



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:


- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.


About Google Book Search

Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>

B


857,399







888
E 8
J 583



Euripides

ΕΥΡΥΠΙΔΗΣ.

EURIPIDIS
TRAGŒDIÆ SUPERSTITES

ET

DEPERDITARUM FRAGMENTA

EX RECENSIONE

G. DINDORFII.

OXONII,
E TYPOGRAPHEO ACADEMICO.
MDCCCXXXII.

Allen
8488
Greek
3-21-1923
pen.
4 vols.

E K A B H.

В 2

420014

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΠΟΛΥΔΩΡΟΤ ΕΙΔΩΛΟΝ.

ΕΚΑΒΗ.

ΧΟΡΟΣ ΑΙΧΜΑΛΩΤΙΔΩΝ ΓΥΝΑΙΚΩΝ.

ΠΟΛΥΞΕΝΗ.

ΟΔΥΣΣΕΥΣ.

ΤΑΛΕΥΒΙΟΣ.

ΘΕΡΑΠΑΙΝΑ.

ΑΓΑΜΕΜΝΩΝ.

ΠΟΛΥΜΗΣΤΩΡ ΚΑΙ ΟΙ ΠΑΙΔΕΣ ΑΥΤΟΥ.

ΤΠΟΘΕΣΙΣ.

Μετὰ τὴν Τροίᾳς ἄλωσιν ἄραντες οἱ Ἕλληνες καθωρμίσθησαν ἐν τῇ ἀντιπέραν Χερρονήσῳ τῆς Θράκης, ἧς Πολυμήτωρ ἦρχεν· οὐδὲ καὶ κενοτάφιον ἔχουσιν Ἀχιλλεΐ, ἐν Τροίᾳ ταφέντι. διατρήσαντες δὲ ἐκεῖ ἡμέρας δὴ τινας, ἐφ' ᾧ τὰ αὐτῶν εὖ διαθίσσονται, ἐπεὶ ἀναχθῆσθαι ἔμελλον, φανέν τὸ τοῦ Ἀχιλλέως εἰδωλον ἐπὶ τοῦ τάφου ἐπέσχε τοὺς Ἀχαιοὺς τῆς ἀναγωγῆς, αἰτοῦν γέρας αὐτῷ δοθῆναι τὴν παῖδα Πριάμου Πολυξένην, τὴν καὶ πρότερον κατεγγυηθεῖσαν αὐτῷ ὑπὸ τοῦ πατρὸς, δι' ἣν καὶ ὑπὸ Πάριδος καὶ Δηϊφύβου τοξευθεὶς ἔλωλεν, ὅτε τὰς ἐγγύας πρὸς τοῦτον πληροῦν ἔμελλε Πρίαμος. Ἕλληνες μὲν οὖν, ὧν εὖ ἔπαθον ὑπ' αὐτοῦ μεμνημένοι καὶ τιμῶντες τὴν ἀρετὴν τοῦ ἀνδρὸς, ἐλπιφίσαντο σφάζαι τὴν Πολυξένην ἐπὶ τῷ τάφῳ τοῦ ἥρωος. ἔπεμψαν δὲ τὸν Λαέρτου Ὀδυσσεά πρὸς τὴν μητέρα αὐτῆς Ἑκάβην, ὡς ἂν τὴν τε παρθένον λάβῃ καὶ τῇ ποικίλῃ τῶν λόγων, τοιούτος γὰρ ἦν ὁ ἀνὴρ, πείσῃ Ἑκάβην μὴ δυσχερῶς σχεῖν ἐπὶ τῇ τῆς παιδὸς ἀφαιρέσει. ἔλθων οὖν Ὀδυσσεὺς τὴν τε κῆρην συναιρομένην εὗρεν αὐτῇ τῆς σπουδῆς καὶ πειθουσαν τὴν μητέρα, ὡς τεθηξέσθαι μᾶλλον αὐτῇ προσήκον ἢ τὸ ζῆν παρ' ἄξιαν. σφαγείσης δὲ τῆς παρθένου, Ἑκάβη θεράπαινα αὐτῆς ἔπεμψε παρὰ τὰς ἀκτὰς, ἐφ' ᾧ ὕδωρ ἐκείθεν κομίσαι πρὸς λουτρὸν Πολυξένης. εὗρε δὲ Πολύδωρον ἐκεῖ κείμενον· ἀλοῦσαν γὰρ ὡς ἔγνων τὴν Τροίαν Πολυμήτωρ, σφάζας αὐτὸν ἔρριπεν εἰς τὴν θάλασσαν, ὡς ἂν αὐτὸς ἔχῃ τὸν χρυσὸν ὃν πρὸς αὐτὸν μετὰ τοῦ παιδὸς Πολυδώρου πρόφην Πρίαμος ἔπεμψε λάθρα, ἐπειδὴ ἑώρα τὸ Ἴλιον πρὸς κίνδυνον ἥδη χωροῦν. ἦν δὲ ὁ χρυσὸς οὗτος πολλὸς ἄγαν καὶ ἱκανὸς ὀρθῶσαι καὶ αἰθὺς τὸ γένος τοῦ Πριάμου. ὡς οὖν τοῦτον εὗρεν ἡ δούλη κείμενον ἐπ' ἀκτῆς, ἀνελομένη καὶ τῷ πέπλῳ εἰλξασα κομίζει πρὸς τὴν Ἑκάβην. καὶ ἡ τὸν τῆς Πολυξένης νεκρὸν, πρὶν ἐκκεκαλύφθαι τοῦτον, εἶναι νομίσασα, ἐπειδὴ ἔγνω Πολύδωρον, ἀθλίως τε ἔσχε καὶ ὅπως ἀμυνεῖται Πολυμήστορα μηχανάται τοιόνδε· κοινωσαμένη πρότερον τὴν περὶ τούτου γνώμην Ἀγαμέμνονι, πέμπει τὴν αὐτῆς δούλην ὡς Πολυμήστορα, αὐτὸν τε καὶ τὰ τέκνα πρὸς αὐτὴν μετακαλουμένη περὶ τίνος ἀναγκαίου πρὸς αὐτὸν κοινώσασθαι. οὗτος μὲν οὖν ἀγνοῶν ὅτι Πολύδωρος εὕρηται παρὰ τὰς ἀκτὰς, καὶ ἅμα καὶ τισιν ὑποκλαπείς μετὰ τῶν παιδῶν πρὸς αὐτὴν ἀφικνεῖται. Ἑκάβη δὲ πρὸς αὐτὸν τούτου χάριν ἔφη κεκληκέναι, ἵνα χρυσοῦ θησαυροὺς κεκρυμμένους ὑπ' αὐτῆς ἐν Ἰλίῳ μνηύσῃ. εἰσάγει δὲ καὶ τῆς σκηνῆς ἔνδον εἰπούσα ὡς ἂν καὶ ἕτερ' ἄττα αὐτῷ δώσει χρήματα, μεθ' ὧν ἐξῆλθε τῆς Τροίας. ἐκέκρυπτο δὲ εἴσω πλεῖστος γυναικῶν ὄχλος· σὺν αἷς τοῦτον εἰσελθόντα Ἑκάβη ὀφθαλμῶν τε στερεῖ καὶ τὰ τέκνα αὐτοῦ ἀποσφάττει. δικάσαντος δὲ αὐτοῦς τοῦ Ἀγαμέμνονος ὕστερον, καὶ τοῦ Πολυμήστορος πολλὰ περὶ τῆς σφαγῆς Πολυδώρου διαπλάσασμένου, Ἑκάβη περιγενέτο ἐλέγξασα αὐτὸν ὡς τοῦ χρυσοῦ χάριν καὶ οὐχ ἂν προὔτεινε τὸν παῖδα ἀνέιλε, σύμψηφον σχοῦσα καὶ Ἀγαμέμνονα.

Ἡ μὲν σκηνὴ τοῦ δράματος ὑπόκειται ἐν τῇ ἀντιπέραν τῆς Θράκης Χερρονήσῳ. ὁ δὲ χορὸς συνέστηκεν ἐκ γυναικῶν αἰχμαλωτῶν Τρωάδων συμμαχησουσῶν τῇ Ἑκάβῃ.

ΑΛΛΩΣ.

Μετὰ τὴν Ἰλίου πολιορκίαν οἱ μὲν Ἕλληνες εἰς τὴν ἀντιπέραν Τρῳάδος Χερρόνησον καθωρμίσθησαν· Ἀχιλλεὺς δὲ νυκτὸς ὄραθεὶς σφαγῆναι ἡξίου μίαν τῶν Πριάμου θυγατέρων. οἱ μὲν οὖν Ἕλληνες τιμῶντες τὸν ἥρωα Πολυξένην ἀποσπάσαντες Ἑκάβης ἐσφαγίασαν· Πολυμήστωρ δὲ ὁ τῶν Θρακῶν βασιλεὺς ἓνα τῶν Πριαμίδων Πολυδάωρον κατέσφαξεν. εἰλήφει δὲ τοῦτον παρὰ τοῦ Πριάμου ὁ Πολυμήστωρ εἰς παρακαταθήκην μετὰ χρημάτων. αἰλούσης δὲ τῆς πόλεως, κατασχεῖν αὐτοῦ βουλόμενος τὸν πλοῦτον φονεῖν ὄρμησε, καὶ φιλίας δυστυχοῦς ὠλιγόρησεν. ἐκριφέντος δὲ τοῦ σώματος εἰς τὴν θάλασσαν, τὸ κλυδώνιον πρὸς τὰς τῶν αἰχμαλωτῶν σκηὰς αὐτὸν ἐξέβαλεν. Ἑκάβη δὲ τὸν νεκρὸν θεασαμένη ἐπέγνω· κοινωσαμένη δὲ τὴν γνώμην Ἀγαμέμνονι, Πολυμήστορα σὺν τοῖς παισὶν αὐτοῦ ὡς ἑαυτὴν μετεπέμψατο, κρύπτουσα τὸ γεγονός, ὡς θησαυροὺς ἐν Ἰλῷ μνήσῃ αὐτῇ· παραγενομένου δὲ τοὺς μὲν υἱοὺς κατέσφαξεν, αὐτὸν δὲ τῶν ὀφθαλμῶν ἐστέρησεν. ἐπὶ δὲ τῶν Ἑλλήνων λέγουσα τὸν κατήγορον ἐνέκησεν. ἐκρίθη γὰρ οὐκ ἄρχειν ὠμότητος, ἀλλ' ἀμύνασθαι τὸν κατάρξαντα.

Ε Κ Α Β Η.

ΠΟΛΥΔΩΡΟΥ ΕΙΔΩΛΟΝ.

ἮΚΩ, νεκρῶν κευθμῶνα καὶ σκότου πύλας
 λιπῶν, ἴν' Αἰδης χωρὶς ᾤκισται θεῶν,
 Πολυδωρος, Ἐκάβης παῖς γεγώς τῆς Κισσέως,
 Πριάμου τε πατρός, ὅς μ', ἐπεὶ Φρυγῶν πόλιν
 κίνδυνος ἔσχε δορὶ πεσεῖν Ἑλληνικῶ, 5
 δείσας ὑπεξέπεμψε Τρωικῆς χθονὸς
 Πολυμήστορος πρὸς δῶμα, Θρηκίου ξένου,
 ὅς τὴν ἀρίστην Χερσονησίαν πλάκα
 σπείρει, φίλιππον λαὸν εὐθύνων δορί.
 πολὺν δὲ σὺν ἐμοὶ χρυσὸν ἐκπέμπει λάβρα 10
 πατήρ, ἴν', εἴ ποτ' Ἰλίου τεύχε' πέσοι,
 τοῖς ζῶσιν εἴη παισὶ μὴ σπάνις βίου.
 νεώτατος δ' ἦν Πριαμιδῶν· ὃ καὶ με γῆς
 ὑπεξέπεμψεν· οὔτε γὰρ φέρειν ὄπλα
 οὔτ' ἔγχος οἶός τ' ἦν νέφ' βραχίονι. 15
 ἕως μὲν οὖν γῆς ὄρθ' ἔκειθ' ὀρίσματα,
 πύργοι τ' ἄθραυστοι Τρωικῆς ἦσαν χθονός,
 Ἔκτωρ τ' ἀδελφὸς οὐμὸς εὐνύχει δορὶ,
 καλῶς παρ' ἀνδρὶ Θρηκί, πατρὶφ' ξένφ,
 τροφαῖσιν, ὥς τις πτόρθος, ἠὲξόμην τάλας. 20
 ἐπεὶ δὲ Τροία θ' Ἔκτορός τ' ἀπόλλυται
 ψυχῇ, πατρὶφ' ὅ' ἐστία κατεσκάφη,
 αὐτὸς δὲ βωμῶ πρὸς θεοδμήτῳ πίτνει,
 σφαγεῖς Ἀχιλλέως παιδὸς ἐκ μαιμόνου,
 κτείνει με χρυσοῦ τὸν ταλαίπωρον χάριν 25
 ξένος πατρῷος, καὶ κτανὼν ἐς οἶδμ' ἄλδος
 μεθ' ἧχ', ἴν' αὐτὸς χρυσὸν ἐν δόμοις ἔχη.
 κεῖμαι δ' ἐπ' ἀκταῖς, ἄλλοτ' ἐν πόντου σάλφ,

πολλοῖς διαύλοις κυμάτων φορούμενος,
 ἄκλανστος, ἄταφος· νῦν δ' ὑπὲρ μητρὸς φίλης 30
 Ἑκάβης αἴσσω, σῶμ' ἐρημώσας ἐμόν,
 τριταῖον ἤδη φέγγος αἰωρούμενος,
 ὅσονπερ ἐν γῇ τῇδε Χερσονησία
 μήτηρ ἐμὴ δύστηνος ἐκ Τροίας πάρα.
 πάντες δ' Ἀχαιοὶ ναῦς ἔχοντες ἥσυχoi 35
 θάσσουσ' ἐπ' ἄκταις τῆσδε Θρηκίας χθονός·
 ὁ Πηλέως γὰρ παῖς ὑπὲρ τύμβου φανείς
 κατέσχ' Ἀχιλλεὺς πᾶν στράτευμ' Ἑλληνικόν,
 πρὸς οἶκον εὐθύνοντας ἐναλίαν πλάτην
 αἰτεῖ δ' ἀδελφὴν τὴν ἐμὴν Πολυξένην 40
 τύμβω φίλον πρόσφαγμα καὶ γέρας λαβεῖν.
 καὶ τεύζεται τοῦδ', οὐδ' ἀδώρητος φίλων
 ἔσται πρὸς ἀνδρῶν· ἡ πεπρωμένη δ' ἄγει
 θανεῖν ἀδελφὴν τῷδ' ἐμὴν ἐν ἡματι.
 δυοῖν δὲ παῖδαιν δύο νεκρῶ κατόψεται 45
 μήτηρ, ἐμοῦ τε τῆς τε δυστήνου κόρης.
 φανήσομαι γὰρ, ὡς τάφου τλήμων τύχῳ,
 δούλης ποδῶν πάροιθεν ἐν κλυδωνίῳ.
 τοὺς γὰρ κάτω σθένοντας ἐξηγησάμην
 τύμβου κυρῆσαι, κεῖς χέρας μητρὸς πεσεῖν. 50
 τοῦμόν μὲν οὔν ὅσονπερ ἤθελον τυχεῖν
 ἔσται· γεραίᾳ δ' ἐκποδῶν χωρήσομαι
 Ἑκάβῃ· περᾶ γὰρ ἦδ' ὑπὸ σκηνῆς πόδα
 Ἀγαμέμνονος, φάντασμα δειμαίνουσ' ἐμόν.
 φεῦ·
 ὦ μήτηρ, ἥτις ἐκ τυραννικῶν δόμων 55
 δούλειον ἤμαρ εἶδες, ὡς πράσσεις κακῶς,
 ὅσονπερ εὔ ποτ'· ἀντισηκώσας δέ σε
 φθεῖρει θεῶν τις τῆς πάροιθ' εὐπραξίας.

ΕΚΑΒΗ.

ἄγετ', ὦ παῖδες, τὴν γραῦν πρὸ δόμων,
 ἄγετ', ὀρθοῦσαι τὴν ὁμόδουλον, 60
 Τρῳάδες, ὑμῖν, πρόσθε δ' ἄνασσαν.

λάβετε, φέρετε, πέμπετ', αἰρέτε μου
 γεραιᾶς χειρὸς προσλαζύμεναι·
 καὶ γὰρ σκολιῷ σκίπωνι χερὸς 65
 διερειδομένα, σπεύσω βραδύπουν
 ἤλυσιν ἄρθρων προτιθεῖσα.
 ὦ στεροπὰ Διὸς, ὦ σκοτία νύξ,
 τί ποτ' αἶρεμαι ἔννυχος οὔτω
 δείμασι, φάσμασιν ; ὦ πότνια χθών, 70
 μελανοπτερύγων μᾶτερ ὀνείρων,
 ἀποπέμπομαι ἔννυχον ὅψιν,
 ἂν περὶ παιδὸς ἐμοῦ τοῦ σωζομένου κατὰ Θρήκην
 ἀμφὶ Πολυξείνης τε φίλης θυγατρὸς δι' ὀνείρων 75
 φοβερὰν ὅψιν ἔμαθον, ἐδάην.
 ὦ χθόνιοι θεοί, σώσατε παιῖδ' ἐμὸν,
 ὃς μόνος, οἴκων ἄγκυρά τ' ἐμῶν,
 τὴν χιονώδη Θρήκην κατέχει, 80
 ξείνου πατρῷου φυλακαῖσιν.
 ἔσται τι νέον,
 ἧξει τι μέλος γοερὸν γοεραῖς.
 οὔ ποτ' ἐμὰ φρὴν ὥδ' ἀλίαςτος 85
 φρίσσει, ταρβεῖ.
 ποῦ πετε θείαν Ἑλένου ψυχὰν
 ἢ Κασάνδραν ἐσίδω, Τρῳάδες,
 ὥς μοι κρίνωσιν ὀνείρους ;
 εἶδον γὰρ βασιλῆα ἔλαφιν λύκου αἵμονι χαλᾷ 90
 σφαζομέναν, ἀπ' ἐμῶν γονάτων σπασθεῖσαν ἀνάγκῃ
 οἰκτρῶς. καὶ τόδε μοι δεῖμα.
 ἦλθ' ὑπὲρ ἄκρας τύμβου κορυφαῖς
 φάντασμά 'Αχιλλέως· 95
 ἦται δὲ γέρας τῶν πολυμόχθων
 τινὰ Τρῳιάδων.
 ἀπ' ἐμᾶς οὔν, ἀπ' ἐμᾶς τόδε παιδὸς
 πέμψατε, δαίμονες, ἰκετεύω.

ΧΟΡΟΣ.

Ἐκάβη, σπουδῇ πρὸς σ' ἐλιάσθην, 100

τὰς δεσποσύνους σκηναὶς προλιποῦσ',
 ἣν ἐκληρώθην καὶ προσετάχθην
 δούλη, πόλεως ἀπελαυνομένη
 τῆς Ἰλιάδος, λόγχης αἰχμῇ
 δοριθήρατος πρὸς Ἀχαιῶν, 105
 οὐδὲν παθέων ἀποκουφίζουσ',
 ἀλλ' ἀγγελίας βάρος ἀραμένη
 μέγα, σοί τε, γύναι, κήρυξ ἀχέων.
 ἐν γὰρ Ἀχαιῶν πλήρει ξυνοδῷ
 λέγεται δόξαι σὴν παῖδ' Ἀχιλεῖ 110
 σφάγιον θέσθαι· τύμβου δ' ἐπιβάς
 οἶσθ' ὅτε χρυσέοις ἐφάνη σὺν ὅπλοις,
 τὰς ποντοπόρους δ' ἔσχε σχεδιάς,
 λαίφη προτόνοις ἐπερειδομένας,
 τὰδε θωύσσω, 115
 ποῖ δῆ, Δαναοί, τὸν ἐμὸν τύμβον
 στέλλεσθ' ἀγέραςτον ἀφέντες ;
 πολλῆς δ' ἔριδος ξυνέπαισε κλυδων,
 δόξα δ' ἐχώρει δίχ' ἂν Ἑλλήνων
 στρατὸν αἰχμητῆν, τοῖς μὲν διδόναι 120
 τύμβῳ σφάγιον, τοῖς δ' οὐχὶ δοκοῦν.
 ἦν δὲ τὸ μὲν σὸν σπεύδων ἀγαθὸν
 τῆς μαντιπόλου βάκχης ἀνέχων
 λέκτρ' Ἀγαμέμνων·
 τὼ Θησείδα δ', ὅζω Ἀθηῶν, 125
 δισσω μύθων ῥήτορες ἦσαν·
 γνώμη δὲ μιᾷ ξυνεχωρείτην,
 τὸν Ἀχίλλειον τύμβον στεφανοῦν
 αἵματι χλωρῷ, τὰ δὲ Κασάνδρας
 λέκτρ' οὐκ ἐφάτην τᾶς Ἀχιλείας 130
 πρόσθεν θήσειν ποτὲ λόγχης.
 σπουδαὶ δὲ λόγων κατατεινομένων
 ἦσαν ἴσαι πῶς, πρὶν ὁ ποικιλόφρων,
 κόπις, ἡδυλόγος, δημοχαριστὴς
 Λαερτιάδης πείθει στρατιὰν 135

- μὴ τὸν ἄριστον Δαναῶν πάντων
 δούλων σφαγίων οὔνεκ' ἀπωθεῖν,
 μηδέ τιν' εἰπεῖν παρὰ Περσεφόνη
 στάντα φθιμένων
 ὥς ἀχάριστοι Δαναοὶ Δαναοῖς 140
 τοῖς οὔχομένοις ὑπὲρ Ἑλλήνων
 Τροίας πεδίῳ ἀπέβησαν.
 ἦξει δ' Ὀδυσσεὺς ὅσον οὐκ ἦδη,
 πῶλον ἀφέλξων σῶν ἀπὸ μαστῶν,
 ἔκ τε γεραιᾶς χερὸς ὀρμήσων. 145
 ἀλλ' ἴθι ναοὺς, ἴθι πρὸς βωμοὺς,
 ἴς' Ἀγαμέμνωνος ἰκέτις γονάτων·
 κήρυσσε θεοὺς τοὺς τ' οὐρανίδας
 τοὺς θ' ὑπὸ γαῖαν.
 ἦ γάρ σε λιταὶ διακωλύσουσ'
 ὄρφανὸν εἶναι παιδὸς μελέας, 150
 ἦ δεῖ σ' ἐπιθεῖν τύμβου προπετῇ
 φοινισσομένην αἵματι παρθένου
 ἐκ χρυσοφόρου
 δειρῆς νασμῶ μελαναυγεῖ.
 ΕΚ. οἱ γὰρ μελέα, τί ποτ' ἀπύσω ; 155
 ποῖαν ἀχώ ; ποῖον ὀδυρμόν ;
 δειλαία δειλαίου γήρως,
 δουλείας τᾶς οὐ τλατᾶς,
 τᾶς οὐ φερτᾶς. ὦμοι μοι.
 τίς ἀμύνει μοι ; ποία γέννα, 160
 ποία δὲ πόλις ;
 φρουῶδος πρέσβυς, φρουδοὶ παῖδες.
 ποῖαν, ἦ ταύταν ἢ κείναν,
 στείχω ; ποῖ δ' ἦσω ; ποῦ τις
 θεῶν ἢ δαίμων ἐπαρωγός ; 165
 ὦ κάκ' ἐνεγκοῦσαι Τρῳάδες, ὦ
 κάκ' ἐνεγκοῦσαι
 πῆματ', ἀπωλέσατ', ὠλέσατ'· οὐκέτι μοι βίος
 ἀγαστὸς ἐν φάει.

ὦ τλάμων, ἄγησαί μοι, πούς,
 ἄγησαι τῇ γραίᾳ
 πρὸς τάνδ' αὐλάν· ὦ τέκνον, ὦ παῖ
 δυστανοτάτας ματέρος, ἔξελθ'
 ἔξελθ' οἶκον· αἶε ματέρος
 αὐδᾶν, ὦ τέκνον, ὡς εἰδῆς
 οἶαν οἶαν αἶψα φάμαν
 περὶ σᾶς ψυχᾶς.

ΠΟΛΥΞΕΝΗ.

ἰὼ,
 μᾶτερ μᾶτερ, τί βοᾷς; τί νέον
 καρύξασ' οἶκον μ', ὥστ' ὄρνιν,
 θάμβει τῷ ἔξεπταξας;

ΕΚ. ἰὼ μοι, τέκνον.

ΠΟΛΥΞ. τί με δυσφημεῖς; φροίμιά μοι κακά.

ΕΚ. αἰαῖ, σᾶς ψυχᾶς.

ΠΟΛΥΞ. ἐξαύδα, μὴ κρίψῃς δαρον.

δαιμαίνω δαιμαίνω, μᾶτερ,
 τί ποτ' ἀναστένεις;

ΕΚ. ὦ τέκνον τέκνον μελέας ματρός.

ΠΟΛΥΞ. τί τόδ' ἀγγέλλεις;

ΕΚ. σφάξαι σ' Ἀργείων κοινὰ

ξυντείνει πρὸς τύμβον γνώμα
 Πηλείδα γέννα.

ΠΟΛΥΞ. οἶμοι, μᾶτερ, πῶς φθέγγει

ἀμέγαρτα κακῶν; μάνυσόν μοι
 μάνυσον, μᾶτερ.

ΕΚ. αὐδῶ, παῖ, δυσφήμους φάμας·

ἀγγέλλουσ' Ἀργείων δόξαι
 ψήφῳ τᾶς σᾶς περί μοι ψυχᾶς.

ΠΟΛΥΞ. ὦ δεινὰ παθοῦσ', ὦ παντλάμων,

ὦ δυστάνου μᾶτερ βιοτᾶς,
 οἶαν οἶαν αὖ σοι λώβαν
 ἐχθίσταν ἀρρήταν τ'
 ὥρσέν τις δαίμων.

οὐκέτι σοι παῖς ἄδ' οὐκέτι δὴ
γῆρα δειλαία δειλαίῳ
ξυνδουλεύσω.

σκύμνον γάρ μ' ὥστ' οὐριθρέπταν,
μόσχον δειλαία δειλαίαν

205

εἰσόψει χειρὸς ἀναρπαστῶν
σᾶς ἄπο, λαιμότομόν θ' Ἄϊδα
γᾶς ὑποπεμπομέναν σκότον, ἔνθα νεκρῶν μέτα
τάλαινα κείσομαι.

210

σέ μὲν, ὦ μᾶτερ δύστανε βίου,
κλαίω πανδύρτοισι θρήνοισι
τὸν ἐμὸν δὲ βίον, λῶβαν λύμαν τ',
οὐ μετακλαίομαι. ἀλλὰ θανεῖν μοι
ξυντυχία κρείσσων ἐκύρησεν.

215

ΧΟ. καὶ μὴν Ὀδυσσεὺς ἔρχεται σπουδῇ ποδὸς,
Ἐκάβη, νέον τι πρὸς σέ σημανῶν ἔπος.

ΟΔΤΣΣΕΤΣ.

γύναι, δοκῶ μὲν σ' εἶδέναι γνώμην στρατοῦ
ψῆφόν τε τὴν κρανθεῖσαν, ἀλλ' ὅμως φράσω.
ἔδοξ' Ἀχαιοῖς παῖδα σὴν Πολυξένην

220

σφάξαι πρὸς ὀρθὸν χῶμ' Ἀχιλλεῖου τάφου.
ἡμᾶς δὲ πομποὺς καὶ κομιστῆρας κόρης
τάσσουσιν εἶναι· θύματος δ' ἐπιστάτης
ἱερεὺς τ' ἐπέστη τοῦδε παῖς Ἀχιλλέως.

οἷσθ' οὖν ὃ δρᾶσον· μήτ' ἀποσπασθῆς βία
μήτ' ἐς χερῶν ἀμιλλαν ἐξέλθης ἐμοί·

225

γίγνωσκε δ' ἄλκην καὶ παρουσίαν κακῶν
τῶν σῶν. σοφόν τοι κὰν κακοῖς ἀδεῖ φρονεῖν.

ΕΚ. αἰαί· παρέστηχ', ὡς ἔοικ', ἀγὼν μέγας,
πλήρης στεναγμῶν οὐδὲ δακρῶν κενός.

230

κᾶγωγ' ἄρ' οὐκ ἔθνησκον οὐ μ' ἐχρῆν θανεῖν,
οὐδ' ὤλεσέν με Ζεὺς, τρέφει δ' ὅπως ὀρῶ
κακῶν κάκ' ἄλλα μείζον' ἢ τάλαιν' ἐγώ.

εἰ δ' ἔστι τοῖς δούλοισι τοὺς ἐλευθέρους
μὴ λυπρὰ μὴδὲ καρδίας δηκτῆρια

235

- ἐξιστορῆσαι, σοὶ μὲν εἰρῆσθαι χρεὼν,
 ἡμᾶς δ' ἀκοῦσαι τοὺς ἐρωτῶντας τάδε.
- ΟΔ. ἔξεστ', ἐρώτα· τοῦ χρόνου γὰρ οὐ φθονῶ.
- ΕΚ. οἷσθ' ἡνίκ' ἤλθες Ἰλίου κατὰσκοπος,
 δυσχλαινίᾳ τ' ἄμορφος, ὁμμάτων τ' ἄπο
 φόνου σταλαγμοὶ σὴν κατέσταζον γένυν ; 240
- ΟΔ. οἶδ'· οὐ γὰρ ἄκρας καρδίας ἔψαυσέ μου.
- ΕΚ. ἔγνω δέ σ' Ἑλένη, καὶ μόνη κατεῖπ' ἐμοί ;
- ΟΔ. μεμνήμεθ' ἐς κίνδυνον ἐλθόντες μέγαν.
- ΕΚ. ἦψω δὲ γονάτων τῶν ἐμῶν ταπεινὸς ὦν ; 245
- ΟΔ. ὥστ' ἐνθανεῖν γε σοῖς πέπλοισι χεῖρ' μῆν.
- ΕΚ. τί δῆτ' ἔλεξας, δοῦλος ὦν ἐμὸς τότε ;
- ΟΔ. πολλῶν λόγων εὐρήμαθ', ὥστε μὴ θανεῖν.
- ΕΚ. ἔσωσα δῆτά σ', ἐξέπεμψά τε χθονός ;
- ΟΔ. ὥστ' εἰσορᾶν γε φέγγος ἡλίου τόδε. 250
- ΕΚ. οὐκουν κακύνει τοῖσδε τοῖς βουλευμασιν,
 ὃς ἐξ ἐμοῦ μὲν ἔπαθες οἶα φῆς παθεῖν,
 δρᾶς δ' οὐδὲν ἡμᾶς εὔ, κακῶς δ' ὅσον δύνῃ ;
 ἀχάριστον ὑμῶν σπέρμ', ὅσοι δημηγόρους
 ζηλοῦτε τιμάς· μὴδὲ γιγνώσκοισθέ μοι,
 οἱ τοὺς φίλους βλάπτοντες οὐ φροντίζετε,
 ἦν τοῖσι πολλοῖς πρὸς χάριν λέγητέ τι.
 ἀτὰρ τί δὴ σόφισμα τοῦθ' ἡγούμενοι
 ἐς τήνδε παῖδα ψῆφον ὤρισαν φόνου ;
 πότερα τὸ χρῆν σφ' ἐπήγαγ' ἀνθρωποσφαγεῖν
 πρὸς τύμβον, ἔνθα βουθυτεῖν μᾶλλον πρέπει ;
 ἢ τοὺς κτανόντας ἀνταποκτεῖναι θέλων
 ἐς τήνδ' Ἀχιλλεὺς ἐνδίκως τείνει φόνον ;
 ἀλλ' οὐδὲν αὐτὸν ἦδε γ' εἰργασται κακόν.
 Ἑλένην νιν αἰτεῖν χρῆν τάφῳ προσφάγματα·
 κείνη γὰρ ὤλεσέν νιν ἐς Τροίαν τ' ἄγει.
 εἰ δ' αἰχμάλωτον χρή τιν' ἔκκριτον θανεῖν
 κάλλει θ' ὑπερφέρουσαν, οὐχ ἡμῶν τόδε·
 ἢ Τυνδαρίς γὰρ εἶδος εὐπρεπεστάτη,
 ἀδικοῦσά θ' ἡμῶν οὐδὲν ἥσσον εὐρέθη. 270

- τῷ μὲν δικαίῳ τόνδ' ἀμιλλῶμαι λόγον·
 ἃ δ' ἀντιδούναι δεῖ σ', ἀπαιτούσης ἐμοῦ,
 ἄκουσον. ἦψω τῆς ἐμῆς, ὡς φῆς, χερὸς
 καὶ τῆς γεραιᾶς προσπίτνων παρηγίδος·
 ἀνθάπτομαί σου τῶνδε τῶν αὐτῶν ἐγὼ, 275
 χάριν τ' ἀπαιτῶ τὴν τόβ', ἱκετεύω τέ σε,
 μή μου τὸ τέκνον ἐκ χερῶν ἀποσπάσης,
 μηδὲ κτάνητε. τῶν τεθνηκότων ἄλεις·
 ταύτῃ γέγηθα κάπιλήθομαι κακῶν·
 ἣδ' ἀντὶ πολλῶν ἐστί μοι παραψυχή,
 πόλις, τιθήνη, βάκτρον, ἡγεμῶν ὁδοῦ. 280
 οὐ τοὺς κρατοῦντας χρὴ κρατεῖν ἃ μὴ χρεῶν,
 οὐδ' εὐτυχοῦντας εὔδοκεῖν πράσσειν αἰεί.
 καὶ γὰρ ἦν ποτ', ἀλλὰ νῦν οὐκ εἴμ' ἔτι,
 τὸν πάντα δ' ὄλβον ἡμαρ ἔν μ' ἀφείλετο. 285
 ἀλλ', ὦ φίλον γένειον, αἰδέσθητί με,
 οἴκτειρον· ἐλθὼν δ' εἰς Ἀχαιῶν στρατὸν
 παρηγόρησον, ὥς ἀποκτείνειν φθόνος
 γυναῖκας, αἷς τὸ πρῶτον οὐκ ἐκτείνετε
 βωμῶν ἀποσπᾶσantes, ἀλλ' ὤκτειράτε. 290
 νόμος δ' ἐν ὑμῖν τοῖς τ' ἐλευθέροις ἴσος
 καὶ τοῖσι δούλοις αἵματος κείται πέρι.
 τὸ δ' ἀξίωμα, καὶ κακῶς λέγῃς, τὸ σὸν
 πείσει· λόγος γὰρ ἔκ τ' ἀδοξούντων ἰῶν
 καὶ τῶν δοκούντων αὐτὸς οὐ ταυτὸν σθένει. 295
- ΧΟ. οὐκ ἔστιν οὕτω στερρὸς ἀνθρώπου φύσις,
 ἥτις γόων σῶν καὶ μακρῶν ὀδυρμάτων
 κλύουσα θρήνους οὐκ ἂν ἐκβάλοι δάκρυ.
- ΟΔ. Ἐκάβη, διδάσκου, μηδὲ τῷ θυμουμένῳ
 τὸν εὔλέγοντα δυσμενῇ ποιοῦ φρενί. 300
 ἐγὼ τὸ μὲν σὸν σῶμ', ὑφ' οὔπερ εὐτύχουν,
 σώζειν ἔτοιμός εἰμι, κούκ ἄλλως λέγω·
 ἃ δ' εἶπον εἰς ἅπαντας, οὐκ ἀρνήσομαι,
 Τροίας ἀλούσης ἀνδρὶ τῷ πρώτῳ στρατοῦ
 σὴν παῖδα δοῦναι σφάγιον ἐξαιτουμένῳ. 305

- ἐν τῷδε γὰρ κάμνουσιν αἱ πολλαὶ πόλεις,
 ὅταν τις ἐσθλὸς καὶ πρόθυμος ὦν ἀνὴρ
 μὴδὲν φέρηται τῶν κακίωνων πλέον.
 ἡμῖν δ' Ἀχιλλεὺς ἄξιος τιμῆς, γύναι,
 θανὼν ὑπὲρ γῆς Ἑλλάδος κάλλιστ' ἀνὴρ. 310
 οὐκ οὐ τὸδ' αἰσχροῖον, εἰ βλέποντι μὲν φίλῳ
 χρώμεσθ', ἐπεὶ δ' ἄπεστι, μὴ χρώμεσθ' ἔτι ;
 εἰεν· τί δ' ἔρεϊ τις, ἣν τις αὖ φανῇ
 στρατοῦ τ' ἄθροισις πολεμίων τ' ἀγωνία ;
 πότερα μαχοῦμεθ', ἢ φιλοψυχήσομεν, 315
 τὸν κατθανόνθ' ὀρώντες οὐ τιμώμενον ;
 καὶ μὴν ἔμοιγε ζῶντι μὲν, καθ' ἡμέραν
 καὶ σμίκρ' ἔχοιμι, πάντ' ἂν ἀρκούντως ἔχοι·
 τύμβον δὲ βουλοίμην ἂν ἀξιούμενον
 τὸν ἐμὸν ὀράσθαι· διὰ μακροῦ γὰρ ἡ χάρις. 320
 εἰ δ' οἰκτρὰ πάσχειν φῆς, τὰδ' ἀντάκουέ μου·
 εἰσὶν παρ' ἡμῖν οὐδὲν ἦσσαν ἄθλια
 γραῖαι γυναῖκες ἡδὲ πρεσβῦται σέθεν,
 νύμφαι τ' ἀρίστων νυμφίων τητῶμεναι,
 ὧν ἦδε κεύθει σώματ' Ἰδαία κόνις. 325
 τόλμα τὰδ' ἡμεῖς δ', εἰ κακῶς νομίζομεν
 τιμᾶν τὸν ἐσθλόν, ἀμαθίαν ὀφλήσομεν·
 οἱ βάρβαροι δὲ μήτε τοὺς φίλους φίλους
 ἡγεῖσθε μήτε τοὺς καλῶς τεθηκότας
 θαυμάζεθ', ὥς ἂν ἡ μὲν Ἑλλὰς εὐτυχῇ, 330
 ὑμεῖς δ' ἔχηθ' ὅμοια τοῖς βουλευμάσιν.
- XO. αἰαῖ· τὸ δοῦλον ὥς κακὸν πεφυκέναι,
 τολμᾷ θ' ἂ μὴ χρῆ, τῇ βίᾳ νικώμενον.
- EK. ὦ θυγατερ, οὐμοὶ μὲν λόγοι πρὸς αἰθέρα
 φρουδοὶ μάτην ῥιφθέντες ἀμφὶ σοῦ φόνου· 335
 σὺ δ' εἴ τι μείζω δύναμιν ἢ μήτηρ ἔχεις,
 σπουδαζε, πάσας ὥστ' ἀηδόνος στόμα
 φθογγὰς ἰεῖσα, μὴ στερηθῆναι βίου.
 πρόσπιπτε δ' οἰκτρῶς τοῦδ' Ὀδυσσεώς γόνυ,
 καὶ πεῖθ'. ἔχεις δὲ πρόφασιν· ἔστι γὰρ τέκνα 340

καὶ τῷδε, τὴν σὴν ὥστ' ἐποικτεῖραι τύχην.
 ΠΟΛΥΞ. ὁρῶ σ', Ὀδυσσεῦ, δεξιὰν ὑφ' εἵματος
 κρύπτοντα χεῖρα, καὶ πρόσωπον ἔμπαλιν
 στρέφοντα, μή σου προσβίγῃ γενειάδος.
 θάρσει· πέφευγας τὸν ἐμὸν ἰκέσιον Δία· 345
 ὥς ἔφομαί γε, τοῦ τ' ἀναγκαίου χάριν
 θανεῖν τε χρήζουσ'. εἰ δὲ μὴ βουλήσομαι,
 κακὴ φανούμαι καὶ φιλόψυχος γυνή.
 τί γάρ με δεῖ ζῆν; ἥ πατὴρ μὲν ἦν ἀναξ
 Φρυγῶν ἀπάντων· τοῦτό μοι πρῶτον βίου· 350
 ἔπειτ' ἐθρέφθην ἐλπίδων καλῶν ἵπο,
 βασιλεῦσι νύμφῃ, ζῆλον οὐ σμικρὸν γάμων
 ἔχρυσ', ὅτου δῶμ' ἐστίαν τ' ἀφίξομαι·
 δέσποινα δ' ἡ δύστηνος Ἰδαίαισιν ἦν
 γυναιξί, παρθένους ἀπόβλεπτος μέτα, 355
 ἴση θεοῖσι, πλὴν τὸ κατθανεῖν μόνον·
 νῦν δ' εἰμὶ δούλη. πρῶτα μὲν με τοῦνομα
 θανεῖν ἐρᾶν τίθησιν, οὐκ εἰώθος ὄν·
 ἔπειτ' ἴσως ἂν δεσποτῶν ὤμων φρένας
 τύχοιμ' ἂν, ὅστις ἀργύρου μ' ὠνήσεται,
 τὴν Ἐκτορός τε χατέρων πολλῶν κάσιν,
 προσθεῖς δ' ἀνάγκην σιτοποιὸν ἐν δόμοις,
 σαίρειν τε δῶμα κερκίσιν τ' ἐφεστάναι
 λυπρὰν ἄγουσαν ἡμέραν μ' ἀναγκάσει·
 λέχῃ δὲ τὰμὰ δοῦλος ὠνητός ποθεν 365
 χρανεῖ, τυράννων πρόσθεν ἡξιωμένα.
 οὐ δῆτ'· ἀφίημ' ὀμμάτων ἐλεύθερον
 φέγγος τοδ', Αἰδῇ προστιθεῖσ' ἐμὸν δέμας.
 ἄγ' οὖν μ', Ὀδυσσεῦ, καὶ διέργασαί μ' ἄγων·
 οὐτ' ἐλπίδος γὰρ οὔτε του δόξης ὁρῶ 370
 θάρσος παρ' ἡμῖν ὥς ποτ' εὔπραξαί με χρή.
 μῆτερ, σὺ δ' ἡμῖν μηδὲν ἐμποδὼν γένῃ
 λέγουσα μηδὲ δρῶσα· συμβούλου δέ μοι
 θανεῖν, πρὶν αἰσχυρῶν μὴ κατ' ἀξίαν τυχεῖν.
 ὅστις γὰρ οὐκ εἴωθε γεέεσθαι κακῶν, 375

φέρει μὲν, ἀλγεῖ δ' αὐχέν' ἐντιθεὶς ζυγῷ·
θανὼν δ' ἂν εἴη μᾶλλον εὐτυχέστερος
ἢ ζῶν· τὸ γὰρ ζῆν μὴ καλῶς μέγας πόνος.

ΧΟ. δεινὸς χαρακτήρ κάπσιςμος ἐν βροτοῖς
ἐσθλῶν γενέσθαι, καπὶ μεῖζον ἔρχεται
τῆς εὐγενείας ὄνομα τοῖσιν ἀξίοις. 380

ΕΚ. καλῶς μὲν εἶπας, θύγατερ· ἀλλὰ τῷ καλῷ
λύπη πρόσσεστιν. εἰ δὲ δεῖ τῷ Πηλέως
χάριν γενέσθαι παιδί, καὶ ψόγον φυγεῖν
ὑμᾶς, Ὀδυσσεῦ, τήνδε μὲν μὴ κτείνετε,
ἡμᾶς δ' ἄγοντες πρὸς πυρὰν Ἀχιλλέως
κεντεῖτε, μὴ φεῖδεσθ'· ἐγὼ τέκον Πάριν,
ὃς παῖδα Θέτιδος ὤλεσεν τόχοις βαλὼν. 385

ΟΔ. οὐ σ', ὦ γεραιὰ, κατθανεῖν Ἀχιλλέως
φάντασμά· Ἀχαιοὺς, ἀλλὰ τήνδ', ἠτήσατο. 390

ΕΚ. ὑμεῖς δέ μ' ἀλλὰ θυγατρὶ συμφονεύσατε,
καὶ δις τόσον πῶμ' αἵματος γενήσεται
γαῖα νεκρῷ τε τῷ τὰδ' ἐξαιτουμένῳ.

ΟΔ. ἄλῃς κόρης σῆς θάνατος· οὐ προσοιστέος
ἄλλος πρὸς ἄλλῳ· μηδὲ τόνδ' ὠφείλομεν. 395

ΕΚ. πολλή γ' ἀνάγκη θυγατρὶ συνθανεῖν ἐμέ.

ΟΔ. πῶς; οὐ γὰρ οἶδα δεσπότης κεκτημένος.

ΕΚ. ὁποῖα κισσὸς δρυὸς ὅπως τῆσδ' ἔξομαι.

ΟΔ. οὐκ, ἦν γε πείθῃ τοῖσι σοῦ σοφωτέροις.

ΕΚ. ὥς τῆσδ' ἐκοῦσα παιδὸς οὐ μεθήσομαι. 400

ΟΔ. ἀλλ' οὐδ' ἐγὼ μὴν τήνδ' ἄπειμ' αὐτοῦ λιπών.

ΠΟΛΤΞ. μῆτερ, πιθοῦ μοι· καὶ σὺ, παῖ Λαερτίου,

χάλα τοκεῦσιν εἰκότως θυμουμένοις,

σύ τ', ὦ τάλαινα, τοῖς κρατοῦσι μὴ μάχου.

βούλει πεσεῖν πρὸς οὔδας, ἐλκῶσαί τε σὸν 405

γέροντα χρωῖα πρὸς βίαν ὠθουμένη,

ἀσχημονῆσαι τ' ἐκ νέου βραχίονος

σπασθεῖς; ἀ πείσει· μὴ σύ γ'· οὐ γὰρ ἄξιον.

ἀλλ', ὦ φίλη μοι μῆτερ, ἡδίστην χέρα

δὸς καὶ παρειὰν προσβαλεῖν παρηγίδι· 410

ὥς οὔ ποτ' αὖθις, ἀλλὰ νῦν πανύστατον
 ἀκτῖνα κύκλον θ' ἡλίου προσόψομαι.
 τέλος δέχει δὴ τῶν ἐμῶν προσφθεγμάτων.
 ὦ μῆτερ, ὦ τεκοῦσ', ἅπειμι δὴ κάτω.

ΕΚ. ὦ θύγατερ, ἡμεῖς δ' ἐν φάει δουλεύσομεν. 415

ΠΟΛΤΞ. ἄνυμφος, ἀνυμέναιος, ὦν μ' ἐχρῆν τυχεῖν.

ΕΚ. οἶκτρά σὺ, τέκνον, ἀθλία δ' ἐγὼ γυνή.

ΠΟΛΤΞ. ἐκεῖ δ' ἐν Ἄιδου κείσομαι χωρὶς σέθεν.

ΕΚ. οἶμοι τί δράσω; ποῖ τελευτήσω βίον;

ΠΟΛΤΞ. δούλῃ θανοῦμαι, πατὴρ οὗς' ἐλευθέρου. 420

ΕΚ. ἡμεῖς δὲ πεντήκοντά γ' ἄμμοροι τέκνων.

ΠΟΛΤΞ. τί σοι πρὸς Ἑκτορ' ἢ γέροντ' εἶπω πόσιν;

ΕΚ. ἄγγελλε πασῶν ἀθλιωτάτην ἐμέ.

ΠΟΛΤΞ. ὦ στέρνα, μαστοὶ θ', οἳ μ' ἐθρέψαθ' ἠδέως.

ΕΚ. ὦ τῆς ἁώρου θύγατερ ἀθλίας τύχης. 425

ΠΟΛΤΞ. χαῖρ', ὦ τεκοῦσα, χαῖρε Κασανδρά τέ μοι,

ΕΚ. χαίρουσιν ἄλλοι, μητρὶ δ' οὐκ ἔστιν τόδε.

ΠΟΛΤΞ. ὅ τ' ἐν φιλίπποις Θρηξὶ Πολύδωρος κάσις.

ΕΚ. εἰ ζῇ γ' ἀπιστῶ δ' ὧδε πάντα δυστυχῶ.

ΠΟΛΤΞ. ζῇ καὶ θανούσης ὅμμα συγκλήσει τὸ σόν. 430

ΕΚ. τέθνηκ' ἔγωγε πρὶν θανεῖν κακῶν ὕπο.

ΠΟΛΤΞ. κόμιζ', Ὀδυσσεῦ, μ' ἀμφιθεῖς κᾶρα πέπλοις·

ὥς πρὶν σφαγῆναί γ' ἐκτέτηκα καρδίαν

θρήνοισι μητρὸς, τήνδε τ' ἐκτήκω γόοις.

ὦ φῶς· προσειπεῖν γὰρ σὸν ὄνομ' ἔξεστί μοι, 435

μέτεστι δ' οὐδὲν πλὴν ὅσον χρόνον ξίφους

βαίνω μεταξὺ καὶ πυρᾶς Ἀχιλλέως.

ΕΚ. οἳ γὰρ προλείπω λύεται δέ μου μέλη.

ω θύγατερ, ἄψαι μητρὸς, ἔκτεινον χέρα,

δός· μὴ λίπης μ' ἄπαιδ'. ἀπωλόμην, φίλαι. 440

ὧς τὴν Λάκαιαν ξύγγονον Διοσκόροι

Ἑλένην ἴδοιμι· διὰ καλῶν γὰρ ὀμμάτων

αἴσχιστα Τροίαν εἴλε τὴν εὐδαιμονα.

ΧΘ. αὔρα, ποντιάς αὔρα,

ἄτε ποντοπόρους κομίζεις 445

θαῶς ἀκάτους ἐπ' οἷδμα λίμνας,
 ποῖ με τὰν μελέαν πορεύσεις ;
 τῷ δουλόσυνος πρὸς οἶκον
 κτηθεῖς ἀφίξομαι ;
 ἢ Δωρίδος ὄρμον αἶας, 450
 ἢ Φθιαῶδος, ἔνθα καλλί-
 στων ὑδάτων πατέρα
 φασὶν Ἀπιδανὸν γῆρας λιπαίνειν ;
 ἢ νάσων, ἀλιήρει 455
 κώπῃ πεμπομέναν τάλαιναν,
 οἰκτρὰν βιοτὰν ἔχουσιν οἴκοις,
 ἔνθα πρωτόγονός τε φοῖνιξ
 δάφνα θ' ἱερὺς ἀνέσχε
 πτόρθους Λατοῖ φίλα 460
 ὠδῖνος ἄγαλμα δίας ;
 σὺν Δηλιάσιν τε κούραις
 Ἀρτέμιδός τε θεᾶς
 χρυσεῖαν ἄμπυκα τόξα τ' εὐλογήσω ; 465
 ἢ Παλλάδος ἐν πόλει
 τᾶς καλλιδίδφρου Ἀθα-
 ναίας ἐν κροκέῳ πέπλῳ
 ζεύξομαι ἄρματι πώλους,
 ἐν δαιδαλέαισι ποι- 470
 κίλλουσ' ἀνθοκρόκοισι πήναις,
 ἢ Τιτάνων γενεὰν,
 τὰν Ζεὺς ἀμφιπύρῳ
 κοιμίζει φλογμῷ Κρονίδας ;
 ὦμοι τεκέων ἐμῶν, 475
 ὦμοι πατέρων, χθονός θ',
 ἃ καπνῷ κατερείπεται
 τυφομένα, δορίληπτος
 πρὸς Ἀργείων ἐγὼ δ'
 ἐν ξείνῃ χθονὶ δὴ κέκλημαι 480
 δούλῃ, λιποῦσ' Ἀσίαν
 Εὐρώπας θεράπναν,

ἀλλάξας' Ἄϊδα θαλάμους.

ΤΑΛΘΥΒΙΟΣ.

- ποῦ τὴν ἄνασσαν δῆποτ' οὔσαν Ἰλίου
Ἑκάβην ἂν ἐξεύροίμι, Τρωάδες κόραι ; 485
- ΧΟ. αὕτη πέλας σου, νῶτ' ἔχουσ' ἐπὶ χθονί,
Ταλθύβιε, κεῖται, ξυγκεκλημένη πέπλοις.
- ΤΑ. ὦ Ζεῦ, τί λέξω ; πότερά σ' ἀνθρώπους ὄραν ;
ἢ δόξαν ἄλλως τήνδε κεκτῆσθαι μάτην
ψευδῇ, δοκοῦντας δαιμόνων εἶναι γένος, 490
τύχην δὲ πάντα τὰν βροτοῖς ἐπισκοπεῖν ;
οὐχ ἥλ' ἄνασσα τῶν πολυχρύσων Φρυγῶν ;
οὐχ ἥδε Πριάμου τοῦ μέγ' ὀλβίου δάμαρ ;
καὶ νῦν πόλις μὲν πᾶσ' ἀνέστηκεν δορί,
αὕτη δὲ δούλη, γραῦς, ἅπαις, ἐπὶ χθονί 495
κεῖται, κόνει φύρουσα δύστηνον κάρα.
φεῦ φεῦ. γέρων μὲν εἰμ'· ὅμως δέ μοι θανεῖν
εἴη, πρὶν αἰσχυρὰ περιπεσεῖν τύχη τινί.
ἀνίστασ', ὦ δύστηνε, καὶ μετάρσιον
πλευρὰν ἔπαιρε καὶ τὸ πάλλευκον κάρα. 500
- ΕΚ. ἔα· τίς οὗτος σῶμα τοῦμὸν οὐκ ἔῃς
κεῖσθαι ; τί κινεῖς μ', ὅστις εἶ, λυπουμένην ;
- ΤΑ. Ταλθύβιος ἦκω, Δαναῖδων ὑπηρέτης,
Ἀγαμέμνονος πέμψαντος, ὦ γύναι, μέτα.
- ΕΚ. ὦ φίλτατ', ἄρα καμ' ἐπισφάξαι τάφῳ
δοκοῦν Ἀχαιοῖς ἦλθες ; ὥς φίλ' ἂν λέγοις. 505
σπεύδωμεν, ἐγκονῶμεν, ἡγοῦ μοι, γέρον.
- ΤΑ. σὴν παῖδα κατθανοῦσαν ὡς θάψης, γύναι,
ἦκω μεταστείχων σε· πέμπουσιν δέ με
δισσοί τ' Ἀτρεΐδαι καὶ λεῶς Ἀχαιῆός. 510
- ΕΚ. οἴμοι, τί λέξεις ; οὐκ ἄρ' ὡς θανουμένους
μετῆλθες ἡμᾶς, ἀλλὰ σημανῶν κακά ;
ὀλωλας, ὦ παῖ, μητρὸς ἀρπασθεῖσ' ἀπο·
ἡμεῖς δ' ἄτεκνοι τοῦπὶ σ'· ὦ τάλαιν' ἐγώ.
πῶς καί νιν ἐξεπράξατ' ; ἄρ' αἰδούμενοι ; 515
ἢ πρὸς τὸ δεινὸν ἦλθεθ', ὡς ἐχθρὰν, γέρον,

- κτείνοντες ; εἶπὲ, καίπερ οὐ λέξων φίλα.
- ΤΑ. διπλᾶ με χρήξεις δάκρυα κερδᾶναι, γύναι,
 σῆς παιδὸς οἴκτῳ· νῦν τε γὰρ λέγων κακὰ
 τέγξω τὸδ' ὄμμα, πρὸς τάφῳ θ', ὅτ' ὤλλυτο. 520
 παρῆν μὲν ὄχλος πᾶς Ἀχαιικοῦ στρατοῦ
 πλήρης πρὸ τύμβου σῆς κόρης ἐπὶ σφαγᾶς·
 λαβὼν δ' Ἀχιλλέως παῖς Πολυξέτην χερὸς
 ἔστησ' ἐπ' ἄκρου χώματος, πέλας δ' ἐγώ·
 λεκτοί τ' Ἀχαιῶν ἔκκριτοι νεανίαι, 525
 σκίρτημα μόσχου σῆς καθέζοντες χεροῖν,
 ἔσποντο· πλήρες δ' ἐν χεροῖν λαβὼν δέπας
 πάγχρυσον, ἔρρει χειρὶ παῖς Ἀχιλλέως
 χοᾶς θανόντι πατρί· σημαίνει δέ μοι
 σιγῇν Ἀχαιῶν παντὶ κηρῦξαι στρατῷ. 530
 καὶ γὰρ παραστάς εἶπον ἐν μέσοις τάδε·
 σιγαῖτ', Ἀχαιοὶ, σῖγα πᾶς ἔστω λεῶς·
 σίγα, σιώπα· νήνεμον δ' ἔστησ' ὄχλον.
 ὁ δ' εἶπεν, ὦ παῖ Πηλέως, πατὴρ δ' ἐμὸς,
 δέξαι χοᾶς μοι τάσδε κηλητηρίους, 535
 νεκρῶν ἀγωγούς· ἐλθέ δ', ὡς πίης μέλαν
 κόρης ἀκραιφνὲς αἷμ', ὃ σοι δωρούμεθα
 στρατός τε καὶ γῶ· πρευμαμένης δ' ἡμῖν γενοῦ,
 λῦσαι τε πρύμνας καὶ χαλινωτήρια
 νεῶν δὸς ἡμῖν, πρευμενοῦς τ' ἀπ' Ἰλίου 540
 νόστου τυχόντας πάντας ἐς πάτραν μολεῖν.
 τοσαῦτ' ἔλεξε, πᾶς δ' ἐπηύξατο στρατός.
 εἴτ' ἀμφίχρυσον φάσγανον κόπης λαβὼν
 ἔξεϊλκε κολεοῦ, λογάσι δ' Ἀργείων στρατοῦ
 νεανίαις ἔνευσε παρθένον λαβεῖν. 545
 ἡ δ', ὡς ἐφράσθη, τόνδ' ἐσήμνηεν λόγον·
 ὦ τὴν ἐμὴν πέρσαντες Ἀργεῖοι πόλιν,
 ἐκοῦσα θήσκω· μή τις ἄψηται χροδὸς
 τοῦμοῦ· παρέξω γὰρ δέρην εὐκαρδίως.
 ἐλευθέραν δέ μ', ὡς ἐλευθέρα θάνω, 550
 πρὸς θεῶν μεθέντες κτείνατ'· ἐν νεκροῖσι γὰρ

- δούλη κεκληῖσθαι βασιλῆς οὖς' αἰσχύνομαι.
 λαοὶ δ' ἐπερρόθησαν, Ἀγαμέμνων τ' ἄναξ
 εἶπεν μεθεῖναι παρθένον νεανίαις ^α. 554
 καπεὶ τόδ' εἰσήκουσε δεσποτῶν ἔπος,
 λαβοῦσα πέπλους ἐξ ἄκρας ἐπωμίδος
 ἔρρηξε λαγόνος ἐς μέσον παρ' ὀμφαλὸν,
 μαστούς τ' ἔδειξε στέρνα θ', ὡς ἀγάλματος, 560
 κάλλιστα· καὶ καθεῖσα πρὸς γαῖαν γόνυ
 ἔλεξε πάντων τλημονέστατον λόγον·
 ἰδοὺ τόδ', εἰ μὲν στέρνον, ὃ νεανία,
 παίειν προθυμεῖ, παῖσον, εἰ δ' ὑπ' αὐχένα
 χρήξεις, πάρεστι λαιμὸς εὐτρεπῆς ὄδε. 565
 ὁ δ' οὐ θέλων τε καὶ θέλων, οἶκτῳ κόρης,
 τέμνει σιδήρῳ πνεύματος διαρροάς·
 κρουνοὶ δ' ἐχώρουν. ἡ δὲ καὶ θνήσκουσ' ὅμως
 πολλὴν πρόνοιαν εἶχεν εὐσχήμως πεσεῖν,
 κρύπτουσ' ἃ κρύπτειν ὄμματ' ἀρσένων χρεῶν. 570
 ἐπεὶ δ' ἀφῆκε πνεῦμα θανάσιμῳ σφαγῇ,
 οὐδείς τὸν αὐτὸν εἶχεν Ἀργείων πόνον,
 ἀλλ' οἱ μὲν αὐτῶν τὴν θανοῦσαν ἐκ χερῶν
 φύλλοις ἔβαλλον, οἱ δὲ πληροῦσιν πυρὰν,
 κορμούς φέροντες πευκίνους, ὁ δ' οὐ φέρων 575
 πρὸς τυῷ φέροντος τοιάδ' ἤκουεν κακά·
 ἔστηκας, ὦ κάκιστε, τῇ νεάνιδι
 οὐ πέπλον, οὐδὲ κόσμον ἐν χεροῖν ἔχων ;
 οὐκ εἴ τι δώσων τῇ περισσ' εὐκαρδίῳ
 ψυχὴν τ' ἀρίστη ; τοιάδ' ἀμφὶ σῆς λέγω 580
 παιδὸς θανούσης· εὐτεκνωτάτην δέ σε
 πασῶν γυναικῶν δυστυχεστάτην θ' ὀρῶ.
- ΧΟ. δεινόν τι πῆμα Πριαμίδαις ἐπέζεσε
 πόλει τε τῇμῃ· θεῶν ἀναγκαῖον τόδε.
- ΕΚ. ὦ θύγατερ, οὐκ οἶδ' εἰς ὃ τι βλέψω κακῶν, 585

^a Post 554. sequebantur

οἱ δ', ὡς τάχιστ' ἤκουσαν ὑστάτην ὅπα,
 μεθήκαν, οὐπερ καὶ μέγιστον ἦν κράτος.

πολλῶν παρόντων· ἦν γὰρ ἄψωμαί τινος,
 τὸδ' οὐκ ἔᾶ με, παρακαλεῖ δ' ἐκεῖθεν αὖ
 λύπη τις ἄλλη διάδοχος κακῶν κακοῖς.
 καὶ νῦν τὸ μὲν σὸν ὥστε μὴ στένειν πάθος
 οὐκ ἂν δυναίμην ἐξαλείψασθαι φρενός· 590
 τὸ δ' αὖ λίαν παρεῖλες, ἀγγελλθεῖσά μοι
 γενναῖος. οὐκ οὖν δεινὸν, εἰ γῇ μὲν κακῇ
 τυχοῦσα καιροῦ θεόθεν εὖ στάχυν φέρει,
 χρηστή δ' ἄμαρτοῦς· ὣν χρεὼν αὐτὴν τυχεῖν
 κακὸν δίδωσι καρπὸν, ἀνθρώποις δ' αἰεὶ 595
 ὁ μὲν πονηρὸς οὐδὲν ἄλλο πλὴν κακός,
 ὁ δ' ἐσθλὸς ἐσθλός, οὐδὲ συμφορᾶς ὕπο
 φύσιν διέφθειρ', ἀλλὰ χρηστός ἐστ' αἰεὶ.
 ἄρ' οἱ τεκόντες διαφέρουσιν, ἢ τροφαί;
 ἔχει γε μέντοι καὶ τὸ θρεφθῆναι καλῶς 600
 διδάξιν ἐσθλοῦ· τοῦτο δ' ἦν τις εὖ μάθη,
 οἶδεν τό γ' αἰσχρὸν, κανόνι τοῦ καλοῦ μαθών.
 καὶ ταῦτα μὲν δὴ νοῦς ἐτόξευσεν μάτην·
 σὺ δ' ἐλθὲ καὶ σήμηνον Ἀργείοις τάδε,
 μὴ θιγγάνειν μοι μηδέν', ἀλλ' εἴργειν ὄχλον 605
 τῆς παιδός. ἐν τοι μυρίῳ στρατεύματι
 ἀκόλαστος ὄχλος ναυτικὴ τ' ἀναρχία
 κρείσσων πυρὸς, κακὸς δ' ὁ μὴ τι δρῶν κακόν.
 σὺ δ' αὖ λαβοῦσα τεῦχος, ἀρχαία λάτρι,
 βάψας ἔνεγκε δεῦρο ποντίας ἁλὸς, 610
 ὡς παῖδα λουτροῖς τοῖς πανυστάτοις ἐμήν
 νύμφην τ' ἄνυμφον παρθένον τ' ἀπάρθενον
 λούσω προῳμαί θ'. ὥς μὲν ἄξια, πόθεν;
 οὐκ ἂν δυναίμην· ὥς δ' ἔχω· τί γὰρ πάθω;
 κόσμον τ' ἀγείρας· αἰχμαλωτῶν πάρα, 615
 αἷ μοι πάρεδροι τῶνδ' ἔσω σκηνομάτων
 ναίουσιν, εἴ τις τοὺς νεωστὶ δεσπότης
 λαβοῦσ' ἔχει τι κλέμμα τῶν αὐτῆς δόμων.
 ὧ σχήματ' οἴκων, ὧ ποτ' εὐτυχεῖς δόμοι,
 ὧ πλεῖστ' ἔχων κάλλιστά τ', εὐτεκνώτατε 620

Πρίαμε, γεραίά θ' ἦδ' ἐγὼ μήτηρ τέκνων,
 ὥς ἐς τὸ μηδὲν ἤκομεν, φρονήματος
 τοῦ πρὶν στερέντες. εἴτα δῆτ' ὀγκούμεθα
 ὁ μὲν τις ἡμῶν πλουσίοις ἐν δώμασιν,
 ὁ δ' ἐν πολίταις τίμιος κεκλημένος. 625
 τὰ δ' οὐδέν' ἄλλως φροντῖδων βουλευμάτα,
 γλώσσης τε κόμποι. κείνος ὀλβιώτατος,
 ὅτφ κατ' ἡμαρ τυγχάνει μηδὲν κακόν.

ΧΟ. ἔμοι χρῆν συμφορὰν,
 ἔμοι χρῆν πημονὴν γενέσθαι, 630
 Ἰδαίαν ὅτε πρῶτον ὕλαν
 Ἀλέξανδρος εἰλατίναν
 ἐτάμεθ', ἄλιον ἐπ' οἶδμα ναυστολήσων
 Ἑλένας ἐπὶ λέκτρα, τὰν 635
 καλλίσταν ὁ χρυσοφαῆς
 Ἄλιος αὐγάζει.
 πόνοι γὰρ καὶ πόνων
 ἀνάγκαι κρείσσονες κυκλοῦνται.
 κοινὸν δ' ἐξ ἰδίας ἀνοίας 640
 κακὸν τᾷ Σιμουντίδι γὰρ
 ὀλέθριον ἔμολε, συμφορὰ τ' ἀπ' ἄλλων.
 ἐκρίθη δ' ἔρις, ἂν ἐν Ἰ-
 δῇ κρίνει τρισσὰς μακάρων 645
 παῖδας ἀνὴρ βούτας,
 ἐπὶ δορὶ καὶ φόνῳ καὶ ἐμῶν μελάρων λώβα·
 στένει δὲ καὶ τις ἀμφὶ τὸν εὐροον Εὐρώταν
 Λάκαινα πολυδάκρυτος ἐν δόμοις κόρα, 650
 πολὶόν τ' ἐπὶ κρᾶτα μάτηρ
 τέκνων θανόντων τίθεται χέρα,
 δρύπτεται τε παρειὰν, 655
 δίαμιμον ὄνυχά τιθεμένα σπαραγμοῖς.

ΘΕΡΑΠΙΑΝΑ.

γυναῖκες, Ἐκάβη ποῦ ποθ' ἡ παναθλία,
 ἢ πάντα νικῶσ' ἄνδρα καὶ θῆλυν σπορὰν
 κακοῖσιν; οὐδεὶς στέφανον ἀνθαιρήσεται. 660

- ΧΟ. τί δ', ὦ τάλαινα σῆς κακογλώσσου βοῆς ;
ὥς οὔ ποθ' εὖδαι λυπρά σου κηρύγματα.
- ΘΕ. Ἐκάβη φέρω τὸδ' ἄλγος· ἐν κακοῖσι δὲ
οὐ ῥάδιον βροτοῖσιν εὐφημεῖν στόμα.
- ΧΟ. καὶ μὴν περῶσα τυγχάνει δόμων ὑπο
ῆδ', ἐς δὲ καιρὸν σοῖσι φαίνεται λόγοις. 665
- ΘΕ. ὦ παντάλαινα, κᾶτι μᾶλλον ἢ λέγω,
δέσποινα, ὄλωλας, οὐκέτ' εἴ βλέπουσα φῶς,
ἄπαις, ἄνανδρος, ἄπολις, ἐξεφθαρμένη.
- ΕΚ. οὐ καὶνὸν εἶπας, εἰδόσιν δ' ὠνείδισας.
ἀτὰρ τί νεκρὸν τόνδε μοι Πολυξένης
ἦκεις κομίζουσ', ἥς ἀπηγγέλθη τάφος
πάντων Ἀχαιῶν διὰ χερὸς σπουδὴν ἔχειν ;
- ΘΕ. ἦδ' οὐδὲν οἶδεν, ἀλλὰ μοι Πολυξένην
θρηγεῖ, νέων δὲ πημάτων οὐχ ἄπτεται. 675
- ΕΚ. οἱ γὰρ τάλαινα, μῶν τὸ βακχεῖον κᾶρα
τῆς θεσπιφοῦ δεῦρο Κασάνδρας φέρεις ;
- ΘΕ. ζῶσαν λέλακας, τὸν θανόντα δ' οὐ στένεις
τόνδ'. ἀλλ' ἄθρησον σῶμα γυμνωθὲν νεκροῦ,
εἴ σοι φανεῖται θαῦμα καὶ παρ' ἐλπίδας. 680
- ΕΚ. οἴμοι, βλέπω δὴ παῖδ' ἐμὸν τεθνηκότα
Πολύδωρον, ὃν μοι Θρηξ' ἔσωζ' οἴκοις ἀνήρ.
ἀπωλόμην δύστηνος, οὐκέτ' εἰμὶ δῆ.
ὦ τέκνον τέκνον,
αἰαῖ, κατάρχομαι νόμον
βακχεῖον, ἐξ ἀλάστορος
ἀρτιμαθῆς κακῶν. 685
- ΘΕ. ἔγνωσ γὰρ ἄτην παιδὸς, ὦ δύστηνε σύ ;
- ΕΚ. ἄπιστ' ἄπιστα, καὶνὰ καὶνὰ δέρκομαι.
ἕτερα δ' ἀφ' ἐτέρων κακὰ κακῶν κυρεῖ
οὐδέ ποτ' ἀστένακτος, ἀδάκρυτος ἀμέρα ἐπισχῆσει. 690
- ΧΟ. δειν', ὦ τάλαινα, δεινὰ πάσχομεν κακά.
- ΕΚ. ὦ τέκνον τέκνον ταλαίνας ματρὸς,
τίνι μόρφ θηήσκεις, τίνι πότμῳ κεῖσθαι ;
πρὸς τίνος ἀνθρώπων ; 695

ΘΕ. οὐκ οἶδ' ἐπ' ἀκταῖς νιν κυρῶ θαλασσίαις.

ΕΚ. ἐν ψαμάθῳ λευρᾷ

ἔκβλητον, ἣ πέσημα φοινίου δορός;

700

ΘΕ. πόντου νιν ἐξήνεγκε πελάγιος κλύδων.

ΕΚ. ὦμοι, αἰαῖ, ἔμαθον ἐνύπνιον, ὀμμάτων

ἐμῶν ὄψιν, οὗ με παρέβα φάντα-

σμα μελανόπτερον, ἂν ἐσεῖδον ἀμφί σ',

705

ὃ τέκνον, οὐκέτ' ὄντα Διὸς ἐν φάει.

ΧΟ. τίς γάρ νιν ἔκταν; οἷσθ' ὄνειρόφρων φράσαι;

ΕΚ. ἐμὸς ἐμὸς ξένος, Θρήκιος ἱππότης,

710

ἦν ὁ γέρων πατὴρ ἔθετό νιν κρύψας.

ΧΟ. ὦμοι, τί λέξεις; χρυσὸν ὥς ἔχῃ κτανῶν;

ΕΚ. ἄρρητ', ἀνωνόμαστα, θαυμάτων πέρα,

οὐχ ὅσι', οὐδ' ἀνεκτά. ποῦ δίκαι ξένων;

715

ὃ κατάρατ' ἀνδρῶν, ὥς διεμοιράσω

χρῶς, σιδαρέῳ τεμῶν φασγάνῳ

μέλεα τοῦδε παιδὸς, οὐδ' ὥκτισας.

720

ΧΟ. ὃ τλῆμον, ὥς σε πολυπονωτάτην βροτῶν

δαίμων ἔθηκεν, ὅστις ἐστί σοι βαρύς.

ἀλλ' εἰσορῶ γὰρ τοῦδε δεσπότης δέμας

Ἀγαμέμνονος, τούνθενδε σιγῶμεν, φίλαι.

725

ΑΓΑΜΕΜΝΩΝ.

Ἐκάβη, τί μέλλεις παῖδα σὴν κρύπτειν τάφῳ

ἐλθοῦς, ἐφ' οἷσπερ Ταλθύβιος ἡγγεῖλέ μοι

μὴ θιγαίνειν σῆς μηδὲν Ἀργείων κόρης;

ἡμεῖς μὲν οὖν ἐῷμεν, οὐδὲ ψεύομεν

σὺ δὲ σχολάζεις, ὥστε θαυμάζειν ἐμέ.

730

ἦκω δ' ἀποστελῶν σε· τάκειθεν γὰρ εὔ

πεπραγμέν' ἐστίν, εἴ τι τῶνδ' ἐστὶν καλῶς.

ἔα· τίς ἄνδρα τόνδ' ἐπὶ σκηναῖς ὀρῶ

θανόντα Τρώων; οὐ γὰρ Ἀργείων, πέπλοι

δέμας περιπτύσσοντες ἀγγέλλουσίν μοι.

735

ΕΚ. δύστην, ἑμαυτὴν γὰρ λέγω, λέγουσα σέ,

Ἐκάβη, τί δράσω; πότερα προσπέσω γόνυ

Ἀγαμέμνονος τοῦδ', ἣ φέρω σιγῇ κακά;

- ΑΓ. τί μοι προσώπῳ νῶτον ἐγκλίνασα σὸν
 δύρει, τὸ πραχθὲν δ' οὐ λέγεις, τίς ἔσθ' ὅδε. 740
- ΕΚ. ἀλλ' εἴ με δούλην πολεμίαν θ' ἡγούμενος
 γονάτων ἀπώσαιτ', ἄλγος ἂν προσθείμεθα.
- ΑΓ. οὔτοι πέφυκα μάντις, ὥστε μὴ κλύων
 ἐξιστορῆσαι σὼν ὁδὸν βουλευμάτων.
- ΕΚ. ἄρ' ἐκλογίζομαί γε πρὸς τὸ δυσμενὲς 745
 μᾶλλον φρένας τοῦδ', ὄντος οὐχὶ δυσμενοῦς;
- ΑΓ. εἴ τοί με βούλει τῶνδε μηδὲν εἰδέναι,
 ἐς ταυτὸν ἤκεις· καὶ γὰρ οὐδ' ἐγὼ κλύειν.
- ΕΚ. οὐκ ἂν δυναίμην τοῦδε τιμωρεῖν ἄτερ
 τέκνοισι τοῖς ἐμοῖσι. τί στρέφω τάδε;
 750
 τολμᾶν ἀνάγκη, καὶν τύχῳ καὶν μὴ τύχῳ.
 Ἀγάμεμνον, ἰκετεύω σε τῶνδε γουνάτων
 καὶ σοῦ γενείου δεξιᾶς τ' εὐδαίμονος.
- ΑΓ. τί χρῆμα μαστεύουσα; μὼν ἐλεύθερον
 αἰῶνα θέσθαι; ῥᾶδιον γάρ ἐστί σοι. 755
- ΕΚ. οὐ δῆτα· τοὺς κακοὺς δὲ τιμωρουμένη,
 αἰῶνα τὸν ξύμπαντα δουλεῦσαι θέλω.
- ΑΓ. καὶ δὴ τίν' ἡμᾶς εἰς ἐπάρκεσιν καλεῖς;
 ΕΚ. οὐδέν τι τούτων ὧν σὺ δοξάζεις, ἄναξ.
 760
 ὁρᾷς νεκρὸν τόνδ', οὗ καταστάζω δάκρυ;
 ΑΓ. ὁρῶ· τὸ μέντοι μέλλον οὐκ ἔχω μαθεῖν.
- ΕΚ. τοῦτόν ποτ' ἔτεκον κἄφερον ζώνης ὕπο.
- ΑΓ. ἔστιν δὲ τίς σὼν οὗτος, ὃ τλήμων, τέκνων;
- ΕΚ. οὐ τῶν θανόντων Πριαμιδῶν ὑπ' Ἰλίφ.
- ΑΓ. ἥ γάρ τιν' ἄλλον ἔτεκες ἢ κείνους, γύναι; 765
- ΕΚ. ἀνόνητά γ', ὡς ἔοικε, τόνδ' ὃν εἰσορᾷς.
- ΑΓ. ποῦ δ' ὧν ἐτύγχαν', ἡνίκ' ὦλλυτο πτόλις;
- ΕΚ. πατήρ νιν ἐξέπεμψεν, ὀρρωδῶν θανεῖν.
- ΑΓ. ποῖ τῶν τότε ὄντων χωρίσας τέκνων μόνον;
- ΕΚ. ἐς τήνδε χώραν, οὔπερ εὐρέθη θανόν. 770
- ΑΓ. πρὸς ἄνδρ', ὃς ἄρχει τῆσδε Πολυμήστῳρ χθονός;
- ΕΚ. ἐνταῦθ' ἐπέμφθη πικροτάτου χρυσοῦ φύλαξ.
- ΑΓ. θνήσκει δὲ πρὸς τοῦ καὶ τίνος πότμου τυγχών;

- ΕΚ. τίνος δ' ὑπ' ἄλλον; Θρήξ νιν ὤλεσε ξένος.
 ΑΓ. ὦ τλήμον, ἥ που χρυσὸν ἡράσθη λαβεῖν; 775
 ΕΚ. τοιαῦτ', ἐπειδὴ ξυμφορὰν ἔγνω Φρυγῶν.
 ΑΓ. εὔρες δὲ ποῦ νιν, ἥ τίς ἤνεγκεν νεκρόν;
 ΕΚ. ἦδ', ἐντυχοῦσα ποντίας ἀκτῆς ἔπι.
 ΑΓ. τοῦτον ματεύουσ', ἥ ποנוῦσ' ἄλλον πόνον;
 ΕΚ. λούτρ' ὥχετ' οἴσουσ' ἐξ ἀλὸς Πολυξένη. 780
 ΑΓ. κτανών νιν, ὡς ἔοικεν, ἐκβάλλει ξένος.
 ΕΚ. θαλασσόπλαγκτόν γ', ὥδε διατεμὼν χροά.
 ΑΓ. ὦ σχετλία σὺ τῶν ἀμετρήτων πόνων.
 ΕΚ. ὀλωλα, κοῦδὲν λοιπόν, Ἀγάμεμνον, κακῶν.
 ΑΓ. φεῦ φεῦ· τίς οὕτω δυστυχῆς ἔφυ γυνή; 785
 ΕΚ. οὐκ ἔστιν, εἰ μὴ τὴν τύχην αὐτὴν λέγοις.
 ἀλλ' ὥνπερ οὔνεκ' ἀμφὶ σὸν πίπτω γόνυ,
 ἄκουσον. εἰ μὲν ὅσιά σοι παθεῖν δοκῶ,
 στέργοιμ' ἄν· εἰ δὲ τοῦμπαλιν, σύ μοι γενοῦ
 τιμωρὸς ἀνδρὸς ἀνοσιωτάτου ξένου, 790
 δὲ οὔτε τοὺς γῆς νέρθεν οὔτε τοὺς ἄνω
 δείσας δέδρακεν ἔργον ἀνοσιώτατον,
 κοινῆς τραπέξης πολλάκις τυχὼν ἐμοὶ,
 [ξενίας τ' ἀριθμῶ πρῶτα τῶν ἐμῶν φίλων
 τυχὼν δ' ὅσων δεῖ καὶ λαβὼν προμηθίαν,]
 ἔκτεινε, τύμβου δ', εἰ κτανεῖν ἐβούλετο, 795
 οὐκ ἤξιώσεν, ἀλλ' ἀφῆκε πόντιον.
 ἡμεῖς μὲν οὖν δοῦλοί τε κάσθeneῖς ἴσως·
 ἀλλ' οἱ θεοὶ σθένουσι χῶ κείνων κρατῶν
 νόμος· νόμφ γὰρ τοὺς θεοὺς ἡγούμεθα,
 καὶ ζῶμεν ἄδικα καὶ δίκαι' ὠρισμένοι· 800
 δὲ ἐς σ' ἀνελθὼν εἰ διαφθαρήσεται,
 καὶ μὴ δίκην δώσουσιν οἵτινες ξένους
 κτείνουσιν ἢ θεῶν ἱρὰ τολμῶσιν φέρειν,
 οὐκ ἔστιν οὐδὲν τῶν ἐν ἀνθρώποις ἴσον.
 ταῦτ' οὖν ἐν αἰσχυρῷ θέμενος αἰδέσθητι με,
 οἴκτειρον ἡμᾶς, ὡς γραφεύς τ' ἀποσταθεῖς
 ἰδοῦ με κἀνάβρησον οἷ' ἔχω κακά. 805

τύραννος ἦν ποτ', ἀλλὰ νῦν δούλη σέθεν,
 εὔπαις ποτ' οὔσα, νῦν δὲ γραῦς ἅπαις θ' ἅμα, 810
 ἄπολις, ἔρημος, ἀθλιωτάτη βροτῶν.
 οἶμοι τάλαινα, ποῖ μ' ὑπεξάγεις πόδα;
 ἔοικα πράξειν οὐδέν· ὦ τάλαινα ἐγώ.
 τί δῆτα θνητοὶ τᾶλλα μὲν μαθήματα
 μοχθοῦμεν ὥς χρὴ πάντα καὶ μαστεύομεν, 815
 πειθὼ δὲ τὴν τύραννον ἀνθρώποις μόνην,
 οὐδέν τι μᾶλλον ἐς τέλος σπουδάζομεν
 μισθοὺς διδόντες μανθάνειν, ἵν' ἦν ποτε
 πείθειν ἅ τις βούλοιτο, τυγχάνειν θ' ἅμα;
 πῶς οὖν ἔτ' ἂν τις ἐλπίσαι πράξειν καλῶς;
 820 οἱ μὲν τοσοῦτοι παῖδες οὐκέτ' εἰσὶ μοι,
 αὐτὴ δ' ἐπ' αἰσχροῖς αἰχμάλωτος οἴχομαι·
 καπνὸν δὲ πόλεως τόνδ' ὑπερθρώσκονθ' ὄρω.
 καὶ μὴν, ἴσως μὲν τοῦ λόγου κενὸν τόδε,
 Κύπριν προβάλλειν ἀλλ' ὅμως εἰρήσεται· 825
 πρὸς σοῖσι πλευροῖς παῖς ἐμὴ κοιμίζεται
 ἢ φοιβὰς, ἣν καλοῦσι Κασάνδραν Φρύγες.
 ποῦ τὰς φίλας δῆτ' εὐφρόνας δείξεις, ἀναξ,
 ἢ τῶν ἐν εὐνῇ φιλτάτων ἀσπασμάτων
 χάριν τίν' ἔξει παῖς ἐμὴ, κείνης δ' ἐγώ;^a 830
 ἄκουε δὴ νυν' τὸν θανόντα τόνδ' ὄρας;
 τοῦτον καλῶς δρῶν ὄντα κηδεστὴν σέθεν
 δράσεις. ἐνός μοι μῦθος ἐνδεὴς ἔτι. 835
 εἴ μοι γένοιτο φθόγγος ἐν βραχίονι
 καὶ χερσὶ καὶ κόμαισι καὶ ποδῶν βάσει,
 ἢ Δαιδάλου τέχναισιν ἢ θεῶν τινας,
 ὥς πάνθ' ὁμαρτῇ σῶν ἔχοιτο γονάτων
 κλαίοντ', ἐπισκῆπτοντα παντοίους λογους. 840
 ὦ δέσποτ', ὦ μέγιστον Ἑλλήσιν φάος,
 πιθοῦ, παράσχες χεῖρα τῇ πρεσβυτίδι

^a Post 830. sequebantur

ἐκ τοῦ σκότου γὰρ τῶν τε νυκτέρων πάνυ
 φίλτρων μεγίστη γίγνεται βροτοῖς χάρις.

τιμωρόν, εἰ καὶ μηδέν ἐστιν, ἀλλ' ὅμως.
 ἐσθλοῦ γὰρ ἀνδρὸς τῇ δίκῃ θ' ὑπηρετεῖν
 καὶ τοὺς κακοὺς δρᾶν παταγχοῦ κακῶς αἰεί.

845

ΧΟ. δεινὸν γε, θνητοῖς ὡς ἅπαντα συμπίπτει,
 καὶ τὰς ἀνάγκας οἱ νόμοι διώρισαν,
 φίλους τιθέντες τοὺς τε πολεμιωτάτους,
 ἐχθροὺς τε τοὺς πρὶν εὐμενεῖς ποιοῦμενοι.

ΑΓ. ἐγὼ σὲ καὶ σὸν παῖδα καὶ τύχας σέθεν,
 Ἐκάβη, δι' οἴκου χειρά θ' ἱκεσίαν ἔχω,
 καὶ βούλομαι θεῶν θ' οὔνεκ' ἀνέσιον ξένον
 καὶ τοῦ δικαίου τήνδε σοι δοῦναι δίκην,
 εἴ πως φανείη γ' ὥστε σοὶ τ' ἔχειν καλῶς,
 στρατῷ τε μὴ δόξαιμι Κασάνδρας χάριν

850

Θρήκης ἄνακτι τόνδε βουλευῆσαι φόνον.
 ἔστιν γὰρ ἧ ταραγμὸς ἐμπέπτωκέ μοι·
 τὸν ἄνδρα τοῦτον φίλιον ἡγεῖται στρατὸς,
 τὸν κατθανόντα δ' ἐχθρόν· εἰ δὲ σοὶ φίλος
 ὃδ' ἐστὶ, χωρὶς τοῦτο κοῦ κοινὸν στρατῷ.
 πρὸς ταῦτα φρόντιζ' ὡς θέλοντα μὲν μ' ἔχεις
 σοὶ ξυμπονήσαι καὶ ταχὺν προσαρκέσαι,
 βραδὺν δ' Ἀχαιοῖς εἰ διαβληθήσομαι.

855

860

ΕΚ. φεῦ·

οὐκ ἔστι θνητῶν ὅστις ἔστ' ἐλεύθερος·
 ἢ χρημάτων γὰρ δοῦλός ἐστιν ἢ τύχης,
 ἢ πλῆθος αὐτὸν πόλεος ἢ νόμων γραφαὶ
 εἴργουσι χρῆσθαι μὴ κατὰ γνώμην τρόποις.
 ἐπεὶ δὲ тарβεῖς τῷ τ' ὄχλῳ πλέον νέμεις,
 ἐγὼ σε θήσω τοῦδ' ἐλεύθερον φόβου.

865

ξύνισθι μὲν γὰρ, ἣν τι βουλεύσω κακὸν
 τῷ τόνδ' ἀποκτείναντι, συνδράσης δὲ μή.
 ἣν δ' ἐξ Ἀχαιῶν θόρυβος ἢ ἑπικουρία
 πάσχοντος ἀνδρὸς Θρηκὸς οἶα πείσεται
 φανῇ τις, εἴργε μὴ δοκῶν ἐμὴν χάριν.
 τὰ δ' ἄλλα θάρσει· πάντ' ἐγὼ θήσω καλῶς.

870

875

ΑΓ. πῶς οὖν; τί δράσεις; πόττερα φάσγανον χερὶ

- λαβοῦσα γραία φῶτα βάρβαρον κτενεῖς,
ἥ φαρμάκοισιν, ἥ 'πικουρία τίνι;
τίς σοι ξυνέσται χεῖρ; πόθεν κτήσει φίλους;
- ΕΚ. στέγαι κεκεύθασ' αἶδε Τρῳάδων ὄχλον. 880
- ΑΓ. τὰς αἰχμαλώτους εἶπας, 'Ελλήνων ἄγραν;
- ΕΚ. ξὺν ταῖσδε τὸν ἐμὸν φονέα τιμωρήσομαι.
- ΑΓ. καὶ πῶς γυναιξὶν ἀρσένων ἔσται κράτος;
- ΕΚ. δεινὸν τὸ πλῆθος, ξὺν δόλῳ τε δύσμαχον.
- ΑΓ. δεινόν· τὸ μέντοι θῆλυ μέφομαι γένος. 885
- ΕΚ. τί δ'; οὐ γυναικες εἶλον Αἰγύπτου τέκνα,
καὶ Λῆμνον ἄρδην ἀρσένων ἐξέφκισαν;
ἀλλ' ὥς γενέσθω· τόνδε μὲν μέθες λόγον·
πέμψον δέ μοι τήνδ' ἀσφαλῶς διὰ στρατοῦ
γυναῖκα. καὶ σὺ, Θρηκὶ πλαθειῖσα ξένῳ, 890
λέξον, καλεῖ σ' ἀνασσα δήποτ' Ἰλίου
'Εκάβη, σὸν οὐκ ἔλασσον ἢ κείνης χρέος,
καὶ παῖδας· ὥς δεῖ καὶ τέκν' εἰδέναι λόγους
τοὺς ἐξ ἐκείνης. τὸν δὲ τῆς νεοσφαγοῦς
Πολυξένης ἐπίσχες, 'Αγάμεμνον, τάφον, 895
ὥς τῷδ' ἀδελφῷ πλησίον μιᾷ φλογί,
δισσὴ μέριμνα μητρὶ, κρυφθῆτον χθονί.
- ΑΓ. ἔσται τὰδ' οὕτως· καὶ γὰρ εἰ μὲν ἦν στρατῷ
πλοῦς, οὐκ ἂν εἶχον τήνδε σοι δοῦναι χάριν·
νῦν δ', οὐ γὰρ ἦσ' οὐρίους πνοᾶς θεός, 900
μένειν ἀνάγκη πλοῦν ὀρῶντας ἥσυχον.
γένοιτο δ' εὖ πως· πᾶσι γὰρ κοινὸν τόδε,
ἰδίᾳ θ' ἐκάστω καὶ πόλει, τὸν μὲν κακὸν
κακὸν τι πάσχειν, τὸν δὲ χρηστὸν εὐτυχεῖν
- ΧΟ. σὺ μὲν, ὦ πατρίς Ἰλίας, 905
τῶν ἀπορθήτων πόλις οὐκέτι λέξει·
τοῖον Ἑλλάνων νέφος ἀμφί σε κρύπτει
δορὶ δὴ δορὶ πέρσαν.
ἀπὸ δὲ στεφάναν κέκαρσαι 910
πύργων, κατὰ δ' αἰθάλου
κηλὶδ' οἰκτροτάταν κέχρωσαι,

τάλαιν', οὐκέτι σ' ἐμβατεύσω.
 μεσονύκτιος ὠλλύμαν,
 ἦμος ἐκ δειπνων ὕπνος ἥδ' οὖς ἐπ' ὄσσοις 915
 κίδναται, μολπᾶν δ' ἄπο καὶ χοροποιῶν
 θυσιᾶν καταπαύσας
 πόσις ἐν θαλάμοις ἔκειτο,
 ξυστὸν δ' ἐπὶ πασσάλῳ 920
 ναύταν οὐκέθ' ὄρων ὅμιλον
 Τροίαν Ἰλιάδ' ἐμβεβῶτα.
 ἐγὼ δὲ πλόκαμον ἀναδέτοις
 μίτραισιν ἐρρυθμιζόμεν
 χρυσέων ἐνόπτρων 925
 λεύσσουσ' ἀτέρμονας εἰς αὐγὰς
 ἐπιδέμμιος ὥς πέσοιμ' ἐς εὐνάν.
 ἀνὰ δὲ κέλαδος ἔμολε πόλιν
 κέλευσμα δ' ἦν κατ' ἄστν Τροίας τόδ' ὦ
 παῖδες Ἑλλάνων, πότε δὴ πότε τὰν 930
 Ἰλιάδα σκοπιὰν πέρσαντες ἤξετ' οἴκους;
 λέχῃ δὲ φίλια μονόπεπλος 933
 λιποῦσα, Δωρὶς ὥς κόρα,
 σεμνὰν προσίζουσ' 935
 οὐκ ἦνυσ' Ἄρτεμιν ἅ τλάμων·
 ἄγομαι δὲ θανόντ' ἰδοῦσ' ἀκοίταν
 τὸν ἐμὸν ἄλιον ἐπὶ πέλαγος,
 πόλιν τ' ἀπισκοποῦσ', ἐπεὶ νόστιμον 940
 ναῦς ἐκίνησεν πόδα καί μ' ἀπὸ γᾶς
 ὥρισεν Ἰλιάδος· τάλαιν', ἀπεῖπον ἄλγχι.
 τὰν τοῖν Διοσκόροιν Ἑλέναν κάσιν, Ἰθαϊόντε βούταν αἰνόπαριν κατάρᾳ
 διδοῦσ', ἐπεὶ με γᾶς 945
 ἐκ πατρίδας ἀπώλεσεν
 ἐξέφικέν τ' οἴκων γάμος, οὐ γάμος, ἀλλ' ἀλάστορός τις οἰζύς·
 ἂν μήτε πέλαγος ἄλιον ἀπαγάγοι πάλιν, 950
 μήτε πατρίων ἴκοιτ' ἐς οἶκον.

ΠΟΛΤΜΗΣΤΩΡ.

ὦ φίλτατ' ἀνδρῶν Πρίαμε, φιλτάτῃ δὲ σὺ,

- Ἐκάβη, δακρύω σ' εἰσορῶν πόλιν τε σὴν,
 τήν τ' ἀρτίως θανοῦσαν ἔκγονον σέθεν.
 φεῦ·
 οὐκ ἔστιν οὐδὲν πιστὸν οὗτ' εὐδοξία
 οὗτ' αὖ καλῶς πράσσοντα μὴ πράξειν κακῶς.
 φύρουσι δ' αὐτὰ θεοὶ πάλιν τε καὶ πρόσω,
 παραγμὸν ἐντιθέντες, ὥς ἀγνωσίᾳ
 σέβωμεν αὐτοὺς, ἀλλὰ ταῦτα μὲν τί δεῖ
 θρηνεῖν, προκόπτοντ' οὐδὲν ἐς πρόσθεν κακῶν ;
 σὺ δ' εἴ τι μέμφει τῆς ἐμῆς ἀπουσίας,
 σχέες· τυγχάνω γὰρ ἐν μέσοις Θρήκης ὄροις
 ἀπῶν, ὅτ' ἤλθες δεῦρ'· ἐπεὶ δ' ἀφικόμεν,
 ἦδη ποδ' ἔξω δωμάτων αἵροντί μοι
 ἐς ταυτὸν ἦδε συμπίτνει δμῶϊς σέθεν,
 λέγουσα μύθους ὧν κλύων ἀφικόμεν.
 ΕΚ. αἰσχύνομαί σε προσβλέπειν ἐναντίον,
 Πολυμῆστορ, ἐν τοιοῖσδε κειμένη κακοῖς.
 ὅτῳ γὰρ ὤφθην εὐτυχοῦς, αἰδώς μ' ἔχει,
 ἐν τῷδε πότμῳ τυγχάνουσ', ἵν' εἰμὶ νῦν,
 κοῦκ ἂν δυναίμην προσβλέπειν σ' ὀρθαῖς κοραῖς.
 ἀλλ' αὐτὸ μὴ δύσνοιαν ἡγήσῃ σέθεν,
 Πολυμῆστορ· ἄλλως δ' αἰτίον τι καὶ νόμος,
 γυναῖκας ἀνδρῶν μὴ βλέπειν ἐναντίον.
 ΠΟΛΥΜ. καὶ θαυμά γ' οὐδέν. ἀλλὰ τίς χρεῖα σ' ἐμοῦ ;
 τί χρῆμ' ἐπέμψω τὸν ἐμὸν ἐκ δόμων πόδα ;
 ΕΚ. ἴδιον ἐμαντῆς δὴ τι πρὸς σέ βούλομαι
 καὶ παῖδας εἰπεῖν σοὺς· ὁπάνας δέ μοι
 χωρὶς κέλευσον τῶνδ' ἀποστῆναι δόμων.
 ΠΟΛΥΜ. χωρεῖτ'· ἐν ἀσφαλεῖ γὰρ ἦδ' ἐρημία.
 φίλῃ μὲν εἴ σὺ, προσφιλὲς δέ μοι τὸδε
 στράτευμ' Ἀχαιῶν. ἀλλὰ σημαίνειν σε χρὴ
 τί χρὴ τὸν εὖ πράσσοντα μὴ πράσσουσιν εὖ
 φίλοις ἐπαρκεῖν· ὥς ἔτοιμός εἰμ' ἐγώ.
 ΕΚ. πρῶτον μὲν εἰπέ παιδ' ὃν ἐξ ἐμῆς χερὸς
 Πολύδωρον ἐκ τε πατρὸς ἐν δόμοις ἔχεις,

εἰ ζῇ· τὰ δ' ἄλλα δεύτερόν σ' ἐρήσομαι.

ΠΟΛΤΜ. μάλιστα· τοῦκείνου μὲν εὐτυχεῖς μέρος.

ΕΚ. ὦ φίλταθ, ὡς εὖ καζίως σέθεν λέγεις. 990

ΠΟΛΤΜ. τί δῆτα βούλει δεύτερον μαθεῖν ἐμοῦ;

ΕΚ. εἰ τῆς τεκούσης τῆσδε μέμνηταί τί μου.

ΠΟΛΤΜ. καὶ δεῦρὸ γ' ὡς σὲ κρύφιος ἐζήτει μολεῖν.

ΕΚ. χρυσὸς δὲ σῶς, ὃν ἦλθεν ἐκ Τροίας ἔχων;

ΠΟΛΤΜ. σῶς, ἐν δόμοις γε τοῖς ἐμοῖς φρουρούμενος. 995

ΕΚ. σῶσόν νυν αὐτόν, μῆδ' ἔρα τῶν πλησίον.

ΠΟΛΤΜ. ἦκιστ'· ὀναίμην τοῦ παρόντος, ὦ γύναι.

ΕΚ. οἶσθ' οὖν ἂν λέξαι σοί τε καὶ παισὶν θέλω;

ΠΟΛΤΜ. οὐκ οἶδα. τῷ σῷ τοῦτο σημανεῖς λόγῳ.

ΕΚ. ἔστω φιληθεὶς, ὡς σὺ νῦν ἐμοὶ φιλεῖ. 1000

ΠΟΛΤΜ. τί χρῆμ', ὃ καμὲ καὶ τέκν' εἰδέναι χρεῶν;

ΕΚ. χρυσοῦ παλαιαὶ Πριαμιδῶν κατάρυχες.

ΠΟΛΤΜ. ταῦτ' ἔσθ' ἂν βούλει παιδὶ σημῆναι σέθεν;

ΕΚ. μάλιστα, διὰ σοῦ γ'· εἴ γὰρ εὐσεβῆς ἀνὴρ.

ΠΟΛΤΜ. τί δῆτα τέκνων τῶνδε δεῖ παρουσίας; 1005

ΕΚ. ἄμεινον, ἣν σὺ κατθάνης, τούσδ' εἰδέναι.

ΠΟΛΤΜ. καλῶς ἔλεξας τῇδε καὶ σοφώτερον.

ΕΚ. οἶσθ' οὖν Ἀθάνας Ἰλίας ἵνα στέγαι;

ΠΟΛΤΜ. ἐνταῦθ' ὁ χρυσὸς ἐστί; σημεῖον δὲ τί;

ΕΚ. μέλαινα πέτρα γῆς ὑπερτέλλουσ' ἄνω. 1010

ΠΟΛΤΜ. ἔτ' οὖν τι βούλει τῶν ἐκεῖ φράζειν ἐμοί;

ΕΚ. σῶσαί σε χρήμαθ' οἷς συνεξῆλθον θέλω.

ΠΟΛΤΜ. ποῦ δῆτα, πέπλων ἐντὸς ἢ κρύψας' ἔχεις;

ΕΚ. σκύλων ἐν ὄχλῳ ταῖσδε σώζεται στέγαις.

ΠΟΛΤΜ. ποῦ δ'; αἶδ' Ἀχαιῶν ναύλοχοι περιπτυχαί. 1015

ΕΚ. ἴδιαι γυναικῶν αἰχμαλωτίδων στέγαι.

ΠΟΛΤΜ. τάνδον δὲ πιστὰ, κάρσένων ἐρημία;

ΕΚ. οὐδεὶς Ἀχαιῶν ἔνδον, ἀλλ' ἡμεῖς μόναι.

ἀλλ' ἔρπ' ἐς οἴκους· καὶ γὰρ Ἀργεῖοι νεῶν

λῦσαι ποθοῦσιν οἰκαδ' ἐκ Τροίας πόδα· 1020

ὡς πάντα πράξας ὧν σε δεῖ στείχης πάλιν

ξὺν παισὶν οὐπὲρ τὸν ἐμὸν ὄκισας γόνον.

- ΧΟ. οὔπω δέδωκας, ἀλλ' ἴσως δώσεις δίκην,
 ἀλίμενόν τις ὡς ἐς ἄντλον πεσὼν 1025
 λέχριος ἐκπέσῃ φίλας καρδίας,
 ἀμέρσας βίον. τὸ γὰρ ὑπέγγυον
 δίκᾱ καὶ θεοῖσιν οὐ συμπίπτει 1030
 ὀλέθριον ὀλέθριον κακόν.
 ψεύσει σ' ὁδοῦ τῆσδ' ἐλπίς, ἥ σ' ἐπήγαγε
 θανάσιμον πρὸς Ἄιδαν, ἰὼ τάλας·
 ἀπολέμφ δὲ χειρὶ λείψεις βίον.
- ΠΟΛΥΜ. ὦμοι, τυφλοῦμαι φέγγος ὀμμάτων τάλας. 1035
- ΧΟ. ἡκούσατ' ἀνδρὸς Θρηκὸς οἰμωγὴν, φίλαι ;
- ΠΟΛΥΜ. ὦμοι μάλ' αὖθις, τέκνα, δυστήνου σφαγῆς.
- ΧΟ. φίλαι, πέπρακται καὶν' ἔσω δόμων κακά.
- ΠΟΛΥΜ. ἀλλ' οὔτε μὴ φύγητε λαιψηρῶ ποδὶ
 βάλλον γὰρ οἴκων τῶνδ' ἀναρρήξω μυχοῦς. 1040
- ΧΟ. ἰδοῦ, βαρείας χειρὸς ὀρμαῖται βέλος.
 βούλεσθ' ἐπεσπένωμεν ; ὡς ἀκμὴ καλεῖ
 Ἑκάβῃ παρεῖναι Τρωάσιν τε συμμαχούς.
- ΕΚ. ἄρασσε, φεῖδον μὴδὲν, ἐκβάλλον πύλας·
 οὐ γάρ ποτ' ὄμμα λαμπρὸν ἐνθήσεις κόραις, 1045
 οὐ παῖδας ὕψει ζῶντας, οὓς ἔκτειν' ἐγώ.
- ΧΟ. ἦ γὰρ καθεῖλες Θρηῖκα καὶ κρατεῖς ξένου,
 δέσποινα, καὶ δέδρακας οἷάπερ λέγεις ;
- ΕΚ. ὕψει νιν αὐτίκ' ὄντα δωμάτων πάρος
 τυφλὸν, τυφλῷ στείχοντα παραφόρῳ ποδὶ, 1050
 παίδων τε δισσῶν σώμαθ', οὓς ἔκτειν' ἐγὼ
 ξὺν ταῖς ἀρίσταῖς Τρωάσιν· δίκην δέ μοι
 δέδωκε· χωρεῖ δ', ὡς ὀρᾷς, ὅδ' ἐκ δόμων.
 ἀλλ' ἐκποδὼν ἄπειμι ἀποστήσομαι
 θυμῷ ζέοντι Θρηκὶ δυσμαχωτάτῳ. 1055
- ΠΟΛΥΜ. ὦμοι ἐγὼ,
 πᾶ βῶ, πᾶ στῶ, πᾶ κέλσω ;
 τετράποδος βάσιν θηρὸς ὀρεστέρου
 τιθέμενος ἐπὶ χεῖρα κατ' ἔχνος ;
 ποίαν, ἦ ταύταν, ἦ τάνδ' 1060

ἐξαλλάξω,
 τὰς ἀνδροφόνους μάρψαι χρήζων
 Ἴλιάδας, αἶ με διώλεσαν ;
 τάλαιναι κόραι τάλαιναι Φρυγῶν,
 ὧ κατάρατοι, ποῖ καί με φυγᾶ
 πτώσσουσι μυχῶν ; 1065
 εἶθε μοι ὀμμάτων αἱματόεν βλέφαρον
 ἀκέσαι ἀκέσαιο τυφλὸν, ἝΑλιε,
 φέγγος ἀπαλλάξας.
 ᾶ ᾶ. σίγα σίγα, κρυπτὰν
 βάσιν αἰσθάνομαι τάνδε γυναικῶν, 1070
 πᾶ πόδ' ἐπᾶξας
 σαρκῶν ὁστέων τ' ἐμπλησθῶ,
 θοίναν ἀγρίων θηρῶν τιθέμενος
 ἀρνύμενος λῶβαν,
 λύμας ἀντίποιν' ἐμᾶς ; ὧ τάλας.
 ποῖ, πᾶ φέρομαι τέκν' ἔρημα λιπὼν 1075
 βάκχαις ἝΑιδου διαμοιρᾶσαι,
 σφακτὰν κυσί τε φοινίαν δαῖτ', ἀνή-
 μερόν τ' οὐρείαν ἐκβολάν ;
 πᾶ στῶ, πᾶ βῶ, πᾶ κάμψω,
 ναῦς ὅπως ποντίοις πείσμασι λινόκροκον 1080
 φᾶρος στέλλων,
 ἐπὶ τάνδε συθεῖς τέκνων ἐμῶν φύλαξ
 ὀλέθριον κοίταν ;

ΧΟ. ὧ τλῆμον, ὥς σοι δύσφορ' εἴργασται κακά· 1085
 δράσαντι δ' αἰσχρὰ δεινὰ τάπιτίμια
 δαίμων ἔδωκεν, ὅστις ἐστί σοι βαρύνς.

ΠΟΛΤΜ. αἰαῖ, ἰὼ Θρήκης
 λογχοφόρον, ἔνοπλον, εὐῖππον, ἝΑ-
 ρει κάτοχον γένος. 1090
 ἰὼ ἝΑχαιοὶ, ἰὼ ἝΑτρεῖδαι.
 βοὰν βοὰν αὐτῶ, βοὰν
 ὧ ἴτε, μόλετε πρὸς θεῶν.
 κλύει τις, ἢ οὐδεὶς ἀρκέσει ; τί μέλλετε ;

- γυναῖκες ὤλεσάν με, 1095
 γυναῖκες αἰχμαλώτιδες.
 δεινὰ δεινὰ πεπόνθαμεν.
 ὦμοι ἐμᾶς λώβας.
 ποῖ τράπωμαι; ποῖ πορευθῶ;
 αἰθέρ' ἀμπτάμενος οὐράνιον ὑ- 1100
 ψιπετὲς ἐς μέλαθρον,
 Ὀρίων ἢ Σείριος ἔνθα πυρὸς φλογέας ἀφή-
 σιν ὅσων αὐγάς, ἢ τὸν ἐς Ἀἶδα 1105
 μελανοχρῶτα πορθμὸν ἄξω τάλας;
 ΧΟ. ξυγγνώσθ', ὅταν τις κρείσσον' ἢ φέρειν κακὰ
 πάθῃ, ταλαίνης ἑξαπαλλάξαι ζόης.
 ΑΓ. κραυγῆς ἀκούσας ἦλθον· οὐ γὰρ ἦσυχος
 πέτρας ὀρείας παῖς λέλακ' ἀνὰ στρατὸν 1110
 Ἦχῶν, διδοῦσα θόρυβον. εἰ δὲ μὴ Φρυγῶν
 πύργους πεσόντας ἦσμεν Ἑλλήνων δορί,
 φόβον παρέσχεν οὐ μέσως ὅδε κτύπος.
 ΠΟΛΤΜ. ὦ φίλτατ', ἡσθόμην γὰρ, Ἀγάμεμνον, σέθεν
 φωνῆς ἀκούσας, εἰσορᾷς ἅ πάσχομεν; 1115
 ΑΓ. ἔα·
 Πολυμῆστορ ὦ δύστηνε, τίς σ' ἀπώλεσε;
 τίς ὅμμ' ἔθηκε τυφλὸν, αἰμάξας κόρας,
 παῖδάς τε τούσδ' ἔκτεινεν; ἢ μέγαν χόλον
 σοὶ καὶ τέκνοισιν εἶχεν, ὅστις ἦν ἄρα.
 ΠΟΛΤΜ. Ἐκάβη με σὺν γυναιξὶν αἰχμαλωτίσιν 1120
 ἀπώλεσ', οὐκ ἀπώλεσ', ἀλλὰ μειζόνως.
 ΑΓ. τί φῆς; σὺ τοῦργον εἵργασαι τὸδ', ὡς λέγει;
 σὺ τόλμαν, Ἐκάβη, τήνδ' ἔτλης ἀμύχανον;
 ΠΟΛΤΜ. ὦμοι, τί λέξεις; ἢ γὰρ ἐγγύς ἐστί που;
 σήμνηνον, εἰπὲ πού 'σθ', ἵν' ἀρπάσας χεροῖν 1125
 διασπάσωμαι καὶ καθαίμαξω χροῖα.
 ΑΓ. οὗτος, τί πάσχεις; ΠΟΛΤΜ. πρὸς θεῶν σε λίσσομαι,
 μέθες μ' ἐφεῖναι τῇδε μαργῶσαν χέρα.
 ΑΓ. ἴσχ' ἐκβαλὼν δὲ καρδίας τὸ βάρβαρον,
 λέγ', ὡς ἀκούσας σοῦ τε τῇσδέ τ' ἐν μέρει 1130

κρίνω δικαίως, ἀνθ' ὅτου πάσχεις τάδε.

ΠΟΛΥΜ. λέγοιμ' ἄν. ἦν τις Πριαμιδῶν νεώτατος

Πολυδώρος, Ἑκάβης παῖς, ὃν ἐκ Τροίας ἐμοὶ
πατὴρ δίδωσι Πρίαμος ἐν δόμοις τρέφειν,
ὑποπτος ὢν δὴ Τρωικῆς ἀλώσεως.

1135

τοῦτον κατέκτειν' ἀνθ' ὅτου δ' ἔκτεινά νιν,
ἄκουσον, ὥς εὔ καὶ σοφῇ προμηθία.

ἔδεια μὴ σοὶ πολέμιος λειφθεὶς ὁ παῖς

Τροίαν ἀθροίσῃ καὶ ξυνοικήσῃ πάλιν,

1140

γνόντες δ' Ἀχαιοὶ ζῶντα Πριαμιδῶν τινα

Φρυγῶν ἐς αἶαν αὔθις ἄρειαν στόλον,

κάππειτα Θρήκης πεδιά τρίβοιεν τάδε

ληλατοῦντες, γείτοσιν δ' εἶη κακὸν

Τρώων, ἐν ᾧ περ νῦν, ἄναξ, ἐκάμνομεν.

Ἑκάβη δὲ παιδὸς γυνῶσα θανάσιμον μῶρον,

1145

λόγῳ με τοιῶδ' ἤγαγ', ὥς κεκρυμμένας

θήκας φράσουσα Πριαμιδῶν ἐν Ἰλίφ

χρυσοῦ· μόνον δὲ σὺν τέκνοισί μ' εἰσάγει

δόμους, ἵν' ἄλλος μὴ τις εἰδεῖη τάδε.

ἴζω δὲ κλίνης ἐν μέσφ' κάμψας γόνυ·

1150

πολλαὶ δὲ χειρὸς αἱ μὲν ἐξ ἀριστερᾶς,

αἱ δ' ἔνθεν, ὥς δὴ παρὰ φίλφ, Τρώων κόραι

θάκουν, ἔχουσai κερκίδ' Ἡδωνῆς χειρὸς,

ῥηνοὺν θ', ὑπ' αὐγὰς τούσδε λεύσσουσai πέπλους·

1155

ἄλλαι δὲ κάμακα Θρηκίαν θεώμεναι

γυμνόν μ' ἔθηκαν διπτύχου στολίσματος.

οὔσαι δὲ τοκάδες ἦσαν, ἐκπαγλούμεναι

τέκν' ἐν χειροῖν ἑπαλλον, ὥς πρόσω πατρὸς

γένοιτο, διαδοχαῖς ἀμείβουσai χειροῖν.

κᾶτ' ἐκ γαληνῶν πῶς δοκεῖς προσφθεγμάτων

1160

εὐθύς λαβούσαι φάσγαν' ἐκ πέπλων ποθὲν

κεντοῦσι παῖδας, αἱ δὲ πολεμίων δίκην

ξυναρπάσασαι τὰς ἐμὰς εἶχον χέρας

καὶ κῶλα· παισὶ δ' ἀρκέσαι χρήζων ἐμοῖς,

εἰ μὲν πρόσωπον ἐξανισταίην ἐμὸν,

1165

κόμης κατεῖχον, εἰ δὲ κινοίην χέρας,
 πλήθει γυναικῶν οὐδὲν ἥνιον τάλας.
 τὸ λοίσθιον δὲ, πῆμα πῆματος πλέον,
 ἐξεργάσαντο δεῖν· ἐμῶν γὰρ ὀμμάτων,
 πόρπας λαβοῦσαι τὰς τάλαιπῶρους κόρας
 1170 κεντοῦσιν, αἰμάσσουσιν· εἴτ' ἀνὰ στέγας
 φυγάδες ἔβησαν· ἐκ δὲ πηδῆσας ἐγὼ
 θῆρ ὥς διώκω τὰς μαιφόνους κύνας,
 ἅπαντ' ἐρευνῶν τοῖχον, ὥς κυνηγέτης,
 βάλλων, ἀράσσω. τοιαῦτε σπεύδων χάριν
 1175 πέπονθα τὴν σὴν, πολέμιόν τε σὸν κτανών,
 Ἀγάμεμνον. ὥς δὲ μὴ μακροὺς τείνω λόγους,
 εἴ τις γυναῖκας τῶν πρὶν εἴρηκεν κακῶς,
 ἢ νῦν λέγων τίς ἐστιν, ἢ μέλλει λέγειν,
 ἅπαντα ταῦτα συντεμὼν ἐγὼ φράσω·
 1180 γένος γὰρ οὔτε πόντος οὔτε γῆ τρέφει
 τοιόνδ'· ὁ δ' αἰεὶ ξυντυχὼν ἐπίσταται.

ΧΟ. μῆδὲν θρασύνου, μῆδὲ τοῖς σαυτοῦ κακοῖς
 τὸ θῆλυ συνθεῖς ὥδε πᾶν μέμψῃ γένος·
 1185 πολλαὶ γὰρ ἡμῶν αἱ μὲν εἰς' ἐπίφθονοι,
 αἱ δ' εἰς ἀριθμὸν τῶν κακῶν πεφύκαμεν.

ΕΚ. Ἀγάμεμνον, ἀνθρώποισιν οὐκ ἔχρην ποτε
 τῶν πραγμάτων τὴν γλῶσσαν ἰσχύειν πλέον.
 ἀλλ' εἴτε χρήστ' ἔδρασε, χρήστ' ἔδει λέγειν,
 1190 εἴτ' αὖ πονηρὰ, τοὺς λόγους εἶναι σαθροὺς,
 καὶ μὴ δύνασθαι τᾶδ' ἐξ λέγειν ποτέ.
 σοφοὶ μὲν οὖν εἰς' οἱ τὰδ' ἠκριβωκότες,
 ἀλλ' οὐ δύναιντ' ἂν διὰ τέλους εἶναι σοφοί,
 κακῶς δ' ἀπώλονται· οὔτις ἐξήλυξέ πο.
 καί μοι τὸ μὲν σὸν ὥδε φροιμίους ἔχει·
 1195 πρὸς τόνδε δ' εἰμι, καὶ λόγοις ἀμείψομαι,
 ὅς φῃς Ἀχαιῶν πόνον ἀπαλλάσσω διπλοῦν
 Ἀγαμέμνονός θ' ἕκατι παῖδ' ἐμὸν κτανεῖν.
 ἀλλ', ὦ κάκιστε, πρῶτον οὔ ποτ' ἂν φίλον
 1200 τὸ βάρβαρον γένοιτ' ἂν Ἑλλήσιν γένος,

οὐτ' ἂν δύναιτο. τίνα δὲ καὶ σπεύδων χάριν
 πρόθυμος ἦσθα; πότερά κηδεύσων τίνα,
 ἢ ξυγγενῆς ὦν, ἢ τίν' αἰτίαν ἔχων;
 ἢ σῆς ἐμελλον γῆς τεμεῖν βλαστήματα
 πλεύσαντες αὖθις; τίνα δοκεῖς πείσειν τάδε; 1205
 ὁ χρυσὸς, εἰ βούλοιο τ' ἀληθῆ λέγειν,
 ἔκτεινε τὸν ἐμὸν παῖδα καὶ κέρδη τὰ σά.
 ἐπεὶ δίδαζον τοῦτο· πῶς, ὅτ' εὐτύχει
 Τροία, περίξ δὲ πύργος εἶχ' ἔτι πτόλιν,
 ἔξῃ τε Πριάμος, Ἐκτορὸς τ' ἦνθει δόρυ, 1210
 τί δ' οὐ τότε, εἴπερ τῷδ' ἐβουλήθης χάριν
 θέσθαι, τρέφων τὸν παῖδα καὶ δόμοις ἔχων
 ἔκτεινας, ἢ ζῶντ' ἦλθες Ἀργείοις ἄγων;
 ἀλλ' ἦνίχ' ἡμεῖς οὐκέτ' ἦμεν ἐν φάει,
 καπνῷ δ' ἐσήμην' ἄστρῳ πολεμίων ἵπο, 1215
 ξένον κατέκτας σὴν μολόντ' ἐφ' ἐστίαν.
 πρὸς τοῖσδ' ἐν νῦν ἄκουσον ὡς φανεῖ κακός.
 χρῆν σ', εἴπερ ἦσθα τοῖς Ἀχαιοῖσιν φίλος,
 τὸν χρυσὸν δὴ φῆς οὐ σὸν, ἀλλὰ τοῦδ' ἔχειν,
 δοῦναι φέροντα πενομένοις τε καὶ χρόνον 1220
 πολὺν πατρώας γῆς ἀπεξενωμένοις·
 σὺ δ' οὐδὲ νῦν πῶ σῆς ἀπαλλάξαι χερὸς
 τολμᾶς, ἔχων δὲ καρτερεῖς ἔτ' ἐν δόμοις.
 καὶ μὴν τρέφων μὲν ὥς σε παῖδ' ἐχρῆν τρέφειν
 σώσας τε τὸν ἐμὸν εἶχες ἂν καλὸν κλέος· 1225
 ἐν τοῖς κακοῖς γὰρ ἀγαθοὶ σαφέστατοι
 φίλοι· τὰ χρηστὰ δ' αὖθ' ἕκαστ' ἔχει φίλους.
 εἰ δ' ἐσπάνιζες χρημάτων, ὁ δ' εὐτύχει,
 θησαυρὸς ἂν σοι παῖς ὑπῆρχ' οὐμὸς μέγας·
 νῦν δ' οὐτ' ἐκείνον ἄνδρ' ἔχεις στυγερὸν φίλον, 1230
 χρυσοῦ τ' ὄνησις οἴχεται παῖδές τέ σοι,
 αὐτός τε πρᾶσσεις ὧδε. σοὶ δ' ἐγὼ λέγω,
 Ἀγάμεμνον, εἰ τῷδ' ἀρκέσεις, κακὸς φανεῖ
 οὐτ' εὐσεβῆ γὰρ οὔτε πιστὸν οἷς ἐχρῆν,
 οὐχ' ὅσιον, οὐ δίκαιον εὔδράσεις ξένον· 1235

αὐτὸν δὲ χαίρειν τοῖς κακοῖς σε φήσομεν
τοιούτον ὄντα· δεσπότης δ' οὐ λοιδορῶ.

ΧΟ. φεῦ φεῦ· βροτοῖσιν ὡς τὰ χρηστὰ πράγματα
χρηστῶν ἀφορμὰς ἐνδίδωσ' αἰεὶ λόγων.

ΑΓ. ἀχθεῖνὰ μὲν μοι τὰλλότριά κρίνειν κακά· 1240

ὅμως δ' ἀνάγκη· καὶ γὰρ αἰσχύνην φέρει
πρᾶγμ' ἐς χέρας λαβόντ' ἀπώσασθαι τόδε.

ἐμοὶ δ' ἴν' εἰδῆς, οὐτ' ἐμὴν δοκεῖς χάριν
οὐτ' οὖν Ἀχαιῶν ἀνδρ' ἀποκτείνειν ξένον,
ἀλλ' ὡς ἔχῃς τὸν χρυσὸν ἐν δόμοισι σοῖς. 1245

λέγεις δὲ σαυτῷ πρόσφορ', ἐν κακοῖσιν ὦν.

τάχ' οὖν παρ' ὑμῖν ῥάδιον ξενοκτονεῖν
ἡμῖν δέ γ' αἰσχρὸν τοῖσιν Ἑλλήσιν τόδε.

πῶς οὖν σε κρίνας μὴ ἴδικεῖν φύγω ψόγον;

οὐκ ἂν δυναίμην. ἀλλ' ἐπεὶ τὰ μὴ καλὰ 1250

πράσσειν ἐτόλμας, τλήθι καὶ τὰ μὴ φίλα.

ΠΟΛΤΜ. οἴμοι, γυναικὸς, ὡς ἔοιχ', ἡσώμενος
δούλης, ὑφέξω τοῖς κακίοισιν δίκην.

ΕΚ. οὔκουں δικαίως, εἴπερ εἰργάσω κακά.

ΠΟΛΤΜ. οἴμοι τέκνων τῶνδ' ὀμμάτων τ' ἐμῶν, τάλας. 1255

ΕΚ. ἀλγεῖς· τί δ', ἡμᾶς παιδὸς οὐκ ἀλγεῖν δοκεῖς;

ΠΟΛΤΜ. χαίρεις ὑβρίζουσ' εἰς ἔμ', ὃ πανοῦργε σύ.

ΕΚ. οὐ γάρ με χαίρειν χρῆ, σὲ τιμωρουμένην;

ΠΟΛΤΜ. ἀλλ' οὐ τάχ', ἡνίκ' ἂν σε ποντία νοτὶς

ΕΚ. μὼν ναυστολήσῃ γῆς ὄρους Ἑλληνίδος; 1260

ΠΟΛΤΜ. κρίψῃ μὲν οὖν πεσοῦσαν ἐκ καρχησίων.

ΕΚ. πρὸς τοῦ βιαίων τυγχάνουσιν ἀλμάτων;

ΠΟΛΤΜ. αὐτὴ πρὸς ἰστὸν ναὸς ἀμβήσει ποδί.

ΕΚ. ὑποπτέροις νώτοισιν, ἢ ποίῳ τρόπῳ;

ΠΟΛΤΜ. κύων γενήσῃ πύρσ' ἔχουσα δέργματα. 1265

ΕΚ. πῶς δ' οἶσθα μορφῆς τῆς ἐμῆς μετάσταςιν;

ΠΟΛΤΜ. ὁ Θρηξὶ μάντις εἶπε Διόνυσος τᾶδε.

ΕΚ. σοὶ δ' οὐκ ἔχρησεν οὐδὲν ὧν ἔχεις κακῶν;

ΠΟΛΤΜ. οὐ γάρ ποτ' ἂν σύ μ' εἴλες ὧδε σὺν δόλῳ.

ΕΚ. θανοῦσα δ' ἡ ζῶσ' ἐνθάδ' ἐκπλήσω βίον; 1270

- ΠΟΛΥΜ. θανοῦσα· τύμβω δ' ὄνομα σὺ κεκλήσεται
 ΕΚ. μορφῆς ἐπφδόν, ἢ τί, τῆς ἐμῆς ἐρεῖς ;
 ΠΟΛΥΜ. κυνὸς ταλαίνης σῆμα, ναυτίλοις τέκμαρ.
 ΕΚ. οὐδὲν μέλει μοι, σοῦ γέ μοι δόντος δίκην.
 ΠΟΛΥΜ. καὶ σὴν γ' ἀνάγκη παῖδα Κασάνδραν θανεῖν. 1275
 ΕΚ. ἀπέπτυσ'· αὐτῷ ταῦτα σοὶ δίδωμι ἔχειν.
 ΠΟΛΥΜ. κτενεῖ νιν ἢ τοῦδ' ἄλοχος, οἰκουρὸς πικρά.
 ΕΚ. μήπω μανείη Τυνδαρίς τοσόνδε παῖς.
 ΠΟΛΥΜ. καὐτόν γε τοῦτον, πέλεκυν ἐξάρας' ἄνω.
 ΑΓ. οὔτος σὺ, μαίνει, καὶ κακῶν ἐρᾶς τυχεῖν ; 1280
 ΠΟΛΥΜ. κτεῖν', ὡς ἐν Ἄργει φόνια λουτρά σ' ἀναμένει.
 ΑΓ. οὐχ ἔλξετ' αὐτὸν, δμῶες, ἐκποδὼν βίᾳ ;
 ΠΟΛΥΜ. ἀλγεῖς ἀκούων ; ΑΓ. οὐκ ἐφέξετε στόμα ;
 ΠΟΛΥΜ. ἐγκλήετ'· εἴρηται γάρ. ΑΓ. οὐχ ὅσον τάχος
 νήσων ἐρήμων αὐτὸν ἐκβαλεῖτέ ποι, 1285
 ἐπείπερ οὕτω καὶ λίαν θρασυστομεῖ ;
 Ἐκάβη, σὺ δ', ὦ τάλαινα, διπτύχους νεκροὺς
 στείχουσα θάπτε· δεσποτῶν δ' ὑμᾶς χρεῶν
 σκηναῖς πελάζειν, Τρφαδες· καὶ γὰρ πνοὰς
 πρὸς οἶκον ἦδη τάσδε πομπίμους ὀρῶ. 1290
 εὖ δ' ἐς πάτραν πλεύσαιμεν, εὖ δὲ τὰν δόμοις
 ἔχοντ' ἴδοιμεν, τῶνδ' ἀφειμένοι πόνων.
 ΧΟ. ἴτε πρὸς λιμένας σκηνάς τε, φίλαι,
 τῶν δεσποσύνων πειρασόμεναι
 μόχθων· στερρὰ γὰρ ἀνάγκη. 1295

ΟΡΕΣΤΗΣ.

Μενέλεω πρῶτον τιμωρίαν λαβεῖν, λέγων ὡς οὐ δεῖ τοῦτον τριφᾶν ἡμῶν ἀπιόνταν. ὅθεν εἰσελθόντες εἰσω τῶν βασιλείων Ἑλένης δῆθεν δεησόμενοι, ἵνα μὴ περιμῇ σφᾶς ἀλλυμένους, ἀλλὰ χεῖρα ὀρέξῃ καὶ Μενέλεων καὶ ἄκοντα πρὸς σωτηρίαν κινήσῃ, ἐπεὶ ταύτην φονεῖν ἐμελλαν, ταύτης μὲν ἡμαρτον, ὑπὸ Ἀπόλλωνος ἀρπασθείσης κελεύσει Διὸς, Ἑρμιόνη δὲ συλλαμβάνουσιν ἐκ τοῦ τῆς Κλυταιμνήστρας τάφου ἐκινήκουσαν· πρῶν γὰρ αὐτὴν Ἑλένη πετόμφει, τῇ ἀδελφῇ θύσουσαν. λαβόντες δὲ Ἑρμιόνην καὶ ἔνδοθεν τὰς τῶν βασιλείων ἀσφαλίσαντες πύλας, ἀνῆλθον ἐν μετεώρῳ τῶν βασιλείων ἔχοντές τε τὴν Ἑρμιόνην καὶ ξίφος πρὸς τῇ δέρῃ αὐτῆς, καὶ μέλλοντες μετὰ τὴν ταύτης διαχείρισιν, ἂν μὴ σφᾶς Μενέλεως σώσῃ, καὶ τοὺς δόμους ὑφάψειν πυρί. Μενέλεως μὲν ὑπὸ τούτων Ἑλένην τεθνάναι μαθὼν, ἵνα καὶ σώσῃ τὴν παῖδα ἐλθὼν, ἤρξατο πορθεῖν τὰ βασίλεια, ἐπιφανεῖς δὲ Ἀπίλλων δῆλλαξε τούτους, Ἑλένην μὲν εἰς οὐρανὸς φήσας διακομίσαι, Μενέλεων δὲ ἐτέραν λαβεῖν κελεύσας γυναῖκα, Ὀρέστη δὲ Ἑρμιόνην συνάψαι μετὰ τὴν τοῦ φόνου κάθαρσιν· ἥς Ἀθήνησιν ἔτυχε, μετὰ Ἐρινύων εἰς Ἀρεῖον πάγον κριθεῖς, ὅτε καὶ καταδικασθῆναι μέλλοντα ὑπὸ πάντων θεῶν Ἀθηνᾶ ψῆφον βαλοῦσα νικῆσαι τοῦτον ἐποίησε. καὶ οὕτως Ὀρέστης ὕστερον Ἑρμιόνην γυναῖκα λαμβάνει κατὰ τὸ τοῦ Ἀπόλλωνος θέσπισμα, καὶ Ἀργους κρατεῖ, Πυλάδῃ δὲ Ἠλέκτρην δίδωσι, τὴν καὶ πρότερον ὑπ' αὐτοῦ κατεγγυηθεῖσαν τούτῳ. ἰστέον δὲ ὅτι πᾶσα τραγωδία σύμφωνον ἔχει καὶ τὸ τέλος· ἐκ λύπης γὰρ ἄρχεται καὶ εἰς λύπην τελευτᾷ· τὸ παρὸν δὲ δράμα ἐστὶν ἐκ τραγικοῦ κωμικόν· λήγει γὰρ εἰς τὰς παρ' Ἀπόλλωνος διαλλαγὰς ἐκ συμφορῶν εἰς εὐθυμίαν κατηχητικός· ἡ δὲ κωμωδία γέλωσι καὶ εὐφροσύναις ἐνύφανται.

ΟΡΕΣΤΗΣ.

ΗΛΕΚΤΡΑ.

ΟΥΚ ἔστιν οὐδὲν δεινὸν ὧδ' εἰπεῖν ἔπος,
οὐδὲ πάθος, οὐδὲ συμφορὰ θεήλατος,
ἧς οὐκ ἂν ἄραιτ' ἄχθος ἀνθρώπου φύσις.
ὁ γὰρ μακάριος, κοῦκ ὀνειδίζω τύχας,
Διὸς πεφυκώς, ὡς λέγουσι, Τάνταλος, 5
κορυφῆς ὑπερτέλλοντα δειμαίων πέτρον
ἀέρι ποτᾶται, καὶ τίνει ταύτην δίκην,
ὡς μὲν λέγουσιν, ὅτι θεοῖς ἀνθρωπος ὦν
κοινῆς τραπέξης ἀξιώμ' ἔχων ἴσον,
ἀκόλαστον ἔσχε γλῶσσαν, αἰσχίστην νόσον. 10
οὗτος φυτεύει Πέλοπα, τοῦ δ' Ἀτρεὺς ἔφυ,
ᾧ στέμματα ξήνασ' ἐπέκλωσεν θεᾶ
ἔριν, Θυέστη πόλεμον ὄντι συγγόνῳ
θέσθαι. τί τάρρητ' ἀναμετρήσασθαί με δεῖ;
ἔδαισε δ' οὖν νιν τέκν' ἀποκτείνας Ἀτρεὺς· 15
'Ατρέως δὲ, τὰς γὰρ ἐν μέσῳ σιγῷ τύχας,
ὁ κλεινός, εἰ δὴ κλεινός, Ἀγαμέμνων ἔφυ
Μενέλεώς τε Κρήσσης μητρὸς Ἀερόπης ἄπο.
γαμεῖ δ' ὁ μὲν δὴ τὴν θεοῖς στυγουμένην
Μενέλαος Ἑλένην, ὁ δὲ Κλυταιμνήστρας λέχος 20
ἐπίσημον εἰς Ἑλλήνας Ἀγαμέμνων ἀναξ·
ᾧ παρθένοι μὲν τρεῖς ἔφυμεν ἐκ μιᾶς,
Χρυσόθεμις Ἰφιγένειά τ' Ἥλέκτρα τ' ἐγὼ,
ἄρσην τ' Ὀρέστης, μητρὸς ἀνοσιωτάτης,
ἣ πόσιν ἀπείρῳ περιβαλοῦσ' ὑφάσματι 25
ἔκτεινεν· ὦν δ' ἕκατι παρθένῳ λέγειν
οὐ καλόν· ἐῷ τοῦτ' ἀσαφὲς ἐν κοινῷ σκοπεῖν.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΗΛΕΚΤΡΑ.

ΤΥΝΔΑΡΕΩΣ.

ΕΛΕΝΗ.

ΠΤΑΛΑΔΗΣ.

ΕΡΜΙΟΝΗ.

ΑΓΓΕΛΟΣ.

ΧΟΡΟΣ.

ΦΡΥΞ.

ΟΡΕΣΤΗΣ.

ΑΠΟΛΛΩΝ.

ΜΕΝΕΛΑΟΣ.

ΠΡΟΘΕΣΙΣ.

Ὁρέστης τὸν φόνον τοῦ πατρὸς μεταπορευόμενος ἀνέειλεν Αἰγίσθον καὶ Κλυταίμνηστραν μητροκτονῆσαι δὲ τολμήσας, παραχρῆμα τὴν δίκην ἔδωκεν, ἐμμανὲς γένόμενος. Τυνδάρεω δὲ τοῦ πατρὸς τῆς ἀνηρημένης κατηγορήσαντος κατ' αὐτοῦ, ἔμελλον Ἀργεῖοι κοινὴν ψῆφον ἐκφέρεισθαι περὶ τοῦ τί δεῖ παθεῖν τὸν ἀσεβήσαντα· κατὰ τύχην δὲ Μενέλαος ἐκ τῆς πλάνης ὑποστρέψας, νυκτὸς μὲν Ἑλένην εἰσαπέστειλε, μεθ' ἡμέραν δὲ αὐτὸς ἦλθε. καὶ παρακαλούμενος ὑπ' Ὁρέστου βοηθῆσαι αὐτῷ, ἀντιλέγοντα Τυνδάρεων μᾶλλον ἠλαβήθη· λεχθέντων δὲ λόγων ἐν τοῖς ὄχλοις, ἐπηνέχθη τὸ πλῆθος ἀποκτείνειν Ὁρέστην. * συνὼν δὲ ταῦτοις ὁ Πυλάδης ὁ φίλος αὐτοῦ συνεβούλευσε πρῶτον Μενελάου τιμωρίαν λαβεῖν, Ἑλένην ἀποκτείναντας. αὐτοὶ μὲν οὖν ἐπὶ τούτοις ἐλθόντες διεφύεσθησαν τῆς ἐλπίδος, θεῶν τὴν Ἑλένην ἀρπασάντων· Ἡλέκτρα δὲ Ἑρμιόνην ἐπιφανείσαν ἔδωκεν εἰς χεῖρας αὐτοῖς· οἱ δὲ ταύτην φονεῦν ἔμελλον· ἐπιφανεῖς δὲ Μενέλαος, καὶ βλέπων ἑαυτὸν ἅμα γυναικὸς καὶ τέκνου στερούμενον ὑπ' αὐτῶν, ἐπεβόλετο τὰ βασιλεία πορθεῖν· οἱ δὲ φθάσαντες ὑφάψιν ἠπείλυσαν. ἐπιφανεῖς δὲ Ἀπόλλων Ἑλένην μὲν ἔφησεν εἰς θεοὺς διακομίζειν, Ὁρέστην δὲ Ἑρμιόνην ἐπέταξε λαβεῖν, Πυλάδην δὲ Ἡλέκτραν συνοικίσαι, καθαρθέντι δὲ τοῦ φόνου Ἀργεὺς ἄρχειν.

Ἡ μὲν σκηνὴ τοῦ δράματος ὑπόκειται ἐν Ἀργεῖ· ὁ δὲ χορὸς συνέστηκεν ἐκ γυναικῶν Ἀργείων, ἡλικιωτῶν Ἡλέκτρας, αἱ καὶ παραγίνονται ὑπὲρ τῆς τοῦ Ὁρέστου πυνθανόμενα συμφορᾶς. προλογίζει δὲ Ἡλέκτρα. τὸ δὲ δράμα κωμικωτέραν ἔχει τὴν καταστροφὴν. ἡ δὲ διασκευὴ δράματός ἐστι τοιαύτη. πρὸς τὰ τοῦ Ἀγαμέμνονος βασιλεία ὑπόκειται Ὁρέστης κάμνων καὶ κείμενος ὑπὸ μανίας ἐπὶ κλινιδίῳ, ᾧ προσκαθέζεται πρὸς τοὺς ποσὶν Ἡλέκτρα. διαπορεῖται δὲ τί δήποτε οὐ πρὸς τῇ κεφαλῇ καθέζεται· οὕτω δὲ μᾶλλον ἐδοκεῖ τὸν ἀδελφὸν τμηλεῖν, πλησιαίτερον προσκαθεζομένη. ἔοικεν οὖν διὰ τὸν χορὸν ὁ ποιητὴς διασκευάσαι· διηγέρθη γὰρ ἂν ὁ Ὁρέστης, ἄρτι καὶ μόγις καταδραβεῖς, πλησιαίτερον αὐτῷ τῶν κατὰ τὸν χορὸν γυναικῶν παρισταμένων. ἔστι δὲ ὑπονοῆσαι τοῦτο ἐξ ὧν φησιν Ἡλέκτρα τῷ χορῷ, σίγα σίγα, λεπτὸν ἥχος ἀρβύλης· πιθανὸν οὖν ταύτην εἶναι τὴν πρόφασιν τῆς τοιαύτης διαθέσεως. τὸ δράμα τῶν ἐπὶ σκηνῆς εὐδοκιμούντων· χεῖριστον δὲ τοῖς ἡθεσι. πλὴν γὰρ Πυλάδου πάντες φαῦλοι ἦσαν.

ΑΛΛΩΣ.

Ὅτε κατὰ τῶν Τρώων ἡ Ἑλλάς ὄρμησεν, Ἀγαμέμνων στρατηγὸς ἦρθη παντὸς τοῦ στόλου, ἅτε τῶν ἄλλων προέχειν δοκῶν ἀρχῆς τε μεγέθει καὶ πλήθει νεῶν ἑκά-
 τὸν γὰρ ναῦς εἰς τὴν τοῦ στόλου συντέλειαν εἰσέφερε. καὶ ὃς μέλλων ἀνάγεσθαι κα-
 ταλείπει τῶν οἴκου πραγμάτων αὐτοῦ ἐπιμελήτην καὶ προστάτην Αἴγισθον. ἐπεὶ δὲ
 πολὺς ἦνέτο χρόνος καὶ Ἀγαμέμνων οὐκέτ' ἐπαύει, οἷα δὴ πολλὰ γίνεταί, συνηλθεν
 ἀθέσμως Αἴγισθος Κλυταιμνήστρᾳ τῇ τοῦ Ἀγαμέμνονος γυναικί. μαθόντες δὲ Κλυ-
 ταιμνήστρα καὶ Αἴγισθος τὴν τε Τροίαν ἀλοῦσαν καὶ Ἀγαμέμνονα μετὰ τῶν ἄλλων
 οἵκαδε πλέοντα, βουλευόμενοι τοῦτον τῆς οἰκίας ἐπειλημμένον ἀποκτενεῖν, ἵνα μὴ τού-
 τῃ γνωσθέντος τοῦ σφῶν πονηρέυματος αὐτοὶ παραδοθεῖεν θανάτῳ· ὃ δὴ καὶ ἤνυσαν.
 καὶ ἐκπελθόντα τὸν Ἀγαμέμνονα ἀποκτείνουσι· χιτῶνα γὰρ μὴ διεξόδους κεφαλῆς
 καὶ χειρῶν ἔχοντα μετὰ τὸ λουτρὸν ἐνιδύσκουσι καὶ ἐν τῷ πελέκει τούτου φονεύουσι.
 μετὰ τὴν γοῶν τοῦ Ἀγαμέμνονος φόνου Ἡλέκτρα τὸν ἀδελφὸν Ὀρέστην, ἵνα μὴ καὶ
 αὐτὸς ἀναιρεθῇ, κλέψασα καὶ τινι δοῦσα παιδαγωγῇ εἰς Φωκίδα παρὰ Στρόφιον
 πέμπει, φίλον καὶ συγγενὴ τοῦ πατρὸς αὐτῆς τυγχάνοντα. Ὀρέστης δὲ εἰς ἄνδρας
 ἦκων, παραλαβὼν Πυλάδην τὸν παῖδα Στροφίου, ἐφ' ᾧ μετ' αὐτοῦ Αἴγισθον καὶ
 Κλυταιμνήστραν τιμωρήσαιο, καταλαμβάνει λάθρα τὸ Ἄργος. καὶ χρησμὸν παρὰ
 τοῦ Πιθίου δεξάμενος τοῦτο ποιεῖν, πρῶτον μὲν ἔρχεται πρὸς τὸν τοῦ πατρὸς τάφον καὶ
 θύει, εἰτά τι μηχανᾶται τοῖονδε· τὸν γὰρ παιδαγωγὸν, ᾧ παρὰ τῆς Ἡλέκτρας πάλαι
 πιστευθεὶς ἦκεν, ὡς ἔφημεν, εἰς τὴν Φωκίδα, τούτου προπέμπει εἰς Αἴγισθον καὶ Κλυ-
 ταιμνήστραν λέγοντα ὡς Ὀρέστης ἐν Πυθικαῖς ἁθλοῖς ἀνῆρθε καὶ νῦν ἄνδρες τὰ
 τούτου δοτὰ ἐν κιβωτίφ κομίζουσιν, ἵνα πατρῶν γοῶν τάφων τύχη. ὑπαχθέν-
 τες δὲ τῇ τοιαύτῃ ἀπάτῃ Κλυταιμνήστρα καὶ Αἴγισθος, ἵνα μὴ μακρολογῶ, ἀναι-
 ροῦνται ὑπὸ Ὀρέστου καὶ Πυλάδου, πρῶτη μὲν Κλυταιμνήστρα, ὕστερος δὲ Αἴγισθος.
 μητροκτονήσας τοῖνυν Ὀρέστης Ἐρινύσι παρασχῆμα τὴν δίκην ἔδωκε μανείας. Μενέ-
 λαος δὲ ἐκ Τροίας ἔλθων, ὕστερος γὰρ Ἀγαμέμνονος ἐπαύηκε, καὶ τῇ Ναυπλίῳ λιμένι
 προσσχὼν, νυκτὸς μὲν Ἑλένην εἰσπέμπει πρὸς Μυκῆνας, μεθ' ἡμέραν δὲ αὐτὸς εἰσῆει,
 καὶ τὸν Ὀρέστην μεμνηνὸτα εὖρων, παρακαλεῖται μὲν ὑπὸ Ὀρέστου καὶ Ἡλέκτρας
 σῶσαι αὐτούς. ὃ γὰρ τῆς Κλυταιμνήστρας πατὴρ Τυνδάρεως πάντας Ἀργεῖους κατ'
 αὐτῶν ἐκίνησεν, ἵνα τούτους ὡς μητροκτόνους ἀνέλοιεν. ὡς δὲ τὸν Τυνδάρεω ἀντιλέ-
 γοντα εὖρε, καὶ ἅμα καὶ αὐτὸς ὑπολογιζόμενος ὡς εἰ Ὀρέστης ἀναιρεθῇ, βασιλεὺς
 αὐτὸς ἔσται τοῦ Ἀργους, οὐκ ᾔθελεν Ὀρέστην τε καὶ τῇ ἀδελφῇ συμμαχεῖν, ἀλλὰ τὸ
 τῶν Ἀργείων πλῆθος ἔλεγεν εὐλαβεῖσθαι. πρῶτον μὲν οὖν Ὀρέστης καὶ Τυνδάρεως
 διελέχθησαν πρὸς ἀλλήλους, ὃ μὲν ὡς οὐ δικαίως ἀνείλετο Κλυταιμνήστραν δεικνύς,
 Ὀρέστης δὲ ὡς καὶ μάλα δικαίως, εἰ καὶ μυριάκις αὐτὴν ἔδει θαναταῖ. ἔπειτα ἐκ-
 κλησίας ἐν ἀκροπόλει Μυκηνῶν γενομένης καὶ συνιόντων τῶν προὔχοντων ἐν Ἀργεῖ,
 Ὀρέστης ὑπὸ Πυλάδου φοραδὴν ἐκείσε κομίζεται. λόγων δὲ πολλῶν γινομένων, καὶ
 τῶν μὲν βοηθούντων Ὀρέστην, τῶν δὲ ἐναντιουμένων, τέλος ἐνίκησαν οἱ κακοί. καὶ κα-
 τακρύνεται Ὀρέστης αὐτὸς τε καὶ ἡ ἀδελφὴ λίθοις βληθέντες ἀποθανεῖν. Ὀρέστης δὲ
 ἐπηγγεῖλατο πρὸς τὸ πλῆθος αὐτοχειρίσσει αὐτὸν καὶ τὴν ἀδελφήν ἀποσφάζει. καὶ ὁ
 φίλος Πυλάδης καὶ παρὰ τὴν συμφορὰν φίλος ἔμεινε καὶ κοινωνεῖν αὐτῷ τῆς τελευτῆς
 ἤξιωσε προθυμᾶτα. ἐπεὶ δὲ σφίσι τοῦτο παθεῖν προῦκετο, συμβουλεύει Πυλάδης,

Μενέλεω πρῶτον τιμωρίαν λαβεῖν, λέγων ὡς οὐ δεῖ τοῦτον τρυφᾶν ἡμῶν ἀπιόνταν. ὄθιν εισελθόντες εἶσω τῶν βασιλείων Ἑλένης δῆθεν δεησόμενοι, ἵνα μὴ περιιθῇ σφᾶς ἀλλυμένους, ἀλλὰ χεῖρα ὀρέξῃ καὶ Μενέλεων καὶ ἄκοντα πρὸς σωτηρίαν κινήσῃ, ἐπεὶ ταύτην φονεῖν ἐμελλον, ταύτης μὲν ἡμαρτον, ὑπὸ Ἀπόλλωνος ἀρπασθείσης κελεύσει Διὸς, Ἑρμιόνην δὲ συλλαμβάνουσιν ἐκ τοῦ τῆς Κλυταιμνήστρας τάφου ἐπανήκουσαν· πρῶν γὰρ αὐτὴν Ἑλένη πεπόμεφει, τῇ ἀδελφῇ θύσουσαν. λαβόντες δὲ Ἑρμιόνην καὶ ἔνδοθεν τὰς τῶν βασιλείων ἀσφαλίσαντες πύλας, ἀνήλθον ἐν μετεώρῳ τῶν βασιλείων ἔχοντές τε τὴν Ἑρμιόνην καὶ ξίφος πρὸς τῇ δέρῃ αὐτῆς, καὶ μέλλοντες μετὰ τὴν ταύτης διαχειρίσιν, ἂν μὴ σφᾶς Μενέλεως σώσῃ, καὶ τοὺς δόμους ὑφάψειν πυρί. Μενέλεως μὲν ὑπὸ τούτων Ἑλένην τεθνάναι μαθὼν, ἵνα κἂν σώσῃ τὴν παιῖδα ἐλθὼν, ἤρξατο πορθεῖν τὰ βασίλεια, ἐπιφανεῖς δὲ Ἀπόλλων διήλλαξε τούτους, Ἑλένην μὲν εἰς οὐρανούς φήσας διακομίσαι, Μενέλεων δὲ ἐτέραν λαβεῖν κελεύσας γυναῖκα, Ὀρέστη δὲ Ἑρμιόνην συνάψαι μετὰ τὴν τοῦ φόνου κάθαρσιν· ἥς Ἀθήνησιν ἔτυχε, μετὰ Ἑρινύων εἰς Ἄρειον πάγον κριθεῖς, ὅτε καὶ καταδικασθῆναι μέλλοντα ὑπὸ πάντων θεῶν Ἀθηνᾶ ψῆφον βαλοῦσα νικῆσαι τοῦτον ἐποίησε. καὶ οὕτως Ὀρέστης ὕστερον Ἑρμιόνην γυναῖκα λαμβάνει κατὰ τὸ τοῦ Ἀπόλλωνος θέσπισμα, καὶ Ἄργους κρατεῖ, Πυλάδῃ δὲ Ἡλέκτραν δίδωσι, τὴν καὶ πρότερον ὑπ' αὐτοῦ κατεγγυηθεῖσαν τούτῳ. ἰστέον δὲ ὅτι πᾶσα τραγῳδία σύμφωνον ἔχει καὶ τὸ τέλος· ἐκ λύπης γὰρ ἄρχεται καὶ εἰς λύπην τελευτᾷ· τὸ παρὸν δὲ δράμᾶ ἐστιν ἐκ τραγικοῦ κωμικόν· λήγει γὰρ εἰς τὰς παρ' Ἀπόλλωνος διαλλαγὰς ἐκ συμφορῶν εἰς εὐθυμίαν κατηγτηγός· ἡ δὲ κωμῳδία γέλωσι καὶ εὐφροσύναις ἐνύφανται.

ΟΡΕΣΤΗΣ.

ΗΛΕΚΤΡΑ.

ΟΥΚ ἔστιν οὐδὲν δεινὸν ὧδ' εἰπεῖν ἔπος,
οὐδὲ πάθος, οὐδὲ συμφορὰ θεήλατος,
ἧς οὐκ ἂν ἄραιτ' ἄχθος ἀνθρώπου φύσις.
ὁ γὰρ μακάριος, κοῦκ ὀνειδίζω τύχας,
Διὸς πεφυκὼς, ὡς λέγουσι, Τάνταλος,
κορυφῆς ὑπερτέλλοντα δειμαίνων πέτρον
ἀέρι ποτᾶται, καὶ τίνει ταύτην δίκην,
ὡς μὲν λέγουσιν, ὅτι θεοῖς ἀνθρώπος ὢν
κοινῆς τραπέζης ἀξίωμ' ἔχων ἴσον,
ἀκόλαστον ἔσχε γλῶσσαν, αἰσχίστην νόσον.
οὗτος φυτεύει Πέλοπα, τοῦ δ' Ἀτρεὺς ἔφυ,
ᾧ στέμματα ξήνασ' ἐπέκλωσεν θεὰ
ἔριν, Θυέστη πόλεμον ὄντι συγγόνῳ
θέσθαι. τί τάρρητ' ἀναμετρήσασθαί με δεῖ;
ἔδαισε δ' οὖν νιν τέκν' ἀποκτείνας Ἀτρεὺς·
Ἀτρέως δὲ, τὰς γὰρ ἐν μέσῳ σιγῷ τύχας,
ὁ κλεινός, εἰ δὴ κλεινός, Ἀγαμέμνων ἔφυ
Μενέλεώς τε Κρήσσης μητρὸς Ἀερόπης ἄπο.
γαμεῖ δ' ὁ μὲν δὴ τὴν θεοῖς στυγυμένην
Μενέλαος Ἑλένην, ὁ δὲ Κλυταιμνήστρας λέχος
ἐπίσημον εἰς Ἑλλήνας Ἀγαμέμνων ἀναξ·
ᾧ παρθένοι μὲν τρεῖς ἔφυμεν ἐκ μιᾶς,
Χρυσόθεμις Ἰφιγένειά τ' Ἥλέκτρα τ' ἐγὼ,
ἄρσση τ' Ὀρέστης, μητρὸς ἀνοσιωτάτης,
ἣ πόσιν ἀπείρῳ περιβαλοῦσ' ὑφάσματι
ἔκτεινεν· ὢν δ' ἕκατι παρθένῳ λέγειν
οὐ καλόν· ἐῷ τοῦτ' ἀσαφές ἐν κοινῷ σκοπεῖν.

5

10

15

20

25

Φοίβου δ' ἀδικίαν μὲν τί δεῖ κατηγορεῖν ;
 πείθει δ' Ὀρέστην μητὲρ', ἣ σφ' ἐγείνατο,
 κτεῖναι, πρὸς οὐχ ἅπαντας εὐκλειαν φέρον. 30
 ὅμως δ' ἀπέκτειν', οὐκ ἀπειθήσας θεῶ·
 καὶ γὰρ μετέσχον, ὅσα δὴ γυνή, φόνου,
 Πυλάδης θ', ὃς ἡμῖν συγκατείργασται τάδε.
 ἐντεῦθεν ἀγρία συντακεῖς νόσφ' νοσεῖ
 τλήμων Ὀρέστης· ὁ δὲ πεσὼν ἐν δεμνίοις 35
 κεῖται, τὸ μητρὸς δ' αἷμά νιν τροχληλατεῖ
 μαίνιασιν· ὀνομάζειν γὰρ αἰδοῦμαι θεὰς
 Εὐμενίδας, αἱ τόνδ' ἐξαμιλλῶνται φόβῳ.
 ἔκτον δὲ δὴ τὸδ' ἤμαρ ἐξ ὅτου σφαγαῖς
 θανοῦσα μήτηρ πυρὶ καθήγνισται δέμας, 40
 ὣν οὔτε σῖτα διὰ δέρης ἐδέξατο,
 οὐ λούτρ' ἔδωκε χρωτί· χλανιδίων δ' ἔσω
 κρυφθεῖς, ὅταν μὲν σῶμα κουφισθῇ νόσου,
 ἔμφρων δακρύει, ποτὲ δὲ δεμνίων ἄπο
 πηδᾷ δρομαῖος, πῶλος ὥς ἀπὸ ζυγοῦ. 45
 ἔδοξε δ' Ἄργει τῷδε μῆθ' ἡμᾶς στέγαις
 μὴ πυρὶ δέχεσθαι, μῆτε προσφανεῖν τινα
 μητροκτονοῦντας· κυρία δ' ἦδ' ἡμέρα,
 ἐν ᾗ διοίσει ψῆφον Ἀργείων πόλις,
 εἰ χρὴ θανεῖν νῶ λευσίμῳ πετρώματι, 50
 ἣ φάσγανον θήξαντ' ἐπ' αὐχένος βαλεῖν.
 ἐλπίδα δὲ δὴ τιν' ἔχομεν ὥστε μὴ θανεῖν·
 ἥκει γὰρ ἐς γῆν Μενέλεως Τροίας ἄπο,
 λιμένα δὲ Ναυπλίου ἐκπληρῶν πλάτη
 ἀκταῖσιν ὀρμεῖ, δαρὸν ἐκ Τροίας χρόνον 55
 ἄλαισι πλαγχθεῖς· τὴν δὲ δὴ πολύστονον
 Ἑλένην, φυλάξας νύκτα, μή τις εἰσιδὼν
 μεθ' ἡμέραν στείχουσαν, ὣν ἱπ' Ἰλίου
 παῖδες τεθναῖσιν, ἐς πέτρων ἔλθῃ βολὰς,
 προὔπεμψεν ἐς δῶμ' ἡμέτερον ἔστιν δ' ἔσω 60
 κλαίουσ' ἀδελφὴν ξυμφορὰς τε δωμάτων.

ἔχει δὲ δὴ τιν' ἀλγέων παραψυχὴν
 ἦν γὰρ κατ' οἴκους ἔλιψ', ὅτ' ἐς Τροίαν ἔπλει,
 παρθένον ἐμῇ τε μητρὶ παρέδωκεν τρέφειν
 Μενέλαος ἀγαγὼν Ἑρμιόνην Σπάρτης ἄπο,
 ταύτῃ γέγνηθε ἀπιλήθεται κακῶν.
 βλέπω δὲ πᾶσαν εἰς ὁδὸν, πότ' ὄψομαι
 Μενέλαον ἦκονθ'· ὡς τὰ γ' ἄλλ' ἐπ' ἀσθενοῦς
 ῥώμης ὀχούμεθ', ἦν τι μὴ κείνου πάρα
 σωθῶμεν. ἄπορον χρῆμα δυστυχῶν δόμος.

65

70

ΕΛΕΝΗ.

ὦ παῖ Κλυταιμνήστρας τε καγαμέμνονος,
 παρθένε μακρὸν δὴ μῆκος, Ἥλέκτρα, χρόνου,
 πῶς, ὦ τάλαινα, σύ τε κασίγνητός τε σὸς
 τλήμων Ὀρέστης μητρὸς ὅδε φονεὺς ἔφυ;
 προσφθέγμασιν γὰρ οὐ μιαινόμεαι σέθεν,
 ἐς Φοῖβον ἀναφέρουσα τὴν ἀμαρτίαν.
 καίτοι στένω γε τὸν Κλυταιμνήστρας μόνον,
 ἐμῆς ἀδελφῆς, ἦν, ἐπεὶ πρὸς Ἴλιον
 ἔπλευσ' ὅπως ἔπλευσα θεομανεῖ πότμῳ,
 οὐκ εἶδον, ἀπολειφθεῖσα δ' αἰάζω τύχας.

75

80

ΗΛ. Ἐλένη, τί σοι λέγοιμ' ἂν ἃ γε παροῦσ' ὄρᾳς,
 ἐν ξυμφοραῖσι τὸν Ἀγαμέμνωνος γόνον;
 ἐγὼ μὲν αὔπνος, πάρεδρος ἀθλίῳ νεκρῷ,
 νεκρὸς γὰρ οὗτος οὐνεκα σμικρᾷς πνοῆς,
 θάσσω τὰ τούτου δ' οὐκ ὀνειδίζω κακά·
 σὺ δ' ἡ μακαρία μακάριός θ' ὁ σὸς πόσις
 ἦκετον ἐφ' ἡμᾶς ἀθλίως πεπραγότας.

85

ΕΛ. πόσον χρόνον δὲ δεμνίοις πέπτωχ' ὅδε;

ΗΛ. ἐξ οὔπερ αἶμα γενέθλιον κατήνυσεν.

ΕΛ. ὦ μέλεος, ἡ τεκοῦσά θ', ὡς διώλετο.

90

ΗΛ. οὕτως ἔχει τὰδ', ὥστ' ἀπείρηκ' ἐν κακοῖς.

ΕΛ. πρὸς θεῶν, πίθοι' ἂν δῆτά μοι τι, παρθένε;

ΗΛ. ὡς ἄσυχολός γε συγγόνου προσεδρία.

ΕΛ. βούλει τάφον μοι πρὸς κασιγνήτης μολεῖν;

- ΗΛ. μητρὸς κελεύεις τῆς ἐμῆς ; τίνας χάριν ; 95
 ΕΛ. κόμης ἀπαρχὰς καὶ χοὰς φέρουσ' ἐμάς.
 ΗΛ. σοὶ δ' οὐχὶ θεμιτὸν πρὸς φίλων στείχειν τάφον ;
 ΕΛ. δεῖξαι γὰρ Ἀργείοισι σῶμ' αἰσχύνομαι.
 ΗΛ. ὀψέ γε φρονεῖς εὖ, τότε λιποῦσ' αἰσχυρῶς δόμους.
 ΕΛ. ὀρθῶς ἔλεξας, οὐ φίλως δέ μοι λέγεις. 100
 ΗΛ. αἰδῶς δὲ δὴ τίς σ' ἐς Μυκηναίους ἔχει ;
 ΕΛ. δέδοικα πατέρας τῶν ὑπ' Ἰλίῳ νεκρῶν.
 ΗΛ. δεινὸν γάρ· Ἄργει τ' ἀναβοᾷ διὰ στόμα.
 ΕΛ. σύ νυν χάριν μοι, τὸν φόβον λύσασσα, δός.
 ΗΛ. οὐκ ἂν δυναίμην μητρὸς ἐσβλέψαι τάφον. 105
 ΕΛ. αἰσχυρὸν γε μέντοι προσπόλους φέρειν τάδε.
 ΗΛ. τί δ' οὐχὶ θυγατρὸς Ἑρμιόνης πέμπεις δέμας ;
 ΕΛ. ἐς ὄχλον ἔρπειν παρθένοισιν οὐ καλόν.
 ΗΛ. καὶ μὴν τίνοι γ' ἂν τῇ τεθνηκυῖα τροφάς.
 ΕΛ. καλῶς ἔλεξας, πείθομαί τέ σοι, κόρη, 110
 καὶ πέμψομέν γε θυγατέρ'. εὖ γάρ τοι λέγεις.
 ὦ τέκνον, ἔξελθ', Ἑρμιόνη, δόμων πάρος,
 καὶ λαβὲ χοὰς τάσδ' ἐν χεροῖν κόμας τ' ἐμάς
 ἐλθοῦσα δ' ἅμφι τὸν Κλυταιμνήστρας τάφον
 μελίκρατ' ἄφες γάλακτος οἶνωπόν τ' ἄχνην, 115
 καὶ σταῖσ' ἐπ' ἄκρου χώματος λέξον τάδε·
 Ἑλένη σ' ἀδελφὴ ταῖσδε δωρεῖται χοαῖς,
 φόβῳ προσελθεῖν μνήμα σὸν, ταρβοῦσά τε
 Ἀργεῖον ὄχλον. εὐμενῇ δ' ἄνωγέ νιν
 ἐμοί τε καὶ σοὶ καὶ πόσει γνώμην ἔχειν 120
 τοῖν τ' ἀθλίοις τοῖνδ', οὓς ἀπώλεσεν θεός.
 ἃ δ' εἰς ἀδελφὴν καιρὸς ἐκπονεῖν ἐμὲ,
 ἅπανθ' ὑπισχυοῦ νερτέρων δωρήματα.
 ἴθ', ὦ τέκνον μοι, σπεῦδε, καὶ χοὰς τάφῳ
 δοῦσ' ὡς τάχιστα τῆς πάλιν μέμνησ' ὁδοῦ. 125
 ΗΛ. ὦ φύσις, ἐν ἀνθρώποισιν ὡς μέγ' εἴ κακὸν,
 σωτήριόν τε τοῖς καλῶς κεκτημένοις.
 εἶδετε παρ' ἄκρας ὡς ἀπέθρισεν τρίχας,

σώζουσα κάλλος ; ἔστι δ' ἡ πάλαι γυνή.
 θεοί σε μισήσειαν, ὥς μ' ἀπώλεσας 130
 καὶ τόνδε πᾶσάν θ' Ἑλλάδ'. ὦ τάλαιν' ἐγώ.
 αἰδ' αὖ πάρεισι τοῖς ἐμοῖς θρηνήμασι
 φίλαι ξυνωδοί· τάχα μεταστήσουσ' ὕπνου
 τόνδ' ἡσυχάζοντ', ὅμμα δ' ἐκτήξουσ' ἐμὸν
 δακρύοις, ἀδελφὸν ὅταν ὀρῶ μεμνηνότα. 135
 ὦ φίλταται γυναῖκες, ἡσύχω ποδὶ
 χωρεῖτε, μὴ ψοφεῖτε, μῆδ' ἔστω κτύπος.
 φιλία γὰρ ἡ σὴ πρευμενῆς μὲν, ἀλλ' ἐμοὶ
 τόνδ' ἐξεγεῖραι ξυμφορὰ γενήσεται.
 σῖγα σῖγα, λεπτὸν ἵχνος ἀρβύλης 140
 τίθετε, μὴ ψοφεῖτε, μῆ' ἔστω κτύπος.
 ἀποσπρὸ βᾶτ' ἐκεῖσ' ἀποσπρὸ μοι κοίτας.

ΧΟΡΟΣ.

ἰδοῦ, πείθομαι.

- ΗΛ. ᾄ ᾄ, σύριγγος ὅπως πνοὰ 145
 λεπτοῦ δόνακος, ὦ φίλα, φώνει μοι.
 ΧΟ. ἴδ', ἀτρεμαῖαν ὡς ὑπόροφον φέρω
 βοάν. ΗΛ. ναι οὕτω,
 κάταγε κάταγε, πρόσσιθ' ἀτρέμας, ἀτρέμας ἴθι· 150
 λόγον ἀπόδος ἐφ' ὅ τι χρέος ἐμόλετέ ποτε.
 χρόνια γὰρ πεσὼν ὃδ' εὐνάζεται.
 ΧΟ. πῶς ἔχει ; λόγου μεταδος, ὦ φίλα.
 ΗΛ. τίνα τύχαν εἶπω ; τίνα δὲ συμφορὰν ;
 ἔτι μὲν ἐμπνέει, βραχὺ δ' ἀναστένει. 155
 ΧΟ. τί φῆς ; ὦ τάλας.
 ΗΛ. ὀλεῖς, εἰ βλέφαρα κινήσεις
 ὕπνου γλυκυτάταν φερομένῃ χάριν.
 ΧΟ. μέλεος ἐχθίστων θεόθεν ἐργμάτων.
 τάλας, φεῦ μόχθων. 160
 ΗΛ. ἄδικος ἄδικα τότ' ἄρ' ἔλακεν ἔλακεν, ἀπό-
 φονον ὅτ' ἐπὶ τρίποδι Θέμιδος ἄρ' ἐδίκασε
 φόνον ὁ Λοξίας ἐμᾶς ματέρος. 165

ΧΟ. ὀρᾷς; ἐν πέπλοισι κινεῖ δέμας.

ΗΛ. σὺ γάρ νιν, ὦ τάλαινα,
θωύξας ἔβαλες ἐξ ἵπνου.

ΧΟ. εὐδειν μὲν οὖν ἔδοξα.

ΗΛ. οὐκ ἀφ' ἡμῶν, οὐκ ἀπ' οἴκων 170
πάλιν ἀνὰ πόδα σὸν εἰλίξεις,
μεθεμένα κτύπου;

ΧΟ. ὑπνώσσει. ΗΛ. λέγεις εὔ.

ΧΟ. πότνια πότνια νύξ,
ὑπνοδότειρα τῶν πολυπόνων βροτῶν, 175
ἐρεβόθεν ἴθι, μόλε μόλε κατάπτερος
τὸν Ἀγαμεμόνιον ἐπὶ δόμον.
ὑπὸ γὰρ ἀλγέων ὑπὸ τε συμφορᾷς 180
διοιχόμεθ', οἰχόμεθα.

ΗΛ. κτύπον ἡγάγετ'· οὐχὶ σῖγα
σῖγα φυλασσομένα 185
στόματος ἀνακέλαδον ἀπο λέχεος
ἥσυχον ἵπνου χάριν παρέξεις, φίλα;

ΧΟ. θροεῖ τίς κακῶν τελευτὰ μένει.

ΗΛ. θανεῖν θανεῖν· τί δ' ἄλλο;
οὐδὲ γὰρ πόθον ἔχει βορᾶς.

ΧΟ. προδηλὸς ἄρ' ὁ πότμος. 190

ΗΛ. ἐξέθυσ' ὁ Φοῖβος ἡμᾶς
μέλεον ἀπόφονον αἷμα δούς
πατροφόνου ματρός.

ΧΟ. δίκᾳ μὲν, καλῶς δ' οὔ.

ΗΛ. ἔθανες ἔθανες, ὦ 195

τεκομένα με μᾶτερ, ἀπὸ δ' ὤλεσας
πατέρα τέκνα τε τᾶδε σέθεν ἀφ' αἵματος·
ὀλόμεθ' ἰσονέκυες, ὀλόμεθα. 200

σύ τε γὰρ ἐν νεκροῖς, τό τ' ἐμὸν οἴχεται
βίου τὸ πλεόν μέρος ἐν
στοναχαῖσιν τε καὶ γόοισιν
δάκρυσιν τ' ἐννυχίοισιν· 205

ἄγαμος, ἔπιδ', ἄτεκνος ἄτε βίον
 ἅ μέλεος εἰς τὸν αἰὲν ἔλκω χρόνον.

- ΧΟ. ὄρα παροῦσα, παρθέν' Ἥλέκτρα, πέλας,
 μὴ κατθανών σε σύγγονος λέληθ' ὅδε·
 οὐ γάρ μ' ἀρέσκει τῷ λίαν παρειμένῳ.

210

ΟΡΕΣΤΗΣ.

ὦ φίλον ὕπνου θέλγητρον, ἐπικούρον νόσου,
 ὡς ἡδύ μοι προσῆλθες ἐν δέοντί τε.
 ὦ πότνια λήθη τῶν κακῶν, ὡς εἴ σοφῇ,
 καὶ τοῖσι δυστυχοῦσιν εὐκταία θεός.

πόθεν ποτ' ἦλθον δεῦρο; πῶς δ' ἀφικόμην;
 ἀμνημονῶ γάρ, τῶν πρὶν ἀπολειφθεῖς φρενῶν.

215

- ΗΛ. ὦ φίλταθ', ὥς μ' ἠΰφρανας εἰς ὕπνον πεσών.
 βούλει θίγω σου κἀνακουφίσω δέμας;

- ΟΡ. λαβοῦ λαβοῦ δῆτ', ἐκ δ' ὁμορξον ἀθλίου
 στόματος ἀφρώδῃ πέλανον ὁμμάτων τ' ἐμῶν.

220

- ΗΛ. ἰδοὺ τὸ δούλευμ' ἡδύ, κοῦκ ἀναινομαι.
 ἀδέλφ' ἀδελφῇ χειρὶ θεραπεύειν μέλη.

- ΟΡ. ὑποβαλε πλευροῖς πλευρὰ, καὶ χυμῶδῃ κόμην
 ἄφελε προσώπου· λεπτὰ γὰρ λεύσσω κόραις.

- ΗΛ. ὦ βοστρύχων πινῶδες ἄβλιον κára,
 ὡς ἡγρίωσαι διὰ μακρᾶς ἀλουσίας.

225

- ΟΡ. κλινόν μ' ἐς εὐνὴν αὖθις· ὅταν ἀνῇ νόσος
 μανίας, ἀναρθρός εἰμι, κἀσθενῶ μέλη.

- ΗΛ. ἰδοὺ, φίλον τοι τῷ νοσοῦντι δέμνιον,
 ἀνιαρὸν ὃν τὸ κτῆμ', ἀναγκαῖον δ' ὅμως.

230

- ΟΡ. αὖθις μ' ἐς ὀρθὸν στῆσον, ἀνακύκλει δέμας·
 δυσάρεστον οἱ νοσοῦντες ἀπορίας ὕπο.

- ΗΛ. ἦ κἀπὶ γαίης ἀρμόσαι πόδας θέλεις,
 χρόνιον ἶχνος θείας; μεταβολὴ πάντων γλυκύ.

- ΟΡ. μάλιστα. δόξαν γὰρ τὸδ' ὑγιείας ἔχει·
 κρεῖσσον δὲ τὸ δοκεῖν, κἀν ἀληθείας ἀπῇ.

235

- ΗΛ. ἄκουε δὴ νυν, ὦ κασίγνητον κára,
 ἕως ἑῷσί σ' εὔφρονεῖν Ἑρινύες.

- ΟΡ. λέξεις τι καινόν; κεί μὲν εὖ, χάριν φέρεις·
εἰ δ' ἐς βλάβην τιν', ἄλῃς ἔχω τοῦ δυστυχεῖν. 240
- ΗΛ. Μενέλαος ἦκει, σοῦ κασίγνητος πατὴρς,
ἐν Ναυπλία δὲ σέλμαθ' ὥρμισται νεῶν.
- ΟΡ. πῶς εἶπας; ἦκει φῶς ἐμοῖς καὶ σοῖς κακοῖς,
ἀνὴρ ὁμογενὴς καὶ χάριτας ἔχων πατρός;
- ΗΛ. ἦκει, τὸ πιστὸν τὸδε λόγων ἐμῶν δέχου, 245
'Ελένην ἀγόμενος Τρωικῶν ἐκ τειχέων.
- ΟΡ. εἰ μόνος ἐσώθη, μᾶλλον ἂν ζηλωτὸς ᾦν
εἰ δ' ἄλοχον ἄγεται, κακὸν ἔχων ἦκει μέγα.
- ΗΛ. ἐπίσημον ἔτεκε Τυνδάρεως ἐς τὸν ψόγον
γένος θυγατέρων δυσκλέες τ' ἂν 'Ελλάδα. 250
- ΟΡ. σύ νυν διάφερε τῶν κακῶν· ἔξεστι γάρ·
καὶ μὴ μόνον λέγ', ἀλλὰ καὶ φρόνει τάδε.
- ΗΛ. οἴμοι, κασίγνητ', ὄμμα σὸν ταρασσεται,
ταχὺς δὲ μετέθου λύσσαν, ἄρτι σωφρονῶν.
- ΟΡ. ὦ μῆτερ, ἱκετεύω σε, μὴ 'πίσειέ μοι 255
τὰς αἱματωποὺς καὶ δρακοντῶδεις κόρας·
αὗται γὰρ αὗται πλησίον θρώσκουσί μου.
- ΗΛ. μέν, ὦ ταλαίπωρ', ἀτρέμα σοῖς ἐν δεμνίοις.
ὄρῃς γὰρ οὐδὲν ὧν δοκεῖς σάφ' εἰδέναι.
- ΟΡ. ὦ Φοῖβ', ἀποκτενοῦσί μ' αἱ κυνώπιδες 260
γοργῶπες, ἐνέρων ἱερίαι, δειναὶ θεαί.
- ΗΛ. οὔτοι μεθήσω· χεῖρα δ' ἐμπλέξασ' ἐμὴν
σχήσω σε πηδᾶν δυστυχή πηδήματα.
- ΟΡ. μέθες· μί' οὔσα τῶν ἐμῶν Ἐρινύων,
μέσον μ' ὀχμάξεις, ὥς βάλλης ἐς Τάρταρον. 265
- ΗΛ. οἱ γὰρ τάλαινα; τίν' ἐπικουρίαν λάβω,
ἐπεὶ τὸ θεῖον δυσμενὲς κεκτήμεθα;
- ΟΡ. δὸς τόξα μοι κερουλλὰ, δῶρα Λοξίου,
οἷς μ' εἴπ' 'Απόλλων ἐξαμύνασθαι θεάς,
εἴ μ' ἐκφοβοῖεν μανιάσιν λυσσήμασιν. 270
- ΗΛ. βεβλήσεται τις θεῶν βροτησίᾳ χειρί;
- ΟΡ. εἰ μὴ 'ξαμείψει χωρὶς ὀμμάτων ἐμῶν.

οὐκ εἰσακούετ' ; οὐχ ὀράθ' ἐκηβόλων
τοῖων πτερωτὰς γλυφίδας ἐξορμωμένας ;
ᾶ ᾶ

τί θῆτα μέλλετ' ; ἐξακρίζετ' αἰθέρα
πτεροῖς· τὰ Φοίβου δ' αἰτιᾷσθε θέσφατα.
ἔα·

τί χρῆμ' ἄλύω, πνεῦμ' ἀνείς ἐκ πνευμόνων ;
ποῖ ποῖ ποῖ ἡλάμεσθα δεμνίων ἄπο ;
ἐκ κυμάτων γὰρ αὔθις αὖ γαλήν' ὀρώ.
ξύνγονε, τί κλαίεις κρᾶτα θεῖσ' ἔσω πέπλων ;

αἰσχύνομαί σοι μεταδιδούς πόνων ἐμῶν,
ὄχλον τε παρέχων παρθένῳ νόσοις ἐμαῖς.
μὴ τῶν ἐμῶν ἕκατι συντήκου κακῶν·

σύ μὲν γὰρ ἐπένευσας τάδ', εἵργασται δ' ἐμοὶ
μητρῶον αἷμα· Λοξία δὲ μέμφομαι,
ὅστις μ' ἐπάρας ἔργον ἀνοσιώτατον

τοῖς μὲν λόγοις ἠΰφρανε, τοῖς δ' ἔργοισιν οὔ.
οἶμαι δὲ πατέρα τὸν ἐμὸν, εἰ κατ' ὄμματα
ἐξιστόρουν νιν, μητέρ' εἰ κτεῖναι με χρῆ,

πολλὰς γενεῖου τοῦδ' ἂν ἐκτεῖναι λιτὰς
μὴ τῆς τεκούσης ἐς σφαγὰς ὄσαι ξίφος,
εἰ μήτ' ἐκεῖνος ἀναλαβεῖν ἐμελλε φῶς,

ἐγὼ θ' ὁ τλήμων τοιάδ' ἐκπλήσειν κακά.
καὶ νῦν ἀνακάλυπτ', ὃ κασίγνητον κᾶρα,
ἐκ δακρύων τ' ἄπελθε, κεῖ μάλ' ἀβλῖως

ἔχομεν· ὅταν δὲ τᾶμ' ἀθυμήσαντ' ἴδῃς,
σύ μου τὸ δεινὸν καὶ διαφθαρὲν φρενῶν
ἴσχναινε παραμυθοῦ θ'· ὅταν δὲ σύ στένης,

ἡμᾶς παρόντας χρῆ σε νουθετεῖν φίλα·
ἐπικουρίαι γὰρ αἶδε τοῖς φίλοις καλαί.
ἀλλ', ὃ τάλαινα, βᾶσα δωμάτων ἔσω,

ἔγνω τ' αὔπνον βλέφαρον ἐκταθεῖσα δὸς,
σῖτόν τ' ὄρεξαι, λουτρά τ' ἐπὶ χροὸς βάλε.
εἰ γὰρ προλεήσεις μ', ἢ προσεδρία νόσον

- κτῆσει τιν', οἰχόμεσθα· σὲ γὰρ ἔχω μόνην
ἐπίκουρον, ἄλλων, ὡς ὄρᾱς, ἔρημος ὦν. 305
- ΗΛ. οὐκ ἔστι· σὺν σοὶ καὶ θανεῖν αἰρήσομαι
καὶ ζῆν' ἔχει γὰρ ταυτόν· ἦν σύ κατθάνης,
γυνὴ τί δράσω; πῶς μόνη σωθήσομαι,
ἀνάδελφος, ἀπάτωρ, ἄφιλος; εἰ δὲ σοὶ δοκεῖ, 310
δρᾶν χρὴ τάδ'· ἀλλὰ κλῖνον εἰς εὐνὴν δέμας,
καὶ μὴ τὸ ταρβοῦν κάκφοβοῦν σ' ἐκ ἡμενίων
ἄγαν ἀποδέχου, μένε δ' ἐπὶ στρωτοῦ λέχους.
καὶ μὴ νοσῆς γὰρ, ἀλλὰ δοξάζῃς νοσεῖν,
κάματος βροτοῖσιν ἀπορία τε γίγνεται. 315
- ΧΟ. αἰαῖ,
δρομάδες ὦ πτεροφοροὶ
ποτνιαῖδες θεαί,
ἀβάκχευτον αἰ θίασον ἐλάχετ' ἐν
δάκρυσι καὶ γόοις, 320
μελαγχρῶτες Εὐμενίδες, αἵ τε τὸν
ταναὸν αἰθέρ' ἀμπάλλεσθ', αἵματος
τινύμεναι δίκαν, τινύμεναι φόνον,
καθικετεύομαι καθικετεύομαι,
τὸν Ἀγαμέμνωνος 325
γόνον ἐάσατ' ἐκλαθέσθαι λύσσας
μανιάδος φοιταλέου. φεῦ μόχθων,
οἶων, ὦ τάλας, ὄρεχθεῖς ἔρρεις,
τρίποδος ἄπο φάτιν, ἃν ὁ Φοῖβος
ἔλακεν ἔλακε, δεξάμενος ἀνὰ δάπεδον, 330
ἵνα μεσόμεφαλοι λέγονται μυχοί.
ὦ Ζεῦ,
τίς ἔλεος, τίς ὄδ' ἀγὼν
φόνιος ἔρχεται,
θοάζων σε τὸν μέλεον, ᾧ δάκρυα 335
δάκρυσι συμβάλλει
πορεύων τις εἰς δόμον ἀλαστόρων
ματέρος αἷμα σᾶς, ὃ σ' ἀναβακχεύει;

κατολοφύρομαι κατολοφύρομαι.
 ὁ μέγας ὄλβος οὐ μόνιμος ἐν βροτοῖς·
 ἀνὰ δὲ λαῖφος ὥς
 τις ἀκάτου θοᾶς τινάξας δαίμων
 κατέκλυσεν δεινῶν πόνων, ὥς πόντου
 λάβρους ὀλεθρίοισιν ἐν κύμασιν.
 τίνα γὰρ ἔτι πάρος οἶκον ἄλλον
 ἕτερον ἢ τὸν ἀπὸ θεογόνων γάμων
 τὸν ἀπὸ Ταντάλου, σέβεσθαί με χρή·
 καὶ μὴν βασιλεὺς ὅδε δὴ στείχει,
 Μενέλαος ἄναξ, πολλῇ ἄβροσύνῃ
 δῆλος ὀρᾶσθαι
 τῶν Ταυταλιδῶν ἐξ αἵματος ὦν.
 ὦ χιλιόναυν στρατὸν ὀρμήσας
 εἰς γῆν Ἀσίαν,
 χαῖρ', εὐτυχία δ' αὐτὸς ὁμιλεῖς,
 θεόθεν πράξας ἅπερ ἠύχου.

340

345

350

355

ΜΕΝΕΛΑΟΣ.

ὦ δῶμα, τῇ μὲν σ' ἡδέως προσδέρκομαι
 Τροίαθεν ἐλθὼν, τῇ δ' ἰδὼν καταστένω·
 κύκλῳ γὰρ εἰλιχθεῖσαν ἀβλίοις κακοῖς
 οὐπ' ὥπσι' ἄλλην μᾶλλον εἶδον ἐστίαν.
 Ἀγαμέμνωνος μὲν γὰρ τύχας ἠπιστάμην
 καὶ θάνατον, οἶφ' πρὸς δάμαρτος ὤλετο,
 Μαλέα προσίσχων πρῶραν· ἐκ δὲ κυμάτων
 ὁ ναυτίλοισι μάντις ἐξήγγειλέ μοι
 Νηρέως προφήτης Γλαῦκος, ἀψευδὴς θεός,
 ὅς μοι τὰδ' εἶπεν ἐμφανῶς παρασταθεῖς·
 Μενέλαε, κεῖται σὸς κασίγνητος θανὼν,
 λουτροῖσιν ἀλόχου περιπεσὼν πανυστάτοισ'·
 δακρύων δ' ἐπλησεν ἐμέ τε καὶ ναύτας ἐμούς
 πολλῶν. ἐπεὶ δὲ Ναυπλίας ψαῦω χθονός,
 ἥδη δάμαρτος ἐνθάδ' ἐξορμωμένης,
 δοκῶν Ὀρέστην παῖδα τὸν Ἀγαμέμνωνος

360

365

370

- φίλαισι χερσὶ περιβαλεῖν καὶ μητέρα,
 ὡς εὐτυχοῦντας, ἔκλυον ἀλιτύπων τινὸς
 τῆς Τυνδαρείας παιδὸς ἀνόσιον φόνον.
 καὶ νῦν ὅπου ὅστιν εἶπατ', ὦ νεάνιδες,
 Ἀγαμέμνωνος παῖς, ὃς τὰ δεινὰ ἔτλη κακά.
 βρέφος γὰρ ἦν τότε ἐν Κλυταιμνήστρας χεροῖν,
 ὅτ' ἐξέλειπον μέλαθρον ἐς Τροίαν ἰὼν,
 ὥστ' οὐκ ἂν αὐτὸν γνωρίσαιμι ἂν εἰσιδῶν.
 ΟΡ. ὃδ' εἴμ' Ὀρέστης, Μενέλεως, δν ἱστορεῖς.
 ἐκὼν ἐγὼ σοι τὰμὰ μηνύσω κακά.
 τῶν σῶν δὲ γονάτων πρωτόλεια θιγγάνω
 ἰκέτης, ἀφύλλου στόματος ἐξάπτων λιτάς·
 σῶσόν μ'· ἀφίξαι δ' αὐτὸς ἐς καιρὸν κακῶν.
 ΜΕ. ὦ θεοί, τί λεύσσω; τίνα δέδορκα νερτέρων;
 ΟΡ. εὖ γ' εἶπας· οὐ γὰρ ζῶ κακοῖς, φάος δ' ὄρω.
 ΜΕ. ὡς ἠγγίωσαι πλόκαμον αὐχμηρὸν, τάλας.
 ΟΡ. οὐχ ἡ πρόσσις μ', ἀλλὰ τὰργ' αἰκίζεται.
 ΜΕ. δεινὸν δὲ λεύσεις ὀμμάτων ξηραῖς κόραις.
 ΟΡ. τὸ σῶμα φροῦδον· τὸ δ' ὄνομ' οὐ λέλοιπέ με.
 ΜΕ. ὦ παράλογόν μοι σὴ φανεῖς ἀμορφία.
 ΟΡ. ὃδ' εἰμὶ μητρὸς τῆς τάλαιπύρου φονεύς.
 ΜΕ. ἤκουσα· φεῖδου δ' ὀλιγάκις λέγειν κακά.
 ΟΡ. φειδόμεθ'· ὁ δαίμων δ' ἔς με πλούσιος κακῶν.
 ΜΕ. τί χρῆμα πάσχεις; τίς σ' ἀπόλλυσιν νόσος;
 ΟΡ. ἡ ξύνεσις, ὅτι σύνοιδα δεινὸν εἰργασμένος.
 ΜΕ. πῶς φῆς; σοφόν τοι τὸ σαφές, οὐ τὸ μὴ σαφές.
 ΟΡ. λύπη μάλιστά γ' ἡ διαφθείρουσά με·
 ΜΕ. δεινὴ γὰρ ἡ θεός, ἀλλ' ὅμως ἰάσιμος.
 ΟΡ. μανίαι τε, μητρὸς αἵματος τιμωρίαι.
 ΜΕ. ἤρξω δὲ λύσεως πότε; τίς ἡμέρα τότε ἦν;
 ΟΡ. ἐν ἧ τάλαιναν μητέρ' ἐξώγκουν τάφῳ.
 ΜΕ. πότερα κατ' οἴκους, ἢ προσεδρεύων πυρᾷ;
 ΟΡ. νυκτὸς φυλάσσων ὁστέων ἀναίρεσιν.
 ΜΕ. παρῇ τις ἄλλος, ὃς σὸν ὥρθευεν δέμας;

ΟΡ. Πυλάδης, ὁ συνδρῶν αἷμα καὶ μητρὸς φόνον.

ΜΕ. φαντασμάτων δὲ τάδε νοσεῖς ποίῳν ὑπο ;

ΟΡ. ἔδοξ' ἰδεῖν τρεῖς νυκτὶ προσφερεῖς κόρας.

ΜΕ. οἶδ' ἅς ἔλεξας, ὀνομάσαι δ' οὐ βούλομαι.

ΟΡ. σεμναὶ γάρ· εὐπαίδευτα δ' ἀποτρέπει λέγειν.

410

ΜΕ. αἰταί σε βακχεύουσι συγγενεῖ φόνῳ ;

ΟΡ. οἴμοι διωγμῶν, οἷς ἐλαύνομαι τάλας.

ΜΕ. οὐ δεινὰ πάσχειν δεινὰ τοὺς εἰργασμένους.

ΟΡ. ἀλλ' ἔστιν ἡμῖν ἀναφορά τῆς ξυμφορᾶς

ΜΕ. μὴ θάνατον εἶπης· τοῦτο μὲν γὰρ οὐ σοφόν.

415

ΟΡ. Φοῖβος, κελεύσας μητρὸς ἐκπράξαι φόνον.

ΜΕ. ἀμαθέστερός γ' ὢν τοῦ καλοῦ καὶ τῆς δίκης.

ΟΡ. δουλεύομεν θεοῖς, ὅ τι ποτ' εἰσὶν οἱ θεοί.

ΜΕ. κατ' οὐκ ἀμύνει Λοξίας τοῖς σοῖς κακοῖς ;

ΟΡ. μέλλει· τὸ θεῖον δ' ἔστι τοιοῦτον φύσει·

420

ΜΕ. πόσον χρόνον δὲ μητρὸς οἴχονται πνοαί ;

ΟΡ. ἔκτον τόδ' ἤμαρ· ἔτι πυρὰ θερμὴ τάφου.

ΜΕ. ὡς ταχὺ μετῆλθόν σ' αἷμα μητέρος θεαί.

ΟΡ. οὐ σοφὸς, ἀληθής δ' ἐς φίλους ἔφυν φίλος.

ΜΕ. πατρὸς δὲ δὴ τί σ' ὠφελεῖ τιμωρία ;

425

ΟΡ. οὐπω· τὸ μέλλον δ' ἴσον ἀπραξία λέγω.

ΜΕ. τὰ πρὸς πόλιν δὲ πῶς ἔχεις, δράσας τάδε ;

ΟΡ. μισούμεθ' οὕτως ὥστε μὴ προσενέπειν.

ΜΕ. οὐδ' ἡγνισαὶ σὸν αἷμα κατὰ νόμους χεροῖν ;

ΟΡ. ἐκκλήσομαι γὰρ δωμάτων ὅπη μόλω.

430

ΜΕ. τίνες πολιτῶν ἐξαμιλλῶνται σε γῆς ;

ΟΡ. Οἶαξ, Τροίας μῖσος ἀναφέρων πατρί.

ΜΕ. ξυνῆκα· Παλαμῆδους σε τιμωρεῖ φόνος.

ΟΡ. οὐ γ' οὐ μετῆν μοι· διὰ τριῶν δ' ἀπόλλυμαι.

ΜΕ. τίς δ' ἄλλος ; ἢ που τῶν ἀπ' Αἰγίσθου φίλων ;

435

ΟΡ. οὗτοί μ' ὑβρίζουσ', ὧν πόλις τὰ νῦν κλύει.

ΜΕ. Ἀγαμέμνωνος δὲ σκῆπτρ' ἔῃ σ' ἔχειν πόλις ;

ΟΡ. πῶς, οἵτινες ζῆν οὐκ ἔωσ' ἡμᾶς ἔτι ;

ΜΕ. τί δρῶντες ὅ τι καὶ σαφὲς ἔχεις εἰπεῖν ἐμοί ;

ΟΡ. ψῆφος καθ' ἡμῶν οἴσεται τῇδ' ἡμέρα. 440

ΜΕ. φεύγειν πόλιν τήνδ', ἢ θανεῖν, ἢ μὴ θανεῖν ;

ΟΡ. θανεῖν ὑπ' ἀστῶν λευσίμφω πετρώματι.

ΜΕ. κᾶτ' οὐχὶ φεύγεις γῆς ὑπερβάλλων ὄρους ;

ΟΡ. κύκλω γὰρ εἰλίσσόμεθα παγχάλκοις ὄπλοις.

ΜΕ. ἰδίᾳ πρὸς ἐχθρῶν, ἢ πρὸς Ἀργείας χερός ; 445

ΟΡ. πάντων πρὸς ἀστῶν, ὡς θάνω· βραχὺς λόγος.

ΜΕ. ὦ μέλεος, ἦκεις ξυμφορᾶς πρὸς τοῦσχατον.

ΟΡ. ἐς σ' ἐλπίς ἢ μὴ καταφυγὰς ἔχει κακῶν.
ἀλλ' ἀθλίως πρᾶσσουσιν εὐτυχῆς μολῶν
μετάδῳ φίλοισι σοῖσι σῆς εὐπραξίας,
καὶ μὴ μόνος τὸ χρηστὸν ἀπολαβὼν ἔχε,
ἀλλ' ἀντιτάξου καὶ πόνων ἐν τῷ μέρει,
χάριτας πατρώας ἐκτίνων ἐς οὓς σε δεῖ.
ὄνομα γὰρ, ἔργον δ' οὐκ ἔχουσιν οἱ φίλοι
οἱ μὴ 'πὶ ταῖσι συμφοραῖς ὄντες φίλοι. 455

ΧΟ. καὶ μὴν γέροντι δεῦρ' ἀμιλλᾶται ποδὶ
ὁ Σπαρτιάτης Τυνδάρεως, μελάμπεπλος
κουρᾷ τε θυγατρὸς πενθίμῳ κεκαρμένος.

ΟΡ. ἀπωλόμην, Μενέλαε· Τυνδάρεως ὅδε
στείχει πρὸς ἡμᾶς, οὗ μάλιστ' αἰδῶς μ' ἔχει 460
ἐς ὀμματ' ἐλθεῖν τοῖσιν ἐξειργασμένοις.
καὶ γάρ μ' ἔθρεψε μικρὸν ὄντα, πολλὰ δὲ
φιλήματ' ἐξέπλησε, τὸν Ἀγαμέμνωνος
παῖδ' ἀγκάλαισι περιφέρων, Λήδα θ' ἄμα,
τιμῶντέ μ' οὐδὲν ἥσσον ἢ Διοσκόρῳ 465
οἷς, ὦ τάλαινα καρδία ψυχὴ τ' ἐμῇ,
ἀπέδωκ' ἀμοιβὰς οὐ καλὰς· τίνα σκότον
λάβω προσώπῳ; ποῖον ἐπίπροσθεν νέφος
θῶμαι, γέροντος ὀμμάτων φεύγων κόρας ;

ΤΥΝΔΑΡΕΩΣ.

ποῦ ποῦ θυγατρὸς τῆς ἐμῆς ἴδω πόσιν, 470
Μενέλαον ; ἐπὶ γὰρ τῷ Κλυταιμνήστρας τάφῳ
χορὰς χεόμενος ἔκλυον ὡς ἐς Ναυπλίαν

- ἦκοι ξὺν ἀλόχῳ πολυετὴς σεσωσμένος.
 ἄγετέ με· πρὸς γὰρ δεξιὰν αὐτοῦ θέλω
 σταῖς ἀσπάσασθαι, χρόνιον εἰσιδὼν φίλον. 475
- ΜΕ. ὦ πρέσβυ, χαῖρε, Ζητὸς ὁμόλεκτρον κára.
 ΤΤ. ὦ χαῖρε καὶ σὺ, Μενέλεως, κῆδευμ' ἐμόν.
 ἔα· τὸ μέλλον ὥς κακὸν τὸ μὴ εἰδέναι.
 ὁ μητροφόντης ὅδε πρὸ δωμάτων δράκων
 στίλβει νοσώδεις ἀστραπάς, στύγῃμ' ἐμόν. 480
 Μενέλαε, προσφθέγγει νιν, ἀνόσιον κára ;
- ΜΕ. τί γάρ ; φίλου μοι πατρός ἐστιν ἔκγονος.
 ΤΤ. κείνου γὰρ ὅδε πέφυκε, τοιοῦτος γεγώς ;
 ΜΕ. πέφυκεν· εἰ δὲ δυστυχεῖ, τιμητέος.
 ΤΤ. βεβαρβάρωσαι, χρόνιος ὦν ἐν βαρβάροις. 485
- ΜΕ. Ἑλληνικόν τοι τὸν ὁμόθεν τιμᾶν αἰεί.
 ΤΤ. καὶ τῶν νόμων γε μὴ πρότερον εἶναι θέλεις.
 ΜΕ. πᾶν τοῦξ ἀνάγκης δοῦλόν ἐστ' ἐν τοῖς σοφοῖς.
 ΤΤ. κέκτησό νυν σὺ τοῦτ', ἐγὼ δ' οὐ κτήσομαι.
 ΜΕ. ὀργὴ γὰρ ἅμα σου καὶ τὸ γῆρας οὐ σοφόν. 490
- ΤΤ. πρὸς τόνδε σοφίας τις ἂν ἀγὼν ἦκοι πέρι ;
 εἰ τὰ καλὰ πᾶσι φανερὰ καὶ τὰ μὴ καλὰ,
 τούτου τίς ἀνδρῶν ἐγένετ' ἀσυνετώτερος,
 ὅστις τὸ μὲν δίκαιον οὐκ ἐσκέψατο,
 οὐδ' ἦλθεν ἐπὶ τὸν κοινὸν Ἑλλήνων νόμον ; 495
 ἐπεὶ γὰρ ἐξέπνευσεν Ἀγαμέμνων βίον,
 πληγεῖς θυγατρὸς τῆς ἐμῆς ὑπὲρ κára,
 αἰσχιστον ἔργον, οὐ γὰρ αἰνέσω ποτε,
 χρῆν αὐτὸν ἐπιθεῖναι μὲν αἵματος δίκην 500
 ὁσίαν διώκοντ', ἐκβαλεῖν τε δωμάτων
 μητέρα· τὸ σῶφρόν τ' ἂν ἔλαβ' ἀντὶ συμφορᾶς,
 καὶ τοῦ νόμου τ' ἂν εἴχετ' εὐσεβῆς τ' ἂν ἦν.
 νῦν δ' ἐς τὸν αὐτὸν δαίμον' ἦλθε μητέρι.
 κακὴν γὰρ αὐτὴν ἐνδίκως ἡγούμενος, 505
 αὐτὸς κακίων μητέρ' ἐγένετο κτανών.
 ἐρήσομαι δὲ, Μενέλεως, τοσόνδε σε·

εἰ τόνδ' ἀποκτείνειεν ὁμόλεκτρος γυνή,
 χῶ τοῦδε παῖς αὖ μητέρ' ἀνταποκτενεῖ,
 καῖπειθ ὁ κείνου γενόμενος φόνος φόνον
 510 λύσει, πέρας δὴ ποῖ κακῶν προβήσεται;
 καλῶς ἔθεντο ταῦτα πατέρες οἱ πάλοι·
 ἐς ὁμμάτων μὲν ὄψιν οὐκ εἶων περᾶν
 οὐδ' εἰς ἀπάντημ', ὅστις αἷμ' ἔχων κυρεῖ,
 φυγαῖσι δ' ὁσιούν, ἀνταποκτείνειν δὲ μή.
 515 αἰεὶ γὰρ εἷς ἔμελλ' ἐνέξεσθαι φόνος,
 τὸ λοισθήιον μίασμα λαμβάνων χεροῖν.
 ἐγὼ δὲ μισῶ μὲν γυναῖκας ἀνοσίους,
 πρώτην δὲ θυγατέρ', ἣ πόσιν κατέκτανεν·
 Ἑλένην τε τὴν σὴν ἄλοχον οὐποτ' αἰνέσω,
 520 οὐδ' ἂν προσείποιμ'. οὐδὲ σὲ ζηλῶ, κακῆς
 γυναικὸς ἐλθόνθ' οὐνεκ' ἐς Τροίας πέδον.
 ἄμυνῶ δ', ὅσονπερ δυνατός εἰμι, τῷ νόμῳ,
 τὸ θηριῶδες τοῦτο καὶ μισαιφόνον
 παύων, ὃ καὶ γῆν καὶ πόλεις ὄλλυσ' αἰεί.
 525 ἐπεὶ τίς εἶχες, ὦ τάλας, ψυχὴν τότε
 ὅτ' ἐξέβαλλε μαστὸν ἱκετεύουσά σε
 μήτηρ; ἐγὼ μὲν οὐκ ἰδὼν τάκεῖ κακὰ,
 δακρύοις γέροντ' ὀφθαλμὸν ἐκθήκω τάλας.
 530 ἐν οὖν λόγοισι τοῖς ἐμοῖς ὁμορροθεῖ·
 μισεῖ γε πρὸς θεῶν καὶ τίνεις μητρὸς δίκας,
 μανίαις ἀλαίνων καὶ φόβοις. τί μαρτύρων
 ἄλλων ἀκούειν δεῖ μ', ἃ γ' εἰσορᾶν πάρα;
 ὥς οὖν ἂν εἰδῆς, Μενέλεως, τοῖσιν θεοῖς
 μὴ πρᾶσ' ἐναντί', ὠφελεῖν τοῦτον θέλων
 535 [ἔα δ' ὑπ' ἀστῶν καταφονευθῆναι πέτροις,
 ἣ μὴ πῖβαινε Σπαρτιάτιδος χθονός.]
 θυγάτηρ δ' ἐμὴ θανοῦς' ἔπραξεν ἐνδίκαν
 ἀλλ' οὐχὶ πρὸς τοῦδ' εἰκὸς ἦν αὐτὴν θανεῖν.
 ἐγὼ δὲ τᾶλλα μακάριος πέφυκ' ἀνὴρ,
 540 πλὴν ἐς θυγατέρας· τοῦτο δ' οὐκ εὐδαιμονῶ.

- ΧΟ. ζηλωτὸς ὅστις εὐτύχησεν ἐς τέκνα,
καὶ μὴ 'πισήμους ξυμφορὰς ἐκτήσατο.
- ΟΡ. ὦ γέρον, ἐγὼ τοι πρὸς σέ δειμαίνω λέγειν,
ὅπου γε μέλλω σὴν τι λυπήσειν φρένα. 545
ἐγὼ δ' ἀνόσιός εἰμι, μητέρα κτανὼν,
ὅσιος δέ γ' ἕτερον ὄνομα, τιμωρῶν πατρί.
ἀπελθέτω δὴ τοῖς λόγοισιν ἐκποδῶν
τὸ γῆρας ἡμῖν τὸ σὸν, ὃ μ' ἐκπλήσσει λέγειν,
καὶ καθ' ὁδὸν εἴμι· νῦν δὲ σὴν ταρβῶ τρίχα. 550
τί χρῆν με δρᾶσαι; δύο γὰρ ἀντίθεες δυοῖν
πατὴρ μὲν ἐφύτευσέν με, σὴ δ' ἔτικτε παῖς,
τὸ σπέρμ' ἄρουρα παραλαβοῦσ' ἄλλου πάρα·
ἄνευ δὲ πατρὸς τέκνον οὐκ εἴη ποτ' ἄν.
ἐλογισάμην οὖν τῷ γένους ἀρχηγέτη 555
μᾶλλον μ' ἀμῦναι τῆς ὑποστάσης τροφάς·
ἢ σὴ δὲ θυγάτηρ, μητέρ' αἰδοῦμαι λέγειν,
ἰδίοισιν ὑμεναίοισι κούχῃ σῶφροσιν
ἐς ἀνδρὸς ἥει λέκτρ' ἐμαυτὸν, ἣν λέγω
κακῶς ἐκείνην, ἐξερῶ· λέξω δ' ὅμως. 560
Αἰγισθος ἦν ὁ κρυπτὸς ἐν δόμοις πόσις.
τοῦτον κατέκτειν', ἐπὶ δ' ἔθυσα μητέρα,
ἀνόσια μὲν δρῶν, ἀλλὰ τιμωρῶν πατρί.
ἐφ' οἷς δ' ἀπειλεῖς ὡς πετρωθῆναί με δεῖ,
ἄκουσον ὡς ἄπασαν Ἑλλάδ' ὦφελῶ· 565
εἰ γὰρ γυναῖκες ἐς τοῦδ' ἤξουσιν θράσους,
ἄνδρας φονεύειν, καταφυγὰς ποιούμεναι
ἐς τέκνα, μαστοῖς τὸν ἔλειν θηρώμεναι,
παρ' οὐδὲν αὐταῖς ἦν ἂν ὀλλύναι πόσεις
ἐπὶ κλημ' ἐχούσαις ὅ τι τύχοι. δράσας δ' ἐγὼ 570
δεῖν, ὡς σὺ κομπεῖς, τόνδ' ἔπαυσα τὸν νόμον.
μισῶν δὲ μητέρ' ἐνδίκως ἀπώλεσα,
ἥτις μεθ' ὅπλων ἄνδρ' ἀπόντ' ἐκ δωμάτων
πάσης ὑπὲρ γῆς Ἑλλάδος στρατηλάτην
προὔδωκε, κοῦκ ἔσωσ' ἀκήρατον λέχος. 575

- ἐπεὶ δ' ἁμαρτοῦς' ἦσθετ', οὐχ' αὐτῇ δίκην
 ἐπέθηκεν, ἀλλ' ὡς μὴ δίκην δοίῃ πόσει,
 ἐξημίωσε πατέρα κατέκτειν' ἑμόν.
 πρὸς θεῶν, ἐν οὐ καλῷ μὲν ἐμνήσθην θεῶν,
 φόνον δικάζων, εἰ δὲ δὴ τὰ μητέρος 580
 σιγῶν ἐπῆνουν, τί μ' ἂν ἔδρασ' ὁ κατθανόν;
 οὐκ ἂν με μισῶν ἀνεχόρευ' Ἐρινύσιν;
 ἢ μητρὶ μὲν πάρεισι σύμμαχοι θεαὶ,
 τῷ δ' οὐ πάρεισι μᾶλλον ἡδίκημένῳ;
 σύ τοι φυτεύσας θυγατέρ', ὦ γέρον, κακὴν 585
 ἀπώλεσάς με· διὰ τὸ γὰρ κείνης θράσος
 πατρὸς στερηθεὶς, ἐγενόμην μητροκτόνος.
 ὄρᾳς; Ὀδυσσέως ἄλοχον οὐ κατέκτανε
 Τηλέμαχος· οὐ γὰρ ἐπεγάμει πόσει πόσιν,
 μένει δ' ἐν οἴκοις ἡγίης εὐναστήριον. 590
 ὄρᾳς; Ἀπόλλων ὃς μεσομφάλους ἔδρας
 ναίων βροτοῖσι στόμα νέμει σαφέστατον,
 ὃ πειθόμεσθα πάνθ' ὅς' ἂν κείνος λέγῃ,
 τούτῳ πιθόμενος τὴν τεκοῦσαν ἔκτανον.
 ἐκεῖνον ἡγεῖσθ' ἀνόσιον καὶ κτείνετε· 595
 ἐκεῖνος ἤμαρτ', οὐκ ἐγώ. τί χρεὴν με δρᾶν;
 ἢ οὐκ ἀξιοχρεως ὁ θεὸς ἀναφέροντί μοι
 μῖασμα λῦσαι; ποῖ τις οὖν ἔτ' ἂν φύγοι,
 εἰ μὴ κελεύσας ῥύσεται με μὴ θανεῖν;
 ἀλλ' ὡς μὲν οὐκ εὔ μὴ λέγ' εἵργασται τάδε, 600
 ἡμῖν δὲ τοῖς δράσασιν οὐκ εὐδαιμόνως.
 γάμοι δ' ὅσοις μὲν εὔ καβεστᾶσιν βροτῶν,
 μακάριος αἰὼν· οἷς δὲ μὴ πίπτουσιν εὔ,
 τὰ τ' ἔνδον εἰσὶ τὰ τε θύραζε δυστυχεῖς.
- ΧΟ. αἰεὶ γυναῖκες ἐμποδὼν ταῖς ξυμφοραῖς 605
 ἔφυσαν ἀνδρῶν πρὸς τὸ δυστυχέστερον.
- ΤΥ. ἐπεὶ θρασύνει κούχ' ὑποστέλλει λόγῳ,
 οὕτω δ' ἀμείβει μ' ὥστε μ' ἀλγῆσαι φρένα,
 μᾶλλον μ' ἀνάξεις ἐπὶ σὸν ἐξελθεῖν φόνον·

- καλὸν πάρεργον δ' αὐτὸ θήσομαι πόνων
 610 ὣν οὔνεκ' ἦλθον, θυγατρὶ κοσμήσων τάφον.
 μολὼν γὰρ εἰς ἑκκλητον Ἀργείων ὄχλον
 ἐκοῦσαν οὐκ ἄκουσαν ἐπισείσω πόλιν
 σοὶ σῇ τ' ἀδελφῇ λεύσιμον δοῦναι δίκην.
 μᾶλλον δ' ἐκείνη σοῦ θανεῖν ἐπαξία,
 615 ἢ τῇ τεκούσῃ σ' ἡγρίωσ', ἐς οὓς ἀεὶ
 πέμπουσα μύθους ἐπὶ τὸ δυσμενέστερον,
 ὀνείρατ' ἀγγέλλουσα τὰ γαμέμενους,
 καὶ τοῦθ' ὃ μισήσειαν Αἰγίσθου λέχος
 οἱ νέρτεροι θεοὶ, καὶ γὰρ ἐνθάδ' ἦν πικρὸν,
 620 ἕως ἵφῃηκε δῶμ' ἀνηφαίστῳ πυρί.
 Μενέλαε, σοὶ δὲ τὰδε λέγω δράσω τε πρόσ·
 εἰ τοῦμὸν ἔχθος ἐναριθμεῖ κῆδός τ' ἐμὸν,
 μὴ τῶδ' ἀμύνειν φόνον ἐναντίον θεοῖς·
 625 ἕα δ' ὑπ' ἀστῶν καταφονευθῆναι πέτροις,
 ἢ μὴ ἴβαινε Σπαρτιάτιδος χθονός.
 τοσαῦτ' ἀκούσας ἴσθι, μηδὲ δυσσεβεῖς
 ἔλῃ παρώσας εὐσεβεστέρους φίλους·
 ἡμᾶς δ' ἀπ' οἴκων ἄγετε τῶνδε, πρόσπολοι.
 ΟΡ. στεῖχ', ὥς ἀθорύβως οὐπιὼν ἡμῖν λόγος
 630 πρὸς τόνδ' ἵκηται, γῆρας ἀποφυγῶν τὸ σόν.
 Μενέλαε, ποῖ σὸν πόδ' ἐπὶ συννοίᾳ κυκλεῖς,
 διπλῆς μερίμνης διπτύχους ἰὼν ὁδούς;
 ΜΕ. ἔασον· ἐν ἑμαυτῷ τι συννοούμενος,
 635 ὅπῃ τράπωμαι τῆς τύχης ἀμυχανῶ.
 ΟΡ. μή νυν πέραιναι τὴν δόκησιν, ἀλλ' ἐμοὺς
 λόγους ἀκούσας πρ' σθε, βουλεύου τότε.
 ΜΕ. λέγ'· εὖ γὰρ εἶπας. ἔστι δ' οὗ σιγῇ λόγου
 κρείσσων γένοιτ' ἂν, ἔστι δ' οὗ σιγῆς λόγος.
 ΟΡ. λέγοιμ' ἂν ἥδη. τὰ μακρὰ τῶν σμικρῶν λόγων
 640 ἐπίπροσθὲν ἔστι καὶ σαφῇ μᾶλλον κλύειν.
 ἐμοὶ σὺ τῶν σῶν, Μενέλεως, μηδὲν δίδου,
 ἃ δ' ἔλαβες ἀπόδος, πατρός ἐμοῦ λαβὼν πάρα.

οὐ χρήματ' εἶπον· χρήματ', ἦν ψυχὴν ἐμὴν
 σώσης, ἅπερ μοι φίλτατ' ἐστὶ τῶν ἐμῶν. 645
 ἀδικῶ λαβεῖν χρή μ' ἀντὶ τοῦδε τοῦ κακοῦ
 ἀδικόν τι παρὰ σοῦ· καὶ γὰρ Ἀγαμέμνων πατὴρ
 ἀδίκως ἀθροίσας Ἑλλάδ' ἦλθ' ἐς Ἴλιον,
 οὐκ ἑξαμαρτῶν αὐτὸς, ἀλλ' ἁμαρτίαν
 τῆς σῆς γυναικὸς ἀδικίαν τ' ἰώμενος. 650
 ἐν μὲν τόδ' ἡμῖν ἀνθ' ἐνὸς δοῦναί σε χρή.
 ἀπέδοτο δ', ὡς χρή τοῖς φίλοισι τοὺς φίλους,
 τὸ σῶμ' ἀληθῶς σοι, παρ' ἀσπίδ' ἐκπονῶν,
 ὅπως σὺ τὴν σὴν ἀπολάβοις ξυνάρορον.
 ἀπότισον οὖν μοι ταῦτ' οὗτ' ἐκεῖ λαβὼν, 655
 μίαν πονήσας ἡμέραν ἡμῶν ὑπερ
 σωτήριος στάς, μὴ δέκ' ἐκπλήσας ἔτη.
 ἃ δ' Αὐλὶς ἔλαβε σφάγι' ἐμῆς ὁμοσπόρου,
 ἐὼ σ' ἔχειν ταῦθ'· Ἑρμιόνη μὴ κτεῖνε σύ.
 δεῖ γάρ σ' ἐμοῦ πράσσοντος ὡς πράσσω τὰ νῦν 660
 πλέον φέρεσθαι; καμὲ συγγνώμην ἔχειν.
 ψυχὴν δ' ἐμὴν δὸς τῷ ταλαιπώρῳ πατρὶ
 καμῆς ἀδελφῆς, παρθένου μακρὸν χρόνον·
 θανὼν γὰρ οἶκον ὀρφανὸν λείψω πατρός.
 ἐρεῖς, ἀδύνατον αὐτὸ τοῦτο· τοὺς φίλους 665
 ἐν τοῖς κακοῖς χρή τοῖς φίλοισιν ὠφελεῖν·
 ὅταν δ' ὁ δαίμων εὖ διδῷ, τί δεῖ φίλων;
 ἀρκεῖ γὰρ αὐτὸς ὁ θεὸς ὠφελεῖν θέλων.
 φιλεῖν δάμαρτα πᾶσιν Ἑλλήσιν δοκεῖς·
 κοῦχ ὑποτρέχων σε τοῦτο θωπεῖα λέγω· 670
 ταύτης ἰκνοῦμαι σ'. ὦ μέλεος ἐμῶν κακῶν,
 ἐς οἶον ἤκω. τί δὲ ταλαιπωρεῖν με δεῖ;
 ὑπὲρ γὰρ οἴκου παντὸς ἰκετεύω τάδε.
 ὦ πατὴρ ὅμαιμε θεῖε, τὸν κατὰ χθονὸς
 θανόντ' ἀκούειν τάδε δόκει, ποτωμένην 675
 ψυχὴν ὑπὲρ σοῦ, καὶ λέγειν ἀγῶ λέγω.
 ταῦτ' ἔς τε δάκρυα καὶ γόους καὶ ξυμφορὰς

εἶρηκα, καπήτηκα τὴν σωτηρίαν,
θηρῶν δ' πάντες κούκ ἐγὼ ζητῶ μόνος.

ΧΟ. καγὼ σ' ἰκνοῦμαι καὶ γυνή περ οὔσ' ὅμως 680
τοῖς δεομένοισιν ὠφελεῖν· οἷός τε δ' εἶ.

ΜΕ. 'Ορέστ', ἐγὼ τοι σὸν καταιδούμαι κάρα,
καὶ ξυμπονήσαι σοῖς κακοῖσι βούλομαι·
καὶ χρὴ γὰρ οὕτω τῶν ὁμαιμόνων κακὰ
ξυνεκκομίζειν, δύναμιν ἣν διδῶ θεός, 685
θνήσκοντα καὶ κτείνοντα τοὺς ἐναντίους.

τὸ δ' αὖ δύνασθαι πρὸς θεῶν χρηζῶ τυχεῖν·
ἦκω γὰρ ἀνδρῶν ξυμμάχων κενὸν δόρυ
ἔχων, πόνοισι μυρίοις ἀλώμενος,

σμικρᾷ ξὺν ἀλκῇ τῶν λελειμμένων φίλων. 690
μάχη μὲν οὖν ἂν οὐχ ὑπερβαλοίμεθα

Πελασγὸν Ἄργος· εἰ δὲ μαλθακοῖς λόγοις
δυναίμεθ', ἐνταῦθ' ἐλπίδος προσήκομεν.

σμικροῖσι γὰρ τὰ μεγάλα πῶς ἔλοι τις ἂν
πόνοισιν; ἀμαθὲς καὶ τὸ βούλεσθαι τάδε. 695
ὅταν γὰρ ἡβᾷ δῆμος, εἰς ὄργην πεσὼν,

ὅμοιον ὥστε πῦρ κατασβέσαι λάβρον·
εἰ δ' ἡσύνχως τις αὐτὸς ἐντείνοντι μὲν
χαλῶν ὑπέικοι, καιρὸν εὐλαβούμενος,

ἴσως ἂν ἐκπνεύσει· ὅταν δ' ἀνῇ πνοάς, 700
τύχοις ἂν αὐτοῦ ῥαδίως ὅσον θέλεις.

ἔνεστι δ' οἶκτος, ἐνὶ δὲ καὶ θυμὸς μέγας,
καραδοκοῦντι κτῆμα τιμιώτατον.

ἐλθὼν δὲ Τυνδάρεών τέ σοι πειράσομαι
πόλιν τε πείσαι τῷ λίαν χρῆσθαι καλῶς. 705
καὶ ναῦς γὰρ ἐνταθεῖσα πρὸς βίαν ποδὶ

ἔβαψεν, ἔστη δ' αὖθις, ἣν χαλᾷ ποῖδα.
μισεῖ γὰρ ὁ θεὸς τὰς ἄγαν προθυμίας,

μισοῦσι δ' ἀστοί· δεῖ δέ μ', οὐκ ἄλλως λέγω,
σώζειν σε σοφία, μὴ βία τῶν κρείσσωνων. 710
ἀλκῇ δὲ σ' οὐκ ἂν, ἥ σὺ δοξάζεις ἴσως,

σώσαιμ' ἄν· οὐ γὰρ ῥάδιον λόγχῃ μιᾷ
στῆσαι τροπαῖα τῶν κακῶν, ἅ σοι πάρα.
οὐ γάρ ποτ' Ἄργους γαῖαν ἐς τὸ μαλθακὸν
προσηγόμεσθα· νῦν δ' ἀναγκαίως ἔχει
δούλοισιν εἶναι τοῖς σοφοῖσι τῆς τύχης. 715

ΟΡ. ὦ πλὴν γυναικὸς οὐνεκα στρατηλατεῖν
τ' ἀλλ' οὐδὲν, ὦ κάκιστε τιμωρεῖν φίλοις,
φεύγεις ἀποστραφεῖς με ; τὰ δ' Ἀγαμέμνωνος 720
φρουδ'. ἄφιλος ἦσθ' ἄρ', ὦ πάτερ, πρᾶσσω κακῶς.
οἴμοι, προδέδομαι, κούκέτ' εἰσὶν ἐλπίδες,
ὅπῃ τραπόμενος θάνατον Ἀργείων φύγω·
οὗτος γὰρ ἦν μοι καταφυγὴ σωτηρίας.
ἀλλ' εἰσορῶ γὰρ τόνδε φίλτατον βροτῶν, 725
Πυλάδην, δρόμῳ στείχοντα Φωκῆων ἄπο,
ἠδεῖαν ἔψιν· πιστὸς ἐν κακοῖς ἀνὴρ
κρείσσω γαλήνης ναυτίλοισιν εἰσορᾷν.

ΠΤΛΑΔΗΣ.

θᾶσσον ἤ μ' ἐχρῆν προβαίνων ἰκόμην δι' ἄστεως,
ξύλλογον πόλεως ἀκούσας, τὸν δ' ἰδὼν αὐτὸς σαφῶς, 730
ἐπὶ σὲ σύγγονόν τε τὴν σὴν, ὡς κτενοῦντας αὐτίκα.
τί τὰδε ; πῶς ἔχεις ; τί πράσσεις, φίλταθ' ἡλίκων ἐμοὶ
καὶ φίλων καὶ ξυγγενείας ; πάντα γὰρ τὰδ' εἴ σύ μοι.

ΟΡ. οἰχόμεσθ', ὥς ἐν βραχεῖ σοι τὰμὰ δηλώσω κακά.
ΠΤ. ξυγκατασκάπτοις ἂν ἡμᾶς· κοινὰ γὰρ τὰ τῶν φίλων. 735
ΟΡ. Μενέλεως κάκιστος ἔς με καὶ κασιγνήτην ἐμήν.
ΠΤ. εἰκότως, κακῆς γυναικὸς ἄνδρα γίγνεσθαι κακόν.
ΟΡ. ὥσπερ οὐκ ἐλθὼν ἐμοιγε ταυτὸν ἀπέδωκεν μολῶν.
ΠΤ. ἦ γὰρ ἐστὶν ὡς ἀληθῶς τήνδ' ἀφιγμένος χθόνα ;
ΟΡ. χρόνιος· ἀλλ' ὅμως τάχιστα κακὸς ἐφωράθη φίλοις. 740
ΠΤ. καὶ δάμαρτα τὴν κακίστην ναυστολῶν ἐλήλυθεν ;
ΟΡ. οὐκ ἐκεῖνος, ἀλλ' ἐκεῖνη κεῖνον ἐνθάδ' ἤγαγεν.
ΠΤ. ποῦ 'στιν ἡ πλείστους Ἀχαιῶν ὤλεσεν γυνὴ μία ;
ΟΡ. ἐν δόμοις ἐμοῖσιν, εἰ δὴ τούσδ' ἐμούς καλεῖν χρεῶν.
ΠΤ. σὺ δὲ τίνας λόγους ἔλεξας σοῦ κασιγνήτῳ πατρός ; 745

- ΟΡ. μή μ' ἰδεῖν θανόνθ' ὑπ' ἀστῶν καὶ κασιγνήτην ἐμήν.
 ΠΤ. πρὸς θεῶν, τί πρὸς τὰδ' εἶπε; τὸδε γὰρ εἶδέναι θέλω.
 ΟΡ. ἡύλαβεῖθ', ὃ τοῖς φίλοισι δρῶσιν οἱ κακοὶ φίλοι.
 ΠΤ. σκῆψιν ἐς ποῖαν προβαίνων; τοῦτο πάντ' ἔχω μαθών.
 ΟΡ. οὗτος ἦλθ' ὃ τὰς ἀρίστας θυγατέρας σπεύρων πατήρ. 750
 ΠΤ. Τυνδάρων λέγεις· ἴσως σοι θυγατέρος θυμούμενος.
 ΟΡ. αἰσθάνει. τὸ τοῦδε κῆδος μᾶλλον εἴλετ' ἢ πατρός.
 ΠΤ. κοῦκ ἐτόλμησεν πόνων σῶν ἀντιλάζυσθαι παρών;
 ΟΡ. οὐ γὰρ αἰχμητῆς πέφυκεν, ἐν γυναιξὶ δ' ἄλκιμος.
 ΠΤ. ἐν κακοῖς ἄρ' εἶ μεγίστοις, καὶ σ' ἀναγκαῖον θανεῖν. 755
 ΟΡ. ψῆφον ἀμφ' ἡμῶν πολίτας ἐπὶ φόνῳ θέσθαι χρεών.
 ΠΤ. ἡ κρινεῖ τί χρήμα, λέξον· διὰ φόβου γὰρ ἔρχομαι.
 ΟΡ. ἡ θανεῖν, ἡ ζῆν. ὁ μῦθος οὐ μακρὸς μακρῶν πέρι.
 ΠΤ. φεῦγέ νυν λιπὼν μέλαθρα σὺν κασιγνήτῃ σέθεν.
 ΟΡ. οὐχ ὄρᾳς; φυλασσόμεσθα φρουρίοισι πανταχῇ. 760
 ΠΤ. εἶδον ἄστεως ἀγυῖας τεύχεσιν πεφραγμένας.
 ΟΡ. ὥσπερ εἰ πόλις πρὸς ἐχθρῶν σῶμα πυργηγρούμεθα.
 ΠΤ. κάμει νυν ἐροῦ τί πάσχω· καὶ γὰρ αὐτὸς οἴχομαι.
 ΟΡ. πρὸς τίνας; τοῦτ' ἂν προσείη τοῖς ἐμοῖς κακοῖς κακόν.
 ΠΤ. Στρόφιος ἤλασέν μ' ἀπ' οἴκων φυγάδα θυμωθεὶς πατήρ. 765
 ΟΡ. ἴδιον, ἡ κοινὸν πολίταις ἐπιφέρων ἔγκλημά τι;
 ΠΤ. ὅτι συνηράμην φόνον σοι μητρός, ἀνόσιον λέγων.
 ΟΡ. ὦ τάλας, ἔοικε καὶ σὲ τὰμὰ λυπήσειν κακά.
 ΠΤ. οὐχὶ Μενέλεω τρόποισι χρώμεθ'· οἷστέον τὰδε.
 ΟΡ. οὐ φοβεῖ μή σ' Ἄργος ὥσπερ κάμ' ἀποκτεῖναι θέλη; 770
 ΠΤ. οὐ προσήκομεν κολάζειν τοῖσδε, Φωκέων δὲ γῇ.
 ΟΡ. δεινὸν οἱ πολλοὶ, κακούργους ὅταν ἔχωσι προστάτας.
 ΠΤ. ἀλλ' ὅταν χρηστοὺς λάβωσι, χρηστὰ βουλευούσ' αἰεί.
 ΟΡ. εἶεν. ἐς κοινὸν λέγειν χρή. ΠΤ. τίνας ἀναγκαίου πέρι;
 ΟΡ. εἰ λέγοιμ' ἀστοῖσιν ἐλθὼν ΠΤ. ὡς ἔδρασας ἔνδικα; 775
 ΟΡ. πατρὶ τιμωρῶν ἐμαυτοῦ; ΠΤ. μὴ λάβωσί σ' ἄσμενοι.
 ΟΡ. ἀλλ' ὑποπτήξας σιωπῇ καθάνω; ΠΤ. δειλὸν τὸδε.
 ΟΡ. πῶς ἂν οὖν δρῶν; ΠΤ. ἔχεις τίν', ἣν μένης, σωτηρίαν;
 ΟΡ. οὐκ ἔχω. ΠΤ. μολόντα δ' ἐλπίς ἐστι σωθῆναι κακῶν;

- ΟΡ. εἰ τύχοι, γένοιτ' ἄν. ΠΤ. οὐκοῦν τοῦτο κρεῖσσον ἢ μένειν. 780
- ΟΡ. ἀλλὰ δῆτ' ἔλθω; ΠΤ. θανὼν γοῦν ὧδε κάλλιον θανεῖ
- ΟΡ. καὶ τὸ πρᾶγμα γ' ἐνδίκον μοι. ΠΤ. τῷ δοκεῖν εὖχου μόνον.
- ΟΡ. εὖ λέγεις· φεύγω τὸ δειλὸν τῇδε. ΠΤ. μᾶλλον ἢ μένων.
- ΟΡ. καὶ τις ἂν γέ μ' οἰκτίσειε ΠΤ. μέγα γὰρ ἠγυγεία σου.
- ΟΡ. θάνατον ἀσχάλλων πατρῶον. ΠΤ. πάντα ταῦτ' ἐν ὀμμασιν 785
- ΟΡ. ἰτέον, ὡς ἄναδρον ἀκλεῶς κατθανεῖν. ΠΤ. αἰνῶ τᾷδε.
- ΟΡ. ἢ λέγωμεν οὖν ἀδελφῇ ταῦτ' ἐμῇ; ΠΤ. μὴ πρὸς θεῶν.
- ΟΡ. δάκρυα γοῦν γένοιτ' ἄν. ΠΤ. οὐκοῦν οὗτος οἰωνὸς μέγας·
- ΟΡ. δηλαδὴ σιγαῖν ἄμεινον. ΠΤ. τῷ χρόνῳ δὲ κερδανεῖς.
- ΟΡ. κείνῳ μοι μόνον πρόσαντες. ΠΤ. τί τὸδε καινὸν αὖ λέγεις; 790
- ΟΡ. μὴ θεαί μ' οἴστρῃ κατάσχωσ'. ΠΤ. ἀλλὰ κηδεύσω σ' ἐγώ.
- ΟΡ. δυσχερὲς ψαίνειν νοσοῦντος ἀνδρός. ΠΤ. οὐκ ἔμοιγε σοῦ.
- ΟΡ. εὐλαβοῦ λύσσης μετασχεῖν τῆς ἐμῆς. ΠΤ. τὸδ' οὖν ἴτω.
- ΟΡ. οὐκ ἄρ' ὀκνήσεις; ΠΤ. ὄκνος γὰρ τοῖς φίλοις κακὸν μέγα.
- ΟΡ. ἔρπε νυν, οἷαξ πιδός μοι. ΠΤ. φίλα γ' ἔχων κηδεύματα. 795
- ΟΡ. καὶ με πρὸς τύμβον πόρευσον πατρός. ΠΤ. ὡς τί δὴ τὸδε;
- ΟΡ. ὡς νιν ἰκετεύσω με σῶσαι. ΠΤ. τό γε δίκαιον ὧδ' ἔχει.
- ΟΡ. μητέρος δὲ μηδ' ἴδοιμι μνήμα. ΠΤ. πολεμία γὰρ ἦν.
ἀλλ' ἔπειγ', ὡς μὴ σε πρόσθε ψῆφος Ἀργείων ἔλῃ,
περιβαλὼν πλευροῖς ἐμοῖσι πλευρὰ νωχελῇ νόσφ, 800
ὡς ἐγὼ δι' ἄστεώς σε σμικρὰ φροντίζων ὄχλου
οὐδὲν αἰσχυνθεὶς ὀχλήσω. ποῦ γὰρ ὦν δεῖξω φίλος,
εἴ σε μὴ 'ν δειναῖσιν ὄντα συμφοραῖς ἐπαρκέσω;
- ΟΡ. τοῦτ' ἐκέينو, κτᾶσθ' ἐταίρους, μὴ τὸ συγγενὲς μόνον
ὡς ἀνὴρ, ὅστις τρόποισι συντακῇ, θυραῖος ὦν, 805
μυρίων κρείσσων ὁμαίμων ἀνδρὶ κεκτῆσθαι φίλος.
- ΧΟ. ὁ μέγας ὄλβος ἃ τ' ἀρετὰ
μέγα φρονοῦσ' ἀν' Ἑλλάδα καὶ
παρὰ Σιμουντίοις ὄχκετοῖς
πάλιν ἀνῆλθ' ἐξ εὐτυχίας Ἀτρεΐδαις 810
πάλαι παλαιᾶς ἀπὸ συμφορᾶς δόμων,
ὁπότε χρυσέας ἔρις ἀρνὸς
ἤλυθε Τανταλίδαις,

- οἰκτρότατα θοινάματα καὶ
σφάγια γενναίων τεκέων 815
ὄθεν φόνῳ φόνος ἔξαμεί-
βων δι' αἵματος οὐ προλεί-
πει δισσοῖσιν Ἀτρεΐδαις.
τὸ καλὸν οὐ καλὸν, τοκέων
πυριγενεῖ τέμνειν παλάμα 820
χροά, μελάνδεται δὲ φόνῳ
ξίφος ἐς αὐγὰς ἀελίοιο δεῖξαι·
τὸ δ' αὖ κακουργεῖν ἀσέβεια μαινολὶς
κακοφρόνων τ' ἀνδρῶν παράνοια.
θανάτου δ' ἀμφὶ φόβῳ 825
Τυνδαρίς ἰάχῃσε τάλαι-
να· τέκνον, οὐ τολμᾷς ὅσια
κτείνων σὰν ματέρα· μὴ πατρώ-
αν τιμῶν χάριν ἐξανά-
ψῃ δύσκλειαν ἑσαεῖ. 830
τίς νόσος ἢ τίνα δάκρυα καὶ
τίς ἔλεος μείζων κατὰ γᾶν
ἢ ματροκτόνον αἷμα χειρὶ θέσθαι ;
οἶον ὃ γ' ἔργον τελέσας
βεβάκχεται μανίας, 835
Εὐμενίσιν θήραμα φόνῳ
δρομάσι διενέων βλεφάροις
Ἀγαμεμνόνιος παῖς.
ὦ μέλεος, ματέρος ὅτε
μαστὸν ὑπερτέλλοντ' ἐσιδὼν
χρυσεοπηνήτων φαρέων 840
σφάγιον ἔθετο ματέρα, πα-
τρώων παθέων ἀμοιβάν.
- ΗΛ. γυναῖκες, ἥπου τῶνδ' ἀφώρμηται δόμων
τλήμων Ὀρέστης θεομανεῖ λύσση δαμείς ; 845
- ΧΟ. ἦκιστα· πρὸς δ' Ἀργεῖον οὔχεται λεῶν,
ψυχῆς ἀγῶνα τὸν προκείμενον πέρι

δώσω, ἐν ᾧ ζῆν ἢ θανεῖν ἡμᾶς χρεών.

ΗΛ. οἴμοι· τί χρῆμ' ἔδρασε; τίς δ' ἔπεισέ νιν;

ΧΟ. Πυλάδης, ἔοικε δ' οὐ μακρὰν ὁδὸν ἄγγελος
λέξειν τὰ κεῖθεν σοῦ κασιγνήτου πέρι. 850

ΑΓΓΕΛΟΣ.

ὦ τλῆμον, ὦ δύστηνε τοῦ στρατηλάτου
'Αγαμέμνονος παῖ, πότνι' Ἡλέκτρα, λόγους
ἄκουσον οὓς σοι δυστυχεῖς ἦκω φέρων.

ΗΛ. αἰαῖ· διοιχόμεσθα· δῆλος εἶ λόγῳ. 855
κακῶν γὰρ ἦκεις, ὥς ἔοικεν, ἄγγελος.

ΑΓ. ψήφῳ Πελασγῶν σὸν κασίγνητον θανεῖν
καὶ σ', ὦ τάλαιν', ἔδοξε τῇδ' ἐν ἡμέρᾳ.

ΗΛ. οἴμοι· προσῆλθεν ἐλπίς, ἣν φοβουμένη
πάλαι τὸ μέλλον ἐξετηκόμην γόοις. 860

ἀτὰρ τίς ἀγῶν, τίνες ἐν Ἀργείοις λόγοι
καθεῖλον ἡμᾶς ἀπεκύρωσαν θανεῖν,
λέγ', ὦ γεραιέ, πότερα λευσίμῳ χερὶ
ἢ διὰ σιδήρου πνεῦμ' ἀπορρήξαι με δεῖ,
κοινὰς ἀδελφῶν συμφορὰς κεκτημένην.

865

ΑΓ. ἐτίγχανον μὲν ἀγρόθεν πυλῶν ἔσω
βαίνων, πυθέσθαι δεόμενος τά τ' ἀμφὶ σοῦ
τά τ' ἀμφ' Ὀρέστου· σὼ γὰρ εὖνοϊαν πατρὶ
αἰέ ποτ' εἶχον, καὶ μ' ἔφερβε σὸς δόμος
πένητα μὲν, χρῆσθαι δὲ γενναῖον φίλοις.

870

ὁρῶ δ' ὄχλον στείχοντα καὶ θάσσουντ' ἄκραν,
οὗ φασι πρῶτον Δαναὸν Αἰγύπτῳ δίκας
διδόντ' ἀθροῖσαι λαὸν ἐς κοινὰς ἔδρας.

ἀστῶν δὲ δή τιν' ἡρόμην ἄθροισμ' ἰδὼν,
τί καινὸν Ἀργεῖ; μῶν τι πολεμίων πάρα

875

ἄγγελμ' ἀνεπτέρωκε Δαναϊδῶν πόλιν;
ὁ δ' εἶπ', Ὀρέστην κεῖνον οὐχ ὁρᾷς πέλας
στείχοντ', ἀγῶνα θανάσιμον δραμούμενον;
ὁρῶ δ' ἄελπτον φάσμ', ὃ μή ποτ' ὤφελον,
Πυλάδην τε καὶ σὸν σύγγονον στείχονθ' ὁμοῦ,

880

τὸν μὲν κατηφῇ καὶ παρειμένον νόσφ,
 τὸν δ' ὥστ' ἀδελφὸν ἴσα φίλφ λυπούμενον,
 νόσημα κηδεύοντα παιδαγωγία.
 ἐπεὶ δὲ πλήρης ἐγένετ' Ἀργείων ὄχλος,
 κήρυξ ἀναστὰς εἶπε, τίς χρήζει λέγειν,
 885
 πότερον Ὀρέστην κατθανεῖν ἢ μὴ χρεὼν
 μητροκτονοῦντα; καπὶ τῷδ' ἀνίσταται
 Ταλθύβιος, δς σῶ πατρὶ συνεπόρθει Φρύγας.
 ἔλεξε δ', ὑπὸ τοῖς δυναμένοισιν ὦν αἰεὶ,
 890
 διχόμυθα, πατέρα μὲν σὸν ἐκπαγλούμενος,
 σὸν δ' οὐκ ἐπαινῶν σύγγονον, καλῶς κακοῦς
 λόγους ἐλίσσων, ὅτι καθισταίη νόμους
 ἐς τοὺς τεκόντας οὐ καλοῦς, τὸ δ' ὅμμ' αἰεὶ
 φαιδρωπὸν ἐδίδου τοῖσιν Αἰγίσθου φίλοις.
 895
 τὸ γὰρ γένος τοιοῦτον· ἐπὶ τὸν εὐτυχῇ
 πηδῶσ' αἰεὶ κήρυκες· ὅδε δ' αὐτοῖς φίλος,
 δς ἂν δύνηται πόλεος ἔν τ' ἀρχαῖσιν ἦ.
 ἐπὶ τῷδε δ' ἡγόρευε Διομήδης ἀναξ.
 οὔτος κτανεῖν μὲν οὔτε σ' οὔτε σύγγονον
 εἶα, φυγῇ δὲ ζημιοῦντας εὐσεβεῖν.
 900
 ἐπερρόθησαν δ' οἱ μὲν ὡς καλῶς λέγοι,
 οἱ δ' οὐκ ἐπῆνον. καπὶ τῶνδ' ἀνίσταται
 ἀνὴρ τις ἀθυρόγλωσσος, ἰσχύων θράσει,
 Ἀργεῖος οὐκ Ἀργεῖος, ἠναγκασμένος,
 905
 θορύβφ τε πίσυνος κάμαθεϊ παρρησία,
 πιθανὸς ἔτ' αὐτοὺς περιβαλεῖν κακῶ τινι.
 ὅταν γὰρ ἡδὺς τοῖς λόγοις, φρονῶν κακῶς,
 πείθῃ τὸ πλῆθος, τῇ πόλει κακὸν μέγα·
 ὅσοι δὲ σὺν νῶ χρηστὰ βουλευούσ' αἰεὶ,
 910
 καὶ μὴ παραντίκ', αὐθὶς εἰσι χρήσιμοι
 πόλει. θεᾶσθαι δ' ὧδε χρὴ τὸν προστάτην
 ἰδόνθ' ὅμοιον γὰρ τὸ χρῆμα γίγνεται
 τῷ τοὺς λόγους λέγοντι καὶ τιμωμένφ.
 δς εἶπ' Ὀρέστην καὶ σ' ἀποκτεῖναι πέτροις

βάλλοντας· ὑπὸ δ' ἔτεινε Τυνδάρεως λόγους
 τῷ σφῷ κατακτείνοντι τοιοῦτους λέγειν.
 ἄλλος δ' ἀναστὰς ἔλεγε τῷδ' ἐναντία,
 μορφῇ μὲν οὐκ εὐωπὸς, ἀνδρεῖος δ' ἀνὴρ,
 ὀλγακίς ἄστῃ κἀγορᾷ χραίνων κύκλον,
 αὐτουργὸς, οἷπερ καὶ μόνον σώζουσι γῆν,
 ξυνετὸς δὲ χωρεῖν ὁμόσε τοῖς λόγοις θέλων
 ἀκέραιος, ἀνεπίληπτον ἡσκηκὼς βίον·
 ὃς εἴπ' Ὀρέστην παῖδα τὸν Ἀγαμέμνονος
 στεφανοῦν, ὃς ἠθέλησε τιμωρεῖν πατρί,
 κακὴν γυναῖκα κᾶθεον κατακτανὼν,
 ἢ κεῖν' ἀφῆρει, μήθ' ὀπλίζεσθαι χέρα
 μήτε στρατεύειν ἐκλιπόντα δώματα,
 εἰ τᾶνδον οἰκουρήμαθ' οἱ λελειμμένοι
 φθειρουσιν, ἀνδρῶν εὐνίδας λωβώμενοι.
 καὶ τοῖς γε χρηστοῖς εὖ λέγειν ἐφαίνετο,
 κούδεις ἔτ' εἶπε. σὸς δ' ἐπῆλθε σύγγονος,
 ἔλεξε δ' ὧ γῆν Ἰνάχου κεκτημένοι,
 [πάλαι Πελασγοί, Δαναῖδαι δὲ δεύτερον,]
 ὑμῖν ἀμύνων οὐδὲν ἥσσον ἢ πατρί
 ἔκτεινα μητέρ'. εἰ γὰρ ἀρσένων φόνος
 ἔσται γυναιξὶν ὅσιος, οὐ φθάνοιτ' ἔτ' ἂν
 θνήσκοντες, ἢ γυναιξὶ δουλεύειν χρεῶν·
 τοῦναντίον δὲ δράσεται ἢ δρᾶσαι χρεῶν.
 νῦν μὲν γὰρ ἡ προδοῦσα λέκτρ' ἐμοῦ πατρὸς
 τέθνηκεν· εἰ δὲ δὴ κατακτενεῖτέ με,
 ὁ νόμος ἀνεῖται, κοῦ φθάνοι θνήσκων τις ἂν,
 ὥς τῆς γε τόλμης οὐ σπάνις γενήσεται.
 ἀλλ' οὐκ ἔπειθ' ὅμιλον, εὖ δοκῶν λέγειν.
 νικᾷ δ' ἐκεῖνος ὁ κακὸς ἐν πλήθει λέγων,
 ὃς ἠγόρευε σύγγονον σέ τε κτανεῖν.
 μόλις δ' ἔπεισε μὴ πετρούμενος θανεῖν
 τλήμων Ὀρέστης· αὐτόχειρι δὲ σφαγῇ
 ὑπέσχετ' ἐν τῇδ' ἡμέρᾳ λείψειν βίον

915

920

925

930

935

940

945

- σὺν σοί. πορεύει δ' αὐτὸν ἐκκλήτων ἄπο
 Πυλάδης δακρύων· σὺν δ' ὁμάρτουσιν φίλοι
 κλαίοντες, οἰκτείροντες· ἔρχεται δέ σοι
 πικρὸν θέαμα καὶ πρόσοψις ἀθλία.
 ἀλλ' εὐτρέπιζε φάσγαν ἢ βρόχον δέρη,
 ὡς δεῖ λιπεῖν σε φέγγος· ἠγύγεια δὲ
 οὐδέν σ' ἐπωφέλησεν, οὐδ' ὁ Πύθιος
 τρίποδα καθίζων Φοῖβος, ἀλλ' ἀπώλεσεν. 955
- ΧΟ. ὦ δυστάλαινα παρθέν', ὡς ξυνηρεφές
 πρόσωπον ἐς γῆν σὺν βαλοῦσ' ἄφθογγος εἶ,
 ὡς ἐς στεναγμούς καὶ γόους δραμουμένη.
- ΗΛ. κατάρχομαι στεναγμὸν, ὦ Πελασγία, 960
 τιθεῖσα λευκὸν ὄνυχα διὰ παρηίδων,
 αἵματηρὸν ἄταν,
 κτύπον τε κρατὸς, ὃν ἔλαχ' ἅ κατὰ χθονὸς
 νερτέρων καλλιπαῖς θεά.
 ἰαχεῖτω δὲ γὰρ Κυκλωπία, 965
 σῖδαρον ἐπὶ κάρᾳ τιθεῖσα κούριμον,
 πῆματ' οἴκων.
 ἔλεος ἔλεος ὃδ' ἔρχεται
 τῶν θανουμένων ὑπερ
 στρατηλατῶν Ἑλλάδος ποτ' ὄντων. 970
 βέβακε γὰρ βέβακεν, οἷχεται τέκνων
 πρόπασα γέννα Πέλοπος, ὃ τ' ἐπὶ μακαρίοις
 ξῆλος ὦν ποτ' οἴκοις·
 φθόνος νιν εἴλε θεόθεν, ἃ τε δυσμενῆς
 φοινία ψῆφος ἐν πόλει. 975
 ἰὼ ἰὼ, πανδάκρυτ' ἐφαμέρων
 ἔθνη πολύπινα, λεύσσεθ', ὡς παρ' ἐλπίδας
 μοῖρα βαίνει.
 ἕτερα δ' ἕτερος ἀμείβεται
 πῆματ' ἐν χρόνῳ μακρῷ· 980
 βροτῶν δ' ὁ πᾶς ἀστάθμητος αἰὼν.
 μόλοιμι τὰν οὐρανοῦ

μέσον χθονός τε τεταμέναν
 αἰωρήμασι πέτραν
 ἀλύσεσι χρυσέαισι φερομένην
 δίναισι βῶλον ἐξ Ὀλύμπου,
 ἣν ἐν θρήνοισιν ἀμβοάσω
 πατρὶ γέροντι Ταντάλῳ 985
 ὃς ἔτεκεν ἔτεκε γενέτορας ἐμέθεν δόμων,
 οἱ κατεῖδον ἄτας,
 ποτανὸν μὲν δίωγμα πῶλων
 τεθριπποβάμονι στόλῳ
 Πέλοψ ὅποτε πελάγῃσι διε- 990
 δίφρευσε, Μυρτίλου φόνον
 δικῶν ἐς οἶδμα πόντου,
 λευκοκύμοσιν
 πρὸς Γεραιστίαις
 ποντίων σάλων
 ἥοσιν ἄρματεύσας.
 ὅθεν δόμοισι τοῖς ἐμοῖς 995
 ἦλθ' ἀρὰ πολύστονος,
 λόχευμα ποιμνίοισι Μαιάδος τόκου,
 τὸ χρυσόμαλλον ἄρνὸς ὅπῳ
 ἐγένετο τέρας ὅλοδ' ὅλοδ'
 Ἄτρεος ἵπποβῶτα 1000
 ὅθεν Ἔρις τό τε πτερωτὸν
 αἰλίου μετέβαλεν ἄρμα,
 τὰν πρὸς ἐσπέραν κέλευθον
 οὐρανοῦ προσαρμόσασα
 μονόπωλον ἐς Ἀῶ,
 ἐπαπόρου τε δρόμημα Πελειάδος 1005
 εἰς ὁδὸν ἄλλαν Ζεὺς μεταβάλλει,
 τῶνδ' ἑτ' ἀμείβει θανάτους θανάτων,
 τὰ τ' ἐπάννυμα δεῖπνα Θυέστου
 λέκτρα τε Κρήσσης Ἀερόπας δολί-
 ας δολίοισι γάμοις. τὰ πανύστατα δ' 1010

εἰς ἐμὲ καὶ γενέταν ἐμὸν ἤλυθε δόμων
πολυπόνους ἀνάγκαις.

ΧΟ. καὶ μὴν ὄδε σὺς ξύγγονος ἔρπει
ψήφῳ θανάτου κατακυρωθεῖς,
ὃ τε πιστότατος πάντων Πυλάδης
ἰσαδελφος ἀνὴρ, * ἰθύνων
νοσερὸν κῶλον
ποδὶ κηδοσύνῳ παράσειρος.

1015

ΗΛ. οἱ ᾧ. πρὸ τύμβου γάρ σ' ὀρώσ' ἀναστένω,
ἀδελφε, καὶ πάροιθε νερτέρων πυρᾶς.
οἱ ᾧ μάλ' αὔθις. ὥς σ' ἰδοῦσ' ἐν ὄμμασι
πανυστάτην πρόσοψιν ἐξέστην φρενῶν.

1020

ΟΡ. οὐ σῖγ' ἀφεῖσα τοὺς γυναικείους γόους
στέρξεις τὰ κρανθέντ' ; οἰκτρὰ μὲν τὰδ', ἀλλ' ὅμως
φέρειν ἀνάγκη τὰς παρεστώσας τύχας.

ΗΛ. καὶ πῶς σιωπῶ ; φέγγος εἰσοραῖν θεοῦ
τόδ' οὐκέθ' ἡμῖν τοῖς τалаπωροῖς μέτα.

1025

ΟΡ. σὺ μὴ μ' ἀπόκτειν'· ἄλις ὑπ' Ἀργείας χερὸς
τέθνηχ' ὁ τλήμων· τὰ δὲ παρόντ' ἔα κακά.

ΗΛ. ὦ μέλεος ἥβης σῆς, Ὀρέστα, καὶ πότμου
θανάτου τ' ἁώρου. ζῆν ἔχρῃν σ', ὅτ' οὐκέτ' εἶ.

1030

ΟΡ. μὴ πρὸς θεῶν μοι περιβάλλης ἀνανδρίαν,
ἐς δάκρυα πορθμεύουσ' ὑπόμνησιν κακῶν.

ΗΛ. θανούμεθ'· οὐχ οἷόν τε μὴ στένειν κακά.
πᾶσιν γὰρ οἰκτρὸν ἢ φίλη ψυχὴ βροτοῖς.

ΟΡ. τόδ' ἤμαρ ἡμῖν κύριον· δεῖ δ' ἢ βρόχους
ἄπτειν κρεμαστοὺς, ἢ ξίφος θήγειν χερί.

1035

ΗΛ. σύ νύν μ', ἀδελφε, μὴ τις Ἀργείων κτάνη,
ὑβρισμα θέμενος τὸν Ἀγαμέμνονος γόνον.

ΟΡ. ἄλις τὸ μητρὸς αἵμ'. ἐγὼ δέ σ' οὐ κτενῶ.
ἀλλ' αὐτόχειρι θνήσχ' ὅτφ βούλει τρόφ.

1040

ΗΛ. ἔσται τὰδ'· οὐδὲν σοῦ ξίφους λελεῖψομαι·
ἀλλ' ἀμφιθεῖναι σῇ δέρῃ θέλω χέρας.

ΟΡ. τέρπου κενὴν ὄνησιν, εἰ τερπνὸν τόδε,

θανάτου πέλας βεβῶσι περιβαλεῖν χέρας.

ΗΛ. ὦ φίλτατ', ὦ ποθεινὸν ἡδιστόν τ' ἔχων 1045
τῆς σῆς ἀδελφῆς ὄνομα καὶ ψυχὴν μίαν.

ΟΡ. ἔκ τοί με τήξεις· καὶ σ' ἀμείψασθαι θέλω
φιλότῃ χειρῶν. τί γὰρ ἔτ' αἰδοῦμαι τάλας;
ὦ στέρν' ἀδελφῆς, ὦ φίλον πρόσπτυγμ' ἐμὸν,
τάδ' ἀντὶ παίδων καὶ γαμηλίου λέχους 1050
προσφθέγματ' ἀμφὶ τοῖς τάλαιπῶροις πάρα.

ΗΛ. φεῦ·
πῶς ἂν ξίφος νῶ ταυτὸν, εἰ θέμις, κτάνοι,
καὶ μνήμα δέξαιθ' ἐν, κέδρου τεχνάσματα.

ΟΡ. ἡδιστ' ἂν εἴη ταῦθ'· ὀρᾷς δὲ δὴ φίλων
ὥς ἐσπανίσμεθ', ὥστε κοινωνεῖν τάφου 1055
οὐδ' εἴφ' ὑπὲρ σοῦ, μὴ θανεῖν σπουδὴν ἔχων,
Μενέλαος ὁ κακὸς, ὁ προδότης τοῦμοῦ πατὴρς,
οὐδ' ὅμμ' ἔδειξεν, ἀλλ' ἐπὶ σκήπτροις ἔχων
τὴν ἐλπιδ', ἠύλαβεῖτο μὴ σῴζειν φίλους.

ἀλλ' εἴ, ὅπως γενναῖα κάγαμέμνονος 1060
δράσαντε κατθανούμεθ' ἀξιώτατα.

κάγῳ μὲν εὐγένειαν ἀποδείξω πόλει,
παίσας πρὸς ἥπαρ φασγάνῳ· σὲ δ' αὖ χρεὼν
ὅμοια πράσσειν τοῖς ἐμοῖς τολμήμασι.

Πυλάδῃ, σὺ δ' ἡμῖν τοῦ φόνου γενοῦ βραβεὺς, 1065
καὶ κατθανόντοιν εὖ περίστειλον δέμας,
θάψον τε κοινῇ πρὸς πατὴρς τύμβον φέρων.
καὶ χαῖρ'· ἐπ' ἔργον δ' ὥς ὀρᾷς, πορεύομαι.

ΠΥ. ἐπίσχες. ἐν μὲν πρῶτά σοι μομφὴν ἔχω,
εἰ ζῆν με χρήζειν σοῦ θανόντος ἡλπισας. 1070

ΟΡ. τί γὰρ προσήκει κατθανεῖν σ' ἐμοῦ μέτα;

ΠΥ. ἥρου; τί δὲ ζῆν σῆς ἐταιρίας ἄτερ;

ΟΡ. οὐκ ἔκτανες σὴν μητέρ', ὥς ἐγὼ τάλας.

ΠΥ. ξὺν σοί γε κοινῇ ταῦτα καὶ πάσχειν με δεῖ.

ΟΡ. ἀπόδος τὸ σῶμα πατρί, μὴ ξύνθησκέ μοι. 1075
σοὶ μὲν γάρ ἐστι πόλις, ἐμοὶ δ' οὐκ ἔστι δὴ,

- καὶ δῶμα πατρὸς καὶ μέγας πλούτου λιμήν.
γάμων δὲ τῆς μὲν δυσπότημον τῆσδ' ἐσφάλης,
ἦν σοι κατηγγύης', ἐταιρίαν σέβων·
σὺ δ' ἄλλο λέκτρον παιδοποιήσαι λαβὼν, 1080
κῆδος δὲ τοῦμὸν καὶ σὸν οὐκέτ' ἐστὶ δῆ.
ἀλλ' ὧ ποθεινὸν ὄνομ' ὁμιλίας ἐμῆς,
χαῖρ'· οὐ γὰρ ἡμῖν ἔστι τοῦτο, σοὶ γέ μὴν·
οἱ γὰρ θανόντες χαρμάτων τητάμεθα.
- ΠΤ. ἦ πολὺ λέλειπαι τῶν ἐμῶν βουλευμάτων. 1085·
μῆθ' αἷμά μου δέξαιτο κάρπιμον πέδον,
μὴ λαμπρὸς αἰθῆρ, εἴ σ' ἐγὼ προδούς ποτε
ἐλευθερώσας τοῦμὸν ἀπολιποίμῃ σε.
καὶ ξυγκατέκτανον γὰρ, οὐκ ἀρνήσομαι,
καὶ πάντ' ἐβούλευσ' ὧν σὺ νῦν τίνεις δίκας· 1090
καὶ ξυθναεῖν οὖν δεῖ με σοὶ καὶ τῇδ' ὁμοῦ.
ἐμὴν γὰρ αὐτήν, ἧς λέχος γ' ἐπήνεσα,
κρίνω δάμαρτα· τί γὰρ ἐρῶ καλὸν ποτε
γῆν Δελφίδ' ἐλθὼν Φωκέων ἀκρόπολιν,
ὅς πρὶν μὲν ὑμᾶς δυστυχεῖν φίλος παρῆν, 1095
νῦν δ' οὐκέτ' εἰμὶ δυστυχοῦντί σοι φίλος;
οὐκ ἔστιν, ἀλλὰ ταῦτα μὲν κάμοι μέλει.
ἐπεὶ δὲ κατθανούμεθ', ἐς κοινούς λόγους
ἔλθωμεν, ὡς ἂν Μενέλεως ξυνδυστυχῇ.
- ΟΡ. ὦ φίλτατ', εἰ γὰρ τοῦτο κατθανοίμ' ἰδὼν. 1100
- ΠΤ. πιθοῦ νυν, ἀνάμεινον δὲ φασγάνου τομάς.
- ΟΡ. μενῶ, τὸν ἐχθρὸν εἴ τι τιμωρήσομαι.
- ΠΤ. σίγα νυν· ὡς γυναιξὶ πιστεύω βραχύ.
- ΟΡ. μὴδὲν τρέσης τάσδ'· ὡς πάρεισ' ἡμῖν φίλαι.
- ΠΤ. Ἑλένην κτάνωμεν, Μενέλεω λύπην πικράν. 1105
- ΟΡ. πῶς; τὸ γὰρ ἑτοιμόν ἐστιν, εἴ γ' ἔσται καλῶς.
- ΠΤ. σφάξαντες. ἐν δόμοις δὲ κρύπτεται σέθεν.
- ΟΡ. μάλιστα· καὶ δὴ πάντ' ἀποσφραγίζεται.
- ΠΤ. ἀλλ' οὐκέθ', Ἄϊδην νυμφίον κεκτημένην.
- ΟΡ. καὶ πῶς; ἔχει γὰρ βαρβάρους ὁπάονας. 1110

- ΠΥ. τίνας; Φρυγῶν γὰρ οὐδέν' ἂν τρέσαιμ' ἐγώ.
 ΟΡ. οἴους ἐνόπτρων καὶ μύρων ἐπιστάτας.
 ΠΥ. τρυφᾶς γὰρ ἤκει δεῦρ' ἔχουσα Τρωικὰς;
 ΟΡ. ὥσθ' Ἑλλὰς αὐτῇ σμικρὸν οἰκητήριον.
 ΠΥ. οὐδὲν τὸ δοῦλον πρὸς τὸ μὴ δοῦλον γένος. 1115
 ΟΡ. καὶ μὴν τόδ' ἔρξας δις θανεῖν οὐ χάζομαι.
 ΠΥ. ἀλλ' οὐδ' ἐγὼ μὴν, σοὶ γε τιμωρούμενος.
 ΟΡ. τὸ πρᾶγμα δήλου καὶ πέραιν', ὅπως λέγεις.
 ΠΥ. εἴσιμεν ἐς οἴκους δῆθεν, ὥς θανούμενοι.
 ΟΡ. ἔχω τοσοῦτον, τὰπίλοιπα δ' οὐκ ἔχω. 1120
 ΠΥ. γόους πρὸς αὐτὴν θησόμεσθ' ἃ πάσχομεν.
 ΟΡ. ὥστ' ἐκδακρῦσαι γ' ἔνδοθεν κεχαρμένην.
 ΠΥ. καὶ νῦν παρέσται ταῦθ' ἅπερ κείνη τότε.
 ΟΡ. ἔπειτ' ἀγῶνα πῶς ἀγωνιούμεθα;
 ΠΥ. κρύπτ' ἐν πέπλοισι τοισίδ' ἔξομεν ξίφη. 1125
 ΟΡ. πρόσθεν δ' ὀπαδῶν τίς ὀλεθρος γενήσεται;
 ΠΥ. ἐκκλήσομεν σφᾶς ἄλλον ἄλλοσε στέγης.
 ΟΡ. καὶ τόν γε μὴ σιγῶντ' ἀποκτείνειν χρεών.
 ΠΥ. εἴτ' αὐτὸ δηλοῖ τοῦργον ἧ τείνειν χρεών.
 ΟΡ. Ἑλένην φονεύειν μανθάνω τὸ σύμβολον. 1130
 ΠΥ. ἔγνωσ' ἄκουσον δ' ὥς καλῶς βουλευόμαι.
 εἰ μὲν γὰρ ἐς γυναῖκα σωφρονεστέραν
 ξίφος μεθεῖμεν, δυσκλεὲς ἂν ᾦν φόνος·
 νῦν δ' ὑπὲρ ἀπάσης Ἑλλάδος δώσει δίκην,
 ὣν πατέρας ἔκτειν', ὧν τ' ἀπώλεσεν τέκνα, 1135
 νύμφας τ' ἔθηκεν ὀρφανὰς ξυναόρων.
 ὀλολυγμὸς ἔσται, πῦρ τ' ἀνάψουσιν θεοῖς,
 σοὶ πολλὰ κάμοι κέδν' ἀρώμενοι τυχεῖν,
 κακῆς γυναικὸς οὔνεχ' αἷμ' ἐπράξαμεν.
 ὁ μητροφόντης δ' οὐ καλεῖ, ταύτην κτανών,
 ἀλλ' ἀπολιπὼν τοῦτ' ἐπὶ τὸ βέλτιον πεσεῖ,
 Ἑλένης λεγόμενος τῆς πολυκτόνου φονεύς.
 οὐ δεῖ ποτ' οὐ δεῖ Μενέλεων μὲν εὐτυχεῖν,
 τὸν σὸν δὲ πατέρα καὶ σὲ κάδελφὴν θανεῖν

μητέρα τ', ἐὼ τοῦτ', οὐ γὰρ εὐπρεπὲς λέγειν,
 1145 δόμους τ' ἔχειν σους, δι' Ἀγαμέμνονος δόρυ
 λαβόντα νύμφην· μὴ γὰρ οὔν ζῶην ἔτι,
 εἰ μὴ π' ἐκείνῃ φάσγανον σπάσω μέλαν.
 ἦν δ' οὔν τὸν Ἑλένης μὴ κατάσχωμεν φόνον,
 πρήσαντες οἴκους τούσδε κατθανούμεθα.
 1150 ἐνὸς γὰρ οὐ σφαλέντες ἔξομεν κλέος,
 καλῶς θανόντες ἢ καλῶς σεσσωμένοι.

ΧΟ. πάσαις γυναιξὶν ἀξία στυγεῖν ἔφν
 ἢ Τυνδαρίσ παῖς, ἣ κατήσχυεν γένος.

ΟΡ. φεῦ·
 οὐκ ἔστιν οὐδὲν κρεῖσσον ἢ φίλος σαφῆς,
 1155 οὐ πλοῦτος, οὐ τυραννίς· ἀλόγιστον δέ τι
 τὸ πλῆθος ἀντάλλαγμα γενναίου φίλου.
 σὺ γὰρ τά τ' εἰς Ἀἴγισθον ἐξεῦρες κακὰ
 καὶ πλησίον παρῆσθα κινδύνων ἐμοὶ,
 νῦν τ' αὖ διδῶς μοι πολεμίων τιμωρίαν,
 1160 κοῦκ ἐκποδὼν εἶ. παύσομαι σ' αἰνῶν, ἐπεὶ
 βάρος τι κὰν τῷδ' ἐστίν, αἰνεῖσθαι λίαν.
 ἐγὼ δὲ πάντως ἐκπνέων ψυχὴν ἐμὴν
 δράσας τι χρήζω τοὺς ἐμούς· ἐχθροὺς θανεῖν,
 1165 ἵν' ἀνταναλώσωμεν οἳ με προὔδοσαν,
 στένωσι δ' οἷπερ καὶ ἔθηκαν ἄθλιον.
 Ἀγαμέμνονός τοι παῖς πέφυχ', ὃς Ἑλλάδος
 ἦρξ' ἀξιώθεις, οὐ τύραννος, ἀλλ' ὅμως
 ῥώμην θεοῦ τιν' ἔσχ'. ὃν οὐ καταισχυνῶ
 δοῦλον παρασχὼν θάνατον, ἀλλ' ἐλευθέρως
 1170 ψυχὴν ἀφήσω, Μενέλεων δὲ τίσομαι.
 ἐνὸς γὰρ εἰ λαβοίμεθ', εὐτυχοῖμεν ἄν,
 εἴ ποθεν ἄελπτος παραπέσοι σωτηρία
 κτανούσι, μὴ θανοῦσιν· εὐχομαι τὰδε.
 1175 ὃ βούλομαι γὰρ ἡδὺ καὶ διὰ στόμα
 πτηνοῖσι μύθοις ἀδαπάνως τέρψαι φρένα.

ΗΛ. ἐγὼ, κασίγνητ', αὐτὸ τοῦτ' ἔχειν δοκῶ,

- σωτηρίαν σοὶ τῷδέ τ' ἐκ τρίτων τ' ἐμοί.
- ΟΡ. θεοῦ λέγεις πρόνοιαν. ἀλλὰ ποῦ τόδε;
ἐπεὶ τὸ συνेतὸν γ' οἶδα σῇ ψυχῇ παρόν. 1180
- ΗΛ. ἄκουε δὴ νυν· καὶ σὺ δεῦρο νούν ἔχε.
- ΟΡ. λέγ'· ὥς τὸ μέλλειν ἀγάθ' ἔχει τιν' ἡδονήν.
- ΗΛ. Ἐλένης κάτοισθα θυγατέρ'; εἰδὸτ' ἡρόμην.
- ΟΡ. οἶδ', ἣν ἔθρεψεν Ἑρμιόνην μήτηρ ἐμή.
- ΗΛ. αὕτη βέβηκε πρὸς Κλυταιμνήστρας τάφον. 1185
- ΟΡ. τί χρῆμα δράσουσ'; ὑποτίθης τίν' ἐλπίδα;
- ΗΛ. χοὰς κατασπείσουσ' ὑπὲρ μητρὸς τάφου.
- ΟΡ. καὶ δὴ τί μοι τοῦτ' εἶπας ἐς σωτηρίαν;
- ΗΛ. ξυλλάβεθ' ὅμηρον τήνδ', ὅταν στείχῃ πάλιν.
- ΟΡ. τίνος τόδ' εἶπας φάρμακον τρισσοῖς φίλοις; 1190
- ΗΛ. Ἐλένης θανούσης, ἣν τι Μενελέως σε δρᾷ,
ἣ τόνδε κάμει, πᾶν γὰρ ἐν φίλον τόδε,
λέγ' ὥς φονεύσεις Ἑρμιόνην· ξίφος δὲ χρῆ
δέρη πρὸς αὐτῇ παρθένου σπᾶσαντ' ἔχειν.
κἂν μὲν σε σώξῃ μὴ θανεῖν χρήζων κόρην 1195
Μενέλαος, Ἐλένης πτῶμ' ἰδὼν ἐν αἵματι,
μέθες πεπᾶσθαι πατρὶ παρθένου δέμας·
ἣν δ' ὀξυθύμου μὴ κρατῶν φρονήματος
κτείνῃ σε, καὶ σὺ σφάζε παρθένου δέρην.
καί νιν δοκῶ, τὸ πρῶτον ἦν πολὺς παρῇ, 1200
χρόνῳ μαλάξειν σπλάγχχον. οὔτε γὰρ θρασὺς
οὔτ' ἄλκιμος πέφυκε. τήνδ' ἡμῖν ἔχω
σωτηρίας ἔπαλξιν. εἴρηται λόγος.
- ΟΡ. ὦ τὰς φρένας μὲν ἄρσενας κεκτημένην,
τὸ σῶμα δ' ἐν γυναιξὶ θηλείαις πρέπον, 1205
ὥς ἀξία ζῆν μᾶλλον ἢ θανεῖν ἔφυς.
Πυλάδῃ, τοιαύτης ἄρ' ἀμαρτήτει τάλας
γυναικὸς, ἥς ζῶν μακάριον κτήσῃ λέχος;
- ΠΤ. εἰ γὰρ γένοιτο, Φωκέων δ' ἔλθοι πόλιν,
καλοῖσιν ὑμεναίοισιν ἀξιουμένη. 1210
- ΟΡ. ἤξει δ' ἐς οἴκους Ἑρμιόνη τίνος χρόνου;

- ὡς τᾶλλα γ' εἶπας, εἶπερ εὐτυχήσομεν,
 κάλλισθ', ἐλόντες σκύμνον ἀνοσίου πατρός.
- ΗΛ. καὶ δὴ πέλας νιν δωμάτων εἶναι δοκῶ
 τοῦ γὰρ χρόνου τὸ μῆκος αὐτὸ συντρέχει. 1215
- ΟΡ. καλῶς· σὺ μὲν νυν, σύγγον' Ἡλέκτρα, δόμων
 πάρος μένουσα παρθένου δέχου πόδα·
 φύλασσε δ', ἣν τις, πρὶν τελευτηθῇ φόνοσ,
 ἢ ξύμμαχός τις ἢ κασίγνητος πατρός
 ἔλθων ἐς οἴκους φθῇ, γέγωνέ τ' ἐς δόμους, 1220
 ἢ σανίδα παίσας· ἢ λόγους πέμψας· ἔσω.
 ἡμεῖς δ' ἔσω στείχοντες ἐπὶ τὸν ἔσχατον
 ἀγῶν' ὀπλιζώμεσθα φασγάνῳ χέρας,
 Πυλάδῃ· σὺ γὰρ δὴ συμπονεῖς ἐμοὶ πόνους.
 ὦ δῶμα ναίων νυκτὸς ὀρφναίας πάτερ, 1225
 καλεῖ σ' Ὀρέστης παῖς σὸς ἐπίκουρον μολεῖν
 τοῖς δεομένοισι. διὰ σέ γὰρ πάσχω τάλας
 ἀδίκως· προδεδόμαι δ' ὑπὸ κασιγνήτου σέθεν,
 δίκαια πράξας· οὗ θέλω δάμαρβ' ἐλὼν
 κτεῖναι· σὺ δ' ἡμῖν τοῦδε συλλήπτῳ γενοῦ. 1230
- ΗΛ. ὦ πάτερ, ἰκοῦ δῆτ', εἰ κλύεις ἔσω χθονὸς
 τέκνων καλούντων, οἱ σέθεν θνήσκουσ' ὕπερ.
- ΠΤ. ὦ συγγένεια πατρός ἐμοῦ, κἄμας λιτάς,
 Ἀγαμέμνον, εἰσάκουσον, ἔκσωσον τέκνα.
- ΟΡ. ἔκτεινα μητέρ', ΠΤ. ἠψάμην δ' ἐγὼ ξίφους. 1235
- ΗΛ. ἐγὼ δέ γ' ἐπεκέλευσα κἀπέλυσ' ὄκνου.
- ΟΡ. σοί, πάτερ, ἀρήγων. ΗΛ. οὐδ' ἐγὼ προὔδωκά σε.
- ΠΤ. οὐκοῦν ὀνειδῇ τάδε κλύων ῥῦσαι τέκνα.
- ΟΡ. δακρύοις κατασπένδω σ'. ΗΛ. ἐγὼ δ' οἴκτοισί γε.
- ΠΤ. παύσασθε, καὶ πρὸς ἔργον ἐξορμώμεθα. 1240
 εἶπερ γὰρ εἴσω γῆς ἀκοντίζουσ' ἀραί,
 κλύει. σὺ δ', ὦ Ζεῦ πρόγονε, καὶ Δίκης σέβας,
 δότ' εὐτυχῆσαι τῶδ' ἐμοί τε τῇδ' τε·
 τρισσοῖς φίλοις γὰρ εἷς ἀγών, δίκη μία,
 ἢ ζῆν ἅπασιν ἢ θανεῖν ὀφείλεται. 1245

- ΗΛ. Μυκηνίδες ὦ φίλαι,
τὰ πρῶτα κατὰ Πελασγὸν ἔδος Ἀργείων.
- ΧΟ. τίνα θροεῖς αὐδὰν,
πότνια ; παραμένει γὰρ ἔτι σοι τόδ' ἐν
Δαναϊδῶν πόλει. 1250
- ΗΛ. στῆθ' αἱ μὲν ὑμῶν τόνδ' ἀμαξήρη τρίβον,
αἱ δ' ἐνθάδ' ἄλλον οἶμον ἐς φρουρὰν δόμῳ.
- ΧΟ. τί δέ με τόδε χρέος ἀπνέεις,
ἐνεπέ μοι, φίλα.
- ΗΛ. φόβος ἔχει με μή τις ἐπὶ δώμασι
σταθεῖς ἐπὶ φοίνιον αἶμα
πήματα πήμασιν ἐξεύρη. 1255

ΗΜΙΧΟΡΙΟΝ.

- χωρεῖτ', ἐπειγώμεσθ'· ἐγὼ μὲν οὖν τρίβον
τόνδ' ἐκφυλάξω, τὸν πρὸς ἡλίου βολάς.
- ΗΜ. καὶ μὴν ἐγὼ τόνδ', ὃς πρὸς ἐσπέραν φέρει. 1260
- ΗΛ. δόχμιά νυν κόρας διάφερ' ὁμμάτων
ἐκεῖθεν ἐνθάδ', εἴτα παλινσκοπιά.
- ΗΜ. ἔχομεν ὡς θροεῖς. 1265
- ΗΛ. ἐλίσσετέ νυν βλέφαρα,
κόρας διαδοτε διὰ βοτρύνων παντᾶ.
- ΗΜ. ὅδε τίς ἐν τρίβῳ ;
* * τίς δ' ἄρ' ἀμφὶ μέλαθρον πολεῖ
σὸν ἀγρότας ἀνὴρ ; 1270
- ΗΛ. ἀπωλόμεσθ' ἄρ', ὦ φίλαι· κεκρυμμένους
θῆρας ξιφήρεις αὐτίκ' ἐχθροῖσιν φανεῖ.
- ΗΜ. ἄφοβος ἔχε· κενὸς, ὦ φίλα
στίβος, ὃν οὐ δοκεῖς.
- ΗΛ. τί δέ ; τὸ σὸν βέβαιον ἔτι μοι μένει ;
δὸς ἀγγελίαν ἀγαθάν τιν',
εἰ τὰδ' ἔρημα τὰ πρόσθ' αὐλάς. 1275
- ΗΜ. καλῶς τά γ' ἐνθένδ'· ἀλλὰ τὰπὶ σοῦ σκόπει
ὡς οὔτις ἡμῖν Δαναϊδῶν πελάζεται.
- ΗΜ. ἐς ταυτὸν ἥκεις· καὶ γὰρ οὐδὲ τῇδ' ὄχλος. 1280

- ΗΛ. φέρε νυν ἐν πύλαισιν ἀκοῶν βάλλω
τί μέλλεθ' οἱ κατ' οἶκον ἐν ἡσυχίᾳ
σφάγια φοινίσσειν ; 1285
οὐκ εἰσακούουσ' ὧ τάλαιν' ἐγὼ κακῶν.
ἄρ' ἐς τὸ κάλλος ἐκκεκώφηται ξίφη ;
τάχα τις Ἀργείων ἔνοπλος ὀρμήσας
ποδὶ βοηδρόμῳ μέλαθρα προσμίξει. 1290
σκέψασθέ νυν ἄμεινον οὐχ' ἔδρας ἀγών
ἀλλ' αἱ μὲν ἐνθάδ', αἱ δ' ἐκεῖσ' ἐλίσσεται.
- ΧΟ. ἀμείβω κέλευθον σκοποῦσα παντᾶ. 1295
- ΕΛ. ἰὼ Πελασγὸν Ἄργος, ὄλλυμαι κακῶς.
- ΗΛ. ἡκούσασθ' ; ἄνδρες χεῖρ' ἔχουσιν ἐν φόνῳ
'Ελένης τὸ κώκυμ' ἐστίν, ὡς ἀπεικάσαι.
- ΧΟ. ὦ Διὸς, ὦ Διὸς ἀένανον κράτος,
ἐλθ' ἐπικούρον ἐμοῖς φίλοισι πάντως. 1300
- ΕΛ. Μενέλαε, θνήσκω· σὺ δὲ παρὼν μ' οὐκ ὠφελεῖς.
- ΗΛ. φονεύετε, καίνετε, θείνετε, ὄλλυτε,
δίπτυχα, δίστομα φάσγανα πέμπετε
ἐκ χερὸς ἰέμενοι
τὰν λιπππάτορα λιπόγαμόν θ', ἃ πλείστους 1305
ἔκανεν Ἑλλάνων
δορὶ παρὰ ποταμὸν ὀλομένους,
ὅθι δάκρυα δάκρυσι
συνέπεσεν σιδαρέοισι
βέλεσιν ἀμφὶ τὰς Σκαμάνδρου δίνας. 1310
- ΧΟ. σιγατέ σιγατ' ἡσθόμην κτύπου τινὸς
κέλευθον ἐσπεσόντος ἀμφὶ δώματα.
- ΗΛ. ὦ φίλταται γυναῖκες, ἐς μέσον φόνον
ἦδ' Ἑρμιόνη πάρεστι· παύσωμεν βοήν.
στείχει γὰρ ἐσπεσοῦσα δικτύων βρόχους. 1315
καλὸν τὸ θήραμ', ἣν ἁλῶ, γενήσεται,
πάλιν κατὰσθ' ἡσύχῳ μὲν ὄμματι,
χρῶς δ' ἀδῆλφ τῶν δεδραμένων περὶ
κἀγὼ σκυθρωποὺς ὀμμάτων ἔξω κόρας,

ὥς δῆθεν οὐκ εἰδυνῖα τὰ ξειργασμένα. 1320
 ὦ παρθέν', ἥκεις τὸν Κλυταιμνήστρας τάφον
 στέψασα καὶ σπείσασα νερτέρων χοάς.

ΕΡΜΙΟΝΗ.

ἦκω, λαβοῦσα πρευμένειαν. ἀλλὰ με
 φόβος τις εἰσελήλυθ', ἦντιν' ἐν δόμοις
 τηλουργὸς οὔσα δωμάτων κλύω βοήν. 1325

ΗΛ. τί δ' ; ἄξι' ἡμῖν τυγχάνει στεναγμάτων.

ΕΡ. εὐφημος ἴσθι· τί δὲ νεώτερον λέγεις ;

ΗΛ. θανεῖν Ὀρέστην καὶ ἔδοξε τῇδε γῇ.

ΕΡ. μὴ δῆτ', ἐμούς γε συγγενεῖς πεφυκότας.

ΗΛ. ἄραρ' ἀνάγκης δ' ἐς ζυγὸν καθέσταμεν. 1330

ΕΡ. ἦ τοῦδ' ἔκατι καὶ βοή κατὰ στέγας ;

ΗΛ. ἰκέτης γὰρ Ἑλένης γόνασι προσπεσὼν βοᾷ

ΕΡ. τίς ; οὐδὲν οἶδα μᾶλλον, ἦν σὺ μὴ λέγῃς.

ΗΛ. τλήμων Ὀρέστης μὴ θανεῖν, ἐμοῦ θ' ὕπερ.

ΕΡ. ἐπ' ἀξίοισι τὰρ ἀνευφημεῖ δόμος. 1335

ΗΛ. περὶ τοῦ γὰρ ἄλλον μᾶλλον ἂν φθέγγαιτό τις ;

ἀλλ' ἐλθε καὶ μετάσχεις ἱκεσίας φίλοις,

σῇ μητρὶ προσπεσοῦσα τῇ μέγ' ὀλβία,

Μενέλαον ἡμᾶς μὴ θανόντας εἰσιδεῖν.

ἀλλ' ὦ τραφεῖσα μητρὸς ἐν χεροῖν ἐμῆς, 1340

οἴκτειρον ἡμᾶς κάποκούφισον κακῶν.

ἴθ' εἰς ἀγῶνα δεῦρ', ἐγὼ δ' ἡγήσομαι·

σωτηρίας γὰρ τέρμ' ἔχεις ἡμῖν μόνη.

ΕΡ. ἰδοῦ, διώκω τὸν ἐμὸν ἐς δόμους πόδα.

σώθηθ' ὅσον γε τοῦπ' ἐμ'. ΗΛ. ὦ κατὰ στέγας 1345

φίλοι ξιφήρεις, οὐχὶ συλλήψεσθ' ἄγραν ;

ΕΡ. οἱ γὰρ τίνας τούσδ' εἰσορῶ ; ΟΡ. σιγᾶν χρεῶν·

ἡμῖν γὰρ ἦκεις, οὐχὶ σοὶ, σωτηρία.

ΗΛ. ἔχεσθ' ἔχεσθε· φάσγανον δὲ πρὸς δέρῃ

βαλόντες ἡσυχάζεθ', ὥς εἰδῇ τόδε 1350

Μενέλαος, οὔνεκ' ἀνδρας, οὐ Φρύγας κακοῦς,

εὐρὼν ἔπραξεν οἷα χρὴ πράσσειν κακοῦς.

ἰὼ ἰὼ φίλαι, κτύπον ἐγείρετε,
 κτύπον καὶ βοᾶν
 πρὸ μελάρων, ὅπως ὁ πραχθεὶς φόνος
 μὴ δεινὸν Ἀργείοισιν ἐμβάλη φόβον, 1355
 βοηδρομῆσαι πρὸς δόμους τυραννικοὺς,
 πρὶν ἐτύμως ἰδῶ τὸν Ἑλένας φόνον
 καθαιμακτὸν ἐν δόμοις κείμενον,
 ἥ καὶ λόγον του προσπόλων πυθώμεθα
 τὰς μὲν γὰρ οἶδα συμφορὰς, τὰς δ' οὐ σαφῶς. 1360

ΧΟ. διὰ δίκας ἔβα

θεῶν νέμεσις ἐς Ἑλέναν.
 δακρύοισι γὰρ Ἑλλάδ' ἅπασαν ἐπλησε,
 διὰ τὸν ὀλόμενον ὀλόμενον Ἰδαῖον
 Πάριν, ὃς ἄγαγ' Ἑλλάδ' εἰς Ἴλιον. 1365
 ἀλλὰ κτυπεῖ γὰρ κληῖθρα βασιλείων δόμων,
 σιγήσατ'· ἔξω γάρ τις ἐκβαίνει Φρυγῶν,
 οὗ πευσόμεσθα τὰν δόμοις ὅπως ἔχει.

ΦΡΥΞ.

Ἀργεῖον ξίφος ἐκ θανάτου πέφευγα
 βαρβάροις ἐν εὐμαρίσιν, 1370
 κεδρωτὰ πασταδῶν ὑπὲρ τέρεμνα
 Δωρικός τε τριγλύφους,
 φρουῖδα φρουῖδα, γᾶ γᾶ,
 βαρβάροισι δρασμοῖς.
 αἰαῖ· πᾶ φύγω, ξέναι, 1375
 πολὺν αἰθέρ' ἀμπτάμενος ἥ
 πόντον, Ὀλκεανὸς δὲ
 ταυρόκρανος ἀγκάλαις
 ἐλίσσων κυκλοῖ χθόνα;

ΧΟ. τί δ' ἔστιν, Ἑλένης πρόσπολ', Ἰδαῖον κάρα; 1380

ΦΡ. Ἴλιον Ἴλιον, ὦμοι μοι,
 Φρύγιον ἄστρῳ καλλίβωλον, Ἴ-
 δας ὅρος ἱερὸν, ὥς σ' ὀλόμενον στένω,
 ἀρμάτειον ἀρμάτειον 1385

- μέλος βαρβάρῳ βοᾷ,
 δι' ὀρνιθόγονον ὄμμα κυκνόπτερον
 καλλοσύνας Ληΐδας σκύμνου, δυσελένας,
 ξεστῶν περγάμων Ἀπολλωνίων
 ἐρινύν ὅτοτοϊ· 1390
 ἰαλέμων ἰαλέμων,
 Δαρδανία τλάμων Γανυμήδεος
 ἵπποσύνας, Διὸς εὐνέτα.
- ΧΟ. σαφῶς λέγ' ἡμῖν αὖθ' ἕκαστα τὰν δόμοις·
 τὰ γὰρ πρὶν οὐκ εὔγνωστα συμβαλοῦσ' ἔχω.
- ΦΡ. αἴλινον αἴλινον ἀρχὰν θανάτου 1395
 βάρβαροι λέγουσιν, αἰαῖ,
 Ἀσιαῖδι φωνᾷ, βασιλέων
 ὅταν αἶμα χυθῇ κατὰ γᾶν ξίφεσιν
 σιδαρέουσιν Ἄϊδα.
 ἦλθον ἐς δόμους, ἴν' αὖθ' ἕκαστά σοι λέγω,
 1400
 λέοντες Ἑλλανες δύο διδύμω.
 τῷ μὲν ὁ στρατηλάτας πατὴρ ἐκλήζετο·
 ὁ δὲ παῖς Στροφίου, κακομήτας,
 οἶος Ὀδυσσεύς, σιγαῖ δόλιος,
 πιστὸς δὲ φίλοις, θρασὺς εἰς ἀλκὰν,
 1405
 ξυνητὸς πολέμου, φονιὸς τε δράκων.
 ἔρροι τὰς ἡσύχου προνοίας,
 κακοῦργος ὢν. οἱ δὲ πρὸς θρόνους ἔσω
 μολόντες ἅς ἔγῃμ' ὁ τοξότας Πάρις
 γυναικὸς, ὄμμα δακρύοις
 1410
 πεφυρμένοι, ταπεινοὶ
 ἔξονθ', ὁ μὲν τὸ κεῖθεν, ὁ δὲ
 τὸ κεῖθεν, ἄλλος ἄλλοθεν πεφραγμένοι.
 περὶ δὲ γόνυ χέρας ἱκεσίους
 ἔβαλον ἔβαλον Ἑλένας ἄμφω.
 1415
 ἀνὰ δὲ δρομαῖες ἔθορον ἔθορον
 ἀμφίπολοι Φρύγες·
 προσεῖπε δ' ἄλλος ἄλλον πεσῶν ἐν φόβῳ,

- μή τις εἴη δόλος. καδόμεναι
 τοῖς μὲν οὐ, τοῖς δ' ἐς ἀρκυστάταν 1420
 μηχανὰν ἐμπλέκειν παῖδα τὴν
 Τυνδαρίδ' ὁ μητροφόντας δράκων.
- ΧΟ. σὺ δ' ἦσθα ποῦ τότε, ἥ πάλαι φεύγεις φόβῳ; 1425
- ΦΡ. Φρυγίοις ἔτυχον Φρυγίοισι νόμοις
 παρὰ βόστρυχον αὔραν αὔραν
 Ἑλένας Ἑλένας εὐπᾶγι κύκλῳ
 πτερίνῳ πρὸ παρηίδος ἄσσω
 βαρβάροις νόμοισιν. 1430
 ἅ δὲ λίνον ἡλακάτῃ
 δακτύλοις ἔλισσε,
 νήματα δ' ἴετο πέδῳ,
 σκύλων Φρυγίων ἐπὶ τύμβον ἀγάλ-
 ματα συστολίσαι χρήζουσα λίνῳ, 1435
 φάρεα πορφύρεα, δῶρα Κλυταιμνήστρα.
 προσεῖπε δ' ὧδ' Ὀρέστας Λάκαιναν κόραν
 ὦ Διὸς παῖ, θεὸς ἵχνος πέδῳ
 δεῦρ' ἀποστᾶσα κλισμοῦ, Πέλοπος 1440
 ἐπὶ προπάτορος παλαιᾶς ἔδραν
 ἐστίας, ἵν' εἰδῆς λόγους ἐμούς.
 ἄγει δ' ἄγει νιν· ἅ δ' ἐφεί-
 πετ', οὐ πρόμαντις ὦν ἔμελ- 1445
 λεν· ὁ δὲ συνεργὸς ἄλλ' ἔπρασσ'
 ἰὼν κακὸς Φωκεὺς,
 οὐκ ἐκποδὼν ἴτ', ἀλλ' αἰὲ κακοὶ Φρύγες;
 ἐκλήσσε δ' ἄλλον ἄλλοσε στέγης·
 τοὺς μὲν ἐν σταθμοῖσιν ἵππικοῖς,
 τοὺς δ' ἐν ἐξέδραισι, τοὺς δ' ἐκεῖσ' ἐκεῖθεν,
 ἄλλον ἄλλοσε διαρμόσας ἀποπρὸ δεσποίνας. 1450
- ΧΟ. τί τοῦτ' ἐπεὶ συμφορᾶς ἐγίγνετο;
- ΦΡ. Ἰδαία μάτερ, μάτερ,
 ὀβρίμα ὀβρίμα, αἰαῖ,
 φονίων παθέων, ἀνόμων τε κακῶν 1455

- ἄπερ ἔδρακον ἔδρακον
 ἐν δόμοις τυράννων.
 ἀμφὶ πορφυρέων πέπλων ὑπὸ σκότου
 ξίφη σπάσαντες ἐν χεροῖν,
 ἄλλος ἄλλοτε
 δίνασεν ὄμμα, μή τις παρὼν τύχοι.
 ὡς κάπροι δ' ὀρέστεροι γυ-
 ναικὸς ἀντίοι σταθέντες
 ἐννέπουσι, κατθανεῖ
 κατθανεῖ, κακὸς σ' ἀποκτείνει πόσις,
 τὸν κασιγνήτου προδοὺς ἐν Ἄργει θανεῖν γόνον.
 ἅ δ' ἴαχεν ἴαχεν, ὦμοι μοι·
 λευκὸν δ' ἐμβαλοῦσα πῆχυν στέρνοις,
 κτύπησε κρᾶτα μέλεον πλαγάν·
 φυγᾷ δὲ ποδὶ τὸ χρυσεοσάνδαλον
 ἵχνος ἔφερεν ἔφερεν·
 ἐς κόμας δὲ δακτύλους δικῶν Ὀρέστας,
 Μυκηνίδ' ἀρβύλαν προβὰς,
 ὦμοις ἀριστεροῖσιν ἀνακλάσας δέρην,
 παίειν λαιμῶν ἔμελλεν εἴσω μέλαν ξίφος.
- ΧΟ. ποῦ δῆτ' ἀμύνειν οἱ κατὰ στέγας Φρύγες ;
- ΦΡ. ἰαχᾷ δόμων θύρετρα καὶ σταθμοὺς
 μοχλοῖσιν ἐκβαλόντες, ἐνθ' ἐμίμνομεν,
 βοηδρομοῦμεν ἄλλος ἄλλοθεν στέγης,
 ὁ μὲν πέτρους, ὁ δ' ἀγκύλας,
 ὁ δὲ ξίφος πρόκωπον ἐν χεροῖν ἔχων.
 ἔναντα δ' ἦλθεν
 Πυλάδης ἀλίαςτος, οἶος οἶος
 Ἐκτωρ ὁ Φρύγιος, ἥ τρικόρυθος Αἴας,
 ὃν εἶδον εἶδον ἐν πύλαισι Πριαμίσιν·
 φασγάνων δ' ἀκμὰς ξυνήψαμεν.
 τότε δὴ τότε διαπρεπεῖς
 ἐγένοντο Φρύγες, ὅσον Ἄρεος ἀλκὰν
 ἦσσαντες Ἑλλάδος ἐγενόμεθ' αἰχμᾶς.

ὁ μὲν οἰχόμενος φυγὰς, ὁ δὲ νέκυς ὦν,
 ὁ δὲ τραῦμα φέρων, ὁ δὲ λισσόμενος,
 θανάτου προβολάν'
 ὑπὸ σκότον δ' ἐφεύγομεν
 νεκροὶ δ' ἐπιπτον, οἳ δ' ἔμελλον, οἳ δ' ἔκειντ'.
 ἔμολε δ' ἅ τάλαιν' Ἑρμιόνα δόμους
 ἐπὶ φόνῳ χαμαιπετεῖ ματρὸς, ἃ
 νιν ἔτεκεν τλάμων.
 ἄθυρσοι δ' οἶα νιν δραμόντε βάκχαι
 σκύμνον ἐν χεροῖν ὀρεῖαν
 ξυνήρπασαν· πάλιν δὲ τὰν Διὸς κόραν
 ἐπὶ σφαγὰν ἔτεινον·
 ἃ δ' ἐκ θαλάμων ἐγένετο
 διαπρὸ δωμάτων ἄφαντος,
 ὦ Ζεῦ καὶ γὰ καὶ φῶς καὶ νύξ,
 ἦτοι φαρμάκοισιν ἢ μάγων
 τέχναισιν ἢ θεῶν κλοπαῖς.
 τὰ δ' ὕστερ' οὐκέτ' οἶδα· δρα-
 πέτην γὰρ ἐξέκλεπτον ἐκ δόμων πόδα.
 πολύπινα δὲ πολύπινα πάθεα
 Μενέλαος ἀνασχόμενος
 ἀνόνητον ἀπὸ Τροίας
 ἔλαβε τὸν Ἑλένας γάμον.

1490

1495

1500

ΧΟ. καὶ μὴν ἀμείβει καινὸν ἐκ καινῶν τόδε·
 ξιφηφόρον γὰρ εἰσορῶ πρὸ δωμάτων
 βαίνοντ' Ὀρέστην ἐπτοημένῳ ποδί.

1505

ΟΡ. ποῦ 'στιν οὗτος ὃς πέφενγε τοῦμὸν ἐκ δόμων ξίφος;
 ΦΡ. προσκυνῶ σ', ἀναξ, νόμοισι βαρβάροισι προσπίπτων.
 ΟΡ. οὐκ ἐν Ἰλίῳ τάδ' ἐστίν, ἀλλ' ἐν Ἀργεῖα χθονί.
 ΦΡ. πανταχοῦ ζῆν ἢδὲ μᾶλλον ἢ θανεῖν τοῖς σῶφροσιν.
 ΟΡ. οὔτι που κραυγὴν ἔθηκας Μενέλεφ βοηδρομεῖν;
 ΦΡ. σοὶ μὲν οὖν ἔγωγ' ἀμύνειν· ἀξιώτερος γὰρ εἶ.
 ΟΡ. ἐνδίκως ἢ Τυνδάρειος ἄρα παῖς διώλετο;
 ΦΡ. ἐνδικώτατ', εἵ γε λαιμοὺς εἶχε τριπτύχους θανεῖν.

1510

- ΟΡ. δειλία γλώσση χαρίζει, τάνδον οὐχ οὕτω φρονῶν.
ΦΡ. οὐ γάρ, ἥτις Ἑλλάδ' αὐτοῖς Φρυξὶ διελυμῆματο ; 1515
ΟΡ. ὁμοσον, εἰ δὲ μὴ, κτενῶ σε, μὴ λέγειν ἐμὴν χάριν.
ΦΡ. τὴν ἐμὴν ψυχὴν κατώμοσ', ἣν ἂν εὐορκοῖμ' ἐγώ.
ΟΡ. ὧδε καὶ Τροία σίδηρος πᾶσι Φρυξὶν ἦν φόβος ;
ΦΡ. ἄπεχε φάσγανον· πέλας γὰρ δεινὸν ἀνταυγεῖ φόνον.
ΟΡ. μὴ πέτρος γένῃ δέδοικας, ὥστε Γοργόν' εἰσιδῶν ; 1520
ΦΡ. μὴ μὲν οὖν νεκρός· τὸ Γοργοῦς δ' οὐ κάτοιδ' ἐγὼ κᾶρα.
ΟΡ. δοῦλος ὦν φοβεῖ τὸν Ἄϊδην, ὅς σ' ἀπαλλάξει κακῶν ;
ΦΡ. πᾶς ἀνὴρ, καὶ δοῦλος ἢ τις, ἥδεται τὸ φῶς ὁρῶν.
ΟΡ. εὖ λέγεις· σῶζει σε σύνεσις. ἀλλὰ βαῖν' εἴσω δόμων. 1524
ΦΡ. οὐκ ἄρα κτενεῖς μ' ; ΟΡ. ἀφεῖσαι. ΦΡ. καλὸν ἔπος λέγεις τῷδε.
ΟΡ. ἀλλὰ μεταβουλευσόμεσθα. ΦΡ. τοῦτο δ' οὐ καλῶς λέγεις.
ΟΡ. μῶρος, εἰ δοκεῖς με τλῆναι σὴν καθαιμάξαι δέρην
οὔτε γὰρ γυνὴ πέφυκας οὔτ' ἐν ἀνδράσιν σύ γ' εἴ.
τοῦ δὲ μὴ στῆσαι σε κραυγὴν οὐνεκ' ἐξῆλθον δόμων
ὅξυ γὰρ βοῆς ἀκοῦσαν Ἄργος ἐξεγίρεται. 1530
Μενέλεων δ' οὐ τάρβος ἡμῖν ἀναλαβεῖν εἴσω ξίφους·
ἀλλ' ἴτω ξανθοῖς ἐπ' ὤμων βοστρύχοις γαυρούμενος·
εἰ γὰρ Ἀργεῖους ἐπάξει τοῖσδε δώμασιν λαβὼν,
τὸν Ἑλένης φόνον διώκων, καμὲ μὴ σῶζειν θέλει
σύγγγονόν τ' ἐμὴν Πυλάδην τε τὸν τάδε ξυνδρῶντά μοι, 1535
παρθένον τε καὶ δάμαρτα δύο νεκρῶ κατόψεται.
ΧΟ. ἰὼ ἰὼ τύχα, ἕτερον εἰς ἀγῶν'
ἕτερον αὖ δόμος
φοβερόν ἀμφὶ τοὺς Ἀτρεΐδας πίτνει.
ΗΜ. τί δρῶμεν ; ἀγγέλλωμεν ἐς πόλιν τάδε ;
ἢ σῖγ' ἔχωμεν ; ΗΜ. ἀσφαλέστερον, φίλαι. 1540
ΗΜ. ἴδε πρὸ δωμαίων ἴδε προκηρύσσει
θοάζων ὃδ' αἰθέρος ἄνω καπνός.
ΗΜ. ἄπτουσι πεύκας, ὥς πυρώσοντες δόμους
τοὺς Τανταλείους, οὐδ' ἀφίστανται φόνου.
ΧΟ. τέλος ἔχει δαίμων 1545
βροτοῖς τέλος ὅπα θέλει.

μεγάλα δέ τις ἄ δύναμις· δι' ἀλάστορ'
ἔπεσ' ἔπεσε μέλαθρα τᾶδε δι' αἰμάτων
διὰ τὸ Μυρτίλου πέσσημ' ἐκ δίφρου.

ἀλλὰ μὴν καὶ τόνδε λεύσσω Μενέλεων δόμων πέλας
ὀξύπουν, ἡσθημένον που τὴν τύχην ἢ νῦν πάρα. 1550
οὐκέτ' ἂν φθάνοιτε κληῖθρα συμπεραίνοντες μοχλοῖς,
ὦ κατὰ στέγας Ἀτρεΐδαι. δεινὸν εὐτυχῶν ἀνὴρ
πρὸς κακῶς πράσσοντας, ὡς σὺ νῦν, Ὀρέστα, δυστυχεῖς.

ΜΕ. ἤκω κλύων τὰ δεινὰ καὶ δραστήρια
δισσοῖν λεόντοιν· οὐ γὰρ ἄνδρ' αὐτῷ καλῷ. 1555
ἤκουσα γὰρ δὴ τὴν ἐμὴν ξυνάορον
ὡς οὐ τέθνηκεν, ἀλλ' ἄφαντος οἴχεται,
κενὴν ἀκούσας βάζειν, ἣν φόβῳ σφαλεῖς
ἤγγειλέ μοί τις. ἀλλὰ τοῦ μητροκτόνου
τεχνάσματ' ἐστὶ ταῦτα καὶ πολὺς γέλως. 1560
ἀνοιγέτω τις δῶμα· προσπόλοις λέγω
ὠθεῖν πύλας τάσδ', ὡς ἂν ἀλλὰ παῖδ' ἐμὴν
ῥυσώμεθ' ἀνδρῶν ἐκ χειρῶν μισαιφόνων,
καὶ τὴν τάλαιναν ἀθλίαν δάμαρτ' ἐμὴν
λάβωμεν, ἥ δει' ξυνθανεῖν ἐμῇ χειρὶ 1565
τοὺς διολέσαντας τὴν ἐμὴν ξυνάορον.

ΟΡ. αὐτός σὺ, κληῖθρων τῶνδε μὴ ψεύσης χειρὶ,
Μενέλαον εἶπον, ὃς πεπύργωσαι θράσει·
ἢ τῷδε θριγκῷ κρᾶτα συνθραύσω σέθεν,
ρήξας παλαιὰ γεῖσα, τεκτόνων πόνον. 1570
μοχλοῖς δ' ἄραρε κληῖθρα, σῆς βοηδρόμου
σπουδῆς ἅ σ' εἶρξει, μὴ δόμων ἔσω περᾶν.

ΜΕ. ἔα, τί χρῆμα; λαμπάδων ὀρῶ σέλας,
δόμων δ' ἐπ' ἄκρων τούσδε πυργηρουμένους,
Ξίφος δ' ἐμῆς θυγατρὸς ἐπίφρουρον δέρη. 1575

ΟΡ. πότερον ἐρωτᾷν ἢ κλύειν ἐμοῦ θέλεις;

ΜΕ. οὐδέτερόν· ἀνάγκη δ', ὡς ἔοικε, σοῦ κλύειν.

ΟΡ. μέλλω κτενεῖν σου θυγατέρ', εἰ βούλει μαθεῖν.

ΜΕ. Ἐλένην φονεύσας ἐπὶ φόνῳ πράσσεις φόνον;

- OP. εἰ γὰρ κατέσχον μὴ θεῶν κλεφθεῖς ὕπο. 1580
 ME. ἀρνεῖ κατακτὰς κάφ' ὕβρει λέγεις τάδε ;
 OP. λυπρὰν γε τὴν ἄρνησιν· εἰ γὰρ ὥφελον
 ME. τί χρῆμα δρᾶσαι ; παρακαλεῖς γὰρ ἐς φόβον.
 OP. τὴν Ἑλλάδος μιάστορ' εἰς Ἄιδου βαλεῖν.
 ME. ἀπόδος δάμαρτος νέκυν, ὅπως χῶσω τάφω. 1585
 OP. θεοὺς ἀπαίτει· παῖδα δὲ κτενῶ σέθεν.
 ME. ὁ μητροφόντης ἐπὶ φόνῳ πράσσει φόνον.
 OP. ὁ πατὴρ ἀμύντωρ, ὃν σὺ προὔδωκας θανεῖν.
 ME. οὐκ ἤρκεσέν σοι τὸ παρὸν αἷμα μητέρος ;
 OP. οὐκ ἂν κάμοιμι τὰς κακὰς κτείνων αἰέ. 1590
 ME. ἦ καὶ σὺ, Πυλάδῃ, τοῦδε κοινωνεῖς φόνου ;
 OP. φησὶν σιωπῶν· ἀρκέσω δ' ἐγὼ λέγων.
 ME. ἀλλ' οὔτι χαίρων, ἦν γε μὴ φύγῃς πτεροῖς.
 OP. οὐ φευξόμεσθα· πυρὶ δ' ἀνάψομεν δόμους.
 ME. ἦ γὰρ πατρῶν δῶμα πορθήσεις τόδε ; 1595
 OP. ὥς μὴ γ' ἔχῃς σὺν, τήνδ' ἐπισφάζας πυρί.
 ME. κτεῖν'· ὥς κτανόν γε τῶνδ' ἐμοὶ δώσεις δίκην.
 OP. ἔσται τάδ'. ME. ἃ ἃ, μηδαμῶς δράσης τάδε.
 OP. σίγα νυν, ἀνέχου δ' ἐνδίκως πράσσω κακῶς.
 ME. ἦ γὰρ δίκαιον ζῆν σε ; OP. καὶ κρατεῖν γε γῆς. 1600
 ME. ποίας ; OP. ἐν Ἀργεὶ τῶδε τῷ Πελασγικῷ.
 ME. εὔ γοῦν θίγοις ἂν χερνίβων. OP. τί δὴ γὰρ οὔ ;
 ME. καὶ σφάγια πρὸς δορὸς καταβάλοις. OP. σὺ δ' ἂν καλῶς ;
 ME. ἄγνός γάρ εἰμι χεῖρας. OP. ἀλλ' οὐ τὰς φρένας.
 ME. τίς δ' ἂν προσείποι σ' ; OP. ὅστις ἐστὶ φιλοπάτωρ. 1605
 ME. ὅστις δὲ τιμᾷ μητέρ' ; OP. εὐδαίμων ἔφυ.
 ME. οὐκ οὐν σύ γ'. OP. οὐ γὰρ ἀνδάνουσιν αἱ κακαί.
 ME. ἄπαιρε θυγατρὸς φάσγανον. OP. ψευδὴς ἔφυς.
 ME. ἀλλὰ κτενεῖς μου θυγατέρ' ; OP. οὐ ψευδὴς ἔτ' εἰ.
 ME. οἶμοι, τί δράσω ; OP. πεῖθ' ἐς Ἀργείους μολὼν 1610
 ME. πειθῶ τίν' ; OP. ἡμᾶς μὴ κτανεῖν αἰτοῦ πόλιν.
 ME. ἦ παιδὰ μου φονεύσεθ' ; OP. ὧδ' ἔχει τάδε.
 ME. ὦ τλήμον Ἑλένη. OP. τὰμὰ δ' οὐχὶ τλήμονα ;

- ΜΕ. σοὶ σφάγιον ἐκόμισ' ἐκ Φρυγῶν ; ΟΡ. εἰ γὰρ τόδ' ἦν.
 ΜΕ. πόνους ποιήσας μυρίους. ΟΡ. πλήν γ' εἰς ἐμέ. 1615
 ΜΕ. πέποιθα δεινά. ΟΡ. τότε γὰρ ἦσθ' ἀνωφελής.
 ΜΕ. ἔχεις με. ΟΡ. σαυτὸν σύ γ' ἔλαβες κακὸς γεγώς.
 ἀλλ' εἴ, ὕφαπτε δώματ', Ἡλέκτρα, τὰδε
 σύ τ', ὧ φίλων μοι τῶν ἐμῶν σαφέστατε,
 Πυλάδῃ, κάταιβε γεῖσα τειχέων τὰδε. 1620
 ΜΕ. ὦ γαῖα Δαναῶν ἱππίου τ' Ἄργους κτίται,
 οὐκ εἴ' ἐνόπλῳ ποδὶ βοηδρομήσετε ;
 πᾶσαν γὰρ ὑμῶν ὅδε βιάζεται πόλιν
 ζῆν, αἷμα μητρὸς μουσαρὸν ἐξειργασμένος.

ΑΠΟΛΛΩΝ.

- Μενέλαε, παῦσαι λῆμ' ἔχων τεθηγμένον, 1625
 Φοῖβός σ' ὁ Λητοῦς παῖς ὅδ' ἐγγύς ὦν καλῶ,
 σύ θ', ὃς ξιφήρης τῇδ' ἐφεδρεύεις κόρη,
 Ορέσθ', ἵν' εἰδῆς οὐς φέρων ἦκω λόγους·
 Ἐλένην μὲν ἦν σὺ διολέσαι πρόθυμος ὦν
 ἡμαρτες, ὀργὴν Μενέλεω ποιούμενος, 1630
 ἡδ' ἐστίν, ἦν ὁρᾷτ' ἐν αἰθέρος πτυχαῖς,
 σεσωσμένη τε κοῦ θανοῦσα πρὸς σέθεν.
 ἐγὼ νιν ἐξέσωσα καπὸ φασγάνου
 τοῦ σοῦ κελευσθεὶς ἦρπασ' ἐκ Διὸς πατρός.
 Ζηνὸς γὰρ οὔσαν ζῆν νιν ἄφθιτον χρεῶν, 1635
 Κάστορί τε Πολυδεύκει τ' ἐν αἰθέρος πτυχαῖς
 ξύνθακος ἔσται, ναυτίλοις σωτήριος.
 ἄλλην δὲ νύμφην ἐς δόμους κτῆσαι λαβὼν,
 ἐπεὶ θεοὶ τῷ τῆσδε καλλιστεύματι
 Ἕλληνας εἰς ἐν καὶ Φρύγας ξυνήγαγον, 1640
 θανάτους τ' ἔθηκαν, ὡς ἀπαντλοῖεν χθονὸς
 ὕβρισμα θνητῶν ἀφθόνου πληρώματος.
 τὰ μὲν καθ' Ἐλένην ὧδ' ἔχει· σὲ δ' αὖ χρεῶν,
 Ὅρεστα, γαίης τῆσδ' ὑπερβαλόνθ' ὅρους
 Παρράσιον οἰκεῖν δάπεδον ἐνιαυτοῦ κύκλον. 1645
 κεκλήσεται δὲ σῆς φυγῆς ἐπώνυμον

- Ἀῤῥᾶσιν Ἀρκάσιν τ' Ὀρέστειον καλεῖν.
 ἐνθένδε δ' ἔλθων τὴν Ἀθηναίων πόλιν
 δίκην ὑπόσχεος αἵματος μητροκτόνου
 Εὐμένισι τρισσαῖς· θεοὶ δέ σοι δίκης βραβύης 1650
 πάγοισιν ἐν Ἀρείοισιν εὐσεβεστάτην
 ψῆφον διοίσουσ', ἔνθα νικῆσαί σε χρεή.
 ἐφ' ἧς δ' ἔχεις, Ὀρέστα, φάσγανον δέρη,
 γῆμαι πέπρωταί σ' Ἑρμιόνην· ὅς δ' οἶεται
 Νεοπτόλεμος γαμεῖν νιν, οὐ γαμεῖ ποτε. 1655
 θανεῖν γὰρ αὐτῷ μοῖρα Δελφικῷ ξίφει,
 δίκας Ἀχιλλέως πατὸς ἐξαιτοῦντί με.
 Πυλάδῃ δ' ἀδελφῆς λέκτρον, ᾧ ποτ' ἤνεσας,
 δός· ὁ δ' ἐπιὼν νιν βίοςτος εὐδαίμων μένει.
 Ἄργους δ' Ὀρέστην, Μενέλεως, ἕα κρατεῖν, 1660
 ἔλθων δ' ἄνασσε Σπαρτιάτιδος χθονός,
 φερνάς ἔχων δάμαρτος, ἧ σε μυρίοις
 πόνοις διδούσα δεῦρ' αἰεὶ διήνυσε.
 τὰ πρὸς πόλιν δὲ τῷδ' ἐγὼ θήσω καλῶς,
 ὅς νιν φονεῦσαι μητέρ' ἐξηνάγκασα. 1665
- ΟΡ. ὦ Λοξία μαντεῖε, σὼν θεσπισμάτων
 οὐ ψευδόμαντις ἦσθ' ἄρ', ἀλλ' ἐτήτυμος.
 καίτοι μ' ἐσῆει δεῖμα μή τινας κλύων
 ἀλαστόρων δόξαιμι σὴν κλύειν ὅπα.
 ἀλλ' εὖ τελεῖται, πείσομαι δὲ σοῖς λόγοις. 1670
 ἰδοὺ μεθίημι Ἑρμιόνην ἀπὸ σφαγῆς,
 καὶ λέκτρ' ἐπήνεσ', ἡνίκ' ἂν διδῷ πατήρ.
- ΜΕ. ὦ Ζηνὸς Ἑλένη χαῖρε παῖ· ζηλῶ δέ σε
 θεῶν κατοικήσασαν ὀλβιον δόμον.
 Ὀρέστα, σοὶ δὲ παῖδ' ἐγὼ κατεγγυῶ,
 Φοίβου λέγοντος· εὐγενὴς δ' ἀπ' εὐγενοῦς
 γήμας ὄναιο καὶ σὺ χῶ διδοὺς ἐγώ. 1675
- ΑΠ. χωρεῖτέ νυν ἕκαστος οἷ προστάσσομεν,
 νείκους τε διαλύεσθε. ΜΕ. πείθεσθαι χρεών.
- ΟΡ. καὶ γὰρ τοιοῦτος· σπένδομαι δὲ συμφοραῖς, 1680

Μενέλαε, καὶ σοῖς, Λοξία, θεσπίσμασιν.

ΑΠ. ἴτε νυν καθ' ὁδόν, τὴν καλλίστην
θεῶν Εἰρήνην τιμῶντες· ἐγὼ δ'
Ἑλένην Ζηνὸς μελάρθοις πελάσσω,
λαμπρῶν ἄστρον πόλον ἑξανύσας,
ἔνθα παρ' Ἥρα τῇ θ' Ἡρακλέους
Ἥβῃ πάρεδρος θεὸς ἀνθρώποις
ἔσται, σπονδαῖς ἔντιμος αἰεὶ,
σὺν Τυνδαρίδαις, τοῖς Διὸς υἱοῖς,
ναύταις μεδέουσα θαλάσσης.

1685

1690

[ΧΟ. ὦ μέγα σεμνὰ Νίκα, τὸν ἑμὸν
βίοτον κατέχοις
καὶ μὴ λήγοις στεφανοῦσα.]

44

.

ΦΟΙΝΙΣΣΑΙ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΙΟΚΑΣΤΗ.

ΠΑΙΔΑΓΩΓΟΣ.

ΑΝΤΙΓΟΝΗ.

ΧΟΡΟΣ ΦΟΙΝΙΣΣΩΝ ΓΥΝΑΙΚΩΝ.

ΠΟΛΥΤΝΕΙΚΗΣ.

ΕΤΕΟΚΛΗΣ.

ΚΡΕΩΝ.

ΜΕΝΟΙΚΕΤΣ.

ΤΕΙΡΕΣΙΑΣ.

ΑΓΓΕΛΟΣ.

ΕΤΕΡΟΣ ΑΓΓΕΛΟΣ.

ΟΙΔΙΠΟΤΣ.

ΥΠΟΘΕΣΙΣ.

Ἐτεοκλῆς παραλαβὼν τὴν τῶν Θηβῶν βασιλείαν ἀποστρεφί τοῦ μέρους τὸν ἀδελφὸν αὐτοῦ Πολυνείκην. φυγὰς δ' ἐκεῖνος εἰς Ἄργος παραγενόμενος ἔγχευ τὴν θυγατέρα τοῦ βασιλέως Ἀδράστου. κατελθεῖν δὲ εἰς τὴν πατρίδα φιλοτιμούμενος, καὶ πείσας τὸν πενθερὸν, συνήθροισεν ἀξιόχρεων στρατὸν κατὰ τοῦ ἀδελφοῦ, καὶ εἰς Θήβας ἐλήλυθε. ἡ δὲ μήτηρ αὐτοῦ Ἰοκάστη ἔπεισεν αὐτὸν ὑπόσπονδον ἐλθεῖν εἰς τὴν πόλιν, καὶ διαλεχθῆναι πρότερον τῷ ἀδελφῷ περὶ τῆς ἀρχῆς· δεινοπροσώπησαντος δὲ ὑπὸ τῆς τυραννίδος τοῦ Ἐτεοκλέους, ἡ μὲν Ἰοκάστη τὰ τέκνα εἰς φιλίαν συναγαγεῖν οὐκ ἠδύνατο· Πολυνείκης δὲ ὡς πρὸς πολέμιον παραταξάμενος ἀνεχώρησε τῆς πόλεως. ἔχρησε δὲ ὁ Τειρεσίας νικήσειν τοὺς ἐκ τῆς πόλεως, ἐὰν ὁ παῖς Κρέωντος Μενοικεὺς σφάγιον Ἄρει γένηται. ὁ μὲν οὖν Κρέων ἠρήσατο ἐπιδοῦναι τῇ πόλει τὸν παῖδα· ὁ δὲ νεανίσκος ἐβούλετο, καὶ τοῦ πατρὸς αὐτοῦ φυγὴν μετὰ χρημάτων δίδοντας, ἑαυτὸν ἀπέσφαξε. Θηβαῖοι δὲ τοὺς ἡγεμόνας τῶν Ἀργείων ἔσφαξαν. Ἐτεοκλῆς δὲ καὶ Πολυνείκης μονομαχῆσαντες ἀνείλον ἀλλήλους. ἡ μὲν οὖν μήτηρ αὐτῶν εὐρῶσα νεκροὺς τοὺς υἱοὺς κατέσφαξεν ἑαυτὴν· ὁ δὲ ταύτης ἀδελφὸς Κρέων παρέλαβε τὴν δυναστείαν. οἱ δὲ Ἀργεῖοι τῇ μάχῃ ἡττηθέντες ἀνεχώρησαν. Κρέων δὲ δυσχερῶς φέρων, τοὺς μὲν ὑπὸ τῇ Καδμείᾳ τῶν πολεμίων πεσόντας οὐκ ἔδωκεν εἰς ταφὴν, Πολυνείκην δὲ ἀκτῆδευτον ἔρριψεν, Οἰδίπουν δὲ φυγάδα τῆς πατρίδος ἀπέπεμψεν, ἐφ' ᾧ μὲν οὐ φυλάξας τὸν ἀνθρώπινον νόμον, ἐφ' ᾧ δὲ τὴν ὀργὴν λογοποιήσας, οὐδὲ παρὰ τὴν δυστυχίαν ἐλεήσας.

ἈΛΛΩΣ.

Ἀρπασθείσης Εὐρώπης ὑπὸ Διὸς γενομένου ταύρου, καὶ μετακομισθείσης ἀπὸ Φοινίκης διὰ θαλάττης εἰς Κρήτην, ὁ μὲν πατὴρ αὐτῆς Ἀγένωρ ἔπεμψε τὸν υἱὸν Κάδμον ἐπὶ ζήτησιν τῆς κόρης, εἰπὼν, εἰ μὴ ταύτην εὐρὼν ἄξοι, μὴδ' ἂν αὐτὸν ἐπανελθεῖν οἴκαδε. Κάδμος δὲ οὐκ ἔχων ὅ τι καὶ δράσειε, μόνην ἔγνω τῆς ἀπορίας λύσιν καταφυγεῖν εἰς Ἀπόλλων· καὶ τούτου γινῶναι τί δεῖ ποιεῖν. ἐλθὼν οὖν εἰς Δελφοὺς ἤρετο τοῦτον περὶ τῆς ἀδελφῆς· καὶ ὅς χρᾶ μὲν οὐδὲν αὐτῷ περὶ τῆς Εὐρώπης, λέγει δὲ ὡς ἐξελθόντα ἐκεῖθεν, ἀκολουθήσαντα βοῖ, οἳ ἂν αὕτη γε πέσῃ, κάκεῖ κτίξειν πόλιν. ὁ δὲ πεισθεὶς τῷ χρησμῷ τὴν μὲν πρὸς τὴν πατρίδα ἐπάνοδον εἶασε, βοῦν δὲ κατὰ τύχην εὐρὼν ἡγεμόνα τῆς οδοῦ ἐποιήσατο. ἐλθούσης δὲ αὐτῆς ἐν ᾧ νῦν ἐστίκασι τόπων αἱ Θῆβαι, κάκεῖ παραχρῆμα πεσοῦσης, ἔγνω τε οὗτος τὸν χρησμὸν τελεσφόρον, καὶ πόλιν ἐπτάπυλον κτίζει τὰς Θήβας ὁμωνύμους τῶν ἑκατονταπύλων Αἰγυπτίων Θηβῶν, χρησόμενος ἐπιστήμῃ τῆς οἰκοδομῆς καὶ ἐργάτῃ Ἀμφίονι τῷ μουσικῷ· τούτον γάρ φασιν ἀνακρουόμενον μέλος θέλγειν τε τῷ μέλει τοὺς λίθους, καὶ ἀλλεπαλλήλως αὐτῶν τιθεμένων ἀποδείξαι τὰ τείχη· πύλας δὲ ἔχειν τὴν πόλιν ἐπτά, ἐπεὶ καὶ οἱ τῆς λύ-

ρας τόνοι ἐπτά εἰσι. καὶ τὸ μὲν μυθῶδες τοιούτων πέπλασται δὲ διὰ τὸ ἄκρως ἡρμῶσθαι τὰ τεῖχη προσάλληλα. ἡ γὰρ ἁρμονία μουσικῆς ἴδιον.

Κάδμος οὖν γήμας τῆς Ἀφροδίτης καὶ Ἀρεως παῖδα Ἀρμονίαν ἐγέννησε Παλῦδον, ὃ δὲ Λάβδακον, ὃ δὲ Λάϊον. οὗτος ἀφικόμενός ποτε εἰς Ἴλιον καὶ τὸν τοῦ Πέλοπος υἱὸν Χρῦσιππον ἰδὼν, ὃς ἦν ἐξ ἄλλης αὐτῷ γυναικὸς καὶ οὐκ ἐκ τῆς θυγατρὸς Οἰνομάου Ἰκποδαμείας, καὶ ἀλοὺς τούτου κατάκρας τῷ ἔρωτι, ἀρπάσας εἰς Θήβας ἤνεγκε. καὶ συγῆν αὐτῷ τὰ ἔρωτικά πρῶτος ἐν ἀνθρώποις τὴν ἀρρενοφθορίαν εὐρὼν, καθὼς δὴ καὶ ὁ Ζεὺς ἐν θεοῖς τὸν Γανυμήδην ἀρπάσας. ὃ δὲ Πέλοψ μαθὼν τοῦτο κατηράσατο Λαῖψ μηδέποτε μὲν παῖδα τεκεῖν, εἰ δ' ἄρα καὶ συμβαίῃ, ὑπ' αὐτοῦ τούτου ἀναιρεθήσεσθαι. διὰ ταῦτα πολὺν ἤδη χρόνον ὁ Λάϊος ἄπαις ὢν παραγίνεται εἰς Πυθίαν καὶ παιδων αἰτεῖ γονήν. καὶ ἀκούει τοιόνδε χρησμόν.

Λάϊε Λαβδακίδη, παῖδων γένος ὄλβιον αἰτεῖς.

τέξεις μὲν φίλον υἱόν, ἀτὰρ τόδε σοι μῆρος ἔσται,

παιδὸς ἐοῦ χεῖρεσσι λιπεῖν βίον· ὃς γὰρ ἔνευσε

Ζεὺς Κρονίδης, Πέλοπος στυγεραῖς ἀραῖσι πιθήσας,

οὐ φίλον ἤρπασας υἱόν· ὃ δ' ἠΐξάτ' οὐκ εἴδω πάντα.

ὠντινῶν θεσπισμάτων τῇ τῆς γυναικὸς Ἰοκάστης ἐπιθυμίᾳ καὶ ἡδονῇ ὥσπερ ἐκλαθόμενος Λάϊος, ἡ ὥς τινες φασὶ μῆ τῶν ἡμερῶν βαρυνθεὶς τῷ οἴνῳ καὶ συνελθὼν τῇ αὐτοῦ γυναικὶ Οἰδίποδα σπεῖρει. καὶ μετὰ τὸ τεχθῆναι αὐτὸν ἀναπεμπάσας τοὺς χρησμούς καὶ φάβων λαβὼν, διατορήσας τοὺς πόδας αὐτοῦ καὶ χρυσέους κρίκους διαπερνηάμενος ῥίπτει διὰ τῶν οἰκείων βουκόλων εἰς τὸ ὄρος τὸν Κιθαιρῶνα, ὡς ὑπὸ θηρίων ἐνταῦθα ἀναιρεθόσμενον. ἔτυχε δὲ κατ' ἐκεῖνο καιροῦ καὶ τοὺς Πολύβου νομέας βασιλέως Κορίνθου βόσκειν ἐκεῖ· οἱ καὶ τὸ βρέφος εὐρόντες καὶ ἀνελόμενοι φέρουσι πρὸς τὴν Πολύβου γυναῖκα Μερόπην. ἦν γὰρ ἀπαιδίᾳ δυστυχούσα· καὶ πως πείθει τὸν ἄνδρα Πόλυβον αὐτῇ τοῦτο τεκεῖν. ἀνδρωθεὶς δὲ ὁ παῖς καὶ τινι τῶν ἐκεῖ συνελθὼν εἰς ἔριν, οἷα δὴ γίνεται, ὡς οὐκ εἴη Πολύβου παῖς ὄνειδος ἔσχε παρ' αὐτοῦ. ὅθεν ἀναστὰς ἀφικνεῖται πρὸς τὸν Ἀπόλλω πεισόμενος περὶ τούτου. καὶ ὡς ἔσται φονεὺς τοῦ πατρὸς μανθάνει καὶ ὡς τῇ τεκούσῃ συνέσοιτο, ταυτὶ μόνῳ· τίνες δὲ εἶεν αὐτῷ οἱ γονεῖς σαφῶς οὐ μανθάνει. ἐπανιὼν δὲ ἐκεῖθεν ὑπήντησε Λαῖψ, ἀφικνουμένῳ καὶ αὐτῷ πρὸς Ἀπόλλω, ἐφ' ᾧ περὶ τοῦ ἐκτεθέντος παιδὸς γινῶναι, εἰ τέθηκε. καὶ ὁ τοῦ Λαῖου θεράπων αὐτῷ κελεύει μικρὸν ὑποχωρῆσαι τῷ βασιλεῖ. Οἰδίπους δὲ ὑπεροψία κρατούμενος καὶ τοῦτο μὴδὲν ἐνεγκὼν κτείνει τε τὸν θεράποντα καὶ σὺν αὐτῷ τὸν δεσπότην, οὐκ εἰδὼς ὡς πατροκτόνος γέγονεν, ἐνὸς μόνων τῶν συνεπομένων Λαῖψ διαφυγόντος, ὃς δὴ καὶ τὸν φόνον ὕστερον διεσάφησεν, ὡς φησι Σοφοκλῆς ἐν Οἰδίποδι τυράννῳ. τότε οὖν Οἰδίπους τοὺς τοῦ Λαῖου ἵππους λαβὼν καὶ πάντα τὰ αὐτοῦ, καταλαμβάνει τὴν Κόρινθον, καὶ διδοὺς ταῦτα πάντα Πολύβῳ τροφὰς ἐκείθεν ἀναχωρεῖ, τὸν περὶ τῆς πατροκτονίας καὶ τῆς τῇ μητρὶ συνελεύσεως χρησμὸν δεδιώς· φέτο γὰρ πατέρας αὐτοῦ τῷ ὄντι Πόλυβον καὶ τὴν ἐκείνου γυναῖκα εἶναι. καὶ ἀφικνεῖται πρὸς Θήβας, αἱ δὴ καὶ ὑπὸ τῆς Σφιγγὸς ἐχειμάζοντο τότε, χρησμούς τε βαλμυδούσης καὶ ὄντια βούλοιο τῶν πολυτῶν ἀρπαξούσης καὶ διαφθειρούσης, διὰ τὸ μὴ συνίναί σφᾶς

τῶν ὑπ' αὐτῆς λεγομένων χρησμῶν. ἐπήγαγε δὲ ταύτην ὁ Ἄρης Θηβαίοις, ἀμυνόμενος αὐτοὺς διὰ τὸν τοῦ παιδὸς δράκοντος φόνον, ὃν ὁ Κάδμος ἀνείλε καὶ τοὺς ὀδόντας αὐτοῦ ἔσπειρεν, ἐξ ὧν ἀνεφάνησαν οἱ Γίγαντες. ἦν δὲ τέρας ἡ Σφίγξ πρόσωπον μὲν ἔχουσα παρθένου, στήθος δὲ καὶ χεῖρας καὶ πόδας καὶ ὄνυχας λέοντος, οὐραίαν δὲ δράκοντος, πτερὰ δὲ ὄρνιθος, δι' ὧν ἵπτατο. ἔτυχε δὲ τοῦτο εἰπούσα τοιοῦτό τι τοῖς Θηβαίοις τότε αἶνιγμα, ὡς Ἀσκληπιάδης ἀναγράφει,

ἔστι δίπουν ἐπὶ γῆς καὶ τετράπον, οὗ μία φωνή,
καὶ τρίπον· ἀλλάσσει δὲ φυὴν μόνον, ὅσ' ἐπὶ γαῖαν
ἐρπετὰ κινεῖται ἀνά τ' αἰθέρα καὶ κατὰ πόντον.
ἀλλ' ὀπότεαν πλεόνεσσιν ἐρείδόμενον ποσὶ βαίνει,
ἔθθα μένος γυνοῖσιν ἀφαιρόμενον πέλει αὐτοῦ·

ὅπερ ἀγνοομένου ἐκήρυξε Κρέων ὁ ἀδελφὸς Ἰοκάστης τῆς βασιλείσσης, ὡς, ὅστις εὖ-ροι τὸ αἶνιγμα, τοῦτ' συνάψειν τὴν ἀδελφήν. Οἰδίπους δὲ, ὡς ἔφημεν, διάγων ἐκεῖ τότε, ἀκούσας τὰ κηρύγματα λύει τε τὸ αἶνιγμα τῆς Σφίγγος καὶ τὴν μητέρα οὐκ εἰδὼς εἰς γυναῖκα λαμβάνει. ἔλυσε δὲ οὕτως, ὡς φασί·

κλῦθι καὶ οὐκ ἐθέλουσα, κακόπτερε Μοῦσα θανόντων,
φονῆς ἡμετέρης, σὸν τέλος ἀμπλακίης.
ἄθροπον κατέλεξας, ὃς ἦνίκα γαῖαν ἐφέρει,
πρῶτον ἔφν τετράπους νήπιος ἐκ λαγόνων·
γγραλέος δὲ πέλων τρίτατον πόδα βάκτρον ἐρείδει,
αὐχένα φορτίζων, γήραϊ καμπτόμενος.

ἀκούσασα δὲ τὴν λύσιν ἡ Σφίγξ ἑαυτὴν ἀναιρεῖ παραχρῆμα ῥήψασα τοῦ ἀέρος. Οἰδίπους δὲ συνὼν τῇ μητρὶ καὶ παιδᾷς ἐξ αὐτῆς φύσας τέσσαρας, ἄρρενας μὲν Ἑτεοκλέα καὶ Πολυνείκην, θηλείας δὲ Ἀντιγόνην, καὶ Ἰσμήνην, ὡς ἔγνω τὸ μῖασμα ὑστερον, ἐτύφλωσεν ἑαυτόν. Ἑτεοκλῆς δὲ καὶ Πολυνείκης, θέλοντές πως ἀφανίσαι τὸ ὄνειδος, κατακλείουσιν αὐτὸν ἐν οἰκίσκῳ, ἢ ὑπὸ μηδενὸς θεωρούμενος εἰς λήθην ἤξοι τὸ κατ' ἐκείνου. καὶ ὅς τοῦτο ὑπεραλγῆσας ἀρᾶται τοῦτοις τὴν βασιλείαν σιδήρῳ μερίσαι. οἱ δὲ τὰς τοῦ πατρὸς ἀράς· δεδιότες μηχανῶνται τοιόνδε· ἔχουσθαι τῆς ἀρχῆς ἓνα παρ' ἓνα καὶ ταύτης παραχωρεῖν θατέρῳ θάτερον. ὁ τοίνυν Ἑτεοκλῆς ἄτε πρῶτος ὢν τῶν ἀδελφῶν καὶ πρῶτος τῆς ἀρχῆς ἦψατο, Πολυνείκης δὲ ὑπεχώρησε, καὶ τελεσθέντος ἐνιαυτοῦ ἀφίκετο πρὸς τὸν ἀδελφόν, αἰτῶν καὶ αὐτὸς ἄρξειν ἐνιαυτόν. Ἑτεοκλῆς δὲ εὖτε ἐξέστη τῆς ἀρχῆς καὶ ἄτιμον τὸν ἀδελφὸν ἀπέπεμψε. ὃς καὶ πλανώμενος ἦλθεν εἰς Ἄργος, καὶ τὴν τοῦ βασιλέως Ἀδράστου λαβὼν θυγατέρα πείθει τὸν κηδεστὴν συνάρασθαι τοῦτ' πρὸς τὴν τῆς βασιλείας ἀνάληψιν. καὶ πλείστην ὄσσην παραλαβὼν στρατιὰν ἐπιστρατεύει τῷ ἀδελφῷ. ὅπως δὲ ἡ μήτηρ ἐθέλουσα πρὸ τῆς συμπλοκῆς διαλλάξαι τοὺς παῖδας οὐδὲν ἴσχυσε, καὶ ὡς ἔχρησε Τειρεσίας, εἰ ὁ Κρέοντος υἱὸς Μενοικεὺς ἀνέλοι ἑαυτὸν ἐπὶ τὸν τοῦ δράκοντος φωλεόν, κρατήσῃν Ἀργείων Θηβαίους, καὶ ὡς γέγνε ταῦτα, καὶ οἱ τῶν Ἀργείων ἡγεμόνες πεπτώκασι πάντες πλὴν Ἀδράστου, καὶ ὡς μονομαχήσαντες πρὸς ἀλλήλους Ἑτεοκλῆς καὶ Πολυνείκης ὑπ' ἀλλήλων ἐκάτεροι ἀνῆρέθησαν, καὶ ὡς ἐλθοῦσα πρὸς αὐτοὺς Ἰοκάστη καὶ τεθηγκότας εὐρούσα συνα-

πέσφαζεν ἑαυτὴν, καὶ ὡς Κρέων ἀψάμενος τῆς ἀρχῆς Ἑτεοκλῆν μὲν θάπτει, Πολυνείκην δὲ ἄταφον εἵασε, καὶ Οἰδίπουν τῆς πόλεως ἐξήλασε, πάντα ταῦτα Εὐριπίδης ἔνδον κατὰ λεπτὸν διηγεῖται. ἔστι δὲ τὸ παρὸν δράμα τῶν ἄγαν ἐξαιρέτων, διανοίαις καὶ γνώμαις πολλαῖς καὶ καλαῖς καὶ ποικίλαις ἀνθοῦν καὶ μεταχειρίσει ἀρίστη, καὶ διὰ πάντων ἀκμᾶζον, εἰ καὶ ἀπίθανον ἔχει τὴν εἰς Θήβας Πολυνείκου εἴσοδον. ἐπιγέγραπται δὲ ἀπὸ τοῦ χοροῦ Εὐριπίδου Φοίνισσαι παρ' ἀντιδιαστολῇ τῶν ἐπὶ Θήβας Αἰσχύλου. ταύτῃ γὰρ τῇ ὑποθέσει κακέϊνος χρῆται ἐν τῷ δευτέρῳ. αὐτὰς δὲ τὰς παρθένους ἐκ Φοινίκης Ἀγνηορίδαι θυσίαν τῷ Ἀπόλλωνι ἔπεμψαν, αἵτινες καὶ πρὸς Δελφοὺς ἐρχόμεναι παρέβαλον ταῖς Θήβαις διὰ τὸ καὶ τὸν Κάδμω, ὡς ἔφημεν, ἐκ Φοινίκης εἶναι. καὶ καταλαβόντος τοῦ πολέμου ἠναγκάσθησαν μένειν αὐτόθι, μέχρις ἂν ἡ μάχη λωφήσῃ.

Φ Ο Ι Ν Ι Σ Σ Α Ι.

ΙΟΚΑΣΤΗ.

Ὡ τὴν ἐν ἄστροις οὐρανοῦ τέμνων ὁδὸν
 καὶ χρυσοκολλήτοισιν ἐμβεβῶς δίφροις
 Ἥλιε, θαῖς ἵπποισιν εἰλίσσων φλόγα,
 ὥς δυστυχῇ Θήβαισι τῇ τότ' ἡμέρᾳ
 ἀκτὶν' ἐφήκας, Καῶμος ἡνίκ' ἦλθε γῆν
 τήνδ', ἐκλιπὼν Φοίνισσαν ἐναλίαν χθόνα·
 ὃς παῖδα γήμας Κύπριδος Ἀρμονίαν ποτὲ
 Πολύδωρον ἐξέφυσε, τοῦ δὲ Λάβδακον
 φῦναι λέγουσιν, ἐκ δὲ τοῦδε Λαΐον.
 ἐγὼ δὲ παῖς μὲν κληζόμεαι Μενοικέως,
 Κρέων τ' ἀδελφὸς μητρὸς ἐκ μιᾶς ἔφυ.
 καλοῦσι δ' Ἰοκάστην με, τοῦτο γὰρ πατὴρ
 ἔθετο, γαμεῖ δὲ Λαΐός μ'· ἐπεὶ δ' ἄπαις
 ἦν, χρόνια λέκτρα τ' ἄμ' ἔχων ἐν δώμασιν,
 ἐλθὼν ἐρωτᾷ Φοῖβον, ἐξατεῖ θ' ἅμα
 παίδων ἐς οἴκους ἀρσένων κοινωνίαν.
 ὁ δ' εἶπεν, ὦ Θήβαισιν εὐίπποις ἀναξ,
 μὴ σπεῖρε τέκνων ἄλοκα δαιμόνων βίᾳ.
 εἰ γὰρ τεκνώσεις παῖδ', ἀποκτενεῖ σ' ὁ φῦς,
 καὶ πᾶς σὸς οἶκος βήσεται δι' αἵματος.
 ὁ δ' ἠδονῇ δοὺς ἐς τε βακχεῖον πεσὼν
 ἔσπειρεν ἡμῖν παῖδα, καὶ σπεύρας βρέφος,
 γνοὺς τὰμπλάκημα τοῦ θεοῦ τε τὴν φάτιν,
 λειμῶν' ἐς Ἥρας καὶ Κιθαιρῶνος λέπας
 δίδωσι βουκόλοισιν ἐκθεῖναι βρέφος,
 σφυρῶν σιδηρᾶ κέντρα διαπείρας μέσον,
 ὅθεν νιν Ἑλλὰς ὠνόμαζεν Οἰδίπουν.

Πολύβου δέ νιν λαβόντες ἵπποβουκόλοι
 φέρουσ' ἐς οἴκους ἕς τε δεσποίνης χέρας
 ἔθηκαν. ἡ δὲ τὸν ἐμὸν ὠδίνων πόνον 30
 μαστοῖς ὑφεῖτο καὶ πόσιν πείθει τεκεῖν.
 ἤδη δὲ πυρσαῖς γένυσιν ἑξανδρούμενος
 παῖς οὐμὸς ἢ γνούς ἢ τινος μαθὼν πάρα
 ἔστειχε, τοὺς φύσαντας ἐκμαθεῖν θέλων,
 πρὸς δῶμα Φοίβου, Λαΐός θ' οὐμὸς πόσις, 35
 τὸν ἐκτεθέντα παῖδα μαστεύων μαθεῖν,
 εἰ μηκέτ' εἴη. καὶ ξυνάπτετον πόδα
 ἐς ταυτὸν ἄμφω Φωκίδος σχιστῆς ὁδοῦ.
 καὶ νιν κελεύει Λαῖου τροχηλάτης,
 ὦ ξένε, τυράννοις ἐκποδῶν μεθίστασο. 40
 ὁ δ' εἶρπ' ἄναυδος, μέγα φρονῶν. πῶλοι δέ νιν
 χηλαῖς τένοντας ἑξεφοίνισσον ποδῶν.
 ὅθεν, τί τὰκτὸς τῶν κακῶν με δεῖ λέγειν;
 παῖς πατέρα καίνει, καὶ λαβὼν ὀχήματα
 Πολύβῳ τροφῇ δίδωσιν. ὥς δ' ἐπεξάρει 45
 Σφίγξ ἀρπαγαῖσι πόλιν, ἐμός τ' οὐκ ἦν πόσις,
 Κρέων ἀδελφὸς τὰμὰ κηρύσσει λέχη,
 ὅστις σοφῆς αἰνιγμα παρθένου μάθοι,
 τούτῳ ξυνάψει λέκτρα. τυγχάνει δέ πως
 αἰνιγμ' ἐμὸς παῖς Οἰδίπους Σφίγγος μαθὼν, 50
 ὅθεν τύραννος τῆσδε γῆς καθίσταται,
 καὶ σκῆπτρ' ἑπαθλα τῆσδε λαμβάνει χθονός.
 γαμεῖ δὲ τὴν τεκοῦσαν οὐκ εἰδὼς τάλας,
 οὐδ' ἡ τεκοῦσα παιδὶ συγκοιμωμένη.
 τίκτω δὲ παῖδας παιδὶ δύο μὲν ἄρσενας, 55
 Ἐτεοκλέα κλεινὴν τε Πολυνείκους βίαν,
 κόρας τε δισσάς· τὴν μὲν Ἰσμήνην πατὴρ
 ὠνόμασε, τὴν δὲ πρόσθεν Ἀντιγόνην ἐγώ.
 μαθὼν δὲ τὰμὰ λέκτρα μητρώων γάμων
 ὁ πάντ' ἀνατλάς Οἰδίπους παθήματα 60
 ἐς ὄμμαθ' αὐτοῦ δεινὸν ἐμβάλλει φόνον,

χρυσηλάτοις πόρπαισιν αἰμάξας κόρας.
 ἐπεὶ δὲ τέκνων γένυς ἐμῶν σκιάζεται,
 κλήθροισι ἔκρυψαν πατέρ', ἵν' ἀμνήμων τύχη
 γένοιτο, πολλῶν δευμένη σοφισμάτων. 65
 ζῶν δ' ἔστ' ἐν οἴκοις, πρὸς δὲ τῆς τύχης νοσῶν
 ἀρὰς ἀρᾶται παισὶν ἀνοσιωτάτας,
 θηκτῷ σιδήρῳ δῶμα διαλαχεῖν τάδε.
 τὼ δ' ἐς φόβον πεσόντε μὴ τελεσφόρους
 εὐχὰς θεοὶ κραίνωσιν οἰκούντων ὁμοῦ, 70
 συμβάντ' ἔταξαν τὸν νεώτερον πάρος
 φεύγειν ἐκόντα τήνδε Πολυνείκη χθόνα,
 Ἐτεοκλέα δὲ σκῆπτρ' ἔχειν μένοντα γῆς
 ἐναιυτὸν ἀλλάσσοντ'. ἐπεὶ δ' ἐπὶ ζυγοῖς
 καθέζετ' ἀρχῆς, οὐ μεθίσταται θρόνων, 75
 φυγάδα δ' ἀπωθεῖ τῆσδε Πολυνείκη χθονός.
 ὁ δ' Ἄργος ἔλθων, κῆδος Ἀδράστου λαβὼν,
 πολλὴν ἀθροίσας ἀσπίδ' Ἀργείων ἄγει·
 ἐπ' αὐτὰ δ' ἔλθων ἐπτάπυλα τεῖχη τάδε,
 πατρὶ ἄπαιτεῖ σκῆπτρα καὶ μέρη χθονός. 80
 ἐγὼ δ' ἔριν λύσουσ' ὑπόσπονδον μολεῖν
 ἔπεισα παιδὶ παῖδα, πρὶν ψαῦσαι δορός.
 ἦξειν δ' ὁ πεμφθεὶς φησιν αὐτὸν ἄγγελος.
 ἀλλ' ὃ φαεννὰς οὐρανοῦ ναίων πτύχας
 Ζεῦ, σῶσον ἡμᾶς, δὸς δὲ σύμβασιν τέκνοις. 85
 χρή δ', εἰ σοφὸς πέφυκας, οὐκ ἔαν βροτῶν
 τὸν αὐτὸν αἰεὶ δυστυχῇ καθεστάναι.

ΠΑΙΔΑΓΩΓΟΣ.

ὃ κλεινὸν οἴκοις Ἀντιγόνῃ θάλος πατρὶ,
 ἐπεὶ σε μήτηρ παρθενῶνας ἐκλιπεῖν
 μετῆκε μελάρων ἐς διῆρες ἔσχατον, 90
 στρατεύμ' ἰδεῖν Ἀργείων, ἱκεσίαισι σαῖς,
 ἐπίσχες, ὡς ἂν προὔξερευνήσω στίβον,
 μή τις πολιτῶν ἐν τρίβῳ φαντάζεται,
 κάμοι μὲν ἔλθῃ φαῦλος, ὡς δούλῳ, ψόγος,

σοὶ δ' ὡς ἀνάσση· πάντα δ' ἐξειδὼς φράσω, 95
 ἃ τ' εἶδον εἰσήκουσά τ' Ἀργείων πάρα,
 σπονδὰς ὅτ' ἦλθον σφ' κασιγνήτῳ φέρων
 ἐνθὲνδ' ἐκεῖσε δεῦρό τ' αὖ κείνου πάρα.
 ἀλλ' οὔτις ἀστῶν τοῖσδε χρίμπτεται δόμοις,
 κέδρου παλαιὰν κλίμακ' ἐκπέρα ποδί· 100
 σκόπει δὲ πεδία καὶ παρ' Ἴσμηνοῦ ῥοὰς
 Δίρκης τε νῆμα, πολεμίων στράτευμ' ὅσον.

ΑΝΤΙΓΟΝΗ.

- ὄρεγέ νυν ὄρεγε γεραῖαν νέαν
 χεῖρ' ἀπὸ κλιμάκων, ποδὸς ἵχνος ἐπαντέλλων.
- ΠΑ. ἰδοῦ, ξύναινον, παρθέν· ἐς καιρὸν δ' ἔβης· 105
 κινούμενον γὰρ τυγχάνει Πελασγικὸν
 στράτευμα, χωρίζουσι δ' ἀλλήλων λόχους.
- ΑΝ. ἰὼ πότνια παῖ Λατοῦς
 Ἑκάτα, κατάχαλκον ἅπαν
 πεδίον ἀστράπτει. 110
- ΠΑ. οὐ γάρ τι φαύλως ἦλθε Πολυνείκης χθόνα,
 πολλοῖς μὲν ἵπποις, μυρίοις δ' ὄπλοις βρέμων.
- ΑΝ. ἄρα πύλαι κληθροῖς χαλκὸδετ' ἔμβολά τε
 λαϊνέοισιν Ἀμφίονος ὀργάνοις 115
 τείχεος ἤρμουςται;
- ΠΑ. θάρσει· τά γ' ἔνδον ἀσφαλῶς ἔχει πόλεις.
 ἀλλ' εἰσόρα τὸν πρῶτον, εἰ βούλει μαθεῖν.
- ΑΝ. τις οὗτος ὁ λευκολόφος,
 πρόπαρ δὲ ἀγεῖται στρατοῦ 120
 πάγχυαλκον ἀσπίδ' ἀμφὶ βραχίονα κουφίζων;
- ΠΑ. λοχαγός, ὦ δέσποινα. ΑΝ. τίς, πόθεν γεγώς,
 αὐδῆσον, ὦ γεραῖε, τίς ὀνομάζεται.
- ΠΑ. οὗτος Μυκηναῖος μὲν αὐδᾷται γένος, 125
 Λερναῖα δ' οἰκεῖ νάμαβ', Ἴππομέδων ἄναξ.
- ΑΝ. ἔε, ὡς γαῦρος, ὡς φοβερὸς εἰσιδεῖν,
 γίγαντι γηγενέτα προσόμοιος,
 ἀστερωπὸς ἐν γραφαῖσιν, οὐχὶ πρόσφορος

ἀμερίφω γέννα.

130

ΠΑ. τόνδ' ἔξαμείβοντ' οὐχ ὄρᾱς Δίρκης ὕδωρ
λοχαγόν; ΑΝ. ἄλλος ἄλλος ὅδε τευχέων τρόπος.
τίς δ' ἐστὶν οὗτος; ΠΑ. παῖς μὲν Οἰνέως ἔφνυ
Τυδεύς, Ἄρη δ' Αἰτωλὸν ἐν στέρνοις ἔχει.

ΑΝ. οὗτος ὁ τᾶς Πολυνείκεος, ὃ γέρον, 135

αὐτοκασιγνήτας νύμφας

ὁμόγαμος κυρεῖ;

ὥς ἀλλόχρως ὅπλοισι, μιζοβάρβαρος.

ΠΑ. σακεσφόροι γὰρ πάντες Αἰτωλοὶ, τέκνον, 140
λόγχαις τ' ἀκοντιστήρες εὐστοχώτατοι.

ΑΝ. σὺ δ', ὃ γέρον, πῶς αἰσθάνει σαφῶς τάδε;

ΠΑ. σημεῖ' ἰδὼν τότ' ἀσπίδων ἐγνώρισα,
σπονδὰς ὅτ' ἦλθεν σφ' κασιγνήτῳ φέρων
ἃ προσδεδορκῶς οἶδα τοὺς ὠπλισμένους.

ΑΝ. τίς δ' οὗτος ἀμφὶ μνήμα τὸ Ζήθου περᾷ 145

καταβόστρυχος, ὅμμασι γοργός, εἰς-
ιδεῖν νεανίας;

λοχαγός, ὡς ὄχλος νιν ὑστέρω ποδὶ
πάνοπλος ἀμφέπει.

ΠΑ. ὅδ' ἐστὶ Παρθενοπαῖος, Ἀταλάντης γόνος. 150

ΑΝ. ἀλλὰ νιν ἅ κατ' ὄρη μετὰ ματέρος 155
Ἄρτεμις ἰεμένα τόξοις δαμάσασ' ὀλέσειεν
δς ἐπ' ἐμὴν πόλιν ἔβα πέρσων.

ΠΑ. εἶη τὰδ', ὃ παῖ· σὺν δίκῃ δ' ἤκουσι γῆν' 155
δ καὶ δέδοικα μὴ σκοπῶσ' ὀρθῶς θεοί.

ΑΝ. ποῦ δ' δς ἐμοὶ μιᾶς ἐγένετ' ἐκ ματρὸς 160
πολυπόνῳ μοίρᾳ;

ὃ φίλτατ', εἰπὲ, ποῦ 'στι Πολυνείκης, γέρον.

ΠΑ. ἐκεῖνος ἐπὰ παρθένων τάφου πέλας 160
Νιόβης Ἀδράστῳ πλησίον παραστατεῖ.

ὄρᾱς; ΑΝ. ὀρῶ δῆτ' οὐ σαφῶς, ὀρῶ δέ πως 165
μορφῆς τύπωμα στέρνα τ' ἐξηκασμένα.

ἀνεμώκεος εἶθε δρόμον νεφέλας

- ποσὶν ἐξανύσαιμι δι' αἰθέρος
 πρὸς ἐμὸν ὁμογενέτορα, περὶ δ' ὠλένας 165
 δέρα φιλτάτα βάλοιμι χρόνῳ (170)
 φυγάδα μέλεον. ὥς
 ὅπλοισι χρυσεόισιν ἐκπρεπῆς, γέρον,
 ἑφοῖς ὅμοια φλεγέθων βολαῖς ἀλίου.
- ΠΑ. ἥξει δόμους τούσδ', ὥστε σ' ἐμπλῆσαι χαρᾶς, 170
 ἔσπονδος. ΑΝ. οὗτος δ', ὃ γεραιέ, τίς κυρεῖ, (175)
 δς ἄρμα λευκὸν ἡνιοστροφεῖ βεβώς;
- ΠΑ. ὁ μάντις Ἀμφιάραος, ὃ δέσποιν', ὃδε·
 σφάγια δ' ἅμ' αὐτῷ, γῆς φιλαϊμάτου χοαί.
- ΑΝ. ὃ λιπαροζώνου θύγατερ' Ἀλίου 175
 Σελαναία, χρυσεόκυκλον φέγγος, (180)
 ὥς ἀτρεμαῖα κέντρα καὶ σάφρονα
 πάλοις μεταφέρων ἰθύνει.
 ποῦ δ' ὃς τὰ δεινὰ τῇδ' ἐφυβρίζει πόλει 180
 Καπανεύς; ΠΑ. ἐκείνος προσβάσεις τεκμαίρεται (186)
 πύργων, ἄνω τε καὶ κάτω τείχη μετρῶν.
- ΑΝ. ἰὼ,
 Νέμεσι καὶ Διὸς βαρύβρομοι βρονταὶ, (190)
 κεραύνιον τε πῦρ αἰθαλόεν, σύ τοι
 μεγαληγορίαν ὑπεράνορα κοιμίζεις· 185
 ὃδ' ἐστὶν, αἰχμαλωτίδας
 δς δορὶ Θηβαίας Μυκῆναισι
 Λερναίᾳ τε δώσει τριαινᾶ, (195)
 Ποσειδωνίοις Ἀμυμωνίοις
 ὕδασι, δουλείαν περιβαλὼν;
 μήποτε μήποτε τάνδ', ὃ πότνια, 190
 χρυσεοβόστρυχον ὃ Διὸς ἔρνος Ἄρτεμι,
 δουλосύναν τλαίην. (200)
- ΠΑ. ὃ τέκνον, εἴσβα δῶμα, καὶ κατὰ στέγας
 ἐν παρθενῶσι μίμνε σοῖς, ἐπεὶ πόθου
 ἐς τέρψιν ἤλθες ὧν ἔχρηζες εἰσιδεῖν. 195
 ὄχλος γὰρ, ὥς ταραγμὸς εἰσῆλθεν πόλιν,

- χωρεῖ γυναικῶν πρὸς δόμους τυραννικούς.
 φιλόψογον δὲ χρῆμα θηλειῶν ἔφυ,
 σμικράς τ' ἀφορμὰς ἦν λάβωσι τῶν λόγων,
 πλείους ἐπεισφέρουσιν ἥδονήν δέ τις
 γυναιξὶ μὴδὲν ὑγιὲς ἀλλήλας λέγειν.

ΧΟΡΟΣ.

- Τύριον οἶδμα λιποῦσ' ἔβαν
 ἀκροθίνια Λοξία
 Φοινίσσας ἀπὸ νάσου
 Φοίβῃ δούλα μελάρων,
 ἴν' ὑπὸ δειράσι νιφοβόλοις
 Παρνασοῦ κατενάσθη,
 Ἴόνιον κατὰ πόντον ἐλά-
 τῃ πλεύσασα περιρρύτων
 ὑπὲρ ἀκαρπίστων πεδίων
 Σικελίας Ζεφύρου πνοαῖς
 ἱππεύσαντος, ἐν οὐρανῷ
 κάλλιστον κελάδημα,
 πόλεος ἐκπροκριθεῖσ' ἐμᾶς
 καλλιστεύματα Λοξία·
 Καδμείων δ' ἔμολον γᾶν,
 κλεινῶν Ἀγηγοριδᾶν,
 ὁμογενεῖς ἐπὶ Λαῖου
 πεμφθεῖσ' ἐνθάδε πύργους.
 ἴσα δ' ἀγάλμασι χρυσοτεύ-
 κτοῖς Φοίβῃ λάτρει γενόμεαν.
 ἔτι δὲ Κασταλίας ὕδωρ
 ἐπιμένει με κόμας ἐμὰς
 δεῦσαι, παρθένιον χλιδὰν,
 Φοιβείαισι λατρείαις.
 ᾧ λάμπουσα πέτρα πυρὸς
 δικόρυφον σέλας ὑπὲρ ἄκρων
 Βακχείων, Διονύσου
 οἶνα θ', ἃ καθαμέριον

στάξεις τὸν πολύκαρπον 230¹
 οἰάνθας ἰεῖσα βότρυν,
 ζαθεά τ' ἄντρα δράκοντος, οὐ- (240)
 ρεῖαί τε σκοπιαὶ θεῶν,
 νιφόβολόν τ' ὄρος ἱερὸν, εἰ-
 λίσσων ἀθανάτας θεοῦ 235
 χορὸς γενοίμαν ἄφοβος
 παρὰ μεσόμφαλα γύαλα Φοί- (245)
 βου Δίρκαν προλιποῦσα.
 νῦν δέ μοι πρὸ τειχέων
 θούριος μολῶν Ἄρης 240
 αἷμα δάϊον φλέγει
 τᾷδ', ὃ μὴ τύχοι, πόλει·
 κοινὰ γὰρ φίλων ἄχχ' (250)
 κοινὰ δ', εἴ τι πείσεται
 ἐπτάπυργος ἄδε γὰ, 245
 Φοινίσσα χῶρα. φεῦ φεῦ.
 κοινὸν αἷμα, κοινὰ τέκεα
 τᾷς κερασφόρου πέφυκεν Ἴοῦς· (255)
 ὧν μέτεστί μοι πόνων.
 ἄμφι δὲ πτόλιν νέφος 250
 ἀσπίδων πυκνὸν φλέγει
 σχῆμα φοινίου μάχης,
 ἄν Ἄρης τάχ' εἴσεται, (260)
 παισὶν Οἰδίπου φέρων
 πημονὰν Ἐρινύων. 255
 Ἄργος ὦ Πελασγικόν,
 δειμαίνω τὰν σὰν ἀλκὰν
 καὶ τὸ θεόθεν· οὐ γὰρ ἄδικον (265)
 εἰς ἀγῶνα τόνδ' ἔνοπλος ὁρμᾷ,
 ὃς μετέρχεται δόμους. 260

ΠΟΛΤΝΕΙΚΗΣ.

τὰ μὲν πυλωρῶν κληῖθρά μ' εἰσεδέξατο
 δι' εὐπετείας, τειχέων ἔσω μολεῖν.

- ὃ καὶ δέδοικα μή με δικτύων ἔσω (270)
 λαβόντες οὐκ ἐκφρῶσ' ἀναίμακτον χροά.
 ὧν οὐνεκ' ὄμμα πανταχῇ διοιστέον, 265
 κάκεισε καὶ τὸ δεῦρο, μὴ δόλος τις ἦ.
 ὥπλισμένος δὲ χεῖρα τῷδε φασγάνῳ
 τὰ πίστ' ἐμαντῶ τοῦ θράσους παρέξομαι. (275)
 ὧή τίς οὔτος; ἡ κτύπον φοβούμεθα;
 ἅπαντα γὰρ τολμῶσι δεινὰ φαίνεται,
 270
 ὅταν δι' ἐχθρᾶς πούς ἀμείβηται χθονός.
 πέποιθα μέντοι μητρὶ κοῦ πέποιθ' ἄμα,
 ἦτις μ' ἔπεισε δεῦρ' ὑπόσπονδον μολεῖν. (280)
 ἀλλ' ἐγγὺς ἀλκή· βῶμιοι γὰρ ἐσχάραι
 πέλας πάρεισι, κοῦκ ἔρημα δώματα.
 275
 φέρ' ἐς σκοτεινὰς περιβολὰς μεθ' ἑξίφος,
 καὶ τάσδ' ἔρωμαι, τίνες ἐφεστᾶσιν δόμοις.
 ξέναί γυναῖκες, εἶπατ' ἐκ ποίας πάτρας
 (285)
 Ἑλληνικοῖσι δώμασιν πελάζετε.
- ΧΟ. Φοίνισσα μὲν γῇ πατρίς ἡ θρέψασά με, 280
 Ἀγήνορος δὲ παῖδες ἐκ παίδων δορὸς
 Φοῖβῳ μ' ἔπεμψαν ἐνθαδ' ἀκροβίνιον.
 μέλλων δὲ πέμπειν μ' Οἰδίπου κλεινὸς γόνος
 (290)
 μαντεῖα σεμνὰ Λοξίου τ' ἐπ' ἐσχάρας,
 ἐν τῷδ' ἐπεστράτευσαν Ἀργεῖοι πόλιν. 285
 σὺ δ' ἀντάμειψαί μ', ὅστις ὦν ἐλήλυθας
 ἐπτάστομον πύργωμα Θηβαίας χθονός.
- ΠΟ. πατὴρ μὲν ἡμῖν Οἰδίπους ὁ Λαῖου, (295)
 ἔτικτε δ' Ἰοκάστη με, παῖς Μενοικέως·
 καλεῖ δὲ Πολυνείκη με Θηβαῖος λεώς. 290
- ΧΟ. ὦ ξυγγένεια τῶν Ἀγήνορος τέκνων,
 ἐμῶν τυράννων, ὧν ἀπεστάλην ἦπο,
 γονυπετεῖς ἔδρας προσπίτνω σ', (300)
 ἄναξ, τὸν οἶκοθεν νόμον σέβουσα.
 ἔβας ὦ χρόνῳ γαῖαν πατρῶαν. 295
 ἰὼ πότνια, μόλε πρόδρομος,

- ἀμπέτασον πύλας.
 κλύεις, ὃ τεκοῦσα τόνδε μᾶτερ, (305)
 τί μέλλεις ὑπώροφα μέλαθρα περᾶν,
 θιγεῖν τ' ὠλέναις τέκνου; 300
10. Φοίνισσαν, ὃ νεάνιδες,
 βοᾶν ἔσω δόμων κλύουσα τῶνδε
 γήρα τρομερὰν ἔλκω ποδὸς βάσιν. (310)
 ἰὼ τέκνον,
 χρόνῳ σὸν ὄμμα μυρίαις ἐν ἀμέραις 305
 προσεῖδον' ἀμφίβαλλε μα-
 στὸν ὠλέναισι ματέρος,
 παρήϊδων τ' ὄρεγμα βο- (315)
 στρύχων τε κυανόχρωτα χαί-
 τας πλόκαμον, σκιάζων θέραν ἐμάν.
 ἰὼ ἰὼ, μόλις φανείς 310
 ἄελπτα καδόκητα ματρὸς ὠλέναις.
 τί φῶ σε; πῶς ἅπαντα
 καὶ χερσὶ καὶ λόγοισι
 πολυέλικτον ἁδονᾶν
 ἐκεῖσε καὶ τὸ δεῦρο περι- 315
 χορεύουσα τέρψιν παλαιᾶν λάβω χαρμονᾶν; (321)
 ἰὼ τέκος ἐμὸν τέκος,
 ἔρημον πατρῶν ἔλιπες δόμον
 φυγὰς ἀποσταλεῖς ὁμαίμου λώβα,
 ἥ ποθεινὸς φίλοις, 320
 ἥ ποθεινὸς Θήβαις. (325)
 ὅθεν ἐμάν γε λευκόχροα κείρομαι
 δακρυόεσσ' ἀνεῖσα πενήτην κόμαν,
 ἄπεπλος φαρέων λευκῶν, τέκνον,
 δυσόρφναια δ' ἀμφὶ τρύχη τάδε 325
 σκότι' ἀμείβομαι. (330)
 ὁ δ' ἐν δόμοισι πρέσβυς ὁμματοστερῆς
 ἀπήνας ὁμοπτέρου, τὰς ἀποζυγείσας δόμων,
 πόθον ἀμφιδάκρυτον αἰεὶ κατέχων 330

- ἀνῆξε μὲν ξίφους
 ἐπ' αὐτόχειρά τε σφαγὰν,
 ὑπὲρ τέρεμνά τ' ἀγχόνας (335)
 στενάζων ἄρας τέκνοις.
 σὺν ἀλαλαῖσι δ' αἰὲν αἰαγμάτων σκότια κρύπτεται. 335
 σὲ δ', ὦ τέκνον, καὶ γάμοισι δὴ κλύω
 ζυγέντα παιδοποιὸν ἄδονα (340)
 ξένοισιν ἐν δόμοις ἔχειν,
 ξένον τε κῆδος ἀμφέπειν, 340
 ἄλαστα ματρὶ τᾷδε Λα-
 ῖφ τε τῷ παλαιγενεῖ,
 γάμων ἐπακτὸν ἄταν. (345)
 ἐγὼ δ' οὔτε σοι πυρὸς ἀνῆψα φῶς
 νόμιμον ἐν γάμοις, 345
 ὥς πρέπει ματέρι μακαρίᾳ·
 ἀνυμέναια δ' Ἴσμηνὸς ἐκηδεύθη
 λουτροφόρου χλιδᾶς· ἀνὰ δὲ Θηβαίαν (350)
 πόλιν ἐσιγάθη σᾶς ἔσδοδος νύμφας.
 ὀλοῖτο τὰδ', εἴτε σίδαρος 350
 εἴτ' ἕρις εἴτε πατὴρ ὁ σὸς αἴτιος,
 εἴτε τὸ δαιμόνιον κατεκώμασε (355)
 δώμασιν Οἰδιποδα·
 πρὸς ἐμὲ γὰρ κακῶν ἔμολε τῶνδ' ἄχη.
 ΧΟ. δεινὸν γυναιξὶν αἱ δι' ὠδίνων γοναί, 355
 καὶ φιλότεκνόν πως πᾶν γυναικεῖον γένος.
 ΠΟ. μῆτερ, φρονῶν εὖ κοῦ φρονῶν ἀφικόμην (360)
 ἐχθροὺς ἐς ἄνδρας· ἀλλ' ἀναγκαίως ἔχει
 πατριδος ἐρᾶν ἅπαντας· ὅς δ' ἄλλως λέγει,
 λόγοισι χαίρει, τὸν δὲ νοῦν ἐκεῖσ' ἔχει. 360
 οὕτω δὲ τάρβος ἐς φόβον τ' ἀφικόμην,
 μή τις δόλος με πρὸς κασιγνήτου κτάνη, (365)
 ὥστε ξιφῆρη χειρ' ἔχων δι' ἄστεως
 κυκλῶν πρόσωπον ἤλθον. ἐν δὲ μ' ὠφελεῖ,
 σπονδαί τε καὶ σὴ πίστις, ἥ μ' εἰσήγαγε 365

- τείχη πατρῶα· πολὺδακρυς δ' ἀφικόμην,
 χρόνιος ἰδὼν μέλαθρα καὶ βωμοὺς θεῶν (370)
 γυμνάσιά θ', οἷσιν ἐνετράφην, Δίρκης θ' ὕδωρ·
 ὣν οὐ δικαίως ἀπελαθεῖς ξένην πόλιν
 ναίω, δι' ὅσων νᾶμ' ἔχων δακρυρροῦν. 370
 ἀλλ' ἐκ γὰρ ἄλγους ἄλγος αὖ σέ δέρκομαι
 κᾶρα ξυρηκὲς καὶ πέπλους μελαγχίμους (375)
 ἔχουσαν, οἴμοι τῶν ἐμῶν ἐγὼ κακῶν.
 ὥς δεινὸν ἔχθρα, μῆτερ, οἰκείων φίλων
 καὶ δυσλύτους ἔχουσα τὰς διαλλαγάς. 375
 τί γὰρ πατήρ μοι πρέσβυς ἐν δόμοισι δρᾷ,
 σκότον δεδορκάς; τί δὲ κασίγνηται δύο; (380)
 ἧ που στένουσι τλήμονας φυγὰς ἐμάς.
- ΙΟ. κακῶς θεῶν τις Οἰδίπου φθεῖρει γένος.
 οὕτω γὰρ ἤρξατ', ἄνομα μὲν τεκεῖν ἐμέ, 380
 κακῶς δὲ γῆμαι πατέρα σὸν φῦνάι τε σέ.
 ἀτὰρ τί ταῦτα; δεῖ φέρειν τὰ τῶν θεῶν. (385)
 ὅπως δ' ἔρωμαι, μή τι σὴν δάκω φρένα,
 δέδοιχ', ἃ χρήζω. διὰ πόθου δ' ἐλήλυθα.
- ΠΟ. ἀλλ' ἐξερώτα, μηδὲν ἐνδεὲς λίπης· 385
 ἃ γὰρ σὺ βούλει, ταῦτ' ἐμοί, μῆτερ, φίλα.
- ΙΟ. καὶ δὴ σ' ἐρωτῶ πρῶτον ὧν χρήζω τυχεῖν. (390)
 τί τὸ στέρεσθαι πατρίδος; ἧ κακὸν μέγα;
- ΠΟ. μέγιστον· ἔργω δ' ἐστὶ μείζον ἢ λόγῳ.
- ΙΟ. τίς ὁ τρόπος αὐτοῦ; τί φυγᾶσιν τὸ δυσχερές; 390
- ΠΟ. ἐν μὲν μέγιστον, οὐκ ἔχει παρρησίαν.
- ΙΟ. δούλου τοδ' εἵπας, μὴ λέγειν ἅ τις φρονεῖ. (395)
- ΠΟ. τὰς τῶν κρατούντων ἀμαθίας φέρειν χρεών.
- ΙΟ. καὶ τοῦτο λυπρὸν, ξυνασσοφεῖν τοῖς μὴ σοφοῖς.
- ΠΟ. ἀλλ' ἐς τὸ κέρδος παρὰ φύσιν δουλευτέον. 395
- ΙΟ. αἱ δ' ἐπιδες βόσκουσι φυγάδας, ὥς λόγος.
- ΠΟ. καλοῖς βλέπουσί γ' ὄμμασιν, μέλλουσι δέ. (400)
- ΙΟ. οὐδ' ὁ χρόνος αὐτὰς διεσάφησ' οὔσας κενάς;
- ΠΟ. ἔχουσιν Ἀφροδίτην τιν' ἠδεῖαν κακῶν.

- ΙΟ. πόθεν δ' ἐβόσκου, πρὶν γάμοις εὐρεῖν βίον; 400
- ΠΟ. ποτὲ μὲν ἐπ' ἤμαρ εἶχον, εἴτ' οὐκ εἶχον ἄν.
- ΙΟ. φίλοι δὲ πατρὸς καὶ ξένοι σ' οὐκ ὠφέλουν; (405)
- ΠΟ. εὖ πράσσει· τὰ φίλων δ' οὐδὲν, ἣν τις δυστυχή.
- ΙΟ. οὐδ' ἠγένειά σ' ἦρεν εἰς ἦψος μέγα;
- ΠΟ. κακὸν τὸ μὴ 'χειν' τὸ γένος οὐκ ἐβοσκέ με. 405
- ΙΟ. ἡ πατρίς, ὡς ἔοικε, φίλτατον βροτοῖς.
- ΠΟ. οὐδ' ὀνομάσαι δύναί' ἂν ὡς ἐστὶν φίλον. (410)
- ΙΟ. πῶς δ' ἦλθες Ἄργος; τί ν' ἐπίνοιαν ἔσχεθες;
- ΠΟ. ἔχρησ' Ἀδράστῳ Λοξίας χρησμόν τινα.
- ΙΟ. ποῖον; τί τοῦτ' ἔλεξας; οὐκ ἔχω μαθεῖν. 410
- ΠΟ. κάπρῳ λέοντί θ' ἀρμόσαι παῖδων γάμους.
- ΙΟ. καὶ σοὶ τί θηρῶν ὀνόματος μετῆν, τέκνον; (415)
- ΠΟ. οὐκ οἶδ'· ὁ δαίμων μ' ἐκάλεσεν πρὸς τὴν τύχην.
- ΙΟ. σοφὸς γὰρ ὁ θεός· τίνι τρόπῳ δ' ἔσχες λέχος;
- ΠΟ. νύξ ἦν, Ἀδράστου δ' ἦλθον ἐς παραστάδας. 415
- ΙΟ. κοίτας ματεύνω, ἥ φυγὰς πλανώμενος;
- ΠΟ. ἦν ταῦτα· κᾷτ' ἄ γ' ἦλθεν ἄλλος αὖ φυγὰς. (420)
- ΙΟ. τίς οὗτος; ὡς ἄρ' ἄθλιος κακέϊνος ἦν.
- ΠΟ. Τυδεὺς, ὃν Οἰνέως φασὶν ἐκφῦναι πατρός.
- ΙΟ. τί θηρσὶν ὑμᾶς δῆτ' Ἀδραστος ἤκασεν; 420
- ΠΟ. στρωμνῆς ἐς ἀλκὴν οὖνεκ' ἦλθομεν πέρι.
- ΙΟ. ἐνταῦθα Ταλαοῦ παῖς ξυνῆκε θέσφατα; (425)
- ΠΟ. κᾷδωκεν ἡμῖν δύο δυοῖν νεάνιδας.
- ΙΟ. ἄρ' εὐτυχεῖς οὖν σοῖς γάμοις, ἢ δυστυχεῖς;
- ΠΟ. οὐ μεμπτὸς ἡμῖν ὁ γάμος ἐς τοῦτ' ἡμέρας. 425
- ΙΟ. πῶς δ' ἐξέπεισας δεῦρό σοι σπέσθαι στρατόν;
- ΠΟ. δισσοῖς Ἀδραστος ᾤμοσεν γαμβροῖς τάδε^a, (430)
- ἄμφω κατὰξιν ἐς πάτραν, πρόσθεν δ' ἐμέ.
- πολλοὶ δὲ Δαναῶν καὶ Μυκηναίων ἄκροι 430
- πάρεσι, λυπρὰν χάριν, ἀναγκαίαν δ', ἐμοὶ
- διδόντες· ἐπὶ γὰρ τὴν ἐμὴν στρατεύομαι (435)

^a Post 427 sequebatur

Τυδεῖ τε καὶ μοί· σύγγαμος γάρ ἐστ' ἐμός.

πόλιν. θεοὺς δ' ἐπάμοσ' ὡς ἀκουσίως
 τοῖς φιλτάτοις τοκεῦσιν ἡράμην δόρυ.
 ἀλλ' ἐς σέ τείνει τῶνδε διάλυσις κακῶν, 435
 μήτηρ, διαλλάξασαν ὁμογενεῖς φίλους
 παῦσαι πόνων με καὶ σέ καὶ πᾶσαν πόλιν. (440)
 πάλαι μὲν οὖν ὑμνηθὲν, ἀλλ' ὅμως ἐρῶ
 τὰ χρήματ' ἀνθρώποισι τιμιώτατα,
 δύναμίν τε πλείστην τῶν ἐν ἀνθρώποις ἔχει. 440
 ἀγὼ μεθήκω, δεῦρο μυρίαν ἄγων
 λόγχην· πένης γὰρ οὐδὲν εὐγενὴς ἀνὴρ. (445)

ΧΟ. καὶ μὴν Ἑτεοκλῆς ἐς διαλλαγὰς ὅδε
 χωρεῖ· σὸν ἔργον, μήτηρ Ἰοκάστη, λέγειν
 τοιούσδε μύθους οἷς διαλλάξεις τέκνα. 445

ΕΤΕΟΚΛΗΣ.

μήτηρ, πάρειμι· τὴν χάριν δὲ σοὶ διδούς
 ἦλθον. τί χρὴ δρᾶν; ἀρχέτω δὴ τις λόγον· (450)
 ὡς ἀμφὶ τείχη καὶ ξυνωρίδας λόχων
 τάσσω·ν ἐπέσχον πόλιν, ὅπως κλύειμί σου
 κοινὰς βραβείας, αἷς ὑπόσπονδον μολεῖν 450
 τόνδ' εἰσεδέξω τειχεῶν πείσασά με.

ΙΟ. ἐπίσχε· οὗτοι τὸ ταχὺ τὴν δίκην ἔχει· (455)
 βραδεῖς δὲ μῦθοι πλεῖστον ἀνύουσιν σοφόν.
 σχάσον δὲ δεινὸν ὄμμα καὶ θυμοῦ πνοάς·
 οὐ γὰρ τὸ λαιμότμητον εἰσορᾷς κάρα 455
 Γοργόνης, ἀδελφὸν δ' εἰσορᾷς ἦκοντα σόν.
 σύ τ' αὖ πρόσωπον πρὸς κασίγνητον στρέφε, (460)
 Πολύνεικες· ἐς γὰρ ταυτὸν ὄμμασι βλέπων
 λέξεις τ' ἄμεινον τοῦδ' ἐνδέξει λόγους.
 παραινέσαι δὲ σφῶν τι βούλομαι σοφόν· 460
 ὅταν φίλος τις ἀνδρὶ θυμωθεὶς φίλῳ,
 ἐς ἐν ξυνελθόν, ὄμματ' ὄμμασιν διδῶ,
 ἐφ' οἷσιν ἦκει, ταῦτα χρὴ μόνον σκοπεῖν, (465)
 κακῶν δὲ τῶν πρὶν μηδενὸς μνείαν ἔχειν.
 λόγος μὲν οὖν σὸς πρόσθε, Πολύνεικες τέκνον· 465

σὺ γὰρ στράτευμα Δαναϊδῶν ἦκεις ἄγων,
 ἄδικα πεπονηθὼς, ὥς σὺ φῆς· κριτῆς δέ τις
 θεῶν γένοιτο καὶ διαλλακτῆς κακῶν. (470)

- ΠΟ. ἀπλοῦς ὁ μῦθος τῆς ἀληθείας ἔφυ,
 κοῦ ποικίλων δεῖ τᾶνδιχ' ἐρμηνευμάτων· 470
 ἔχει γὰρ αὐτὰ καιρόν· ὁ δ' ἄδικος λόγος
 νοσῶν ἐν αὐτῷ φαρμάκων δεῖται σοφῶν. (475)
 ἐγὼ δὲ πατὴρ δωμάτων προῦσκεψάμην
 τοῦμόν τε καὶ τοῦδ', ἐκφυγεῖν χρήζων ἀράς,
 ἃς Οἰδίπους ἐφθέγξατ' εἰς ἡμᾶς ποτε, 475
 ἐξῆλθον ἔξω τῆσδ' ἐκὼν αὐτὸς χθονός,
 δοὺς τῷδ' ἀνάσσειν πατρίδος ἐνιαυτοῦ κύκλον, (480)
 ὥστ' αὐτὸς ἄρχειν αὔθις ἀνὰ μέρος λαβὼν,
 καὶ μὴ δι' ἔχθρας τῷδε καὶ φόνου μολῶν
 κακόν τι δρᾶσαι καὶ παθεῖν, ἃ γίγνεται. 480
 ὁ δ' αἰνέσας ταῦθ' ὀρκίους τε δοὺς θεοὺς
 ἔδρασεν οὐδὲν ὧν ὑπέσχετ', ἀλλ' ἔχει (485)
 τυραννίδ' αὐτὸς καὶ δόμων ἐμὸν μέρος.
 καὶ νῦν ἕτοιμός εἰμι τὰμαυτοῦ λαβὼν
 στρατὸν μὲν ἔξω τῆσδ' ἀποστεῖλαι χθονός, 485
 οἰκεῖν δὲ τὸν ἐμὸν οἶκον ἀνὰ μέρος λαβὼν,
 καὶ τῷδ' ἀφεῖναι τὸν ἴσον αὔθις αὖ χρόνον, (490)
 καὶ μήτε πορθεῖν πατρίδα μήτε προσφέρειν
 πύργοισι πηκτῶν κλιμάκων προσαμβάσεις,
 ἃ μὴ κυρήσας τῆς δίκης πειράσομαι 490
 δρᾶν. μάρτυρας δὲ τῶνδε δαίμονας καλῶ,
 ὥς πάντα πράσσωσιν σὺν δίκῃ δίκης ἄτερ (495)
 ἀποστεροῦμαι πατρίδος ἀνοσιώτατα.
 ταῦτ' αὖθ' ἕκαστα, μήτερ, οὐχὶ περιπλοκάς
 λόγων ἀθροίσας εἶπον, ἀλλὰ καὶ σοφοῖς 495
 καὶ τοῖσι φαύλοις ἔνδιχ', ὥς ἐμοὶ δοκεῖ.
- ΧΟ. ἐμοὶ μὲν, εἰ καὶ μὴ καθ' Ἑλλήνων χθόνα (500)
 τεθράμμεθ', ἀλλ' οὔν ξυνετά μοι δοκεῖς λέγειν.
- ΕΤ. εἰ πᾶσι ταυτὸν καλὸν ἔφυ σοφόν θ' ἅμα,

- οὐκ ἦν ἂν ἀμφίλεκτος ἀνθρώποις ἔρις· 500
 νῦν δ' οὐθ' ὅμοιον οὐδὲν οὔτ' ἴσον βροτοῖς,
 πλὴν ὀνομάσαι, τὸ δ' ἔργον οὐκ ἔστιν τόδε. (505)
 ἐγὼ γὰρ οὐδὲν, μήτηρ, ἀποκρίψας ἐρῶ·
 ἄστρον ἂν ἔλθοιμ' αἰθέρος πρὸς ἀντολὰς
 καὶ γῆς ἔνερθε, δυνατὸς ὦν δρᾶσαι τάδε, 505
 τὴν θεῶν μεγίστην ὥστ' ἔχειν τυραννίδα.
 τοῦτ' οἷν τὸ χρηστὸν, μήτηρ, οὐχὶ βούλομαι (510)
 ἄλλω παρεῖναι μᾶλλον ἢ σώζειν ἐμοί·
 ἀνανδρία γάρ, τὸ πλεόν ὅστις ἀπολέσας
 τοῦλασσον ἔλαβε. πρὸς δὲ τοῖσδ' αἰσχύνομαι 510
 ἐλθόντα σὺν ὅπλοις τόνδε καὶ πορθοῦντα γῆν
 τυχεῖν ἢ χρηῖζει· ταῖς γὰρ ἂν Θήβαις τόδε (515)
 γένοιτ' ὄνειδος, εἰ Μυκηναίου δορὸς
 φόβῳ παρείην σκῆπτρα τὰμὰ τῷδ' ἔχειν.
 χρῆν δ' αὐτὸν οὐχ' ὅπλοισι τὰς διαλλαγὰς, 515
 μήτηρ, ποιεῖσθαι· πᾶν γὰρ ἐξαιρεῖ λόγος
 ὃ καὶ σιδήρος πολεμίων δράσειεν ἄν. (520)
 ἀλλ' εἰ μὲν ἄλλως τήνδε γῆν οἰκεῖν θέλει,
 ἔξεστ'· ἐκείνου δ' οὐχ' ἐκὼν μεθήσομαι,
 ἄρχειν παρόν μοι, τῷδε δουλεῦσαι ποτε. 520
 πρὸς ταῦτ' ἴτω μὲν πῦρ, ἴτω δὲ φάσγανα,
 ζεύγνυσθε δ' ἵππους, πεδία πίμπλαθ' ἄρμάτων, (525)
 ὥς οὐ παρήσω τῷδ' ἐμὴν τυραννίδα.
 εἴπερ γὰρ ἀδικεῖν χρῆ, τυραννίδος πέρι
 κάλλιστον ἀδικεῖν, τᾶλλα δ' εὐσεβεῖν χρεῶν. 525
- ΧΟ. οὐκ εὖ λέγειν χρὴ μὴ 'πὶ τοῖς ἔργοις καλοῖς,
 οὐ γὰρ καλὸν τόδ', ἀλλὰ τῇ δίκῃ πικρόν. (530)
- ΙΟ. ὦ τέκνον, οὐχ' ἅπαντα τῷ γήρᾳ κακὰ,
 Ἐτεόκλεες, πρόσσεστιν, ἀλλ' ἡμπερία
 ἔχει τι δεῖξαι τῶν νέων σοφώτερον. 530
 τί τῆς κακίστης δαιμόνων ἐφίεσαι
 φιλοτιμίας, παῖ; μὴ σύ γ'· ἄδικος ἢ θεός· (535)
 πολλοὺς δ' ἐς οἴκους καὶ πόλεις εὐδαιμόνας

- ἐσῆλθε καὶ ἐπ' ὀλέθρῳ τῶν χρωμένων
 ἐφ' ἣ σὺ μαίνει. κείνο κάλλιον, τέκνον, 535
 ἰσότητα τιμᾶν, ἣ φίλους αἰεὶ φίλοις
 πόλεις τε πόλεσι συμμάχους τε συμμάχοις (540)
 ξυνδεῖ· τὸ γὰρ ἴσον νόμιμον ἀνθρώποις ἔφν,
 τῷ πλέονι δ' αἰεὶ πολέμιον καθίσταται
 τοῦλασσον, ἐχθρᾶς θ' ἡμέρας κατάρχεται. 540
 καὶ γὰρ μέτρ' ἀνθρώποισι καὶ μέρη σταθμῶν
 ἰσότης ἔταξε κἀριθμὸν διώρισε, (545)
 νυκτός τ' ἀφεγγές βλέφαρον ἡλίου τε φῶς
 ἴσον βαδίζει τὸν ἐνιαύσιον κύκλον,
 κοῦδέτερον αὐτοῖν φθόνον ἔχει νικώμενον. 545
 εἴθ' ἥλιος μὲν νύξ τε δουλεύει βροτοῖς,
 σὺ δ' οὐκ ἀνέξει δωμάτων ἔχων ἴσον, (550)
 καὶ τῷδ' ἀπονεμείς; κᾶτα ποῦ 'στιν ἡ δίκη;
 τί τὴν τυραννίδ', ἀδικίαν εὐδαίμονα,
 τιμᾶς ὑπέρφεν, καὶ μέγ' ἡγήσαι τόδε, 550
 περιβλέπεσθαι τίμιον; κενὸν μὲν οὔν.
 ἡ πολλὰ μοχθεῖν πόλλ' ἔχων ἐν δώμασι (555)
 βούλει; τί δ' ἔστι τὸ πλεόν; ὄνομ' ἔχει μόνον·
 ἐπεὶ τά γ' ἀρκοῦνθ' ἱκανὰ τοῖς γε σάφροσιν.
 οὔτοι τὰ χρήματ' ἴδια κέκτηνται βροτοί, 555
 τὰ τῶν θεῶν δ' ἔχοντες ἐπιμελούμεθα·
 ὅταν δὲ χρεῖζωσ', αὐτ' ἀφαιροῦνται πάλιν ^a. (560)
 ἄγ', ἦν σ' ἔρωμαι δύο λόγῳ προθεῖς ἅμα,
 πότερα τυραννεῖν, ἢ πόλιν σῶσαι θέλεις; 560
 ἐρεῖς τυραννεῖν; ἦν δὲ νικήσῃ σ' ὅδε,
 Ἀργεῖά τ' ἐγγὺ δόρυ τὸ Καδμείων ἔλῃ, (565)
 ὄψιαι δαμασθὲν ἄστρῳ Θηβαίων τόδε,
 ὄψιαι δὲ πολλὰς αἰχμαλωτίδας κόρας
 βία πρὸς ἀνδρῶν πολεμίων πορθουμένας. 565
 ὀδυνηρὸς ἄρ' ὁ πλοῦτος, ὃν ζητεῖς ἔχειν,

^a Post 557. sequebatur

ὁ δ' ὄλβος οὐ βέβαιος, ἀλλ' ἐφήμερος.

- γενήσεται Θήβαισι, φιλότιμος δὲ σύ. (570)
 σοὶ μὲν τὰδ' αὐδῶ· σοὶ δὲ, Πολύνεικες, λέγω,
 ἀμαθεῖς Ἄδραστος χάριτας ἔς σ' ἀνήφατο·
 ἀσύνετα δ' ἦλθες καὶ σὺ πορθήσων πόλιν. 570
 φέρ', ἣν ἔλγης γῆν τήνδ', ὃ μὴ τύχοι ποτὲ,
 πρὸς θεῶν, τροπαῖα πῶς ἄρα στήσεις δορός ; (575)
 πῶς δ' αὖ κατάρξει θυμάτων, ἐλὼν πάτραν,
 κεῖς σκῦλα γράψεις πῶς ἐπ' Ἰνάχου ῥοαῖς,
 Θήβας πυρώσας τάσδε Πολυνείκης θεοῖς 575
 ἀσπίδας ἔθηκε· μήποτ', ὧ τέκνον, κλέος
 τοιοῦνδε σοι γένοιθ' ὑφ' Ἑλλήνων λαβεῖν. (580)
 ἦν δ' αὖ κρατηθῆς καὶ τὰ τοῦδ' ὑπερδράμῃ,
 πῶς Ἄργος ἤξεις, μυρίουσ λιπὼν νεκρούς ;
 ἐρεῖ δὲ δὴ τις, ὧ κακὰ μνηστεύματα 580
 Ἄδραστε προσθεῖς, διὰ μιᾶς νύμφης γάμον
 ἀπωλόμεσθα. δύο κακῶ σπεύδεις, τέκνον,
 κείνων στέρεσθαι, τῶνδ' ἑνὲ μέσῳ πεσεῖν.
 μέθετον τὸ λῖαν, μέθετον ἀμαθία δυοῖν,
 ἐς ταῦθ' ὅταν μόλητον, αἰσχιστον κακόν. 585
- ΧΟ. ὦ θεοὶ, γένοισθε τῶνδ' ἀπότηροισι κακῶν,
 καὶ ξύμβασίν τιν' Οἰδίπου τέκνοις δότε. (590)
- ΕΤ. μῆτερ, οὐ λόγων ἔθ' ἄγων, ἀλλ' ἀνάλωται χρόνος
 οὐν μέσῳ μάτην, περαίνει δ' οὐδὲν ἢ προθυμία·
 οὐ γὰρ ἂν ξυμβαῖμεν ἄλλως ἢ 'πὶ τοῖς εἰρημένοις, 590
 ὥστε με σκήπτρων κρατοῦντα τῆσδ' ἄνακτ' εἶναι χθονός.
 τῶν μακρῶν δ' ἀπαλλαγεῖσα νοθετημάτων μ' ἔα. (595)
 καὶ σὺ τῶνδ' ἔξω κομίζου τειχέων, ἢ κατθανεῖ.
- ΠΟ. πρὸς τίνος ; τίς ὧδ' ἄτρωτος, ὅστις εἰς ἡμᾶς ξίφος
 φόνιον ἐμβαλὼν τὸν αὐτὸν οὐκ ἀποίσεται μόρον ; 595
- ΕΤ. ἐγγὺς, οὐ πρόσω βεβηκώς· ἐς χέρας λεύσσεις ἐμάς ;
- ΠΟ. εἰσορῶ· δειλὸν δ' ὁ πλοῦτος καὶ φιλόψυχον κακόν. (600)
- ΕΤ. κᾶτα σὺν πολλοῖσιν ἦλθες πρὸς τὸν οὐδὲν ἐς μάχην ;
- ΠΟ. ἀσφαλὴς γάρ ἐστ' ἀμείνων ἢ θρασὺς στρατηλάτης.
- ΕΤ. κομπὸς εἴ σπονδαῖς πεποιθώς, αἷ σε σῶζουσιν θανεῖν. 600

- ΠΟ. καὶ σὲ δεύτερόν γ' ἀπαιτῶ σκῆπτρα καὶ μέρη χθονός.
 ΕΤ. οὐκ ἀπαιτούμεσθ'· ἐγὼ γὰρ τὸν ἐμὸν οἰκήσω δόμον. (605)
 ΠΟ. τοῦ μέρους ἔχων τὸ πλεῖον; ΕΤ. φήμ'· ἀπαλλάσσου δὲ γῆς.
 ΠΟ. ὦ θεῶν βωμοὶ πατρώων, ΕΤ. οὓς σὺ πορθήσων πάρεϊ.
 ΠΟ. κλύετε μου. ΕΤ. τίς δ' ἂν κλύοι σου πατρίδ' ἐπεστρατευμένου;
 ΠΟ. καὶ θεῶν τῶν λευκοπώλων δώμαθ', ΕΤ. οἱ στυγοῦσί σε. 606
 ΠΟ. ἐξελαυνόμεσθα πατρίδος, ΕΤ. καὶ γὰρ ἦλθες ἐξελῶν. (610)
 ΠΟ. ἀδικία γ', ὦ θεοί. ΕΤ. Μυκῆναις, μὴ ἴθαδ' ἀνακάλει θεούς.
 ΠΟ. ἀνόσιος πέφυκας, ΕΤ. ἀλλ' οὐ πατρίδος, ὥς σὺ, πολέμιος.
 ΠΟ. ὅς μ' ἄμοιρον ἐξελαύνεις. ΕΤ. καὶ κατακτενῶ γε πρὸς. 610
 ΠΟ. ὦ πάτερ, κλύεις ἂ πάσχω; ΕΤ. καὶ γὰρ ὅα δρῆς κλύει.
 ΠΟ. καὶ σὺ, μήτηρ; ΕΤ. οὐ θέμις σοι μητρὸς ὀνομάζειν κάρα.
 ΠΟ. ὦ πόλις. ΕΤ. μολὼν ἐς Ἄργος ἀνακάλει Λέρνης ὕδωρ.
 ΠΟ. εἴμι, μὴ πόνει· σὲ δ' αἰνῶ, μήτηρ. ΕΤ. ἔξιθι χθονός.
 ΠΟ. ἔξιμεν· πατέρα δέ μοι δὸς εἰσιδεῖν. ΕΤ. οὐκ ἂν τύχοις. 615
 ΠΟ. ἀλλὰ παρθένους ἀδελφάς. ΕΤ. οὐδὲ τάσδ' ὄψει ποτέ.
 ΠΟ. ὦ κασίγνηται. ΕΤ. τί ταύτας ἀνακαλεῖς, ἔχθιστος ὢν; (620)
 ΠΟ. μήτηρ, ἀλλὰ μοι σὺ χαῖρε. ΙΟ. χαρτὰ γούν πάσχω, τέκνον.
 ΠΟ. οὐκέτ' εἰμὶ παῖς σός. ΙΟ. ἐς πόλλ' ἀθλία πέφυκ' ἐγώ.
 ΠΟ. ὅδε γὰρ εἰς ἡμᾶς ὑβρίζει. ΕΤ. καὶ γὰρ ἀνθυβρίζομαι. 620
 ΠΟ. ποῦ ποτε στήσῃ προὐρύγων; ΕΤ. ὥς τί μ' ἱστορεῖς τόδε;
 ΠΟ. ἀντιτάξομαι κτενῶν σε. ΕΤ. κάμῃ τοῦδ' ἔρωσ ἔχει. (625)
 ΙΟ. ὦ τάλαν' ἐγώ. τί δράσεται, ὦ τέκν'; ΠΟ. αὐτὸ σημανεῖ.
 ΙΟ. πατὴρ οὐ φεύξεσθ' Ἐρινῶς; ΕΤ. ἐρρέτω πρόπας δόμος.
 ΠΟ. ὥς τάχ' οὐκέθ' αἵματηρὸν τοῦμὸν ἀργήσῃ ξίφος. 625
 τὴν δὲ θρέψασάν με γαῖαν καὶ θεοὺς μαρτύρομαι
 ὥς ἄτιμος, οἰκτρά πάσχων, ἐξελαύνομαι χθονός, (630)
 δοῦλος ὧς, ἀλλ' οὐχὶ ταῦτοῦ πατρός Οἰδίπου γεγώς.
 καὶ τί σοι, πόλις, γένηται, μὴ μὲ, τόνδε δ' αἰτιῶ
 οὐχ' ἐκὼν γὰρ ἦλθον, ἄκων δ' ἐξελαύνομαι χθονός. 630
 καὶ σὺ, Φοῖβ' ἀναξ' Ἀγνιεῦ, καὶ μέλαθρα χαίρετε,
 ἡλικές θ' οὐμοὶ θεῶν τε δεξιμήλ' ἀγάλματα. (635)
 οὐ γὰρ οἷδ' εἴ μοι προσειπεῖν αὖθις ἔσθ' ὑμᾶς ποτε
 ἐλπίδες δ' οὐπω καθεύδουσ', αἷς πέποιθα σὺν θεοῖς

- τόνδ' ἀποκτείνας κρατήσῃν τῇσδε Θηβαίας χθονός. 635
- ΕΤ. ἔξιθ' ἐκ χώρας· ἀληθῶς δ' ὄνομα Πολυνείκη πατὴρ
ἔθετό σοι θεία προνοία νεικέων ἐπώνυμον. (640)
- ΧΟ. Κάδμος ἔμολε τάνδε γᾶν
Τύριος, ᾧ τετρασκελῆς
μόσχος ἀδάματον πέσημα 640
δίκε τελεσφόρον διδοῦσα
χρησμόν, οὗ κατοικίσαι (645)
πεδία μὲν τὸ θέσφατον
χρῆσε πυροφόρ' Ἀόων,
καλλιπότημος ὕδατος ἵνα τε 645
νοτὶς ἐπέρχεται γύας
Δίρκας χλοηφόρους (650)
καὶ βαθυσπόρους·
Βρόμιον ἔνθα τέκετο μάτηρ
* * Διὸς γάμοις, 650
κισσὸς δὲν περιστεφῆς
ἐλικτὸς εὐθύς ἔτι βρέφος (655)
χλοηφόροιςιν ἔρνεσιν
κατασκίοισιν ὀλβίσας ἐνώτισεν,
Βάκχιον χόρευμα παρθένοισι Θηβαί- 655
αῖσι καὶ γυναιξὶν εὐίοις. (660)
ἔνθα φόνιος ἦν δράκων
Ἄρεος, ὠμόφρων φύλαξ,
νάματ' ἔνυδρα καὶ ῥέεθρα
χλοερά δεργμάτων κόραισι 660
πολυπλάνοις ἐπισκοπῶν (665)
δὲν ἐπὶ χέρνιβας μολῶν
Κάδμος ὄλεσε μαρμάρῳ,
κρᾶτα φόνιον ὀλεσίθηρος
ὠλένας δικὼν βολαῖς, 665
δίας ἀμάτορος (670)
Παλλᾶδος φραδαῖς
γαπετεῖς δικὼν ὀδόντας

- ἐς βαθυσπόρους γυῖας·
 ἔνθεν ἔξανῃκε γᾶ 670
 πάνοπλον ὄψιν ὑπὲρ ἄκρων (675)
 ὄρων χθονός· σιδαρόφρων
 δέ νιν φόνος πάλιν ξυνῆψε γᾶ φίλα.
 αἵματος δ' ἔδευσε γαῖαν, ἃ νιν εὐεί-
 λοισι δεῖξεν αἰθέρος πνοαῖς. 675
 καὶ σέ, τὸν προμάτορος (681)
 Ἰοῦς ποτ' ἔκγονον
 Ἐπαφον, ὃ Διὸς γένεθλον,
 ἐκάλεσ' ἐκάλεσα βαρβάρῳ βοᾷ, (685)
 ἰὼ, βαρβάροις λιταῖς, 680
 βᾶθι βᾶθι τάνδε γᾶν·
 σοί νιν ἔκγονοι κτίσαν,
 ᾗ διώνυμοι θεαί,
 Περσέφασσα καὶ φίλα (690)
 Δαμάττη θεᾶ, 685
 πάντων ἄνασσα, πάντων δὲ Γᾶ τροφός
 ἐκτήσαντο· πέμπε πυρφόρους
 θεὰς ἀμῦναι τᾷδε γᾶ· (695)
 πάντα δ' εὐπετῇ θεοῖς.
- ΕΤ. χώρει σὺ καὶ κόμιζε τὸν Μενικέως 690
 Κρέοντ', ἀδελφὸν μητρὸς Ἰοκάστης ἐμῆς,
 λέγων τᾷδ', ὡς οἰκεῖα καὶ κοινὰ χθονὸς
 θέλω πρὸς αὐτὸν συμβαλεῖν βουλευμάτα, (700)
 πρὶν ἐς μάχην τε καὶ δορὸς τάξιν μολεῖν.
 καῖτοι ποδῶν σῶν μόχθον ἐκλύει παρών· 695
 ὁρῶ γὰρ αὐτὸν πρὸς δόμους στείχοντ' ἐμούς.
- ΚΡΕΩΝ.
- ἦ πόλλ' ἐπῆλθον, εἰσιδεῖν χρήζων σ', ἄναξ
 Ἐτεόκλεες, πέριξ δὲ Καδμείων πύλας (705)
 φύλακάς τ' ἐπῆλθον, σὸν δέμας θηρώμενος.
- ΕΤ. καὶ μὴν ἐγὼ σ' ἔχρηζον εἰσιδεῖν, Κρέον 700
 πολλῷ γὰρ εὖρον ἐνδεεῖς διαλλαγὰς,

- ὡς ἐς λόγους ξυνῆψα Πολυνείκει μολῶν.
- ΚΡ. ἤκουσα μεῖζον αὐτὸν ἢ Θήβας φρονεῖν, (710)
 κῆδεϊ τ' Ἀδράστου καὶ στρατῷ πεποιθότα.
 ἀλλ' ἐς θεοὺς χρὴ ταῦτ' ἀναρτήσαντ' ἔχειν 705
 ἃ δ' ἐμποδὼν μάλιστα, ταῦθ' ἤκω φράσω.
- ΕΤ. τὰ ποῖα ταῦτα; τὸν λόγον γὰρ ἀγνοῶ.
- ΚΡ. ἦκει τις αἰχμάλωτος Ἀργείων πάρα. (715)
- ΕΤ. λέγει δὲ δὴ τί τῶν ἐκεῖ νεώτερον;
- ΚΡ. μέλλειν πέριξ πύργοισι Καδμείων πόλιν 710
 ὅπλοισι ἐλίζειν αὐτίκ' Ἀργείων στρατόν.
- ΕΤ. ἐξοιστέον τὰρ ὅπλα Καδμείων πόλει.
- ΚΡ. ποῖ; μὼν νεάζων οὐχ ὄραξ ἃ χρὴ σ' ὄραν; (720)
- ΕΤ. ἐκτὸς τάφρων τῶνδ', ὡς μαχουμένους τάχα.
- ΚΡ. σμικρὸν τὸ πλῆθος τῆσδε γῆς, οἱ δ' ἄφθονοι. 715
- ΕΤ. ἐγῶδα κείνους τοῖς λόγοις ὄντας θρασεῖς.
- ΚΡ. ἔχει τιν' ὄγκον Ἄργος Ἑλλήνων πάρα.
- ΕΤ. θάρσει· τάχ' αὐτῶν πεδίον ἐμπλήσω φόνου. (725)
- ΚΡ. θέλοιμ' ἄν' ἀλλὰ τοῦθ' ὄρῳ πολλοῦ πόνου.
- ΕΤ. ὡς οὐ καθέξω τειχεῶν ἔσω στρατόν. 720
- ΚΡ. καὶ μὴν τὸ νικᾶν ἔστι πᾶν εὐβουλία.
- ΕΤ. βούλει τράπωμαι δὴθ' ὁδοὺς ἄλλας τινάς;
- ΚΡ. πάσας γε, πρὶν κίνδυνον εἰς ἅπαξ μολεῖν. (730)
- ΕΤ. εἰ νυκτὸς αὐτοῖς προσβάλοιμεν ἐκ λόχου;
- ΚΡ. εἴπερ σφαλεῖς γε δεῦρο σωθήσεται πάλιν. 725
- ΕΤ. ἴσον φέρει νύξ, τοῖς δὲ τολμῶσιν πλέον.
- ΚΡ. ἐνδυστυχῆσαι δεινὸν εὐφρόνης κνέφας.
- ΕΤ. ἀλλ' ἀμφὶ δεῖπνον οὔσι προσβάλω δόρυ; (735)
- ΚΡ. ἔκπληξις ἂν γένοιτο· νικῆσαι δὲ δεῖ.
- ΕΤ. βαθύς γέ τοι Διρκαῖος ἀναχωρεῖν πόρος. 730
- ΚΡ. ἅπαν κάκιον τοῦ φυλάσσεσθαι καλῶς.
- ΕΤ. τί δ', εἰ καθιπνεύσαιομεν Ἀργείων στρατόν;
- ΚΡ. κάκεῖ πέφρακται λαὸς ἄρμασιν πέριξ. (740)
- ΕΤ. τί δῆτα δράσω; πελεμίοισι δῶ πόλιν;
- ΚΡ. μὴ δῆτα· βουλεύου δ', ἐπεὶ περ εἴ σοφός. 735

- ΕΤ. τίς οὖν πρόνοια γίγνεται σοφωτέρα ;
 ΚΡ. ἔπτ' ἄνδρας αὐτοῖς φασιν, ὡς ἤκουσ' ἐγὼ,
 ΕΤ. τί προστετάχθαι δρᾶν ; τὸ γὰρ σθένος βραχύ. (745)
 ΚΡ. λόχων ἀνακτας, ἐπτα προσκείσθαι πύλαις.
 ΕΤ. τί δῆτα δρῶμεν ; ἀπορίαν γὰρ οὐ μενῶ. 740
 ΚΡ. ἔπτ' ἄνδρας αὐτοῖς καὶ σὺ πρὸς πύλαις ἐλοῦ.
 ΕΤ. λόχων ἀνάσσειν, ἥ μονοστόλου δορός ;
 ΚΡ. λόχων, προκρίνας οἵπερ ἀλκιμώτατοι. (750)
 ΕΤ. ξυνῆκ' ἀμύνειν τειχέων προσαμβάσεις,
 ΚΡ. καὶ ξυστρατηγούς· εἷς δ' ἀνὴρ οὐ πάνθ' ὄρᾳ. 745
 ΕΤ. θάρσει προκρίνας, ἥ φρενῶν εὐβουλία ;
 ΚΡ. ἀμφότερον· ἀπολειφθὲν γὰρ οὐδὲν θάτερον.
 ΕΤ. ἔσται τὰδ'· ἐπτάπυργον ἐς πόλιν μολὼν (755)
 τάξω λοχαγούς πρὸς πύλαισιν, ὡς λέγεις.
 ἴσους ἴσοισι πολεμίοισιν ἀντιθείς. 750
 ὄνομα δ' ἐκάστου διατριβῇ πολλὴ λέγειν,
 ἐχθρῶν ὑπ' αὐτοῖς τείχεσιν καθημένων.
 ἀλλ' εἴμ', ὅπως ἂν μὴ καταργῶμεν χέρα. (760)
 καί μοι γένοιτ' ἀδελφὸν ἀντὶ τῆς λαβεῖν,
 καὶ ξυσταθέντα διὰ μάχης· ἐλεῖν δορί.^a 755
 γάμους δ' ἀδελφῆς Ἀντιγόνης παιδὸς τε σοῦ
 Αἴμονος, ἐάν τι τῆς τύχης ἐγὼ σφαλῶ, (765)
 σοὶ χρὴ μέλεσθαι· τὴν δόσιν δ' ἐχέγγουν
 τὴν πρόσθε ποιῶ νῦν ἐπ' ἐξόδοις ἐμαῖς. 760
 μητρὸς δ' ἀδελφὸς εἶ· τί δεῖ μακρηγορεῖν ;
 τρέφ' ἀξίως νιν σοῦ τε τὴν τ' ἐμὴν χάριν.
 πατὴρ δ' ἐς αὐτὸν ἀμαθίαν ὀφλισκάνει, (770)
 ὄψιν τυφλώσας· οὐκ ἄγαν σφ' ἐπήνεσα
 ἡμᾶς τ' ἀραιῖσιν, ἣν τύχη, κατακτενεῖ. 765
 ἐν δ' ἔστιν ἡμῖν ἄργον, εἴ τι θέσφατον
 οἰωνόμαντις Τειρεσίας ἔχει φράσαι,
 τοῦδ' ἐκπυθέσθαι ταῦτ'· ἐγὼ δὲ παῖδα σὸν (775)

^a Post 755. sequebatur

κτανεῖν θ', ὃς ἦλθε πατρίδα πορθήσων ἐμήν.

Μεναικία, σοῦ πατὺρ ἀντεπώνυμον,
 λαβόντα πέμψω δεῦρο Τειρεσίαν, Κρέον 770
 σοὶ μὲν γὰρ ἡδὺς ἐς λόγους ἀφίξεται·
 ἐγὼ δὲ τέχνην μαντικὴν ἐμεμψάμην
 ἤδη πρὸς αὐτὸν, ὥστε μοι μομφὰς ἔχειν. (780)
 πόλει δὲ καὶ σοὶ ταῦτ' ἐπισκῆπτω, Κρέον·
 ἥνπερ κρατήσῃ τὰμὰ Πολυνείκους νέκυν 775
 μήποτε ταφῆναι τῇδε Θηβαίᾳ χθονί·
 θηήσκειν δὲ τὸν θάψαντα, καὶ φίλων τις ἦ.
 σοὶ μὲν τὰδ' εἶπον· προσπόλοις δ' ἐμοῖς λέγω, (785)
 ἐκφέρετε τεύχη πάνοπλά τ' ἀμφιβλήματα,
 ὡς εἰς ἀγῶνα τὸν προκείμενον δορὺς 780
 ὀρμῶμεν ἤδη ξὺν δίκῃ νικηφόρῳ.
 τῇ δ' εὐλαβείᾳ, χρησιμωτάτῃ θεῶν,
 προσευξόμεσθα τήνδε διασῶσαι πόλιν. (790)

ΧΟ. ὦ πολύμοχθος Ἄρης,
 τί ποθ' αἵματι καὶ θανάτῳ κατέχει, 785
 Βρομίου παράμουςος ἑορταῖς;
 οὐκ ἐπὶ καλλιχόροις στεφάνοισι νεάνιδος ὥρας
 βόστρυχον ἀμπετάσας λωτοῦ κατὰ πνεύματα μέλπει
 μῦσαν, ἐν ᾗ χάριτες χοροποιοὶ, (795)
 ἀλλὰ σὺν ὀπλοφόροις στρατὸν Ἀργείων ἐπιπνεύσας
 αἵματι Θήβας 790
 κῶμον ἀναυλότατον προχορεύεις.
 οὐδ' ὑπὸ θυρσομανεῖ νεβρίδων μέτα δινεύεις, ἀλλ'
 ἄρμασι καὶ ψαλίοις τετραβάμοσι μώνυχα πῶλον,
 Ἴσμηνοῦ τ' ἐπὶ χεύμασι βαίνων (800)
 ἰππεΐαισι θαάζεις,
 Ἀργείους ἐπιπνεύσας
 Σπαρτῶν γέννα, 795
 ἀσπιδοφέρμονα θιασον, εὖσπλον,
 ἀντίπαλον κατὰ λάϊνα τείχεα.
 ἦ δεινά τις Ἔρις θεός, ἃ τὰδε (805)
 μήσατο πῆματα γὰς βασιλεῦσιν,

Λαβδακίδαισιν πολυμήχοις.	800
ὦ ζαθέων πετάλων	
πολυθηρότατον νάπος, Ἀρτέμιδος	
χιονοτρόφον ὄμμα Κιθαιρῶν,	
μήποτε τὸν θανάτῳ προτεθέντα, λόχευμ' Ἰοκάστας,	(810)
ἄφελες Οἰδιπόδαν θρέψαι βρέφος ἔκβολον οἴκων,	
χρυσοδέτοις περόναις ἐπίσαμεν	805
μηδὲ τὸ παρθένιον πτερὸν, οὔρειον τέρας, ἐλθεῖν	
πένθεα γαίας,	
Σφιγγὸς, ἀμουσοτάταισι σὺν ᾠδαῖς,	
ἃ ποτε Καδμογενῇ τετραβάμοσιν ἐν χαλαῖσιν,	(815)
τείχεσι χριμπτομένα, φέρειν αἰθέρος εἰς ἄβατον φῶς	
γένναν, τὰν ὁ κατὰ χθονὸς Ἄιδας	810
Καδμείοις ἐπιπέμπει	
δυσδαίμων δ' ἔρις ἄλλα	
θάλλει παίδων	
Οἰδιποδα κατὰ δώματα καὶ πόλιν.	(820)
οὐ γὰρ δὲ μὴ καλὸν οὔ ποτ' ἔφυ καλὸν,	
οὐδ' οἱ μὴ νόμιμόν ποτε παῖδες	815
ματρὶ λόχευμα, μιάσματα πατρός	
ἣ δὲ σύναιμον λέχος ἤλθεν.	
ἔτεκες, ᾧ γὰρ, ἔτεκές ποτε,	(825)
βάρβαρον ὡς ἀκοὰν ἑδάην ἑδάην ποτ' ἐν οἴκοις,	
τὰν ἀπὸ θηροτρόφου φοινικολόφοιο δράκοντος	820
γένναν ὄδοντοφυῆ, Θήβας κάλλιστον ὄνειδος	
Ἀρμονίας δὲ ποτ' εἰς ὑμεναίους	
ἤλυθον οὐρανίδαι, φόρμιγγί τε τείχεα Θήβας	(830)
τᾶς Ἀμφιονίας τε λύρας ὑπο πύργοι ἀνέστην	
διδύμων ποταμῶν πόρον ἀμφὶ μέσον	825
Δίρκας, χλοεροτρόφον ἃ πεδίου	
πρόπαρ Ἴσμηνοῦ καταδέυει	
Ἰὼ θ', ἃ κερόεσσα προμάτωρ,	(835)
Καδμείων βασιλῆας ἐγείνατο	
μυριάδας δ' ἀγαθῶν	830

ἐτέρας ἐτέραις μεταμειβομένα
πόλις ἄδ' ἐπ' ἄκροις
ἔστακ' Ἄρεως στεφάνοισιν.

(840)

ΤΕΙΡΕΣΙΑΣ.

ἡγοῦ πάροιθε, θύγατερ· ὡς τυφλῷ ποδὶ
ὀφθαλμὸς εἴ σὺ, ναυτίλοισιν ἄστρον ὥς·
δεῦρ' ἐς τὸ λευρὸν πέδον ἵχνος τιθεῖς ἐμὸν
πρόβαινε, μὴ σφαλῶμεν· ἀσθενὴς πατήρ·
κλήρους τέ μοι φύλασσε παρθένης χερὶ,
οὓς ἔλαβον, οἰωνίσματ' ὀρνίθων μαθὼν
θάκοισιν ἐν ἱεροῖσιν, οὗ μαντεύομαι.

835

(845)

840

τέκνον Μενοικεῦ, παῖ Κρέοντος, εἰπέ μοι
πόση τίς ἢ 'πίλοιπος ἄστεως ὁδὸς
πρὸς πατέρα τὸν σὸν· ὡς ἐμὸν κάμνει γόνυ,
πυκνὴν δὲ βαίνων ἤλυσιν μόλις περῶ.

(850)

ΚΡ. θάρσει· πέλας γάρ, Τειρεσία, φίλοισι σοῖς
ἐξώρμισαι σὸν πόδα· λαβοῦ δ' αὐτοῦ, τέκνον·
ὡς πᾶς ἀπήνη πούς τε πρεσβύτου φιλεῖ
χειρὸς θυραίας ἀναμένειν κουφίσματα.

845

(855)

ΤΕ. εἶεν, πάρεσμεν· τί με καλεῖς σπουδῇ, Κρέον·

ΚΡ. οὐπω λελήσμεθ'· ἀλλὰ σύλλεξαι σθένος
καὶ πνεῦμ' ἄθροισον, ἅπος, ἐκβαλὼν ὁδοῦ.

850

ΤΕ. κόπῳ παρεῖμαι γοῦν Ἐρεχθεῖδων ἅπο
δεῦρ' ἐκκομισθεῖς τῆς πάροιθεν ἡμέρας·
κάκει γὰρ ἦν τις πόλεμος Εὐμόλπου δορὸς,
οὗ καλλινίκους Κεκροπίδας ἔθηκ' ἐγώ·
καὶ τόνδε χρυσοῦν στέφανον, ὡς ὀρᾷς, ἔχω,
λαβὼν ἀπαρχὰς πολεμίων σκυλευμάτων.

(860)

855

ΚΡ. οἰωνὸν ἐθέμην καλλίνικα σὰ στέφη·
ἐν γὰρ κλυδῶνι κείμεθ', ὥσπερ οἶσθα σὺ,
δορὸς Δαναῖδων, καὶ μέγας Θήβαις ἀγών.
Βασιλεὺς μὲν οὖν βέβηκε κοσμηθεὶς ὅπλοις
ἤδη πρὸς ἄλκην Ἐτεοκλῆς Μυκηνίδα·
ἐμοὶ δ' ἐπέσταλκ' ἐκμαθεῖν σέθεν πάρα

(865)

860

(870)

- τί δρῶντες ἂν μάλιστα σώσαιμεν πόλιν.
- ΤΕ. Ἐτεοκλέους μὲν οὐνεκ' ἂν κλήσας στόμα 865
 χρησμοὺς ἐπέσχον, σοὶ δ', ἐπεὶ χρήξεις μαθεῖν,
 λέξω· νοσεῖ γὰρ ἦδε γῇ πάλαι, Κρέον,
 ἐξ οὗ 'τεκνώθη Λαίιος βία θεῶν, (875)
 πόσιν τ' ἔφυσε μητρὶ μέλεον Οἰδίπουν·
 αἷ' θ' αἵματωποι δεργμάτων διαφθοραὶ 870
 θεῶν σόφισμα κάπιδειξις Ἑλλάδι.
 ἂ συγκαλῦνται παῖδες Οἰδίπου χρόνῳ
 χρήζοντες, ὥς δὴ θεοὺς ὑπεκδραμούμενοι, (880)
 ἥμαρτον ἀμαθῶς· οὔτε γὰρ γέρα πατρὶ
 οὔτ' ἔξοδον διδόντες, ἄνδρα δυστυχῇ 875
 ἐξηγρίωσαν· ἐκ δ' ἔπνευσ' αὐτοῖς ἀρὰς
 δεινὰς νοσῶν τε καὶ πρὸς ἡτιμασμένος.
 ἀγὼ τί οὐ δρῶν, ποῖα δ' οὐ λέγων ἔπη, (885)
 ἐς ἔχθος ἤλθον παισὶ τοῖσιν Οἰδίπῳ.
 ἐγγὺς δὲ θάνατος αὐτόχειρ αὐτοῖς, Κρέον· 880
 πολλοὶ δὲ νεκροὶ περὶ νεκροῖς πεπτωκότες,
 Ἀργεῖα καὶ Καδμεῖα μίξαντες βέλη,
 πικροὺς γόους δώσουσι Θηβαίᾳ χθονί. (890)
 σύ τ' ὦ τάλαινα συγκατασκάπτει πόλις,
 εἰ μὴ λόγοις τις τοῖς ἐμοῖσι πείσεται. 885
 ἐκεῖνο μὲν γὰρ πρῶτον ἦν, τῶν Οἰδίπου
 μηδένα πολίτην μηδ' ἄνακτ' εἶναι χθονός,
 ὥς δαιμονῶντας κἀνατρέφοντας πόλιν. (895)
 ἐπεὶ δὲ κρεῖσσον τὸ κακὸν ἐστὶ τὰγαθοῦ,
 μὴ ἔστιν ἄλλη μηχανὴ σωτηρίας. 890
 ἀλλ' οὐ γὰρ εἴπεῖν οὔτ' ἐμοὶ τόδ' ἀσφαλὲς
 πικρὸν τε τοῖσι τὴν τύχην κεκτημένοις,
 πόλει παρασχεῖν φάρμακον σωτηρίας, (900)
 ἄπειμι, χαίρεθ'· εἷς γὰρ ὢν πολλῶν μέτα
 τὸ μέλλον, εἰ χρή, πείσομαι· τί γὰρ πάθω ; 895
- ΚΡ. ἐπίσχες αὐτοῦ, πρέσβυ. ΤΕ. μὴ 'πιλαμβάνου.
- ΚΡ. μεῖνον, τί φεύγεις μ' ; ΤΕ. ἡ τύχη σ', ἀλλ' οὐκ ἐγώ.

- ΚΡ. φράσον πολίταις καὶ πόλει σωτηρίαν. (905)
- ΤΕ. βούλει σὺ μέντοι, κοῦχί βουλήσει τάχα.
- ΚΡ. καὶ πῶς πατρώαν γαῖαν οὐ σῶσαι θέλω; 900
- ΤΕ. θέλεις ἀκοῦσαι δῆτα καὶ σπουδὴν ἔχεις;
- ΚΡ. ἐς γὰρ τί μ' ἄλλο δεῖ προθυμίαν ἔχειν;
- ΤΕ. κλύεις ἂν ἤδη τῶν ἐμῶν θεσπισμάτων. (910)
- πρῶτον δ' ἐκεῖνο βούλομαι σαφῶς μαθεῖν,
ποῦ 'στιν Μενοικεὺς, ὅς με δεῦρ' ἐπήγαγεν; 905
- ΚΡ. ὃδ' οὐ μακρὰν ἄπεστι, πλησίον δέ σου.
- ΤΕ. ἀπελθέτω νυν θεσφάτων ἐμῶν ἐκάς.
- ΚΡ. ἐμὸς πεφυκὼς παῖς ἃ δεῖ σιγήσεται. (915)
- ΤΕ. βούλει παρόντος δῆτά σοι τούτου φράσω;
- ΚΡ. κλύων γὰρ ἂν τέρποιτο τῆς σωτηρίας. 910
- ΤΕ. ἄκουε δὴ νυν θεσφάτων ἐμῶν ὁδόν,
ἃ δρῶντες ἂν σώσαίτε Κασμείων πόλιν.
σφάζαι Μενοικέα τόνδε δεῖ σ' ὑπὲρ πάτρας (920)
σὸν παῖδ', ἐπειδὴ τὴν τύχην αὐτὸς καλεῖς.
- ΚΡ. τί φής; τίν' εἶπας τόνδε μῦθον, ὃ γέρον; 915
- ΤΕ. ἅπερ πέφυκε, ταῦτα κἀνάγκη σε δρᾶν.
- ΚΡ. ὃ πολλὰ λέξας ἐν βραχεῖ χρόνῳ κακά.
- ΤΕ. σοί γ', ἀλλὰ πατρίδι μεγάλα καὶ σωτήρια. (925)
- ΚΡ. οὐκ ἔκλυον, οὐκ ἤκουσα· χαιρέτω πόλις.
- ΤΕ. ἀνὴρ ὃδ' οὐκέθ' αὐτὸς, ἐκνεύει πάλιν. 920
- ΚΡ. χαίρων ἴθ'· οὐ γὰρ σῶν με δεῖ μαντευμάτων.
- ΤΕ. ἀπόλωλεν ἀλήθει', ἐπεὶ σὺ δυστυχεῖς;
- ΚΡ. ὃ πρὸς σε γονάτων καὶ γερασμίου τριχὺς, (930)
- ΤΕ. τί προσπίτνεις με; δυσφύλακτ' αἰτεῖ κακά.
- ΚΡ. σίγα· πόλει δὲ τούσδε μὴ λέξης λόγους. 925
- ΤΕ. ἀδικεῖν κελεύεις μ'; οὐ σιωπῆσαιμεν ἂν.
- ΚΡ. τί δὴ με δράσεις; παῖδά μου κατακτενεῖς;
- ΤΕ. ἄλλοις μελήσει ταῦτ', ἐμοὶ δ' εἰρήσεται. (935)
- ΚΡ. ἐκ τοῦ δ' ἐμοὶ τὸδ' ἦλθε καὶ τέκνῳ κακόν;
- ΤΕ. ὀρθῶς μ' ἐρωτᾷς, κεῖς ἀγῶν' ἔρχει λόγων. 930
- δεῖ τόνδε θαλάμαις, οὗ δράκων ὁ γηγενὴς

- ἐγένετο Δίρκης ναμάτων ἐπίσκοπος,
σφαγέντα φόνιον αἷμα γῇ δοῦναι χόας, (940)
Κάδμου παλαιῶν Ἄρεος ἐκ μηνιμάτων,
ὃς γηγενεῖ δράκοντι τιμωρεῖ φόνον. 935
καὶ ταῦτα δρῶντες σύμμαχον κτήσεσθ' Ἄρη.
χθὼν δ' ἀντί καρποῦ καρπὸν ἀντί θ' αἵματος
αἶμ' ἦν λάβῃ βρότειον, ἔξετ' εὐμενῇ (945)
γῆν, ἣ ποθ' ὑμῖν χρυσοπήληκα στάχυν
σπαρτῶν ἀνῆκεν· ἐκ γένους δὲ δεῖ θανεῖν 940
τοῦδ', ὃς δράκοντος γένους ἐκπέφυκε παῖς.
σὺ δ' ἐνθάδ' ἡμῖν λοιπὸς εἰ σπαρτῶν γένους
ἀκέραιος, ἔκ τε μητρὸς ἀρσένων τ' ἄπο, (950)
οἱ σοί τε παῖδες. Αἵμονος μὲν οὖν γάμοι
σφαγὰς ἀπείργουσ'· οὐ γάρ ἐστιν ἥθεος·^b
οὗτος δὲ πῶλος, τῇδ' ἀνειμένος πόλει, 945
θανὼν πατρώαν γαῖαν ἐκσώσειεν ἄν.
(955)
πικρὸν δ' Ἀδράστῳ νόστον Ἀργείοισί τε
θήσει, μέλαιναν κῆρ' ἐπ' ὄμμασιν βαλὼν, 950
κλεινάς τε Θήβας. τοῖνδ' ἐλοῦ δυοῖν πότμοι
τὸν ἕτερον· ἡ γὰρ παῖδα σῶσον ἡ πόλιν.
τὰ μὲν παρ' ἡμῶν πάντ' ἔχεις· ἡγοῦ, τέκνον, (960)
πρὸς οἶκον. ὅστις δ' ἐμπύρῳ χρῆται τέχνῃ,
μάταιος· ἦν μὲν ἐχθρὰ σημήνας τύχῃ, 955
πικρὸς καθέστηχ'· οἷς ἂν οἰωνοσκοπῇ·
ψευδῇ δ' ὑπ' οἴκτου τοῖσι χρωμένοις λέγων
ἀδικεῖ τὰ τῶν θεῶν. Φοῖβον ἀνθρώποις μόνον (965)
χρῆν θεσπιφδεῖν, ὃς δέδοικεν οὐδένα.
- ΧΟ. Κρέον, τί σιγᾷς, γῆρυν ἄφθογον σχάσας ; 960
κάμοι γὰρ οὐδὲν ἥσσον ἔκπληξις πάρα.
- ΚΡ. τί δ' ἂν τις εἴποι ; δῆλον οἷ γ' ἐμοὶ λόγοι.
ἐγὼ γὰρ οὐποτ' ἐς τόδ' εἰμι συμφορᾶς, (970)
ὥστε σφαγέντα παῖδα προσθεῖναι πόλει.

^b Post 945. sequebatur

κεῖ μὴ γὰρ εὐνῆς ἦψατ', ἀλλ' ἔχει λέχος.

πᾶσιν γὰρ ἀνθρώποισι φιλότεκνος βίος, 965
 οὐδ' ἂν τὸν αὐτοῦ παῖδά τις δοίη κτανεῖν.
 μή μ' εὐλογέτω τὰμά τις κτείνων τέκνα.
 αὐτὸς δ', ἐν ὥραίῳ γὰρ ἔσταμεν βίῳ, (975)
 θήσκειν ἔτοιμος, πατρίδος ἐκλυτήριον.
 ἀλλ' εἶα, τέκνον, πρὶν μαθεῖν πᾶσαν πόλιν, 970
 ἀκόλαστ' ἑάσας μάντεων θεσπίσματα,
 φεῦγ' ὥς τάχιστα τῇσδ' ἀπαλλαχθεὶς χθονός·
 λέξει γὰρ ἀρχαῖς καὶ στρατηλάταις τάδε, (980)
 πύλας ἐφ' ἑπτά καὶ λοχαγέτας μολών·
 κἂν μὲν φθάσωμεν, ἔστι σοι σωτηρία· 975
 ἣν δ' ὑστερήσης, οἰχόμεσθα, κατθανεῖ.

MENOIKETΣ.

ποῖ δῆτα φεύγω; τίνα πόλιν; τίνα ξένων;
 ΚΡ. ὅπου χθονὸς τῇσδ' ἐκποδὼν μάλιστ' ἔσει. (985)
 ΜΕ. οὐκοῦν σέ φράζειν εἰκὸς, ἐκπονεῖν δ' ἐμέ.
 ΚΡ. Δελφούς περάσας ΜΕ. ποῖ με χρῆ, πάτερ, μολεῖν; 980
 ΚΡ. Αἰτωλίδ' ἐς γῆν. ΜΕ. ἐκ δὲ τῇσδε ποῖ περῶ;
 ΚΡ. Θεσπρωτὸν οὐδας. ΜΕ. σεμενὰ Δωδώνης βάθρα;
 ΚΡ. ἔγνως. ΜΕ. τί δῆτα ρῦμά μοι γενήσεται; (990)
 ΚΡ. πόμπιμος ὁ δαίμων. ΜΕ. χρημάτων δὲ τίς πόρος;
 ΚΡ. ἐγὼ πορεύσω χρυσόν. ΜΕ. εὖ λέγεις, πάτερ. 985
 χῶρει νυν' ὥς σὴν πρὸς κασιγνήτην μολών,
 ἧς πρῶτα μαστὸν εἴλκυσ', Ἰοκάστην λέγω,
 μητρὸς στερηθεὶς ὀρφανός τ' ἀποζυγεῖς, (995)
 προσηγορήσων εἴμι καὶ σώσω βίον.
 ἀλλ' εἶα, χῶρει· μὴ τὸ σὸν κωλυέτω. 990
 γυναῖκες, ὥς εὖ πατὴρ ἐξεῖλον φόβον,
 κλέψας λόγοισιν, ὥσθ' ἃ βούλομαι τυχεῖν·
 ὅς μ' ἐκκομίζει, πόλιν ἀποστερῶν τύχης, (1000)
 καὶ δειλιά διδωσι. καὶ συγγνωστὰ μὲν
 γέροντι, τοῦμόν δ' οὐχὶ συγγνώμην ἔχει, 995
 προδότην γενέσθαι πατρίδος, ἣ μ' ἐγείνατο.
 ὥς οὔν ἂν εἰδῇτ', εἴμι καὶ σώσω πόλιν,

- ψυχὴν τε δώσω τῇσδ' ὑπερθανεῖν χθονός. (1005)
 αἰσχρὸν γάρ, οἱ μὲν θεσφάτων ἐλεύθεροι,
 κοῦκ εἰς ἀνάγκην δαιμόνων ἀφίγμενοι, 1000
 στάντες παρ' ἀσπίδ' οὐκ ὀκνήσουσιν θανεῖν,
 πύργων πάροιθε μαχόμενοι πάτρας ὕπερ'
 ἐγὼ δὲ πατέρα καὶ κασίγνητον προδοῦς (1010)
 πόλιν τ' ἐμμαντοῦ δειλὸς ὥς ἔξω χθονός
 ἄπειμ'· ὅπου δ' ἂν ζῶ, κακὸς φανήσομαι. 1005
 μὰ τὸν μετ' ἄστρον Ζῆν' Ἄρη τε φοῖνιον,
 ὃς τοὺς ὑπερτείλαντας ἐκ γαίας ποτὲ
 σπαρτοὺς ἀνακτας τῇσδε γῆς ἰδρύσατο. (1015)
 ἀλλ' εἴμι, καὶ στὰς ἐξ ἐπάλξεων ἄκρων
 σφάξας ἐμμαντὸν σηκὸν ἐς μελαμβαθῇ 1010
 δράκοντος, ἐνθ' ὃ μάντις ἐξηγήσατο,
 ἐλευθερώσω γαῖαν. εἴρηται λόγος.
 στεῖχ'ω δὲ, θανάτῳ δῶρον οὐκ αἰσχρὸν πόλει (1020)
 δώσω, νόσου δὲ τήνδ' ἀπαλλάξω χθόνα.
 εἰ γὰρ λαβὼν ἕκαστος ὃ τι δύναίτο τις 1015
 χρηστὸν διέλθοι τοῦτο, κεῖς κοινὸν φέροι
 πατρίδι, κακῶν ἂν αἱ πόλεις ἐλασσόνων
 πειρώμεναι τὸ λοιπὸν εὐτυχοῖεν ἄν. (1025)
- ΧΟ. ἔβας ἔβας, ὦ πτεροῦσσα, γᾶς λόχευμα
 νερτέρου τ' Ἐχίδνας, 1020
 Καδμείων ἀρπαγὰ,
 πολύστονος, πολύφθορος,
 μιξοπάρθενον (1030)
 δαῖον τέρας,
 φοιτάσι πτεροῖς
 χαλαῖσί τ' ὤμοσίτοις· 1025
 Διρκαίων ἅ ποτ' ἐκ
 τόπων νέους πεδαίρουσ'
 ἄλυρον ἀμφὶ μοῦσαν (1035)
 ὀλομέναν τ' Ἐρινὺν
 ἔφερες ἔφερες ἄχρα πατρίδι 1030

φόνια· φόνιος ἐκ θεῶν
 ὅς τ' αὖ ἦν ὁ πράξας.
 ἰάλεμοι δὲ ματέρων, (1040)
 ἰάλεμοι δὲ παρθένων
 ἐστέναζον οἴκοις· 1035
 ἰήιον βοᾶν βοᾶν,
 ἰήιον μέλος μέλος
 ἄλλος ἄλλ' ἐπωτότυζε (1045)
 διαδοχαῖς ἀνὰ πτόλιν.
 βροντᾷ δὲ στεναγμὸς
 ἀχά τ' ἦν ὅμοιος, 1040
 ὅποτε πόλεος ἀφανίσει·
 ἃ πτεροῦσσα παρθένος τιν' ἀνδρῶν.
 χρόνος δ' ἔβα Πυθίαις ἀποστολαῖσιν (1050)
 Οἰδίπους ὁ τλάμων
 Θηβαίαν τάνδε γᾶν 1045
 τότε' ἀσμένους, πάλιν δ' ἄχῃ
 ματρὶ γὰρ γάμους
 δυσγάμους τάλας
 καλλίνικος ὦν (1055)
 αἰνιγμάτων ξυνάπτει,
 μιαίνει δὲ πτόλιν· 1050
 δι' αἱμάτων δ' ἀμείβει
 μυσαρὸν εἰς ἀγῶνα
 καταβαλὼν ἀραῖσι (1060)
 τέκεα μέλεος· ἀγάμεθ' ἀγάμεθ',
 ὅς ἐπὶ θάνατον οἴχεται 1055
 γᾶς ὑπὲρ πατρῴας,
 Κρέοντι μὲν λιπὼν γούους,
 τὰ δ' ἐπτάπυργα κληῖθρα γᾶς (1065)
 καλλίνικα θήσων.
 γενοίμεθ' ὧδε ματέρες 1060
 γενοίμεθ' εὐτεκνοί, φίλα
 Παλλὰς, ἃ δράκοντος αἶμα

λιθόβολον κατείργασαι,
 Καδμείαν μέριμναν (1070)
 ὀρμήσας' ἐπ' ἔργον,
 ὅθεν ἐπέσυτο τάνδε γᾶν 1065
 ἀρπαγαῖσι δαιμόνων τις ἄτα.

ΑΓΓΕΛΟΣ.

- ὦν, τίς ἐν πύλαισι δωμάτων κυρεῖ ;
 ἀνοίγετ', ἐκπορεύετ' Ἰοκάστην δάμων. (1075)
 ὦν μάλ' αὖθις· διὰ μακροῦ μὲν, ἀλλ' ὅμως
 ἔξελθ', ἄκουσον, Οἰδίπου κλεινὴ δάμαρ, 1070
 λήξας' ὀδυρῶν πενθίμων τε δακρύων.
- ΙΟ. ὦ φίλτατ', ἥ ποῦ ξυμφορὰν ἦκεις φέρων,
 Ἐτεοκλέους θανόντος, οὗ παρ' ἀσπίδα (1080)
 βέβηκας αἰεὶ, πολεμίων εἵργων βέλη ;
 τί μοί ποθ' ἦκεις καινὸν ἀγγελῶν ἔπος ; 1075
 τέθνηκεν ἡ ζῆ παῖς ἐμός ; σήμαινέ μοι.
- ΑΓ. ζῆ, μὴ τρέσῃς τόδ', ὥς σ' ἀπαλλάξω φόβου.
- ΙΟ. τί δ', ἐπτάπυργοι πῶς ἔχουσι περιβολαί ; (1085)
- ΑΓ. ἐστᾶσ' ἄθραυστοι, κοῦκ ἀνήρπασται πόλις.
- ΙΟ. ἦλθον δὲ πρὸς κίνδυνον Ἀργείου δορός ; 1080
- ΑΓ. ἀκμήν γ' ἐπ' αὐτήν· ἀλλ' ὁ Καδμείων Ἄρης
 κρείσσων κατέστη τοῦ Μυκηναίου δορός.
- ΙΟ. ἐν εἰπὲ πρὸς θεῶν, εἴ τι Πολυνείκους πέρι (1090)
 οἶσθ'· ὥς μέλει μοι καὶ τόδ', εἰ λεύσσει φάος.
- ΑΓ. ζῆ σοι ξυνωρίς ἐς τόδ' ἡμέρας τέκνων. 1085
- ΙΟ. εὐδαιμονοίης· πῶς γὰρ Ἀργείων δόρυ
 πυλῶν ἀπεστήσασθε πυργηγρούμενοι ;
 λέξον, γέροντα τυφλὸν ὥς κατὰ στέγας (1095)
 ἐλθοῦσα τέρψω, τῇσδε γῆς σεσωσμένης.
- ΑΓ. ἐπεὶ Κρέοντος παῖς ὁ γῆς ὑπερθανὼν 1090
 πύργων ἐπ' ἄκρων στὰς μελάνδρετον ξίφος
 λαιμῶν διῆκε τῇδε γῇ σωτήριον,
 λόχους ἔνειμεν ἑπτὰ καὶ λοχαγέτας (1100)
 πύλας ἐφ' ἑπτὰ, φύλακας Ἀργείου δορός,

- σὸς παῖς, ἐφέδρους θ' ἱππότας μὲν ἱππόταις 1095
 ἔταξ', ὀπλίτας δ' ἀσπίδηφόροις ἔπι,
 ὡς τῷ νοσοῦντι τειχέων εἴη δорὸς
 ἀλκὴ δι' ὀλίγου. περγάμων δ' ἀπ' ὀρθίων (1105)
 λεύκασπιν εἰσορῶμεν Ἀργείων στρατὸν
 Τευμησὸν ἐκλιπόντα· καὶ τάφρου πέλας 1100
 δρόμῳ ξυνῆψεν ἄστν Καδμείας χθονός.
 παῖαν δὲ καὶ σάλπιγγες ἐκελάδουν ὁμοῦ
 ἐκεῖθεν ἔκ τε τειχέων ἡμῶν πάρα. (1110)
 καὶ πρῶτα μὲν προσῆγε Νηίταις πύλαις
 λόχον πυκναῖσιν ἀσπίσιν πεφρικότα 1105
 ὁ τῆς κυναγοῦ Παρθενοπαῖος ἔκγονος,
 ἐπίσημ' ἔχων οἰκεῖον ἐν μέσῳ σάκει,
 ἐκηβόλαις τοῖσισιν Ἀταλάντην κάπρον (1115)
 χειρουμένην Αἰτωλόν. ἐς δὲ Προϊτίδας
 πύλας ἐχώρει σφάγι' ἔχων ἐφ' ἄρμασιν 1110
 ὁ μάντις Ἀμφιάραος οὐ σημεῖ' ἔχων
 ὑβρισμέν', ἀλλὰ σωφρόνως ἄσμη' ὅπλα.
 Ὀλύγνια δ' ἐς πυλώμαθ' Ἰππομέδων ἀναξ (1120)
 ἔστειχ', ἔχων σημειῖον ἐν μέσῳ σάκει
 στικτοῖς πανόπτῃν ὅμμασιν δεδορκότα, 1115
 τὰ μὲν σὺν ἄστρον ἐπιτολαῖσιν ὅμματα
 βλέποντα, τὰ δὲ κρύπτοντα δυνόντων μέτα,
 ὡς ὕστερον θανόντος εἰσορᾶν παρῆν. (1125)
 Ὀμολώσις δὲ τάξιν εἶχε πρὸς πύλαις
 Τυδεὺς, λέντος δέρος ἔχων ἐπ' ἀσπίδι 1120
 χαίτη πεφρικός, δεξιᾷ δὲ λαμπάδα
 Τιτὰν Προμηθεὺς ἔφερεν ὡς πρήσων πόλιν.
 ὁ σὸς δὲ Κρηναίαισι Πολυνείκης πύλαις (1130)
 Ἀρη προσῆγε· Ποτνιαῖδες δ' ἐπ' ἀσπίδι
 ἐπίσημα πῶλοι δρομάδες ἐσκίρτων φόβῳ, 1125
 εὔ πως στρόφιγξιν ἐνδοθεν κυκλούμεναι
 πόρπαχ' ὑπ' αὐτὸν, ἅστε μαίνεσθαι δοκεῖν.
 ὁ δ' οὐκ ἔλασσον Ἀρεὸς ἐς μάχην φρονῶν (1135)

Καπανεύς προσῆγε λόχον ἐπ' Ἡλέκτραις πύλαις·
 σιδηρονώτοις δ' ἀσπίδος τύποις ἐπῆν 1130
 γίγας ἐπ' ὤμοις γηγενῆς ὅλην πόλιν
 φέρων μοχλοῖσιν ἕξασπάσας βάθρων,
 ὑπόνοιαν ἡμῖν οἶα πείσεται πόλις. (1140)
 ταῖς δ' ἐβδόμαις Ἄδραστος ἐν πύλαισιν ἦν,
 ἑκατὸν ἐχίδναις ἀσπίδ' ἐκπληρῶν γραφῇ,
 ὕδρας ἔχων λαιοῖσιν ἐν βραχίουσιν 1135
 Ἄργεϊον αὖχμη· ἐκ δὲ τειχεῶν μέσων
 δράκοντες ἔφερον τέκνα Καδμείων γνάθοις. (1145)
 παρῆν δ' ἐκάστου τῶνδ' ἐμοὶ θεάματα
 ξύνθημα παραφέροντι ποιμέσιν λόχων. 1140
 καὶ πρῶτα μὲν τόξοισι καὶ μεσαγκύλοις
 ἐμαρνάμεσθα σφενδόναις θ' ἐκηβόλοις
 πετρῶν τ' ἀραγμοῖς· ὥς δ' ἐνικῶμεν μάχῃ, (1150)
 ἔκλαγξε Τυδεὺς καὶ σὸς ἐξαίφνης γόνος,
 ὃ τέκνα Δαναῶν, πρὶν κατεξάνθαι βολαῖς, 1145
 τί μέλλετ' ἄρδην πάντες ἐμπίπτειν πύλαις,
 γυμνήτες, ἱππῆς, ἀρμάτων τ' ἐπιστάται·
 ἡχῆς δ' ὅπως ἤκουσαν, οὔτις ἀργὸς ἦν· (1155)
 πολλοὶ δ' ἐπιπτον κρᾶτας αἱματούμενοι,
 ἡμῶν τ' ἐς οὔδας εἶδες ἂν πρὸ τειχεῶν 1150
 πυκνοὺς κυβιστητῆρας ἐκνενευκότας,
 ξηρὰν δ' ἔδενον γαῖαν αἵματος ῥοαῖς.
 ὃ δ' Ἀρκὰς, οὐκ Ἀργεῖος, Ἀταλάντης γόνος, (1160)
 τυφῶς πύλαισιν ὥς τις ἐμπεσὼν βοᾷ
 πῦρ καὶ δικέλλας, ὥς κατασκάψων πόλιν· 1155
 ἀλλ' ἔσχε μαργῶντ' αὐτὸν ἐναλίου θεοῦ
 Περικλύμενος παῖς, λᾶαν ἐμβαλὼν κάρα
 ἀμαξοπληθῇ, γεῖσ' ἐπάλξεων ἄπο· (1165)
 ξανθὸν δὲ κρᾶτα διεπάλυνε, καὶ ῥαφὰς
 ἔρρηξεν ὀστέων, ἄρτι δ' οἰνωπὸν γένυν 1160
 καθημάτωσεν· οὐδ' ἀποίσεται βίον
 τῇ καλλιτόξῳ μητρὶ Μαινάλου κόρη.

- ἐπεὶ δὲ τάσδ' ἐσεῖδεν εὐτυχεῖς πύλας, (1170)
 ἄλλας ἐπῆει παῖς σὸς, εἰπομένη δ' ἐγώ.
 ὁρῶ δὲ Τυδῆα καὶ παρασπιστὰς πυκνοὺς 1165
 Αἰτωλίσιν λόγχαισιν εἰς ἄκρον στόμα
 πύργων ἀκοντίζοντας, ὥστ' ἐπάλξεων
 λιπεῖν ἐρίπνας φυγάδας· ἀλλά νιν πάλιν, (1175)
 κυναγὸς ὥσει, παῖς σὸς ἐξαθροίζεται,
 πύργοις δ' ἐπέστησ' αὖθις. ἐς δ' ἄλλας πύλας 1170
 ἤπειγόμεσθα, τοῦτο παύσαντες νοσοῦν.
 Καπανεὺς δὲ πῶς εἵποιμ' ἂν ὥς ἐμαίνετο ;
 μακραύχενος γὰρ κλίμακος προσαμβάσεις (1180)
 ἔχων ἐχῶρει, καὶ τοσόνδ' ἐκόμπασε,
 μὴδ' ἂν τὸ σεμνὸν πῦρ νιν εἰργαθεῖν Διὸς 1175
 τὸ μὴ οὐ κατ' ἄκρων περγάμων ἐλεῖν πόλιν.
 καὶ ταῦθ' ἅμ' ἠγόρευε καὶ πετρούμενος
 ἀνεῖρφ', ὑπ' αὐτὴν ἀσπίδ' εἰλίξας δέμας, (1185)
 κλίμακος ἀμείβων ξέστ' ἐνηλάτων βάρθρα.
 ἦδ' ὃ ὑπερβαίνοντα γεῖσα τειχέων 1180
 βάλλει κεραυνῷ Ζεὺς νιν· ἐκτύπησε δὲ
 χθῶν, ὥστε δεῖσαι πάντας· ἐκ δὲ κλιμάκων
 ἐσφενδονᾶτο χωρὶς ἀλλήλων μέλη, (1190)
 κόμαι μὲν εἰς Ὀλυμπον, αἶμα δ' ἐς χθόνα,
 χεῖρες δὲ καὶ κῶλ' ὥς κύκλωμ' Ἰξίονος 1185
 εἰλίσσεται· ἐς γῆν δ' ἔμπυρος πίπτει νεκρός.
 ὥς δ' εἶδ' Ἀδραστος Ζῆνα πολέμιον στρατῷ,
 ἔξω τάφρου καθῖσεν Ἀργείων στρατόν. (1195)
 οἱ δ' αὖ παρ' ἡμῶν δεξιὸν Διὸς τέρας
 ἰδόντες ἐξήλαντον ἀρμάτων ὄχρους 1190
 ἱππῆς, ὀπλιταί τ' εἰς μέσ' Ἀργείων ὅπλα
 ξυνῆψαν ἔγχη, πάντα δ' ἦν ὁμοῦ κακά·
 ἔθνησκον, ἐξέπιπτον ἀντύγων ἄπο, (1200)
 τροχοὶ τ' ἐπῆδων ἄξονές τ' ἐπ' ἄξοσι,
 νεκροὶ δὲ νεκροῖς ἐξεσωρεύονθ' ὁμοῦ. 1195
 πύργων μὲν οὖν γῆς ἔσχομεν κατασκαφὰς

- ἔς τὴν παροῦσαν ἡμέραν· εἰ δ' εὐτυχῆς ^a
 ἔσται τὸ λοιπὸν ἥδε γῆ, θεοῖς μέλει. (1205)
- ΧΟ. καλὸν τὸ νικᾶν· εἰ δ' ἀμείνον' οἱ θεοὶ
 γνώμην ἔχουσιν, εὐτυχῆς εἶην ἐγώ. 1200
- ΙΟ. καλῶς τὰ τῶν θεῶν καὶ τὰ τῆς τύχης ἔχει·
 παῖδές τε γάρ μοι ζῶσι κακπέφευγε γῆ.
 Κρέων δ' ἔοικε τῶν ἐμῶν νυμφευμάτων (1210)
 τῶν τ' Οἰδίπου δύστηνος ἀπολαῦσαι κακῶν,
 1205
 παιδὸς στερηθεὶς, τῇ πόλει μὲν εὐτυχῶς,
 ἰδίᾳ δὲ λυπρῶς. ἀλλ' ἀνελθέ μοι πάλιν,
 τί τάπιν τοῦτοῖς παῖδ' ἐμῷ δρασείετον.
- ΑΓ. ἕα τὰ λοιπά· δεῦρ' αἶε γὰρ εὐτυχεῖς. (1215)
- ΙΟ. τοῦτ' εἰς ὑποπτον εἵπας· οὐκ ἑατέον. 1210
- ΑΓ. μειζόν τι χηρῆς παῖδας ἢ σεσωσμένους ;
- ΙΟ. καὶ τὰπίλοιπά γ' εἰ καλῶς πράσσω κλύειν.
- ΑΓ. μέθες μ'· ἔρημος παῖς ὑπασπιστοῦ σέθεν.
- ΙΟ. κακόν τι κεύθεις καὶ στέγεις ὑπὸ σκότῳ. (1220)
- ΑΓ. κοῦκ ἂν γε λέξαιμ' ἐπ' ἀγαθοῖσι σοῖς κακά. 1215
- ΙΟ. ἦν μή με φεύγων ἐκφύγῃς πρὸς αἰθέρα.
- ΑΓ. αἰαῖ· τί μ' οὐκ εἶσας ἐξ εὐαγγέλου
 φήμης ἀπελθεῖν, ἀλλὰ μηνῦσαι κακά ;
 τὼ παῖδε τὼ σὼ μέλλετον, τολμήματα (1225)
 αἰσχιστα, χωρὶς μονομαχεῖν παντὸς στρατοῦ,
 1220
 λέξαντες Ἀργείοισι Καδμείοισί τε
 ἐς κοινὸν οἶον μήποτ' ὄφελον λόγον.
 Ἐτεοκλῆς δ' ὑπῆρξ' ἀπ' ὀρθίου σταθεὶς
 πύργου, κελεύσας σῖγα κηρῦξαι στρατῷ.
 ἔλεξε δ', ὃ γῆς Ἑλλάδος στρατηλάται (1230)
 1225
 Δαναῶν τ' ἀριστῆς, οἵπερ ἦλθετ' ἐνθάδε,
 Κᾶδμου τε λαὸς, μήτε Πολυνείκους χάριν
 ψυχὰς ἀπεμπολᾶτε μήθ' ἡμῶν ὑπερ.
 ἐγὼ γὰρ αὐτὸς τόνδε κίνδυνον μεθεῖς (1235)

^a Post 1198. in aliquot codicibus sequitur

καὶ νῦν γὰρ αὐτὴν δαιμόνων ἔσωσέ τις.

- μόνος συνάψω συγγόνῳ τῷ μῶ μάχην· 1230
 καὶ μὲν κτάνω τόνδ', οἶκον οἰκήσω μόνος,
 ἡσώμενος δὲ τῷδε παραδώσω πόλιν.
 ὑμεῖς δ' ἀγῶν' ἀφέντες Ἀργεῖαν χθόνα (1239)
 νίσσεσθε, βίοτον μὴ λιπόντες ἐνθάδε. ^b 1234
 τοσαῦτ' ἔλεξε· σὸς δὲ Πολυνείκης γόνος
 ἐκ τάξεων ᾠρουσε κἀπήνει λόγους.
 πάντες δ' ἐπερρόθησαν Ἀργεῖοι τὰδε
 Κᾶδμου τε λαὸς, ὡς δίκαι' ἡγούμενοι. (1245)
 ἐπὶ τοῖσδε δ' ἐσπείσαντο, καὶ μεταιχμίοις 1240
 ὄρκους συνῆψαν ἐμμενεῖν στρατηλάται.
 ἤδη δ' ἔκρυπτον σῶμα παγχάλκοις ὅπλοις
 δισσοὶ γέροντος Οἰδῖπου νεανίαι·
 φίλοι δ' ἐκόσμου, τῇσδε μὲν πρόμον χθονὸς (1250)
 σπαρτῶν ἀριστῆς, τὸν δὲ Δαναϊδῶν ἄκροι. 1245
 ἔσταν δὲ λαμπρῶ, χρῶμά τ' οὐκ ἡλλαζάτην,
 μαργῶντ' ἐπ' ἀλλήλοισιν ἰέναι δόρυ.
 παρεξιώντες δ' ἄλλος ἄλλοθεν φίλων,
 λόγοισι θαρσύνοντες ἐξηνῶν τὰδε· (1255)
 Πολύνεικες, ἐν σοὶ Ζηνὸς ὀρθῶσαι βρέτας 1250
 τρόπαιον, Ἀργεῖ τ' εὐκλεᾶ δοῦναι λόγον·
 Ἐτεοκλέα δ' αὖ, νῦν πόλεως ὑπερμαχεῖς,
 νῦν καλλίνικος γενόμενος σκήπτρων κρατεῖς.
 τὰδ' ἡγόρευον, παρακαλοῦντες ἐς μάχην. (1260)
 μάντεις δὲ μῆλ' ἔσφαζον, ἐμπύρους τ' ἀκμᾶς 1255
 ῥήξεις τ' ἐνώμων, ὑγρότητ' ἐναντίαν,
 ἄκραν τε λαμπᾶδ', ἣ δυοῖν ὄρους ἔχει,
 νίκης τε σῆμα καὶ τὰ τῶν ἡσσωμένων.
 ἀλλ', εἴ τιν' ἀλκὴν ἢ σοφοὺς ἔχεις λόγους, (1265)
 ἢ φίλτρ' ἐπαυδῶν, στεῖχ', ἐρήτυσον τέκνα 1260
 δεινῆς ἀμίλλης, ὥς ὁ κίνδυνος μέγας,
 κᾶπαθλα δεινὰ δάκρυά σοι γενήσεται,

^b Post 1234. sequebatur

σπαρτῶν τε λαὸς ἅλις, ὅσος κεῖται θανῶν.

- διισσοῖν στερεΐσῃ τῇδ' ἐν ἡμέρᾳ τέκνουιν.
 IO. ὦ τέκνον, ἔξελθ' Ἀντιγόνη δόμων πάρος' (1270)
 οὐκ ἐν χορείαις οὐδὲ παρθελεύμασι 1265
 νῦν σοι προχωρεῖ δαιμόνων κατάστασις.
 ἀλλ' ἄνδρ' ἀρίστω καὶ κασιγνήτῳ σέθεν
 ἐς θάνατον ἐκνεύοντε κωλύσαι σε δεῖ
 ξὺν μητρὶ τῇ σῇ μὴ πρὸς ἀλλήλοιν θανεῖν. (1275)
 AN. τίν', ὦ τεκοῦσα μήτηρ, ἔκπληξιν νέαν 1270
 φίλοις αὐτεῖς τῶνδε δωμάτων πάρος;
 IO. ὦ θύγατερ, ἔρρει σῶν κασιγνήτων βίος.
 AN. πῶς εἶπας; IO. αἰχμὴν ἐς μίαν καθέστατον.
 AN. οἱ ᾧ, τί λέξεις, μήτηρ; IO. οὐ φίλ', ἀλλ' ἔπου. (1280)
 AN. ποῖ, παρθενωῶς ἐκλιποῦς; IO. ἀνὰ στρατόν. 1275
 AN. αἰδούμεθ' ὄχλον. IO. οὐκ ἐν αἰσχύνῃ τὰ σά.
 AN. δράσω δὲ δὴ τί; IO. συγγόνων λύσεις ἔριν.
 AN. τί δρῶσα, μήτηρ; IO. προσπίτνουσ' ἐμοῦ μέτα.
 AN. ἡγοῦ σὺ πρὸς μεταίχμι', οὐ μελλήτεον. (1285)
 IO. ἔπειγ' ἔπειγε, θύγατερ' ὥς, ἣν μὲν φθάσω 1280
 παῖδας πρὸ λόγχης, οὐμὸς ἐν φάει βίος.
 θανοῦσι δ' αὐτοῖς συνθανοῦσα κείσομαι.
 XO. αἰαῖ αἰαῖ (1290)
 τρομερὰν φρίκα τρομερὰν φρέν' ἔχω' 1285
 διὰ σάρκα δ' ἐμὴν
 ἔλεος ἔλεος ἔμολε ματέρος δειλαίας.
 δίδυμα τέκεα πότερος ἄρα πότερον αἰμάζει, (1295)
 ἰὼ μοι πόνων,
 ἰὼ Ζεῦ, ἰὼ γᾶ, 1290
 ὁμογενῇ δέραν, ὁμογενῇ ψυχὰν
 δι' ἀσπίδων, δι' αἰμάτων; (1300)
 τάλαιν' ἐγὼ, τάλαινα,
 πότερον ἄρα νέκυν ὀλόμενον ἰαχήσω; 1295
 φεῦ δᾶ φεῦ δᾶ,
 δίδυμοι θῆρες, φόνιαι ψυχαί, (1305)
 δορὶ παλλόμεναι

- πέσσεα πέσσεα δαί' αὐτίχ' αἰμάζετον.
τάλανες, ὅτι ποτὲ μονομάχον ἐπὶ φρέν' ἤλθετην 1300
βοᾷ βαρβάρῳ (1311)
ἰαχὰν στενακτὰν
μελομέναν νεκροῖς δάκρυσι θρηγῆσω.
σχεδὸν τύχα πέλας φόνου·
κρινεῖ φάος τὸ μέλλον. 1305
ἄποτμος ἄποτμος ὁ φόνος ἔνεκ' Ἐρινύων. (1316)
ἀλλὰ γὰρ Κρέοντα λεύσσω τόνδε δεῦρο συννεφῇ
πρὸς δόμους στείχοντα, παύσω τοὺς παρεστῶτας γόους.
ΚΡ. οἴμοι, τί δράσω; πότερ' ἔμαντὸν ἢ πόλιν 1310
στένω δακρύσας, ἣν περίξ ἔχει νέφος (1321)
τοσοῦτον ὥστε δι' Ἀχέροντος ἰέναι;
ἐμός τε γὰρ παῖς γῆς ὅλῳλ' ὑπερθανὼν,
τοῦνομα λαβὼν γενναῖον, ἀνιαρὸν δ' ἐμοί·
ὃν ἄρτι κρημνῶν ἐκ δρακοντείων ἐλὼν 1315
αὐτοσφαγῇ δύστηνος ἐκόμισ' ἐν χεροῖν, (1326)
βοᾷ δὲ δῶμα πᾶν· ἐγὼ δ' ἦκα μέτα
γέρων ἀδελφὴν γραῖαν Ἰκαστὴν, ὅπως
λούσῃ πρόθηται τ' οὐκέτ' ὄντα παῖδ' ἐμόν.
τοῖς γὰρ θανοῦσι χρὴ τὸν οὐ τεθηκότα 1320
τιμὰς διδόντα χθόνιον εὖ σέβειν θεόν. (1331)
ΧΟ. βέβηκ' ἀδελφὴ σὴ δόμων ἔξω, Κρέον,
κόρη τε μητρὸς Ἀντιγόνη κοινῷ ποδί.
ΚΡ. ποῖ καπὶ ποῖαν συμφορὰν, σήμαινέ μοι.
ΧΟ. ἤκουσε τέκνα μονομάχῳ μέλλειν δορὶ 1325
ἐς ἀσπίδ' ἤξειν βασιλικῶν δόμων ὑπερ. (1336)
ΚΡ. πῶς φῆς; νέκυν τοι παιδὸς ἀγαπάζων ἐμοῦ
οὐκ ἐς τόδ' ἤλθον ὥστε καὶ τὰδ' εἶδέναι.
ΧΟ. ἀλλ' οἶχεται μὲν σὴ κασιγνήτη πάλαι·
δοκῷ δ' ἀγῶνα τὸν περὶ ψυχῆς, Κρέον, 1330
ἤδη πεπράχθαι παισὶ τοῖσιν Οἰδίπου. (1341)
ΚΡ. οἴμοι, τὸ μὲν σημεῖον εἰσορῶ τόδε,
σκυθρωπὸν ὄμμα καὶ πρόσοψιν ἀγγέλου
στείχοντος, ὃς πᾶν ἀγγελεῖ τὸ δρώμενον.

- ΑΓ. ὦ τάλας ἐγὼ, τίν' εἶπω μῦθον ἢ τίνας λόγους; 1335
 ΚΡ. οἰχόμεσθ' οὐκ εὐπροσώποις φροίμοις ἄρχει λόγου. (1346)
 ΑΓ. ὦ τάλας, διςσὼς αὐτῷ· μεγάλα γὰρ φέρω κακά.
 ΚΡ. πρὸς πεπραγμένοισιν ἄλλοις πήμασιν; λέγεις δὲ τί;
 ΑΓ. οὐκέτ' εἰσὶ σῆς ἀδελφῆς παῖδες ἐν φάει, Κρέον.
 ΚΡ. αἰαῖ· 1340
 μεγάλα μοι θροεῖς πάθεα καὶ πόλει. (1351)
 ΑΓ. ὦ δώματ' εἰσηκούσατ' Οἰδίπου τάδε,
 παίδων ὁμοίαις συμφοραῖς ὀλωλότων;
 ΧΟ. ὥστ' ἐκδακρῦσαί γ', εἰ φρονοῦντ' ἐτύγχανον.
 ΚΡ. οἴμοι ξυμφορᾶς βαρυποτμωτάτας, 1345
 οἴμοι κακῶν δύστηνος· ὦ τάλας ἐγώ. (1356)
 ΑΓ. εἰ καὶ τὰ πρὸς τούτοισί γ' εἰδείης κακά.
 ΚΡ. καὶ πῶς γένοιτ' ἂν τῶνδε δυσποτμώτερα;
 ΑΓ. τέθηγκ' ἀδελφῇ σὴ δυοῖν παῖδοιν μέτα.
 ΧΟ. ἀνάγετ' ἀνάγετε κωκυτὸν, 1350
 ἐπὶ κᾶρα τε λευκοπήχεις κτύπους χεροῖν. (1360)
 ΚΡ. ὦ τλῆμον, οἶον τέρμον', Ἰοκάστη, βίου
 γάμων τε τῶν σῶν Σφιγγὸς αἰνιγμοὺς ἔτλης.
 πῶς καὶ πέπρακται διπτύχων παίδων φόνος
 ἄρᾶς τ' ἀγώνισμ' Οἰδίπου, σήμαινέ μοι. 1355
 ΑΓ. τὰ μὲν πρὸ πύργων εὐτυχήματα χθονὸς (1365)
 οἶσθ'· οὐ μακρὰν γὰρ τειχέων περιπτύχαι
 ὥστ' οὐχ ἅπαντά σ' εἶδέναι τὰ δρώμενα.
 ἐπεὶ δὲ χαλκείοις σῶμ' ἐκοσμήσανθ' ὅπλοις
 οἱ τοῦ γέροντος Οἰδίπου νεανίαι, 1360
 ἔστησαν ἐλθόντ' ἐς μέσον μεταίχμιον,^a (1370)
 ὥς εἰς ἀγῶνα μονομάχου τ' ἀλκὴν δορός.
 βλέψας δ' ἐς Ἄργος ἤκε Πολυνείκης ἄρας,
 ὦ πότνι' Ἥρα, σὸς γάρ εἰμ', ἐπεὶ γάμοις 1365
 ἔξευξ' Ἀδράστου παῖδα καὶ ναίω χθόνα, (1375)
 δός μοι κταεῖν ἀδελφὸν, ἀντήρη δ' ἐμήν

^a Post 1361. sequebatur

δισσὼ στρατηγῶ καὶ διπλῶ στρατηλάτα.

- καθαιματώσαι δεξιὰν νικηφόρον.^b 1368
 Ἔτεοκλῆς δὲ Παλλᾶδος χρυσάσπιδος
 βλέψας πρὸς οἶκον ἤϋατ', ὃ Διὸς κόρη,
 δὸς ἔγχος ἡμῖν καλλίνικον ἐκ χειρὸς
 ἐς στέρν' ἀδελφοῦ τῆσδ' ἀπ' ὠλένης βαλεῖν,^c 1375
 ἐπεὶ δ' ἀφείθη πυρσὸς ὥς Τυρσηνικῆς
 σάλπιγγος ἤχη, σῆμα φοινίου μάχης,
 ἦξαν δρόμημα δεινὸν ἀλλήλοις ἐπὶ
 κάπροι δ' ὅπως θήγοντες ἀγρίαν γένυν 1380
 ξυνῆψαν, ἀφρῶ διάβροχοι γενειάδας·
 ἦσσαν δὲ λόγχαις· ἀλλ' ὑφίζανον κύκλοις,
 ὅπως σιδηρὸς ἐξολισθάνοι μάτην.
 εἰ δ' ὅμμ' ὑπερσχὸν ἵτυος ἄτερος μάθοι,
 λόγχην ἐνώμα στόματι, προφθῆναι θέλων. 1385
 ἀλλ' εὖ προσῆγον ἀσπίδων κεγχρώμασιν
 (1395)
 ὀφθαλμὸν, ἀργὸν ὥστε γίνεσθαι δόρυ.
 πλείων δὲ τοῖς ὀρῶσιν ἐστάλασσ' ἰδρῶς
 ἢ τοῖσι δρῶσι διὰ φίλων ὀρρωδῖαν.
 Ἔτεοκλῆς δὲ ποδὶ μεταψαίρων πέτρον 1390
 ἔχονος ὑπόδρομον, κῶλον ἐκτὸς ἀσπίδος
 (1400)
 τίθησι· Πολυνείκης δ' ἀπήντησεν δερὶ,
 πληγὴν σιδήρῳ παραδοθεῖσαν εἰσιδὼν,
 κνήμην τε διεπέρασεν Ἀργεῖον δόρυ·
 στρατὸς δ' ἀνηλάλαξε Δαναϊδῶν ἅπας. 1395
 κὰν τῷδε μόχθῳ γυμνὸν ὦμον εἰσιδὼν
 (1405)
 ὁ πρόσθε τρωθεὶς στέρνα Πολυνείκους βία
 διῆκε λόγχην, καπέδωκεν ἡδονὰς
 Κάδμου πολίταις, ἀπὸ δ' ἔθραυσ' ἄκρον δόρυ.
 ἐς δ' ἄπορον ἦκον δорὸς ἐπὶ σκέλος πάλιν 1400

^b Post 1368. sequebantur

αἰσχιστον αἰτῷ στέφανον, ὁμογενὴ κτανεῖν.
 πολλοῖς δ' ἐπῆει δάκρυα τῆς τύχης ὅση,
 καῖβλεψαν ἀλλήλοισι διαδόντες κόρας.

^c Post 1375. sequebatur

κτανεῖν θ', ὃς ἦλθε πατρίδα πορθήσων ἐμήν.

- χωρεῖ, λαβὼν δ' ἀφῆκε μάρμαρον πέτρον,
(1410)
μέσον τ' ἄκοντ' ἔθραυσεν· ἐξ ἴσου δ' Ἄρης
ἦν, κάμακος ἀμφοῖν χεῖρ' ἀπεστερημένοι.
ἐνθὲνδε κόπας ἀρπάσαντε φασγάνων
ἐς ταυτὸν ἦκον, συμβαλόντε δ' ἀσπίδας
1405
πολὺν ταραγμὸν ἀμφιβάντ' εἶχον μάχης.
(1415)
καί πως νοήσας Ἑτεοκλῆς τὸ Θεσσαλὸν
εἰσῆγαγεν σόφισμ' ὁμιλίᾳ χθονός.
ἀπαλλαγεῖς γὰρ τοῦ παρεστῶτος πόνου,
λαῖον μὲν ἐς τοῦπισθεν ἀμφέρει πόδα,
1410
πρόσω τὰ κοῖλα γαστρὸς εὐλαβούμενος·
(1420)
προβάς δὲ κῶλον δεξιὸν δι' ὀμφαλοῦ
καθῆκεν ἔγχος, σφονδύλοις τ' ἐνήρμοσεν.
ὁμοῦ δὲ κάμψας πλευρὰ καὶ νηδὺν τάλας
ξὺν αἵματηραῖς σταγόσι Πολυνείκης πίτνει.
1415
ὁ δ', ὥς κρατῶν δὴ καὶ νενικηκὼς μάχῃ,
(1425)
ξίφος δικῶν ἐς γαῖαν ἐσκύλευε νιν,
τὸν νοῦν πρὸς αὐτὸν οὐκ ἔχων, ἐκεῖσε δέ.
ὁ καὶ νιν ἔσφηλ'· ἔτι γὰρ ἐμπνέων βραχὺ,
σώζων σίδηρον ἐν λυγρῷ πεσήματι,
1420
μόλις μὲν, ἐξέτεινε δ' εἰς ἥπαρ ξίφος
(1430)
Ἑτεοκλέους ὁ πρόσθε Πολυνείκης πεσών.
γαῖαν δ' ὁδᾶξ ἐλόντες ἀλλήλοιν πέλας
πίπτουσιν ἀμφω, κοῦ διώρισαν κράτος.
- ΧΟ. φεῦ φεῦ, κακῶν σῶν, Οἰδίπους, ὅσον στένω·
1425
τὰς σὰς δ' ἀράς ἔοικεν ἐκπλῆσαι θεός.
(1435)
- ΑΓ. ἄκουε δὴ νυν καὶ τὰ πρὸς τούτοις κακά.
ὥς γὰρ πεσόντε παιδ' ἐλειπέτην βίον,
ἐν τῷδε μήτηρ ἢ τάλαινα προσπίτνει,^d
1429
τετρωμένους δ' ἰδοῦσα καιρίας σφαγὰς
(1440)
ᾤμωξεν, ᾧ τέκν', ὑστέρα βοηδρόμος
πᾶρειμι. προσπίτνουσα δ' ἐν μέρει τέκνα,

^d Post 1429. sequebatur

σὺν παρθένῳ τε καὶ προθυμῇ ποδός.

- ἔκλαι', ἐβήρηνει τὸν πολὺν μαστῶν πόνον
 στένουσ', ἀδελφή θ' ἡ παρασπίζουσ' ὁμοῦ, 1435
 ὃ γηροβοσκῶ μητρὸς, ὃ γάμους ἐμοὺς (1445)
 προδόντ' ἀδελφῶ φιλτάτω· στέρνων δ' ἅπο
 φύσημ' ἀνείς δύσκλητον Ἐτεοκλῆς ἀναξ
 ἤκουσε μητρὸς, κάπιβεις ὑγρὰν χέρα
 φωνὴν μὲν οὐκ ἀφῆκεν, ὁμμάτων δ' ἅπο 1440
 προσεῖπε δακρύοις, ὥστε σημῆναι φίλα. (1450)
 ὁ δ' ἦν ἔτ' ἔμπνους, πρὸς κασιγνήτην δ' ἰδὼν
 γραιᾶν τε μητέρ' εἶπε Πολυνείκης τάδε·
 ἀπωλόμεσθα, μήτηρ· οἰκτεῖρω δὲ σέ
 καὶ τήνδ' ἀδελφὴν καὶ κασίγνητον νεκρόν. 1445
 φίλος γὰρ ἐχθρὸς ἐγένετ', ἀλλ' ὅμως φίλος. (1455)
 θάψον δέ μ', ὃ τεκοῦσα καὶ σὺ, σύγγονε,
 ἐν γῇ πατρώα, καὶ πόλιν θυμουμένην
 παρηγορεῖτον, ὡς τοσόνδε γοῦν τύχῳ
 χθονὸς πατρώας, καὶ δόμους ἀπώλεσα. 1450
 ξυνάρμοσον δὲ βλέφαρά μου τῇ σῇ χειρὶ, (1460)
 μήτηρ, τίθησι δ' αὐτὸς ὁμμάτων ἔπι,
 καὶ χαίρειτ'· ἦδη γάρ με περιβάλλει σκότος.
 ἄμφω δ' ἅμ' ἐξέπνευσαν ἄβλιον βίον.
 μήτηρ δ', ὅπως ἐσεῖδε τήνδε συμφορὰν, 1455
 ὑπερπαθήσας ἤρπας· ἐκ νεκροῦ ξίφος, (1465)
 κᾶπραξε δεινὰ· διὰ μέσου γὰρ αὐχένος
 ὠθεῖ σίδηρον, ἐν δὲ τοῖσι φιλτάτοις
 θανοῦσα κεῖται, περιβαλοῦσ' ἀμφοῖν χέρας.
 ἀνῆξε δ' ὀρθὸς λαὸς εἰς ἔριν λόγων, 1460
 ἡμεῖς μὲν ὡς νικῶντα δεσπότην ἐμὸν, (1470)
 οἱ δ' ὡς ἐκεῖνον. ἦν δ' ἔρις στρατηλάταις,
 οἱ μὲν πατάξαι πρόσθε Πολυνείκη δορί,
 οἱ δ', ὡς θανόντων οὐδαμοῦ νίκη πέλοιε. 1464
 οἱ δ' εἰς ὅπλ' ἦσσαν· εὖ δέ πως προμηθία (1475)

^c Post 1464. sequebatur

κάν τῷδ' ἐπεξῆλθ' Ἀντιγόνη στρατοῦ δίχνα.

- καθῆστο Κᾄδμου λαὸς ἀσπίδων ἔπι·
 κᾶφθην οὐκ ὄντων τεύχεσιν πεφραγμένον
 Ἄργεϊον ἐσπεσόντες ἐξαίφνης στρατόν.
 κούδεις ὑπέστη, πεδία δ' ἐξεπίπλασαν 1470
 φεύγοντες, ἔρρει δ' αἷμα μυρίον νεκρῶν, (1480)
 λόγχαις πιτνόντων. ὥς δ' ἐνικῶμεν μάχῃ,
 οἱ μὲν Διὸς τρόπαιον ἴστασαν βρέτας,
 οἱ δ' ἀσπίδας συλῶντες Ἄργεϊων νεκρῶν
 σκυλεύματ' εἶσω τειχέων ἐπέμπομεν. 1475
 ἄλλοι δὲ τοὺς θανόντας Ἀντιγόνης μέτα (1485)
 νεκροὺς φέρουσιν ἐνθάδ' οἰκτίσαι φίλοις.
 πόλει δ' ἀγῶνες οἱ μὲν εὐτυχέστατοι
 τῇδ' ἐξέβησαν, οἱ δὲ δυστυχέστατοι.
- ΧΟ. οὐκ εἰς ἀκοὰς ἔτι δυστυχία 1480
 δώματος ἦκει· πάρα γὰρ λεύσσειν (1490)
 πτώματα νεκρῶν τρισσῶν ἤδη
 τάδε πρὸς μελάβροισιν κοινῶ θανάτῳ
 σκοτίαν αἰῶνα λαχόντων.
- ΑΝ. οὐ προκαλυπτομένα βοτρῳῶδες 1485
 ἄβρα παρηίδος,
 οὐδ' ὑπὸ παρθενίας τὸν ὑπὸ βλεφάροις (1495)
 φοῖνικ', ἐρύθημα προσώπου,
 αἰδομένα φέρομαι βάκχα νεκύν,
 κράδεμνα δικοῦσα κόμας ἀπ' ἐμᾶς, 1490
 στολίδα κροκόεσσιν ἀνείσα τρυφᾶς,
 ἀγεμόνευμα νεκροῖσι πολύστονον. αἰαῖ, ἰὼ μοι. (1500)
 ὦ Πολύνεικες, ἔφυς ἄρ' ἐπώνυμος, ὦ μοι, Θῆβαι, 1495
 σὰ δ' ἔρις, οὐκ ἔρις, ἀλλὰ φόνος φόνος
 Οἰδιπόδα δῆμον ὤλεσε κρανθεῖς
 αἵματι δεινῷ, αἵματι λυγρῷ.
 τίνα δὲ προσφθόν
 ἢ τίνα μουσοπόλον στοναχὰν ἐπὶ 1500
 δάκρυσι δάκρυσιν, ὦ δόμος, ὦ δόμος, (1506)
 ἀνακαλέσωμαι,

τρισσὰ φέρουσα τὰδ' αἵματα σύγγονα,
 ματέρα καὶ τέκνα, χάρματ' Ἐρινύος;
 ἂ δόμον Οἰδιπόδα πρόπαν ὤλεσε, 1505
 τᾶς ἀγρίας ὅτε (1510)
 δυσξύνετον ξυνετὸς μέλος ἔγνω
 Σφιγγὸς αἰδοῦ σῶμα φονεύσας.
 ἰὼ μοι, πάτερ,
 τίς Ἑλλὰς ἢ βάρβαρος, ἢ
 τῶν προπάροιθ' εὐγενετᾶν 1510
 ἕτερος ἔτλα κακῶν τοσῶνδ' (1515)
 αἵματος ἀμερίου
 τοιᾶδ' ἄχεα φανερά, τάλαιν'
 ὥς ἐλελίζω. τίς ἄρ' ὄρ-
 νις δρυὸς ἢ ἐλάτας 1515
 ἀκροκόμοις ἀμφὶ κλάδοις
 ἐξομένα μονομάτορος [ὄδυρμοῖς] ἑμοῖς
 ἄχεσι συνφodός;
 αἴλινον αἰάγμασιν ἂ 1520
 τοῖσδε προκλαίω μονάδ' αἰ- 1520
 ῶνα διάξουσα τὸν ἄ-
 εὶ χρόνον ἐν λειβομένοισιν δακρύοισιν.
 τίν' ἰαχήσω;
 τίν' ἐπὶ πρῶτον ἀπὸ χαίτας
 σπαραγμοῖσιν ἀπαρχὰς βάλλω; 1525
 ματρὸς ἐμᾶς διδύ-
 μοισι γάλακτος παρὰ μαστοῖς (1525)
 ἢ πρὸς ἀδελφῶν
 οὐλόμεν' αἰκίσματα δισσῶν;
 ὅτοτοῖ, λίπε σοὺς δόμους, 1530
 ἄλαδὸν ὄμμα φέρων,
 πάτερ γεραῖε, δεῖξον,
 Οἰδιπόδα, σὸν αἰῶνα μέλεον, ὃς ἐπὶ
 δώμασιν ἀέριον σκότον ὄμμασι σοῖσι βαλὼν ἔλ- (1530)
 κεις μακρόπνουν ζόαν. 1535

κλύεις, ὃ κατ' αὐλὰν ἀλαίνων γεραιὸν
ποδα δύστανον
δεμνίοις ἰαύων;

ΟΙΔΙΠΟΥΣ.

τί μ', ὃ παρθέने, βακτρεύμασι τυ-
φλοῦ ποδὸς ἐξάγαγες εἰς φῶς 1540
λεχήρη σκοτίων ἐκ θαλάμων (1536)
οἰκτροτάτοισιν δακρύοισιν,
πολὺν αἰθέρος ἀφανὲς εἶδωλον, ἧ
νέκυν ἔνερθεν, ἧ
πτανὸν ὄνειρον; 1545

ΑΝ. δυστυχὲς ἀγγελίας ἔπος οἴσει, (1540)
πάτερ, οὐκέτι σοι τέκνα λεύσσει
φάος, οὐδ' ἄλοχος, παρὰ βάκτροις
ἂ ποδα σὸν τυφλόπουν θεραπεύμασιν αἰὲν ἐμόχθει,
ὃ πάτερ, ὦ μοι. 1550

ΟΙ. ὦ μοι ἐμῶν παθέων. πάρα γὰρ στενάχθειν τάδ' αὐτεῖν. (1545)
τρισσαὶ ψυχαὶ ποῖα μοῖρα,
πῶς ἔλιπον φάος, ὃ τέκνον, αὔδα.

ΑΝ. οὐκ ἐπ' ὀνειδέσιν οὐδ' ἐπιχάρμασιν, 1555
ἀλλ' ὀδύναισι λέγω· σὸς ἀλάστωρ (1550)
ξίφεσιν βρίθων
καὶ πυρὶ καὶ σχετλίοις μάχαις ἐπὶ παῖδας ἔβα σούς,
ὃ πάτερ, ὦ μοι.

ΟΙ. αἰαῖ. ΑΝ. τί τάδε καταστένεις; 1560

ΟΙ. ὃ τέκνα. ΑΝ. δι' ὀδύνας ἔβας,
εἰ τὰ τέθριππ' εἰς ἄρματα λεύσσω (1555)
αἰλίου τάδε σώματα νεκρῶν
ὄμματος αὐγαῖς σαῖς ἐπενώμας.

ΟΙ. τῶν μὲν ἐμῶν τεκέων φανερόν κακόν· 1565
ἀ δὲ τάλαν ἄλοχος τίνι μοι, τέκνον, ὦλετο μοῖρα;

ΑΝ. δάκρυα γοερά φανερά πᾶσι τιθεμένα, (1560)
τέκεσι μαστὸν
ἔφερον ἔφερον ἰκέτις ἰκέταν ἀρομένα.

- εὔρε δ' ἐν Ἡλέκτραισι πύλαις τέκνα 1570
 λωτοτρόφον κατὰ λείμακα λόγχαις
 κοινὸν ἐνυάλιον (1565)
 μάτηρ, ὥστε λέοντας ἐναύλους,
 μαρναμένους ἐπὶ τραύμασιν αἵματος,
 ἤδη ψυχρὰν λοιβὰν, φονίαν, 1575
 ἂν ἔλαχ' Ἰδίδας, ὥπασε δ' Ἄρης.
 χαλκόκροτον δὲ λαβοῦσα νεκρῶν πάρα φάσγανον εἴσω (1570)
 σαρκὸς ἔβαψεν, ἄχει δὲ τέκνων ἔπεσ' ἀμφὶ τέκνοισιν.
 πάντα δ' ἐν ἅματι τῷδε συνάγαγεν,
 ὃ πάτερ, ἀμετέροισι δόμοισιν ἄχη θεὸς, ὅστις (1575)
 τᾷδε τελευτᾷ. 1580
- ΧΟ. πολλῶν ὑπῆρξεν Οἰδίπου κακῶν δόμοις
 τὸδ' ἡμαρ· εἴη δ' εὐτυχέστερος βίος.
- ΚΡ. οἴκτων μὲν ἤδη λήγεθ', ὥς ὦρα τάφου
 μνήμην τίθεσθαι· τῶνδε δ', Οἰδίπου, λόγων 1585
 ἀκουσον· ἀρχὰς τῆσδε γῆς ἔδωκέ μοι (1580)
 Ἑτεοκλῆς παῖς σὸς, γάμων φερνὰς διδούς
 Αἴμωνι, κόρης τε λέκτρον Ἀντιγόνης σέθεν.
 οὐκουν σ' ἑάσω τήνδε γῆν οἰκεῖν ἔτι
 σαφῶς γὰρ εἶπε Τειρεσίας οὐ μὴ ποτε 1590
 σοῦ τήνδε γῆν οἰκοῦντος εὖ πράξειν πόλιν· (1585)
 ἀλλ' ἐκκομίζου. καὶ τὰδ' οὐχ ὕβρει λέγω,
 οὐδ' ἐχθρὸς ὢν σοι, διὰ δὲ τοὺς ἀλάστορας
 τοὺς σοὺς δεδοικῶς μὴ τι γῇ πάθῃ κακόν.
- ΟΙ. ὦ μοῖρ', ἀπ' ἀρχῆς ὥς μ' ἔφυσας ἄθλιον 1595
 [καὶ τλήμων', εἴ τις ἄλλος ἀνθρώπων ἔφυ]· (1590)
 ὃν καὶ πρὶν ἐς φῶς μητρὸς ἐκ γυνῆς μολεῖν,
 ἄγονον Ἀπόλλων Λαίφ' μ' ἐθέσπισε
 φυνέα γενέσθαι πατρός· ὦ τάλας ἐγώ.
 ἐπεὶ δ' ἐγενόμην, αὖθις ὁ σπεύρας πατὴρ 1600
 κτείνει με, νομίσας πολέμιον πεφυκέναι· (1595)
 χρῆν γὰρ θανεῖν νιν ἐξ ἐμοῦ· πέμπει δέ με
 μαστὸν ποθοῦντα θηρσὶν ἀθλίαν βοράν·

- οὐ σωζόμεσθα. Ταρτάρου γὰρ ὤφελεν
 ἐλθεῖν Κιθαιρῶν εἰς ἄβυσσα χάσματα, 1605
 ὅς μ' οὐ διώλεις, ἀλλὰ δουλεῦσαί τέ με (1600)
 * Πόλυβον ἐξέδωκεν ἀμφὶ δεσπότην.
 κτανὼν τ' ἐμαυτοῦ πατέρ' ὁ δυσδαίμων ἐγὼ
 ἐς μητρὸς ἦλθον τῆς τάλαιπώρου λέχρος,
 παῖδ' αὖ τ' ἀδελφοὺς ἔτεκον οὓς ἀπώλεσα, 1610
 ἀρὰς παραλαβὼν Λαΐου καὶ παισὶ δούς. (1605)
 οὐ γὰρ τοσοῦτον ἀσύνετος πέφυκ' ἐγὼ
 ὥστ' εἰς ἔμ' ὅμματ' ἔς τ' ἐμῶν παιδῶν βίον
 ἄνευ θεῶν του ταῦτ' ἐμηχανησάμην.
 εἶεν· τί δράσω δῆθ' ὁ δυσδαίμων ἐγώ; 1615
 τίς ἡγεμὼν μοι ποδὸς ὁμαρτήσῃ τυφλοῦ;
 ἦδ' ἡ θανοῦσα; ζῶσά γ' ἂν σάφ' οἶδ' ὅτι. (1610)
 ἀλλ' εὐτεκνος ξυνωρίς; ἀλλ' οὐκ ἔστι μοι.
 ἀλλ' ἔτι νεάζων αὐτὸν εὐροιμ' ἂν βίον;
 πόθεν; τί μ' ἄρδην ὧδ' ἀποκτείνεις, Κρέον; 1620
 ἀποκτενεῖς γὰρ, εἴ με γῆς ἔξω βαλεῖς. (1615)
 οὐ μὲν ἐλίξας γ' ἀμφὶ σὸν χεῖρας γόνυ
 κακὸς φανοῦμαι· τὸ γὰρ ἐμόν ποτ' εὐγενὲς
 οὐκ ἂν προδοίην, οὐδέ περ πρᾶσων κακῶς.
 ΚΡ. σοί τ' εὖ λέλεκται, γόνυα μὴ χρώζειν ἐμὰ, 1625
 ἐγὼ τε ναίειν σ' οὐκ ἐάσαιμ' ἂν χθόνα. (1620)
 νεκρῶν δὲ τῶνδε τὸν μὲν ἐς δόμους χρεῶν
 ἦδη κομίζειν, τόνδε δ', ὃς πέρσων πόλιν
 πατρίδα σὺν ἄλλοις ἦλθε, Πολυνείκους νέκυν,
 ἐκβάλετ' ἄθραπτον τῆσδ' ὅρων ἔξω χθονός. 1630
 κηρύσσεται δὲ πᾶσι Καδμείοις τάδε, (1625)
 ὃς ἂν νεκρὸν τόνδ' ἢ καταστέφω ἀλφῶ
 ἢ γῇ καλύπτω, θάνατον ἀνταλλάσσεται.^f
 σὺ δ', ἐκλιπούσα τριπτύχων θρήνους νεκρῶν, 1635
 κόμιζε σαντὴν, Ἀντιγόνη, δόμων ἔσω, (1630)

^f Post 1633. sequebatur

ἐὰν δ' ἀκλαυστον, ἄταφον, οἰωνοῖς βοράν.

- καὶ παρθενεύου τὴν ἰούσαν ἡμέραν
μένονσ', ἐν ᾗ σε λέκτρον Αἴμονος μένει.
- AN. ὦ πάτερ, ἐν οἷσις κείμεθ' ἀθλίοις κακοῖς.
ὥς σε στενάζω τῶν τεθνηκότων πλέον 1640
οὐ γὰρ τὸ μέν σοι βαρὺ κακῶν, τὸ δ' οὐ βαρὺ, (1635)
ἀλλ' εἰς ἅπαντα δυστυχῆς ἔφυς, πάτερ.
ἀτὰρ σ' ἐρωτῶ τὸν νεωστὶ κοίρανον, εἴ
τί θεσμοποιεῖς ἐπὶ τάλαιπύρῳ νεκρῷ; 1645
- KP. Ἐτεοκλέους βουλευμάτων, οὐχ ἡμῶν, τάδε. (1640)
- AN. ἄφρονά γε, καὶ σὺ μῶρος, ὃς ἐπίθου τάδε.
- KP. πῶς; τάντεταλμέν' οὐ δίκαιον ἐκπονεῖν;
- AN. οὐκ, ἣν πονηρά γ' ἦ κακῶς τ' εἰρημένα.
- KP. τί δ'; οὐ δικαίως ὅδε κυσὶν δοθήσεται; 1650
- AN. οὐκ ἔνομον γὰρ τὴν δίκην πρᾶσσεσθῆ νιν. (1645)
- KP. εἴπερ γε πόλεως ἐχθρὸς ἦν, οὐκ ἐχθρὸς ἄν.
- AN. οὐκοῦν ἔδωκε τῇ τύχῃ τὸν δαίμονα.
- KP. καὶ τῷ τάφῳ νυν τὴν δίκην παρασχέτω.
- AN. τί πλημμελήσας, τὸ μέρος εἰ μετῴθη γῆς; 1655
- KP. ἄταφος ὅδ' ἀνὴρ, ὡς μάθης, γενήσεται. (1650)
- AN. ἐγὼ σφε θάψω, καὶ ἀπεννέπη πόλις.
- KP. σαυτὴν ἄρ' ἐγγὺς τῷδε συνθάψεις νεκρῷ.
- AN. ἀλλ' εὐκλεές τοι δύο φίλω κεῖσθαι πέλας.
- KP. λάζυσθε τήνδε κείς δόμους κομίζετε. 1660
- AN. οὐ δῆτ', ἐπεὶ τοῦδ' οὐ μεθήσομαι νεκροῦ. (1655)
- KP. ἔκριν' ὁ δαίμων, παρθέν', οὐχ ἂ σοὶ δοκεῖ.
- AN. κάκεῖνα κέκριται, μὴ φυβρίζεσθαι νεκρούς.
- KP. ὡς οὔτις ἀμφὶ τῷδ' ὑγρὰν θήσει κόνιν.
- AN. ναὶ πρὸς σε τῆσδε μητρὸς Ἰοκάστης, Κρέον. 1665
- KP. μάταια μοχθεῖς· οὐ γὰρ ἂν τύχοις τάδε. (1660)
- AN. σὺ δ' ἀλλὰ νεκρῷ λουτρά περιβαλεῖν μ' ἔα.
- KP. ἐν τούτ' ἂν εἴη τῶν ἀπορρήτων πόλει.
- AN. ἀλλ' ἀμφὶ τραύματ' ἄγρια τελαμῶνας βαλεῖν.

ε Post 1643. sequebatur

τί τόνδ' ὑβρίζεις πατέρ' ἀποστέλλων χθονός;

- KP. οὐκ ἔσθ' ὅπως σὺ τόνδε τιμήσεις νέκυν. 1670
 AN. ὦ φίλτατ', ἀλλὰ στόμα γε σὺν προσπτύξομαι. (1665)
 KP. οὐκ ἐς γάμους σοὺς συμφορὰν κτήσεται γόοις.
 AN. ἦ γὰρ γαμοῦμαι ζῶσα παιδί σῶ ποτε ;
 KP. πολλή 'στ' ἀνάγκη· ποῖ γὰρ ἐκφεύξει λέχος ;
 AN. νῦξ ἄρ' ἐκείνη Δαναΐδων μ' ἔξει μίαν. 1675
 KP. εἶδες τὸ τόλμημ' οἷον ἐξωνεῖδισεν ; (1670)
 AN. ἴστω σίδηρος ὄρκιόν τέ μοι ξίφος.
 KP. τί δ' ἐκπροθυμεῖ τῶνδ' ἀπηλλάχθαι γάμων ;
 AN. συμφεύξομαι τῶδ' ἀθλιωτάτῳ πατρί.
 KP. γενναϊότης σοι, μωρία δ' ἔνεστί τις. 1680
 AN. καὶ ξυνθανοῦμαι γ', ὡς μάθης περαιτέρω. (1675)
 KP. ἴθ', οὐ φονεύσεις παιῖδ' ἐμὸν, λείπε χθόνα.
 OI. ὦ θύγατερ, αἰνῶ μέν σε τῆς προθυμίας.
 AN. ἀλλ' εἰ γαμοίμην, σὺ δὲ μόνος φεύγοις, πάτερ.
 OI. μέν' εὐτυχοῦσα, τᾶμ' ἐγὼ στέρξω κακά. 1685
 AN. καὶ τίς σε τυφλὸν ὄντα θεραπεύσει, πάτερ ; (1680)
 OI. πεσὼν ὅπου μοῖρα κείσομαι πέδῳ.
 AN. ὁ δ' Οἰδίπους ποῦ καὶ τὰ κλεῖν' αἰνίγματα ;
 OI. ὅλωλ'· ἐν ἡμάρ μ' ὦλβισ', ἐν δ' ἀπώλεσεν.
 AN. οὐκοῦν μετασχεῖν καμὲ δεῖ τῶν σῶν κακῶν. 1690
 OI. αἰσχρὰ φυγὴ θυγατρὶ σὺν τυφλῷ πατρί. (1685)
 AN. οὐ σωφρονούσῃ γ', ἀλλὰ γενναίᾳ, πάτερ.
 OI. προσάγαγέ νῦν με, μητρὸς ὡς ψαῦσω σέθεν.
 AN. ἰδοῦ, γεραιᾶς φιλτάτης ψαῦσον χερί.
 OI. ὦ μήτερ, ὦ συνάορ' ἀθλιωτάτη. 1695
 AN. οἰκτρὰ πρόκειται, πάντ' ἔχουσ' ὁμοῦ κακά. (1690)
 OI. Ἐτεοκλέους δὲ πτώμα Πολυνείκους τε ποῦ ;
 AN. τῶδ' ἐκτάδην σοι κείσθον ἀλλήλοιν πέλας.
 OI. πρόσθε τυφλὴν χέρ' ἐπὶ πρόσωπα δυστυχή.
 AN. ἰδοῦ, θανόντων σῶν τέκνων ἄπτου χερί. 1700
 OI. ὦ φίλα πεσήματ' ἄθλι' ἀθλίου πατρός. (1695)
 AN. ὦ φίλτατον δῆτ' ὄνομα Πολυνείκους ἐμοί.
 OI. νῦν χρησμὸς, ὦ παῖ, Λοξίου περαίνεται.

- AN. ὁ ποῖος ; ἀλλ' ἤ πρὸς κακοῖς ἐρεῖς κακά ;
 OI. ἐν ταῖς Ἀθήναις κατθανεῖν μ' ἀλώμενον. 1705
- AN. ποῦ, τίς σε πύργος Ἀθιδὸς προσδέξεται ; (1700)
- OI. ἱρὸς Κολωνὸς, δῶμά θ' ἱππίου θεοῦ.
 ἀλλ' εἶα, τυφλῷ τῷδ' ὑπηρετεῖ πατρὶ,
 ἐπεὶ προθυμεῖ τῇσδε κοινοῦσθαι φυγῆς.
- AN. ἴθ' ἐς φυγὰν τάλαιναν ὄρεγε χέρα φίλαν, 1710
 πᾶτερ γεραίε, πομπίμαν (1705)
 ἔχων ἔμ', ὥστε ναυσίπομπον αὔραν.
- OI. ἰδοῦ, πορεύομαι, τέκνον,
 σύ μοι ποδαγὸς ἀθλία γενοῦ. 1715
- AN. γενόμεθα γενόμεθ' ἄθλιοι
 δῆτα Θηβαιᾶν μάλιστα παρθένων.
- OI. πόθι γεραίον ἵχνος τίθημι ; (1710)
 βάκτρα πρόσφερ', ὧ τέκνον.
- AN. τᾷδε τᾷδε βᾶθί μοι, 1720
 τᾷδε [τᾷδε] πόδα τίθει, πᾶτερ,
 ὥστ' ὄνειρον ἰσχύν [ἔχων].
- OI. ἰὼ ἰὼ, δυστυχεστάτας φυγὰς
 ἐλαύνων τὸν γέροντά μ' ἐκ πάτρας. (1715)
 ἰὼ ἰὼ, δεῖνὰ δεῖν' ἐγὼ τλᾶς. 1725
- AN. τί τλᾶς ; τί τλᾶς ; οὐχ ὄρᾳ Δίκα κακοῦς,
 οὐδ' ἀμείβεται βροτῶν ἀσυνεσίας.
- OI. ὅδ' εἰμὶ μοῦσαν δς ἐπὶ καλ- (1720)
 λίνικον οὐράνιον ἔβαν
 παρθένου κόρας αἰ- 1730
 νιγμ' ἀσύνετον εὐρών.
- AN. Σφιγγὸς ἀναφέρεις ὄνειδος ;
 ἄπαγε τὰ πάρος εὐτυχήματ' αὐδῶν.
 τᾷδε σ' ἐπέμενε μέλεα πάθεα
 φυγάδα πατρίδος ἄπο γενόμενον, 1735
 ὧ πᾶτερ, θανεῖν που. (1726)
 ποθεινὰ δάκρυα παρὰ φίλαισι παρθένοις
 λιποῦσ' ἄπειμι πατρίδος ἀποπρὸ γαίας

- ἀπαρθένευντ' ἄλωμένα. 1740
- ΟΙ. φεῦ τὸ χρήσιμον φρενῶν, (1730)
- ΑΝ. εἰς πατρός γε συμφορὰς
εὐκλεᾷ με θήσει
τάλαιν' ἐγὼ συγγόνου θ' ὕβρισμάτων,
ὃς ἐκ δόμων νέκυς ἄθραπτος οἴχεται, 1745
μέλεος, ὄν, εἴ με καὶ θανεῖν, πάτερ, χρεὼν,
σκότια γὰρ καλύψω. (1735)
- ΟΙ. πρὸς ἡλικας φάνηθι σάς.
- ΑΝ. ἄλιν ὄδυρμάτων ἐμῶν.
- ΟΙ. σὺ δ' ἀμφὶ βωμίους λιτάς. 1750
- ΑΝ. κόρον ἔχουσ' ἐμῶν κακῶν.
- ΟΙ. ἴθ' ἀλλὰ Βρόμιος ἵνα τε ση- (1740)
κὸς ἄβατος ὄρεσι μαιναῶν.
- ΑΝ. Καδμείαν ὄ
νεβρίδα στολιδωσαμένα ποτ' ἐγὼ
θίασον Σεμέλας 1755
ιερὸν ὄρεσιν ἀνεχόρευσα,
χάριν ἀχάριτον ἐς θεοὺς διδοῦσα; (1745)
- ΟΙ. ὃ πάτρας κλεινῆς πολῖται, λεύσσειτ', Οἰδίπους ὄδε,
ὃς τὰ κλείν' αἰνίγματ' ἔγνω καὶ μέγιστος ἦν ἀνὴρ,
ὃς μόνος Σφιγγὸς κατέσχον τῆς μαιφόνου κράτη, 1760
νῦν ἄτιμος αὐτὸς, οἰκτρὸς, ἐξελαίνομαι χθονός.
ἀλλὰ γὰρ τί ταῦτα θρηνῶ καὶ μάτην ὀδύρομαι; (1750)
τὰς γὰρ ἐκ θεῶν ἀνάγκας θνητὸν ὄντα δεῖ φέρειν.
- [ΧΟ. ὃ μέγα σεμνὰ Νίκα, τὸν ἐμὸν
βίοντον κατέχοις 1765
καὶ μὴ λήγοις στεφανοῦσα.]



M H Δ E I A.

M

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

ΤΡΟΦΟΣ.

ΙΑΣΩΝ.

ΠΑΙΔΑΓΩΓΟΣ.

ΑΙΓΕΤΣ.

ΜΗΔΕΙΑ.

ΑΓΓΕΛΟΣ.

ΧΟΡΟΣ ΓΥΝΑΙΚΩΝ ΠΟΛΙΤΙΔΩΝ.

ΠΑΙΔΕΣ ΜΗΔΕΙΑΣ.

ΚΡΕΩΝ.

ΤΙΠΟΘΕΣΙΣ.

Ἰάσων εἰς Κόρινθον ἔλθων, ἐπαγόμενος καὶ Μήδειαν, ἐγγυᾶται τὴν Κρέοντος τοῦ Κορινθίων βασιλέως θυγατέρα Γλαύκην πρὸς γάμον. μέλλουσα δὲ ἡ Μήδεια φυγαδεύεσθαι ὑπὸ Κρέοντος ἐκ τῆς Κορίνθου, παραιτησαμένη πρὸς μίαν ἡμέραν μείναι, καὶ τυχοῦσα, μισθὸν τῆς χάριτος δῶρα διὰ τῶν παιδῶν πέμπει τῇ Γλαύκῃ ἐσθῆτα καὶ χρυσοῦν στέφανον, οἷς ἐκείνη χρησαμένη διαφθείρεται· καὶ ὁ Κρέων δὲ περιπλεκει τῇ θυγατρὶ ἀπόλλυται. Μήδεια δὲ τοὺς ἐαυτῆς παῖδας ἀποκτείνουσα ἐφ' ἄρματος δρακόντων πτερωτῶν, ὃ παρ' Ἡλίου ἔλαβεν, ἔποχος γενομένη ἀποδιδράσκει εἰς Ἀθήνας, κάκεισε Αἰγεῖ τῷ Πανδίωνος γαμεῖται. Φερεκύδης δὲ καὶ Σιμωνίδης φασὶν ὡς ἡ Μήδεια ἀνεψήσασα τὸν Ἰάσωνα νέον ποιήσῃ. περὶ δὲ τοῦ πατρὸς αὐτοῦ Αἴσωνος ὁ τοὺς Νόστους ποιήσας φησὶν οὕτως

Αὐτίκα δ' Αἴσωνα θῆκε φίλον κόρον ἡβώντα,
γῆρας ἀποξύσασα ἰδυῖσι πραπίδεσσι,
φάρμακα πόλλ' ἔψουσ' ἐπὶ χρυσείοισι λέβησιν.

Αἰσχύλος δ' ἐν ταῖς Διονύσου Τροφούς ἰστορεῖ ὅτι καὶ τὰς Διονύσου τροφούς μετὰ τῶν ἀνδρῶν αὐτῶν ἀνεψήσασα ἐνεοποίησε. Στάφυλος δὲ φησὶ τὸν Ἰάσωνα τρόπον τινὰ ὑπὸ τῆς Μηδείας ἀναιρεθῆναι· ἐγκελεύσασθαι γὰρ αὐτὴν ὑπὸ τῇ πρύμνῃ τῆς Ἀργούς αὐτὸν κατακοιμηθῆναι, μελλούσης τῆς νεῶς διαλύεσθαι ὑπὸ τοῦ χρόνου· ἐπιπεσούσης γοῦν τῆς πρύμνης τῷ Ἰάσωνι τελευτῆσαι αὐτόν.

Τὸ δρᾶμα δοκεῖ ὑποβαλέσθαι τὰ Νεόφρονος διασκευάσας, ὡς Δικαιάρχος τε περὶ τοῦ Ἑλλάδος βίου καὶ Ἀριστοτέλης ἐν ὑπομνήμασι. μέμφονται δὲ αὐτῷ τὸ μὴ πεφυλακέναι τὴν ὑπόκρισιν τῇ Μηδείᾳ, ἀλλὰ πεσεῖν εἰς δάκρυα, ὅτε ἐπεβούλευσεν Ἰάσωνι καὶ τῇ γυναικί. ἐπαινεῖται δὲ ἡ εἰσβολὴ διὰ τὸ παθητικῶς ἄγαν ἔχειν, καὶ ἡ ἐπεξεργασία, μὴδ' ἐν νάπαισι, καὶ τὰ ἐξῆς. ὅπερ ἀγνοήσας Τιμαχίδας τῷ ὑστέρῳ φησὶ πρώτῳ κεχρῆσθαι, ὡς καὶ Ὅμηρος,

εἵματα τ' ἀμφιέσασα θυώδεα καὶ λούσασα.

ΑΡΙΣΤΟΦΑΝΟΤΣ ΤΟΥ ΓΡΑΜΜΑΤΙΚΟΥ.

Μήδεια διὰ τὴν πρὸς Ἰάσωνα ἔχθραν τῷ ἐκείνου γεγαμηκέναι Γλαύκην τὴν Κρέοντος θυγατέρα ἀπέκτεινε μὲν Γλαύκην καὶ Κρέοντα καὶ τοὺς ἰδίους υἱούς, ἐχωρῶσα δὲ Ἰάσωνος Αἰγεῖ συνοικήσουσα. παρ' οὐδετέρῳ κείται ἡ μυθοποιία.

Ἡ μὲν σκηνὴ τοῦ δράματος ὑπόκειται ἐν Κορίνθῳ, ὃ δὲ χορὸς συνέστηκεν ἐκ γυναικῶν πολιτῶν. ἐδιδάχθη ἐπὶ Πυθοδώρῳ ἄρχοντος κατὰ τὴν ὀδυνηκοστὴν ἐβδόμην Ὀλυμπιάδα. πρῶτος Εὐφορίων, δεύτερος Σοφοκλῆς, τρίτος Εὐριπίδης. Μήδεια, Φιλοκτήτης, Δίκτυς, Θερισταὶ σάτυροι. οὐ σώζεται.

Μ Η Δ Ε Ι Α.

ΤΡΟΦΟΣ.

ΕΙΘ' ὦφελ' Ἀργοῦς μὴ διαπτάσθαι σκάφος
 Κόλχων ἐς αἶαν κυανέας Συμπληγάδας,
 μῆδ' ἐν νάπαισι Πηλίου πεσεῖν ποτε
 τμηθεῖσα πεύκη, μῆδ' ἐρετμῶσαι χέρας
 ἀνδρῶν ἀριστέων, οἳ τὸ πάγχρυσον δέρος 5
 Πελία μετῆλθον. οὐ γὰρ ἂν δέσποιν' ἐμὴ
 Μῆδεια πύργους γῆς ἔπλευσ' Ἰωλκίας,
 ἔρωτι θυμὸν ἐκπλαγεῖσ' Ἰάσονος,
 οὐδ' ἂν κτανεῖν πείσασα Πελιάδας κόρας
 πατέρα κατ' ὤκει τήνδε γῆν Κορινθίαν 10
 ξὺν ἀνδρὶ καὶ τέκνοισιν, ἀνδάνουσα μὲν
 φυγῇ πολιτῶν ὣν ἀφίκετο χθόνα,
 αὐτὴ τε πάντα συμφέρουσ' Ἰάσωνι,
 ἥπερ μεγίστη γίγνεται σωτήρία,
 ὅταν γυνὴ πρὸς ἄνδρα μὴ διχοστατῇ 15
 νῦν δ' ἐχθρὰ πάντα, καὶ νοσεῖ τὰ φίλτατα.
 προδοὺς γὰρ αὐτοῦ τέκνα δεσπότην τ' ἐμὴν
 γάμοις Ἰάσων βασιλικοῖς εὐνάζεται,
 γήμας Κρέοντος παῖδ', ὃς αἰσυμνᾷ χθονός.
 Μῆδεια δ' ἡ δύστηνος ἡτιμασμένη 20
 βοᾷ μὲν ὄρκους, ἀνακαλεῖ δὲ δεξιᾶς
 πίστιν μεγίστην, καὶ θεοὺς μαρτύρεται
 οἷας ἀμοιβῆς ἐξ Ἰάσονος κυρεῖ.
 κεῖται δ' ἄσιτος, σῶμ' ὑφεῖσ' ἀλγηδόσι,
 τὸν πάντα συντήκουσα δακρύοις χρόνον, 25
 ἐπεὶ πρὸς ἀνδρὸς ἦσθετ' ἡδίκημένη,
 οὗτ' ὅμμ' ἐπαίρουσ' οὗτ' ἀπαλλάσσουσα γῆς
 πρόσωπον· ὥς δὲ πέτρος ἡ θαλάσσιος

κλύδων ἀκούει νουθετουμένη φίλων,
 ἦν μή ποτε στρέψασα πάλλευκον δέρην 30
 αὐτὴ πρὸς αὐτὴν πατέρ' ἀποιμώζη φίλον
 καὶ γαῖαν οἴκους θ', οὓς προδοῦσ' ἀφίκετο
 μετ' ἀνδρὸς ὅς σφε νῦν ἀτιμάσας ἔχει.
 ἔγνωκε δ' ἡ τάλαινα συμφορᾶς ὑπο
 οἶον πατρώας μὴ 'πολείεσθαι χθονός. 35
 στυγεῖ δὲ παῖδας οὐδ' ὀρῶσ' εὐφραίνεται.
 δέδοικα δ' αὐτὴν μή τι βουλεύσῃ νέον·
 βαρεῖα γὰρ φρήν, οὐδ' ἀνέξεται κακῶς
 πᾶσ' αἰὼν· ἐγὼ δα τήνδε, δειμαίνω τέ νιν
 μὴ θηκτὸν ὥσῃ φάσγανον δι' ἥπατος,^a 40
 ἣ καὶ τύραννον τόν τε γήμαντα κτάνῃ,
 κᾶπειτα μείζω ξυμφορὰν λάβῃ τινά·
 δεινὴ γάρ· οὗτοι ῥαδίως γε συμβαλὼν
 ἔχθραν τις αὐτῇ καλλίνικον ἄσεται. 45
 ἀλλ' οἶδε παῖδες ἐκ τρόχων πεπαυμένοι
 στείχουσι, μητρὸς οὐδὲν ἐννοούμενοι
 κακῶν, νέα γὰρ φροντὶς οὐκ ἀλγεῖν φιλεῖ.

ΠΑΙΔΑΓΩΓΟΣ.

παλαιὸν οἴκων κτῆμα δεσποίνης ἐμῆς,
 τί πρὸς πύλαισι τήνδ' ἄγουσ' ἐρημίαν 50
 ἔστηκας, αὐτὴ θρεομένη σαυτῇ κακά·
 πῶς σοῦ μόνῃ Μῆδεια λείπεσθαι θέλει;
 ΤΡ. τέκνων ὁπαδὲ πρέσβυ τῶν Ἰάσονος,
 χρηστοῖσι δούλοις ξυμφορὰ τὰ δεσποτῶν
 κακῶς πίτνοντα καὶ φρενῶν ἀνθάπτεται. 55
 ἐγὼ γὰρ ἐς ταῦτ' ἐκβέβηκ' ἀλγηδόνας
 ὥσθ' ἡμερός μ' ὑπῆλθε γῇ τε κούρανῳ
 λέξαι μολούσῃ δεῦρο δεσποίνης τύχας.

ΠΑ. οὐπω γὰρ ἡ τάλαινα παύεται γόων·

ΤΡ. ζηλῶ σ'· ἐν ἀρχῇ πῆμα κούδέπω μεσοῖ. 60

^a Post 40. sequebatur

σιγῇ δόμους ἐσβᾶσ', ἢ ἐστρωται λέχος.

- ΠΑ. ὦ μῶρος, εἰ χρὴ δεσπότης εἶπεῖν τόδε·
ὥς οὐδὲν οἶδε τῶν νεωτέρων κακῶν.
- ΤΡ. τί δ' ἔστιν, ὦ γεραίέ; μὴ φθόνηι φράσαι.
- ΠΑ. οὐδέν· μετέγνων καὶ τὰ πρόσθ' εἰρημένα.
- ΤΡ. μὴ, πρὸς γενείου, κρύπτε σύνδουλον σέθεν·
σιγὴν γάρ, εἰ χρὴ, τῶνδε θήσομαι πέρι. 65
- ΠΑ. ἤκουσά του λέγοντος, οὐ δοκῶν κλύειν,
πεσσούς προσελθὼν, ἔνθα δὴ παλαίτατοι
θάσσουσι, σεμνὸν ἀμφὶ Πειρήνης ὕδωρ,
ὥς τούσδε παῖδας γῆς ἐλᾶν Κορινθίας 70
ξὺν μητρὶ μέλλοι τῆσδε κοίρανος χθονὸς
Κρέων. ὁ μέντοι μῦθος εἰ σαφὴς ὅδε
οὐκ οἶδα· βουλοίμην δ' ἂν οὐκ εἶναι τόδε.
- ΤΡ. καὶ ταῦτ' ἴασων παῖδας ἐξανέξεται
πάσχοντας, εἰ καὶ μητρὶ διαφορὰν ἔχει; 75
- ΠΑ. παλαιὰ καινῶν λείπεται κῆδευμάτων,
κοὐκ ἔστ' ἐκεῖνος τοῖσδε δώμασιν φίλος.
- ΤΡ. ἀπωλόμεσθ' ἄρ', εἰ κακὸν προσοίσομεν
νέον παλαιῷ, πρὶν τόδ' ἐξηντληκέναι.
- ΠΑ. ἀτὰρ σύ γ', οὐ γὰρ καιρὸς εἰδέναι τάδε 80
δέσποιναν, ἡσύχαζε καὶ σίγα λόγον.
- ΤΡ. ὦ τέκν', ἀκούεθ' ὅλος εἰς ὑμᾶς πατήρ;
ὅλοιτο μὲν μή· δεσπότης γάρ ἐστ' ἐμός·
ἀτὰρ κακός γ' ὦν ἐς φίλους ἀλίσκεται.
- ΠΑ. τίς δ' οὐχὶ θνητῶν; ἄρτι γιγνώσκεις τόδε, 85
ὥς πᾶς τις αὐτὸν τοῦ πέλας μᾶλλον φιλεῖ,
οἱ μὲν δικάως, οἱ δὲ καὶ κέρδους χάριν,
εἰ τούσδε γ' εὐνῆς οὐνεκ' οὐ στέργει πατήρ;
- ΤΡ. ἴτ', εὖ γὰρ ἔσται, δωμάτων ἔσω, τέκνα.
σὺ δ' ὥς μάλιστα τούσδ' ἐρημώσας ἔχε, 90
καὶ μὴ πέλαζε μητρὶ δυσθυμουμένην.
ἦδη γὰρ εἶδον ὄμμα νιν ταυρουμένην
τοῖσδ', ὥς τι δρασείουσαν οὐδὲ παύσεται
χόλου, σάφ' οἶδα, πρὶν κατασκῆψαί τινα.

ἐχθρούς γε μέντοι, μὴ φίλους, δράσειέ τι.

95

ΜΗΔΕΙΑ.

ἰὼ,

δύστανος ἐγὼ μελέα τε πόνων,

ἰὼ μοί μοι, πῶς ἂν ὀλοίμαν.

ΤΡ. τὸδ' ἐκεῖνο, φίλοι παῖδες· μάτηρ

κινεῖ κραδίαν, κινεῖ δὲ χόλον.

σπεύσατε θᾶσσον δώματος εἴσω,

100

καὶ μὴ πελάσῃτ' ὅμματος ἐγγύς,

μηδὲ προσέλθῃτ', ἀλλὰ φυλάσσεσθ'

ἄγριον ἦθος στυγεράν τε φύσιν

φρενὸς αὐθάδους.

ἴτε νῦν χωρεῖθ' ὡς τάχος εἴσω.

105

δῆλον δ' ἀρχῆς ἐξαιρόμενον

νέφος οἰμωγῆς ὡς τάχ' ἀνάψει

μείζονι θυμῷ· τί ποτ' ἐργάσεται

μεγαλόσπλαγχνος δυσκατάπανστος

ψυχὴ δηχθεῖσα κακοῖσιν ;

110

ΜΗ. αἰαῖ αἰαῖ,

ἔπαθον τλάμων ἔπαθον μεγάλων

ἄξι' ὀδυρμῶν· ὧ κατάρατοι

παῖδες ὀλοισθε στυγεράς ματρὸς

ξὺν πατρὶ, καὶ πᾶς δόμος ἔρροι.

ΤΡ. ἰὼ μοί μοι. ἰὼ τλήμων.

115

τί δέ σοι παῖδες πατρὸς ἀμπλακίας

μετέχουσι ; τί τούσδ' ἔχθεις ; οἴμοι,

τέκνα, μή τι πάθῃθ' ὡς ὑπεραλγῶ.

δεινὰ τυράννων λήματα, καὶ πῶς

ὀλίγ' ἀρχόμενοι, πολλὰ κρατοῦντες,

120

χαλεπῶς ὀργὰς μεταβάλλουσιν.

τὸ γὰρ εἰθίσθαι ζῆν ἐπ' ἴσοισιν

κρεῖσσον· ἔμοιγ' οὖν, εἰ μὴ μεγάλως,

ὀχυρῶς γ' εἴη καταγῆράσκειν.

τῶν γὰρ μετρίων πρῶτα μὲν εἰπεῖν

125

τοῦνομα νικᾷ, χρῆσθαί τε μακρῷ
 λῶστα βροτοῖσιν· τὰ δ' ὑπερβάλλοντ'
 οὐδένα καιρὸν δύναται θνατοῖς·
 μείζους δ' ἄτας, ὅταν ὀργισθῇ
 δαίμων, οἴκοις ἀπέδωκεν.

130

ΧΟΡΟΣ.

ἔκλυον φωνὰν, ἔκλυον δὲ βοᾶν
 τὰς δυστάνου
 Κολχίδος, οὐδέ πω ἥπιος· ἀλλὰ, γεραιὰ,
 λέξον· ἐπ' ἀμφιπύλου γὰρ ἔσω μελάβρου γόον ἔκλυεν
 οὐδὲ συνήδομαι, ὧ γύναι, ἄλγεσι δώματος,
 ἐπεὶ μοι φίλον κέκρανται,

135

ΤΡ. οὐκ εἰσὶ δόμοι· φροῦδα τὰδ' ἤδη.
 τὸν μὲν γὰρ ἔχει λέκτρα τυράννων,
 ἢ δ' ἐν θαλάμοις τάκει βιοτὰν
 δέσποινα, φίλων οὐδενὸς οὐδὲν
 παραβαλπομένα φρένα μύθοις.

140

ΜΗ. αἰαῖ,

διά μου κεφαλᾶς φλόξ οὐρανία
 βαίῃ· τί δέ μοι ζῆν ἔτι κέρδος;
 φεῦ φεῦ· θανάτῳ καταλυσάιμαν,
 βιοτὰν στυγερὰν προλιποῦσα.

145

ΧΟ. ἄϊες, ὧ Ζεῦ καὶ γὰ καὶ φῶς,
 ἄχ' ἀν οἷαν ἂ δύστανος

μέλπει νύμφα;
 τίς σοί ποτε τᾶς ἀπλήστου
 κοίτας ἔρος, ὧ ματαία,
 σπεύσει θανάτου τελευτάν;
 μὴδὲν τόδε λίσσου.

150

εἰ δὲ σὸς πόσις
 καινὰ λέχῃ σεβίζει,
 κείνῳ τόδε μὴ χαράσσου·
 Ζεὺς σοι τόδε συνδικήσει.
 μὴ λίαν τάκου δυρομένα σὸν εὐνήταν.

155

- ΜΗ. ὦ μεγάλη Θέμι καὶ πότνι Ἄρτεμι, 160
 λεύσσεθ' ἅ πάσχω, μεγάλοις ὄρκοις
 ἐνδησαμένα τὸν κατάρατον
 πόσιν ; ὅν ποτ' ἐγὼ νύμφαν τ' ἐσίδοιμ'
 αὐτοῖς μελάβροις διακναιομένους,
 οἳ γ' ἐμὲ πρόσθεν τολμῶσ' ἀδικεῖν. 165
 ὦ πάτερ, ὦ πόλις, ὣν ἀπενάσθη
 αἰσχυρῶς, τὸν ἐμὸν κτείνασα κάσιν.
- ΤΡ. κλύεθ' οἷα λέγει κάπιβοᾶται
 Θέμιν εὐκταίαν Ζῆνά θ', ὃς ὄρκων
 θνατοῖς ταμίαις νενόμισται ; 170
 οὐκ ἔστιν ὅπως ἐν τινι μικρῷ
 δέσποινα χόλον καταπαύσει.
- ΧΟ. πῶς ἂν ἐς ὅψιν τὰν ἀμετέραν
 ἔλθοι, μύθων τ' αὐδαθέντων
 δέξαιτ' ὀμφάν, 175
 εἴ πως βαρύθυμον ὄργαν
 καὶ λῆμα φρενῶν μεθείη.
 μήτοι το γ' ἐμὸν πρόθυμον
 φίλοισιν ἀπέστω.
 ἀλλὰ βᾶσά νιν 180
 δεῦρο πόρευσον οἴκων
 ἔξω, φίλα καὶ τὰδ' αὖδα·
 σπεῦσον δέ τι πρὶν κακῶσαι
 τοὺς εἴσω· πένθος γὰρ μεγάλως τόδ' ὀρμαῖται.
- ΤΡ. δράσω τὰδ'· ἀτὰρ φόβος εἰ πείσω
 δέσποιναν ἐμὴν· 185
 μόχθου δὲ χάριν τήνδ' ἐπιδώσω.
 καίτοι τοκάδος δέργμα λεαίνης
 ἀποταυροῦται δμωσὶν, ὅταν τις
 μῦθον προφέρων πέλας ὀρμαθῇ.
 σκαιοὺς δὲ λέγων κούδεν τι σοφοὺς 190
 τοὺς πρόσθε βροτοὺς οὐκ ἂν ἀμάρτοις,
 οἵτινες ὕμνους ἐπὶ μὲν θαλίαις

ἐπὶ τ' εἰλαπίναις καὶ παρὰ δείπνοις
 εὔροντο, βίου τερπνὰς ἀκοὰς,
 στυγίους δὲ βροτῶν οὐδείς λύπας
 εὔρετο μούσῃ καὶ πολυχόρδοις
 φῶδαῖς παύειν, ἐξ ὧν θάνατοι
 δειναί τε τύχαι σφάλλουσι δόμους.
 καίτοι τάδε μὲν κέρδος ἀκειῖσθαι
 μολπαῖσι βροτούς· ἵνα δ' εὐδαιπνοι
 δαῖτες, τί μάτην τείνουσι βοάιν;
 τὸ παρὸν γὰρ ἔχει τέρψιν ἀφ' αὐτοῦ
 δαιτὸς πλήρωμα βροτοῖσιν.

ΧΟ. ἱαχὰν ἄϊον πολύστονον γόνων,
 λιγυρὰ δ' ἄχεα μογερὰ βοᾷ
 τὸν ἐν λέχει προδόταν κακόνυμφον
 θεοκλυτεῖ δ' ἄδικα παθοῦσα
 τὰν Ζηνὸς ὀρκίαν Θέμιν, ἃ νιν ἔβασεν
 Ἑλλάδ' ἐς ἀντίπορον
 δι' ἅλα νύχιον ἐφ' ἁλμυρὰν
 πόντου κληῖδ' ἀπέραντον.

ΜΗ. Κορίνθιαι γυναῖκες, ἐξῆλθον δόμων,
 μὴ μοί τι μέμψησθ'· οἶδα γὰρ πολλοὺς βροτῶν
 σεμνοὺς γεγῶτας, τοὺς μὲν ὀμμάτων ἅπο,
 τοὺς δ' ἐν θυραίοις· οἱ δ' ἀφ' ἡσύχου ποδὸς
 δύσκειαν ἐκτῆσαντο καὶ ῥαθυμίαν.
 δίκη γὰρ οὐκ ἔνεστ' ἐν ὀφθαλμοῖς βροτῶν,
 ὅστις πρὶν ἀνδρὸς σπλάγχχον ἐκμαθεῖν σαφῶς
 στυγεῖ δεδορκῶς, οὐδὲν ἡδίκημένος.
 χρὴ δὲ ξένον μὲν κάρτα προσχωρεῖν πόλει·
 οὐδ' ἀστὸν ἦνεσ' ὅστις αὐθάδης γεγῶς
 πικρὸς πολίταις ἐστὶν ἀμαθίας ἦτορ.
 ἐμοὶ δ' ἄελπτον πρᾶγμα προσπεσὸν τόδε
 ψυχὴν διέφθαρκ'· οἷχομαι δὲ καὶ βίου
 χάριν μεθεῖσα κατθανεῖν χρήζω, φίλαι.
 ἐν ᾧ γὰρ ἦν μοι πάντα γινώσκειν καλῶς,

κάκιστος ἀνδρῶν ἐκβέβηχ' οὐμὸς πόσις.
 πάντων δ' ὅσ' ἔστ' ἔμψυχα καὶ γνώμην ἔχει 230
 γυναικῆς ἔσμεν ἀθλιώτατον φυτόν·
 αἷς πρῶτα μὲν δεῖ χρημάτων ὑπερβολῇ
 πόσιν πρίασθαι δεσπότην τε σώματος
 λαβεῖν· κακοῦ γὰρ τοῦτ' ἔτ' ἄλγιον κακόν·
 καὶ τῷδ' ἀγὼν μέγιστος, ἢ κακὸν λαβεῖν 235
 ἢ χρηστόν. οὐ γὰρ εὐκλεεῖς ἀπαλλαγαὶ
 γυναιξίν, οὐδ' οἷόν τ' ἀνήρασθαι πόσιν.
 ἐς καινὰ δ' ἤθη καὶ νόμους ἀφιγμένην
 δεῖ μάντιν εἶναι, μὴ μαθοῦσαν οἴκοθεν,
 ὅτῳ μάλιστα χρήσεται ξυνευνέτη. 240
 καὶ μὲν τὰδ' ἡμῖν ἐκπονουμέναισιν εὖ
 πόσις ξυνοικῇ, μὴ βία φέρων ζυγόν,
 ζηλωτὸς αἰών· εἰ δὲ μὴ, θανεῖν χρεών.
 ἀνὴρ δ' ὅταν τοῖς ἔνδον ἄχθηται ξυνών,
 ἔξω μολὼν ἔπαυσε καρδίαν ἄσης, 245
 ἢ πρὸς φίλον τιν' ἢ πρὸς ἡλικας τραπεῖς·
 ἡμῖν δ' ἀνάγκη πρὸς μίαν ψυχὴν βλέπειν.
 λέγουσι δ' ἡμᾶς ὡς ἀκίνδυνον βίου
 ζῶμεν κατ' οἴκους, οἱ δὲ μάρνανται δορί,
 κακῶς φρονούντες· ὡς τρεῖς ἂν παρ' ἀσπίδα 250
 στήναν θέλοιμ' ἂν μᾶλλον ἢ τεκεῖν ἅπαξ.
 ἀλλ' οὐ γὰρ αὐτὸς πρὸς σὲ κάμ' ἦκει λόγος·
 σοὶ μὲν πόλις θ' ἡδ' ἔστι καὶ πατὴρ δόμοι
 βίου τ' ὄνησις καὶ φίλων κοινωνία,
 ἐγὼ δ' ἔρημος, ἄπολις οὗς' ὑβρίζομαι 255
 πρὸς ἀνδρὸς, ἐκ γῆς βαρβάρου λελησμένη,
 οὐ μητέρ', οὐκ ἀδελφόν, οὐχὶ συγγενῇ
 μεθορμίσασθαι τῇσδ' ἔχουσα συμφορᾶς.
 τοσοῦτον οἶν σου τυγχάνειν βουλῆσομαι,
 ἦν μοι πόρος τις μηχανή τ' ἐξευρεθῇ, 260
 πόσιν δίκην τῶνδ' ἀντιτίσασθαι κακῶν
 τὸν δόντα τ' αὐτῷ θυγατέρ' ἦν τ' ἐγῆματο,

σιγαῖν. γυνὴ γὰρ τᾶλλα μὲν φόβου πλέα,
κακὴ δ' ἐς ἀλκὴν καὶ σιδηρον εἰσοραῖν
ὅταν δ' ἐς εὐνὴν ἡδικημένη κυρῇ, 265
οὐκ ἔστιν ἄλλη φρὴν μισαιφονωτέρα.

ΧΟ. δράσω τὰδ'· ἐνδίκως γὰρ ἐκτίσει πόσιν,
Μήδεια. πενθεῖν δ' οὐ σε θαυμάζω τύχας.
ὁρῶ δὲ καὶ Κρέοντα, τῇσδ' ἄνακτα γῆς,
στείχοντα, καινῶν ἄγγελον βουλευμάτων. 270

ΚΡΕΩΝ.

σὲ τὴν σκυθρωπὸν καὶ πόσει θυμουμένην,
Μήδειαν, εἶπον τῇσδε γῆς ἔξω περᾶν
φυγάδα, λαβοῦσαν δισσὰ σὺν σαντῇ τέκνα,
καὶ μή τι μέλλειν· ὡς ἐγὼ βραβεὺς λόγου
τοῦδ' εἰμί, κοῦκ ἄπειμι πρὸς δόμους πάλιν, 275
πρὶν ἂν σε γαίης τερμόνων ἔξω βάλω.

ΜΗ. αἰαῖ· πανώλης ἡ τάλαιν' ἀπόλλυμαι.
ἐχθροὶ γὰρ ἐξιᾶσι πάντα δὴ κάλων,
κοῦκ ἔστιν ἄτης εὐπρόσοιστος ἔκβασις.
ἐρήσομαι δὲ καὶ κακῶς πάσχουσ' ὅμως, 280
τίνος μ' ἔκατι γῆς ἀποστέλλεις, Κρέον ;

ΚΡ. δέδοικά σ', οὐδὲν δεῖ παραμπίσχειν λόγους,
μὴ μοί τι δράσης παῖδ' ἀνήκεστον κακόν.
ξυμβάλλεται δὲ πολλὰ τοῦδε δείματος·
σοφὴ πέφυκας καὶ κακῶν πολλῶν ἴδρις, 285
λυπεῖ δὲ λέκτρων ἀνδρὸς ἐστερημένη.
κλύω δ' ἀπειλεῖν σ', ὡς ἀπαγγέλλουσί μοι,
τὸν δόντα καὶ γήμαντα καὶ γαμουμένην
δράσειν τι· ταῦτ' οὖν πρὶν παθεῖν φυλάξομαι.
κρεῖσσον δέ μοι νῦν πρὸς σ' ἀπεχθέσθαι, γύναι, 290
ἢ μαλθακισθένθ' ὕστερον μέγα στένειν.

ΜΗ. φεῦ φεῦ·
οὐ νῦν με πρῶτον, ἀλλὰ πολλάκις, Κρέον,
ἔβλαψε δόξα μεγάλα τ' εἴργασται κακά.
χρὴ δ' οὐποθ' ὅστις ἀρτίφρων πέφυκ' ἀνὴρ 295

- παῖδας περισσῶς ἐκδιδάσκεσθαι σοφούς·
 χωρὶς γὰρ ἄλλης ἥς ἔχουσιν ἀργίας
 φθόνον πρὸς ἀστῶν ἀλφάνουσι δυσμενῇ.
 σκαιοῖσι μὲν γὰρ καινὰ προσφέρων σοφὰ
 δοῖεις ἀχρεῖος κοῦ σοφὸς πεφυκέναι· 300
 τῶν δ' αὖ δοκούντων εἰδέναι τι ποικίλον
 κρείσσων νομισθεὶς λυπρὸς ἐν πόλει φανεῖ.
 ἐγὼ δὲ καὶ τὴ τῆσδε κοινωνῶ τύχης.^a
 σοφὴ γὰρ οὔσα τοῖς μὲν εἰμ' ἐπίφθονος,
 τοῖς δ' αὖ προσάντης· εἰμὶ δ' οὐκ ἄγαν σοφή. 305
 σὺ δ' οὖν φοβεῖ με μὴ τι πλημμελὲς πάθης.
 οὐχ ᾧδ' ἔχει μοι, μὴ τρέσης ἡμᾶς, Κρέον,
 ὥστ' ἐς τυράννου ἀνδρας ἐξαμαρτάνειν.
 σὺ γὰρ τί μ' ἠδίκηκας; ἐξέδου κόρην
 ὅτῳ σε θυμὸς ἦγεν. ἀλλ' ἐμὸν πόσιν 310
 μισῶ· σὺ δ', οἶμαι, σωφρονῶν ἔδρας τάδε.
 καὶ νῦν τὸ μὲν σὸν οὐ φθονῶ καλῶς ἔχειν.
 νυμφεύετ', εὖ πράσσοιτε· τήνδε δὲ χθόνα
 ἑᾶτέ μ' οἰκεῖν· καὶ γὰρ ἠδίκημένοι
 σιγησόμεσθα, κρεισσόνων νικώμενοι. 315
 ΚΡ. λέγεις ἀκοῦσαι μαλθάκ', ἀλλ' ἔσω φρενῶν
 ὀρρωδία μοι μὴ τι βουλεύης κακὸν,
 τοσῶδε δ' ἦσσαν ἢ πάρος πέποιθά σοι·
 γυνὴ γὰρ δ' ἐξύθυμος, ὥς δ' αὐτῶς ἀνὴρ,
 ῥάων φυλάσσειν ἢ σιωπηλὸς σοφός. 320
 ἀλλ' ἔξιθ' ὥς τάχιστα, μὴ λόγους λέγε·
 ὥς ταῦτ' ἄραρε, κοῦκ ἔχεις τέχνην ὅπως
 μενεῖς παρ' ἡμῖν, οὔσα δυσμενὴς ἐμοί.
 ΜΗ. μὴ, πρὸς σε γονάτων τῆς τε νεογάμου κόρης.
 ΚΡ. λόγους ἀναλοῖς· οὐ γὰρ ἂν πείσαις ποτέ. 325
 ΜΗ. ἀλλ' ἐξελᾶς με, κοῦδὲν αἰδέσει λιτάς;
 ΚΡ. φιλῶ γὰρ οὐ σὲ μᾶλλον ἢ δόμους ἐμούς.

^a Post 303. sequebatur

τοῖς δ' ἡσυχαιᾷ, τοῖς δὲ θατέρου τρόπου.

- ΜΗ. ὦ πατρίς, ὥς σου κάρτα νῦν μνεῖαν ἔχω.
 ΚΡ. πλὴν γὰρ τέκνων ἔμοιγε φίλτατον πόλις.
 ΜΗ. φεῦ φεῦ· βροτοῖς ἔρωτες ὥς κακὸν μέγα. 330
 ΚΡ. ὅπως ἂν, οἶμαι, καὶ παραστῶσιν τύχαι.
 ΜΗ. Ζεῦ, μὴ λάθῃ σε τῶνδ' ὃς αἴτιος κακῶν.
 ΚΡ. ἔρπ', ὦ ματαία, καὶ μ' ἀπάλλαξον πόνων.
 ΜΗ. πονοῦμεν ἡμεῖς κοῦ πόνων κεχρήμεθα.
 ΚΡ. τάχ' ἐξ ὀπαδῶν χειρὸς ὠσθήσει βία. 335
 ΜΗ. μὴ δῆτα τοῦτό γ', ἀλλὰ σ' αἰτοῦμαι, Κρέον.
 ΚΡ. ὅχλον παρέξεις, ὥς ἔοικας, ὦ γύναι.
 ΜΗ. φευξοῦμεθ'· οὐ τοῦθ' ἰκέτευσα σοῦ τυχεῖν.
 ΚΡ. τί δ' οὖν βιάζει κοῦκ ἀπαλλάσσει χθονός;
 ΜΗ. μίαν με μεῖναι τήνδ' ἔασον ἡμέραν 340
 καὶ ξυμπερᾶναι φροντίδ' ἧ φευξοῦμεθα,
 παισίν τ' ἀφορμὴν τοῖς ἐμοῖς, ἐπεὶ πατὴρ
 οὐδὲν προτιμᾷ μηχανήσασθαι τέκνοις.
 οἴκτειρε δ' αὐτούς· καὶ σύ τοι παῖδων πατὴρ
 πέφυκας· εἰκὸς δ' ἐστὶν εὐνοίαν σ' ἔχειν. 345
 τοῦμοῦ γὰρ οὐ μοι φροντίς, εἰ φευξοῦμεθα,
 κείνους δὲ κλαίω ξυμφορᾷ κεχρημένους.
 ΚΡ. ἥκιστα τοῦμὸν λῆμ' ἔφυ τυραννικόν,
 αἰδούμενος δὲ πολλὰ δὴ διέφθορα·
 καὶ νῦν ὁρῶ μὲν ἑξαμαρτάνων, γύναι, 350
 ὅμως δὲ τεύξει τοῦδε· προϋνέπω δέ σοι,
 εἴ σ' ἡ' πιοῦσα λαμπρὰς ὄψεται θεοῦ
 καὶ παῖδας ἐντὸς τῆσδε τερμόνων χθονός,
 θανεῖ· λέλεκται μῦθος ἀψευδῆς ὁδε.
 νῦν δ', εἰ μένειν δεῖ, μίμν' ἐφ' ἡμέραν μίαν 355
 οὐ γάρ τι δράσεις δεινὸν ὦν φόβος μ' ἔχει.
 ΧΟ. δύστανε γύναι,
 φεῦ φεῦ, μελέα τῶν σῶν ἀχέων.
 ποῖ ποτε τρέψει; τίνα προξενίαν,
 ἧ δόμον, ἧ χθόνα σωτῆρα κακῶν 360
 ἐξευρήσεις;

ὥς εἰς ἄπορόν σε κλύδωνα θεός,

Μήδεια, κακῶν ἐπόρευσε.

ΜΗ. κακῶς πέπρακται πανταχῇ· τίς ἀντερεῖ;

ἀλλ' οὔτι ταύτῃ ταῦτα, μὴ δοκεῖτέ πω.

365

ἔτ' εἰ ἀγῶντες τοῖς νεωστὶ νυμφίοις,

καὶ τοῖσι κηδεύσασιν οὐ σμικροὶ πόνοι.

δοκεῖς γὰρ ἂν με τόνδε θωπεῦσαί ποτ' ἂν,

εἰ μὴ τι κερδαίνουσιν ἢ τεχνωμένην;

οὐδ' ἂν προσεῖπον οὐδ' ἂν ἠψάμην χεροῖν.

370

ὁ δ' ἐς τοσοῦτον μωρίας ἀφίκετο

ὥστ', ἐξὸν αὐτῷ τὰμ' ἐλεῖν βουλευμάτων

γῆς ἐκβαλόντι, τήνδ' ἀφῆκεν ἡμέραν

μεῖναί μ', ἐν ᾗ τρεῖς τῶν ἐμῶν ἐχθρῶν νεκροὺς

375

θήσω, πατέρα τε καὶ κόρην πόσιν τ' ἐμόν.

πολλὰς δ' ἔχοντα θανασίμους αὐτοῖς ὁδοὺς,

οὐκ οἶδ' ὅποιά πρῶτον ἐγχειρῶ, φίλαι,

πότερον ὑφάψω δῶμα νυμφικὸν πυρὶ,

ἢ θηκτὸν ὥσω φάσγανον δι' ἥπατος,

σιγῇ δόμους ἐσβᾶσ' ἵν' ἔστρωται λέχος.

380

ἀλλ' ἐν τί μοι πρόσαντες· εἰ ληφθήσομαι

δόμους ὑπερβαίνουσα καὶ τεχνωμένη,

θανοῦσα θήσω τοῖς ἐμοῖς ἐχθροῖς γέλων.

κράτιστα τὴν εὐθεΐαν, ᾗ πεφύκαμεν

σοφαὶ μάλιστα, φαρμάκοις αὐτοὺς ἐλεῖν.

385

εἶεν·

καὶ δὴ τεθνᾶσι· τίς με δέξεται πόλις;

τίς γῆν ἄσυλον καὶ δόμους ἐχεγγύους

ξένος παρασχὼν ρύσεται τοῦμὸν δέμας;

οὐκ ἔστι. μείνας' οὖν ἔτι σμικρὸν χρόνον,

ἣν μὲν τις ἡμῖν πύργος ἀσφαλῆς φανῇ,

δόλφ' μέτειμι τόνδε καὶ σιγῇ φόνον,

390

ἣν δ' ἐξελαύνῃ συμφορὰ μ' ἀμήχανος,

αὐτὴ ξίφος λαβοῦσα, κεῖ μέλλω θανεῖν,

κτενῶ σφε, τόλμης δ' εἶμι πρὸς τὸ καρτερόν.

οὐ γὰρ μὰ τὴν δέσποιναν, ἣν ἐγὼ σέβω
 μάλιστα πάντων καὶ ξυνεργὸν εἰλόμην,
 395 Ἐκάτην, μυχοῖς ναίουσαν ἐστίας ἐμῆς,
 χαίρων τις αὐτῶν τοῦμὸν ἀλγυνεῖ κέαρ.
 πικροὺς δ' ἐγὼ σφι καὶ λυγροὺς θήσω γάμους,
 πικρὸν δὲ κῆδος καὶ φυγὰς ἐμὰς χθονός.
 ἀλλ' εἶα' φεῖδον μηδὲν ὦν ἐπίστασαι,
 400 Μήδεια, βουλευούσα καὶ τεχνωμένη
 ἔρπ' ἐς τὸ δεινόν· νῦν ἀγὼν εὐψυχίας.
 ὄρᾳς ἂ πάσχεις; οὐ γέλωτα δεῖ σ' ὀφλεῖν
 τοῖς Σισυφείοις τοῖς τ' Ἰάσονος γάμοις,
 γεγῶσαν ἐσθλοῦ πατρὸς Ἥλιον τ' ἄπο.
 405 ἐπίστασαι δέ· πρὸς δὲ καὶ πεφύκαμεν
 γυναῖκες, ἐς μὲν ἔσθλ' ἀμνηχανώταται,
 κακῶν δὲ πάντων τέκτονες σοφώταται.

ΧΟ. ἄνω ποταμῶν ἱερῶν χωροῦσι παγαί,
 410 καὶ δίκαια πάντα πάλιν στρέφεται.
 ἀνδράσι μὲν δόλια βουλαί, θεῶν δ'
 οὐκέτι πίστις ἄραρε.
 τὰν δ' ἐμὰν εὐκλειαν ἔχειν βιοτὰν στρέψουσι φᾶμαι.
 415 ἔρχεται τιμὰ γυναικεῖα γένει·
 οὐκέτι δυσκέλαδος φάμα γυναικῆς ἔξει.
 420 μοῦσαι δὲ παλαιγενέων λήξουσ' αἰοιδᾶν
 τὰν ἐμὰν ὑμνεῦσαι ἀπιστοσύναν.
 οὐ γὰρ ἐν ἀμετέρα γνώμα λύρας
 ὥπασε θέσπιν αἰοιδᾶν
 425 Φοῖβος, ἀγήτωρ μελέων· ἐπεὶ ἀντάχῃς' ἂν ὕμνον
 ἀρσένων γέννα· μακρὸς δ' αἰὼν ἔχει
 πολλὰ μὲν ἀμετέραν ἀνδρῶν τε μοῖραν εἰπεῖν.
 430 σὺ δ' ἐκ μὲν οἴκων πατρῶων ἐπλευσας
 μαινομένα κραδίᾳ, διδύμους ὀρίσασα πόντου
 πέτρας· ἐπὶ δὲ ξένα
 435 ναίεις χθονί, τὰς ἀνάνδρου
 κοίτας ὀλέσασα λέκτρον

τάλαινα, φυγὰς δὲ χώρας

ἄτιμος ἐλαύνει.

βέβακε δ' ὄρκων χάρις, οὐδ' ἔτ' αἰδῶς

Ἑλλάδι τᾷ μεγάληα μένει, αἰθερία δ' ἀνέπτα. 440

σοὶ δ' οὔτε πατρὸς δόμοι,

δύστανε, μεθορμίσασθαι

μόχθων πάρα, σῶν δὲ λέκτρων

ἄλλα βασιλεία κρείσσων 445

δόμοισιν ἐπέστα.

ΙΑΣΩΝ.

οὐ νῦν κατεῖδον πρῶτον, ἀλλὰ πολλάκις

τραχεῖαν ὄργην ὡς ἀμήχανον κακόν.

σοὶ γὰρ παρὸν γῆν τήνδε καὶ δόμους ἔχειν,

κούφως φερούση κρεισσόνων βουλευμάτα,

λόγων ματαίων οὐνεκ' ἐκπεσεῖ χθονός. 450

κάμοι μὲν οὐδὲν πρᾶγμα· μὴ παύσῃ ποτὲ

λέγουσ' Ἰάσων ὡς κάκιστός ἐστ' ἀνὴρ·

ἃ δ' ἐς τυράννους ἐστὶ σοι λελεγμένα,

πᾶν κέρδος ἡγοῦ ζημιουμένη φυγῇ.

καὶ γὰρ μὲν αἰεὶ βασιλέων θυμουμένων

ὀργὰς ἀφῆρουν, καὶ σ' ἐβουλόμην μένειν· 455

σὺ δ' οὐκ ἀνίης μαρίας, λέγουσ' αἰεὶ

κακῶς τυράννους· τοιγὰρ ἐκπεσεῖ χθονός.

ὅμως δὲ κακ τῶνδ' οὐκ ἀπειρηκὼς φίλοις

ἦκω, τὸ σὸν γε προσκοπούμενος, γύναι,

ὡς μήτ' ἀχρήμων ξὺν τέκνοισιν ἐκπέσης 460

μήτ' ἐνδεής του. πόλλ' ἐφέλκεται φυγῇ

κακὰ ξὺν αὐτῇ· καὶ γὰρ εἰ σύ με στυγεῖς,

οὐκ ἂν δυναίμην σοὶ κακῶς φρονεῖν ποτε.

ΜΗ. ὦ παγκάκιστε, τοῦτο γάρ σ' εἰπεῖν ἔχω 465

γλώσση μέγιστον εἰς ἀνανδρίαν κακόν,

ἦλθες πρὸς ἡμᾶς, ἦλθες, ἔχθιστος γεγώς·^b

^b Post 467. sequebatur

θεοῖς τε κάμοι παντὶ τ' ἀνθρώπων γένει.

οὔτοι θράσος τόδ' ἐστὶν οὐδ' εὐτολμία,
 φίλους κακῶς δράσαντ' ἐναντίον βλέπειν, 470
 ἀλλ' ἡ μεγίστη τῶν ἐν ἀνθρώποις νόσων
 πασῶν, ἀναιδεΐ· εὖ δ' ἐποίησας μολών.
 ἐγὼ τε γὰρ λέξασα κουφισθήσομαι
 ψυχὴν κακῶς σε καὶ σὺ λυπήσει κλύων.
 ἐκ τῶν δὲ πρώτων πρώτων ἄρξομαι λέγειν. 475
 ἔσωσά σ', ὡς ἴσασιν Ἑλλήνων ὅσοι
 ταυτὸν ξυνεισέβησαν Ἀργῶν σκάφος,
 πεμφθέντα ταύρων πυρπνόων ἐπιστάτην
 ζεύγλαισι, καὶ σπεροῦντα θανάσιμον γύνῃ·
 δράκοντά θ', ὃς πάγχρυσον ἀμφέπων δέρας 480
 σπείραις ἔσωζε πολυπλόκοις αὔπνος ὦν,
 κτείνασ' ἀνέσχον σοὶ φάος σωτήριον.
 αὐτὴ δὲ πατέρα καὶ δόμους προδοῦσ' ἐμοὺς
 τὴν Πηλιῶτιν εἰς Ἴωλκὸν ἰκόμην
 ζύν σοι, πρόθυμος μᾶλλον ἢ σοφωτέρα, 485
 Πελίαν τ' ἀπέκτειν', ὥσπερ ἄλγιστον θανεῖν,
 παίδων ὑπ' αὐτοῦ, πάντα δ' ἐξεῖλον φόβον.
 καὶ ταῦθ' ὑφ' ἡμῶν, ὃ κάκιστ' ἀνδρῶν, παθὼν
 προὔδωκας ἡμᾶς, καινὰ δ' ἐκτήσω λέχη,
 παίδων γεγώτων· εἰ γὰρ ἦσθ' ἅπαις ἔτι, 490
 συγγνώστ' ἂν ἦν σοι τοῦδ' ἐρασθῆναι λέχους.
 ὄρκων δὲ φρουρὴ πίστις, οὐδ' ἔχω μαθεῖν
 εἰ θεοὺς νομίζεις τοὺς τότε οὐκ ἄρχειν ἔτι,
 ἢ καινὰ κεῖσθαι θέσμ' ἐν ἀνθρώποις τανῦν,
 ἐπεὶ ξύνοισθὰ γ' εἰς ἔμ' οὐκ εὖορκος ὦν. 495
 φεῦ δεξιὰ χεῖρ, ἥς σὺ πόλλ' ἐλαμβάνου,
 καὶ τῶνδε γονάτων, ὡς μάτην κεχρώσμεθα
 κακοῦ πρὸς ἀνδρὸς, ἐλπίδων δ' ἡμάρτομεν.
 ἄγ', ὡς φίλφ γὰρ ὄντι σοι κοινώσομαι,
 δοκοῦσα μὴ τι πρὸς γε σοῦ πράξειν καλῶς, 500
 ὅμως δ' ἐρωτηθεὶς γὰρ αἰσχύων φανεῖ.
 νῦν ποῖ τράπωμαι; πότερα πρὸς πατρός δόμους,

οὓς σοὶ προδοῦσα καὶ πάτρην ἀφικόμην ;
ἢ πρὸς ταλαίνας Πελοπείδας ; καλῶς γ' ἂν οὔν
δέξαιντό μ' οἴκοις ὧν πατέρα κατέκτανον.

305

ἔχει γὰρ οὕτω τοῖς μὲν οἴκοθεν φίλοις
ἐχθρὰ καθέστηχ', οὓς δέ μ' οὐκ ἐχρῆν κακῶς
δρᾶν, σοὶ χάριν φέρουσα πολεμίους ἔχω.

τοιγάρ με πολλαῖς μακαρίαν ἂν Ἑλλάδα
ἔθηκας ἀντὶ τῶνδε· θαυμαστὸν δέ σε

510

ἔχω πόσιν καὶ πιστὸν ἢ τάλαιν' ἐγώ,
εἰ φεύζομαί γε γαῖαν ἐκβεβλημένη,

φίλων ἔρημος, ξὺν τέκνοις μόνη μόνοις,

καλὸν γ' ὄνειδος τῷ νεωστὶ νυμφίῳ,

πτωχοὺς ἀλᾶσθαι παῖδας ἢ τ' ἔσωσά σε.

515

ὦ Ζεῦ, τί δὴ χρυσοῦ μὲν δὲ κίβδηλος ἦ

τεκμήρι' ἀνθρώποισιν ὅσας σαρπη,

ἀνδρῶν δ' ὅτ' ἤδη χρὴ τὸν κακὸν διειδέναι,

οὐδεὶς χαρακτὴρ ἐμπέφυκε σώματι ;

520

ΧΟ. δεινὴ τις ὀργὴ καὶ δυσίατος πέλει,

ὅταν φίλοι φίλοισι συμβάλωσ' ἔριν.

ΙΑ. δεῖ μ', ὥς ἔοικε, μὴ κακὸν φῦναι λέγειν,

ἀλλ' ὥστε ναὺς κεδνὸν οἰακοστρόφον

ἄκροισι λαΐφους κρασπέδοις ὑπεκδραμεῖν

τὴν σὴν στόμαργον, ὧ γύναι, γλωσσοαλγίαν.

525

ἐγὼ δ', ἐπειδὴ καὶ λῖαν πυργοῖς χάριν,

Κύπριν νομίζω τῆς ἐμῆς ναυκληρίας

σώτειραν εἶναι θεῶν τε κἀνθρώπων μόνην.

σοὶ δ' ἔστι μὲν νοῦς λεπτὸς, ἀλλ' ἐπίφθορος

λόγος διελθεῖν, ὥς Ἑρως σ' ἠνάγκασε

530

τόξοις ἀφύκτοις τοῦμόν ἐκσῶσαι δέμας.

ἀλλ' οὐκ ἀκριβῶς αὐτὸ θήσομαι λῖαν

ὅπῃ γὰρ οὔν ὤνησας, οὐ κακῶς ἔχει.

μεῖζω γε μέντοι τῆς ἐμῆς σωτηρίας

εἵληφας ἢ δέδωκας, ὥς ἐγὼ φράσω.

535

πρῶτον μὲν Ἑλλάδ' ἀντὶ βαρβάρου χθονὸς

γαῖαν κατοικεῖς, καὶ δίκην ἐπίστασαι
 νόμοις τε χρῆσθαι, μὴ πρὸς ἰσχύος χάριν·
 πάντες δέ σ' ἥσθοντ' οὕσαν Ἑλληνες σοφὴν,
 καὶ δόξαν ἔσχες· εἰ δὲ γῆς ἐπ' ἐσχάτοις
 540 ὄροισιν ᾤκεις, οὐκ ἂν ᾦν λόγος σέθεν.
 εἴη δ' ἔμοιγε μήτε χρυσὸς ἐν δόμοις
 μήτ' Ὀρφέως κάλλιον ὑμῆσαι μέλος,
 εἰ μὴ ᾧ πίσημος ἢ τύχη γένοιτό μοι.
 τοσαῦτα μέντοι τῶν ἐμῶν πόνων πέρι
 545 ἔλεξ'. ἄμιλλαν γὰρ σὺ προὔθηκας λόγων.
 ἂ δ' ἐς γάμους μοι βασιλικούς ὠνειδίσας,
 ἐν τῷδε δείξω πρῶτα μὲν σοφὸς γεγῶς,
 ἔπειτα σώφρων, εἴτα σοὶ μέγας φίλος
 καὶ παισὶ τοῖς ἐμοῖσιν· ἀλλ' ἔχ' ἥσυχος.
 550 ἐπεὶ μετέστην δεῦρ' Ἰωλκίας χθονὸς
 πολλὰς ἐφέλκων ξυμφορὰς ἀμηχάνους,
 τί τοῦδ' ἂν εὕρημ' εὕρον εὐτυχέστερον
 ἢ παῖδα γῆμαι βασιλέως φυγὰς γεγῶς ;
 οὐχ ἣ σὺ κνίζει, σὸν μὲν ἐχθαίρων λέχος,
 555 καινῆς δὲ νύμφης ἡμέρῳ πεπληγμένος,
 οὐδ' εἰς ἄμιλλαν πολύτεκνον σπουδὴν ἔχων·
 ἅλῃς γὰρ οἱ γεγῶτες οὐδὲ μέμφομαι·
 ἀλλ' ὥς, τὸ μὲν μέγιστον, οἰκοῖμεν καλῶς,
 καὶ μὴ σπανιζοίμεσθα, γιγνώσκων ὅτι
 560 πένητα φεύγει πᾶς τις ἐκποδῶν φίλος,
 παῖδας δὲ θρέψαιμ' ἀξίως δόμων ἐμῶν,
 σπείρας τ' ἀδελφούς τοῖσιν ἐκ σέθεν τέκνοις
 ἐς ταῦτόν θείην, καὶ ξυναρτήσας γένος
 εὐδαιμονοίην. σοί τε γὰρ παίδων τί δεῖ,
 565 ἐμοί τε λύει τοῖσι μέλλουσιν τέκνοις
 τὰ ζῶντ' ὀνῆσαι. μῶν βεβούλευμαι κακῶς ;
 οὐδ' ἂν σὺ φαίης, εἰ σε μὴ κνίζοι λέχος.
 ἀλλ' ἐς τοσοῦτον ἤκεθ' ὥστ' ὀρθομένης
 εὐνῆς γυναῖκες πάντ' ἔχειν νομίζετε,
 570

- ἦν δ' αὖ γένηται ξυμφορά τις ἐς λέχος,
 τὰ λῶστα καὶ κάλλιστα πολεμιώτατα
 τίθεσθε. χρῆν γὰρ ἄλλοθέν ποθεν βροτοὺς
 παῖδας τεκνοῦσθαι, θῆλυ δ' οὐκ εἶναι γένος·
 χούτως ἂν οὐκ ἦν οὐδὲν ἀνθρώποις κακόν. 575
- XO. Ἰᾶσον, εὖ μὲν τούσδ' ἐκόσμησας λόγους·
 ὅμως δ' ἔμοιγε, κεῖ παρὰ γνώμην ἔρῳ,
 δοκεῖς προδοὺς σὴν ἄλογον οὐ δίκαια δρᾶν.
- MH. ἦ πολλὰ πολλοῖς εἰμι διάφορος βροτῶν.
 ἐμοὶ γὰρ ὅστις ἄδικος ὦν σοφὸς λέγειν 580
 πέφυκε, πλείστην ζημίαν ὀφλίσκanei·
 γλώσση γὰρ ἀνχῶν τᾶδικ' εὖ περιστελεῖν,
 τολμᾷ πανουργεῖν· ἔστι δ' οὐκ ἄγαν σοφός.
 ὧς καὶ σὺ μὴ νῦν εἰς ἔμ' εὐσχήμων γένη
 λέγειν τε δεινός· ἐν γὰρ ἔκτενεῖ σ' ἔπος. 585
 χρῆν σ', εἴπερ ἦσθα μὴ κακός, πείσαντά με
 γαμεῖν γάμον τόνδ', ἀλλὰ μὴ σιγῇ φίλων.
- IA. καλῶς γ' ἂν οὖν μοι τῷδ' ὑπηρέτεις λόγῳ,
 εἴ σοι γάμον κατεῖπον, ἥτις οὐδὲ νῦν
 τολμᾷς μεθεῖναι καρδίας μέγαν χόλον. 590
- MH. οὐ τοῦτό σ' εἶχεν, ἀλλὰ βάρβαρον λέχος
 πρὸς γῆρας οὐκ εὐδοξον ἐξέβαινέ σοι.
- IA. εὖ νυν τόδ' ἴσθι, μὴ γυναικὸς οὐνεκα
 γῆμαί με λέκτρα βασιλέων, ἃ νῦν ἔχω,
 ἀλλ', ὥσπερ εἶπον καὶ πάρος, σῶσαι θέλων 595
 σὲ καὶ τέκνοισι τοῖς ἐμοῖς ὁμοσπόρους
 φῦσαι τυράννους παῖδας, ἔρυμα δώμασιν.
- MH. μή μοι γένοιτο λυπρὸς εὐδαίμων βίος,
 μηδ' ὄλβος ὅστις τὴν ἐμὴν κνίξει φρένα.
- IA. οἶσθ' ὥς μετευξεῖ καὶ σοφωτέρα φανεῖ;
 τὰ χρηστὰ μή σοι λυπρὰ φαίνεσθω ποτὲ,
 μηδ' εὐτυχοῦσα δυστυχῆς εἶναι δόκει. 600
- MH. ὕβριζ', ἐπειδὴ σοὶ μὲν ἔστ' ἀποστροφῇ,
 ἐγὼ δ' ἔρημος τήνδε φευξοῦμαι χθόνα.

- ΙΑ. αὐτὴ τὰδ' εἶλον· μὴδέν' ἄλλον αἰτιῶ. 605
- ΜΗ. τί δρῶσα ; μὼν γαμοῦσα καὶ προδοῦσά σε ;
- ΙΑ. ἀρὰς τυράννοις ἀνοσίους ἀρωμένῃ.
- ΜΗ. καὶ σοῖς ἀραῖα γ' οὔσα τυγχάνω δόμοις.
- ΙΑ. ὥς οὐ κρινοῦμαι τῶνδ' ἐσσι τὰ πλείονα.
ἀλλ' εἴ τι βούλει παισὶν ἢ σαυτῇ φυγῆς 610
προσωφέλῃμα χρημάτων ἐμῶν λαβεῖν,
λέγ'· ὥς ἔτοιμος ἀφθόνα δοῦναι χερὶ,
ξένοις τε πέμπειν ξύμβολ', οὐ δ' ἀράσουσί σ' εὔ.
καὶ ταῦτα μὴ θέλουσα μωρανεῖς, γύναι·
λήξασα δ' ὀργῆς κερδανεῖς ἀμείνονα. 615
- ΜΗ. οὔτ' ἂν ξένοις τοῖσι σοῖς χρησαίμεθ' ἂν,
οὔτ' ἂν τι δεξαίμεσθα, μὴδ' ἡμῖν δίδου·
κακοῦ γὰρ ἀνδρὸς δῶρ' ὄνησιν οὐκ ἔχει.
- ΙΑ. ἀλλ' οὖν ἐγὼ μὲν δαίμονας μαρτύρομαι,
ὥς πάνθ' ὑπουργεῖν σοί τε καὶ τέκνοις θέλω· 620
σοὶ δ' οὐκ ἀρέσκει τὰγάθ', ἀλλ' αὐθαδία
φίλους ἀπωθεῖ· τοιγὰρ ἀλγυνεὶ πλέον.
- ΜΗ. χῶρει· πόθω γὰρ τῆς νεοδμήτου κόρης
αἰρεῖ, χρονίζων δαμάτων ἐξωπίος·
νύμφευ· ἴσως γὰρ, ξὺν θεῷ δ' εἰρήσεται,
γαμεῖς τοιοῦτον ὥστε σ' ἀρνεῖσθαι γάμον. 625
- ΧΟ. ἔρωτες ὑπὲρ μὲν ἄγαν ἐλθόντες οὐκ εὐδοξίαν
οὐδ' ἀρετὰν παρέδωκαν
ἀνδράσιν· εἰ δ' ἄλλος ἔλθοι 630
Κύπρις, οὐκ ἄλλα θεὸς εὐχαρις οὕτω.
μήποτ', ὦ δέσποιν', ἐπ' ἐμοὶ χρυσέων τόξων ἐφείης
ἱμέρω χρίσας' ἄφυκτον οἰστόν.
στέργου δέ με σωφροσύνα, δώρημα κάλλιστον θεῶν· 635
μὴδέ ποτ' ἀμφιλόγους ὀρ-
γὰς ἀκόρεστά τε νεῖκη
θυμὸν ἐκπλήξας' ἐτέροις ἐπὶ λέκτροις
προσβάλοι δεινὰ Κύπρις, ἀπτολέμους δ' εὐνὰς σεβίζουσ' 640
ὀξύφρων κρίνοι λέχη γυναικῶν.

ὦ πατρίς, ὦ δῶμά τ' ἐμὸν,
μὴ δῆτ' ἀπολις γενοίμαν
τὸν ἀμαχανίας ἔχουσα δυσπέρατον αἰῶν
οἰκτροτάτων ἀχέων. 645

θανάτῳ θανάτῳ πάρος δαμείην
ἀμέραν τάνδ' ἐξανύσασα· μό-
χθων δ' οὐκ ἄλλος ὑπερθεν ἦ
γᾶς πατρίας στέρεσθαι. 650
εἰδομεν, οὐκ ἐξ ἐτέρων
μύθων ἔχομεν φράσασθαι·
σέ γάρ οὐ πόλις, οὐ φίλων τις ᾧκτειρεν παθοῦσαν
δεινότατον παθέων.

ἀχάριστος ὅλοιθ' ὅτῳ πάρεστι
μὴ φίλους τιμᾶν, καθάραν ἀνοί-
ξαντα κληῖδα φρενῶν ἐμοὶ
μὲν φίλος οὔ ποτ' ἔσται. 660

ΑΙΓΕΥΣ.

Μῆδεια, χαῖρε· τοῦδε γὰρ προοίμιον
κάλλιον οὐδεὶς οἶδε προσφωνεῖν φίλους.

ΜΗ. ὦ χαῖρε καὶ σὺ, παῖ σοφοῦ Πανδίωνος,
Αἰγεῦ. πόθεν γῆς τῆσδ' ἐπιστρωφᾷ πέδον; 665

ΑΙ. Φοίβου παλαιὸν ἐκλιπὼν χρηστήριον.

ΜΗ. τί δ' ὀμφαλὸν γῆς θεσπιφδὸν ἐστάλης;

ΑΙ. παιδῶν ἐρευνῶν σπέρμ' ὅπως γένοιτό μοι.

ΜΗ. πρὸς θεῶν, ἅπαις γὰρ δεῦρ' αἰεὶ τείνεις βίον; 670

ΑΙ. ἄπαιδές ἐσμεν δαίμονός τινος τύχη·

ΜΗ. δάμαρτος οὔσης, ἢ λέχους ἀπειρος ὦν;

ΑΙ. οὐκ ἐσμεν εὐνῆς ἄζυγες γαμηλίου.

ΜΗ. τί δῆτα Φοῖβος εἶπέ σοι παιδῶν περί;

ΑΙ. σοφώτερ' ἢ κατ' ἄνδρα συμβαλεῖν ἔπη. 675

ΜΗ. θέμις μὲν ἡμᾶς χρησμὸν εἰδέναι θεοῦ;

ΑΙ. μάλιστ', ἐπεὶ τοι καὶ σοφῆς δεῖται φρενός.

ΜΗ. τί δῆτ' ἔχρησε; λέξον, εἰ θέμις κλύειν.

ΑΙ. ἀσκού με τὸν προὔχοντα μὴ λῦσαι πόδα

- ΜΗ. πρὶν ἂν τί δράσης ἢ τίν' ἐξίκη χθόνα ; 680
 ΑΙ. πρὶν ἂν πατράων αὖθις ἐστίαν μόλω.
 ΜΗ. σὺ δ' ὡς τί χρήζων τήνδε ναυστολεῖς χθόνα ;
 ΑΙ. Πιτθεύς τις ἔστι γῆς ἄναξ Τροϊζηνίας.
 ΜΗ. παῖς, ὡς λέγουσι, Πέλοπος εὐσεβέστατος.
 ΑΙ. τούτῳ θεοῦ μάντευμα κοινῶσαι θέλω. 685
 ΜΗ. σοφὸς γὰρ ἀνὴρ καὶ τρίβων τὰ τοιαῦδε.
 ΑΙ. κάμοιγε πάντων φίλτατος δορυξένων.
 ΜΗ. ἀλλ' εὐτυχοίης, καὶ τύχοις ὅσων ἐρῆς.
 ΑΙ. τί γὰρ σὸν ὄμμα χρώς τε συντέτηχ' ὅδε ;
 ΜΗ. Αἰγεῦ, κάκιστος ἔστι μοι πάντων πόσις. 690
 ΑΙ. τί φῆς ; σαφῶς μοι σὰς φράσον δυσθυμίας.
 ΜΗ. ἄδικεῖ μ' Ἰάσων οὐδὲν ἐξ ἐμοῦ παθών.
 ΑΙ. τί χρῆμα δράσας ; φράζε μοι σαφέστερον.
 ΜΗ. γυναικ' ἐφ' ἡμῖν δεσπότην δόμων ἔχει.
 ΑΙ. ἥ γὰρ τετόλμηκ' ἔργον αἰσχιστον τόδε ; 695
 ΜΗ. σάφ' ἴσθ'· ἄτιμοι δ' ἐσμὲν οἱ πρὸ ταῦ φίλοι.
 ΑΙ. πότερον ἔρασθεῖς ἢ σὸν ἐχθαίρων λέχος ;
 ΜΗ. μέγαν γ' ἔρωτα· πιστὸς οὐκ ἔφν φίλοις.
 ΑΙ. ἴτω νυν, εἴπερ ὡς λέγεις ἐστὶν κακός.
 ΜΗ. ἀνδρῶν τυράννων κῆδος ἡράσθη λαβεῖν. 700
 ΑΙ. δίδωσι δ' αὐτῷ τίς ; πέραίνε μοι λόγον.
 ΜΗ. Κρέων, δς ἄρχει τῇσδε γῆς Κορινθίας.
 ΑΙ. ξυγγνωστὰ μὲν τὰρ ἦν σε λυπεῖσθαι, γύναι.
 ΜΗ. ὅλωλα· καὶ πρὸς γ' ἐξελαύνομαι χθονός.
 ΑΙ. πρὸς τοῦ ; τόδ' ἄλλο καινὸν αὖ λέγεις κακόν. 705
 ΜΗ. Κρέων μ' ἐλαύνει φυγάδα γῆς Κορινθίας.
 ΑΙ. ἐγὼ δ' Ἰάσων ; οὐδὲ ταῦτ' ἐπήνεσα.
 ΜΗ. λόγῳ μὲν οὐχί, καρδίᾳ δὲ βούλεται.
 ἀλλ' ἄντομαί σε τῇσδε πρὸς γενεαῶδος
 γονάτων τε τῶν σῶν, ἱκεσία τε γίγνομαι, 710
 οἴκτειρον οἴκτειρόν με τὴν δυσδαίμονα,
 καὶ μὴ μ' ἔρημον ἐκπεσοῦσαν εἰσίδης,
 δέξαι δὲ χώρα καὶ δόμοις ἐφέστιον.

- οὕτως ἔρως σοὶ πρὸς θεῶν τελεσφόρος
γένοιτο παίδων, καὶ τὸς ὀλβιος θάνοις. 715
εὖρημα δ' οὐκ οἶσθ' οἷον εὖρηκας τὸδε·
παύσω δέ σ' ὄντ' ἄπαιδα, καὶ παίδων γονὰς
σπεῖραί σε θήσω· τοιάδ' οἶδα φάρμακα.
- ΑΙ. πολλῶν ἑκατὶ τήνδε σοὶ δοῦναι χάριν,
γύναι, πρόθυμός εἰμι, πρῶτα μὲν θεῶν, 720
ἔπειτα παίδων ὧν ἐπαγγέλλει γονάς.
ἐς τοῦτο γὰρ δὴ φρουδός εἰμι πᾶς ἐγώ.
οὕτω δ' ἔχει μοι· σοῦ μὲν ἐλθούσης χθόνα,
πειράσομαί σου προξενεῖν δίκαιος ὢν.
τοσόνδε μέντοι σοὶ προσημαίνω, γύναι· 725
ἐκ τῆσδε μὲν γῆς οὐ σ' ἄγειν βουλήσομαι,
αὐτὴ δ' ἐάνπερ εἰς ἐμοὺς ἔλθῃς δόμους,
μενεῖς ἄσυλος, κοῦ σε μὴ μεθῶ τινα.
ἐκ τῆσδε δ' αὐτὴ γῆς ἀπαλλάσσου ποῖδα·
ἀναίτιος γὰρ καὶ ξένοις εἶναι θέλω. 730
- ΜΗ. ἔσται τάδ'· ἀλλὰ πίστι· εἰ γένοίτο μοι
τούτων, ἔχοιμ' ἂν πάντα πρὸς σέθεν καλῶς.
- ΑΙ. μῶν οὐ πέποιθας; ἢ τί σοι τὸ δυσχερές;
- ΜΗ. πέποιθα· Πελίου δ' ἐχθρός ἐστι μοι δόμος
Κρέων τε. τούτοις δ' ὀρκίοισι μὲν ζυγεῖς 735
ἄγουσιν οὐ μεθεῖ' ἂν ἐκ γαίης ἐμὲ,
λόγοις δὲ συμβὰς καὶ θεῶν ἀνώμοτος
φίλος γένοι' ἂν κάπικηρυκεύμασι
οὐκ ἂν πίθοιο· τὰμὰ μὲν γὰρ ἀσθενῇ,
τοῖς δ' ὀλβος ἐστὶ καὶ δόμος τυραννικός. 740
- ΑΙ. πολλὴν ἔλεξας, ὦ γύναι, προμηθίαν·
ἀλλ' εἰ δοκεῖ σοι δρᾶν τάδ', οὐκ ἀφίσταμαι.
ἐμοί τε γὰρ τάδ' ἐστὶν ἀσφαλέστατα,
σκῆψίν τιν' ἐχθροῖς σοῖς ἔχοντα δεικνύναι,
τὸ σὸν τ' ἄραρε μᾶλλον· ἐξηγοῦ θεούς. 745
- ΜΗ. ὄμνυ πέδον Γῆς πατέρα θ' Ἥλιον πατρὸς
τοῦμοῦ θεῶν τε συντιθεῖς ἅπαν γένος.

ΑΙ. τί χρῆμα δράσειν ἢ τί μὴ δράσειν ; λέγε.

ΜΗ. μὴτ' αὐτὸς ἐκ γῆς σῆς ἔμ' ἐκβαλεῖν ποτε
μὴτ', ἄλλος ἦν τις τῶν ἐμῶν ἐχθρῶν ἄγειν
χρηζέη, μεθήσειν ζῶν ἐκουσίῳ τρόπῳ. 750

ΑΙ. ὄμνυμι Γαῖαν Ἥλιον θ' ἀγνὸν σέβας
θεοὺς τε πάντας ἐμμενεῖν ἅ σου κλύω.

ΜΗ. ἀρκεῖ τί δ' ὄρκῳ τῷδε μὴ 'μμένων πάθοις ;

ΑΙ. ἃ τοῖσι δυσσεβοῦσι γίγνεται βροτῶν. 755

ΜΗ. χαίρων πορεύου· πάντα γὰρ καλῶς ἔχει
καὶ πόλιν σὴν ὡς τάχιστ' ἀφίξομαι,
πράξας' ἃ μέλλω καὶ τυχοῦσ' ἃ βούλομαι.

ΧΟ. ἀλλὰ σ' ὁ Μαιάς πομπαῖος ἄναξ
πελάσειε δόμοις, ὧν τ' ἐπίνοιαν
σπεύδεις κατέχων πράξειας, ἐπεὶ
γενναῖος ἀνὴρ,
Αἰγεῦ, παρ' ἐμοὶ δεδόκησαι. 760

ΜΗ. ὦ Ζεῦ Δίκη τε Ζηνὸς Ἥλιου τε φῶς,
νῦν καλλίνικοι τῶν ἐμῶν ἐχθρῶν, φίλαι, 765

γενησόμεσθα, κεῖς ὁδὸν βεβήκαμεν
νῦν δ' ἐλπίς ἐχθροὺς τοὺς ἐμοὺς τίσειν δίκην.

οὗτος γὰρ ἀνὴρ ἦ μάλιστ' ἐκάμνομεν
λιμὴν πέφανται τῶν ἐμῶν βουλευμάτων·
ἐκ τοῦδ' ἀναψόμεσθα πρυμνήτην κάλων, 770

μολόντες ἄστυ καὶ πόλισμα Παλλάδος.

ἤδη δὲ πάντα τάμα σοι βουλευμάτων
λέξω· δέχου δὲ μὴ πρὸς ἡδονὴν λόγους.

πέμψας' ἐμῶν τιν' οἰκετῶν Ἰάσωνα
ἐς ὅψιν ἐλθεῖν τὴν ἐμὴν αἰτήσομαι· 775

μολόντι δ' αὐτῷ μαλθακοὺς λέξω λόγους,

ὥς καὶ δοκεῖ μοι ταῦτα καὶ καλῶς ἔχει,

γάμους τυράννων, οὓς προδοὺς ἡμᾶς ἔχει,

καὶ ξύμφορ' εἶναι καὶ καλῶς ἐγνωσμένα·

παῖδας δὲ μεῖναι τοὺς ἐμοὺς αἰτήσομαι, 780

οὐχ ὡς λιποῦσα πολεμίας ἐπὶ χθονὸς

- ἐχθροῖσι παῖδας τοὺς ἐμοὺς καθυβρίσαι,
 ἀλλ' ὡς δόλοισι παῖδα βασιλέως κτάνω.
 πέμψω γὰρ αὐτοὺς δῶρ' ἔχοντας ἐν χεροῖν,
 νύμφη φέροντας, τήνδε μὴ φεύγειν χθόνα, 785
 [λεπτὸν τε πέπλον καὶ πλόκον χρυσήλατον]
 κἄνπερ λαβοῦσα κόσμον ἀμφιβῆι χροῖ,
 κακῶς ὀλεῖται πᾶς θ' ὃς ἂν θίγῃ κόρης·
 τοιοῖσδε χρίσω φαρμάκοις δωρήματα.
 ἐνταῦθα μέντοι τόνδ' ἀπαλλάσσω λόγον 790
 ὦμωξά δ' οἷον ἔργον ἔστ' ἐργαστέον
 τούντεῦθεν ἡμῖν τέκνα γὰρ κατακτενῶ
 τὰμ'. οὔτις ἐστὶν ὅστις ἐξαιρήσεται·
 δόμον τε πάντα συγχέας' Ἰάσονος
 ἐξείμι γαίης, φιλτάτων παίδων φόνον 795
 φεύγουσα καὶ τλᾶσ' ἔργον ἀνοσιώτατον.
 οὐ γὰρ γεῶσθαι τλητὸν ἐξ ἐχθρῶν, φίλαι.
 ἴτω· τί μοι ζῆν κέρδος; οὔτε μοι πατρίς
 οὔτ' οἶκός ἐστιν οὔτ' ἀποστροφή κακῶν.
 ἡμάρτανον τόθ' ἤνικ' ἐξελίμπανον 800
 δόμους πατρώους, ἀνδρὸς Ἑλληνος λόγοις
 πεισθεῖς, ὃς ἡμῖν ξὺν θεῷ τίσει δίκην.
 οὔτ' ἐξ ἐμοῦ γὰρ παῖδας ὄψεται ποτε
 ζῶντας τὸ λοιπὸν οὔτε τῆς νεοζύγου
 νύμφης τεκνώσει παιδ', ἐπεὶ κακὴν κακῶς 805
 θανεῖν σφ' ἀνάγκη τοῖς ἐμοῖσι φαρμάκοις.
 μηδεὶς με φαύλην ἀσθενῆ νομιζέτω
 μηδ' ἡσυχαίαν, ἀλλὰ θατέρου τρόπου,
 βαρεῖαν ἐχθροῖς καὶ φίλοισιν εὐμενῇ·
 τῶν γὰρ τοιούτων εὐκλεέστατος βίος. 810
- ΧΟ. ἐπεὶπερ ἡμῖν τόνδ' ἐκοίνωσας λόγον,
 σέ τ' ὠφελεῖν θέλουσα καὶ νόμοις βροτῶν
 συλλαμβάνουσα, δρᾶν σ' ἀπεννέπω τάδε.
- ΜΗ. οὐκ ἔστιν ἄλλως· σοὶ δὲ συγγνώμη λέγειν
 τὰδ' ἐστὶ, μὴ πᾶσχευσαν ὡς ἐγὼ κακῶς. 815

ΧΟ. ἀλλὰ κτανεῖν σὼ παῖδε τολμήσεις, γύναι ;

ΜΗ. οὕτω γὰρ ἂν μάλιστα δηχθεῖή πόσις.

ΧΟ. σὺ δ' ἂν γένειό γ' ἀθλιωτάτη γυνή.

ΜΗ. ἴτω· περισσοὶ πάντες οὖν μέσφ' λόγοι.

ἀλλ' εἷα χώρει καὶ κόμιζ' Ἰάσονα·

820

ἐς πάντα γὰρ δὴ σοὶ τὰ πιστὰ χρώμεθα.

λέξης δὲ μηδὲν τῶν ἐμοὶ δεδογμένων,

εἵπερ φρονεῖς εὖ δεσπόταις γυνή τ' ἔφυς.

ΧΟ. Ἐρεχθεῖδαι τὸ παλαιὸν ὄλβιοι,

καὶ θεῶν παῖδες μακάρων, ἱεραῖς

825

χώρας ἀπορρήτου τ' ἀποφερβόμενοι

κλεινοτάταν σοφίαν, αἰεὶ διὰ λαμπροτάτου

βαίνοντες ἀβρῶς αἰθέρος, ἔνθα ποθ' ἀγνὰς

830

ἐννέα Πιερίδας Μούσας λέγουσι

ξανθὰν Ἀρμονίαν φυτεῦσαι·

τοῦ καλλινάου τ' ἀπὸ Κηφισοῦ ῥοὰς

835

τὰν Κύπριν κλήζουσιν ἀφυσσαμέναν

χώραν καταπνεῦσαι μετρίας ἀνέμων

ἡδυπνούς αὔρας· αἰεὶ δ' ἐπιβαλλομένην

840

χαίταισιν εὐώδη ῥοδέων πλόκον ἀνθέων

τᾷ σοφίᾳ παρέδρους πέμπειν ἔρωτας,

παντοίας ἀρετᾶς ξυνεργούς.

845

πῶς οὔν ἱερῶν ποταμῶν

ἢ πόλιν ἢ φίλων

πόμπιμός σε χώρα

τὰν παιδολέτειραν ἔξει,

τὰν οὐχ ὅσιν μετ' ἄλλων ;

850

σκέψαι τεκέων πλαγὰν,

σκέψαι φόνον οἶον αἶρει.

μὴ, πρὸς γονάτων σε πάντες

πάντως ἱκετεύωμεν,

μὴ τέκνα φονεύσης.

855

πόθεν θράσος ἢ φρενὸς ἢ

χειρὶ τέκνων σέθεν

καρδία τε λήψει,
 δεινὰν προσάγουσα τόλμαν;
 πῶς δ' ὄμματα προσβαλοῦσα
 τέκνοις ἄδακρυν μοῖραν
 σχήσεις φόνου; οὐ δυνάσει,
 παῖδων ἱκετᾶν πιτνόντων,
 τέγξαι χέρα φοινίαν
 εὐτλάμονι θυμῷ. 865

ΙΑ. ἦκω κελευσθεῖς· καὶ γὰρ οὔσα δυσμενῆς
 οὐκ ἂν ἀμάρτοις τοῦδ' ἐγ', ἀλλ' ἀκούσομαι
 τί χρῆμα βούλει καινὸν ἐξ ἐμοῦ, γύναι.

ΜΗ. Ἰᾶσον, αἰτοῦμαι σε τῶν εἰρημένων
 συγγνώμον' εἶναι· τὰς δ' ἐμὰς ὀργὰς φέρειν
 εἰκός σ', ἐπεὶ νῶν πόλλ' ὑπείργασται φίλα. 870
 ἐγὼ δ' ἐμαυτῇ διὰ λόγων ἀφικόμην,
 καλοιδόρησα· σχετλία, τί μαίνομαι
 καὶ δυσμεναίνω τοῖσι βουλευουσιν εὔ,
 ἐχθρὰ δὲ γαίης κοιράνοις καθίσταμαι
 πόσει θ', ὃς ἡμῖν δρᾷ τὰ συμφορώτατα,
 γήμας τύραννον καὶ κασιγνήτους τέκνοις
 ἐμοῖς φυτεύων; οὐκ ἀπαλλαχθήσομαι
 θυμοῦ; τί πάσχω, θεῶν ποριζόντων καλῶς;
 οὐκ εἰσὶ μὲν μοι παῖδες, οἷδα δὲ χθόνα 880
 φεύγοντας ἡμᾶς καὶ σπανίζοντας φίλων;
 ταῦτ' ἐννοθεῖς ἡσθόμην ἀβουλίαν
 πολλὴν ἔχουσα καὶ μάτην θυμουμένη.
 νῦν οὖν ἐπαινῶ, σωφρονεῖν τέ μοι δοκεῖς
 κῆδος τόδ' ἡμῖν προσλαβὼν, ἐγὼ δ' ἄφρων, 885
 ἢ χρῆν μετεῖναι τῶνδε τῶν βουλευμάτων
 καὶ ξυμπεραίνειν καὶ παρεστάναι λέχει,
 νύμφην τε κηδεύουσιν ἥδεσθαι σέθεν.
 ἀλλ' ἐσμὲν οἷόν ἐσμεν, οὐκ ἐρῶ κακὸν,
 γυναῖκες· οὐκ οὖν χρή σ' ὁμοιοῦσθαι κακοῖς,
 οὐδ' ἀντιτείνειν νήπι' ἀντὶ νηπίων. 890

- παριέμεσθα, καί φαμεν κακῶς φρονεῖν
 τότ', ἀλλ' ἄμεινον νῦν βεβούλευμαι τάδε.
 ὦ τέκνα τέκνα, δεῦτε, λείπετε στέγας,
 ἐξέλθετ', ἀσπάσασθε καὶ προσείπατε 895
 πατέρα μεθ' ἡμῶν, καὶ διαλλάχθηθ' ἅμα
 τῆς πρόσθεν ἔχθρας ἐς φίλους μητρὸς μέτα·
 σπονδαὶ γὰρ ἡμῖν, καὶ μεθέστηκεν χόλος.
 λάβεσθε χειρὸς δεξιᾶς. οἴμοι κακῶν
 ὥς ἐννοῦμαι δὴ τι τῶν κεκρυμμένων. 900
 ἄρ', ὦ τέκν', οὕτω καὶ πολὺν ζῶντες χρόνον
 φίλην ὀρέξετ' ὠλένην; τάλαιν' ἐγὼ,
 ὥς ἀρτίδακρὺς εἰμι καὶ φόβου πλέα.
 χρόνῳ δὲ νεῖκος πατρὸς ἐξαιρουμένη
 ὄψιν τέρειναν τήνδ' ἐπλησα δακρύων. 905
- ΧΟ. κάμοι κατ' ὅσων χλωρὸν ὠρμήθη δάκρυ·
 καὶ μὴ προβαίη μεῖζον ἢ τὸ νῦν κακόν.
- ΙΑ. αἰνῶ, γύναι, τὰδ', οὐδ' ἐκεῖνα μέμφομαι·
 εἰκὸς γὰρ ὀργὰς θῆλυ ποιεῖσθαι γένος,
 γάμους παρεμπολῶντος ἀλλοίους, πόσει. 910
 ἀλλ' ἐς τὸ λῶον σὸν μεθέστηκεν κέαρ,
 ἔγνωσ δὲ τὴν νικῶσαν ἀλλὰ τῷ χρόνῳ
 βουλὴν· γυναικὸς ἔργα ταῦτα σῶφρονος.
 ὑμῶν δὲ, παῖδες, οὐκ ἀφροντίστως πατήρ
 πολλὴν ἔθηκε σὺν θεοῖς προμηθίαν· 915
 οἶμαι γὰρ ὑμᾶς τῇσδε γῆς Κορινθίας
 τὰ πρῶτ' ἔσεσθαι ξὺν κασιγνήτοις ἔτι.
 ἀλλ' αὐξάνεσθε· τᾶλλα δ' ἐξεργάζεται
 πατήρ τε καὶ θεῶν ὅστις ἐστὶν εὐμενής·
 ἴδοιμι δ' ὑμᾶς εὐτραφεῖς ἦβης τέλος 920
 μολόντας, ἐχθρῶν τῶν ἐμῶν ὑπερτέρους.
 αὕτη, τί χλωροῖς δακρύοις τέγγεις κόρας,
 στρέψασα λευκὴν ἔμπαλιν παρηίδα,
 κοῦκ ἀσμένη τόνδ' ἐξ ἐμοῦ δέχει λόγον;
- ΜΗ. οὐδέν· τέκνων τῶνδ' ἐννοουμένη πέρι. 925

- ΙΑ. θάρσει νυν· εὖ γὰρ τῶνδε θήσομαι πέρι.
 ΜΗ. δράσω τὰδ'· οὔτοι σοῖς ἀπιστήσω λόγους·
 γυνὴ δὲ θήλυ καπὶ δακρύοις ἔφνυ.
 ΙΑ. τί δὴ, τάλαινα, τοῖσδ' ἐπιστένεις τέκνοις ;
 ΜΗ. ἔτικτον αὐτούς· ζῆν δ' ὅτ' ἐξηύχου τέκνα, 930
 ἐσῆλθέ μ' οἶκτος εἰ γενήσεται τάδε.
 ἀλλ' ὥνπερ οὔνεκ' εἰς ἐμούς ἦκεις λόγους,
 τὰ μὲν λέλεκται, τῶν δ' ἐγὼ μνησθήσομαι.
 ἐπεὶ τυράννοις γῆς μ' ἀποστεῖλαι δοκεῖ,
 κάμοι τὰδ' ἐστὶ λῦστα, γιγνώσκω καλῶς, 935
 μήτ' ἐμποδὼν σοὶ μήτε κοιράνοις χθονὸς
 ναίειν, δοκῶ γὰρ δυσμενὲς εἶναι δόμοις,
 ἡμεῖς μὲν ἐκ γῆς τῆσδ' ἀπαίρομεν φυγῇ,
 παῖδες δ' ὅπως ἂν ἐκτραφῶσι σῇ χειρὶ,
 αἰτοῦ Κρέοντα τήνδε μὴ φεύγειν χθόνα. 940
 ΙΑ. οὐκ οἶδ' ἂν εἰ πείσαιμι, πειρᾶσθαι δὲ χρή.
 ΜΗ. σὺ δ' ἀλλὰ σὴν κέλευσον αἰτεῖσθαι πατρός
 γυναῖκα παῖδας τήνδε μὴ φεύγειν χθόνα.
 ΙΑ. μάλιστα, καὶ πείσειν γε δοξάζω σφ' ἐγὼ,
 εἴπερ γυναικῶν ἐστὶ τῶν ἄλλων μία. 945
 ΜΗ. ξυλλήψομαι δὲ τοῦδ' εἰ καὶ γὰρ πόνου·
 πέμψω γὰρ αὐτῇ δῶρ, ἃ καλλιστεύεται
 τῶν νῦν ἐν ἀνθρώποισιν, οἶδ' ἐγὼ, πολὺ,
 λεπτόν τε πέπλον καὶ πλόκον χρυσήλατον
 παῖδας φέροντας. ἀλλ' ὅσον τάχος χρεὼν 950
 κόσμον κομίζειν δεῦρο προσπόλων τινά.
 εὐδαιμονήσῃ δ' οὐχ ἓν, ἀλλὰ μυρία,
 ἀνδρὸς τ' ἀρίστου σοῦ τυχοῦς ὁμενέτου,
 κεκτημένη τε κόσμῳ ὃν ποθ' Ἥλιος
 πατὴρ πατὴρ δίδωσιν ἐκγόνοισιν οἷς. 955
 λάξυσθε φερνὰς τάσδε, παῖδες, ἐς χέρας,
 καὶ τῇ τυράννῳ μακαρίᾳ νύμφῃ δότε
 φέροντες· οὔτοι δῶρα μεμπτὰ δέξεται.
 ΙΑ. τί δ', ὦ ματαία, τῶνδε σὰς κενοῖς χέρας ;

δοκεῖς σπανίζειν δῶμα βασίλειον πέπλων, 960
 δοκεῖς δὲ χρυσοῦ; σῶζε, μὴ δίδου, τάδε.
 εἴπερ γὰρ ἡμᾶς ἄξιοι λόγου τινὸς
 γυνή, προθήσει χρημάτων, σάφ' οἶδ' ἐγώ.

ΜΗ. μή μοι σύ· πείθειν δῶρα καὶ θεοὺς λόγος·
 χρυσὸς δὲ κρείσσων μυρίων λόγων βροτοῖς. 965
 κείνης ὁ δαίμων, κεῖνα νῦν αὔξει θεός,
 νέα τυραννεῖ· τῶν δ' ἐμῶν παίδων φυγὰς
 ψυχῆς ἂν ἀλλαξαίμεθ', οὐ χρυσοῦ μόνον.
 ἀλλ', ὃ τέκν', εἰσελθόντε πλουσίους δόμους
 πατρὸς νέαν γυναῖκα, δεσπότην γ' ἐμήν, 970
 ἱκετεύετ', ἐξαιτεῖσθε μὴ φεύγειν χθόνα,
 κόσμον διδόντες· τοῦδε γὰρ μάλιστα δεῖ,
 ἐς χεῖρ' ἐκείνην δῶρα δέξασθαι τάδε.
 ἴθ' ὥς τάχιστα· μητρὶ δ' ὦν ἐρᾷ τυχεῖν
 εὐάγγελοι γένοισθε πράξαντες καλῶς. 975

ΧΟ. νῦν ἐλπίδες οὐκέτι μοι παίδων ζόας,
 οὐκέτι· στείχουσι γὰρ ἐς φόνον ἦδη.
 δέξεται νύμφα χρυσέων ἀναδεδυμένων
 δέξεται δύστανος ἄταν·
 ξανθᾷ δ' ἀμφὶ κόμα θήσει τὸν Ἄϊδα κόσμον αὐτὰ 980
 ἐν χεροῖν λαβοῦσα.
 πείσει χάρις ἀμβρόσιός τ' αὐγὰ πέπλον
 χρυσότευκτόν τε στέφανον περιθέσθαι·
 νερτέροις δ' ἦδη πάρα νυμφοκομήσει. 985
 τοῖον εἰς ἔρκος πεσεῖται,
 καὶ μοῖραν θανάτου προσλήψεται δύστανος· ἄταν δ'
 οὐχ ὑπεκδραμεῖται.
 σὺ δ', ὃ τάλαν, ὃ κακόνυμφε κηδεμὼν τυράννων, 990
 παισὶν οὐ κατειδὼς
 ὀλέθριον βιοτὰν προσάγεις, ἀλόχῳ τε σᾷ στυγερὸν θάνατον.
 δύστανε, μοίρας ὅσον παροίχει. 995
 μεταστένομαι δὲ σὸν ἄλγος, ὃ τάλαινα παίδων
 μᾶτερ, ἃ φονεύσεις

- τέκεα νυμφιδίων ἔνεκεν λεχέων, ἅ σοι προλιπὼν ἀνόμως 1000
 ἄλλα ξυνοικεῖ πόσις ξυνεύω.
 ΠΑ. δέσποιν', ἀφείνται παῖδες οἷδε σοὶ φυγῆς,
 καὶ δῶρα νύμφη βασιλῆς ἀσμένη χεροῖν
 ἐδέξατ'· εἰρήνη δὲ τάκειθεν τέκνοις.
 ΜΗ. ἕα.
 ΠΑ. τί συγχυθεῖς ἔστηκας ἥνικ' εὐτυχεῖς ;^b 1005
 ΜΗ. αἰαῖ.
 ΠΑ. τὰδ' οὐ ξυνφῶα τοῖσιν ἐξηγγελμένοις.
 ΜΗ. αἰαῖ μάλ' αὔθις. ΠΑ. μὼν τιν' ἀγγέλλων τύχην
 οὐκ οἶδα, δόξης δ' ἐσφάλην εὐαγγέλου ; 1010
 ΜΗ. ἡγγειλας οἷ ἡγγειλας· οὐ σὲ μέμφομαι.
 ΠΑ. τί δὴ κατηφεῖς ὄμμα καὶ δακρυρροεῖς ;
 ΜΗ. πολλή μ' ἀνάγκη, πρέσβυ· ταῦτα γὰρ θεοὶ
 κατὰ κακῶς φρονοῦσ' ἐμηχανησάμην.
 ΠΑ. θάρσει· κάτει τοι καὶ σὺ πρὸς τέκνων ἔτι. 1015
 ΜΗ. ἄλλους κατὰξω πρόσθεν ἢ τάλαιν' ἐγώ.
 ΠΑ. οὗτοι μόνη σὺ σὼν ἀπεξύγης τέκνων.
 κούφως φέρειν χρὴ θνητὸν ὄντα συμφοράς.
 ΜΗ. δράσω τὰδ'. ἀλλὰ βαῖνε δωμάτων ἔσω,
 καὶ παισὶ πόρσυν' οἷα χρὴ καθ' ἡμέραν. 1020
 ὦ τέκνα τέκνα, σφῶν μὲν ἔστι δὴ πόλις
 καὶ δῶμ', ἐν ᾧ λιπόντες ἀθλίαν ἐμὲ
 οἰκήσεται αἰεὶ μητρὸς ἐστερημένοι·
 ἐγὼ δ' ἐς ἄλλην γαῖαν εἶμι δὴ φυγὰς,
 πρὶν σφῶν ὄνασθαι καπιδεῖν εὐδαίμονας, 1025
 πρὶν λέκτρα καὶ γυναῖκα καὶ γαμηλίους
 εὐνὰς ἀγῆλαι λαμπάδας τ' ἀνασχεθεῖν.
 ὦ δυστάλαινα τῆς ἐμῆς αὐθαδίας.
 ἄλλως ἄρ' ὑμᾶς, ὦ τέκν', ἐξεθρεψάμην,
 ἄλλως δ' ἐμόχθουν καὶ κατεξάνθη πόνους, 1030

^b Post 1005. sequebantur

τί σὴν ἔτρεψας ἔμπαλιν παρηίδα,
 κοῦκ ἀσμένη τόνδ' ἐξ ἐμοῦ δέχει λόγον ;

στερρὰς ἐνεγκοῦς' ἐν τόκοις ἀλγηδόνας.
 ἦ μὴν ποθ' ἢ δύστηνος εἶχον ἐλπίδας
 πολλὰς ἐν ὑμῖν γηροβοσκήσειν τ' ἐμὲ
 καὶ κατθανοῦσαν χερσὶν εὖ περιστελεῖν,
 1035 ζηλωτὸν ἀνθρώποισι· νῦν δ' ὄλωλε δὴ
 γλυκεῖα φροντίς. σφῶν γὰρ ἐστερημένη
 λυπρὸν διάζω βίοτον ἀλγεινόν τ' ἐμοί.
 ὑμεῖς δὲ μητέρ' οὐκέτ' ὄμμασιν φίλοις
 ὄψεσθ', ἐς ἄλλο σχῆμ' ἀποστάντες βίου.
 1040 φεῦ φεῦ· τί προσδέρκεσθέ μ' ὄμμασιν, τέκνα;
 τί προσγελάτε τὸν πανύστατον γέλων;
 αἰαῖ· τί δράσω; καρδίᾳ γὰρ οἴχεται,
 γυναῖκες, ὄμμα φαιδρὸν ὡς εἶδον τέκνων.
 οὐκ ἂν δυναίμην· χαιρέτω βουλευμάτα
 τὰ πρόσθεν· ἄξω παῖδας ἐκ γαίας ἐμούς.
 1045 τί δεῖ με πατέρα τῶνδε τοῖς τούτων κακοῖς
 λυποῦσαν αὐτὴν δις τόσα κτᾶσθαι κακά;
 οὐ δὴτ' ἔγωγε. χαιρέτω βουλευμάτα.
 καίτοι τί πάσχω; βούλομαι γέλωτ' ὀφλεῖν
 ἐχθροὺς μεθεῖσα τοὺς ἐμούς ἀζημίους;
 1050 τολμητέον τὰδ'. ἀλλὰ τῆς ἐμῆς κάκης,
 τὸ καὶ προέσθαι μαλθακοὺς λόγους φρενί.
 χωρεῖτε, παῖδες, ἐς δόμους· ὅτφ δὲ μὴ
 θέμις παρεῖναι τοῖς ἐμοῖσι θύμασιν,
 αὐτῶ μελήσει· χεῖρα δ' οὐ διαφθερῶ.
 1055 ἄ ἄ.
 μὴ δῆτα, θυμὲ, μὴ σύ γ' ἐργάσῃ τάδε·
 ἔασον αὐτοὺς, ὧ τάλαν, φεῖσαι τέκνων·
 ἐκεῖ μεθ' ἡμῶν ζῶντες εὐφρανοῦσί σε.
 μὰ τοὺς παρ' Ἀἰδην νερτέρους ἀλάστορας,
 οὔτοι ποτ' ἔσται τοῦθ' ὅπως ἐχθροῖς ἐγὼ
 1060 παῖδας παρήσω τοὺς ἐμούς καθυβρίσαι^a.

^a Post 1061. sequebantur

πάντως σφ' ἀνάγκη κατθανεῖν· ἐπεὶ δὲ χρὴ,
 ἡμεῖς κτενοῦμεν, οἷπερ ἐξεφύσαμεν.

πάντως πέπρωται ταῦτα κοῦκ ἐκφεύξεται.
 καὶ δὴ 'πὶ κρατὶ στέφανος, ἐν πέπλοισί τε 1065
 νύμφη τύραννος ὀλλυται, σάφ' οἶδ' ἐγώ.
 ἀλλ' εἶμι γὰρ δὴ τλημονεστάτην ὁδὸν,
 καὶ τούσδε πέμψω τλημονεστέραν ἔτι,
 παῖδας προσειπεῖν βούλομαι. δότ', ὦ τέκνα,
 δότ' ἀσπάσασθαι μητρὶ δεξιὰν χέρα. 1070
 ὦ φιλτάτη χεὶρ, φίλτατον δέ μοι στόμα,
 καὶ σχῆμα καὶ πρόσωπον εὐγενές τέκνων,
 εὐδαιμονοῖτον, ἀλλ' ἐκεῖ· τὰ δ' ἐνθάδε
 πατὴρ ἀφείλετ'. ὦ γλυκεῖα προσβολή,
 ὦ μαλθακὸς χρῶς πνεῦμά θ' ἥδιστον τέκνων. 1075
 χωρεῖτε χωρεῖτ'· οὐκέτ' εἶμι προσβλέπειν
 οἷα τ' ἐς ὑμᾶς, ἀλλὰ νικῶμαι κακοῖς.
 καὶ μανθάνω μὲν οἷα θρᾶν μέλλω κακά·
 θυμὸς δὲ κρείσσων τῶν ἐμῶν βουλευμάτων,
 ὅσπερ μεγίστων αἴτιος κακῶν βροτοῖς. 1080

ΧΘ. πολλάκις ἦδη διὰ λεπτοτέρων
 μύθων ἔμολον, καὶ πρὸς ἀμίλλας
 ἦλθον μείζους ἢ χρὴ γενεᾶν
 θῆλιν ἐρευνᾶν· ἀλλὰ γὰρ ἔστιν 1085
 μοῦσα καὶ ἡμῖν, ἣ προσομιλεῖ
 σοφίας ἔνεκεν· πάσαισι μὲν οὗ·
 παῦρον γὰρ δὴ γένος ἐν πολλαῖς
 εὖροις ἂν ἴσως
 κοῦκ ἀπόμουσον τὸ γυναικῶν.
 καὶ φημι βροτῶν οἰτινές εἰσιν 1090
 πάμπαν ἄπειροι μὴδ' ἐφύτευσαν
 παῖδας, προφέρειν εἰς εὐτυχίαν
 τῶν γειναμένων.
 οἱ μὲν ἄτεκνοι δι' ἀπειροσύναν
 εἴθ' ἡδὺ βροτοῖς εἴτ' ἀνιαρὸν 1095
 παῖδες τελέθουσ' οὐχὶ τυχόντες
 πολλῶν μόχθων ἀπέχονται.
 οἷσι δὲ τέκνων ἔστιν ἐν οἴκοις

γλυκερὸν βλάστημ', ἐσορῶ μελέτη
κατατρυχομένους τὸν ἅπαντα χρόνον·
πρῶτον μὲν ὅπως θρέψουσι καλῶς,
βίότον θ' ὁπόθεν λείψουσι τέκνοις·
ἔτι δ' ἐκ τούτων εἴτ' ἐπὶ φλαύροις
εἴτ' ἐπὶ χρηστοῖς

1100

μοχθοῦσι, τόδ' ἐστὶν ἄδηλον.
ἐν δὲ τὸ πάντων λοίσθιον ἤδη

1105

πᾶσιν κατερῶ θνητοῖσι κακόν·
καὶ δὴ γὰρ ἅλις βίότον θ' εὖρον,
σώμα τ' ἐς ἥβην ἤλυθε τέκνων
χρηστοί τ' ἐγένοντ'· εἰ δὲ κυρήσας
δαίμων οὗτος, φρουῖδος ἐς Ἄϊδην
Θάνατος προφέρων σώματα τέκνων.
πῶς οὖν λύει πρὸς τοῖς ἄλλοις
τὴνδ' ἔτι λύπην ἀνιανοτάτην
παίδων ἔνεκεν

1110

θνητοῖσι θεοὺς ἐπιβάλλειν ;

1115

ΜΗ. φίλαι, πάλαι δὴ προσμένουσα τὴν τυχὴν
καραδοκῶ τάκειθεν οἷ προβήσεται.
καὶ δὴ δέδορκα τόνδε τῶν Ἰάσονος
στεύχοντ' ὀπαδῶν· πνεῦμα δ' ἡρεθισμένον
δείκνυσιν ὥς τι καινὸν ἀγγελεῖ κακόν.

1120

ΑΓΓΕΛΟΣ.

ὦ δεινὸν ἔργον παράνομόν τ' εἰργασμένη
Μήδεια, φεῦγε φεῦγε, μήτε ναῖαν
λιποῦσ' ἀπήνην μήτ' ὄχον πεδοστιβῆ.

ΜΗ. τί δ' ἄξιόν μοι τῆσδε τυγχάνει φυγῆς ;

ΑΓ. ὄλωλεν ἡ τύραννος ἀρτίως κόρη

1125

Κρέων θ' ὁ φύσας φαρμάκων τῶν σῶν ἵπο.

ΜΗ. κάλλιστον εἶπας μῦθον, ἐν δ' εὐεργέταις
τὸ λοιπὸν ἤδη καὶ φίλοις ἐμοῖς ἔσει.

ΑΓ. τί φῆς ; φρονεῖς μὲν ὀρθὰ κοῦ μαίνει, γύναι,
ἥτις τυράννων ἐστίαν ἡκισμένην

1130

- χαίρεις κλύουσα, κού φοβεῖ τὰ τοιαῦδε ;
ΜΗ. ἔχω τι καὶ γὰρ τοῖς γε σοῖς ἐναντίον
 λόγοισιν εἰπεῖν· ἀλλὰ μὴ σπέρχου, φίλος,
 λέξον δ' ὅπως ὤλοντο· δις τόσον γὰρ ἂν
 τέρψειας ἡμᾶς, εἰ τεθνᾷσι παγκάκως. 1135
- ΑΓ.** ἐπεὶ τέκνων σὼν ἤλθε δίπτυχος γυνή
 σὺν πατρὶ καὶ παρῆλθε νυμφικούς δόμους,
 ἤσθημεν οἷπερ σοῖς ἐκάμνομεν κακοῖς
 δμῶες· δι' ὧτων δ' εὐθύς ἦν πολὺς λόγος
 σὲ καὶ πόσιν σὺν νεῖκος ἐσπεῖσθαι τὸ πρὶν. 1140
- κυνεῖ δ' ὁ μὲν τις χεῖρ', ὁ δὲ ξανθὸν κάρα
 παίδων· ἐγὼ δὲ καὶ τὸς ἡδονῆς ὑπο
 στέγας γυναικῶν σὺν τέκνοις ἅμ' ἐσπόμην.
 δέσποινα δ' ἦν νῦν ἀντὶ σοῦ θαυμάζομεν,
 πρὶν μὲν τέκνων σὼν εἰσιδεῖν ξυνωρίδα, 1145
- πρόθυμον εἶχ' ὀφθαλμὸν εἰς Ἰάσονα
 ἔπειτα μέντοι προῦκαλύψατ' ὄμματα,
 λευκὴν τ' ἀπέστρεψ' ἔμπαλιν παρηίδα,
 παίδων μυσσαχθεῖσ' εἰσοδούς· πόσις δὲ σὸς
 ὄργας ἀφήρει καὶ νεάνιδος χόλον, 1150
- λέγων τάδ'· οὐ μὴ δυσμενῆς ἔσει φίλοις,
 παύσει δὲ θυμοῦ καὶ πάλιν στρέψεις κάρα,
 φίλους νομίζουσ' οὔσπερ ἂν πόσις σέθεν,
 δέξει δὲ δῶρα, καὶ παραιτήσεται πατρὸς
 φρυγὰς ἀφεῖναι παισὶ τοῖσδ' ἐμὴν χάριν ; 1155
- ἢ δ' ὥς ἐσεῖδε κόσμον, οὐκ ἠνέσχετο,
 ἀλλ' ἦνεσ' ἀνδρὶ πάντα· καὶ πρὶν ἐκ δόμων
 μακρὰν ἀπεῖναι πατέρα καὶ παῖδας σέθεν,
 λαβοῦσα πέπλους ποικίλους ἡμπίσχετο,
 χρυσοῦν τε θεῖσα στέφανον ἀμφὶ βοστρήχοις, 1160
- λαμπρῶ κατόπτρῳ σχηματίζεται κόμην,
 ἄλνυχον εἰκὼ προσγελῶσα σώματος.
 κᾶπειτ' ἀναστᾶσ' ἐκ θρόνων διέρχεται
 στέγας, ἀβρὸν βαίνουσα παλλεύκῳ ποδὶ,

δώροις ὑπερχαίρουσα, πολλὰ πολλάκις
 1165 τένοντ' ἐς ὀρθὸν ὄμμασι σκοπούμενη.
 τοῦνθένδε μέντοι δεινὸν ἦν θέαμ' ἰδεῖν·
 χροῖαν γὰρ ἀλλάξασα λεχρία πάλιν
 χωρεῖ τρέμουσα κῶλα, καὶ μόλις φθάνει
 1170 θρόνοισιν ἐμπεσοῦσα μὴ χαμαὶ πεσεῖν.
 καὶ τις γεραῖα προσπόλων, δόξασά που
 ἦ Πανὸς ὄργας ἦ τινὸς θεῶν μολεῖν,
 ἀνωλόλυξε, πρίν γ' ὄρᾳ κατὰ στόμα
 χρωρύντα λευκὸν ἀφρὸν, ὀμμάτων τ' ἀπὸ
 1175 κόρας στρέφουσαν, αἶμά τ' οὐκ ἔνὸν χροῖ·
 εἴτ' ἀντίμολπον ἤκεν ὀλολυγῆς μέγαν
 κωκυτόν. εὐθύς δ' ἡ μὲν ἐς πατρὸς δόμους
 ὤρμησεν, ἡ δὲ πρὸς τὸν ἀρτίως πόσιν,
 φράσουσα νύμφης συμφορὰν· ἅπασα δὲ
 1180 στέγη πυκνοῖσιν ἐκτύπει δρομήμασιν.
 ἤδη δ' ἂν ἔλκων κῶλον ἐκπλέθρου δρόμου
 ταχύς βαδιστῆς τερμόνων ἀνθήπτετο·
 ἡ δ' ἐξ ἀναύδου καὶ μύσαντος ὀμματος
 δεινὸν στεναῖσας· ἡ τάλαιν' ἠγείρετο·
 1185 διπλοῦν γὰρ αὐτῇ πῆμ' ἐπεστρατεύετο.
 χρυσοῦς μὲν ἀμφὶ κρατὶ κείμενος πλόκος
 θαυμαστὸν ἴει νᾶμα παμφάγου πυρός·
 πέπλοι δὲ λεπτοὶ, σῶν τέκνων δωρήματα,
 λευκὴν ἔδαπτον σάρκα τῆς δυσδαίμονος.
 1190 φεύγει δ' ἀναστᾶς· ἐκ θρόνων πυρουμένη,
 σείουσα χαίτην κρᾶτά τ' ἄλλοι· ἄλλοσε,
 ῥῖψαι θέλουσα στέφανον· ἀλλ' ἀραρότως
 σύνδεσμα χρυσὸς εἶχε, πῦρ δ', ἐπεὶ κόμην
 ἔσεισε, μᾶλλον δις τόσως τ' ἐλάμπετο.
 1195 πίτνει δ' ἐς οὔδας ξυμφορᾷ νικωμένη,
 πλὴν τῷ τεκόντι κάρτα δυσμαθῆς ἰδεῖν·
 οὐτ' ὀμμάτων γὰρ δῆλος ἦν κατάστασις
 οὐτ' εὐφυὲς πρόσωπον, αἶμα δ' ἐξ ἄκρου

- ἔσταζε κρατὸς, συμπεφυρμένον πυρὶ,
 σάρκες δ' ἀπ' ὀστέων ὥστε πεύκινον δάκρυ 1200
 γναθμοῖς ἀδῆλοις φαρμάκων ἀπέρρεον,
 δεινὸν θέαμα· πᾶσι δ' ἦν φόβος θιγεῖν
 νεκροῦ· τύχην γὰρ εἶχομεν διδάσκαλον.
 πατὴρ δ' ὁ τλήμων ξυμφορᾶς ἀγνωσία
 ἄφνω προσελθὼν δῶμα προσπίτνει νεκρῷ 1205
 ᾧ μωξε δ' εὐθύς, καὶ περιπτύξας δέμας
 κυνέϊ προσαυδῶν τοιαῦδ'· ὦ δύστηνε παῖ,
 τίς σ' ὦδ' ἀτίμως δαιμόνων ἀπώλεσεν;
 τίς τὸν γέροντα τύμβον ὀρφανὸν σέθεν
 τίθησιν; οἴμοι, ξυνθάνοιμί σοι, τέκνον. 1210
 ἐπεὶ δὲ θρήνων καὶ γόων ἐπαύσατο,
 χρήζων γεραῖον ἐξαναστῆσαι δέμας,
 προσείχεθ' ὥστε κισσὸς ἔρνεσιν δάφνης
 λεπτοῖσι πέπλοις, δεινὰ δ' ἦν παλαίσματα·
 ὁ μὲν γὰρ ἤθελ' ἐξαναστῆσαι γόνυ, 1215
 ἡ δ' ἀντελάζυτ'· εἰ δὲ πρὸς βίαν ἄγοι,
 σάρκας γεραίας ἐσπάρασσ' ἀπ' ὀστέων.
 χρόνῳ δ' ἀπέσβη καὶ μεθῆχ' ὁ δῦσμορος
 ψυχὴν· κακοῦ γὰρ οὐκέτ' ἦν ὑπέρτερος.
 κεῖνται δὲ νεκροὶ παῖς τε καὶ γέρον πατὴρ 1220
 πέλας, ποθεινὴ δακρύοισι συμφορά.
 καὶ μοι τὸ μὲν σὸν ἐκποδὼν ἔστω λόγου·
 γνῶσκει γὰρ αὐτὴ ζημίας ἀποστροφὴν.
 τὰ θνητὰ δ' οὐ νῦν πρῶτον ἡγοῦμαι σκιάν,
 οὐδ' ἂν τρέσας εἴποιμι τοὺς σοφοὺς βροτῶν 1225
 δοκοῦντας εἶναι καὶ μεριμνητὰς λόγων
 τούτους μεγίστην μωρίαν ὀφλισκάνειν·
 θνητῶν γὰρ οὐδεὶς ἐστὶν εὐδαίμων ἀνὴρ·
 ὄλβου δ' ἐπιρρύντος εὐτυχέστερος
 ἄλλου γένοιτ' ἂν ἄλλος, εὐδαίμων δ' ἂν οὐ· 1230
 ΧΟ. ἔοιχ' ὁ δαίμων πολλὰ τῇδ' ἐν ἡμέρᾳ
 κακὰ ξυνάψειν ἐνδίκως Ἰάσωνι.

ὦ τλήμων, ὥς σου ξυμφορὰς οἰκτείρομεν,
 κόρη Κρέοντος, ἥτις εἰς Ἄιδου δόμους
 οὔχ' οἶ γάμων ἔκατι τῶν Ἰάσονος.

1235

ΜΗ. φίλοι, δέδοκται τοῦργον ὡς τάχιστα μοι
 παῖδας κτανούσῃ τῇσδ' ἀφορμᾶσθαι χθονός,
 καὶ μὴ σχολὴν ἄγουσαν ἐκδοῦναι τέκνα
 ἄλλῃ φονεῦσαι δυσμενεστέρα χερί·
 πάντως σφ' ἀνάγκη καταθανεῖν. ἐπεὶ δὲ χρὴ,
 ἡμεῖς κτενοῦμεν, οἷπερ ἐξεφύσαμεν.
 ἀλλ' εἴ' ὀπλίζου, καρδία. τί μέλλομεν
 τὰ δεινὰ κἀναγκαῖα μὴ πράσσειν κακά ;
 ἄγ', ὦ τάλαινα χεὶρ ἐμὴ, λαβὲ ξίφος,
 λάβ', ἔρπε πρὸς βαλβίδα λυπηρὰν βίου,
 καὶ μὴ κακισθῆς, μὴδ' ἀναμνησθῆς τέκνων,
 ὡς φίλταθ', ὡς ἔτικτες· ἀλλὰ τήνδε γε
 λαβοῦ βραχεῖαν ἡμέραν παιδῶν σέθεν,
 κᾶπειτα θρήνῃ· καὶ γὰρ εἰ κτενεῖς σφ' ὅμως
 φίλοι γ' ἔφυσαν, δυστυχῆς δ' ἐγὼ γυνή.

1240

1245

1250

ΧΟ. ἰὼ Γᾶ τε καὶ παμφαῆς
 ἀκτὶς Ἀελίου, κατίδ' ἴδετε τὰν
 ὀλομέναν γυναῖκα, πρὶν φοινίαν
 τέκνοις προσβαλεῖν χεῖρ' αὐτοκτόνον·
 τᾶς σᾶς γὰρ ἀπὸ χρυσέας γυνᾶς
 ἔβλασταν, θεῶν δ' αἵματι πίτνειν
 φόβος ὑπ' ἀνέρων.
 ἀλλὰ νιν, ὦ φάος διογενὲς, κάτειρ-
 γε, κατάπαυσον, ἔξελ' οἴκων τάλαι-
 ναν φοινίαν τ' Ἐρινὺν ὑπ' ἀλαστόρων.
 μάταν μόχθος ἔρρει τέκνων,
 μάταν ἄρα γένος φίλιον ἔτεκες, ὦ
 κυανεᾶν λιποῦσα Συμπληγάδων
 πετρᾶν ἀξενωτάταν ἐσβολάν.
 δειλαία, τί σοι φρενῶν βαρὺς
 χόλος προσπίτνει, καὶ δυσμενῆς

1255

1260

1265

φόνος ἀμείβεται ;

χαλεπὰ γὰρ βροτοῖς ὁμογενῇ μιά-
σματ' ἐπὶ γαῖαν αὐτοφόνταις ξυνω-
δὰ θεόθεν πίτνοντ' ἐπὶ δόμοις ἄχῃ.

1270

ΠΑΙΣ Α'.

οἴμοι, τί δράσω ; ποῖ φύγω μητρὸς χέρας ;

ΠΑΙΣ Β'.

οὐκ οἶδ', ἀδελφὲ φίλτατ' ὀλλύμεσθα γάρ.

ΧΟ. ἀκούεις βοᾶν ἀκούεις τέκνων ;

ἰὼ τλαῖμον, ὦ κακοτυχὲς γύναι.

παρέλθω δόμους ; ἀρῆξαι φόνον

1275

δοκεῖ μοι τέκνοις.

ΠΑ. ναί, πρὸς θεῶν, ἀρήξατ' ἐν δέοντι γάρ·
ὡς ἐγγὺς ἦδῃ γ' ἐσμὲν ἀρκύνων ξίφους.

ΧΟ. τάλαιν', ὡς ἄρ' ἦσθα πέτρος ἢ σίδα-
ρος, ἅτις τέκνων ὃν ἔτεκες

1280

ἄροτον αὐτόχειρι μοῖρᾳ κτενεῖς.

μίαν δὴ κλύω μίαν τῶν πάρος

γυναῖκ' ἐν φίλοις χέρα βαλεῖν τέκνοις,

Ἰνὼ μανεῖσαν ἐκ θεῶν, ὅθ' ἡ Διὸς

δάμαρ νιν ἐξέπεμψε δωμάτων ἄλῃ.

1285

πίτνει δ' ἅ τάλαιν' ἐς ἄλμαν φόνωφ

τέκνων δυσσεβεῖ,

ἄκτῃς ὑπερτείνασα ποντίας πόδα,

δυοῖν τε παιδοῖν ξυνθανοῦσ' ἀπόλλυται.

τί δῆτ' οὖν γένοιτ' ἂν ἔτι δεινόν ; ὦ

1290

γυναικῶν λέχος πολύπονον,

ὅσα βροτοῖς ἔρεξας ἦδη κακά.

ΙΑ. γυναῖκες, αἱ τῆσδ' ἐγγὺς ἔστατε στέγης,

ἄρ' ἐν δόμοισιν ἢ τὰ δειν' εἰργασμένη

Μῆδεα τοισίδ', ἣ μεθέστηκεν φυγῇ ;

1295

δεῖ γάρ νιν ἥτοι γῆς σφε κρυφθῆναι κάτω,

ἢ πτηνὸν ἄραι σῶμ' ἐς αἰθέρος βάθος,

εἰ μὴ τυράννων δώμασιν δώσει δίκην.

- πέποιθ' ἀποκτείνασα κοιράνους χθονὸς
 ἄθρ' αὐτὴ τῶνδε φεύξεσθαι δόμων ; 1300
 ἀλλ' οὐ γὰρ αὐτῆς φροντίδ' ὥς τέκνων ἔχω
 κείνην μὲν οὐς ἔδρασεν ἔρξουσιν κακῶς,
 ἐμῶν δὲ παίδων ἦλθον ἐκσῶσαι βίον,
 μή μοί τι δράσσω· οἱ προσήκοντες γένει,
 μητρῶν ἐκπράσσοντες ἀνόσιον φόνον. 1305
- ΧΟ. ὦ τλήμων, οὐκ οἶσθ' οἱ κακῶν ἐλήλυθας,
 Ἴᾱσον· οὐ γὰρ τούσδ' ἂν ἐφθέγξω λόγους.
- ΙΑ. τί δ' ἔστιν ; ἥ που καμ' ἀποκτεῖναι θέλει ;
- ΧΟ. παῖδες τεθνᾶσι χειρὶ μητρῶν σέθεν.
- ΙΑ. οἴμοι τί λέξεις ; ὥς μ' ἀπώλεσας, γύναι. 1310
- ΧΟ. ὥς οὐκέτ' ὄντων σῶν τέκνων φρόντιζε δῆ.
- ΙΑ. ποῦ γάρ νιν ἔκτειν', ἐντὸς ἧ' ἔωθεν δόμων ;
- ΧΟ. πύλας ἀνοίξας σῶν τέκνων ὄψει φόνον.
- ΙΑ. χαλᾶτε κλῆιδας ὥς τάχιστα, πρόσπολοι,
 ἐκλύεθ' ἄρμους, ὥς ἴδω διπλοῦν κακὸν,
 τοὺς μὲν θανόντας, τὴν δὲ τίσσωμαι φόνῳ. 1315
- ΜΗ. τί τάσδε κινεῖς κἀναμοχλεύεις πύλας,
 νεκροὺς ἐρευνῶν καμὲ τὴν εἰργασμένην ;
 παῦσαι πόνου τοῦδ'. εἰ δ' ἐμοῦ χρεῖαν ἔχεις,
 λέγ' εἴ τι βούλει, χειρὶ δ' οὐ ψεύσεις ποτέ. 1320
- τοιοῦνδ' ὄχημα πατρός· Ἥλιος πατὴρ
 δίδωσιν ἡμῖν, ἔρυμα πολεμίας χερρός.
- ΙΑ. ὦ μῖσος, ὦ μέγιστον ἐχθίστη γύναι
 θεοῖς τε καὶ μοι παντὶ τ' ἀνθρώπων γένει,
 ἥτις τέκνοισι σοῖσιν ἐμβαλεῖν ξίφος 1325
 ἔτλης τεκοῦσα, καμ' ἀπαιδ' ἀπώλεσας·
 καὶ ταῦτα δράσας· ἥλιόν τε προσβλέπεις
 καὶ γαῖαν, ἔργον τλᾶσα δυσσεβέστατον.
 ὅλοι· ἐγὼ δὲ νῦν φρονῶ, τότ' οὐ φρονῶν
 ὅτ' ἐκ δόμων σε βαρβάρου τ' ἀπὸ χθονὸς 1330
 Ἑλλήν' ἐς οἶκον ἡγόμην, κακὸν μέγα,
 πατρός τε καὶ γῆς προδότιν ἧ σ' ἐθρέψατο.

- τὸν σὸν δ' ἀλάστορ' εἰς ἔμ' ἔσκηψαν θεοί·
 κτανοῦσα γὰρ δὴ σὸν κάσιν παρέστιον,
 τὸ καλλίπρῳρον εἰσέβης Ἀργοῦς σκάφος. 1335
 ἦρξω μὲν ἐκ τοιῶνδε, νυμφευθεῖσα δὲ
 παρ' ἀνδρὶ τῷδε καὶ τεκοῦσά μοι τέκνα,
 εὐνῆς ἕκατι καὶ λέχους σφ' ἀπώλεσας.
 οὐκ ἔστιν ἥτις τοῦτ' ἂν Ἑλληνίς γυνή
 ἔτλη ποθ', ὣν γε πρόσθεν ἤξιον ἐγὼ 1340
 γῆμαί σε, κῆδος ἐχθρὸν ὀλέθριόν τ' ἐμοί,
 λείναν, οὐ γυναιῖκα, τῆς Τυρσηίδος
 Σκύλλης ἔχουσας ἀγριωτέραν φύσιν.
 ἀλλ' οὐ γὰρ ἂν σε μυρίοις ὀνειδεσι
 δάκοιμι· τοιόνδ' ἐμπέφυκέ σοι θράσος· 1345
 ἔρρ', αἰσχροποιῇ καὶ τέκνων μμαιφόνε.
 ἐμοὶ δὲ τὸν ἐμὸν δαίμον' αἰάζειν πάρα,
 ὃς οὔτε λέκτρων νεογάμων ὀνήσομαι,
 οὐ παῖδας οὐς ἔφυσα κάζεθρεψάμην
 ἔξω προσειπεῖν ζῶντας, ἀλλ' ἀπώλεσα. 1350
- ΜΗ. μακρὰν ἂν ἐξέτεινα τοῖσδ' ἐναντία
 λόγοισιν, εἰ μὴ Ζεὺς πατὴρ ἠπίστατο
 οἷ' ἐξ ἐμοῦ πέπονθας οἷά τ' εἰργάσω·
 σὺ δ' οὐκ ἔμελλες τᾶμ' ἀτιμάσας λέχη
 τερπνὸν διάξειν βίον ἐγγελῶν ἐμοί, 1355
 οὔθ' ἢ τύραννος οὔθ' ὁ σοὶ προσθεὶς γάμους
 Κρέων ἀνατὶ τῆσδέ μ' ἐκβαλεῖν χθονός.
 πρὸς ταῦτα καὶ λείναν, εἰ βούλει, κάλει,
 καὶ Σκύλλαν, ἣ Τυρσηνὸν ᾤκησεν πέδον·
 τῆς σῆς γὰρ ὡς χρὴ καρδίας ἀνθηψάμην. 1360
- ΙΑ. καὐτὴ γε λυπεῖ καὶ κακῶν κοινωνὸς εἶ.
 ΜΗ. σάφ' ἴσθι· λυεῖ δ' ἄλγος, ἣν σὺ μὴ ᾔγγελᾳς.
 ΙΑ. ὦ τέκνα, μητρὸς ὡς κακῆς ἐκύρσατε.
 ΜΗ. ὦ παῖδες, ὡς ὤλεσθε πατρῷά νόσφ.
 ΙΑ. οὔτοι νιν ἡμὴ δεξιά γ' ἀπώλεσεν. 1365
 ΜΗ. ἀλλ' ὕβρις οἷ' τε σοὶ νεοδμῆτες γάμοι.

- ΙΑ. λέχους σφε κῆξίωσας οὔνεκα κτανεῖν ;
 ΜΗ. σμικρὸν γυναικὶ πῆμα τοῦτ' εἶναι δοκεῖς ;
 ΙΑ. ἥτις γε σῶφρων· σοὶ δὲ πάντ' ἐστὶν κακά.
 ΜΗ. οἷδ' οὐκέτ' εἰσί· τοῦτο γάρ σε δήξεται. 1370
 ΙΑ. οἷδ' εἰσὶν, οἴμοι, σὺ κάρη μιάστορες.
 ΜΗ. ἴσασιν ὅστις ἤρξε πημονῆς θεοί.
 ΙΑ. ἴσασι δῆτα σὴν γ' ἀπόπτυστον φρένα.
 ΜΗ. στυγεῖ· πικρὰν δὲ βάξιν ἐχθαίρω σέθεν.
 ΙΑ. καὶ μὴν ἐγὼ σὴν ῥάδιοι δ' ἀπαλλαγαί. 1375
 ΜΗ. πῶς οὖν ; τί δράσω ; κάρτα γὰρ καὶ γὰρ θέλω.
 ΙΑ. θάψαι νεκροὺς μοι τούσδε καὶ κλαῦσαι πάρες.
 ΜΗ. οὐ δῆτ', ἐπεὶ σφᾶς τῇδ' ἐγὼ θάψω χερὶ,
 φέρουσ' ἐς Ἥρας τέμενος ἀκραιάς θεοῦ,
 ὡς μή τις αὐτοὺς πολεμίων καθυβρίσῃ, 1380
 τύμβους ἀνασπῶν· γῇ δὲ τῇδε Σισύφου
 σεμνὴν ἐορτὴν καὶ τέλη προσάψομεν
 τὸ λοιπὸν ἀντὶ τοῦδε δυσσεβοῦς φόνου.
 αὐτὴ δὲ γαῖαν εἴμι τὴν Ἑρεχθέως,
 Αἰγεῖ συνοικήσουσα τῷ Πανδίωνος. 1385
 σὺ δ', ὥσπερ εἰκὸς, καταθανεῖ κακὸς κακῶς,
 Ἄργους κάρη σὸν λειψάνῳ πεπληγμένος,
 πικρὰς τελευτὰς τῶν ἐμῶν ἰδὼν γάμων.
 ΙΑ. ἀλλά σ' Ἑρινὺς ὀλέσειε τέκνων
 φονία τε Δίκη. 1390
 ΜΗ. τίς δὲ κλύει σου θεὸς ἢ δαίμων,
 τοῦ ψευδόρκου καὶ ξειναπάτου ;
 ΙΑ. φεῦ φεῦ, μυσαρὰ καὶ παιδολέτορ.
 ΜΗ. στεῖχε πρὸς οἶκους καὶ θάπτ' ἄλοχον.
 ΙΑ. στείχω, δισσῶν γ' ἄμωρος τέκνων. 1395
 ΜΗ. οὔπω θρηγεῖς· μένε καὶ γῆρας.
 ΙΑ. ὦ τέκνα φίλτατα. ΜΗ. μητρί γε, σοὶ δ' οὔ.
 ΙΑ. κάπειτ' ἔκτας ; ΜΗ. σέ γε πημαίνουσ'·
 ΙΑ. αἰαῖ· φιλίου χρεῖζω στόματος
 παίδων ὃ τάλας προσπύξασθαι. 1400

ΜΗ. νῦν σφε προσανδᾶς, νῦν ἀσπάζει,
τότ' ἀπωσάμενος. ΙΑ. δός μοι πρὸς θεῶν
μαλακοῦ χρωτὸς ψαῦσαι τέκνων.

ΜΗ. οὐκ ἔστι· μάτην ἔπος ἔρριπται.

ΙΑ. Ζεῦ, τὰδ' ἀκούεις ὡς ἀπελαννόμεθ',
οἶά τε πάσχομεν ἐκ τῆς μυσαρᾶς
καὶ παιδοφόνου τῆσδε λεαίνης ;
ἀλλ' ὅποσον γοῦν πάρα καὶ δύναμαι
τάδε καὶ θρηγῶ καπιθοάζω,
μαρτυρόμενος δαίμονας ὥς μοι
τέκν' ἀποκτεῖνας' ἀποκωλύεις
ψαῦσαι τε χεροῖν θάψαι τε νεκρούς,
οὓς μήποτ' ἐγὼ φύσας ὄφελον
πρὸς σοῦ φθιμένους ἐπιδέσθαι.

ΧΟ. πολλῶν ταμίας Ζεὺς ἐν Ὀλύμπῳ,
πολλὰ δ' ἀέλπτως κραίνουσι θεοί·
καὶ τὰ δοκηθέντ' οὐκ ἐτελέσθη,
τῶν δ' ἄδοκῆτων πόρον εὔρε θεός.
τοιόνδ' ἀπέβη τόδε πρᾶγμα.

ΙΠΠΟΛΥΤΟΣ ΣΤΕΦΑΝΗΦΟΡΟΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΑΦΡΟΔΙΤΗ.

ΦΑΙΔΡΑ.

ΙΠΠΟΛΥΤΟΣ.

ΑΓΓΕΛΟΣ.

ΘΕΡΑΠΟΝΤΕΣ.

ΘΗΣΕΥΣ.

ΧΟΡΟΣ ΤΡΟΙΖΗΝΙΩΝ ΓΥΝΑΙΚΩΝ.

ΕΞΑΓΓΕΛΟΣ.

ΤΡΟΦΟΣ.

ΑΡΤΕΜΙΣ.

ΥΠΟΘΕΣΙΣ.

Θησεύς υἱὸς μὲν ἦν Αἴθρας καὶ Ποσειδῶνος, βασιλεὺς δὲ Ἀθηναίων· γήμας δὲ μίαν τῶν Ἀμαζόνων Ἰππολύτην, Ἰππόλυτον ἐγέννησε, κάλλι τε καὶ σωφροσύνη διαφέροντα. ἐπεὶ δὲ ἡ συνοικοῦσα τὸν βίον μετήλλαξεν, ἐπεισηγάγετο Κρητικὴν γυναῖκα, τὴν Μίνως τοῦ Κρητῶν βασιλέως καὶ Πασιφάης θυγατέρα Φαίδραν. ὁ δὲ Θησεύς Πάλλαντα, ἓνα τῶν συγγενῶν, φανεύσας, φεύγει ἐς Τροίζηνα μετὰ τῆς γυναικὸς, οὗ συνέβη τὸν Ἰππόλυτον παρὰ Πιτθεῖ τρέφεσθαι· θεασαμένη δὲ τὸν νεανίσκον ἡ Φαίδρα εἰς ἐπιθυμίαν ὤλισθεν, οὐκ ἀκόλαστος οὔσα, πληροῦσα δὲ Ἀφροδίτης μῆνιν, ἥ τὸν Ἰππόλυτον διὰ σωφροσύνην ἀνελεῖν· κρίνασα τέλος τοῖς προτεθεῖσιν ἐπέθηκε, τὴν Φαίδραν εἰς τὸν Ἰππολύτου ἔρωτα παρορμήσασα. ἡ δὲ στέγουσα τὴν νόσον χρόνῳ πρὸς τὴν τροφὸν τὸ πάθος δηλῶσαι ἠναγκάσθη, κατεπαγγεिलाμένη αὐτῇ βοηθήσειν· ἥ τις καὶ κατὰ τὴν προαίρεσιν λόγους προσήνεγκε τῷ νεανίσκῳ, τραχυνόμενον δὲ αὐτὸν ἡ Φαίδρα καταμαθοῦσα, τῇ μὲν τροφῇ ἐπέπληξεν, ἑαυτὴν δὲ ἀνήρτησε. καθ' ὃν καιρὸν φανεῖς Θησεύς, καὶ καθελεῖν σπεύδων τὴν ἀπηγχονισμένην, εὗρεν αὐτῇ προσηρτημένην δέλταν, δι' ἧς Ἰππολύτου φθορὰν κατηγορεῖ καὶ ἐπιβουλήν. πιστεύσας δὲ τοῖς γεγραμμένοις τὸν μὲν Ἰππόλυτον ἐπέταξε φεύγειν, αὐτὸς δὲ τῷ Ποσειδῶνι ἀράς ἔθετο, ὧν ἐπακούσας ὁ θεὸς τὸν Ἰππόλυτον διέφθειρεν. Ἀρτεμις δὲ τῶν γεγενημένων ἕκαστα διασαφίσασα Θησεῖ, τὴν μὲν Φαίδραν οὐ κατεμέμψατο, τοῦτον δὲ παρεμυθίσατο υἱὸς καὶ γυναικὸς στερηθέντα· τῇ δὲ Ἰππολύτῳ τιμὰς ἔφη ἐπιχωρίους ἐγκαταστήσασθαι.

Ἡ σκηνὴ τοῦ δράματος ἐν Τροίζῃνι κεῖται. ἐδιδάχθη ἐπὶ Ἐπαμεινόνος ἄρχοντος Ὀλυμπιάδι ὀδοσκοπῇ ἐβδόμῃ ἔτει τετάρτῳ. πρῶτος Εὐριπίδης, δεύτερος Ἰοφῶν, τρίτος Ἴων· ἔστι δὲ οὗτος ὁ Ἰππόλυτος δεύτερος, καὶ ΣΤΕΦΑΝΙΑΣ προσαγορευόμενος. ἐμφαίνεται δὲ ὕστερος γεγραμμένος. τὸ γὰρ ἀπρεπὲς καὶ κατηγορίας ἄξιον ἐν τούτῳ διώρθωται τῷ δράματι. τὸ δὲ δράμα τῶν πρώτων.

ΙΠΠΟΛΥΤΟΣ ΣΤΕΦΑΝΗΦΟΡΟΣ.

ΑΦΡΟΔΙΤΗ.

ΠΟΛΛΗ μὲν ἐν βροτοῖσι κοῦκ ἀνώνυμος
θεὰ κέκλημαι Κύπρις, οὐρανοῦ τ' ἔσω,
ὅσοι τε πόντου θερμόνων τ' Ἀτλαντικῶν
ναίουσιν εἴσω φῶς ὀρώντες ἡλίου,
τούς μὲν σέβοντας τάμ'α πρεσβεύω κράτη,
σφάλλω δ' ὅσοι φρονοῦσιν εἰς ἡμᾶς μέγα.
ἔνεστι γὰρ δὴ καὶ θεῶν γένει τόδε,
τιμώμενοι χαίρουσιν ἀνθρώπων ἦπο.
δείξω δὲ μύθων τῶνδ' ἀλήθειαν τάχα·
ὁ γάρ με Θησέως παῖς, Ἀμαζόνος τόκος,
Ἴππόλυτος, ἀγνοῦ Πιτθέως παιδεύματα,
μόνος πολιτῶν τῆσδε γῆς Τροιζηνίας
λέγει κακίστην δαιμόνων πεφυκέναι.
ἀναίνεται δὲ λέκτρα κοῦ ψαύει γάμων·
Φοίβου δ' ἀδελφὴν Ἄρτεμιν, Διὸς κόρην,
τιμᾶ, μεγίστην δαιμόνων ἡγούμενος·
χλωρὰν δ' αὖ ὕλην παρθένω ξυνὼν αἰεὶ
κυσὶν ταχέαις θῆρας ἐξαίρει χθονός,
μείζω βροτείας προσπεσὼν ὁμιλίας.
τούτοισι μὲν νυν οὐ φθονῶ· τί γάρ με δεῖ;
ἀ δ' εἰς ἔμ' ἡμάρτηκε, τιμωρήσομαι
Ἴππόλυτον ἐν τῇδ' ἡμέρᾳ· τὰ πολλὰ δὲ
πάλαι προκόψας, οὐ πόνου πολλοῦ με δεῖ.
ἐλθόντα γάρ νιν Πιτθέως ποτ' ἐκ δόμων
σεμνῶν ἐς ὅψιν καὶ τέλη μυστηρίων
Πανδίωνος γῆν πατρός εὐγενὲς δάμαρ
ἰδοῦσα Φαίδρα καρδίαν κατέσχετο

5

10

15

20

25

ἔρωτι δεινῷ τοῖς ἔμοῖς βουλευέματι.
 καὶ πρὶν μὲν ἔλθεῖν τήνδε γῆν Τροϊζηνίαν,
 πέτραι παρ' αὐτὴν Παλλάδος κατόψιον 30
 γῆς τῆσδε ναὸν Κύπριδος ἐγκαθείσατο,
 ἔρῳσ' ἔρωτ' ἔκδημον Ἴππολύτῳ δ' ἐπὶ
 τὸ λοιπὸν ὠνόμαζεν ἰδρῦσθαι θεάν.
 ἐπεὶ δὲ Θησεὺς Κεκροπίαν λείπει χθόνα,
 μίασμα φεύγων αἵματος Παλλαντιδῶν, 35
 καὶ τήνδε σὺν δάμαρτι ναυστολεῖ χθόνα,
 ἐνιαυσίαν ἔκδημον αἰνέσας φυγὴν,
 ἐνταῦθα δὴ στένουσα κάκπεπληγμένη
 κέντροις ἔρωτος ἡ τάλαιν' ἀπόλλυται
 σιγῇ· ξύνοιδε δ' οὔτις οἰκετῶν νόσον. 40
 ἀλλ' οὔτι ταύτῃ τόνδ' ἔρωτα χρὴ πεσεῖν·
 δεῖξω δὲ Θησεῖ πρᾶγμα, κάκφανήσεται.
 καὶ τὸν μὲν ἡμῖν πολέμιον πεφυκότα
 κτενεῖ πατὴρ ἀραῖσιν, ἃς ὁ πόντιος
 ἄναξ Ποσειδῶν ὥπασεν Θησεῖ γέρας, 45
 μῆδ' ἐν μάταιον ἐς τρεῖς εὖξασθαι θεῶ.
 ἢ δ' εὐκλεῆς μὲν, ἀλλ' ὅμως ἀπόλλυται,
 Φαῖδρα· τὸ γὰρ τῆσδ' οὐ προτιμήσω κακὸν
 τὸ μὴ οὐ παρασχεῖν τοὺς ἔμοὺς ἐχθροὺς ἔμοι
 δίκην τοσαύτην ὥστ' ἔμοι καλῶς ἔχειν. 50
 ἀλλ' εἰσορῶ γὰρ τόνδε παῖδα Θησέως
 στείχοντα, θήρας μόχθον ἐκλελοιπότα,
 Ἴππόλυτον, ἔξω τῶνδε βήσομαι τόπων.
 πολὺς δ' ἅμ' αὐτῷ προσπόλων ὀπισθόπους
 κῶμος λέλακεν, Ἄρτεμιν τιμῶν θεῶν 55
 ὕμνοισιν· οὐ γὰρ οἷδ' ἀνεφγμένας πύλας
 Ἄιδου φάος τε λοίσθιον βλέπων τόδε.

ΙΠΠΟΛΥΤΟΣ.

ἔπεσθ' αἰδόντες ἔπεσθε
 τὰν Διὸς οὐρανίαν
 Ἄρτεμιν, ἧ μελόμεσθα. 60

ΘΕΡΑΠΟΝΤΕΣ.

- πότνια πότνια, σεμνοτάτα,
 Ζανὸς γένεθλον,
 χαῖρε χαῖρέ μοι, ὦ κόρα
 Λατοῦς Ἄρτεμι καὶ Διὸς, 65
 καλλίστα πολὺ παρθένων,
 ἃ μέγαν κατ' οὐρανὸν
 ναίεις εὐπατέρειαν αὐλάν,
 Ζανὸς πολύχρυσον οἶκον.
 ΙΙΙ. χαῖρέ μοι, ὦ καλλίστα, 70
 καλλίστα τῶν κατ' Ὀλυμπον
 παρθένων, Ἄρτεμι·
 σοὶ τόνδε πλεκτὸν στέφανον ἐξ ἀκηράτου
 λειμῶνος, ὦ δέσποινα, κοσμήσας φέρω,
 ἔνθ' οὔτε ποιμὴν ἀξιοῖ φέρβειν βοτὰ 75
 οὔτ' ἥλθέ πω σίδηρος, ἀλλ' ἀκήρατον
 μέλισσα λειμῶν ἥρινόν διέρχεται·
 Αἰδῶς δὲ ποταμίαισι κηπένυι δρόσοις,
 ὅσοις διδακτὸν μηδὲν, ἀλλ' ἐν τῇ φύσει
 τὸ σωφρονεῖν εἴληχεν ἐς τὰ πάνθ' ὁμῶς, 80
 τούτοις δρέπεσθαι τοῖς κακοῖσι δ' οὐ θέμις.
 ἀλλ', ὦ φίλη δέσποινα, χρυσέας κόμης
 ἀνάδημα δέξαι χειρὸς εὐσεβοῦς ἄπο.
 μόνῃ γάρ ἐστι τοῦτ' ἐμοὶ γέρας βροτῶν·
 σοὶ καὶ ξύνειμι καὶ λόγοις σ' ἀμείβομαι, 85
 κλύων μὲν αὐδὴν, ὄμμα δ' οὐχ ὁρῶν τὸ σόν.
 τέλος δὲ κάμψαιμ' ὥσπερ ἠρξάμην βίου.
 ΘΕ. ἀναξ, θεοὺς γὰρ δεσπότας καλεῖν χρεὼν,
 ἄρ' ἂν τί μου δέξαιο βουλευσάντος εὔ ;
 ΙΙΙ. καὶ κάρτα γ' ἥ γὰρ οὐ σοφοὶ φαινοίμεθ' ἄν. 90
 ΘΕ. οἶσθ' οὖν βροτοῖσιν ὅς καθέστηκεν νόμος ;
 ΙΙΙ. οὐκ οἶδα· τοῦ δὲ καὶ μ' ἀνιστορεῖς πέρι ;
 ΘΕ. μισεῖν τὸ σεμνὸν καὶ τὸ μὴ πᾶσιν φίλον.
 ΙΙΙ. ὀρθῶς γε· τίς δ' οὐ σεμνὸς ἀχθεινὸς βροτῶν ;

- ΘΕ. ἐν δ' εὐπροσηγόρισιν ἔστι τις χάρις ; 95
 ΙΠ. πλείστη γε, καὶ κέρδος γε σὺν μόχθῳ βραχεῖ.
 ΘΕ. ἥ καὶ θεοῖσι ταυτὸν ἐλπίζεις τόδε ;
 ΙΠ. εἴπερ γε θνητοὶ θεῶν νόμοισι χρώμεθα.
 ΘΕ. πῶς οὖν σὺ σεμνὴν δαίμον' οὐ προσενέπεις ;
 ΙΠ. τίν' ; εὐλαβοῦ δὲ μή τι σὸν σφαλῇ στόμα. 100
 ΘΕ. τήνδ' ἥ πύλαισι σαῖς ἐφέστηκεν Κύπρις.
 ΙΠ. πρόσωθεν αὐτὴν ἀγνὸς ὦν ἀσπάζομαι.
 ΘΕ. σεμνή γε μέντοι κάπῖσημος ἐν βροτοῖς.
 ΙΠ. ἄλλοισιν ἄλλος θεῶν τε κἀνθρώπων μέλει.
 ΘΕ. εὐδαιμονοίης, νοῦν ἔχων ὅσον σε δεῖ. 105
 ΙΠ. οὐδεὶς μ' ἀρέσκει νυκτὶ θαυμαστὸς θεῶν.
 ΘΕ. τιμαῖσιν, ᾧ παῖ, δαιμόνων χρῆσθαι χρεών.
 ΙΠ. χωρεῖτ', ὅπαδοι, καὶ παρελθόντες δόμους
 σίτων μέλεσθε· τερπνὸν ἐκ κυναγίας
 τράπεζα πλήρης· καὶ καταψήχειν χρεὼν 110
 ἵππους, ὅπως ἂν ἄρμασι ζεύξας ὑπο
 βορᾶς κορεσθεῖς γυμνάσω τὰ πρόσφορα·
 τὴν σὴν δὲ Κύπριν πόλλ' ἐγὼ χαίρειν λέγω.
 ΘΕ. ἡμεῖς δὲ, τοὺς νέους γὰρ οὐ μιμητέον,
 φρονοῦντες οὕτως ὥς πρέπει δούλοις λέγειν, 115
 προσευχόμεσθα τοῖσι σοῖς ἀγάλμασι,
 δέσποινα Κύπρι. χρὴ δὲ συγγνώμην ἔχειν,
 εἴ τίς σ', ὑφ' ἥβης σπλάγχχνον ἔντονον φέρων,
 μάταια βάζει· μὴ δόκει τούτων κλύειν
 σοφωτέρους γὰρ δεῖ βροτῶν εἶναι θεούς. 120

ΧΟΡΟΣ.

Ὀκεανοῦ τις ὕδωρ
 στάζουσα πέτρα λέγεται
 βαπτὰν κάλπισι ρυτὰν
 παγὰν προῖεῖσα κρημνῶν,
 ὅθι μοί τις ἦν φίλα, 125
 φάρεα πορφύρεα
 ποταμία δρόσφ

τέγγουσα, θερμᾶς δ' ἐπὶ νῶτα πέτρας
 εὐαλίου κατέβαλλ'. ὅθεν μοι
 πρῶτα φάτις ἦλθε δέσποιναν
 130 τειρομέναν νοσερᾷ
 κοίτα δέμας ἐντὸς ἔχειν
 οἴκων, λεπτὰ δὲ φάρη
 ξανθὰν κεφαλὰν σκιάζειν.
 τριτάταν δέ νιν κλύω
 135 τάνδε κατ' ἀμβροσίου
 στόματος ἀμέραν
 Δάματρος ἀκτᾶς δέμας ἀγνὸν ἴσχειν,
 κρυπτῷ πάθει θανάτου θέλουσιν
 κέλσαι ποτὶ τέρμα δύστανον.
 140 σύ τ' ἄρ' ἔνθεος, ὦ κούρα,
 εἴτ' ἐκ Πανὸς εἴθ' Ἑκάτας,
 ἢ σεμνῶν Κορυβάντων,
 ἢ ματρὸς ὀρείας φοιτᾷς.
 145 σὺ δ' ἀμφὶ τὰν πολύθηρον
 Δίκτυναν ἀμπλακίαις
 ἀνέρος ἀθύτων πελάνων τρύχει.
 φοιτᾷ γὰρ καὶ διὰ λίμνας
 χέρσον θ' ὑπὲρ πελάγους
 150 δίναισιν νοτίας ἄλμας.
 ἢ πόσιν, τὸν Ἐρεχθιδᾶν
 ἀρχαγόν, τὸν εὐπατρίδαν,
 ποιμαίνει τις ἐν οἴκοις
 κρυπτὰ κοίτα λεχέων σῶν;
 155 ἢ ναυβάτας τις ἔπλευσεν
 Κρήτας ἔξορμος ἀνὴρ
 λιμένα τὸν εὐξεινότατον ναύταις,
 φήμαν πέμπων βασιλείᾳ,
 λύπα δ' ὑπὲρ παθῶν
 160 εὐναίᾳ δέδεται ψυχάν;
 φιλεῖ δὲ τᾷ δυστρόπῳ γυναικῶν

ἀρμονία κακὰ δύστανος ἀμαχανία συνοικεῖν
ὠδίνων τε καὶ ἀφροσύνας.

δι' ἐμᾶς ἤξεν ποτε νηδύος ἄδ' αὔρα· 165

τὰν δ' εὐλοχον οὐρανίαν

τόξων μεδέουσαν αὐτευν

* Ἀρτεμιν, καί μοι πολυζήλωτος αἰεὶ
σὺν θεοῖσι φοιτᾷ.

170

ἀλλ' ἦδε τροφὸς γεραιὰ πρὸ θυρῶν

τήνδε κομίζουσ' ἔξω μελάρων·

στυγνὸν δ' ὀφρύων νέφος αὐξάνεται.

τί ποτ' ἔστι μαθεῖν ἔραται ψυχὰς,

τί δεδήληται

175

δέμας ἀλλόχροον βασιλείας.

ΤΡΟΦΟΣ.

ὦ κακὰ θνητῶν στυγεραὶ τε νόσοι.

τί σ' ἐγὼ δράσω; τί δὲ μὴ δράσω;

τόδε σοι φέγγος λαμπρὸν, ὅδ' αἰθήρ·

ἔξω δὲ δόμων ἦδη νοσερᾶς

180

δέμνια κοίτας.

δεῦρο γὰρ ἔλθεῖν πᾶν ἔπος ἦν σοι·

τάχα δ' ἐς θαλάμους σπεύσεις τὸ πάλιν.

ταχὺ γὰρ σφάλλει κούδενι χαίρεις,

οὐδέ σ' ἀρέσκει τὸ παρὸν, τὸ δ' ἀπὸν

185

φίλτερον ἡγεῖ.

κρεῖσσον δὲ νοσεῖν ἢ θεραπεύειν·

τὸ μὲν ἔστιν ἀπλοῦν, τῷ δὲ συνάπτει

λύπη τε φρενῶν χερσὶν τε πόνος.

πᾶς δ' ὀδυνηρὸς βίος ἀνθρώπων,

190

κοῦκ ἔστι πόνων ἀνάπαυσις·

ἀλλ' ὅ τι τοῦ ζῆν φίλτερον ἄλλο

σκότος ἀμπίσχων κρύπτει νεφέλαις.

δυσέρωτες δὴ φαινόμεθ' ὄντες

τοῦδ', ὅτι τοῦτο στίλβει κατὰ γᾶν,

195

δι' ἀπειροσύναν ἄλλου βιότου

κούκ ἀποδειξιν τῶν ὑπὸ γαίας·
μύθοις δ' ἄλλως φερόμεσθα.

ΦΑΙΔΡΑ.

αἵρετέ μου δέμας, ὀρθοῦτε κάρα·
λέλυμαι μελέων σύνδεσμα, φίλαι.
λάβετ' εὐπήχεις χεῖρας, πρόπολοι.
βαρύ μοι κεφαλῆς ἐπίκρανον ἔχειν·
ἄφελ', ἀμπέτασον βόστρυνχον ὤμοις.

200

ΤΡ. θάρσει, τέκνον, καὶ μὴ χαλεπῶς
μετάβαλλε δέμας.

ῥᾶν δὲ νόσον μετὰ θ' ἥσυχίας
καὶ γενναίου λήματος οἴσεις·
μοχθεῖν δὲ βροτοῖσιν ἀνάγκη.

205

ΦΑ. αἰαῖ·

πῶς ἂν δροσεράς ἀπὸ κρηνίδος
καθαρῶν ὑδάτων πῶμ' ἀρυσάιμαν,
ὑπὸ τ' αἰγείροις ἔν τε κομήτῃ
λειμῶν κλιθεῖς ἀναπαυσάιμαν.

210

ΤΡ. ὦ παῖ, τί θροεῖς ;

οὐ μὴ παρ' ὄχλῳ τὰδε γηρύσει,
μανίας ἔποχον ρίπτουσα λόγον ;

ΦΑ. πέμπετέ μ' εἰς ὄρος· εἴμι πρὸς ὕλαν
καὶ παρὰ πεύκας, ἵνα θηροφόνου
στείβουσι κύνες,

215

βαλιαῖς ἐλάφοις ἐγχριμπτομένα·
πρὸς θεῶν, ἔραμαι κυσὶ θωύξαι,
καὶ παρὰ χαίταν ξανθὰν ῥῖψαι
Θεσσαλὸν ὄρπακ', ἐπίλογχον ἔχουσ'
ἐν χειρὶ βέλος.

220

ΤΡ. τί ποτ', ὦ τέκνον, τὰδε κηραίνεις ;

τί κυνηγεσίῳ καὶ σοὶ μελέτης ;

τί δὲ κρηναίων νασμῶν ἔρασαι ;

225

πάρα γὰρ δροσερὰ πύργοις συνεχῆς
κλιτὺς, ὅθεν σοι πῶμα γένοιτ' ἄν.

- ΦΑ. δέσποιν' ἀλίας Ἄρτεμι Λίμνας
καὶ γυμνασίων τῶν ἵπποκρότων,
εἶθε γενοίμαν ἐν σοῖς δαπέδοις,
πώλους Ἐνέτας δαμαλιζομένα. 230
- ΤΡ. τί τὸδ' αὖ παρὰφρων ἔρριψας ἔπος ;
νῦν δὴ μὲν ὅρος βᾶσ' ἐπὶ θήρας
πόθον ἐστέλλου, νῦν δ' αὖ ψαμάθοις
ἐπ' ἀκυμάντοις πώλων ἔρασαι. 235
τάδε μαντείας ἄξια πολλᾶς,
ὅστις σε θεῶν ἀνασειράζει
καὶ παρακόπτει φρένας, ὦ παῖ.
- ΦΑ. δύστανος ἐγὼ, τί ποτ' εἰργασάμαν ;
ποῖ παρεπλάγχθη γνῶμας ἀγαθᾶς ; 240
ἐμάνην, ἔπεσον δαίμονος ἄτα.
φεῦ φεῦ, τλήμων.
μαῖα, πάλιν μου κρύψον κεφαλάν'
αἰδούμεθα γὰρ τὰ λελεγμένα μοι.
κρύπτε· κατ' ὅσων δάκρυ μοι βαίνει, 245
καὶ ἐπ' αἰσχύνῃν ὄμμα τέτραπται.
τὸ γὰρ ὀρθοῦσθαι γνῶμαν ὀδυνᾷ,
τὸ δὲ μαινόμενον κακόν· ἀλλὰ κρατεῖ
μὴ γιγνώσκοντ' ἀπολέσθαι.
- ΤΡ. κρύπτω· τὸ δ' ἐμὸν πότε δὴ θάνατος 250
σῶμα καλύψει ;
πολλὰ διδάσκει μ' ὁ πολὺς βίοςτος.
χρῆν γὰρ μετρίας εἰς ἀλλήλους
φιλίας θνατοὺς ἀνακίρνασθαι,
καὶ μὴ πρὸς ἄκρον μυελὸν ψυχᾶς, 255
εὖλута δ' εἶναι στέργγηθρα φρενῶν,
ἀπό τ' ὥσασθαι καὶ ξυντεῖναι.
τὸ δ' ὑπὲρ δισσῶν μίαν ὀδίνειν
ψυχὰν χαλεπὸν βάρος, ὥς καὶ γῶ
τῆσδ' ὑπεραλγῶ. 260
βιότου δ' ἀτρεκεῖς ἐπιτηδεύσεις

- φασὶ σφάλλειν πλέον ἢ τέρπειν,
τῇ θ' ὑγιείᾳ μᾶλλον πολεμεῖν.
οὕτω τὸ λῖαν ἤσسون ἐπαινῶ
τοῦ μηδὲν ἄγαν 265
καὶ ξυμφήσουσι σοφοί μοι.
- ΧΟ. γύναι γεραῖα, βασιλίδος πιστὴ τροφὴ
Φαίδρας, ὁρῶμεν τάσδε δυστήνους τύχας·
ἄσχημα δ' ἡμῖν ἥτις ἐστὶν ἡ νόσος·
σοῦ δ' ἂν πυθέσθαι καὶ κλύειν βουλοίμεθ' ἄν. 270
- ΤΡ. οὐκ οἶδ' ἐλέγχουσ'· οὐ γὰρ ἐννέπειν θέλει.
- ΧΟ. οὐδ' ἥτις ἀρχὴ τῶνδε πημάτων ἔφυ;
ΤΡ. ἐς ταυτὸν ἥκεις· πάντα γὰρ σιγᾷ τάδε.
- ΧΟ. ὡς ἀσθενεῖ τε καὶ κατέξανται δέμας.
- ΤΡ. πῶς δ' οὐ, τριταίαν γ' οὔσ' ἄσιτος ἡμέραν; 275
- ΧΟ. πότερον ὑπ' ἄτης, ἢ θανεῖν πειρωμένη;
ΤΡ. θανεῖν· ἀσιτεῖ δ' εἰς ἀπόστασιν βίου.
- ΧΟ. θαυμαστὸν εἶπας, εἰ τὰδ' ἐξαρκεῖ πόσει.
- ΤΡ. κρύπτει γὰρ ἥδε πῆμα κοῦ φησιν νοσεῖν.
- ΧΟ. ὁ δ' ἐς πρόσωπον οὐ τεκμαίρεται βλέπων; 280
- ΤΡ. ἐκδημος ὢν γὰρ τῇσδε τυγχάνει χθονός.
- ΧΟ. σὺ δ' οὐκ ἀνάγκην προσφέρεις, πειρωμένη
νόσον πυθέσθαι τῇσδε καὶ πλάνον φρενῶν;
- ΤΡ. εἰς πᾶν ἀφῖγμα κούδεν εἴργασμαι πλέον·
οὐ μὴν ἀνήσω γ' οὐδὲ νῦν προθυμίας, 285
ὡς ἂν παροῦσα καὶ σύ μοι ξυμμαρτυρῆς
οἷα πέφυκα δυστυχοῦσι δεσπόταις.
ἄγ', ὦ φίλη παῖ, τῶν πάροιθε μὲν λόγων
λαθώμεθ' ἄμφω, καὶ σύ θ' ἡδίων γενοῦ,
στρυγνὴν ὄφρην λύσασα καὶ γνώμης ὁδὸν, 290
ἐγὼ θ' ὅπη σοι μὴ καλῶς τόθ' εἰπόμεν
μεθεῖς, ἐπ' ἄλλον εἶμι βελτίω λόγον.
κεῖ μὲν νοσεῖς τι τῶν ἀπορρήτων κακῶν,
γυναῖκες αἶδε συγκαθιστάναι νόσον.
εἰ δ' ἔκφορός σοι συμφορὰ πρὸς ἄρσενας, 295

- λέγ', ὡς ἰατροῖς πρᾶγμα μηνυθῇ τόδε.
 εἶεν τί σιγᾶς; οὐκ ἔχρην σιγᾶν, τέκνον,
 ἀλλ' ἢ μ' ἐλέγχειν, εἴ τι μὴ καλῶς λέγω,
 ἢ τοῖσιν εὖ λεχθεῖσι συγχωρεῖν λόγοις.
 φθέγξαι τι· δεῦρ' ἄβρησον· ὦ τάλαιν' ἐγώ.
 300
 γυναῖκες, ἄλλως τούσδε μοχθοῦμεν πόνους,
 ἴσον δ' ἄπασμεν τῷ πρίν· οὔτε γὰρ τότε
 λόγοις ἐτέγγεθ' ἦδε νῦν τ' οὐ πείβεται.
 ἀλλ' ἴσθι μέντοι, πρὸς τὰδ' αὐθαδεστέρα
 γίγνου θαλάσσης, εἰ θανεῖ, προδοῦσα σους
 305
 παῖδας, πατρῶν μὴ μεθέξοντας δόμων,
 μὰ τὴν ἄνασσαν ἱππίαν Ἀμαζόνα,
 ἢ σοῖς τέκνοισι δεσπότην ἐγείνατο
 νόθον, φρονοῦντα γνήσι', οἷσθά νιν καλῶς,
 Ἴππόλυτον. ΦΑ. οἴμοι. ΤΡ. θιγγάνει σέθεν τόδε;
 310
 ΦΑ. ἀπώλεσάς με, μαῖα, καί σε πρὸς θεῶν
 τοῦδ' ἀνδρὸς αὖθις λίσσομαι σιγᾶν πέρι.
 ΤΡ. ὀρᾶς; φρονεῖς μὲν εὖ, φρονοῦσα δ' οὐ θέλεις
 παῖδᾶς τ' ὀνῆσαι καὶ σὸν ἐκσῶσαι βίον.
 ΦΑ. φιλῶ τέκν'· ἄλλη δ' ἐν τύχῃ χειμάζομαι.
 315
 ΤΡ. ἀγὰς μὲν, ὦ παῖ, χειῖρας αἵματος φέρεις;
 ΦΑ. χεῖρες μὲν ἀγναί, φρὴν δ' ἔχει μίασμά τι.
 ΤΡ. μῶν ἐξ ἐπακτοῦ πημονῆς ἐχθρῶν τινος;
 ΦΑ. φίλος μ' ἀπόλλυσ' οὐχ ἐκοῦσαν οὐχ ἐκών.
 ΤΡ. Θησεύς τιν' ἡμάρτηκεν ἔς σ' ἁμαρτίαν;
 320
 ΦΑ. μὴ δρῶς' ἐγώ· ἐκεῖνον ὀφθείην κακῶς.
 ΤΡ. τί γὰρ τὸ δεινὸν τοῦθ' ὅ σ' ἐξαίρει θανεῖν;
 ΦΑ. ἔα μ' ἁμαρτεῖν· οὐ γὰρ ἔς σ' ἁμαρτάνω.
 ΤΡ. οὐ δῆθ' ἐκοῦσά γ', ἐν δὲ σοὶ λελείφομαι.
 ΦΑ. τί δρᾶς; βιάζει χειρὸς ἐξηρητημένη;
 325
 ΤΡ. καὶ σῶν γε γονάτων οὐ μεθήσομαί ποτε.
 ΦΑ. κάκ', ὦ τάλαινα, σοὶ τὰδ', εἰ πεύσει, κακά.
 ΤΡ. μεῖζον γὰρ ἢ· σοῦ μὴ τυχεῖν τί μοι κακόν;
 ΦΑ. ὀλεῖ· τὸ μέντοι· πρᾶγμ' ἐμοὶ τιμὴν φέρει.

- ΤΡ. κάπειτα κρύπτεις χρήσθ' ἰκνουμένης ἐμοῦ ; 330
 ΦΑ. ἐκ τῶν γὰρ αἰσχυρῶν ἐσθλὰ μηχανώμεθα.
 ΤΡ. οὐκοῦν λέγουσα τιμιωτέρα φανεῖ.
 ΦΑ. ἄπελθε πρὸς θεῶν, δεξιάν τ' ἐμὴν μέθες.
 ΤΡ. οὐ δῆτ', ἐπεὶ μοι δῶρον οὐ δίδως ὃ χρῆν.
 ΦΑ. δώσω· σέβας γὰρ χειρὸς αἰδοῦμαι τὸ σόν. 335
 ΤΡ. σιγῶμ' ἂν ἦδῃ· σὸς γὰρ οὐντεῦθεν λόγος.
 ΦΑ. ὦ τλήμων, οἶον, μήτερ, ἡράσθης ἔρον.
 ΤΡ. ὃν ἔσχε ταύρου, τέκνον, ἡ τί φῆς τόδε ;
 ΦΑ. σύ τ', ὦ τάλαιν' ὅμαιμε, Διονύσου δάμαρ.
 ΤΡ. τέκνον, τί πάσχεις ; συγγόνους κακορροθεῖς. 340
 ΦΑ. τρίτη δ' ἐγὼ δύστηνος ὡς ἀπόλλυμαι.
 ΤΡ. ἐκ τοι πέπληγμαι· πῶϊ προβήσεται λόγος ;
 ΦΑ. ἐκεῖθεν ἡμεῖς οὐ νεωστὶ δυστυχεῖς.
 ΤΡ. οὐδέν τι μᾶλλον οἶδ' ἃ βούλομαι κλύειν.
 ΦΑ. φεῦ·
 πῶς ἂν σύ μοι λέξεις ἃ μ' ἐχρῆν λέγειν. 345
 ΤΡ. οὐ μάντις εἰμὶ τὰφανῇ γνῶναι σαφῶς.
 ΦΑ. τί τοῦθ' ὃ δὴ λέγουσιν ἀνθρώπους ἐραῖν ;
 ΤΡ. ἡδιστον ; ὦ παῖ, ταυτὸν ἀλγεινόν θ' ἄμα.
 ΦΑ. ἡμεῖς ἂν εἴμεν θατέρῳ κεχρημένοι.
 ΤΡ. τί φῆς ; ἐραῖς, ὦ τέκνον, ἀνθρώπων τινός ; 350
 ΦΑ. ὅστις ποθ' οὗτός ἐσθ' ὁ τῆς Ἀμαζόνης
 ΤΡ. Ἰππόλυτον αὐδᾶς ; ΦΑ. σοῦ τὰδ', οὐκ ἐμοῦ κλύεις.
 ΤΡ. οἶμοι, τί λέξεις, τέκνον ; ὥς μ' ἀπώλεσας.
 γυναῖκες, οὐκ ἀνασχέτ', οὐκ ἀνέξομαι
 ζῶσ'· ἐχθρὸν ἤμαρ, ἐχθρὸν εἰσορῶ φάος. 355
 ῥίψω, μεθήσω σῶμ'· ἀπαλλαχθήσομαι
 βίου θανοῦσα. χαίρετ'· οὐκέτ' εἴμ' ἐγώ.
 οἱ σῶφρονες γὰρ οὐχ ἐκόντες, ἀλλ' ὅμως
 κακῶν ἐρῶσι. Κύπρις οὐκ ἄρ' ἦν θεὸς,
 ἀλλ' εἴ τι μεῖζον ἄλλο γίγνεται θεοῦ, 360
 ἡ τήνδε κάμει καὶ δόμους ἀπώλεσεν.
- ΧΟ. αἶες ὦ, ἔκλυες ὦ

ἀνήκουστα τᾶς
 τυράννου πάθεα μέλεα θρεομένας.
 ὀλοίμαν ἔγωγε, πρὶν σᾶν, φίλα,
 κατανύσαι φρενῶν. ἰὼ μοι, φεῦ φεῦ. 365
 ὦ τάλαινα τῶνδ' ἀλγέων
 ὦ πόνοι τρέφοντες βροτούς·
 ὀλῳας, ἐξέφηνας ἐς φάος κακά.
 τίς σε παναμέριος ὅδε χρόνος μένει ;
 τελευτάσεται τι καινὸν δόμοις. 370
 ἄσσημα δ' οὐκέτ' ἐστὶν οἷ φθίνει τύχα
 Κύπριδος, ὦ τάλαινα παῖ Κρησία.

ΦΑ. Τροιζήνιαι γυναῖκες, αἱ τὸδ' ἔσχατον
 οἰκεῖτε χώρας Πελοπείας προνώπιον,
 ἦδη ποτ' ἄλλως νυκτὸς ἐν μακρῷ χρόνῳ 375
 θνητῶν ἐφρόντισ' ἢ διέφθαρται βίος.
 καί μοι δοκοῦσιν οὐ κατὰ γνώμης φύσιν
 πράσσειν κάκιον, ἔστι γὰρ τό γ' εὔφρονεῖν
 πολλοῖσιν, ἀλλὰ τῇδ' ἀβρητέον τῷδε·
 τὰ χρήστ' ἐπιστάμεσθα καὶ γινώσκομεν, 380
 οὐκ ἐκπνοῦμεν δ' οἱ μὲν ἀργίας ὕπο,
 οἱ δ' ἡδονὴν προθέντες ἀντὶ τοῦ καλοῦ
 ἄλλην τιν'. εἰσὶ δ' ἡδοναὶ πολλαὶ βίου,
 μακραὶ τε λésχαι καὶ σχολή, τερπνὸν κακὸν,
 αἰδώς τε. δισσαὶ δ' εἰσὶν· ἡ μὲν οὐ κακῇ, 385
 ἡ δ' ἄχθος οἴκων. εἰ δ' ὁ καιρὸς ἦν σαφής,
 οὐκ ἂν δὴ ἦσθην ταῦτ' ἔχοντε γράμματα.
 ταῦτ' οὔν ἐπειδὴ τυγχάνω προγνοῦς' ἐγὼ,
 οὐκ ἔσθ' ὁποῖφ φαρμάκῳ διαφθερεῖν
 ἔμελλον, ὥστε τοῦμπαλιν πεσεῖν φρενῶν. 390
 λέξω δὲ καὶ σοὶ τῆς ἐμῆς γνώμης ὁδόν·
 ἐπεὶ μ' ἔρωσ' ἔτρωσεν, ἐσκόπον ὅπως
 κάλλιστ' ἐνέγκαιμ' αὐτόν. ἡρξάμην μὲν οὔν
 ἐκ τοῦδε σιγαῖν τήνδε καὶ κρύπτειν νόσον.
 γλώσση γὰρ οὐδὲν πιστόν, ἢ θυραῖα μὲν 395

φρονήματ' ἀνδρῶν νουθετεῖν ἐπίσταται,
 αὐτὴ δ' ὑφ' αὐτῆς πλείστα κέκτηται κακά.
 τὸ δεύτερον δὲ τὴν ἄνοιαν εὖ φέρειν
 τῷ σωφρονεῖν νικῶσα προύνοησάμην.
 τρίτον δ', ἐπειδὴ τοισίδ' οὐκ ἐξήνυτον
 Κύπριν κρατῆσαι, κατθανεῖν ἔδοξέ μοι
 κράτιστον· οὐδεὶς ἀντερεῖ βουλευέμασιν.
 ἐμοὶ γὰρ εἴη μήτε λανθάνειν καλὰ
 μήτ' αἰσχρὰ δρώσῃ μάρτυρας πολλοὺς ἔχειν.
 τὸ δ' ἔργον ἤδη τὴν νόσον τε δυσκλεᾶ,
 γυνή τε πρὸς τοῖσδ' οὔσ' ἐγίγνωσκον καλῶς,
 μίσσημα πᾶσιν. ὥς ὅλοιτο παγκάκως
 ἥτις πρὸς ἄνδρας ἤρξατ' αἰσχύνειν λέχη
 πρώτη θυραίους. ἐκ δὲ γενναίων δόμων
 τόδ' ἤρξε θηλείαισι γίγνεσθαι κακόν.
 ὅταν γὰρ αἰσχρὰ τοῖσιν ἐσθλοῖσιν δοκῇ,
 ἢ κάρτα δόξει τοῖς κακοῖς εἶναι καλά.
 μισῶ δὲ καὶ τὰς σώφρονας μὲν ἐν λόγοις,
 λάθρα δὲ τόλμας οὐ καλὰς κεκτημένας.
 αἰ πῶς ποτ', ὃ δέσποινα ποντία Κύπρι,
 βλέπουσιν ἐς πρόσωπα τῶν ξυνευεντῶν,
 οὐδὲ σκότον φρίσσουσι τὸν ξυνεργάτην
 τέρεμνά τ' οἴκων μή ποτε φθογγὴν ἀφῇ;
 ἡμᾶς γὰρ αὐτὸ τοῦτ' ἀποκτείνει, φίλαι,
 ὥς μή ποτ' ἄνδρα τὸν ἐμὸν αἰσχύνας' ἄλῳ,
 μὴ παῖδας οὐς ἔτικτον· ἀλλ' ἐλεύθεροι
 παρρησία θάλλοντες οἰκοῖεν πόλιν
 κλεινῶν Ἀθηνῶν, μητρὸς οὔνεκ' εὐκλεεῖς.
 δουλοὶ γὰρ ἄνδρα, καὶ θρασύπλευρον τις ἦ,
 ὅταν ξυνειδῇ μητρὸς ἢ πατρὸς κακά.
 μόνον δὲ τοῦτό φασ' ἀμιλλᾶσθαι βίῳ,
 γνώμην δικαίαν ἀγαθὴν, ὅτῳ παρῇ.
 κακοὺς δὲ θνητῶν ἐξέφην', ὅταν τύχῃ,
 προθεῖς κάτοπτρον ὥστε παρθένῳ νέῃ

400

405

410

415

420

425

- . χρόνος. παρ' οἷσι μήποτ' ὀφθείην ἐγώ. 430
- ΧΟ. φεῦ φεῦ. τὸ σῶφρον ὡς ἀπανταχῇ καλὸν,
καὶ δόξαν ἐσθλὴν ἐν βροτοῖς κομίζεται.
- ΤΡ. δέσποιν', ἐμοί τοι ξυμφορὰ μὲν ἀρτίως
ἢ σὴ παρέσχε δεινὸν ἐξαίφνης φόβον·
νῦν δ' ἐννοοῦμαι φαῦλος οὔσα· κὰν βροτοῖς 435
αἱ δεύτεραί πως φροντίδες σοφώτεραι.
οὐ γὰρ περισσὸν οὐδὲν οὐδ' ἔξω λόγου
πέπονθας· ὄργαι δ' ἔς σ' ἀπέσκηψαν θεᾶς.
ἐρᾶς· τί τοῦτο θαῦμα; σὺν πολλοῖς βροτῶν.
κάπειτ' ἔρωτος οὐνεκα ψυχὴν ὀλεῖς; 440
οὐ τᾶρα λύει τοῖς ἐρῶσι τῶν πέλας,
ὅσοι τε μέλλουσ', εἰ θανεῖν αὐτοὺς χρεών·
Κύπρις γὰρ οὐ φορητὸν, ἦν πολλὴ ρύη·
ἦ τὸν μὲν εἰκονθ' ἡσυχῇ μετέρχεται,
ὃν δ' ἂν περισσὸν καὶ φρονοῦνθ' εὖρῃ μέγα, 445
τοῦτον λαβοῦσα πῶς δοκεῖς καθύβρισεν.
φοιτᾷ δ' ἀν' αἰθέρ', ἔστι δ' ἐν θαλασσίῳ
κλυῶνι Κύπρις, πάντα δ' ἐκ ταύτης ἔφυ·
ἧδ' ἐστὶν ἡ σπεύρουσα καὶ διδοῦσ' ἔρον,
οὗ πάντες ἐσμὲν οἱ κατὰ χθον' ἔκγονοι. 450
ὅσοι μὲν οὔν γραφάς τε τῶν παλαιτέρων
ἔχουσιν, αὐτοὶ τ' εἰσὶν ἐν μούσαις αἰεὶ,
ἴσασι μὲν Ζεὺς ὥς ποτ' ἡράσθη γάμων
Σεμέλης, ἴσασι δ' ὡς ἀνήρπασέν ποτε
ἡ καλλιφεγγὴς Κέφαλον ἐς θεοὺς· Ἔως 455
ἔρωτος οὐνεκ'· ἀλλ' ὅμως ἐν οὐρανῷ
ναίουσι, κοῦ φεύγουσιν ἐκποδὼν θεοὺς,
στέργουσι δ', οἶμαι, ξυμφορᾷ νικώμενοι·
σὺ δ' οὐκ ἀνέξει; χρεὴν σ' ἐπὶ ῥήτοῖς ἄρα
πατέρα φυτεύειν ἢ πὶ δεσπόταις θεοῖς 460
ἄλλοισιν, εἰ μὴ τοῦσδε γε στέρξεις νόμους.
πόσους δοκεῖς δὴ κάρτ' ἔχοντας εὔφρωνων
νοσοῦνθ' ὀρῶντας λέκτρα μὴ δοκεῖν ὀρεῖν;

πόσους δὲ παισὶ πατέρας ἡμαρτηκόσι
 ξυνεκκομίζειν Κύπριν; ἐν σοφοῖσι γὰρ 465
 τάδ' ἐστὶ θνητῶν, λαυθάνειν τὰ μὴ καλά.
 οὐδ' ἐκπινεῖν τοι χρῆν βίον λίαν βροτούς·
 οὐδὲ στέγην γὰρ ἥς κατηρεφεῖς δόμοι
 καλῶς ἀκριβώσειαν· ἐς δὲ τὴν τύχην
 πεσοῦσ' ὅσσην σὺ πῶς ἂν ἐκνεῦσαι δοκεῖς; 470
 ἀλλ' εἰ τὰ πλείω χρηστὰ τῶν κακῶν ἔχεις,
 ἄνθρωπος οὔσα κάρτα γ' εὖ πράξεις αἶν.
 ἀλλ', ὦ φίλη παῖ, λῆγε μὲν κακῶν φρενῶν,
 λῆξον δ' ὑβρίζουσ'· οὐ γὰρ ἄλλο πλὴν ὕβρις
 τάδ' ἐστὶ, κρείσσω δαιμόνων εἶναι θέλειν· 475
 τόλμα δ' ἐρῶσα θεὸς ἐβουλήθη τάδε.
 νοσοῦσα δ' εὖ πως τὴν νόσον καταστρέφου.
 εἰσὶν δ' ἐπ' ὧδαι καὶ λόγοι θελκτήριοι·
 φανήσεται τι τῇσδε φάρμακον νόσου.
 ἦ τὰρ' ἂν ὅψέ γ' ἄνδρες ἐξεύροιεν ἂν, 480
 εἰ μὴ γυναῖκες μηχανὰς εὐρήσομεν.

ΧΟ. Φαίδρα, λέγει μὲν ἦδε χρησιμώτερα
 πρὸς τὴν παροῦσαν ξυμφορὰν, αἰνῶ δὲ σέ.
 ὁ δ' αἶνος οὗτος δυσχερέστερος λόγων
 τῶν τῇσδε καὶ σοὶ μᾶλλον ἀλγίων κλύειν. 485

ΦΑ. τοῦτ' ἔσθ' ὃ θνητῶν εὖ πόλεις οἰκουμένας
 δόμους τ' ἀπόλλυσ', οἱ καλοὶ λίαν λόγοι.
 οὐ γὰρ τι τοῖσιν ὥσι τερπνὰ δεῖ λέγειν,
 ἀλλ' ἐξ ὅτου τις εὐκλεῆς γενήσεται.

ΤΡ. τί σεμνομυθεῖς; οὐ λόγων εὐσχημόνων
 δεῖ σ', ἀλλὰ τάνδρός. ὥς τάχος διιστέον
 τὸν εὐθὺν ἐξειπόντας ἀμφὶ σοῦ λόγον.
 εἰ μὲν γὰρ ἦν σοι μὴ πὶ συμφοραῖς βίος
 τοιαῖσδε, σάφρων δ' οὔσ' ἐτύγχανες γυνή,
 οὐκ ἂν ποτ' εὐνῆς οὔνεχ' ἡδονῆς τε σῆς 490
 προσῆγον ἂν σε δεῦρο· νῦν δ' ἀγὼν μέγας
 σῶσαι βίον σὸν, κοῦκ ἐπίφθονον τὸδε.

- ΦΑ. ὦ δεινὰ λέξας, οὐχὶ συγκλήσεις στόμα,
καὶ μὴ μεθήσεις αὖθις αἰσχίστους λόγους;
- ΤΡ. αἶσχρ', ἀλλ' ἀμείνω τῶν καλῶν τὰδ' ἐστί σοι. 500
κρεῖσσον δὲ τοῦργον, εἴπερ ἐκσώσει γέ σε,
ἢ τοῦνομ', ᾧ σὺ καταθανεῖ γαυρουμένη.
- ΦΑ. καὶ μὴ σε πρὸς θεῶν, εὖ λέγεις γὰρ, αἰσχροὶ δὲ,
πέρα προβῆς τῶνδ'. ὥς ὑπείργασμαι μὲν εὖ
ψυχὴν ἔρωτι, τὰσχροὶ δ' ἦν λέγῃς καλῶς, 505
ἐς τοῦθ' ὃ φεύγω νῦν ἀναλωθήσομαι.
- ΤΡ. εἴ τοι δοκεῖ σοι, χρῆν μὲν οὐ σ' ἀμαρτάνειν
εἰ δ' οὖν, πιθοῦ μοι· δευτέρα γὰρ ἡ χάρις.
ἔστιν κατ' οἴκους φίλτρα μοι θελκτήρια
ἔρωτος, ἦλθε δ' ἄρτι μοι γνώμης ἔσω, 510
ἃ σ' οὐτ' ἐπ' αἰσχροῖς οὐτ' ἐπὶ βλάβῃ φρενῶν
παύσει νόσου τῆσδ', ἣν σὺ μὴ γένη κακή.
δεῖ δ' ἐξ ἐκείνου δὴ τι τοῦ ποθουμένου
σημεῖον, ἢ λόγον τιν' ἢ πέπλων ἄπο
λαβεῖν, ξυνάψαι τ' ἐκ δυοῖν μίαν χάριν. 515
- ΦΑ. πότερα δὲ χριστὸν ἢ ποτὸν τὸ φάρμακον;
- ΤΡ. οὐκ οἶδ'. ὄνασθαι, μὴ μαθεῖν, βούλου, τέκνον.
- ΦΑ. δέδοιχ' ὅπως μοι μὴ λίαν φανῇς σοφῇ.
- ΤΡ. πάντ' ἂν φοβηθεῖς ἴσθι· δειμαίνεις δὲ τί;
- ΦΑ. μὴ μοί τι Θησέως τῶνδε μηνύσης τόκῳ. 520
- ΤΡ. ἔασον, ὦ παῖ· ταῦτ' ἐγὼ θήσω καλῶς.
μόνον σύ μοι, δέσποινα ποντία Κύπρι,
ξηυεργὸς εἴης. τᾶλλα δ' οἷ' ἐγὼ φρονῶ
τοῖς ἔνδον ἡμῖν ἀρκέσει λέξαι φίλοις.
- ΧΟ. Ἔρωσ Ἔρωσ, ὃ κατ' ὀμμάτων 525
στάξεις πόθον, εἰσάγων γλυκεῖαν
ψυχαῖς χάριν οἷς ἐπιστρατεύσῃ,
μὴ μοί ποτε σὺν κακῷ φανείης,
μηδ' ἄρρυθμος ἔλθοις.
οὔτε γὰρ πυρὸς οὔτ' 530
ἄστρον ὑπέρτερον βέλος,

- οἷον τὸ τᾶς Ἀφροδίτας
 ἴησιν ἐκ χερῶν
 Ἔρω, ὁ Διὸς παῖς.
 ἄλλως ἄλλως παρά τ' Ἀλφεῷ 535
 Φοῖβον τ' ἐπὶ Πυθίοις τεράμνοις
 βούταν φόνον Ἑλλάς αἶ' ἀέξει·
 Ἔρωτα δὲ, τὸν τύραννον ἀνδρῶν,
 τὸν τᾶς Ἀφροδίτας
 φιλτάτων θαλάμων 540
 κληδοῦχον, οὐ σεβίζομεν,
 πέρθοντα καὶ διὰ πάσας
 ἰόντα συμφορᾶς
 θνατοῖς, ὅταν ἔλθῃ.
 τὰν μὲν Οἰχαλία 545
 πᾶλλον, ἄζυγα λέκτρων,
 ἄνανδρον τὸ πρὶν καὶ ἀνυμφον, οἴκων
 ζεύξας ἅπ' εἰρεσίᾳ, δρομάδα
 τιν' Ἀἶδος ὥστε βάκχαν, 550
 σὺν αἵματι, σὺν καπνῷ
 φονίοις δ' ὑμεναίοισιν
 Ἀλκμήνας τόκῳ Κύπρις ἐξέδωκεν·
 ὧ τλάμων ὑμεναίων.
 ὧ Θήβας ἱερὸν 555
 τεῖχος, ὧ στόμα Δίρκας,
 συνεῖποιτ' ἂν ἡ Κύπρις οἷον ἔρπει.
 βροντᾷ γὰρ ἀμφιπύρῳ τοκάδα
 τὰν Διογόνοιο Βάκχου 560
 νυμφευσαμέναν πότμῳ
 φονίῳ κατεκοίμασε.
 δεινὰ γὰρ τὰ πάντ' ἐπιπνεῖ, μέλισσα δ'
 οἷα τις πεπύταται.
- ΦΑ. σιγήσατ', ὧ γυναῖκες· ἐξειργάσμεθα. 565
 ΧΟ. τί δ' ἔστι, Φαίδρα, δεινὸν ἐν δόμοισι σοῖς;
 ΦΑ. ἐπίσχετ' αὐτὴν τῶν ἔσωθεν ἐκμάθω.

- ΧΟ. σιγῶ· τὸ μέντοι φροίμιον κακὸν τόδε.
 ΦΑ. ἰὼ μοι, αἰαῖ.
 ὃ δυστάλαινα τῶν ἐμῶν παθημάτων. 570
- ΧΟ. τίνα θροεῖς αὐδάν ; τίνα βοᾷς λόγον ;
 ἔνεπε τίς φοβεῖ σε φήμα, γύναι, φρένας ἐπίσσυτος.
- ΦΑ. ἀπωλόμεσθα. ταῖσδ' ἐπιστᾶσαι πύλαις 575
 ἀκούσασθ' οἷος κέλαδος ἐν δόμοις πίτνει.
- ΧΟ. σὺ παρὰ κλῆθρα· σοὶ μέλει πομπίμα φάτις δωμάτων.
 ἔνεπε δ' ἔνεπέ μοι τί ποτ' ἔβα κακόν. 580
- ΦΑ. ὁ τῆς φιλίππου παῖς Ἀμαζόνος βοᾷ
 Ἰππόλυτος, αὐδῶν δεινὰ πρόσπολον κακά.
- ΧΟ. ἀχὰν μὲν κλύω, σαφές δ' οὐκ ἔχω γεγωνεῖν ὅπα. 585
 διὰ πύλας ἔμολεν ἔμολε σοὶ βοά.
- ΦΑ. καὶ μὴν σαφῶς γε τὴν κακῶν προμνήστριαν,
 τὴν δεσπότου προδοῦσαν ἐξαυδᾷ λέχος. 590
- ΧΟ. ὦμοι ἐγὼ κακῶν. προδέδοσαι, φίλα.
 τί σοι μήσομαι ; τὰ κρίπτ' ἄρα πέφηνε, διὰ δ' ὄλλυσαι
- ΦΑ. αἰαῖ, αἰαῖ.
- ΧΟ. πρόδοτος ἐκ φίλων. 595
- ΦΑ. ἀπώλεσέν μ' εἰποῦσα συμφορὰς ἐμὰς,
 φίλως, καλῶς δ' οὐ τήνδ' ἰωμένη νόσον.
- ΧΟ. πῶς οὖν ; τί δράσεις, ὃ παθοῦς ἀμήχανα ;
- ΦΑ. οὐκ οἶδα πλὴν ἐν, κατθανεῖν ὅσον τάχος 600
 τῶν νῦν παρόντων πημάτων ἄκος μόνον.
- ΙΠ. ὃ γαῖα μητερ ἡλίου τ' ἀναπτυχαί,
 οἷων λόγων ἄρρητον εἰσέγκουσ' ὅπα.
- ΤΡ. σίγησον, ὃ παῖ, πρίν τιν' αἰσθέσθαι βοῆς.
- ΙΠ. οὐκ ἔστ' ἀκούσας δεῖν' ὅπως σιγήσομαι.
- ΤΡ. ναὶ πρὸς σε τῆς σῆς δεξιᾶς εὐωλένου. 605
- ΙΠ. οὐ μὴ προσοίσεις χεῖρα μηδ' ἄψει πέπλων ;
- ΤΡ. ὃ πρὸς σε γονάτων, μηδαμῶς μ' ἐξεργάσῃ.
- ΙΠ. τί δ', εἴπερ, ὡς φῆς, μηδὲν εἰρηκας κακόν ;
- ΤΡ. ὁ μῦθος, ὃ παῖ, κοινὸς οὐδαμῶς ὅδε.
- ΙΠ. τά τοι κάλ' ἐν πολλοῖσι κάλλιον λέγειν. 610

- ΤΡ. ὦ τέκνον, ὄρκους μηδαμῶς ἀτιμάσης.
- ΙΠ. ἡ γλῶσσ' ὁμώμοχ', ἡ δὲ φρήν ἀνώμοτος.
- ΤΡ. ὦ παῖ, τί δράσεις; σοὺς φίλους διεργάσει;
- ΙΠ. ἀπέπτυσ'· οὐδεὶς ἄδικός ἐστ' ἐμοὶ φίλος.
- ΤΡ. σύγγνωθ'· ἁμαρτεῖν εἰκὸς ἀνθρώπους, τέκνον. 615
- ΙΠ. ὦ Ζεῦ, τί δὴ κίβδηλον ἀνθρώποις κακὸν
 γυναῖκας ἐς φῶς ἡλίου κατ'ᾤκισας;
 εἰ γὰρ βρότειον ἤθελες σπεῖραι γένος,
 οὐκ ἐκ γυναικῶν χρὴν παρασχέσθαι τὸδε,
 ἀλλ' ἀντιθέοντας σοῖσιν ἐν ναοῖς βροτοῦς 620
 ἢ χρυσὸν ἢ σίδηρον ἢ χαλκοῦ βάρος
 παίδων πρίασθαι σπέρμα, τοῦ τιμήματος
 τῆς ἀξίας ἕκαστον· ἐν δὲ δώμασι
 ναίειν ἐλευθέροισι θηλειῶν ἄτερ.
 νῦν δ' ἐς δόμους μὲν πρῶτον ἄξεσθαι κακὸν 625
 μέλλοντες ὄλβον δωμάτων ἐκτίνομεν.
 τούτῳ δὲ δῆλον ὥς γυνὴ κακὸν μέγα·
 προσθεῖς γὰρ ὁ σπείρας τε κακθρέψας πατὴρ
 φερνάς ἀπ'ᾤκισ', ὥς ἀπαλλαχθῇ κακοῦ·
 ὁ δ' αὖ λαβὼν ἀτηρὸν ἐς δόμους κακὸν 630
 γέγηθε κόσμον προστιθεῖς ἀγάλματι
 καλὸν κακίστῳ καὶ πέπλοισιν ἐκπινεῖ,
 δύστηνος, ὄλβον δωμάτων ὑπεξελὼν.
 ἔχει δ' ἀνάγκην, ὥστε κηδεύσας καλοῖς
 γαμβροῖσι χαίρων σώζεται πικρὸν λέχος, 635
 ἢ χρηστὰ λέκτρα, πενθεροὺς δ' ἀνωφελεῖς
 λαβὼν πιέζει τὰγαθὸν τὸ δυστυχές.
 ῥᾶστον δ' ὅτ' τοῦ μὴδὲν, ἀλλ' ἀνωφελὲς
 εὐηθία κατ' οἶκον ἵδρυται γυνή.
 σοφὴν δὲ μισῶ· μὴ γὰρ ἐν γ' ἐμοῖς δόμοις 640
 εἴη φρονούσα πλεῖον ἢ γυναῖκα χρή.
 τὸ γὰρ κακοῦργον μᾶλλον ἐντίκτει Κύπρις
 ἐν ταῖς σοφαῖσιν· ἡ δ' ἀμήχανος γυνή
 γνώμη βραχεῖα μωρίαν ἀφηρέθη.

χρῆν δ' ἐς γυναῖκα πρόσπολον μὲν οὐ περᾶν, 645
 ἄφθογγα δ' αὐταῖς συγκατοικίζειν δάκη
 θηρῶν, ἵν' εἶχον μήτε προσφανεῖν τινα
 μήτ' ἐξ ἐκείνων φθέγμα δέξασθαι πάλιν.
 νῦν δ' αἱ μὲν ἔνδον δρῶσιν αἱ κακαὶ κακὰ
 βουλευμάτων, ἔξω δ' ἐκφέρουσι πρόσπολοι. 650
 ὥς καὶ σύ γ' ἡμῖν πατὴρ, ὃ κακὸν κάρα,
 λέκτρων ἀθίκτων ἤλθες ἐς συναλλαγάς·
 ἀγὼ ῥυτοῖς νασμοῖσιν ἐξομόρξομαι,
 ἐς ὧτα κλύζων. πῶς ἂν οὖν εἶην κακὸς,
 ὃς οὐδ' ἀκούσας τοιαῦδ' ἀγνέειν δοκῶ; 655
 εὖ δ' ἴσθι, τοῦμόν σ' εὐσεβὲς σῶζει, γύναι.
 εἰ μὴ γὰρ ὄρκοις θεῶν ἄφρακτος ἤρέθην,
 οὐκ ἂν ποτ' ἔσχον μὴ οὐ τὰδ' ἐξειπεῖν πατρί.
 νῦν δ' ἐκ δόμων μὲν, ἔς τ' ἂν ἔκδημος χθονὸς
 Θησεὺς, ἅπειμι, σῖγα δ' ἔξομεν στόμα. 660
 θεάσομαι δὲ σὺν πατὴρ μολῶν ποδὶ
 πῶς νιν προσόψει καὶ σὺ καὶ δέσποινα σή·
 τῆς σῆς δὲ τόλμης εἶσομαι γεγευμένος.
 ὀλοισθε. μισῶν δ' οὐ ποτ' ἐμπλησθήσομαι
 γυναῖκας, οὐδ' εἴ φησί τίς μ' αἰεὶ λέγειν· 665
 αἰεὶ γὰρ οὖν πῶς εἰσι κακεῖναι κακαί.
 ἢ νῦν τις αὐτὰς σωφρονεῖν διδάσσω,
 ἢ καμ' ἐάσω ταῖσδ' ἐπεμβαίνειν αἰεὶ.

ΧΟ. τάλανες ὃ κακοτυχεῖς

γυναικῶν πότμοι.

τίνας νῦν τέχνας ἔχομεν ἢ λόγους 670
 σφαλεῖσαι κάθαμμα λύειν λόγου;

ΦΑ. ἐτύχομεν δίκας, ἰὼ γὰρ καὶ φῶς.

πᾶ ποτ' ἐξαλύξω τύχας;

πῶς δὲ πῆμα κρύψω, φίλαι;

τίς ἂν θεῶν ἀρωγὸς ἢ τίς ἂν βροτῶν 675
 πάρεδρος ἢ ξυνεργὸς ἀδίκων ἔργων

φανείη; τὸ γὰρ παρ' ἡμῖν πάθος

παρὸν δυσεκπέρατον ἔρχεται βίου.

κακοτυχεστάτα γυναικῶν ἐγώ.

ΧΟ. φεῦ φεῦ. πέπρακται, κοῦ κατάρθωται τέχνη, 680

δέσποινα, τῆς σῆς προσπόλου, κακῶς δ' ἔχει.

ΦΑ. ὦ παγκακίστη καὶ φίλων διαφθορεῦ,
οἷ εἰργάσω με. Ζεὺς σ' ὁ γεννῆτωρ ἐμὸς
πρόρριζον ἐκτρίψειεν οὐτάσας πυρί.
οὐκ εἶπον, οὐ σῆς προὔνοησάμην φρενός, 685

σιγαῖν ἐφ' ὅσιν νῦν ἐγὼ κακύνομαι ;

σὺ δ' οὐκ ἀνέσχου· τοιγὰρ οὐκέτ' εὐκλεεῖς

θανούμεθ'. ἀλλὰ δεῖ με δὴ καινῶν λόγων.

οὗτος γὰρ ὀργῇ συντεθηγμένος φρένας

ἐρεῖ καθ' ἡμῶν πατρὶ σὰς ἀμαρτίας, 690

πλήσει τε πᾶσαν γαῖαν αἰσχίστων λόγων.

ὄλοιο καὶ σὺ χῶστις ἄκοντας φίλους

πρόθυμός ἐστι μὴ καλῶς εὐεργετεῖν.

ΤΡ. δέσποινα, ἔχεις μὲν τὰμὰ μέμψασθαι κακά· 695

τὸ γὰρ δάκνον σου τὴν διάγνωσιν κρατεῖ·

ἔχω δὲ κἀγὼ πρὸς τὰδ', εἰ δέξει, λέγειν.

ἔθρεψά σ', εὐνους τ' εἰμί· τῆς νόσου δέ σοι

ζητοῦσα φάρμαχ' εὗρον οὐχ ἀβουλόμην.

εἰ δ' εὔ γ' ἔπραξα, κάρτ' ἂν ἐν σοφοῖσιν ᾦν· 700

πρὸς τὰς τύχας γὰρ τὰς φρένας κεκτήμεθα.

ΦΑ. ἦ γὰρ δίκαια ταῦτα κἀξαρκοῦντά μοι,

τρώσασαν ἡμᾶς εἵτα συγχωρεῖν λόγοις ;

ΤΡ. μακρηγοροῦμεν· οὐκ ἐσωφρόνουν ἐγώ· 705

ἀλλ' ἔστι κακ τῶνδ' ὥστε σωθῆναι, τέκνον.

ΦΑ. παῦσαι λέγουσα· καὶ τὰ πρὶν γὰρ οὐ καλῶς

παρήνεσάς μοι καπεχείρησας κακά.

ἀλλ' ἐκποδὼν ἄπελθε, καὶ σαυτῆς πέρι

φρόντιζ'· ἐγὼ γὰρ τὰμὰ θήσομαι καλῶς.

ὑμεῖς δὲ, παῖδες εὐγενεῖς Τροιζῆνιαι, 710

τοσόνδε μοι παράσχετ' ἐξαιτουμένῃ,

σιγῇ καλύψαθ' ἀνθάδ' εἰσηκούσατε.

- ΧΟ. ὄμνυμι σεμνὴν Ἄρτεμιν, Διὸς κόρην,
μηδὲν κακῶν σὼν ἐς φάος δείξειν ποτέ.
- ΦΑ. καλῶς ἔλεξας. ἐν δὲ προτρέπουσ' ἐγὼ 715
εὖρημα δὴ τι τῆσδε συμφορᾶς ἔχω,
ὥστ' εὐκλεᾶ μὲν παισὶ προσθεῖναι βίον,
αὐτὴ τ' ὄνασθαι πρὸς τὰ νῦν πεπτωκότα.
οὐ γάρ ποτ' αἰσχυνῶ γε Κρησίους δόμους,
οὐδ' ἐς πρόσωπον Θησέως ἀφίξομαι 720
αἰσχροῖς ἐπ' ἔργοις οὐνεκα ψυχῆς μιᾶς.
- ΧΟ. μέλλεις δὲ δὴ τι δρᾶν ἀνήκεστον κακόν ;
- ΦΑ. θανεῖν ὅπως δέ, τοῦτ' ἐγὼ βουλευέσομαι.
- ΧΟ. εὐφημος ἴσθι. ΦΑ. καὶ σύ γ' εὖ με νουθέτει.
ἐγὼ δὲ Κύπριν, ἥπερ ἐξόλλυσί με, 725
ψυχῆς ἀπαλλαχθεῖσα τῇδ' ἐν ἡμέρᾳ
τέρψω· πικροῦ δ' ἔρωτος ἥσσηθήσομαι.
ἀτὰρ κακόν γε χιτέρω γενήσομαι
θανοῦσ', ἵν' εἰδῇ μὴ 'πὶ ταῖς ἐμοῖς κακοῖς
ὑψηλὸς εἶναι τῆς νόσου δὲ τῆσδέ μοι 730
κοινῇ μετασχὼν σωφρονεῖν μαθήσεται.
- ΧΟ. ἡλιβάταις ὑπὸ κευθμῶσι γενοίμαν,
ἵνα με πτεροῦσσαν ὄρνιν
θεὸς ἐν πταναῖς ἀγέλαισιν θείῃ.
ἀρθείην δ' ἐπὶ πόντιον 735
κῦμα τᾶς Ἀδριηνᾶς
ἀκτᾶς Ἡριδανοῦ θ' ὕδωρ
ἔνθα πορφύρεον σταλάσσουσ'
εἰς οἶδμα πατρὸς τριτάλαιнай
κόραι Φαέθοντος οἴκτῳ δακρύων 740
τὰς ἡλεκτροφαεῖς αὐγὰς.
Ἐσπερίδων δ' ἐπὶ μηλόςπορον ἀκτὰν
ἀνύσαιμι τᾶν αἰοιδῶν,
ἵν' ὁ ποντομέδων πορφυρέας λίμνας
ναύταις οὐκέθ' ὀδὸν νέμει, 745
σεμνὸν τέρμονα κύρων

οὐρανοῦ, τὸν Ἄτλας ἔχει,
 κρήναι τ' ἀμβρόσιαι χέονται
 Ζηνὸς μελάθρων παρὰ κοίταις,
 ἵν' ὀλβιόδωρος αὔξει ζαθέα 750
 χθὼν εὐδαιμονίαν θεοῖς.
 ὦ λευκόπτερε Κρησία
 πορθμῖς, ἃ διὰ πόντιον
 κῦμ' ἀλίκτυπον ἄλμας
 ἐπόρευσας ἐμὰν ἀνασσαν 755
 ὀλβίων ἀπ' οἴκων,
 κακονυμφοτάταν ὄνασιν.
 ἦ γὰρ ἀπ' ἀμφοτέρων ἦ
 Κρησίας ἐκ γᾶς δύσσορnis ἔπατο κλεινὰς Ἀθάνας, 760
 Μουνύχου δ' ἀκταῖσιν ἐκδήσαντο πλεκτὰς πεισμάτων ἀρ-
 χὰς ἐπ' ἀπείρου τε γᾶς ἔβασαν.
 ἀνθ' ὧν οὐχ ὀσίων ἐρώ-
 των δεινᾷ φρένας Ἀφροδί- 765
 τας νόσφ' κατεκλάσθη·
 χαλεπᾷ δ' ὑπέραντλος οὔσα
 συμφορᾷ, τεράμνων
 ἀπὸ νυμφιδίων κρεμαστὸν
 αἵψεται ἀμφὶ βρόχον λευ- 770
 κᾷ καθαρμοζούσα δείρα, δαίμονα στυγνὸν καταιδε-
 σθεῖσα, τάν τ' εὐδοξον ἀνθαιρουμένα φήμαν, ἀπαλλάσ-
 σουσά τ' ἀλγεινὸν φρενῶν ἔρωτα. 775

ΑΓΓΕΛΟΣ.

ἰοὺ ἰοῦ.

βοηδρομεῖτε πάντες οἱ πέλας δόμων.

ἐν ἀγχόναῖς δέσπαινα, Θησέως δάμαρ.

ΧΟ. φεῦ φεῦ, πέπρακται βασιλῖς οὐκέτ' ἔστι δὴ
 γυνή, κρεμαστοῖς ἐν βρόχοις ἡρτημένη.

ΑΓ. οὐ σπεύσεται; οὐκ οἴσει τις ἀμφιδέξιον 780
 σίδηρον, ᾧ τόδ' ἄμμα λύσομεν δέρης;

ΗΜΙΧΟΡΙΟΝ.

- φίλοι, τί δρῶμεν; ἢ δοκεῖ περᾶν δόμους,
 λῦσαι τ' ἀνασσαν ἐξ ἐπισπαστῶν βρόχων;
- ΗΜ. τί δ' ; οὐ πάρεισι πρόσπολοι νεανίαι ;
 τὸ πολλὰ πράσσειν οὐκ ἐν ἀσφαλεῖ βίου. 785
- ΑΓ. ὀρθώσατ' ἐκτείναντες ἄθλιον νέκυν.
 πικρὸν τόδ' οἰκούρημα δεσπόταις ἐμοῖς.
- ΧΟ. ὄλωλεν ἡ δύστηνος, ὡς κλύω, γυνή.
 ἦδη γὰρ ὡς νεκρὸν νιν ἐκτείνουσι δῆ.
- ΘΗΣΕΥΣ.
- γυναῖκες, ἴστε τίς ποτ' ἐν δόμοις βοή ; 790
 ἥχῳ βαρεῖα προσπόλων μ' ἀφίκετο.
 οὐ γάρ τί μ' ὡς θεωρὸν ἀξιοῖ δόμος
 πύλας ἀνοιξας εὐφρόνως προσενέπειν.
 μῶν Πιτθέως τι γῆρας εἰργασται νέον ;
 πρόσω μὲν ἦδη βίотος, ἀλλ' ὅμως ἔτ' ἂν 795
 λυπηρὸς ἡμῖν τούσδ' ἂν ἐκλίποι δόμους.
- ΧΟ. οὐκ ἐς γέροντας ἦδε σοι τείνει τύχη,
 Θησεῦ· νέοι θανόντες ἀλγυνούσί σε.
- ΘΗ. οἴμοι· τέκνων μοι μή τι συλᾶται βίος ;
- ΧΟ. ζῶσιν, θανούσης μητρὸς ὡς ἁλγιστά σοι. 800
- ΘΗ. τί φῆς; ὄλωλεν ἄλοχος; ἐκ τίνος τύχης ;
- ΧΟ. βρόχον κρεμαστὸν ἀγχόνῃς ἀνήφατο.
- ΘΗ. λύπη παχυνθεῖς, ἡ πὸ συμφορᾶς τίνος ;
- ΧΟ. τοσοῦτον ἴσμεν· ἄρτι γὰρ καὶ γῶ δόμοις,
 Θησεῦ, πάρεμι, σῶν κακῶν πενθήτρια. 805
- ΘΗ. αἰαῖ. τί δῆτα τοῖσδ' ἀνέστεμμαι κάρα
 πλεκτοῖσι φύλλοις, δυστυχῆς θεωρὸς ὢν ;
 χαλᾶτε κλῆθρα, πρόσπολοι, πυλωμάτων,
 ἐκλύεθ' ἄρμους, ὡς ἴδω πικρὰν θέαν
 γυναικὸς, ἣ με κατθανοῦσ' ἀπώλεσεν. 810
- ΧΟ. ἰὼ ἰὼ τάλαινα μελέων κακῶν
 ἔπαθες, εἰργάσω

- τοσοῦτον ὥστε τούσδε συγχέαι δόμους.
αἰαὶ τόλμας, ὧ βιαίως θανοῦσ'
ἀνοσίφ τε συμφορᾷ, σᾶς χερὸς πάλαισμα μελέας. 815
τίς ἄρα σὰν, τάλαιν', ἀμαυροῖ ζόαν;
- ΘΗ. ὦμοι ἐγὼ πόνων ὧν ἔπαθον τάλας,
τὰ μάκιστ' ἐμῶν κακῶν. ὦ τύχα,
ὥς μοι βαρεῖα καὶ δόμυις ἐπεστάθης,
κηλὶς ἄφραστος ἐξ ἀλαστόρων τινός. 820
κατακονὰ μὲν οὖν ἀβίωτος βίου
κακῶν δ', ὦ τάλας, πέλαγος εἰσορῶ
τοσοῦτον ὥστε μήποτ' ἐκνεῦσαι πάλιν,
μηδ' ἐκπερᾶσαι κῦμα τῆσδε συμφορᾶς.
τίνα λόγον τάλας, τίνα τύχαν σέθεν 825
βαρύποτμον, γύναι, προσαυδῶν τύχῳ;
ὄρνις γὰρ ὥς τις ἐκ χερῶν ἄφαντος εἶ,
πήδημ' ἐς Ἄιδου κραιπνὸν ὀρμήσασά μοι.
αἰαὶ αἰαὶ, μέλεα μέλεα τάδε πάθη. 830
πρόσωθεν δέ ποθεν ἀνακομίζομαι τύχαν δαιμόνων
ἀμπλακίαισι τῶν πάροιθέν τινος.
- ΧΘ. οὐ σοὶ τὰδ', ὦναξ, ἦλθε δὴ μόνῳ κακὰ,
πολλῶν μετ' ἄλλων δ' ὤλεσας κεδνὸν λέχος. 835
- ΘΗ. τὸ κατὰ γᾶς θέλω τὸ κατὰ γᾶς κνέφας
μετοικεῖν σκότῳ θανὼν ὁ τλάμων,
τῆς σῆς στερηθεὶς φιλτάτης ὁμιλίας·
ἀπώλεσας γὰρ μᾶλλον ἢ κατέφθισο.
τίνος δὴ κλύω πόθεν θανάσιμος 840
τύχα σὰν ἔβα, γύναι, καρδίαν;
εἴποι τις ἂν τὸ πραχθὲν, ἢ μάτην ὄχλον
στέγει τύραννον δῶμα προσπόλων ἐμῶν;
ἰὼ μοι σέθεν
μέλεος, οἶον εἶδον ἄλγος δόμων, 845
οὐ τλητὸν οὐδὲ ῥήτόν. ἀλλ' ἀπωλόμην
ἔρημος οἶκος, καὶ τέκν' ὀρφανεύεται.
- ΧΘ. ἔλιπες ἔλιπες, ὦ φίλα

- γυναικῶν ἀρίστα θ' ὑπόσας ἐφορᾷ
 φέγγος ἀελίου τε καὶ 850
 νυκτὸς ἀστερωπὸς σελάνα.
 τάλας, ὅσον κακὸν ἔχει δόμος.
 δάκρυσί μου βλέφαρα
 καταχυθέντα τέγγεται σᾶ τύχα·
 τὸ δ' ἐπὶ τῷδε πῆμα φρίσσω πάλαι. 855
- ΘΗ. ἔα ἔα·
 τί δὴ ποθ' ἦδε δέλτος ἐκ φίλης χερὸς
 ἠρτημένη; θέλει τι σημῆναι νέον;
 ἀλλ' ἢ λέχους μοι καὶ τέκνων ἐπιστολὰς
 ἔγραψεν ἢ δύστηνος ἐξατουμένη;
 θάρσει, τάλαινα· λέκτρα γὰρ τὰ Θησέως 860
 οὐκ ἔστι δῶμά θ' ἦτις εἴσεισιν γυνή.
 καὶ μὴν τύποι γε σφενδόνης χρυσηλάτου
 τῆς οὐκέτ' οὔσης τῇσδε προσσαίνουσί με.
 φέρ', ἐξελίξας περιβολὰς σφραγισμάτων
 ἴδω τί λέξαι δέλτος ἦδε μοι θέλει. 865
- ΧΘ. φεῦ φεῦ. τὸδ' αὖ νεοχμὸν ἐκδοχαῖς
 ἐπιφέρει θεὸς κακόν. ἐμοὶ μὲν οὖν ἀβίотος βίου
 τύχα πρὸς τὸ κρανθὲν εἴη τυχεῖν.
 ὀλομένους γὰρ, οὐκέτ' ὄντας λέγω,
 φεῦ φεῦ, τῶν ἐμῶν τυράννων δόμους. 870
 ὦ δαῖμυν, εἴ πως ἔστι, μὴ σφῆλῃς δόμους.
 αἰτουμένης δὲ κλυθί μου· πρὸς γάρ τινος
 οἰωνὸν ὥστε μάντις εἰσορῶ κακοῦ.
- ΘΗ. οἴμοι. τόδ' οἶον ἄλλο πρὸς κακῷ κακόν,
 οὐ τλητὸν οὐδὲ λεκτόν. ὦ τάλας ἐγώ. 875
- ΧΘ. τί χρῆμα, λέξον, εἴ τί μοι λόγου μέτα.
- ΘΗ. βοᾷ βοᾷ δέλτος ἄλαστα. πᾶ φύγω
 βάρος κακῶν; ἀπὸ γὰρ ὀλόμενος οἷχομαι
 οἶον οἶον εἶδον ἐν γραφαῖς μέλος
 φθεγγόμενον τλάμων. 880
- ΧΘ. αἰαῖ, κακῶν ἀρχηγὸν ἐκφαίνεις λόγον.

- ΘΗ. τὸδε μὲν οὐκέτι στόματος ἐν πύλαις
καθέξω δυσεκπέρατον, ὅλοον
ὅλοον κακὸν, ὃ πόλις πόλις.
Ἴππόλυτος εὐνῆς τῆς ἐμῆς ἔτλη θιγεῖν 885
βία, τὸ σεμνὸν Ζηνὸς ὄμμι' ἀτιμάσας.
ἀλλ', ὃ πάτερ Πόσειδον, ἅς ἐμοί ποτε
ἄρας ὑπέσχου τρεῖς, μιᾷ κατέργασαι
τούτων ἐμὸν παῖδ', ἡμέραν δὲ μὴ φύγοι
τήνδ', εἴπερ ἡμῖν ὥπασας σαφεῖς ἄρας. 890
- ΧΟ. ἀναξ, ἀπείχου ταῦτα πρὸς θεῶν πάλιν
γνώσει γὰρ αὖθις ἀμπλακὼν. ἐμοὶ πιθοῦ.
- ΘΗ. οὐκ ἔστι. καὶ πρὸς γ' ἐξελῶ σφε τῇσδε γῆς,
δυοῖν δὲ μοίραιν θατέρᾳ πεπλήξεται
ἢ γὰρ Ποσειδῶν αὐτὸν εἰς Ἄιδου δόμους 895
θανόντα πέμψει, τὰς ἐμὰς ἄρας σέβων,
ἢ τῇσδε χώρας ἐκπεσὼν ἀλώμενος
ξένην ἐπ' αἶαν λυπρὸν ἀντλήσει βίον.
- ΧΟ. καὶ μὴν ὃδ' αὐτὸς παῖς σὸς ἐς καιρὸν πάρα,
Ἴππόλυτος ὀργῆς δ' ἐξανεὶς κακῆς, ἀναξ 900
Θησεῦ, τὸ λῶστον σοῖσι βούλευσαι δόμοις.
- ΠΙ. κραυγῆς ἀκούσας σῆς ἀφικόμην, πάτερ,
σπουδῇ· τὸ μέντοι πρᾶγμι' ἐφ' ᾧ τινι στένεις
οὐκ οἶδα, βουλοίμην δ' ἂν ἐκ σέθεν κλύειν.
ἔα, τί χρῆμα; σὴν δάμαρθ' ὀρῶ, πάτερ, 905
νεκρόν· μεγίστου θαύματος τόδ' ἄξιον
ἦν ἀρτίως ἔλειπον, ἢ φάος τόδε
οὐπω χρόνον παλαιὸν εἰσεδέρκετο.
τί χρῆμα πάσχει; τῷ τρόπῳ διόλλυται;
πάτερ, πυθέσθαι βούλομαι σέθεν πάρα. 910
σιγᾶς; σιωπῆς δ' οὐδὲν ἔργον ἐν κακοῖς
ἢ γὰρ ποθοῦσα πάντα καρδία κλύειν
κὰν τοῖς κακοῖσι λίχνος οὔσ' ἀλίσκεται.
οὐ μὴν φίλους γε, κᾶτι μᾶλλον ἢ φίλους,
κρύπτειν δίκαιον σὰς, πάτερ, δυσπραξίας. 915
- ΘΗ. ὃ πόλλ' ἀμαρτάνοντες ἄνθρωποι μάτην,

- τί δὴ τέχνας μὲν μυρίας διδάσκετε
καὶ πάντα μηχανᾶσθε κᾶξευρίσκετε,
ἐν δ' οὐκ ἐπίστασθ' οὐδ' ἐθηράσασθέ πω,
φρονεῖν διδάσκειν οἷσιν οὐκ ἔνεστι νοῦς ; 920
- ΙΠ. δεινὸν σοφιστὴν εἶπας, ὅστις εὖ φρονεῖν
τοὺς μὴ φρονοῦντας δυνατός ἐστ' ἀναγκάσαι.
ἀλλ' οὐ γὰρ ἐν δέοντι λεπτουργεῖς, πάτερ,
δέδοικα μὴ σου γλῶσσο' ὑπερβάλλῃ κακοῖς.
- ΘΗ. φεῦ, χρῆν βροτοῖσι τῶν φίλων τεκμήριον
σαφές τι κεῖσθαι καὶ διάγνωσιν φρενῶν,
ὅστις τ' ἀληθὴς ἐστὶν ὅς τε μὴ φίλος·
δισσάς τε φωνὰς πάντας ἀνθρώπους ἔχειν,
τὴν μὲν δικαίαν, τὴν δ' ὅπως ἐτύγχανεν,
ὡς ἡ φρονοῦσα τᾷδικ' ἐξηλέγχετο 930
πρὸς τῆς δικαίας, κοῦκ ἂν ἡπατώμεθα.
- ΙΠ. ἀλλ' ἢ τις ἐς σὸν οὗς με διαβαλὼν ἔχει
φίλων, νοσοῦμεν δ' οὐδὲν ὄντες αἵτιοι ;
ἔκ τοι πέπληγμαί· σοὶ γὰρ ἐκπλήσσουσί με
λόγοι παραλλάσσοντες ἔξεδροι φρενῶν. 935
- ΘΗ. φεῦ τῆς βροτείας, ποῖ προβήσεται, φρενός ;
τί τέρμα τόλμης καὶ θράσους γενήσεται ;
εἰ γὰρ κατ' ἀνδρὸς βίον ἐξογκώσεται,
ὁ δ' ὕστερος τοῦ πρόσθεν εἰς ὑπερβολὴν
πανοῦργος ἔσται, θεοῖσι προσβαλεῖν χθονὶ
ἄλλην δεήσει γαῖαν, ἢ χωρήσεται 940
τοὺς μὴ δικαίους καὶ κακοὺς πεφυκότας.
σκέψασθε δ' ἐς τόνδ', ὅστις ἐξ ἐμοῦ γεγὼς
ἦσχυνε τὰμὰ λέκτρα, κᾶξελέγχεται
πρὸς τῆς θανούσης ἐμφανῶς κάκιστος ὢν. 945
δειξον δ', ἐπειδὴ γ' ἐς μίασμ' ἐλήλυθας,
τὸ σὸν πρόσωπον δεῦρ' ἐναντίον πατρί.
σὺ δὴ θεοῖσιν, ὡς περισσὸς ὢν ἀνὴρ,
σύνει ; σὺ σῶφρων καὶ κακῶν ἀκήρατος ;
οὐκ ἂν πιθοίμην τοῖσι σοῖς κόμποις ἐγὼ,
θεοῖσι προσθεὶς ἀμαθίαν φρονεῖν κακῶς. 950

- ἤδη νυν αὔχει καὶ δι' ἀψύχου βορᾶς
 σίτοις καπήλεν, Ὀρφέα τ' ἄνακτ' ἔχων
 βάκχευε, πολλῶν γραμμάτων τιμῶν καπνούς·
 ἐπεὶ γ' ἐλήφθης. τοὺς δὲ τοιούτους ἐγὼ 955
 φεύγειν προφωνῶ πᾶσι· θηρεύουσι γὰρ
 σεμνοῖς λόγοισιν, αἰσχρὰ μηχανώμενοι.
 τέθνηκεν ἦδε· τοῦτό σ' ἐκώσσειν δοκεῖς;
 ἐν τῷδ' ἀλίσκει πλεῖστον, ὃ κάκιστε σύ.
 ποῖοι γὰρ ὄρκοι κρείσσονες, τίνες λόγοι 960
 τῇσδ' ἂν γένοιτ' ἂν, ὥστε σ' αἰτίαν φυγεῖν;
 μισεῖν σε φήσεις τήνδε καὶ τὸ δὴ νόθον
 τοῖς γνησίοισι πολέμιον πεφυκέναι·
 κακὴν ἄρ' αὐτὴν ἔμπορον βίου λέγεις,
 εἰ δυσμενεῖα σῇ τὰ φίλτατ' ὤλεσεν. 965
 ἀλλ' ὥς τὸ μῶρον ἀνδράσιν μὲν οὐκ ἔνι,
 γυναιξὶ δ' ἐμπέφυκεν· οἷδ' ἐγὼ νέους
 οὐδὲν γυναικῶν ὄντας ἀσφαλεστέρους,
 ὅταν ταραξῇ Κύπρις ἡβῶσαν φρένα·
 τὸ δ' ἄρσεν αὐτοὺς ὠφελεῖ προσκείμενον. 970
 νῦν οὖν τί ταῦτα σοῖς ἀμιλλῶμαι λόγοις,
 νεκροῦ παρόντος μάρτυρος σαφεστάτου;
 ἔξερρε γαίης τῇσδ' ὅσον τάχος φυγὰς,
 καὶ μήτ' Ἀθήνας τὰς θεοδμήτους μόλης
 μήτ' εἰς ὄρους γῆς ἧς ἐμὸν κρατεῖ δόρυ. 975
 εἰ γὰρ παθὼν γε σοῦ τὰδ' ἡσσηθήσομαι,
 οὐ μαρτυρήσει μ' Ἰσθμῖος Σίνις ποτὲ
 κτανεῖν ἑαυτὸν, ἀλλὰ κομπάζειν μάτην,
 οὐδ' αἱ θαλάσσης σύννομοι Σκειρωνίδες
 φήσουσι πέτραι τοῖς κακοῖς μ' εἶναι βαρύν. 980
- ΧΟ. οὐκ οἷδ' ὅπως εἵπομι' ἂν εὐτυχεῖν τινα
 θνητῶν· τὰ γὰρ δὴ πρῶτ' ἀνέστραπται πάλιν.
- ΙΠ. πάτερ, μένος μὲν ξύστασις τε σῶν φρενῶν
 δεινὴ· τὸ μέντοι πρᾶγμ', ἔχον καλοὺς λόγους,
 εἴ τις διαπτύξειεν, οὐ καλὸν τόδε. 985

ἐγὼ δ' ἄκομψος εἰς ὄχλον δοῦναι λόγον,
 ἐς ἡλικας δὲ κωλίγους σοφώτερος.
 ἔχει δὲ μοῖραν καὶ τὸδ'· οἱ γὰρ ἐν σοφοῖς
 φαῦλοι παρ' ὄχλῳ μουσικώτεροι λέγειν.
 ὅμως δ' ἀνάγκη, συμφορᾶς ἀφειγμένης, 990
 γλῶσσάν μ' ἀφεῖναι. πρῶτα δ' ἄρξομαι λέγειν
 ὅθεν μ' ὑπῆλθες πρῶτον ὡς διαφθερῶν,
 κούκ ἀντιλέξοντ'. εἰσορᾶς φάος τὸδε
 καὶ γαῖαν; ἐν τοῖσδ' οὐκ ἔνεστ' ἀνὴρ ἐμοῦ,
 οὐδ' ἦν σὺ μὴ φῆς, σωφρονέστερος γεγώς. 995
 ἐπίσταμαι γὰρ πρῶτα μὲν θεοὺς σέβειν,
 φίλοις τε χρῆσθαι, μὴ δίκειν πειρωμένοις,
 ἀλλ' οἷσιν αἰδὼς μήτ' ἐπαγγέλλειν κακὰ
 μήτ' ἀνθυπουργεῖν αἰσχρὰ τοῖσι χρωμένοις·
 οὐκ ἐγγελαστῆς τῶν ὀμιλούντων, πάτερ, 1000
 ἀλλ' αὐτὸς οὐ παροῦσι κἀγγὺς ὢν φίλοις.
 ἐνὸς δ' ἄδικτος, ᾧ με νῦν ἐλεῖν δοκεῖς·
 λέχους γὰρ ἐς τὸδ' ἡμέρας ἀγνὸν δέμας.
 οὐκ οἶδα πρᾶξιν τήνδε, πλὴν λόγῳ κλύων
 γραφῇ τε λεύσσω· οὐδὲ ταῦτα γὰρ σκοπεῖν 1005
 πρόθυμός εἰμι, παρθένον ψυχὴν ἔχων.
 καίτοι τὸ σῶφρον τοῦμόν οὐ πείθει σ' ἴσως.
 δεῖ δὴ σε δεῖξαι τῷ τρόπῳ διεφθάρην.
 πότερα τὸ τῆσδε σῶμ' ἐκαλλιστενέτο
 πασῶν γυναικῶν; ἢ σὸν οἰκῆσειν δόμον 1010
 ἐγκληρον εὐνὴν προσλαβὼν ἐπήλπισα;
 μάταιος ἄρ' ἦν, οὐδαμοῦ μὲν οὔν φρενῶν.
 ἀλλ' ὡς τυραννεῖν ἤδῃ τοῖσι σώφροσιν
 ἥκιστά γ', εἰ μὴ τὰς φρένας διέφθορε
 θηητῶν ὅσοισιν ἀνδάνει μοναρχία. 1015
 ἐγὼ δ' ἀγῶνας μὲν κρατεῖν Ἑλληνικοὺς
 πρῶτος θέλοιμ' ἂν, ἐν πόλει δὲ δεύτερος
 σὺν τοῖς ἀρίστοις εὐτυχεῖν αἰεὶ φίλοις.
 πράσσειν τε γὰρ πάρεστι, κίνδυνός τ' ἀπὼν

- κρείσσω δίδωσι τῆς τυραννίδος χάριν. 1020
 ἐν οὐ λέλεκται τῶν ἐμῶν, τὰ δ' ἄλλ' ἔχεις·
 εἰ μὲν γὰρ ἦν μοι μάρτυς οἷός εἰμ' ἐγὼ,
 καὶ τῇσδ' ὀρώσης φέγγος ἡγωνιζόμεν,
 ἔργοις ἂν εἶδες τοὺς κακοὺς διεξιόν.
 νῦν δ' ὀρκίόν σοι Ζῆνα καὶ πέδον χθονὸς 1025
 ὁμνυμι τῶν σῶν μήποθ' ἄψασθαι γάμων,
 μηδ' ἂν θελῆσαι, μηδ' ἂν ἔννοιαν λαβεῖν.
 ἦ τὰρ' ὀλοίμην ἀκλεῆς, ἀνώνυμος,
 [ἄπολις, ἄοικος, φυγὰς ἀλητεύων χθόνα,]
 καὶ μήτε πόντος μήτε γῆ δέξαιτό μου 1030
 σάρκας θανόντος, εἰ κακὸς πέφυκ' ἀνὴρ.
 εἰ δ' ἤδε δειμαίνουσ' ἀπώλεσεν βίον
 οὐκ οἶδ'· ἐμοὶ γὰρ οὐ πέρα θέμις λέγειν.
 ἐσωφρόνησεν οὐκ ἔχουσα σωφρονεῖν,
 ἡμεῖς δ' ἔχοντες οὐ καλῶς ἐχρώμεθα. 1035
- ΧΟ. ἀρκοῦσαν εἴπας αἰτίας ἀποστροφὴν,
 ὅρκους παρασχὼν, πίστιν οὐ σμικρὰν, θεῶν.
 ΘΗ. ἄρ' οὐκ ἐπῳδὸς, οὐ γόης πέφυχ' ὅδε,
 ὃς τὴν ἐμὴν πέποιθεν εὐοργησίᾳ
 ψυχὴν κρατῆσειν τὸν τεκόντ' ἀτιμάσας; 1040
- ΙΠ. καὶ σοῦ γε κάρτα ταῦτα θαυμάζω, πάτερ·
 εἰ γὰρ σὺ μὲν παῖς ἦσθ', ἐγὼ δὲ σὸς πατήρ,
 ἔκτεινά τοί σ' ἂν, κοῦ φυγαῖς ἐξημίουν,
 εἴπερ γυναικὸς ἡξίους γ' ἐμῆς θιγεῖν.
- ΘΗ. ὥς ἄξιον τόδ' εἶπας· οὐχ οὕτω θανεῖ,
 ὥσπερ σὺ σαρτῶ τόνδε προὔθηκας νόμον·
 ταχὺς γὰρ Ἄιδης ῥᾷστος ἀνδρὶ δυστυχεῖ.
 ἀλλ' ἐκ πατρώας φυγὰς ἀλητεύων χθονὸς
 ξένην ἐπ' αἶαν λυπρὸν ἀντλήσεις βίον·
 μισθὸς γὰρ ἔστιν οὗτος ἀνδρὶ δυσσεβεῖ. 1050
- ΙΠ. οἴμοι, τί δράσεις; οὐδὲ μνηντὴν χρόνον
 δέξει καθ' ἡμῶν, ἀλλὰ μ' ἐξελεῖς χθονός;
 ΘΗ. πέραν γε πόντου τερμόνων τ' Ἀτλαντικῶν,

- εἴ πως δυναίμην, ὥς σὸν ἐχθαίρω κάρα.
- ΙΠ. οὐδ' ὄρκον οὐδὲ πίστιν οὐδὲ μάντεων 1055
φήμας ἐλέγξας ἄκριτον ἐκβαλεῖς με γῆς ;
- ΘΗ. ἡ δέλτος ἦδε κλῆρον οὐ δεδεγμένη
κατηγορεῖ σου πιστά· τοὺς δ' ὑπὲρ κάρα
φοιτῶντας ὄρνις πόλλ' ἐγὼ χαίρειν λέγω.
- ΙΠ. ὦ θεοί, τί δῆτα τοῦμόν οὐ λύω στόμα, 1060
ὅστις γ' ὑφ' ὑμῶν, οὓς σέβω, διόλλυμαι;
οὐ δῆτα· πάντως οὐ πίβοιμ' ἂν οὓς με δεῖ,
μάτην δ' ἂν ὄρκους συγχέαιμ' οὓς ὤμοσα.
- ΘΗ. οἴμοι· τὸ σεμνὸν ὥς μ' ἀποκτείνει τὸ σόν.
οὐκ εἴ πατρώας ἐκτὸς ὡς τάχιστα γῆς; 1065
- ΙΠ. ποῖ δ' ἔθ' ὁ τλήμων τρέψομαι ; τίνος ξένων
δόμους ἔσειμι τῇδ' ἐπ' αἰτία φυγῶν;
- ΘΗ. ὅστις γυναικῶν λυμεῶνας ἦδεται
ξένους κομίζων καὶ ξυνοικούρους κακῶν.
- ΙΠ. αἰαῖ· πρὸς ἥπαρ δακρύων τ' ἐγγὺς τόδε, 1070
εἰ δὴ κακὸς τε φαίνομαι δοκῶ τέ σοι.
- ΘΗ. τότε στενάζειν καὶ προγυγνώσκειν σ' ἐχρῆν,
ὅτ' ἐς πατρώαν ἄλοχον ὑβρίζειν ἔτλης.
- ΙΠ. ὦ δώματ', εἴθε φθέγμα γηρύσαισθέ μοι
καὶ μαρτυρήσαιτ' εἰ κακὸς πέφυκ' ἀνὴρ. 1075
- ΘΗ. ἐς τοὺς ἀφώνους μάρτυρας φεύγεις ; σαφῶς
τὸδ' ἔργον οὐ λέγον σε μηνύει κακόν.
- ΙΠ. φεῦ·
εἴθ' ἦν ἐμαυτὸν προσβλέπειν ἐναντίον
στάνθ', ὥς ἐδάκρυσ' οἷα πάσχομεν κακά,
- ΘΗ. πολλῶ γε μᾶλλον σαυτὸν ἥσκησας σέβειν 1080
ἢ τοὺς τεκόντας ὅσια δρᾶν, δίκαιος ὢν.
- ΙΠ. ὦ δυστάλαινα μήτηρ, ὦ πικραὶ γοναί.
μηδεῖς ποτ' εἴη τῶν ἐμῶν φίλων νόθος.
- ΘΗ. οὐχ' ἔλξετ' αὐτὸν, δμῶες ; οὐκ ἀκούετε
πάλαί ξενοῦσθαι τόνδε προὐνέποντά με ; 1085
- ΙΠ. κλαίων τις αὐτῶν ἄρ' ἐμοῦ γε θίξεται·

- σὺ δ' αὐτὸς, εἴ σοι θυμὸς, ἐξώθει χθονός.
- ΘΗ. δράσω τὰδ', εἰ μὴ τοῖς ἐμοῖς πείσει λόγους·
οὐ γάρ τις οἶκτος σῆς μ' ὑπέρχεται φυγῆς.
- ΙΠ. ἄραρεν, ὡς ἔοικεν· ὦ τάλας ἐγώ.
ὡς οἶδα μὲν ταῦτ', οἶδα δ' οὐχ ὅπως φράσω.
ὦ φιλτάτη μοι δαιμόνων Λητοῦς κόρη,
σύνθακε, συγκύναγε, φευξόμεσθα δὴ
κλεινὰς Ἀθήνας. ἀλλὰ χαίρετ', ὦ πόλις
καὶ γαί' Ἑρεχθέως· ὦ πέδον Τροϊζήνιον,
ὡς ἐγκαθηβᾶν πόλλ' ἔχεις εὐδαίμονα,
χαῖρ'· ὕστατον γάρ σ' εἰσορῶν προσφθέγγομαι.
ἴτ', ὦ νέοι μοι τῆσδε γῆς ὁμήλικες,
προσείπαθ' ἡμᾶς καὶ προπέμψατε χθονός·
ὡς οὔ ποτ' ἄλλον ἄνδρα σφρονέστερον
ὄψεσθε, κεῖ μὴ ταῦτ' ἐμῷ δοκεῖ πατρί.
- ΧΘ. ἦ μέγα μοι τὰ θεῶν μελεδήμαθ', ὅταν φρένας ἔλθῃ,
λύπας παραιρεῖ·
ξύνεσιν δέ τιν' ἐλπίδι κεύθων
λείπομαι ἔν τε τύχαις θνατῶν καὶ ἐν ἔργμασι λεύσσω·
ἄλλα γὰρ ἄλλοθεν ἀμείβεται,
μετὰ δ' ἴσταται ἀνδράσιν αἰὼν
πολυπλάνητος αἰεί.
εἶθε μοι εὐξαμένα θεόθεν τάδε μοῖρα παράσχοι,
τύχαν μετ' ὄλβου
καὶ ἀκήρατον ἄλγεσι θυμόν·
δόξα δὲ μήτ' ἀτρεκῆς μήτ' αὖ παράσημος ἐνείη·
ῥάδια δ' ἦθεα τὸν αὔριον
μεταβαλλομένα χρόνον αἰεί
βίον συνευτυχοίην.
οὐκ ἐτι γὰρ καθαρὰν φρέν' ἔχω, παρὰ δ' ἐλπίδα λεύσσω,
ἐπεὶ τὸν Ἑλλανίας
φανερῶτατον ἀστέρ' Ἀθήνας
εἶδομεν εἶδομεν ἐκ πατρὸς ὀργᾶς
ἄλλαν ἐπ' αἶαν ἰέμενον.

ὃ ψάμαθοι πολιήτιδος ἀκτᾶς
 δρυμός τ' ὄρειος, ὅθι κυνῶν
 ὠκυπόδων μέτα θήρας ἔναιρεν
 Δίκτυναν ἀμφὶ σεμνάν. 1130

οὐκέτι συζυγίαν πάλων Ἐνετᾶν ἐπιβάσει
 τὸν ἀμφὶ Λίμνας τρόχον
 κατέχων πεδὶ γυμνάδας ἵππους.
 μοῦσα δ' αὔπνος ὑπ' ἄντυγι χορδαῶν 1135

λήξει πατρῶν ἀνὰ δόμιον
 ἀστέφανοι δὲ κόρας ἀνάπαυλαι
 Λατοῦς βαθεῖαν ἀνὰ χλόαν
 νυμφιδία δ' ἀπόλωλε φυγᾷ σᾷ 1140

λέκτρων ἄμιλλα κούραις.
 ἐγὼ δὲ σᾷ δυστυχία δάκρυσιν διοίσω
 πότμον ἄποτμον· ὃ τάλαινα
 μᾶτερ, ἔτεκες ἀνόνατα· φεῦ, 1145

μανίῳ θεοῖσιν
 ἰὼ ἰὼ συζυγαί Χάριτες,
 τί τὸν τάλαν' ἐκ πατρίας γᾶς
 τὸν οὐδὲν ἄτας αἴτιον πέμπετε τῶνδ' ἀπ' οἴκων ; 1150
 καὶ μὴν ὀπαδὸν Ἴππολύτου τόνδ' εἰσορῶ
 σπουδῇ σκυθρωπὸν πρὸς δόμους ὀρμώμενον.

ΕΞΑΓΓΕΛΟΣ.

ποῖ γῆς ἄνακτα τῆσδε Θησέα μολῶν
 εὐροιμ' ἄν, ὃ γυναῖκες ; εἵπερ ἴστε, μοι
 σημῆνατ'· ἄρα τῶνδε δωμάτων ἔσω ; 1155

ΧΟ. ὃδ' αὐτὸς ἔξω δωμάτων πορεύεται.

ΕΞ. Θησεῦ, μερίμνης ἄξιον φέρω λόγον
 σοὶ καὶ πολίταις οἳ τ' Ἀθηναίων πόλιν
 ναίουσι καὶ γῆς τέρμονας Τροϊζηνίας.

ΘΗ. τί δ' ἔστι ; μῶν τις συμφορὰ νεωτέρα
 διττὰς κατείληφ' ἀστυγείτονας πόλεις ; 1160

ΕΞ. Ἴππόλυτος οὐκέτ' ἔστιν, ὥς εἰπεῖν ἔπος·
 δέδορκε μέντοι φῶς ἐπὶ σμικρᾷς ῥοπῆς.

- ΘΗ. πρὸς τοῦ ; δι' ἔχθρας μῶν τις ἦν ἀφιγμένος,
 ὅτου κατήσχυν' ἄλοχον ὡς πατὴρ βία ; 1165
- ΕΞ. οἰκεῖος αὐτὸν ὠλεσ' ἄρμάτων ὄχος,
 ἀραὶ τε τοῦ σοῦ στόματος, ἅς σὺ σφ' πατρὶ
 πόντου κρένντι παιδὸς ἡράσω πέρι.
- ΘΗ. ὦ θεοὶ Πόσειδόν θ', ὡς ἄρ' ἦσθ' ἐμὸς πατὴρ
 ὀρθῶς, ἀκούσας τῶν ἐμῶν κατενυγμάτων. 1170
 πῶς καὶ διώλετ' εἰπέ' τφ' τρόπῳ Δίκης
 ἔπαισεν αὐτὸν ῥόπτρον αἰσχύναντ' ἐμέ ;
- ΕΞ. ἡμεῖς μὲν ἀκτῆς κυμοδέγμονος πέλας
 ψήκτραισιν ἱππων ἐκτενίζομεν τρίχας
 κλαίοντες· ἦλθε γάρ τις ἄγγελος λέγων 1175
 ὡς οὐκέτ' ἐν γῇ τῇδ' ἀναστρέψοι πόδα
 Ἰππόλυτος, ἐκ σοῦ τλήμονας φυγὰς ἔχων.
 ὁ δ' ἦλθε ταυτὸν δακρύων φέρον μέλος
 ἡμῖν ἐπ' ἀκταῖς· μυρία δ' ὀπισθόπους
 φίλων ἅμ' ἔστερχ' ἡλίκων ὁμήγουρις. 1180
 χρόνῳ δὲ δήποτ' εἶπ' ἀπαλλαχθεὶς γόων,
 τί ταῦτ' ἀλύω ; πειστέον πατὴρ λόγοις.
 ἐντύνανθ' ἵππους ἄρμασι ζυγηφόρους,
 δμῶες· πόλις γὰρ οὐκέτ' ἔστιν ἡδε μοι.
 τούνηνδε μέντοι πᾶς ἀνὴρ ἡπείγετο, 1185
 καὶ θᾶσσον ἢ λέγοι τις ἐξηρτυμένας
 πώλους παρ' αὐτὸν δεσπότην ἐστήσαμεν.
 μάρπτει δὲ χερσὶν ἡνίας ἀπ' ἄντυγος,
 αὐταῖσιν ἀρβύλαισιν ἀρμόσας πόδας.
 καὶ πρῶτα μὲν θεοῖς εἶπ' ἀναπτύξας χέρας, 1190
 Ζεῦ, μηκέτ' εἶην, εἰ κακὸς πέφυκ' ἀνὴρ·
 αἰσθοίτο δ' ἡμᾶς ὡς ἀτιμάζει πατὴρ
 ἦτοι θανόντας ἢ φάος δεδορκότας.
 καὶ τφδ' ἐπῆγε κέντρον ἐς χεῖρας λαβῶν
 πώλοις ὁμαρτῇ· πρόσπολοι δ' ὑφ' ἄρματος 1195
 πέλας χαλινῶν εἰπόμεσθα δεσπότη
 τὴν εὐθύς Ἀργους καπιδαυρίας ὁδόν.

ἐπεὶ δ' ἔρημον χῶρον εἰσεβάλλομεν,
 ἀκτὴ τίς ἐστι τοῦπέκεινα τῆσδε γῆς,
 πρὸς πόντον ἤδη κειμένη Σαρωνικόν. 1200
 ἔνθεν τις ἡχὼ χθόνιος ὡς βροντὴ Διὸς
 βαρὺν βρόμον μεθῆκε, φρικῶδη κλύειν
 ὄρθον δὲ κρᾶτ' ἔστησαν οὓς τ' ἐς οὐρανὸν
 ἵπποι· παρ' ἡμῖν δ' ἦν φόβος νεανικὸς
 πόθεν ποτ' εἴη φθόγγος. ἐς δ' ἀλιρρόθους 1205
 ἀκτὰς ἀποβλέψαντες ἱρὸν εἶδομεν
 κυμ' οὐρανῷ στηρίζον, ὥστ' ἀφηρέθη
 Σκείρωνος ἀκτὰς ὄμμα τοῦμὸν εἰσορᾶν
 ἔκρυπτε δ' Ἴσθμὸν καὶ πέτραν Ἀσκληπιοῦ.
 κᾶπειτ' ἀνοιδῆσάν τε καὶ πέριξ ἀφρὸν 1210
 πολὺν καχλάζον ποντίῳ φυσήματι
 χωρεῖ πρὸς ἀκτὰς, οὗ τέθριππος ἦν ὄχος.
 αὐτῷ δὲ σὺν κλύδωνι καὶ τρικυμῖα
 κυμ' ἐξέθηκε ταῦρον, ἄγριον τέρας,
 οὗ πᾶσα μὲν χθὼν φθέγματος πληρουμένη 1215
 φρικῶδες ἀντεφθέγγετ', εἰσορῶσι δὲ
 κρεῖσσον θέαμα δεργμάτων ἐφαίνετο.
 εὐθύς δὲ πῶλοις δεινὸς ἐμπίπτει φόβος·
 καὶ δεσπότης μὲν ἵππικοῖς ἐν ἦθεσι
 πολὺς ξυνοικῶν ἦρπασ' ἡνίας χεροῖν, 1220
 ἔλκει δὲ κώπην ὥστε ναυβάτης ἀνὴρ
 ἱμάσιν ἐς τοῦπισθεν ἀρτήσας δέμας·
 αἱ δ' ἐνδακοῦσαι στόμια πυριγενῇ γνάθοις
 βίᾳ φέρουσιν, οὔτε ναυκλήρου χερὸς
 οὔθ' ἵπποδέσμων οὔτε κολλητῶν ὄχων 1225
 μεταστρέφουσαι. καὶ μὲν ἐς τὰ μαλθακὰ
 γαίᾳς ἔχων οἶακας ἰθύνει δρόμον,
 προῦφαίνεται' εἰς τοῦμπροσθεν, ὥστ' ἀναστρέφειν,
 ταῦρος, φόβῳ τέτρωρον ἐκμαίνων ὄχον·
 εἰ δ' ἐς πέτρας φέροιντο μαργῶσαι φρένας, 1230
 σιγῇ πελάζων ἄντυγι ξυνείπετο,

- ἐς τοῦθ' ἕως ἔσφηλε κἀνεχαίτισεν,
 ἀψίδα πέτρῃ προσβαλὼν ὀχήματος.
 σύμφυρτα δ' ἦν ἅπαντα· σύριγγές τ' ἄνω
 τροχῶν ἐπήδων ἄζόνων τ' ἐνήλατα. 1235
 αὐτὸς δ' ὁ τλήμων ἠνίασιν ἐμπλακεῖς
 δεσμὸν δυσεξήνυστον ἔλκεται δεθεῖς,
 σποδούμενος μὲν πρὸς πέτρας φίλον κάρα,
 θραύων δὲ σάρκας, δεινὰ δ' ἐξαυδῶν κλύειν,
 στήτ' ὃ φάτναισι ταῖς ἐμαῖς τεθραμμέναι, 1240
 μή μ' ἐξαλείψῃτ'. ὃ πατὴρ τάλαιν' ἄρά.
 τίς ἀνδρ' ἄριστον βούλεται σῶσαι παρῶν;
 πολλοὶ δὲ βουληθέντες ὑστέρῃ ποδὶ
 ἐλειπόμεσθα. χῶ μὲν ἐκ δεσμῶν λυθεῖς
 τμητῶν ἰμάντων οὐ κάτοιδ' ὅτῃ τρόπῳ 1245
 πίπτει, βραχὺν δὲ βίοντον ἐμπνέων ἔτι·
 ἵπποι δ' ἔκρυφθεν καὶ τὸ δύστηνον τέρας
 ταύρου λεπαίας οὐ κάτοιδ' ὅποι χθονός.
 δοῦλος μὲν οὖν ἔγωγε σὼν δόμων, ἄναξ,
 ἀτὰρ τοσοῦτόν γ' οὐ δυνήσομαί ποτε 1250
 τὸν σὸν πιθέσθαι παῖδ' ὅπως ἐστὶν κακός,
 οὐδ' εἰ γυναικῶν πᾶν κρεμασθεῖν γένος
 καὶ τὴν ἐν Ἰδῇ γραμμάτων πλήσειέ τις
 πεύκην, ἐπεὶ νιν ἐσθλὸν ὄντ' ἐπίσταμαι.
- ΧΟ. αἰαῖ. κέκρανται συμφορὰ νέων κακῶν, 1255
 οὐδ' ἔστι μοίρας τοῦ χρεῶν τ' ἀπαλλαγῇ.
- ΘΗ. μίσει μὲν ἀνδρὸς τοῦ πεπονθότος τάδε
 λόγοισιν ἤσθην τοῖσδε· νῦν δ' αἰδούμενος
 θεούς τ' ἐκείνόν θ', οὐνεκ' ἐστὶν ἐξ ἐμοῦ,
 οὐθ' ἥδομαι τοῖσδ' οὔτ' ἐπάχθομαι κακοῖς. 1260
- ΕΞ. πῶς οὖν; κομίζειν, ἢ τί χρὴ τὸν ἄθλιον
 δράσαντας ἡμᾶς σῇ χαρίζεσθαι φρενί;
 φρόντιζ'. ἐμοῖς δὲ χρώμενος βουλευμασιν
 οὐκ ὠμὸς ἐς σὸν παῖδα δυστυχοῦντ' ἔσει.
- ΘΗ. κομίζειτ' αὐτόν, ὥς ἰδὼν ἐν ὄμμασι 1265

- τὸν τᾶμ' ἀπαρνηθέντα μὴ χρᾶναι λέχη
 λόγοις τ' ἐλέγξω δαιμόνων τε συμφοραῖς.
 ΧΟ. σὺ τὰν θεῶν ἄκαμπτον φρένα καὶ βροτῶν
 ἄγεις, Κύπρι· σὺν δ'
 ὁ ποικιλόπτερος ἀμφιβαλὼν 1270
 ἠκυτάτῳ πτερῶ.
 ποτᾶται δ' ἐπὶ γαίαν εὐάχνητόν θ'
 ἄλμυρόν ἐπὶ πόντον.
 βέλγει δ' Ἑρως, ᾧ μαινομένα κραδίᾳ
 πτανὸς ἐφορμάσῃ 1275
 χρυσοφαῆς, φύσιν
 ὀρεσκῶν σκυλάκων
 πελαγίων θ' ὅσα τε γὰρ τρέφει,
 τὰν Ἄλιος αἰθομέναν δέρκεται,
 ἄνδρας τε· συμπάντων δὲ 1280
 βασιληίδα τιμὰν, Κύπρι,
 τῶνδε μόνα κρατύνεις.

ΑΡΤΕΜΙΣ.

- σὲ τὸν εὐπατρίδαν Αἰγέως κέλομαι
 παῖδ' ἐπακοῦσαι·
 Λητοῦς δὲ κόρη σ' Ἄρτεμις αὐδῶ. 1285
 Θησεῦ, τί τάλας τοῖσδε συνήδει,
 παῖδ' οὐχ ὁσίως σὸν ἀποκτείνας,
 ψευδέσι μύθοις ἀλόχου πεισθεὶς
 ἀφανῇ; φανερά δ' εἶλέν σ' ἅτα.
 πῶς οὐχ ὑπὸ γῆς τάρταρα κρύπτεις 1290
 δέμας αἰσχυνηὶς,
 ἢ πτηνὸς ἄνω μεταβάς βίοντον
 πῆματος ἔξω πόδα τοῦδ' ἀνέχεις;
 ὥς ἔν γ' ἀγαθοῖς ἀνδράσιν οὗ σοι
 κτητὸν βιότου μέρος ἐστίν. 1295
 ἄκουε, Θησεῦ, σῶν κακῶν κατάστασιν·
 καίτοι προκόψω γ' οὐδέν, ἀλγυνῶ δὲ σέ.
 ἀλλ' ἐς τόδ' ἦλθον, παιδὸς ἐκδεῖξαι φρένα

τοῦ σοῦ δικαίαν, ὡς ὑπ' εὐκλείας θάγη,
καὶ σῆς γυναικὸς οἶστρον, ἣ τρόπον τινὰ
γενναϊότητα· τῆς γὰρ ἐχθίστης θεῶν
ἡμῖν ὅσαισι παρθένειος ἡδονὴ
δηχθεῖσα κέντροις παιδὸς ἡράσθη σέθεν.
γνώμη δὲ νικᾷν τὴν Κύπριν πειρωμένη
τροφοῦ διώλετ' οὐχ ἐκοῦσα μηχαναῖς,
ἣ σῶ δι' ὄρκων παιδὶ σημαίνει νόσον.
ὁ δ', ὥσπερ οὖν δίκαιον, οὐκ ἐφέσπετο
λόγοισιν, οὐδ' αὖ πρὸς σέθεν κακούμενος
ὄρκων ἀφεῖλε πίστιν, εὐσεβῆς γεγώς.
ἣ δ' εἰς ἔλεγχον μὴ πέσῃ φοβουμένη,
ψευδεῖς γραφὰς ἔγραψε καὶ διώλεσε
δόλοισι σὸν παῖδ', ἀλλ' ὅμως ἔπεισέ σε.

ΘΗ. οἶμοι.

ΑΡ. δάκνει σε, Θησεῦ, μῦθος; ἀλλ' ἔχ' ἥσυχος,
τοῦνθένδ' ἀκούσας ὡς ἂν οἰμώξεης πλέον.
ἄρ' οἶσθα πατὴρ τρεῖς ἀρὰς σαφεῖς ἔχων,
ὧν τὴν μίαν παρῆρες, ὧ κάκιστε σὺ,
εἰς παιῖδα τὸν σὸν, ἐξὸν εἰς ἐχθρόν τινα.
πατὴρ μὲν οὖν σοι πόντιος φρονῶν καλῶς
ἔδωχ' ὅσονπερ χρῆν, ἐπεῖπερ ἦνεσεν
σὺ δ' ἔν τ' ἐκείνῳ κἂν ἐμοὶ φαίνει κακὸς,
ὃς οὔτε πίστιν οὔτε μάντεων ὅπα
ἔμεινας, οὐδ' ἠλεγξας, οὐ χρόνῳ μακρῷ
σκέψιν γ' ἐνειμας, ἀλλὰ θᾶσσον ἢ σ' ἐχρῆν
ἀρὰς ἀφήκας παιδὶ καὶ κατέκτανες.

ΘΗ. δέσποιν', ὀλοίμην. ΑΡ. δεῖν' ἐπραξας, ἀλλ' ὅμως
ἔτ' ἔστι καὶ σοὶ τῶνδε συγγνώμης τυχεῖν·
Κύπρις γὰρ ἤθελ' ὥστε γίγνεσθαι τάδε,
πληροῦσα θυμόν. θεοῖσι δ' ὧδ' ἔχει νόμος·
οὐδεὶς ἀπαντᾷ βούλεται προθυμία
τῇ τοῦ θέλοντος, ἀλλ' ἀφιστάμεσθ' αἰεί.
ἐπεὶ σάφ' ἴσθι, Ζῆνα μὴ φοβουμένη,

οὐκ ἂν ποτ' ἦλθον ἐς τόδ' αἰσχύνῃς ἐγὼ
 ὥστ' ἄνδρα πάντων φίλτατον βροτῶν ἐμοὶ
 θανεῖν ἔασαι. τὴν δὲ σὴν ἀμαρτίαν
 τὸ μὴ εἰδέναι μὲν πρῶτον ἐκλύει κάκης·
 ἔπειτα δ' ἡ θανοῦσ' ἀνάλωσεν γυνή
 λόγων ἐλέγχους ὥστε σὴν πείσαι φρένα.
 μάλιστα μὲν νυν σοὶ τὰδ' ἔρρωγεν κακὰ,
 λύπη δὲ κάμοί· τοὺς γὰρ εὖσεβεῖς θεοὶ
 θνήσκοντας οὐ χαίρουσι· τοὺς γε μὴν κακοὺς
 αὐτοῖς τέκνοισι καὶ δόμοις ἐξόλλυμεν.

1335

1340

ΧΟ. καὶ μὴν ὁ τάλας ὅδε δὴ στείχει,
 σάρκας νεαρὰς
 ξανθὸν τε κᾶρα διαλυμανθείς.
 ὦ πόνος οἴκων, οἶον ἐκράνθη
 δίδυμον μελάβροισι
 πένθος θεόθεν καταληπτόν.

1345

ΠΙ. αἰαῖ αἰαῖ,
 δύστανος ἐγὼ, πατὴρ ἐξ ἀδίκου
 χρησμοῖς ἀδίκους διελυμάνθην.
 ἀπόλωλα τάλας, οἴμοι μοι.
 διά μου κεφαλᾶς ἄσσουσ' ὀδύναι,
 κατὰ δ' ἐγκέφαλον πηδᾷ σφάκελος.
 σχῆς, ἀπειρηκὸς σῶμ' ἀναπαύσω.
 ἔ. ἔ.
 ὦ στυγνὸν ὄχημ' ἵππειον, ἐμῆς
 βόσκημα χερὸς,
 διά μ' ἔφθειας, κατὰ δ' ἔκτεινας.
 φεῦ φεῦ· πρὸς θεῶν, ἀτρέμας, δμῶες,
 χροὸς ἐλκῶδους ἄπτεσθε χεροῖν.
 τίς ἐφέστηκ' ἐνδέξια πλευροῖς;
 πρόσφορά μ' αἶρετε, σύντονα δ' ἔλκετε
 τὸν κακοδαίμονα καὶ κατάρaton
 πατὴρ ἀμπλακίας. Ζεῦ Ζεῦ, τὰδ' ὄρᾳ;
 ὅδ' ὁ σεμνὸς ἐγὼ καὶ θεοσέπτωρ,

1350

1355

1360

- ὄδ' ὁ σωφροσύνη πάντας ὑπερσχών
 προὔπτον ἐς Ἄιδαν στείχω κατὰ γᾶς,
 ὀλέσας βίοτον
 μόχθους δ' ἄλλως τῆς εὐσεβίας
 εἰς ἀνθρώπους ἐπόνησα·
 αἰαῖ αἰαῖ
 καὶ νῦν ὀδύνα μ' ὀδύνα βαίνει.
 μέθετέ με τὸν τάλανα·
 καί μοι θάνατος παιὰν ἔλθοι.
 προσάπολλυτέ μ' ὅλλυτε τὸν δυσδαί-
 μονά μ'· ἀμφιτόμου λόγχας ἔραμαι
 διαμοιρᾶσαι,
 διὰ τ' εὐνᾶσαι τὸν ἐμὸν βίοτον.
 ὦ πατὴρ ἐμοῦ δύστανος ἀρὰ,
 μισαιφόνων τε συγγόνων,
 παλαιῶν προγεννητόρων
 ἐξορίζεται κακὸν, οὐδὲ μέλλει,
 ἔμολέ τ' ἐπ' ἐμὲ τί ποτε τὸν οὐδὲν ὄντ' ἐπαίτιον κακῶν;
 ἰὼ μοί μοι, τί φῶ;
 πῶς ἀπαλλάξω βιοτὰν
 ἐμὰν τοῦδ' ἀναλγήτου πάθους;
 εἴθε με κοιμίσειε τὸν δυσδαίμονα
 Ἄιδου μέλαινα νύκτερός τ' ἀνάγκα.
 AP. ὦ τλῆμον, οἷα ξυμφορᾷ ξυνεξύγης·
 τὸ δ' εὐγενές σε τῶν φρενῶν διώλεσεν.
 III. ἔα.
 ὦ θεῖον ὀδυρὲς πνεῦμα· καὶ γὰρ ἐν κακοῖς
 ὦν ἡσθόμην σου κἀνεκουφίσθην δέμας·
 ἔστ' ἐν τόποισι τοισιῶν Ἄρτεμις θεά.
 AP. ὦ τλῆμον, ἔστι, σοί γε φιλάτη θεῶν.
 II. ὁρᾷς με, δέσποιν', ὥς ἔχω, τὸν ἄθλιον;
 AP. ὁρῶ· κατ' ὅσων δ' οὐ θέμις βαλεῖν δάκρυ.
 II. οὐκ ἔστι σοι κυναγὸς οὐδ' ὑπηρέτης.
 AP. οὐ δῆτ'· ἀτάρ μοι προσφιλὴς ἀπόλλυσται.

- ΙΠ. οὐδ' ἵππονόμας οὐδ' ἀγαλμάτων φύλαξ.
 ΑΡ. Κύπρις γὰρ ἡ πανοῦργος ᾧδ' ἐμήσατο. 1400
 ΙΠ. ᾧμοι. φρονῶ δὴ δαίμον' ἡ μ' ἀπώλεσε.
 ΑΡ. τιμῆς ἐμέμφθη, σωφρονοῦντι δ' ἤχθετο.
 ΙΠ. τρεῖς ὄντας ἡμᾶς ὤλεσ', ἥσθημαι, μία.
 ΑΡ. πατέρα τε καὶ σὲ καὶ τρίτην ξυνάορον.
 ΙΠ. ᾧμωξα τοῖνυν καὶ πατὴρ δυσπραξίας. 1405
 ΑΡ. ἐξηπατήθη δαίμονος βουλευμασιν.
 ΙΠ. ᾧ δυστάλας σὺ τῆσδε συμφορᾶς, πάτερ.
 ΘΗ. ὄλωλα, τέκνον, οὐδέ μοι χάρις βίου.
 ΙΠ. στένω σὲ μᾶλλον ἢ 'μὲ τῆς ἀμαρτίας.
 ΘΗ. εἰ γὰρ γενοίμην, τέκνον, ἀντὶ σοῦ νεκρός. 1410
 ΙΠ. ᾧ δῶρα πατὴρ σοῦ Ποσειδῶνος πικρά.
 ΘΗ. ὥς μήποτ' ἐλθεῖν ᾧφελ' ἐς τοῦμόν στόμα.
 ΙΠ. τί δ' ; ἔκτανές τ' αὖν μ', ὥς τότ' ἦσθ' ὠργισμένος.
 ΘΗ. δοῆς γὰρ ἤμεν πρὸς θεῶν ἐσφαλμένοι.
 ΙΠ. φεῦ.
 εἶθ' ἦν ἀραῖον δαίμοσιν βροτῶν γένος. 1415
 ΑΡ. ἔασον· οὐ γὰρ οὐδὲ γῆς ὑπὸ ζόφον
 θεᾶς ἄτιμοι Κύπριδος ἐκ προθυμίας
 ὄργαι κατασκήψουσιν ἐς τὸ σὸν δέμας,
 σῆς εὐσεβείας ἀγαθῆς φρενὸς χάριν.
 ἐγὼ γὰρ αὐτῆς ἄλλον ἐξ ἐμῆς χερὸς 1420
 ὃς ἂν μάλιστα φίλτατος κυρῇ βροτῶν
 τόξοις ἀφύκτοις τοῖσδε τιμωρήσομαι.
 σοὶ δ', ᾧ ταλαίπωρ', ἀντὶ τῶνδε τῶν κακῶν
 τιμὰς μεγίστας ἐν πόλει Τροιζηνία
 δώσω· κόραι γὰρ ἄζυγες γάμων πάρος 1425
 κόμας κεροῦνταί σοι, δι' αἰῶνος μακροῦ
 πένθη μέγιστα δακρύων καρπουμένω.
 αἰεὶ δὲ μυσσοποιὸς ἐς σὲ παρθένων
 ἔσται μέριμνα, κοῦκ ἀνώνυμος πεσὼν
 ἔρως ὁ Φαίδρας ἐς σὲ σιγηθήσεται. 1430
 σὺ δ', ᾧ γεραιοῦ τέκνον Αἰγέως, λαβέ

- σὸν παῖδ' ἐν ἀγκάλαισι καὶ προσέλकुσαι·
 ἄκων γὰρ ὤλεσάς νιν· ἀνθρώποισι δὲ
 θεῶν διδόντων εἰκὸς ἐξαμαρτάνειν.
 καὶ σοὶ παραινῶ πατέρα μὴ στυγεῖν σέθεν,
 Ἰππόλυτ'· ἔχεις γὰρ μοῖραν ἧ διεφθάρης.
 καὶ χαῖρ'· ἐμοὶ γὰρ οὐ θέμις φθιτοὺς ὄραν,
 οὐδ' ὄμμα χραίνειν θανασίμοισιν ἐκπνοαῖς·
 ὁρῶ δέ σ' ἤδη τοῦδε πλησίον κακοῦ.
- ΙΠ. χαίρουσα καὶ σὺ στεῖχε, παρθέν' ὀλβία·
 μακρὰν δὲ λείποις ῥαδίως ὁμιλίαν.
 λύω δὲ νεῖκος πατρὶ χρηζούσης σέθεν·
 καὶ γὰρ πάροιθε σοῖς ἐπειθόμην λόγοις.
 αἰαῖ· κατ' ὅσων κιγχνάει μ' ἤδη σκότος.
 λαβοῦ, πάτερ, μου, καὶ κατόρθωσον δέμας.
- ΘΗ. ὦμοι, τέκνον, τί δρᾷς με τὸν δυσδαίμονα;
 ΙΠ. ὄλωλα, καὶ δὴ νερτέρων ὁρῶ πύλας.
 ΘΗ. ἦ τὴν ἐμὴν ἀναγνον ἐκλιπὼν φρένα;
 ΙΠ. οὐ δῆτ', ἐπεὶ σε τοῦδ' ἐλευθερῶ φόνου.
 ΘΗ. τί φῆς; ἀφίης αἵματός μ' ἐλεύθερον;
 ΙΠ. τὴν τοξοδαμνον Ἀρτεμιν μαρτύρομαι.
 ΘΗ. ὦ φίλταθ', ὡς γενναῖος ἐκφαίνει πατρί.
 ΙΠ. ὦ χαῖρε καὶ σὺ, χαῖρε πολλά μοι, πάτερ.
 ΘΗ. ὦμοι φρενὸς σῆς εὐσεβοῦς τε κάγαθης.
 ΙΠ. τοιῶνδε παίδων γνησίῳ εὐχῶν τυχεῖν.
 ΘΗ. μὴ νυν προδῶς με, τέκνον, ἀλλὰ καρτέρει.
 ΙΠ. κεκαρτέρηται τὰμ'· ὄλωλα γὰρ, πάτερ·
 κρύψον δέ μου πρόσωπον ὡς τάχος πέπλοις.
 ΘΗ. ὦ κλεῖν' Ἀθηναῶν Παλλάδος θ' ὀρίσματα,
 οἷον στερήσεσθ' ἀνδρός. ὦ τλήμων ἐγώ.
 ὡς πολλὰ, Κύπρι, σὼν κακῶν μεμνήσομαι.
- ΧΘ. κοινὸν τόδ' ἄχος πᾶσι πολίταις
 ἦλθεν ἀέλπτως.
 πολλῶν δακρύων ἔσται πίτυλος·
 τῶν γὰρ μεγάλων ἀξιοπενθεῖς
 φῆμαι μᾶλλον κατέχουσιν.

ΑΛΚΗΣΤΙΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΑΠΟΛΛΩΝ.

ΘΑΝΑΤΟΣ.

ΧΟΡΟΣ ΠΡΕΣΒΥΤΩΝ ΦΕΡΑΙΩΝ.

ΘΕΡΑΠΑΙΝΑ.

ΑΛΚΗΣΤΙΣ.

ΘΕΡΑΠΩΝ.

ΑΔΜΗΤΟΣ.

ΕΤΜΗΛΟΣ.

ΗΡΑΚΛΗΣ.

ΦΕΡΗΣ.

ΥΠΟΘΕΣΙΣ.

Ἀπόλλων ἡτήσατο παρὰ τῶν Μοιρῶν ὅπως ὁ Ἀδμήτος τελευτᾷ μέλλον παράσχη τινὰ τὸν ὑπὲρ ἑαυτοῦ ἐκόντα τεθνηζόμενον, ἵνα ἴσων τῷ προτέρῳ χρόνον ζήσῃ. καὶ δὴ Ἀλκηστis ἡ γυνὴ τοῦ Ἀδμήτου ἐπέδωκεν ἑαυτὴν, οὐδετέρου τῶν γονέων θελήσαντος ὑπὲρ τοῦ παιδὸς ἀποθανεῖν. μετ' οὐ πολὺ δὲ ταύτης τῆς συμφορᾶς γενομένης Ἡρακλῆς παραγενόμενος καὶ μαθὼν παρὰ τινος θεράποντος τὰ περὶ τὴν Ἀλκηστin, ἐπορεύθη ἐπὶ τὸν τάφον, καὶ τὸν Θάνατον ἀποστῆναι ποιήσας ἐσθῆτι καλύπτει τὴν γυναῖκα. τὸν δὲ Ἀδμήτον ἤξιον λαβόντα αὐτὴν τηρεῖν· εἰληφέναι γὰρ αὐτὴν πάλης ἄθλον ἔλεγε. μὴ βουλομένου δὲ ἐκείνου, ἀποκαλύψας ἔδειξεν ἣν ἐπένθει.

Ἀλκηστis ἡ Πελίου θυγάτηρ ὑπομείνασα ὑπὲρ τοῦ ἰδίου ἀνδρὸς τελευτῆσαι Ἡρακλέους ἐπιδημήσαντος ἐν τῇ Θετταλίᾳ διασώζεται, βιασασμένου τοὺς χθονίους θεοὺς καὶ ἀφελομένου τὴν γυναῖκα. παρ' οὐδετέρῳ κείται ἡ μυθοποιία. ἡ μὲν σκηνὴ τοῦ δράματος ὑπόκειται ἐν Φεραῖς μῦ πόλει τῆς Θετταλίας· ὁ δὲ χορὸς συνέστηκεν ἔκ τινων πρεσβυτῶν ἐντοπίων, οἱ καὶ παραγίνονται συμπαθήσοντες ταῖς Ἀλκηστιδος συμφοραῖς. προλογίζει δὲ Ἀπόλλων. τὸ δὲ δράμα ἐστὶ σατυρικώτερον, ὅτι εἰς χαρὰν καὶ ἡδονὴν καταστρέφει. παρὰ τοῖς τραγικοῖς ἐκβάλλεται ὥς ἀνόλκεια τῆς τραγικῆς ποιήσεως ὅ τε Ὀρέστης καὶ ἡ Ἀλκηστis ὥς ἐκ συμφορᾶς μὲν ἀρχόμενα, εἰς εὐδαιμονίαν δὲ καὶ χαρὰν καταλήξαντα. ἐστὶ δὲ μᾶλλον κωμωδίας ἐχόμενα.

ΑΛΚΗΣΤΙΣ.

ΑΠΟΛΛΩΝ.

Ω δώματ' Ἀδμήτει', ἐν οἷς ἔτλην ἐγὼ
θῆσαν τράπεζαν αἰνέσαι, θεός περ ὦν.
Ζεὺς γὰρ κατακτὰς παῖδα τὸν ἐμὸν αἴτιος
Ἀσκληπιὸν, στέρνοισιν ἐμβαλὼν φλόγα·
οὗ δὴ χολωθεὶς τέκτονας δίου πυρὸς 5
κτείνω Κύκλωπας· καί με θητεύειν πατὴρ
θνητῶ παρ' ἀνδρὶ τῶνδ' ἄποιν' ἠνάγκασεν.
ἐλθὼν δὲ γαῖαν τήνδ' ἐβουφόρβου ξένω,
καὶ τόνδ' ἔσωζον οἶκον ἐς τὸδ' ἡμέρας.
ὁσίου γὰρ ἀνδρὸς ὅσιος ὦν ἐτύγχανον,
παιδὸς Φέρητος, ὃν θανεῖν ἐρυσάμην,
Μοίρας δολώσας· ἤνεσαν δέ μοι θεαὶ
Ἀδμητον Αἰδην τὸν παραυτίκ' ἐκφυγεῖν,
ἄλλον διαλλάξαντα τοῖς κάτω νεκρόν.
πάντας δ' ἐλέγξας καὶ διεξελθὼν φίλους, 10
πατέρα γεραίαν θ' ἢ σφ' ἔτικτε μητέρα,
οὐχ εὔρε πλὴν γυναικὸς ἥτις ἤθελε
θανεῖν πρὸ κείνου μὴδ' ἔτ' εἰσορᾷ φάος,
ἢ νῦν κατ' οἴκους ἐν χεροῖν βαστάζεται
ψυχorraγοῦσα· τῇδε γάρ σφ' ἐν ἡμέρᾳ 20
θανεῖν πέπρωται καὶ μεταστήναι βίου.
ἐγὼ δὲ, μὴ μίασμά μ' ἐν δόμοις κίχῃ,
λείπω μελάρων τῶνδε φιλτάτην στέγην.
ἥδῃ δὲ τόνδε Θάνατον εἰσορῶ πέλας,
ἱερῇ θανόντων, ὅς νιν εἰς Αἰδοῦ δόμους 25
μέλλει κατάξειν· συμμέτρως δ' ἀφίκετο
φρουρῶν τὸδ' ἡμαρ, ᾧ θανεῖν αὐτὴν χρεών.

ΘΑΝΑΤΟΣ.

ᾶ ᾶ ᾶ ᾶ.

τί σὺ πρὸς μελάρθοις ; τί σὺ τῇδε πολεῖς,
Φοῖβ' ; ἀδικεῖς αὖ τιμὰς ἐνέρων
ἀφοριζόμενος καὶ καταπαύων.
οὐκ ἤρκεσέ σοι μόρον Ἀδμήτου
διακωλύσαι, Μοίρας δολίφ
σφήλαντι τέχνη ; νῦν δ' ἐπὶ τῇδ' αὖ
χέρα τοξήρη φρουρεῖς ὀπλίσας,
ἥ τόδ' ὑπέστη πόσιν ἐκλύσας
αὐτὴν προθανεῖν Πελίου παῖς.

30

35

ΑΠ. θάρσει· δίκην τοι καὶ λόγους κεδνοὺς ἔχω.

ΘΑ. τί δῆτα τῶν ἔργων, εἰ δίκην ἔχεις ;

ΑΠ. σύνθηες αἰεὶ ταῦτα βαστάζειν ἐμοί.

40

ΘΑ. καὶ τοῖσδ' ἔοικας ἐκδίκως προσωφελεῖν.

ΑΠ. φίλου γὰρ ἀνδρὸς συμφοραῖς βαρύνομαι.

ΘΑ. καὶ νοσφιεῖς με τοῦδε δευτέρου νεκροῦ ;

ΑΠ. ἀλλ' οὐδ' ἐκεῖνον πρὸς βίαν σ' ἀφειλόμην.

ΘΑ. πῶς οὖν ὑπὲρ γῆς ἔστι κοῦ χθονὸς κάτω ;

45

ΑΠ. δάμαρτ' ἀμεΐψας, ἣν σὺ νῦν ἤκεις μέτα.

ΘΑ. ἀπαΐξομαί γε νερτέραν ὑπὸ χθόνα.

ΑΠ. λαβὼν ἴθ'· οὐ γὰρ οἶδ' ἂν εἰ πείσαιμί σε.

ΘΑ. κτείνειν δὲν ἂν χρῆ ; τοῦτο γὰρ τετάγμεθα.

ΑΠ. οὐκ, ἀλλὰ τοῖς μέλλουσι θάνατον ἐμβαλεῖν.

50

ΘΑ. ἔχω λόγον δὴ καὶ προθυμίαν σέθεν.

ΑΠ. ἔστ' οὖν ὅπως Ἀλκυστις ἐς γῆρας μόλοι ;

ΘΑ. οὐκ ἔστι· τιμαῖς καμὲ τέρπεσθαι δόκει.

ΑΠ. οὗτοι πλέον γ' ἂν ἢ μίαν ψυχὴν λάβοις.

ΘΑ. νέων φθινόντων μεῖζον ἄρνημαι γέρας.

55

ΑΠ. καὶ γραῦς ὀληται, πλουσίως ταφήσεται.

ΘΑ. πρὸς τῶν ἐχόντων, Φοῖβε, τὸν νόμον τίθης.

ΑΠ. πῶς εἶπας ; ἀλλ' ἢ καὶ σοφὸς λέληθας ὦν ;

ΘΑ. ὠνοῖντ' ἂν οἷς πάρεστι γηραιοὺς θανεῖν.

ΑΠ. οὐκ οὐν δοκεῖ σοι τῇδε μοι δοῦναι χάριν ;

60

ΘΑ. οὐ δῆτ' ἐπίστασαι δὲ τοὺς ἑμούςς τρόπους.

ΑΠ. ἐχθρούς γε θνητοῖς καὶ θεοῖς στυγουμενούς.

ΘΑ. οὐκ ἂν δύναιο πάντ' ἔχειν ἅ μή σε δεῖ.

ΑΠ. ἥ μὲν σὺ παύσει καίπερ ὤμους ὧν ἄγαν
τοῖος Φέρητος εἷσι πρὸς δόμους ἀνὴρ, 65

Εὐρυσθέως πέμψαντος ἵππειον μέτα
ὄχημα Θρήκης ἐκ τόπων δυσχειμέρων,
ὃς δὴ ξενωθείς τοῖσδ' ἐν Ἀδμήτου δόμοις
βία γυναῖκα τήνδε σ' ἐξαιρήσεται
κοῦθ' ἢ παρ' ἡμῶν σοι γενήσεται χάρις · 70

ΘΑ. πόλλ' ἂν σὺ λέξας οὐδὲν ἂν πλέον λάβοις
ἢ δ' οὖν γυνὴ κάτεισιν εἰς Ἄιδου δόμους.
στείχω δ' ἐπ' αὐτήν, ὡς κατάρξωμαι ξίφει·
ἱρὸς γὰρ οὗτος τῶν κατὰ χθονὸς θεῶν 75
οὔτου τόδ' ἔγχος κρατὸς ἀγνίσῃ τρίχα.

ΗΜΙΧΟΡΙΟΝ.

τί ποθ' ἡσυχία πρόσθε μελάθρων ;

τί σεσίγηται δόμος Ἀδμήτου ;

ΗΜ. ἀλλ' οὐδὲ φίλων τις πέλας οὐδεῖς,
ὅστις ἂν εἴποι πότερον φθιμένην 80

βασίλειαν χρὴ πενθεῖν, ἢ ζῶσ'

ἔτι φῶς λεύσσει Πελίου παῖς

Ἄλκηστις, ἑμοὶ πᾶσί τ' ἀρίστη

δόξασα γυνή

πόσιν εἰς αὐτῆς γεγενῆσθαι. 85

ΗΜ. κλύει τις ἢ στεναγμὸν ἢ

χερῶν κτύπον κατὰ στέγας

ἢ γόον ὡς πεπραγμένων ;

οὐ μὰν οὐδέ τις ἀμφιπόλων
στατίζεται ἀμφὶ πύλας. 90

εἰ γὰρ μετακύμιος ἄτας,

ὦ Παιᾶν, φανείης.

ΗΜ. οὐ τᾶν φθιμένας γ' ἐσιώπων.

ΗΜ. οὐ γὰρ δὴ φροῦδός γ' ἔξ οἴκων.

ΗΜ. πόθεν; οὐκ αὐχῶ. τί σε θαρσύνει; 95

ΗΜ. πῶς ἂν ἔρημον τάφον Ἄδμητος
κεδνῆς ἂν ἔπραξε γυναικός;

ΗΜ. πυλῶν πάροιθε δ' οὐχ ὄρῳ
πηγαῖον ὥς νομίζεται
χέρνιβ' ἐπὶ φθιτῶν πύλαις, 100
χαίτα τ' οὔτις ἐπὶ προθύροις
τομαῖος, ἃ δὴ νεκύων
πένθει πίτνει, οὐδὲ νολαία
δουπεῖ χεῖρ γυναικῶν.

ΗΜ. καὶ μὴν τὸδε κύριον ἡμαρ, 105

ΗΜ. τί τὸδ' αὐδαῖς;

ΗΜ. ᾧ χρῆν σφε μολεῖν κατὰ γαίης.

ΗΜ. ἔθιγες ψυχᾶς, ἔθιγες δὲ φρενῶν.

ΗΜ. χρὴ τῶν ἀγαθῶν διακναιομένων
πενθεῖν ὅστις 110
χρηστὸς ἀπ' ἀρχῆς νενόμισται.

ΧΟΡΟΣ.

ἀλλ' οὐδὲ ναυκληρίαν
ἔσθ' ὅποι τις αἴας
στείλας ἢ Λυκίας
εἴτ' ἐπὶ τὰς ἀνδρους 115

Ἀμμωνιδας ἔδρας
δυστάνου παραλύσαι
ψυχάν· μόρος γὰρ ἀπότομος
πλάθει· θεῶν δ' ἐπ' ἐσχάrais
οὐκ ἔχω ἐπὶ τίνα 120

μηλοθύταν πορευθῶ.
μόνος δ' ἂν, εἰ φῶς τὸδ' ἦν
ὄμμασιν δεδορκῶς
Φοίβου παῖς, προλιποῦσ'
ἤλθεν ἔδρας σκοτίους 125
Ἄϊδα τε πυλῶνας·

δμαθέντας γὰρ ἀνίστη,
 πρὶν αὐτὸν εἶλε διόβολον
 πλᾶκτρον πυρὸς κεραυνίου.
 νῦν δὲ τίν' ἐπὶ βίον 130
 ἐλπίδα προσδέχωμαι;
 πάντα γὰρ ἤδη τετέλεσται
 βασιλεῦσιν,
 πάντων δὲ θεῶν ἐπὶ βωμοῖς
 αἰμόρραντοι θυσίαι πλήρεις, 135
 οὐδ' ἔστι κακῶν ἄκος οὐδέν.
 ἀλλ' ἦδ' ὀπαδῶν ἐκ δόμων τις ἔρχεται
 δακρυρροοῦσα· τίνα τύχην ἀκούσομαι;
 πενθεῖν μὲν, εἴ τι δεσπότησι τυγχάνει,
 συγγνωστόν· εἰ δ' ἔτ' ἐστὶν ἔμψυχος γυνή 140
 εἴτ' οὖν ὅλῳλεν εἰδέναι βουλοίμεθ' ἄν.

ΘΕΡΑΠΙΑΝΑ.

καὶ ζῶσαν εἰπεῖν καὶ θανοῦσαν ἔστι σοι.
 ΧΟ. καὶ πῶς ἂν αὐτὸς καθάνοι τε καὶ βλέποι;
 ΘΕ. ἤδη προναπῆς ἐστι καὶ ψυχorraγεῖ.
 ΧΟ. ὦ τλῆμον, οἷας οἷος ὦν ἀμαρτάνεις.
 ΘΕ. οὐπω τόδ' οἶδε δεσπότης, πρὶν ἂν πάθῃ. 145
 ΧΟ. ἐλπίς μὲν οὐκέτ' ἐστὶ σώσασθαι βίον;
 ΘΕ. πεπρωμένη γὰρ ἡμέρα βιάζεται.
 ΧΟ. οὐκ οὖν ἐπ' αὐτῇ πράσσεται τὰ πρόσφορα;
 ΘΕ. κόσμος γ' ἔτοιμος, ᾧ σφε συνθάψει πόσις.
 ΧΟ. ἴστω νυν εὐκλεῆς γε καθθανουμένη 150
 γυνή τ' ἀρίστη τῶν ὑφ' ἡλίφ μακροῦ.
 ΘΕ. πῶς δ' οὐκ ἀρίστη; τίς δ' ἐναντιώσεται;
 τί χρὴ γενέσθαι τὴν ὑπερβεβλημένην
 γυναῖκα; πῶς δ' ἂν μᾶλλον ἐνδείξαιτό τις
 πόσιν προτιμῶσ' ἢ θέλουσ' ὑπερθανεῖν;
 καὶ ταῦτα μὲν δὴ πᾶσ' ἐπίσταται πόλις· 155
 ἀ δ' ἐν δόμοις ἔδρασε θαυμάσει κλύων.
 ἐπεὶ γὰρ ἦσθεθ' ἡμέραν τὴν κυρίαν

ἤκουσαν, ὕδασι ποταμίοις λευκὸν χροῶ
 ἐλούσατ', ἐκ δ' ἐλούσα κεδρίνων δόμων 160
 ἐσθῆτα κόσμον τ' εὖπρεπῶς ἡσκήσατο,
 καὶ στᾶσα πρόσθεν ἐστίας κατηύξατο,
 δέσποιν', ἐγὼ γὰρ ἔρχομαι κατὰ χθονός,
 πανύστατόν σε προσπίτνουσ' αἰτήσομαι,
 τέκν' ὀρφανεῦσαι τὰμὰ, καὶ τῷ μὲν φίλην 165
 σύζευξον ἄλοχον, τῇ δὲ γενναῖον πόσιν.
 μηδ' ὥσπερ αὐτῶν ἡ τεκοῦσ' ἀπόλλυμαι
 θανεῖν ἄωρους παῖδας, ἀλλ' εὐδαίμονας
 ἐν γῇ πατρῷᾳ τερπνὸν ἐκπλῆσαι βίον.
 πάντας δὲ βωμοὺς οἱ κατ' Ἀδμήτου δόμους 170
 προσῆλθε κᾶξέστεψε καὶ προσηύξατο,
 πόρθων ἀποσχίζουσα μυρσίνης φόβην,
 ἄκλαυστος, ἀστένακτος, οὐδὲ τοῦπιον
 κακὸν μεθίστη χρωτὸς εὐεῖδῃ φύσιν.
 κᾶπειτα θάλαμον ἐσπεσοῦσα καὶ λέχος, 175
 ἐνταῦθα δὴ δάκρυσε καὶ λέγει τὰδε,
 ὦ λέκτρον, ἔνθα παρθένοι' ἔλυσ' ἐγὼ
 κορεύματ' ἐκ τοῦδ' ἀνδρὸς, οὗ θνήσκω πέρι,
 χαῖρ' οὐ γὰρ ἐχθαίρω σ'. ἀπώλεσας δέ με
 μόνην· προδοῦναι γάρ σ' ὀκνοῦσα καὶ πόσιν 180
 θνήσκω. σὲ δ' ἄλλη τις γυνὴ κεκτήσεται,
 σώφρων μὲν οὐκ ἂν μᾶλλον, εὐτυχὴς δ' ἴσως.
 κυνεῖ δὲ προσπίτνουσα, πᾶν δὲ δέμνιον
 ὀφθαλμοτέγκτῳ δεύεται πλημμυρίδι.
 ἐπεὶ δὲ πολλῶν δακρύων εἶχεν κόρον, 185
 στείχει προνωπῆς ἐκπεσοῦσα δεμνίων,
 καὶ πολλὰ θάλαμον ἐξιοῦσ' ἐπεστράφη,
 κᾶρριψεν αὐτὴν αὖθις ἐς κοίτην πάλιν.
 παῖδες δὲ πέπλων μητρὸς ἐξηρηγμένοι
 ἔκκλαιον· ἡ δὲ λαμβάνουσ' ἐν ἀγκάλαις 190
 ἡσπάζετ' ἄλλοτ' ἄλλον, ὥς θανουμένη.
 πάντες δ' ἔκλαιον οἰκέται κατὰ στέγας

δέσποιναν οἰκτείροντες. ἡ δὲ δεξιὰν
 προὔτειν' ἐκάστω, κοῦτις ἦν οὕτω κακὸς
 ὃν οὐ προσεῖπε καὶ προσερρήθη πάλιν. 195
 τοιαῦτ' ἐν οἴκοις ἐστὶν Ἀδμήτου κακά.
 καὶ κατθανών τ' ἂν ὦλετ', ἐκφυγὼν δ' ἔχει
 τοσοῦτον ἄλγος, οὗ ποτ' οὐ λελήσεται.

ΧΟ. ἥ που στενάζει τοισὶδ' Ἀδμητος κακοῖς,
 ἐσθλῆς γυναικὸς εἰ στερηθῆναί σφε χρή; 200

ΘΕ. κλαίει γ', ἄκοιτιν ἐν χεροῖν φίλην ἔχων,
 καὶ μὴ προδοῦναι λίσσεται, τὰ μὲν χανὰ
 ζητῶν· φθίνει γὰρ καὶ μαραίνεται νόσφ'
 παρειμένη γε, χειρὸς ἄθλιον βάρος.
 ὅμως δὲ καί περ σμικρὸν ἐμπνέουσ' ἔτι 205
 βλέψαι πρὸς αὐγὰς βούλεται τὰς ἡλίου^a.
 ἀλλ' εἴμι καὶ σὴν ἀγγελῶ παρουσίαν·
 οὐ γάρ τι πάντες εὖ φρονοῦσι κοιράνοισ,
 ὥστ' ἐν κακοῖσιν εὐμενεῖς παρεστάναι. 210
 σὺ δ' εἰ παλαιὸς δεσπότης ἐμοῖς φίλος.

ΗΜ. ἰὼ Ζεῦ, τίς ἂν πᾶ πόρος κακῶν
 γένοιτο καὶ λύσις τύχας αἰ πάρεστι κοιράνοισ;

ΗΜ. ἔξεισί τις; ἢ τέμω τρίχα,
 καὶ μέλανα στολμὸν πέπλων ἀμφιβαλῶμεθ' ἤδη; 215

ΗΜ. δῆλα μὲν, φίλοι, δῆλά γ', ἀλλ' ὅμως
 θεοῖσιν εὐχόμεσθα· θεῶν δύναμις μεγίστα.

ΗΜ. ὦναξ Παιὰν,
 ἔξευρε μηχανάν τιν' Ἀδμήτῳ κακῶν,
 πόριζε δὴ πόριζε· καὶ πάρος γὰρ
 τῶδ' ἐφεῦρες, καὶ νῦν
 λυτήριος ἐκ θανάτου γενοῦ,
 φόνιόν τ' ἀπόπασσον Ἄϊδαν. 225

ΗΜ. παπαῖ, φεῦ, παπαῖ, φεῦ. ἰὼ ἰώ.

^a Post 206. sequebantur

ὡς οὔ ποτ' αἴθρις, ἀλλὰ νῦν πανίστατον
 ἀκτῖνα κύκλον θ' ἡλίου προσέφεται.

ὦ παῖ Φέρητος, οἷ ἔπραξας δάμαρτος σᾶς στερεΐς.

ΗΜ. ἄρ' ἄξια καὶ σφαγᾶς τάδε,
καὶ πλέον ἢ βρόχῳ δέρην οὐρανίῳ πελάσσαι; 230

ΗΜ. τὰν γὰρ οὐ φίλαν, ἀλλὰ φιλτάταν
γυναῖκα κατθανοῦσαν ἐν ἡματι τῷδ' ἐπόψει.

ΗΜ. ἰδοὺ ἰδοὺ,
ἧδ' ἐκ δόμων δὴ καὶ πόσις πορεύεται.
βόασον ὦ, στέναξον ὦ Φεραία 235
χθὼν, τὰν ἀρίστην

γυναῖκα μαραινομένην νόσῳ
κατὰ γᾶς, χθόνιον παρ' Ἄιδαν.

ΧΟ. οὐποτε φήσω γάμον εὐφραίνειν
πλέον ἢ λυπεῖν, τοῖς τε πάροιθεν
τεκμαιρόμενος καὶ τάσδε τύχας
λεύσσω βασιλέως, ὅστις ἀρίστης 240
ἀπλακὼν ἀλόχου τῇσδ' ἀβίωτον
τὸν ἔπειτα χρόνον βιοτεύσει.

ΑΛΚΗΣΤΙΣ.

Ἄλιε καὶ φάος ἀμέρας,
οὐράνιαι τε δῖναι νεφέλας δρομαίου,

ΑΔΜΗΤΟΣ.

ὄρᾳ σε κάμῃ, δύο κακῶς πεπραγότας, 245
οὐδὲν θεοὺς δράσαντας ἀνθ' ὅτου θανεῖ.

ΑΛ. γαῖά τε καὶ μελάρων στέγαι
νυμφίδιαι τε κοῖται πατρῶας Ἰωλκοῦ.

ΑΔ. ἔπαιρε σαντὴν, ὦ τάλαινα, μὴ προδῶς· 250
λίσσου δὲ τοὺς κρατοῦντας οἰκτεῖραι θεούς.

ΑΛ. ὁρῶ δίκωπον ὁρῶ σκάφος, νεκύνων δὲ πορθμεὺς
ἔχων χέρ' ἐπὶ κοντῷ Χάρων μ' ἦδη καλεῖ· τί μέλλεις;
ἐπείγου· σὺ κατείργεις τάδε. τοῖα σπερχόμενος ταχύνει. 255

ΑΔ. οἴμοι· πικράν γε τήνδε μοι ναυκληρίαν
ἔλεξας. ὦ δύσδαιμον, οἶα πάσχομεν.

ΑΛ. ἄγει μ' ἄγει μέ τις, οὐχ ὄρᾳ; νεκύνων ἐς αὐλὰν 259
ὑπ' ὀφρύσι κυαναυγέσι βλέπων πτερωτὸς Ἄιδας.

τί ρέξεις; ἄφες. οἶαν ὁδὸν ἅ δειλαιοτάτα προβαίνω.

ΑΔ. οἰκτρὰν φίλοισιν, ἐκ δὲ τῶν μάλιστ' ἐμοὶ
καὶ παισίν, οἷς δὴ πένθος ἐν κοινῷ τόδε. 265

ΑΔ. μέθετε μέθετέ μ' ἤδη.
κλίνατ', οὐ σθένω ποσὶν
πλησίον Ἄιδας·
σκοτία δ' ἐπ' ὅσσοισι νύξ ἐφέρπει.
τέκνα τέκν', οὐκέτι 270
οὐκέτι δὴ μάτηρ σφῶν ἔστιν.
χαίροντες, ὧ τέκνα, τόδε φάος ὀρῶτον.

ΑΔ. οἴμοι· τόδ' ἔπος λυπρὸν ἀκούω
καὶ παντὸς ἐμοὶ θανάτου μεῖζον.
μὴ πρὸς σε θεῶν τλῆς με προδοῦναι,
μὴ πρὸς παίδων, οὓς ὀρφανιεῖς,
ἀλλ' ἄνα τόλμα·
σοῦ γὰρ φθιμένης οὐκέτ' ἂν εἶην·
ἐν σοὶ δ' ἐσμέν καὶ ζῆν καὶ μὴ·
σὴν γὰρ φιλίαν σεβόμεσθα. 275

ΑΔ. Ἄδμηθ', ὀρᾶς γὰρ τὰ μὰ πρᾶγμαθ' ὥς ἔχει,
λέξαι θέλω σοι πρὶν θανεῖν ἅ βούλομαι.
ἐγὼ σε πρεσβεύουσα κἀντὶ τῆς ἐμῆς
ψυχῆς καταστήσασα φῶς τόδ' εἰσορᾶν,
θνήσκω, παρόν μοι μὴ θανεῖν ὑπὲρ σέθεν,
ἀλλ' ἄνδρα τε σχεῖν Θεσσαλῶν δὴν ἤθελον, 285·
καὶ δῶμα ναῖειν ὄλβιον τυραννίδι,
οὐκ ἠθέλησα ζῆν ἀποσπασθεῖσά σου
ξὺν παισὶν ὀρφανοῖσιν· οὐδ' ἐφεισάμην,
ἦβης ἔχουσα δῶρ', ἐν οἷς ἑτερπόμην.
καίτοι σ' ὁ φύσας χῆ τεκοῦσα προὔδοσαν,
καλῶς μὲν αὐτοῖς κατθανεῖν ἦκον βίου,
καλῶς δὲ σῶσαι παῖδα κεύκλεῶς θανεῖν.
μόνος γὰρ αὐτοῖς ἦσθα, κοῦτις ἐλπίς ἦν
σοῦ κατθανόντος ἄλλα φιτύσειν τέκνα.
κἀγὼ τ' ἂν ἔξην καὶ σὺ τὸν λοιπὸν χρόνον, 295

κούκ ἄν μονωθεὶς σῆς δάμαρτος ἔστενες,
καὶ παῖδας ὠρφάνενας. ἀλλὰ ταῦτα μὲν
θεῶν τις ἐξέπραξεν ὥσθ' οὕτως ἔχειν.

εἶεν· σύ νύν μοι τῶνδ' ἀπόμνησαι χάριν
αἰτήσομαι γάρ σ' ἄξίαν μὲν οὐποτε·

300

ψυχῆς γὰρ οὐδέν ἐστι τιμιώτερον
δίκαια δ', ὡς φήσεις σύ· τούσδε γὰρ φιλεῖς
οὐχ ἥσσον ἢ γὰρ παῖδας, εἴπερ εὖ φρονεῖς·

τούτους ἀνάσχον δεσπότας ἐμῶν δόμων,
καὶ μὴ ἰγνήμης τοῖσδε μητρυιὰν τέκνοις,
ἧτις κακίων οὐσ' ἐμοῦ γυνὴ φθόνῳ

305

τοῖς σοῖσι κάμοις παισὶ χεῖρα προσβαλεῖ.
μὴ δῆτα δράσης ταῦτά γ', αἰτοῦμαί σ' ἐγώ.
ἐχθρὰ γὰρ ἢ πιοῦσα μητρυιὰ τέκνοις
τοῖς πρόσθ', ἐχθιδνης οὐδὲν ἡπιωτέρα.

310

καὶ παῖς μὲν ἄρσην πατέρ' ἔχει πύργον μέγαν,^b
σύ δ' ὦ τέκνον μοι πῶς κορευθήσῃ καλῶς;
ποίας τυχοῦσα συζύγου τῷ σὺ πατρί;
μή σοί τιν' αἰσχροὺς προσβαλοῦσα κληδόνα

315

ἦβης ἐν ἀκμῇ σους διαφθείρῃ γάμους.
οὐ γὰρ σε μήτηρ οὔτε νυμφεύσει ποτὲ
οὐτ' ἐν τόκοις σοῖσι θαρσυνεῖ, τέκνον,
παροῦσ', ἵν' οὐδὲν μητρὸς εὐμενέστερον.

δεῖ γὰρ θανεῖν με· καὶ τόδ' οὐκ ἐς αὔριον
οὐδ' ἐς τρίτην μοι μηνὸς ἔρχεται κακὸν,
ἀλλ' αὐτίκ' ἐν τοῖς οὐκέτ' οὔσι λέξομαι.

320

χαίροντες εὐφραίνοισθε· καὶ σοὶ μὲν, πόσι,
γυναῖκ' ἀρίστην ἔστι κομπάσαι λαβεῖν,
ὕμιν δὲ, παῖδες, μητρὸς ἐκπεφυκέναι.

325

ΧΟ. θάρσει· πρὸ τούτου γὰρ λέγειν οὐχ ἄξομαι·
δράσει τὰδ', ἥνπερ μὴ φρενῶν ἀμαρτάνῃ.

ΑΔ. ἔσται τὰδ' ἔσται, μὴ τρέσῃς· ἐπεὶ σ' ἐγὼ

^b Post 311. sequebatur

ὃν καὶ προσεῖπε καὶ προσεργήθη πάλιν.

καὶ ζῶσαν εἶχον καὶ θανοῦσ' ἐμὴ γυνή
 μόνη κεκλήσει, κοῦτις ἀντὶ σοῦ ποτε 330
 τόνδ' ἄνδρα νύμφη Θεσσαλὶς προσφθέγγεται·
 οὐκ ἔστιν οὕτως οὔτε πατὴρ εὐγενοῦς
 οὔτ' εἶδος ἄλλως ἐκπρεπεστάτῃ γυνή.
 ἄλῃς δὲ παίδων τῶνδ' ὄνησιν εὐχομαι
 θεοῖς γενέσθαι· σοῦ γὰρ οὐκ ὠνήμεθα. 335
 οἶσω δὲ πένθος οὐκ ἐτήσιον τὸ σὸν,
 ἀλλ' ἔς τ' ἂν αἰὼν οὐμὸς ἀντέχῃ, γύναι,
 στυγῶν μὲν ἢ μ' ἔτικτεν, ἐχθαίρων δ' ἐμὸν
 πατέρα· λόγῳ γὰρ ἦσαν οὐκ ἔργῳ φίλοι.
 σὺ δ' ἀντιδοῦσα τῆς ἐμῆς τὰ φίλτατα 340
 ψυχῆς ἔσωσας. ἄρα μοι στένειν πάρα
 τοιᾶσδ' ἀμαρτάνοντι συζύγου σέθεν ;
 παύσω δὲ κόμους ξυμποτῶν θ' ὁμιλίας
 στεφάνους τε μοῦσάν θ', ἣ κατεῖχ' ἐμοὺς δόμους.
 οὐ γάρ ποτ' οὔτ' ἂν βαρβίτου θίγοιμ' ἔτι 345
 οὔτ' ἂν φρέν' ἐξαίροιμι πρὸς Λίβυν λακεῖν
 αὐλόν· σὺ γάρ μου τέρψιν ἐξείλου βίου.
 σοφῇ δὲ χειρὶ τεκτόνων δέμας τὸ σὸν
 εἰκασθὲν ἐν λέκτροισιν ἐκταθήσεται,
 ᾧ προσπεσοῦμαι καὶ περιπτύσσω χέρας 350
 ὄνομα καλῶν σὸν τὴν φίλην ἐν ἀγκάλαις
 δόξω γυναῖκα καίπερ οὐκ ἔχων ἔχειν,
 ψυχρὰν μὲν, οἶμαι, τέρψιν, ἀλλ' ὅμως βάρος
 ψυχῆς ἀπαντλοίην ἂν· ἐν δ' ὀνειράσι
 φοιτῶσά μ' εὐφραίνεις ἂν. ἡδὺ γὰρ φίλος 355
 κὰν νυκτὶ λεύσσειν, ὅντιν' ἂν παρῇ χρόνον.
 εἰ δ' Ὀρφέως μοι γλῶσσα καὶ μέλος παρῇν,
 ὥστ' ἡ κόρην Δήμητρος ἢ κείνης πόσιν
 ὕμνοισι κηλήσαντά σ' ἐξ' Αἰδοῦ λαβεῖν,
 κατῆλθον ἂν, καί μ' οὔθ' ὁ Πλούτωνος κύων 360
 οὔθ' οὐπὶ κόπῃ ψυχοπομπὸς ἂν Χάρων
 ἔσχον, πρὶν ἐς φῶς σὸν καταστήσαι βίον.

- ἀλλ' οὖν ἐκεῖσε προσδόκα μ', ὅταν θάνω,
 καὶ δῶμ' ἐτοίμαζ', ὥς συνοικήσουσά μοι.
 ἐν ταῖσιν αὐταῖς γὰρ μ' ἐπισκήψω κέδροις
 σοὶ τούσδε θεῖναι πλευρά τ' ἐκτεῖναι πέλας
 πλευροῖσι τοῖς σοῖς· μηδὲ γὰρ θανὼν ποτε
 σοῦ χωρὶς εἶην τῆς μόνης πιστῆς ἐμοί.
 ΧΟ. καὶ μὴν ἐγώ σοι πένθος ὡς φίλος φίλω
 λυπρὸν συνοίσω τῆσδε· καὶ γὰρ ἄξία.
 ΑΛ. ὦ παῖδες, αὐτοὶ δὴ τὰδ εἰσηκούσατε
 πατρὸς λέγοντος μὴ γαμεῖν ἄλλην ποτὲ
 γυναῖκ' ἐφ' ὑμῖν, μηδ' ἀτιμάσειν ἐμέ.
 ΑΔ. καὶ νῦν γέ φημι, καὶ τελευτήσω τάδε.
 ΑΛ. ἐπὶ τοῖσδε παιδας χειρὸς ἐξ ἐμῆς δέχου.
 ΑΔ. δέχομαι, φίλον γε δῶρον ἐκ φίλης χερὸς.
 ΑΛ. σὺ νῦν γενοῦ τοῖσδ' ἀντ' ἐμοῦ μήτηρ τέκνοις.
 ΑΔ. πολλή γ' ἀνάγκη σοῦ γ' ἀπεστερημένοις.
 ΑΛ. ὦ τέκν', ὅτε ζῆν χρῆν μ', ἀπέρχομαι κάτω.
 ΑΔ. οἴμοι, τί δράσω δῆτα σοῦ μονούμενος ;
 ΑΛ. χρόνος μαλάξει σ'· οὐδὲν ἐσθ' ὁ κατθανών.
 ΑΔ. ἄγου με σὺν σοι πρὸς θεῶν ἄγου κάτω.
 ΑΛ. ἀρκοῦμεν ἡμεῖς οἱ προβήσκοντες σέθεν.
 ΑΔ. ὦ δαῖμον, οἷας συζύγου μ' ἀποστερεῖς.
 ΑΛ. καὶ μὴν σκοτεινὸν ὄμμα μου βαρύνεται.
 ΑΔ. ἀπωλόμην ἄρ', εἴ με δὴ λείψεις, γύναι.
 ΑΛ. ὥς οὐκέτ' οὔσαν οὐδὲν ἂν λέγοις ἐμέ.
 ΑΔ. ὄρθου πρόσωπον, μὴ λίπης παιδας σέθεν.
 ΑΛ. οὐ δῆθ' ἐκοῦσά γ', ἀλλὰ χαίρει' ὦ τέκνα.
 ΑΔ. βλέψον πρὸς αὐτοὺς βλέψον. ΑΛ. οὐδὲν εἰμ' ἔτι.
 ΑΔ. τί δρᾷς ; προλείπεις ; ΑΛ. χαῖρ'. ΑΔ. ἀπωλόμην τάλας.
 ΧΟ. βέβηκεν, οὐκέτ' ἔστιν Ἀδμήτου γυνή.

ΕΥΤΡΗΛΟΣ.

- ἰὼ μοι τύχας. μαῖα δὲ κατὰ
 βέβακεν, οὐκέτ' ἔστιν, ὦ
 πάτερ, ὑφ' ἀλίου.

- προλιποῦσα δ' ἄμὸν βίον
 ὠρφάνισεν τλάμων.
 ἴδε γὰρ ἴδε βλέφαρον
 καὶ παρατόνους χέρας.
 ὑπάκουσον, ἄκουσον, ὦ μᾶτερ, ἀντιάζω σ'. 400
 ἐγὼ σ' ἐγὼ, μᾶτερ,
 * * καλοῦμαι ὁ
 σὸς ποτὶ σοῖσι πίτνων στόμασιν νεοσσός.
 ΑΔ. τήν γ' οὐ κλύουσιν οὐδ' ὄρᾶσαν· ὥστ' ἐγὼ
 καὶ σφῶ βαρεῖα συμφορᾷ πεπλήγμεθα. 405
 ΕΤ. νέος ἐγὼ, πάτερ, λείπομαι φίλας
 μονόστολός τε ματρός· ὦ
 σχέτλια δὴ παθὼν
 ἐγὼ ἔργα * σύ τε,
 σύγκασί μοι κούρα, 410
 * * συνέτλας·
 * * ὦ πάτερ,
 ἀνόναι· ἀνόναι· ἐνύμφευσας, οὐδὲ γήρως
 ἔβας τέλος σὺν τᾷδ'.
 ἔφθιτο γὰρ πάρος,
 οἰχυμένας δὲ σοῦ, μᾶτερ, ὄλωλεν οἶκος. 415
 ΧΟ. Ἄδμητ', ἀνάγκη τάσδε συμφορὰς φέρειν·
 οὐ γάρ τι πρῶτος οὐδὲ λοίσθιος βροτῶν
 γυναικὸς ἐσθλῆς ἤμπλακες· γίγνωσκε δὲ
 ὥς πᾶσιν ἡμῖν καταθανεῖν ὀφείλεται.
 ΑΔ. ἐπίσταμαί τε κοῦκ ἄφνω κακὸν τόδε 420
 προσέπτατ'· εἰδὼς δ' αὐτ' ἐτειρόμην πάλαι.
 ἀλλ' ἐκφορὰν γὰρ τοῦδε θήσομαι νεκροῦ,
 πάρεστε καὶ μένοντες ἀντηχήσατε
 παιᾶνα τῷ κάτωθεν ἀσπὸνδῳ θεῷ.
 πᾶσιν δὲ Θεσσαλοῖσιν ὣν ἐγὼ κρατῶ - 425
 πένθος γυναικὸς τῆσδε κοινοῦσθαι λέγω
 κουρᾷ ξυρήκει καὶ μελαμπέπλῳ στολῇ·
 τέθριππά θ' οἱ ζεύγνυσθε καὶ μονάμπυκας

- πώλους, σιδήρω τέμνετ' αὐχένων φόβην.
 αὐλῶν δὲ μὴ κατ' ἄστν, μὴ λύρας κτύπος 430
 ἔστω σελήνας δώδεκ' ἐκπληρουμένας·
 οὐ γάρ τιν' ἄλλον φίλτερον θάψω νεκρὸν
 τοῦδ' οὐδ' ἀμείνον' εἰς ἔμ'. ἀξία δέ μοι
 τιμᾶν, ἐπεὶ τέθηκεν ἀντ' ἐμοῦ μόνη.
- ΧΟ. ὦ Πελίου θυγάτερ, 435
 χαίρουσά μοι εἶν' Αἰῖδα δόμοισιν
 τὸν ἀνάλιον οἶκον οἰκετεύοις.
 ἴστω δ' Αἰῖδος ὁ μελαγχαίτας θεὸς, ὅς τ' ἐπὶ κόπῃ
 πηδαλίῳ τε γέρων 440
 νεκροπομπὸς ἵζει,
 πολὺ δὴ πολὺ δὴ γυναῖκ' ἀρίσταν
 λίμναν Ἀχεροντίαν πορεύσας ἐλάτῃ δικώπῳ.
 πολλὰ σε μουσσοπόλοι 445
 μέλψουσι καθ' ἐπτάτόνον τ' ὀρεῖαν
 χέλυν ἔν τ' ἀλύροις κλέοντες ὕμνοις,
 Σπάρτα κυκλὰς ἀνίκα Καρνείου περινίσσεται ὥρα
 μὴνὸς ἀειρομένας 450
 παννύχου σελάνας,
 λιπαραῖσί τ' ἐν ὀλβίαις Ἀθάναις.
 τοίαν ἔλιπες θανοῦσα μολπὰν μελέων ἀοιδοῖς.
 εἴθ' ἐπ' ἐμοὶ μὲν εἴη, 455
 δυναίμαν δέ σε πέμψαι
 φάος ἐξ Αἰῖδα τεράμνων
 Κωκυτοῦ τε ῥέεθρων
 ποταμιά νερτέρῃ τε κόπῃ.
 σὺ γάρ, ὦ μόνα, ὦ φίλα γυναικῶν, 460
 σὺ τὸν αὐτᾶς
 ἔτλας πόσιν ἀντὶ σᾶς ἀμεῖψαι
 ψυχᾶς ἐξ Αἰῖδα. κούφα σοι
 χθῶν ἐπάνωθε πέσοι, γύναι. εἰ δέ τι
 καινὸν ἔλοιτο πόσις λέχος, ἧ μάλ' ἐμοί τ' ἂν εἴη
 στυγηθεὶς τέκνοις τε τοῖς σοῖς. 465

ματέρος οὐ θελούσας
 πρὸ παιδὸς χθονὶ κρύψαι
 δέμας, οὐδὲ πατρὸς γεραιοῦ,
 * * *

ὃν ἔτεκον δ', οὐκ ἔτλαν ρύεσθαι
 σχετλίῳ, πολίαν ἔχοντε χαίταν.
 σὺ δ' ἐν ἡβᾷ

470

νέα προθανούσα φωτὸς οἶχει.
 τοιαύτας εἶη μοι κῦρσαι
 συνδυάδος φιλίας ἀλόχου· τὸ γὰρ
 ἐν βιότῳ σπάνιον μέρος· ἥ γὰρ ἐμοί γ' ἄλνπος
 δι' αἰῶνος ἂν ξυνεΐη.

475

ΗΡΑΚΛΗΣ.

ξένοι, Φεραίας τῆσδε κωμῆται χθονὸς,
 Ἄδμητον ἐν δόμοισιν ἄρα κιγχάνω;

ΧΟ. ἔστ' ἐν δόμοισι παῖς Φέρητος, Ἡράκλεις.
 ἀλλ' εἰπὲ χρεία τίς σε Θεσσαλῶν χθόνα
 πέμπει, Φεραίων ἄστῃ προσβῆναι τόδε.

480

ΗΡ. Τιρυνθίῳ πρᾶσσω τιν' Εὐρυσθεῖ πόνον.

ΧΟ. καὶ ποῖ πορεύει; τῷ ξυνέξευξαι πλάνῃ;

ΗΡ. Θρηκὸς τέτρωρον ἄρμα Διομήδους μέτα.

ΧΟ. πῶς οὖν δυνήσκει; μὼν ἄπειρος εἰ ξένου;

ΗΡ. ἄπειρος· οὐπω Βιστόνων ἦλθον χθόνα.

485

ΧΟ. οὐκ ἔστιν ἵππων δεσπόσαι σ' ἄνευ μάχης.

ΗΡ. ἀλλ' οὐδ' ἀπειπεῖν τοὺς πόνους οἷόν τέ μοι.

ΧΟ. κτανὼν ἄρ' ἤξεις ἢ θανὼν αὐτοῦ μενεΐς.

ΗΡ. οὐ τόνδ' ἀγῶνα πρῶτον ἂν δράμοιμ' ἐγώ.

ΧΟ. τί δ' ἂν κρατήσας δεσπότην πλέον λάβοις;

490

ΗΡ. πῶλους ἀπάξω κοιράνῳ Τιρυνθίῳ.

ΧΟ. οὐκ εὐμαρὲς χαλινὸν ἐμβαλεῖν γνάθοις.

ΗΡ. εἰ μὴ γε πῦρ πνέουσι μυκτῆρων ἄπο.

ΧΟ. ἀλλ' ἄνδρας ἀρταμοῦσι λαιψηραῖς γνάθοις.

ΗΡ. θηρῶν ὀρεῖων χόρτον, οὐχ ἵππων, λέγεις.

495

ΧΟ. φάτνας ἰδοὺς ἂν αἵμασιν πεφυρμένας.

- ΗΡ. τίνος δ' ὁ θρέψας παῖς πατρὸς κομπάζεται;
- ΧΟ. Ἄρεος, ζαχρύσου Θρηκίας πέλτης ἀναξ.
- ΗΡ. καὶ τόνδε τοῦμοῦ δαίμονος πόνον λέγεις,
 σκληρὸς γὰρ αἰεὶ καὶ πρὸς αἴπος ἔρχεται, 500
 εἰ χρὴ με παισὶν οἷς Ἄρης ἐγείνατο
 μάχην ξυνάψαι, πρῶτα μὲν Λυκάονι,
 αὐθις δὲ Κύνῳ, τόνδε δ' ἔρχομαι τρίτον
 ἀγῶνα πώλοισι δεσπότη τε συμβαλῶν.
 ἀλλ' οὐτὶς ἔστιν ὃς τὸν Ἀλκμήνης γόνον 505
 τρέσαντα χεῖρα πολεμίων ποτ' ὄψεται.
- ΧΟ. καὶ μὴν ὃδ' αὐτὸς τῆσδε κοίρανος χθονὸς
 Ἄδμητος ἔξω δωμάτων πορεύεται.
- ΑΔ. χαῖρ', ὦ Διὸς παῖ Περσέως ἀφ' αἵματος.
- ΗΡ. Ἄδμητε, καὶ σὺ χαῖρε, Θεσσαλῶν ἀναξ. 510
- ΑΔ. θέλοιμ' ἄν' εὖνουν δ' ὄντα σ' ἐξεπίσταμαι.
- ΗΡ. τί χρῆμα κουρᾷ τῇδε πενθίμῳ πρέπεις;
- ΑΔ. θάπτειν τιν' ἐν τῇδ' ἡμέρᾳ μέλλω νεκρόν.
- ΗΡ. ἀπ' οὖν τέκνων σὼν πημονὴν εἶργοι θεός.
- ΑΔ. ζῶσιν κατ' οἴκους παῖδες οὓς ἔφυσ' ἐγώ. 515
- ΗΡ. πατήρ γε μὴν ὠραίος, εἴπερ οἴχεται.
- ΑΔ. κακέϊνος ἔστι χή τεκοῦσά μ', Ἡράκλεις.
- ΗΡ. οὐ μὴν γυνή γ' ὄλωλεν Ἀλκηστὶς σέθεν;
- ΑΔ. διπλοῦς ἐπ' αὐτῇ μῦθος ἔστι μοι λέγειν.
- ΗΡ. πότερα θανούσης εἵπας ἢ ζώσης ἔτι; 520
- ΑΔ. ἔστιν τε κούκέτ' ἔστιν, ἀλγύνει δέ με.
- ΗΡ. οὐδέν τι μᾶλλον οἶδ'. ἄσημα γὰρ λέγεις.
- ΑΔ. οὐκ οἶσθα μοίρας ἧς τυχεῖν αὐτὴν χρεών;
- ΗΡ. οἶδ' ἀντὶ σοῦ γε κατθανεῖν ὑφειμένην.
- ΑΔ. πῶς οὖν ἔτ' ἔστιν, εἴπερ ἤνεσεν τάδε; 525
- ΗΡ. ἄ, μὴ πρόκλαι' ἄκοιτιν, ἐς τόδ' ἀναβαλοῦ.
- ΑΔ. τέθνηχ' ὁ μέλλων, κούκέτ' ἔσθ' ὁ κατθανών.
- ΗΡ. χωρὶς τότ' εἶναι καὶ τὸ μὴ νομίζεται.
- ΑΔ. σὺ τῇδε κρίνεις, Ἡράκλεις, κείνη δ' ἐγώ.
- ΗΡ. τί δῆτα κλαίεις; τίς φίλων ὁ κατθανών; 530

- ΑΔ. γυνή· γυναικὸς ἀρτίως μεμνήμεθα.
 ΗΡ. ὀθνεῖος, ἥ σοι συγγενῆς γεγῶσά τις ;
 ΑΔ. ὀθνεῖος, ἄλλως δ' ἦν ἀναγκαῖα δόμοις.
 ΗΡ. πῶς οὖν ἐν οἴκοις σοῖσιν ὤλεσεν βίον ;
 ΑΔ. πατρὸς θανόντος ἐνθάδ' ὠρφανεύετο. 535
 ΗΡ. φεῦ.
 εἶθ' εὐρομέν σ', Ἄδμητε, μὴ λυπούμενον.
 ΑΔ. ὥς δὴ τί δράσων τόνδ' ὑπορράπτεις λόγον ;
 ΗΡ. ξένων πρὸς ἄλλην ἐστίαν πορεύσομαι.
 ΑΔ. οὐκ ἔστιν, ὦναξ· μὴ τοσόνδ' ἔλθοι κακόν.
 ΗΡ. λυπουμένοις ὀχληρὸς, εἰ μόλοι, ξένος. 540
 ΑΔ. τεθναῖσιν οἱ θανόντες· ἀλλ' ἴθ' ἐς δόμους.
 ΗΡ. αἰσχρὸν παρὰ κλαίουσι θοιναῖσθαι φίλοις.
 ΑΔ. χωρὶς ξενῶνές εἰσιν οἳ σ' ἐσάξομεν.
 ΗΡ. μέθες με, καί σοι μυρίαν ἔξω χάριν.
 ΑΔ. οὐκ ἔστιν ἄλλου σ' ἀνδρὸς ἐστίαν μολεῖν. 545
 ἡγού σὺ, τῶνδε δωμάτων ἐξωπίους
 ξενῶνας οἴξας, τοῖς τ' ἐφεστῶσιν φράσον
 σίτων παρεῖναι πλῆθος· ἐν δὲ κλήσατε
 θύρας μεσαύλους· οὐ πρέπει θοινωμένους
 κλύειν στεναγμῶν οὐδὲ λυπεῖσθαι ξένους. 550
 ΧΟ. τί δρᾷς ; τοσαύτης ξυμφορᾶς προκειμένης,
 Ἄδμητε, τολμᾷς ξενοδοχεῖν ; τί μῶρος εἶ ;
 ΑΔ. ἀλλ' εἰ δόμων σφε καὶ πόλεως ἀπήλασα
 ξένον μολόντα, μᾶλλον ἂν μ' ἐπήνεσας ;
 οὐ δῆτ', ἐπεὶ μοι ξυμφορὰ μὲν οὐδὲν ἂν 555
 μείων ἐγίγνετ', ἀξενώτερος δ' ἐγώ.
 καὶ πρὸς κακοῖσιν ἄλλο τοῦτ' ἂν ἦν κακόν,
 δόμους καλεῖσθαι τοὺς ἐμοὺς ἐχθροξένους.
 αὐτὸς δ' ἀρίστου τοῦδε τυγχάνω ξένου,
 ὅτανπερ Ἄργους διψίαν ἔλθω χθόνα. 560
 ΧΟ. πῶς οὖν ἔκρυπτες τὸν παρόντα δαίμονα,
 φίλου μολόντος ἀνδρὸς, ὥς αὐτὸς λέγεις ;
 ΑΔ. οὐκ ἂν ποτ' ἠθέλησεν εἰσελθεῖν δόμους,

- εἰ τῶν ἐμῶν τι πημάτων ἐγνώρισε.
 καὶ τῷ μὲν, οἶμαι, δρῶν τὰδ' οὐ φρονεῖν δοκῶ, 565
 οὐδ' αἰνέσει με· τὰμὰ δ' οὐκ ἐπίσταται
 μέλαθρ' ἀπωθεῖν οὐδ' ἀτιμάζειν ξένους.
- ΧΟ. ὦ πολύξεινος καὶ ἐλεύθερος ἀνδρὸς αἰεί ποτ' οἶκος,
 σέ τοι καὶ ὁ Πύθιος εὐλύρας Ἀπόλλων 570
 ἤξιωσε ναίειν,
 ἔτλα δὲ σοῖσι μηλονόμας
 ἐν δόμοις γενέσθαι,
 δοχμῶν διὰ κλιτύων 575
 βοσκήμασι σοῖσι συρίζων
 ποιμνίτας ὑμεναίους.
 σὺν δ' ἐποιμαίνοντο χαρᾷ μελέων βαλῖαι τε λύγκες,
 ἔβα δὲ λιπούς· Ὀθρυος νάπαν λεόντων 580
 ἅ δαφινὸς ἴλα·
 χόρευσε δ' ἄμφι σὰν κιθάραν,
 Φοῖβε, ποικιλόθριξ
 νεβρὸς ὑψικόμων πέραν 585
 βαίνουσ' ἐλατᾶν σφυρῷ κούφῳ,
 χαίρουσ' εὐφρονι μολπᾷ.
 τοιγὰρ πολυμηλοτάταν
 ἐστίαν οἰκεῖ παρὰ καλλίναον
 Βοιβίαν λίμναν· ἀρότοις δὲ γυνᾶν 590
 καὶ πεδίων δαπέδοις ὅρον ἄμφι μὲν αἰλίου κνεφαίαν
 ἱππόστασιν αἰθέρα τὰν Μολοσσῶν τίθεται,
 πόντιόν τ' Αἰγαίῳ ἐπ' ἅκταν 595
 ἀλίμενον Πηλίου κρατύνει.
 καὶ νῦν δόμον ἀμπετάσας
 δέξεται ξεῖνον νοτερῷ βλεφάρῳ,
 τᾶς φίλας κλαίων ἀλόχου νέκυν ἐν
 δώμασιν ἀρτίθανῃ· τὸ γὰρ εὐγενὲς ἐκφέρεται πρὸς αἰδῶ. 600
 ἐν τοῖς ἀγαθοῖσι δὲ πάντ' ἔνεστιν σοφίας.
 πρὸς δ' ἐμᾷ ψυχᾷ θάρσος ἦσται
 θεοσεβῇ φῶτα κεδνὰ πράζειν. 605

ΑΔ. ἀνδρῶν Φεραίων εὐμενῆς παρουσία,
 νέκυν μὲν ἤδη πάντ' ἔχοντα πρόσπολοι
 φέρουσιν ἄρδην ἐς τάφον τε καὶ πυράν
 ὑμεῖς δὲ τὴν θανοῦσαν, ὡς νομίζεται,
 προσείπατ' ἐξιοῦσαν ὑστάτην ὁδόν. 610

ΧΟ. καὶ μὴν ὁρῶ σὸν πατέρα γηραιῷ ποδὶ
 στείχοντ', ὁπαδούς τ' ἐν χεροῖν δάμαρτι σῇ
 κόσμον φέροντας, νερτέρων ἀγάλματα.

ΦΕΡΗΣ.

ἦκω κακοῖσι σιῖσι συγκάμων, τέκνον
 ἐσθλῆς γάρ, οὐδεὶς ἀντερεῖ, καὶ σῶφρονος 615
 γυναικὸς ἡμάρτηκας. ἀλλὰ ταῦτα μὲν
 φέρειν ἀνάγκη, καίπερ ὄντα δύσφορα.
 δέχου δὲ κόσμον τόνδε, καὶ κατὰ χθονὸς
 ἴτω· τὸ ταύτης σῶμα τιμαῖσθαι χρεὼν,
 ἣτις γε τῆς σῆς προὔθανε ψυχῆς, τέκνον, 620
 καὶ μ' οὐκ ἄπαιδ' ἔθηκεν, οὐδ' εἶασε σοῦ
 στερέντα γῆρα πενθίμω καταφθίνειν,
 πάσαις δ' ἔθηκεν εὐκλεέστατον βίον
 γυναιξίν, ἔργον τλᾶσα γενναῖον τόδε.
 ὦ τόνδε μὲν σώσας, ἀναστήσασα δὲ 625
 ἡμᾶς πίνοντας, χαῖρε, κὰν Ἄιδου δόμοις
 εὖ σοι γένοιτο. φημί τοιούτους γάμους
 λύειν βροτοῖσιν, ἢ γαμεῖν οὐκ ἄξιον.

ΑΔ. οὐτ' ἤλθες ἐς τόνδ' ἐξ ἐμοῦ κληθεὶς τάφον
 οὐτ' ἐν φίλοισι σὴν παρουσίαν λέγω. 630
 κόσμον δὲ τὸν σὸν οὐποθ' ἦδ' ἐνδύσεται·
 οὐ γάρ τι τῶν σῶν ἐνδεὴς ταφήσεται.
 τότε ξυναλγεῖν χρῆν σ' ὅτ' ὠλλύμην ἐγώ.
 σὺ δ' ἐκποδὼν στὰς καὶ παρεῖς ἄλλω θανεῖν
 νέφ γέρων ὦν, τόνδ' ἀποιομῶξει νεκρόν· 635
 οὐκ ἦσθ' ἄρ' ὀρθῶς τοῦδε σώματος πατήρ,
 οὐδ' ἡ τεκεῖν φάσκουσα καὶ κεκλημένη
 μήτηρ μ' ἔτικτε· δουλίῳ δ' ἀφ' αἵματος

μαστῶ γυναικὸς σῆς ὑπεβλήθη λάθρα.
 ἔδειξας εἰς ἔλεγχον ἔξελθὼν ὃς εἶ, 640
 καί μ' οὐ νομίζω παῖδα σὸν πεφυκέναι.
 ἦ τᾶρα πάντων διαπρέπεις ἀλνυχία,
 ὃς τηλίκοσδ' ὦν καπὶ τέρμ' ἦκων βίου
 οὐκ ἠθέλησας, οὐδ' ἐτόλμησας θανεῖν
 τοῦ σοῦ πρὸ παιδὸς, ἀλλὰ τήνδ' εἰάσατε 645
 γυναῖκ' ὀθνεῖαν, ἣν ἐγὼ καὶ μητέρα
 πατέρα τ' ἂν ἐνδίκως ἂν ἡγοίμην μόνην.
 καίτοι καλὸν γ' ἂν τόνδ' ἀγῶν' ἡγωνίσω,
 τοῦ σοῦ πρὸ παιδὸς κατθανὼν, βραχὺς δέ σοι
 πάντως ὁ λοιπὸς ἦν βιώσιμος χρόνος· 650
 καὶ γὰρ τ' ἂν ἔξην χῆδε τὸν λοιπὸν χρόνον,
 κοῦκ ἂν μονωθεῖς ἔστενον κακοῖς ἐμοῖς.
 καὶ μὴν ὅσ' ἄνδρα χρὴ παθεῖν εὐδαίμονα
 πέπονθας· ἦβησας μὲν ἐν τυραννίδι,
 παῖς δ' ἦν ἐγὼ σοι τῶνδε διάδοχος δόμων, 655
 ὥστ' οὐκ ἄτεκνος κατθανὼν ἄλλοις δόμον
 λείψειν ἔμελλες ὀρφανὸν διαρπάσαι.
 οὐ μὴν ἔρεῖς γέ μ' ὡς ἀτιμάζοντα σὸν
 γῆρας θανεῖν προὔδωκας, ὅστις αἰδοφρων
 πρὸς σ' ἦν μάλιστα, κἀντὶ τῶνδ' ἐμοὶ χάριν 660
 τοιάνδε καὶ σὺ χῆ' τεκοῦς' ἠλλαξάτην.
 τοιγὰρ φυτεύων παῖδας οὐκέτ' ἂν φθάνοις,
 οἱ γηροβοσκήσουσι καὶ θανόντα σε
 περιστελοῦσι καὶ προθήσονται νεκρόν.
 οὐ γάρ σ' ἔγωγε τῇδ' ἐμῇ θάψω χερὶ· 665
 τέθνηκα γὰρ δὴ τοῦπὶ σ'. εἰ δ' ἄλλου τυχὼν
 σωτήρος αὐγὰς εἰσορῶ, κείνου λέγω
 καὶ παῖδά μ' εἶναι καὶ φίλον γηροτρόφον.
 μάτην ἄρ' οἱ γέροντες εὐχονται θανεῖν,
 γῆρας ψέγοντες καὶ μακρὸν χρόνον βίου. 670
 ἦν δ' ἐγγὺς ἔλθῃ θάνατος, οὐδεὶς βούλεται
 θνήσκειν, τὸ γῆρας δ' οὐκέτ' ἔστ' αὐτοῖς βαρύν.

ΧΟ. παύσασθ'· ἄλις γὰρ ἡ παροῦσα συμφορὰ,
ὣ παῖ· πατὴρ δὲ μὴ παροξύνῃς φρένα.

ΦΕ. ὦ παῖ, τί ν' αὐχεῖς, πότερα Λυδὸν ἢ Φρύγα
κακοῖς ἐλαύνειν ἀργυρώνητον σέθεν;
οὐκ οἶσθα Θεσσαλὸν με καπὸ Θεσσαλοῦ
πατὴρ δὲ γεγῶτα, γνησίως ἐλεύθερον;
ἄγαν ὑβρίζεις, καὶ νεανίας λόγους
ρίπτων ἐς ἡμᾶς οὐ βαλὼν οὕτως ἄπει. 675

ἐγὼ δέ σ' οἴκων δεσπότην ἐγεινάμην

κάθρεψ', ὀφείλω δ' οὐχ ὑπερβνήσκειν σέθεν·

οὐ γὰρ πατρῶον τόνδ' ἐδεξάμην νόμον,
παίδων προβνήσκειν πατέρας, οὐδ' Ἑλληνικόν.

σαυτῷ γὰρ, εἴτε δυστυχὴς εἴτ' εὐτυχὴς,
ἔφυς· ἃ δ' ἡμῶν χρῆν σε τυγχάνειν, ἔχεις. 685

πολλῶν μὲν ἄρχεις, πολυπλέθρους δέ σοι γύας
λείψω· πατὴρ γὰρ ταῦτ' ἐδεξάμην πάρα.

τί δῆτά σ' ἠδίκηκα; τοῦ σ' ἀποστερῶ;

μὴ θνήσχ' ὑπὲρ τοῦδ' ἀνδρὸς, οὐδ' ἐγὼ πρὸ σοῦ. 690

χαίρεις ὁρῶν φῶς, πατέρα δ' οὐ χαίρειν δοκεῖς;

ἢ μὴν πολὺν γε τὸν κάτω λυγίζομαι

χρόνον, τὸ δὲ ζῆν σμικρὸν, ἀλλ' ὅμως γλυκύ.

σὺ γοῦν ἀναιδῶς διεμάχου τὸ μὴ θανεῖν,

καὶ ζῆς παρελθὼν τὴν πεπρωμένην τύχην, 695

ταύτην κατακτάς· εἴτ' ἐμὴν ἀψυχίαν

λέγεις, γυναικὸς, ὃ κάκισθ', ἡσσημένος,

ἢ τοῦ καλοῦ σοῦ προῦθανεν νεανίου;

σοφῶς δ' ἐφεῦρες, ὥστε μὴ θανεῖν ποτε,

εἰ τὴν παροῦσαν κατθανεῖν πείσεις ἄει 700

γυναῖχ' ὑπὲρ σοῦ· κατ' ὀνειδίζεις φίλοις

τοῖς μὴ θέλουσι δρᾶν τάδ', αὐτὸς ὢν κακός;

σίγα· νόμιζε δ', εἰ σὺ τὴν σαυτοῦ φιλεῖς

ψυχὴν, φιλεῖν ἅπαντας· εἰ δ' ἡμᾶς κακῶς

ἐρεῖς, ἀκούσει πολλὰ κού ψευδῇ κακά. 705

ΧΟ. πλείω λέλεκται νῦν τε καὶ τὰ πρὶν κακά·

- παῦσαι δὲ, πρέσβυ, παῖδα σὸν κακορροθῶν.
 ΑΔ. λέγ', ὡς ἐμοῦ λέξαντος· εἰ δ' ἀλγεῖς κλύων
 τάληθες, οὐ χρῆν σ' εἰς ἐμ' ἐξαμαρτάνειν.
 ΦΕ. σοῦ δ' ἂν προβήσκων μᾶλλον ἐξημάρτανον. 710
 ΑΔ. ταυτὸν γὰρ ἤβωντ' ἄνδρα καὶ πρέσβυν θανεῖν ;
 ΦΕ. ψυχῇ μιᾷ ζῆν, οὐ δυοῖν, ὀφείλομεν.
 ΑΔ. καὶ μὴν Διός γε μείζον' ἂν ζώης χρόνον.
 ΦΕ. ἀρᾷ γονεῦσιν, οὐδὲν ἔκδικον παθῶν ;
 ΑΔ. μακροῦ βίου γὰρ ἡσθόμην ἐρῶντά σε. 715
 ΦΕ. ἀλλ' οὐ σὺ νεκρὸν ἀντὶ σοῦ τόνδ' ἐκφέρεις ;
 ΑΔ. σημεῖα τῆς σῆς, ὧ κάκιστ', ἀψυχίας.
 ΦΕ. οὔτοι πρὸς ἡμῶν γ' ὤλετ'· οὐκ ἐρεῖς τόδε.
 ΑΔ. φεῦ·
 εἴθ' ἀνδρὸς ἔλλοις τοῦδ' ἐς χρεῖαν ποτέ.
 ΦΕ. μνήστευε πολλὰς, ὡς θάνωσι πλείονες. 720
 ΑΔ. σοὶ τοῦτ' ὄνειδος· οὐ γὰρ ἤθελες θανεῖν.
 ΦΕ. φίλον τὸ φέγγος τοῦτο τοῦ θεοῦ, φίλον.
 ΑΔ. κακὸν τὸ λῆμα κοῦκ ἐν ἀνδράσιν τὸ σόν.
 ΦΕ. οὐκ ἐγγελᾷς γέροντα βαστάζων νεκρόν.
 ΑΔ. θανεῖ γε μέντοι δυσκλεῆς, ὅταν θάνῃς. 725
 ΦΕ. κακῶς ἀκούειν οὐ μέλει θανόντι μοι.
 ΑΔ. φεῦ φεῦ· τὸ γῆρας ὡς ἀναιδείας πλέων.
 ΦΕ. ἦδ' οὐκ ἀναιδής· τήνδ' ἐφεῦρες ἄφρονα.
 ΑΔ. ἄπελθε, καί με τόνδ' ἔα θάψαι νεκρόν.
 ΦΕ. ἄπειμι· θάψεις δ' αὐτὸς ἂν αὐτῆς φονεύς. 730
 δίκας δὲ δώσεις σοῖσι κηδεσταῖς ἔτι.
 ἦ τάρ' Ἄκαστος οὐκέτ' ἔστ' ἐν ἀνδράσιν,
 εἰ μὴ σ' ἀδελφῆς αἷμα τιμωρήσεται.
 ΑΔ. ἔρροις νυν αὐτὸς χῆ ξυνοικήσασά σοι,
 ἄπαιδε, παιδὸς ὄντος, ὥσπερ ἄξιοι, 735
 γηράσκετ'· οὐ γὰρ τῷδ' ἐς ταυτὸν στέγος
 νεῖσθ'· εἰ δ' ἀπειπεῖν χρῆν με κηρύκων ὑπο
 τὴν σὴν πατρώαν ἐστίαν, ἀπείπον ἄν.
 ἡμεῖς δὲ, τὸν ποσὶν γὰρ οἰστέον κακόν,

- στείχωμεν, ὡς ἂν ἐν πυρῇ θῶμεν νεκρόν. 740
- ΧΟ. ἰὼ ἰώ. σχετλία τόλμης,
 ὦ γενναία καὶ μέγ' ἀρίστη,
 χαῖρε· πρόφρων σε χθονίός θ' Ἑρμῆς
 "Αἰδῆς τε δέχοιτ'· εἰ δέ τι κάκει
 πλέον ἔστ' ἀγαθοῖς, τούτων μετέχουσ' 745
 "Αἰδου νύμφα παρεδρεύοις.

ΘΕΡΑΠΙΩΝ.

- πολλοὺς μὲν ἤδη καπὸ παντοίας χθονὸς
 ξένους μολόντας οἶδ' ἐς Ἀδμήτου δόμους,
 οἷς δεῖπνα προὔθηκ'· ἀλλὰ τοῦδ' οὐπω ξένου
 κακίον' ἐς τήνδ' ἐστίαν ἐδεξάμην. 750
- ὅς πρῶτα μὲν πενθοῦντα δεσπότην ὄρων
 ἐσῆλθε κατόλμης' ἀμείψασθαι πύλας.
 ἔπειτα δ' οὔτι σωφρόνως ἐδέξατο
 τὰ προστυχόντα ξένια, συμφορὰν μαθὼν,
 ἀλλ' εἴ τι μὴ φέροιμεν, ὥτρυνεν φέρειν. 755
- ποτῆρα δ' ἐν χεῖρεσσι κίσσινον λαβὼν
 πίνει μελαίνης μητρὸς εὖζωρον μέθυ,
 ἕως ἐθέρμην' αὐτὸν ἀμφιβᾶσα φλόξ
 οἴνου· στέφει δὲ κρᾶτα μυρσίνης κλάδοις,
 ἄμους' ὑλακτῶν, δισσὰ δ' ἦν μέλη κλύειν· 760
- ὁ μὲν γὰρ ἦδε, τῶν ἐν Ἀδμήτου κακῶν
 οὐδὲν προτιμῶν, οἰκέται δ' ἐκλαίονεν
 δέσποιναν· ὄμμα δ' οὐκ ἐδείκνυμεν ξένῳ
 τέγγοντες· Ἀδμητος γὰρ ὧδ' ἐφίετο.
 καὶ νῦν ἐγὼ μὲν ἐν δόμοισιν ἐστιῶ 765
- ξένον, πανοῦργον κλῶπα καὶ ληιστήν τινα,
 ἢ δ' ἐκ δόμων βέβηκεν, οὐδ' ἐφεσπόμην,
 οὐδ' ἐξέτεινα χεῖρ', ἀποιμώζων ἐμὴν
 δέσποιναν, ἢ μοι πᾶσί τ' οἰκέταισιν ἦν
 μήτηρ· κακῶν γὰρ μυρίων ἐρρύετο, 770
- ὄργας μαλάσσουσ' ἀνδρός. ἄρα τὸν ξένον
 στυγῶ δικάίως, ἐν κακοῖς ἀφιγμένον;

- ΗΡ. οὗτος, τί σεμνὸν καὶ πεφροντικὸς βλέπεις ;
 οὐ γὰρ σκυθρωπὸν τοῖς ξένοις τὸν πρόστυλον
 εἶναι, δέχεσθαι δ' εὐπροσηγῶρα φρενί. 775
 σὺ δ' ἄνδρ' ἐταῖρον δεσπότην παρόνθ' ὄρων,
 στυγνῶ προσώπῳ καὶ συναφρωμένῳ
 δέχει, θυραίου πῆματος σπουδῇ ἔχων.
 δεῦρ' ἔλθ', ὅπως ἂν καὶ σοφώτερος γένη.
 τὰ θητὰ πράγματ' οἶδας ἢ ἔχει φύσιν ; 780
 οἶμαι μὲν οὐ· πόθεν γάρ ; ἀλλ' ἄκουέ μου.
 βροτοῖς ἅπασι καταβαλεῖν ὀφείλεται,
 κοῦκ ἔστι θητῶν ὅστις ἐξεπίσταται
 τὴν αὔριον μέλλουσιν εἰ βιώσεται·
 τὸ τῆς τύχης γὰρ ἀφανὲς οἷ προβήσεται, 785
 καὶ σὺ οὐ διδακτὸν, οὐδ' ἀλίσκεται τέχνῃ.
 ταῦτ' οὖν ἀκούσας καὶ μαθὼν ἐμοῦ πάρα,
 εὐφραине σαυτὸν, πῖνε, τὸν καθ' ἡμέραν
 βίον λογίζου σὸν, τὰ δ' ἄλλα τῆς τύχης.
 τίμα δὲ καὶ τὴν πλεῖστον ἡδίστην θεῶν 790
 Κύπριν βροτοῖσιν· εὐμενὴς γὰρ ἡ θεός.
 τὰ δ' ἄλλ' ἔασον ταῦτα, καὶ πείθου λόγοις
 ἐμοῖσιν, εἴπερ ὀρθά σοι δοκῶ λέγειν·
 οἶμαι μὲν. οὐκ οὖν τὴν ἄγαν λύπην ἀφείς
 πιεῖ μεθ' ἡμῶν τάσδ' ὑπερβαλὼν πύλας, 795
 στεφάνοις πυκασθεῖς ; καὶ σάφ' οἶδ' ὁδοῦνεκα
 τοῦ νῦν σκυθρωποῦ καὶ ξυνεστῶτος φρενῶν
 μεθορμιεῖ σε πίτυλος ἐμπεσὼν σκύφου.
 ὄντας δὲ θηητοὺς θηητὰ καὶ φρονεῖν χρεῶν,
 ὥς τοῖς γε σεμνοῖς καὶ ξυνωφρωμένοις 800
 ἅπασιν ἔστιν, ὥς γ' ἐμοὶ χρῆσθαι κριτῇ,
 οὐ βίος ἀληθῶς ὁ βίος, ἀλλὰ συμφορά.
 ΘΕ. ἐπιστάμεσθα ταῦτα· νῦν δὲ πράσσομεν
 οὐχ οἷα κάμου καὶ γέλωτος ἄξια.
 ΗΡ. γυνὴ θυραῖος ἢ θανοῦσα· μὴ λίσαν
 πένθει· δόμων γὰρ ζῶσι τῶνδε δεσπόται. 805

- ΘΕ. τί ζῶσιν ; οὐ κάτοισθα τὰν δόμοις κακά.
 ΗΡ. εἰ μή τι σός με δεσπότης ἐψεύσατο.
 ΘΕ. ἄγαν ἐκεῖνός ἐστ' ἄγαν φιλόξενος.
 ΗΡ. οὐ χρῆν μ' ὀθνεῖον γ' οὔνεκ' εὖ πάσχειν νεκροῦ ; 810
 ΘΕ. ἦ κάρτα μέντοι καὶ λίαν θυραῖος ἦν.
 ΗΡ. μῶν ξυμφορὰν τιν' οὔσαν οὐκ ἔφραζέ μοι ;
 ΘΕ. χαίρων ἴθ' ἡμῖν δεσποτῶν μέλει κακά.
 ΗΡ. ὅδ' οὐ θυραίων πημάτων ἄρχει λόγος.
 ΘΕ. οὐ γάρ τι κωμάζοντ' ἂν ἡχθόμην σ' ὄρων. 815
 ΗΡ. ἀλλ' ἦ πέπονθα δειν' ὑπὸ ξένων ἐμῶν ;
 ΘΕ. οὐκ ἦλθες ἐν δέοντι δέξασθαι δόμοις·
 πένθος γὰρ ἡμῖν ἐστι· καὶ κουρὰν βλέπεις
 μελαμπέπλους στολμούς τε ΗΡ. τίς δ' ὁ κατθανών ;
 μῶν ἢ τέκνων τις φρουδος ἢ πατὴρ γέρων ; 820
 ΘΕ. γυνὴ μὲν οὖν ὄλωλεν Ἀδμήτου, ξένη.
 ΗΡ. τί φῆς ; ἔπειτα δῆτ' αὖ ἐξενίζετε ;
 ΘΕ. ἦδεῖτο γάρ σε τῶνδ' ἀπώσασθαι δόμων.
 ΗΡ. ὦ σχέτλι', οἷας ἡμπλακες ξυναόρου.
 ΘΕ. ἀπωλόμεσθα πάντες, οὐ κείνη μόνη. 825
 ΗΡ. ἀλλ' ἡσθόμην μὲν, ὅμμι' ἰδὼν δακρυρροοῦν
 κουράν τε καὶ πρόσωπον· ἀλλ' ἔπειθέ με
 λέγων θυραῖον κῆδος ἐς τάφον φέρειν.
 βία δὲ θυμοῦ τάσδ' ὑπερβαλὼν πύλας
 ἔπεινον ἀνδρὸς ἐν φιλοξένου δόμοις, 830
 πρᾶσσοντος οὕτω. κατὰ κωμάζω κᾶρα
 στεφάνοις πυκασθεῖς ; ἀλλὰ σοῦ τὸ μὴ φράσαι,
 κακοῦ τοσούτου δώμασιν προσκειμένου.
 ποῦ καί σφε θάπτει ; ποῦ νιν εὐρήσω μολών ;
 ΘΕ. ὀρθὴν παρ' οἴμον, ἢ πὶ Λάρισσαν φέρει, 835
 τύμβον κατόψει ξεστὸν ἐκ προαστίου.
 ΗΡ. ὦ πολλὰ τλᾶσα καρδία ψυχὴ τ' ἐμῇ,
 νῦν δεῖξιν οἷον παιδὰ σ' ἢ Τυρινθία
 Ἥλεκτρώονος ἐγείνατ' Ἀλκμήνη Δί.
 δεῖ γάρ με σῶσαι τὴν θανοῦσαν ἀρτίως 840

γυναῖκα κείς τόνδ' αὖθις ἰδρῦσαι δόμον
 Ἄλκηστιν, Ἀδμήτῳ θ' ὑπουργῆσαι χάριν.
 ἔλθων δ' ἀνακτα τὸν μελάμπεπλον νεκρῶν
 Θάνατον φυλάξω, καί νιν εὐρήσειν δοκῶ,
 πίνοντα τύμβου πλησίον προσφαγμάτων. 845
 κἄνπερ λοχῆσας αὐτὸν ἐξ ἔδρας συθεῖς
 μάρψω, κύκλῳ δὲ περιβαλῶ χεροῖν ἐμαῖν,
 οὐκ ἔστιν ὅστις αὐτὸν ἐξαιρήσεται
 μογοῦντα πλευρὰ, πρὶν γυναῖκ' ἐμοὶ μεθῆ.
 ἦν δ' οὔν ἀμάρτω τῇσδ' ἄγρας, καὶ μὴ μόλῃ 850
 πρὸς αἵματηρὸν πέλανον, εἴμι τῶν κάτω
 Κόρης ἀνακτός τ' εἰς ἀνηλίους δόμους,
 αἰτήσομαί τε· καὶ πέποιθ' ἄξειν ἄνω
 Ἄλκηστιν, ὥστε χερσὶν ἐνθεῖναι ξένου,
 ὅς μ' ἐς δόμους ἐδέξατ' οὐδ' ἀπήλασε, 855
 καίπερ βαρεῖα ξυμφορὰ πεπληγμένος,
 ἔκρυπτε δ', ὦν γενναῖος, αἰδεσθεῖς ἐμέ.
 τίς τοῦδε μᾶλλον Θεσσαλῶν φιλόξενος ;
 τίς Ἑλλάδ' οἰκῶν ; τοιγὰρ οὐκ ἔρεϊ κακὸν
 εὐεργετῆσαι φῶτα γενναῖος γεγώς. 860

ΑΔ. ἰὼ ἰὼ. στυγναὶ πρόσοδοι,
 στυγναὶ δ' ὄψεις χήρων μελάβρων.
 ἰὼ μοί μοι, αἰαῖ αἰαῖ.
 ποῖ βῶ ; πᾶ στῶ ; τί λέγω ; τί δὲ μή ;
 πῶς ἂν ὀλοίμαν. 865
 ἧ βαρυδαίμονα μήτηρ μ' ἔτεκεν.
 ζηλῶ φθιμένους, κείνων ἔραμαι,
 κεῖν' ἐπιθυμῶ δώματα ναίειν.
 οὔτε γὰρ αὐγὰς χαίρω προσορῶν,
 οὔτ' ἐπὶ γαίης πόδα πεζεύων·
 τοῖον ὅμηρόν μ' ἀποσυνήσας 870
 Ἄϊδη Θάνατος παρέδωκεν.

ΧΟ. πρόβα πρόβα· βᾶθι κεῦθος οἰκων,

ΑΔ. αἰαῖ.

ΧΟ. πεπονθὼς ἄξι' αἰαγμάτων.

ΑΔ. ἔ ἔ.

ΧΟ. δι' ὀδύνας ἔβας,

σάφ' οἶδα· ΑΔ. φεῦ φεῦ. ΧΟ. τὰν νέρθε δ' οὐδὲν ὠφελεῖς, 875

ΑΔ. ἰὼ μοί μοι.

ΧΟ. τὸ μήποτ' εἰσιδεῖν φιλίας ἀλόχου
πρόσωπον * * ἅντα [λυπρόν].

ΑΔ. ἔμνησας ὅ μιν φρένας ἤλκωσεν·
τί γὰρ ἀνδρὶ κακὸν μεῖζον ἁμαρτεῖν
πιστῆς ἀλόχου ; μή ποτε γήμας 880
ὠφελον οἰκεῖν μετὰ τῆσδε δόμους.
ζηλῶ δ' ἀγάμους ἀτέκνους τε βροτῶν.
μία γὰρ ψυχὴ· τῆς ὑπεραλγεῖν
μέτριν ἄχθος·
παῖδων δὲ νόσους καὶ νυμφιδίους 885
εὐνὰς θανάτοις κεραῖζομένας
οὐ τλητὸν ὄραν, ἔξδ' ἀτέκνους
ἀγάμους τ' εἶναι διὰ παντός.

ΧΟ. τύχα τύχα δυσπάλαιστος ἦκει.

ΑΔ. αἰαῖ.

ΧΟ. πέρας δ' οὐδὲν τίθης ἀλγέων.

890

ΑΔ. ἔ ἔ.

ΧΟ. βαρέα μὲν φέρειν,

ὅμως δὲ ΑΔ. φεῦ φεῦ. ΧΟ. τλαῖ· οὐ σὺ πρῶτος ὤλεσας

ΑΔ. ἰὼ μοί μοι.

ΧΟ. γυναῖκα· συμφορὰ δ' ἐτέρους ἐτέρα
πιέζει φανεῖσα θνατῶν.

ΑΔ. ὦ μακρὰ πένθη λῦπαί τε φίλων
τῶν ὑπὸ γαῖαν.

895

τί μ' ἐκώλυσας ῥῖψαι τύμβου
τάφρον ἐς κοίλην, καὶ μετ' ἐκείνης
τῆς μέγ' ἀρίστης κείσθαι φθίμενον ;
δύο δ' ἀντὶ μιᾶς Αἰδης ψυχὰς
τὰς πιστοτάτας σὺν ἅν' ἔσχεν, ὁμοῦ

900

χθονίαν λίμνην διαβάντε.

ΧΟ. ἐμοί τις ἦν ἐν γένει, ᾧ κόρος ἀξιόθρηνος
ᾗχετ' ἐν δόμοισι 905

μοσόπαις· ἀλλ' ἔμπας

ἔφερε κακὸν ἄλκις, ἄτεκνος ὦν,

πολιάς ἐπὶ χαίτας

ἤδη προπετῆς ὦν

βιότου τε πόρσω. 910

ΑΔ. ὦ σχῆμα δόμων, πῶς εἰσέλθω;

πῶς δ' οἰκήσω, μεταπίπτοντος

δαίμονος; οἶμοι. πολὺ γὰρ τὸ μέσον·

τότε μὲν πεύκαις σὺν Πηλιάσιν, 915

σύν θ' ὑμεναίοις ἔστειχον ἔσω,

φιλίας ἀλόχου χέρα βαστάζων.

πολυάχνητος δ' εἶπετο κῶμος,

τὴν τε θανοῦσαν καμ' ὀλβίζων,

ὥς εὐπατρίδαι καὶ ἀπ' ἀμφοτέρων 920

ὄντες ἀριστέων σύζυγες εἶμεν,

νῦν δ' ὑμεναίων γόος ἀντίπαλος,

λευκῶν τε πέπλων μέλανες στολμοὶ

πέμπουσί μ' ἔσω

λέκτρων κοίτας ἐς ἐρήμους. 925

ΧΟ. παρ' εὐτυχῇ σοι πότμον ἦλθεν ἀπειροκάκῃ τὸδ'

ἄλγος· ἀλλ' ἔσωσας

βίον καὶ ψυχάν.

ἔθανε δάμαρ, ἔλιπε φιλίαν· 930

τί νέον τόδε; πολλοῖς

ἤδη παρέλυσεν

θάνατος δάμαρτος.

ΑΔ. φίλοι, γυναικὸς δαίμον' εὐτυχέστερον 935

τοῦμοῦ νομίζω, καίπερ οὐ δοκοῦνθ' ὅμως.

τῆς μὲν γὰρ οὐδὲν ἄλγος ἄψεται ποτε,

πολλῶν δὲ μόχθων εὐκλεὲς ἐπαύσατο.

ἐγὼ δ', ὃν οὐ χρῆν ζῆν, παρεῖς τὸ μόρσιμον,

- λυπρὸν διάζω βίοντον ἄρτι μανθάνω. 940
 πῶς γὰρ δόμων τῶνδ' εἰσόδους ἀνέξομαι ;
 τίν' ἂν προσεῖπῶν, τοῦ δὲ προσρηθεὶς ὕπο,
 τερπνῆς τύχοιμ' ἂν εἰσόδου ; ποῖ τρέφομαι ;
 ἢ μὲν γὰρ ἔνδον ἐξελᾷ μ' ἐρημία,
 γυναικὸς εὐνὰς εὔτ' ἂν εἰσίδω κενὰς 945
 θρόνους τ' ἐν οἷσιν ἴξε, καὶ κατὰ στέγας
 αὐχμηρὸν οὐδας, τέκνα δ' ἀμφὶ γούνασι
 πίπτοντα κλαίῃ μητέρ', οἱ δὲ δεσπότην
 στένωσιν οἷαν ἐκ δόμων ἀπάλεσαν.
 τὰ μὲν κατ' οἴκους τοιαῦδ' ἔξωθεν δέ με 950
 γάμοι τ' ἐλῶσι Θεσσαλῶν καὶ ξύλλογοι
 γυναικοπληθεῖς· οὐ γὰρ ἐξανέξομαι
 λεύσσω δάμαρτος τῆς ἐμῆς ὁμήλικας.
 ἐρεῖ δέ μ' ὅστις ἐχθρὸς ὦν κυρεῖ τάδε· 955
 ἰδοῦ τὸν αἰσχυρῶς ζῶνθ', ὃς οὐκ ἔτλη θανεῖν,
 ἀλλ' ἦν ἐγήμεν ἀντιδούς ἀψυχία
 πέφευγεν Ἀἰδην· κᾶτ' ἀνὴρ εἶναι δοκεῖ ;
 στυγεῖ δὲ τοὺς τεκόντας, αὐτὸς οὐ θέλων
 θανεῖν. τοιάνδε πρὸς κακοῖσι κληδόνα
 ἔξω. τί μοι ζῆν δῆτα κύδιον, φίλοι, 960
 κακῶς κλύοντι καὶ κακῶς πεπραγότει ;
- ΧΟ. ἐγὼ καὶ διὰ μούσας
 καὶ μετάρσιος ἤξα, καὶ
 πλείστον ἀψάμενος λόγων
 κρεῖισσον οὐδὲν ἀνάγκας 965
 εὔρον, οὐδέ τι φάρμακον
 Θρήσσαις ἐν σανίσιν, τὰς
 Ὀρφεΐα κατέγραψεν
 γῆρυς, οὐδ' ὅσα Φοῖβος Ἀσκληπιάδαις ἔδωκε 970
 φάρμακα πολυπόνοις ἀντιτεμὸν βροτοῖσιν.
 μόνας δ' οὐτ' ἐπὶ βωμοὺς
 ἐλθεῖν οὔτε βρέτας θεᾶς
 ἔστιν, οὐ σφαγίων κλύει. 975

- μή μοι, πότνια, μείζων
 ἔλθοις ἢ τὸ πρὶν ἐν βίῳ.
 καὶ γὰρ Ζεὺς ὃ τι νεύσῃ,
 σὺν σοὶ τοῦτο τελευτᾷ.
 καὶ τὸν ἐν Χαλύβοις δαμάξεις σὺ βία σίδαρον, 980
 οὐδέ τις ἀποτόμου λήματός ἐστιν αἰδώς.
 καὶ σ' ἐν ἀφύκτοισι χερῶν εἴλε θεὰ δεσμοῖς·
 τόλμα δ' οὐ γὰρ ἀνάξεις ποτ' ἔνερθεν 985
 κλαίων τοὺς φθιμένους ἄνω. καὶ θεῶν σκότιοι
 φθίνουσι παῖδες ἐν θανάτῳ. 990
 φίλα μὲν ὅτ' ἦν μεθ' ἡμῶν,
 φίλα δ' ἔτι καὶ θανούσα·
 γενναιοτάταν δὲ πασᾶν
 ἐξεύξω κλισίαις ἄκοιτιν.
 μῆδ' ἐν νεκρῶν ὥς φθιμένων χῶμα νομιζέσθω 995
 τύμβος σᾶς ἀλόχου, θεοῖσι δ' ὁμοίως
 τιμάσθω, σέβας ἐμπόρων. καὶ τις δοχμίαν 1000
 κέλευθον ἐμβαίνων τόδ' ἑρεῖ·
 αὐτὰ ποτὲ προὔθαν' ἀνδρὸς,
 νῦν δ' ἐστὶ μάκαιρα δαίμων,
 χαῖρ', ὦ πότνι', εὖ δὲ δοίης.
 τοῖαί νιν προσεροῦσι φῆμαι. 1005
 καὶ μὴν ὅδ', ὥς ἔοικεν, Ἀλκμήνης γόνος,
 Ἄδμητε, πρὸς σὴν ἐστίαν πορεύεται.
 ΗΡ. φίλον πρὸς ἄνδρα χρὴ λέγειν ἐλευθέρως,
 Ἄδμητε, μομφὰς δ' οὐχ ὑπὸ σπλάγχχοις ἔχειν
 σιγῶντ'. ἐγὼ δὲ σοῖς κακοῖσιν ἡξίουν 1010
 ἐγγὺς παρεστὼς ἐξετάζεσθαι φίλος·
 σὺ δ' οὐκ ἔφραζες σῆς προκείμενον νέκυν
 γυναικὸς, ἀλλὰ μ' ἐξένιζες ἐν δόμοις,
 ὥς δὴ θυραίου πῆματος σπουδὴν ἔχων.
 κἄστεψα κρᾶτα καὶ θεοῖς ἐλειψάμην 1015
 σπονδὰς ἐν οἴκοις δυστυχοῦσι τοῖσι σοῖς.
 καὶ μέμφομαι μὲν μέμφομαι παθὼν τάδε,

- οὐ μὴν σε λυπεῖν ἐν κακοῖσι βούλομαι.
 ὦν δ' οὖνεχ' ἦκω δεῦρ' ὑποστρέψας πάλιν
 λέξω. γυναῖκα τήνδε μοι σῶσον λαβὼν,
 1020 ἕως ἂν ἵππους δεῦρο Θρηκίας ἄγων
 ἔλθω, τύραννον Βιστόνων κατακτανών.
 πράξας δ' ὃ μὴ τύχοιμι, νοστήσαιμι γὰρ,
 δίδωμι τήνδε σοῖσι προσπολεῖν δόμοις.
 πολλῶ δὲ μόχθῳ χεῖρας ἦλθεν εἰς ἐμάς·
 1025 ἀγῶνα γὰρ πάνδημον εὐρίσκω τινὰς
 τιθέντας ἀθληταῖσιν, ἄξιον πόνου,
 ὅθεν κομίζω τήνδε νικητήρια
 λαβών· τὰ μὲν γὰρ κοῦφα τοῖς νικῶσιν ἦν
 ἵππους ἄγεσθαι, τοῖσι δ' αὖ τὰ μείζονα
 1030 νικῶσι, πυγμὴν καὶ πάλην, βουφόρβια·
 γυνὴ δ' ἐπ' αὐτοῖς εἶπετ'· ἐντυχόντι δὲ
 αἰσχρὸν παρεῖναι κέρδος ἦν τόδ' εὐκλέες.
 ἀλλ', ὥσπερ εἶπον, σοὶ μέλειν γυναῖκα χρή·
 οὐ γὰρ κλοπαίαν, ἀλλὰ σὺν πόνῳ λαβὼν
 1035 ἦκω· χρόνῳ δὲ καὶ σύ μ' αἰνέσεις ἴσως.
- ΑΔ. οὔτοι σ' ἀτίζων οὐδ' ἐν ἐχθροῖσιν τιθεῖς
 ἔκρυψ' ἐμῆς γυναϊκὸς ἀθλίους τύχας·
 ἀλλ' ἄλγος ἄλγει τοῦτ' ἂν ἦν προσκείμενον,
 εἴ του πρὸς ἄλλου δώμαθ' ὠρμήθης ξένου·
 1040 ἄλῃς δὲ κλαίειν τοῦμόν ἦν ἐμοὶ κακόν.
 γυναῖκα δ', εἴ πως ἔστιν, αἰτοῦμαι σ', ἄναξ,
 ἄλλον τιν' ὅστις μὴ πέπονθεν οἷ' ἐγὼ
 σώζειν ἄνωχθι Θεσσαλῶν πολλοὶ δέ σοι
 ξένοι Φεραίων· μὴ μ' ἀναμνήσης κακῶν.
 1045 οὐκ ἂν δυναίμην τήνδ' ὀρῶν ἐν δώμασιν
 ἄδακρυς εἶναι· μὴ νοσοῦντί μοι νόσον
 προσθῆς· ἄλῃς γὰρ συμφορᾷ βαρύνομαι.
 ποῦ καὶ τρέφοιτ' ἂν δωμάτων νέα γυνή·
 νέα γὰρ, ὡς ἐσθῆτι καὶ κόσμῳ πρέπει.
 1050 πότερα κατ' ἀνδρῶν δῆτ' ἐνοικήσει στέγην;

- καὶ πῶς ἀκραιφνῆς, ἐν νέοις στρωφωμένη,
 ἔσται; τὸν ἡβῶνθ', Ἡράκλεις, οὐ ῥᾶδιον
 εἶργειν· ἐγὼ δέ σου προμηθίαν ἔχω.
 ἢ τῆς θανούσης θάλαμον εἰσβήσας τρέφω; 1055
 καὶ πῶς ἐπείσφρῳ τήνδε τῷ κείνης λέχει;
 διπλὴν φοβοῦμαι μέμψιν, ἔκ τε δημοτῶν,
 μή τίς μ' ἐλέγξῃ τὴν ἐμὴν εὐεργέτιν
 προδόντ' ἐν ἄλλης δεμνίοις πίτνειν νέας,
 καὶ τῆς θανούσης, ἄξια δέ μοι σέβειν, 1060
 πολλὴν πρόνοιαν δεῖ μ' ἔχειν. σὺ δ', ὦ γύναι,
 ἥτις ποτ' εἴ σὺ, ταῦτ' ἔχουσ' Ἀλκῆστιδι
 μορφῆς μέτρ' ἴσθι, καὶ προσήξαι δέμας.
 οἴμοι. κόμιζε πρὸς θεῶν ἀπ' ὀμμάτων
 γυναῖκα τήνδε, μή μ' ἔλῃς ἡρημένον. 1065
 δοκῶ γὰρ αὐτὴν εἰσορῶν γυναῖχ' ὄρᾱν
 ἐμὴν· θολοὶ δὲ καρδίαν, ἐκ δ' ὀμμάτων
 πηγαὶ κατερρώγασιν· ὦ τλήμων ἐγὼ
 ὥς ἄρτι πέθνους τοῦδε γεύομαι πικροῦ.
 ΧΟ. ἐγὼ μὲν οὐκ ἔχοιμ' ἂν εὖ λέγειν τύχην· 1070
 χρὴ δ', ὅστις εἴσι, καρτερεῖν θεοῦ δόσιν.
 ΗΡ. εἰ γὰρ τοσαύτην δύναμιν εἶχον ὥστε σὴν
 ἐς φῶς πορεῦσαι νερτέρων ἐκ δωμάτων
 γυναῖκα, καὶ σοι τήνδε πορσῦναι χάριν.
 ΑΔ. σάφ' οἶδα βούλεσθαί σ' ἂν. ἀλλὰ ποῦ τόδε; 1075
 οὐκ ἔστι τοὺς θανόντας ἐς φάος μολεῖν.
 ΗΡ. μή νυν ὑπέρβαλ', ἀλλ' ἐναισίμως φέρε.
 ΑΔ. ῥᾶον παραινεῖν ἢ παθόντα καρτερεῖν.
 ΗΡ. τί δ' ἂν προκόπτοις, εἰ θέλεις ἀεὶ στένειν;
 ΑΔ. ἔγνωκα καὶ τὸς, ἀλλ' ἔρωσ τις ἐξάγει. 1080
 ΗΡ. τὸ γὰρ φιλῆσαι τὸν θανόντ' ἄγει δάκρυ.
 ΑΔ. ἀπώλεσέν με, καὶ μάλλον ἢ λέγω.
 ΗΡ. γυναικὸς ἐσθλῆς ἡμιπλακες· τίς ἀντερεῖ;
 ΑΔ. ὥστ' ἄνδρα τόνδε μηκέθ' ἠδεσθαι βίῳ.
 ΗΡ. χρόνος μαλάξει, νῦν δ' ἔθ' ἡβιάσκει κακόν. 1085

- ΑΔ. χρόνον λέγοις ἂν, εἰ χρόνος τὸ καταναεῖν.
 ΗΡ. γυνή σε παύσει καὶ νέου γάμου πόθος.
 ΑΔ. σίγησον· οἷον εἶπας. οὐκ ἂν ὥόμην.
 ΗΡ. τί δ' ; οὐ γαμεῖς γὰρ, ἀλλὰ χηρεῦσει λέχος ;
 ΑΔ. οὐκ ἔστιν ἥτις τῷδε συγκλιθήσεται. 1090
 ΗΡ. μῶν τὴν θανοῦσαν ὠφελεῖν τι προσδοκᾷς ;
 ΑΔ. κείνην ὅπουπέρ ἐστι τιμᾶσθαι χρεῶν.
 ΗΡ. αἰνῶ μὲν αἰνῶ· μωρίαν δ' ὀφλισκάνεις.
 ΑΔ. ὡς μήποτ' ἄνδρα τόνδε νυμφίον καλῶν.
 ΗΡ. ἐπήνεσ' ἀλόχῳ πιστὸς οὐνεκ' εἷ φίλος. 1095
 ΑΔ. θάνοιμ' ἐκείνην καίπερ οὐκ οὔσαν προδούς.
 ΗΡ. δέχου νυν εἴσω τήνδε γενναίων δόμω.
 ΑΔ. μὴ, πρὸς σε τοῦ σπείραντος ἄντομαι Διός.
 ΗΡ. καὶ μὴν ἀμαρτήσῃ γε μὴ δράσας τᾶδε.
 ΑΔ. καὶ δρῶν γε λύπη καρδίαν δηχθήσομαι. 1100
 ΗΡ. πιθοῦ· τάχ' ἂν γὰρ ἐς δέον πέσοι χάρις.
 ΑΔ. φεῦ.
 εἶθ' ἐξ ἀγῶνος τήνδε μὴ 'λαβές ποτε.
 ΗΡ. νικῶντι μέντοι καὶ σὺ συννικᾷς ἔμοί.
 ΑΔ. καλῶς ἔλεξας· ἡ γυνὴ δ' ἀπελθέτω.
 ΗΡ. ἅπειςιν, εἰ χρή· πρῶτα δ' εἰ χρεῶν ἄθρει. 1105
 ΑΔ. χρή, σοῦ γε μὴ μέλλοντος ὀργαίνειν ἔμοί.
 ΗΡ. εἰδώς τι καὶ γὰρ τήνδ' ἔχω προθυμίαν.
 ΑΔ. νίκα νυν. οὐ μὴν ἀνδάνοντά μοι ποιεῖς.
 ΗΡ. ἀλλ' ἔσθ' ὅθ' ἡμᾶς αἰνέσεις· πιθοῦ μόνον.
 ΑΔ. κομίζετ', εἰ χρή τήνδε δέξασθαι δόμοις. 1110
 ΗΡ. οὐκ ἂν μεθείην σοῖς γυναῖκα προσπόλοις.
 ΑΔ. σὺ δ' αὐτὸς αὐτὴν εἴσαγ', εἰ δοκεῖ, δόμοις.
 ΗΡ. ἐς σὰς μὲν οὖν ἔγωγε θήσομαι χέρας.
 ΑΔ. οὐκ ἂν θίγοιμι, δῶμα δ' εἰσελθεῖν πάρα.
 ΗΡ. τῇ σῇ πέποιθα χειρὶ δεξιᾷ μόνη. 1115
 ΑΔ. ἄναξ, βιάζει μ' οὐ θέλοντα δρᾶν τᾶδε.
 ΗΡ. τόλμα προτεῖναι χεῖρα καὶ θιγεῖν ξένης.
 ΑΔ. καὶ δὴ προτεῖνω, Γοργόν' ὡς κατατόμῳ.

- HP. ἔχεις; AD. ἔχω. HP. ναι, σῶξέ νυν, καὶ τὸν Διὸς
 φήσεις ποτ' εἶναι παῖδα γενναῖον ξένον. 1120
 βλέψον δ' ἐς αὐτήν, εἴ τι σῇ δοκεῖ πρέπειν
 γυναικί· λύπης δ' εὐτυχῶν μεθίστασο.
- AD. ὦ θεοὶ, τί λέξω; θαῦμ' ἀνέλπιστον τόδε·
 γυναιῖκα λεύσσω τήνδ' ἐμὴν ἐτητύμως,
 ἣ κέρτομός με θεοῦ τις ἐκπλήσσει χαρά; 1125
- HP. οὐκ ἔστιν, ἀλλὰ τήνδ' ὀρᾷς δάμαρτα σὴν.
- AD. ὅρα γε μὴ τι φάσμα νερτέρων τόδ' ἦ.
- HP. οὐ ψυχαγωγὸν τόνδ' ἐποιήσω ξένον.
- AD. ἀλλ' ἦν ἔθαπτον εἰσορῶ δάμαρτ' ἐμὴν;
- HP. σάφ' ἴσθ'. ἀπιστεῖν δ' οὐ σε θαυμάζω τύχην. 1130
- AD. θίγω, προσείπω ζῶσαν ὡς δάμαρτ' ἐμὴν;
- HP. πρόσσειπ'. ἔχεις γὰρ πᾶν ὅσον περ ἤθελες.
- AD. ὦ φιλτάτης γυναικὸς ὄμμα καὶ δέμας,
 ἔχω σ' ἀέλπτως, οὔ ποτ' ὄψεσθαι δοκῶν.
- HP. ἔχεις· φθόνος δὲ μὴ γένοιτό τις θεῶν. 1135
- AD. ὦ τοῦ μεγίστου Ζηνὸς εὐγενὲς τέκνον,
 εὐδαιμονοίης, καί σ' ὁ φιτύσας πατήρ
 σώξοι· σὺ γὰρ τᾶμ' ἔξανώρθωσας μόνος.
 πῶς τήνδ' ἐπεμψας νέρθεν ἐς φάος τόδε;
- HP. μάχην ξυνάψας δαιμόνων τῷ κυρίῳ. 1140
- AD. ποῦ τόνδε Θανάτῳ φῆς ἀγῶνα συμβαλεῖν;
- HP. τύμβον παρ' αὐτὸν ἐκ λόχου μάρψας χεροῖν.
- AD. τί γάρ ποθ' ἦδ' ἀναυδος ἔστηκεν γυνή;
- HP. οὐπω θέμις σοι τῆσδε προσφωνημάτων
 κλύειν, πρὶν ἂν θεοῖσι τοῖσι νερτέροις 1145
 ἀφαγνίσηται καὶ τρίτον μὸλῃ φάος.
 ἀλλ' εἴσαγ' εἴσω τήνδε· καὶ δίκαιος ὢν
 τὸ λοιπὸν, Ἄδμητ', εὐσέβει περὶ ξένους.
 καὶ χαῖρ'· ἐγὼ δὲ τὸν προκειμένον πόνον
 Σθενέλου τυράνῳ παιδὶ πορσυνῶ μολών. 1150
- AD. μεῖνον παρ' ἡμῖν καὶ ξυνέστιος γενοῦ.
- HP. αὐθις τόδ' ἔσται, νῦν δ' ἐπείγεσθαί με δεῖ.

- ΑΔ. ἀλλ' εὐτυχοίης, νόστιμον δ' ἔλθοις πόδα.
 ἀστοῖς δὲ πάσῃ τ' ἐννέπω τετραρχίᾳ
 χοροὺς ἐπ' ἐσθλαῖς συμφοραῖσιν ἰστάναι
 βωμούς τε κνισᾶν βουθύτοισι προστροπαῖς.
 νῦν γὰρ μεθηρμόσμεσθα βελτίῳ βίον
 τοῦ προσθεν· οὐ γὰρ εὐτυχῶν ἀρνήσομαι.
- ΧΟ. πολλαὶ μορφαὶ τῶν δαιμονίων,
 πολλὰ δ' ἀέλπτως κραίνουσι θεοί.
 καὶ τὰ δοκηθέντ' οὐκ ἔτελέσθη,
 τῶν δ' ἀδοκῆτων πόρον εὔρε θεός.
 τοιόνδ' ἀπέβη τόδε πρᾶγμα.

1155

1160

ΑΝΔΡΟΜΑΧΗ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΑΝΔΡΟΜΑΧΗ.

ΠΗΛΕΥΣ.

ΘΕΡΑΠΙΑΝΑ.

ΤΡΟΦΟΣ.

ΧΟΡΟΣ.

ΟΡΕΣΤΗΣ.

ΕΡΜΙΟΝΗ.

ΑΓΓΕΛΟΣ.

ΜΕΝΕΛΑΟΣ.

ΘΕΤΙΣ.

ΜΟΛΟΣΣΟΣ.

ΤΙΠΟΘΕΣΙΣ.

Νεοπτόλεμος ἐν Τροίᾳ γέρας λαβὼν Ἀνδρομάχην τὴν Ἑκτορος γυναῖκα, παῖδα ἔτεκεν ἐξ αὐτῆς τὸν Μολοττόν· ὕστερον δὲ ἐπέγημεν Ἑρμιόνη τὴν Μενέλαου θυγατέρα. δίκας δὲ πρότερον ἦτοκώς τῆς Ἀχιλλέως ἀναιρέσεως τὸν ἐν Δελφοῖς Ἀπόλλωνα, πάλιν ἀπῆλθεν ἐπὶ τὸ χρηστήριον, μετανοήσας, ἵνα τὸν θεὸν ἐξιλάσῃται. ζηλοτύπως δ' ἔχουσα πρὸς τὴν Ἀνδρομάχην ἡ βασιλὶς ἐβουλευέτο κατ' αὐτῆς θάνατον, μεταπεμφαμένη τὸν Μενέλαον· ἡ δὲ τὸ παιδίον μὲν ὑπεξέθηκεν, αὐτὴ δὲ κατέφυγεν ἐπὶ τὸ ἱερὸν τῆς Θέτιδος. οἱ δὲ περὶ τὸν Μενέλαον καὶ τὸ παιδίον ἀνεύρον, καὶ ἐκείνην ἀπατήσαντες ἀνήγειραν· καὶ σφάττειν μέλλοντες ἀμφοτέρους ἐκωλύθησαν, Πηλέως ἐπιφανέντος. Μενέλαος μὲν οὖν ἀπῆλθεν εἰς Σπάρτην· Ἑρμιόνη δὲ μετενόησεν, εὐλαβηθεῖσα τὴν παρουσίαν τοῦ Νεοπτολέμου. παραγενόμενος δὲ ὁ Ὀρέστης ταύτην μὲν ἀπήγαγε πείσας, Νεοπτολέμῳ δὲ ἐπεβούλευσεν· ὃν καὶ φονευθέντα παρήσαν οἱ φέροντες. Πηλεῖ δὲ μέλλοντι τὸν νεκρὸν θρηνεῖν Θέτις ἐπιφανεῖσα τοῦτον μὲν ἐν Δελφοῖς ἐπέταξε θάψαι, τὴν δὲ Ἀνδρομάχην εἰς Μολοσσούς ἀποστεῖλαι μετὰ τοῦ παιδός, αὐτὸν δὲ ἀθανασίαν προσδέχεσθαι· τυχὼν δὲ ταύτης εἰς Μακάρων νήσους ἔκτισεν.

Ἡ μὲν σκηνὴ τοῦ δράματος ἐν Φθίᾳ κεῖται· ὁ δὲ χορὸς συνέστηκεν ἐκ Φθιωτῶν γυναικῶν· προλογίζει δὲ Ἀνδρομάχῃ. τὸ δὲ δράμα τῶν δευτέρων· ὁ πρόλογος σαφῶς καὶ εὐλόγως εἰρημένος. ἔστι δὲ καὶ τὰ ἐλεγεία τὰ ἐν τῇ θρῆνί τῆς Ἀνδρομάχης ἐν τῇ δευτέρῳ μέρει· ῥῆσις Ἑρμιόνης τὸ βασιλικὸν ἐμφαίνουσα· καὶ ὁ πρὸς Ἀνδρομάχην λόγος καλῶς ἔχων· εὖ δὲ καὶ ὁ Πηλεὺς, ὁ τὴν Ἀνδρομάχην ἀφελόμενος.

ΑΝΔΡΟΜΑΧΗ.

ΑΝΔΡΟΜΑΧΗ.

ἈΣΙΑΤΙΔΟΣ γῆς σχῆμα, Θηβαία πόλις,
 ὅθεν ποθ' ἔδνων σὺν πολυχρύσῳ χλιδῇ
 Πριάμου τύραννον ἐστίαν ἀφικόμην,
 δάμαρ δοθεῖσα παιδοποιὸς Ἕκτορι,
 ζηλωτὸς ἔν γε τῷ πρὶν Ἀνδρομάχῃ χρόνῳ, 5
 νῦν δ', εἴ τις ἄλλη, δυστυχεστάτῃ γυνή·^α
 ἥτις πόσιν μὲν Ἕκτορ' ἐξ Ἀχιλλέως
 θανόντ' ἐσεῖδον, παῖδά θ' ὃν τίκτω πόσει
 ῥιφθέντα πύργων Ἀστυάνακτ' ἀπ' ὀρθίων, 10
 ἐπεὶ τὸ Τροίας εἶλον Ἕλληνες πέδον,
 αὐτὴ δὲ δούλῃ, τῶν ἐλευθερωτάτων
 οἶκον νομισθεῖσ', Ἑλλάδ' εἰσαφικόμην,
 τῷ νησιώτῃ Νεσπτολέμῳ δορὸς γέρας
 δοθεῖσα λείας Τρωικῆς ἐξαίρετον. 15
 Φθίας δὲ τῇσδε καὶ πόλεως Φαρσαλίας
 ξύγχορτα ναίω πεδί', ἣν ἡ θαλασσία
 Πηλεῖ ξυνώκει χωρὶς ἀνθρώπων Θέτις
 φεύγουσ' ὅμιλον Θεσσαλὸς δὲ νιν λεῶς
 Θετίδειον αὐδ' ἑᾶς χάριν νυμφευμάτων. 20
 ἐνθ' οἶκον ἔσχε τόνδε παῖς Ἀχιλλέως,
 Πηλέα δ' ἀνάσσειν γῆς ἑᾶ Φαρσαλίας,
 ζῶντος γέροντος σκῆπτρον οὐ θέλων λαβεῖν.
 καγὼ δόμοις τοῖσδ' ἄρσεν' ἐντίκτω κόρον,
 πλαθεῖσ' Ἀχιλλέως παιδί, δεσπότη δ' ἐμῷ. 25
 καὶ πρὶν μὲν ἐν κακοῖσι κειμένην ὅμως

^α Post 6. sequebatur

ἐμοῦ πέφυκεν ἢ γενήσεται ποτε.

ἐλπίς μ' αἰὲ προσῆγε σωθέντος τέκνου
 ἀλκὴν τιν' εὐρεῖν καπικούρησιν κακῶν
 ἐπεὶ δὲ τὴν Λάκαιναν Ἑρμιόνην γαμεῖ
 τοῦμὸν παρώσας δεσπότης δοῦλον λέχος, 30
 κακοῖς πρὸς αὐτῆς σχετλίοις ἐλαύνομαι
 λέγει γὰρ ὥς νιν φαρμάκοις κεκρυμμένοις
 τίθημι ἄπαιδα καὶ πόσει μισουμένην,
 αὐτὴ δὲ ναίειν οἶκον ἀντ' αὐτῆς θέλω
 τόνδ', ἐκβαλοῦσα λέκτρα τάκείνης βία· 35
 ἀγὼ τὸ πρῶτον οὐχ ἔκουσ' ἐδεξάμην,
 νῦν δ' ἐκλέλοιπα· Ζεὺς τὰδ' εἰδείη μέγας,
 ὡς οὐχ ἔκουσα τῷδ' ἐκοινώθην λέχει.
 ἀλλ' οὐ σφε πείθω, βούλεται δέ με κτανεῖν,
 πατὴρ τε θυγατρὶ Μενέλεως συνδρᾷ τάδε. 40
 καὶ νῦν κατ' οἴκους ἔστ', ἀπὸ Σπάρτης μολῶν
 ἐπ' αὐτὸ τοῦτο· δειματομένη δ' ἐγὼ
 δόμων πάροικον Θέτιδος εἰς ἀνάκτορον
 θάσσω τόδ' ἐλθοῦσ', ἣν με κωλύσῃ θανεῖν
 Πηλεὺς τε γὰρ νιν ἔκγονοί τε Πηλέως 45
 σέβουσιν, ἐρμῆνευμα Νηρηῆδος γάμων.
 ὅς δ' ἔστι παῖς μοι μόνος, ὑπεκπέμπω λάθρα
 ἄλλους ἐς οἴκους, μὴ θάνη φοβουμένη.
 ὁ γὰρ φυτεύσας αὐτὸν οὐτ' ἐμοὶ πάρα
 προσωφελῆσαι παιδί τ' οὐδέν ἐστ', ἀπὼν 50
 Δελφῶν κατ' αἶαν, ἔνθα Λοξία δίκην
 δίδωσι μανίας, ἣν ποτ' ἐς Πυθῶ μολῶν
 ᾗτησε Φοῖβον πατρός· οὐ κτίνει δίκην,
 εἴ πως τὰ πρόσθε σφάλματ' ἐξαιτούμενος
 θεὸν παράσχουσιν ἐς τὸ λοιπὸν εὐμενῇ. 55

ΘΕΡΑΠΙΑΝΑ.

δέσποινα, ἐγὼ τοι τοῦνομ' οὐ φεύγω τὸδε
 καλεῖν σ', ἐπεὶ περ καὶ κατ' οἶκον ἤξιουν
 τὸν σὸν, τὸ Τροίας ἡνίκ' ὤκυμμεν πέδον
 εὐνους δὲ καὶ σοὶ ζῶντί τ' ἦν τῷ σῷ πόσει,

- καὶ νῦν φέρουσά σοι νέους ἦκω λόγους, 60
 φόβῳ μὲν, εἴ τις δεσποτῶν αἰσθήσεται,
 οἴκτῳ δὲ τῷ σῷ· δεινὰ γὰρ βουλεύεται
 Μενέλαος ἐς σὲ παῖς θ', ἅ σοι φυλακτέα.
- ΑΝ. ὦ φιλτάτῃ σύνδουλε, σύνδουλος γὰρ εἶ 65
 τῇ πρόσθ' ἀνάσσει τῇδε, νῦν δὲ δυστυχεῖ,
 τί δρῶσι; ποίας μηχανὰς πλέκουσιν αὖ,
 κτεῖναι θέλοντες τὴν παναθλίαν ἐμέ;
- ΘΕΡ. τὸν παῖδά σου μέλλουσιν, ὦ δύστηνε σὺ, 70
 κτείνειν, ὃν ἔξω δωμάτων ὑπεξέθου.
- ΑΝ. οἴμοι· πέπυσται τὸν ἐμὸν ἔκθετον γόνον
 πόθεν ποτ'; ὦ δύστηνος, ὡς ἀπωλόμην.
- ΘΕΡ. οὐκ οἶδ', ἐκείνων δ' ἡσθόμην ἐγὼ τὰδε· 75
 φροῦδος δ' ἐπ' αὐτὸν Μενέλεως δόμων ἄπο.
- ΑΝ. ἀπωλόμην ἄρ'· ὦ τέκνον, κτενοῦσί σε
 δισσοὶ λαβόντες γῦπες. ὁ δὲ κεκλημένος 75
 πατὴρ ἔτ' ἐν Δελφοῖσι τυγχάνει μένων.
- ΘΕΡ. δοκῶ γὰρ οὐκ ἂν ᾧδὲ σ' ἂν πράσσειν κακῶς,
 κείνου παρόντος· νῦν δ' ἔρημος εἶ φίλων.
- ΑΝ. οὐδ' ἀμφὶ Πηλέως ἦλθεν, ὡς ἦζοι, φάτις;
- ΘΕΡ. γέρων γ' ἐκείνος ὥστε σ' ὠφελεῖν παρών. 80
- ΑΝ. καὶ μὴν ἔπεμψ' ἐπ' αὐτὸν οὐχ ἅπαξ μόνον.
- ΘΕΡ. μῶν οὖν δοκεῖς σοῦ φροντίσαι τιν' ἀγγέλων;
- ΑΝ. πόθεν; θέλεις οὖν ἄγγελος σύ μοι μολεῖν;
- ΘΕΡ. τί δῆτα φήσω χρόνιος οὔσ' ἐκ δωμάτων;
- ΑΝ. πολλὰς ἂν εὖροις μηχανάς· γυνὴ γὰρ εἶ. 85
- ΘΕΡ. κίνδυνος· Ἑρμιόνη γὰρ οὐ σμικρὰ φύλαξ.
- ΑΝ. ὄρᾳς; ἀπαυδᾷς ἐν κακοῖς φίλοισι σοῖς.
- ΘΕΡ. οὐ δῆτα· μηδὲν τοῦτ' ὀνειδίσῃς ἐμοί.
 ἀλλ' εἴμ', ἐπεὶ τοι κοῦ περίβλεπτος βίος 90
 δούλης γυναικὸς, ἣν τι καὶ πάθω κακόν.
- ΑΝ. χάρει νυν' ἡμεῖς δ', οἷσπερ ἐγκείμεσθ' αἰεὶ
 θρήνοισι καὶ γόοισι καὶ δακρύμασι,
 πρὸς αἰθέρ' ἐκτενοῦμεν· ἐμπέφυκε γὰρ

γυναιξὶ τέρψις τῶν παρεστώτων κακῶν
 ἀνὰ στόμι' αἰεὶ καὶ διὰ γλώσσης ἔχειν. 95
 πάρεστι δ' οὐχ ἓν, ἀλλὰ πολλὰ μοι στένειν,
 πόλιν πατρώαν, τὸν θανόντα θ' Ἑκτορα,
 στερρόν τε τὸν ἐμὸν δαίμον', ὃ ξυνεζύγην,
 δούλειον ἡμαρ ἐσπεσοῦσ' ἀναξίως.
 χρὴ δ' οὐποτ' εἰπεῖν οὐδέν' ὄλβιον βροτῶν, 100
 πρὶν ἂν θανόντος τὴν τελευταίαν ἴδῃς
 ὅπως περάσας ἡμέραν ἤξει κάτω.
 Ἰλίφ' αἰπεινᾷ Πάρις οὐ γάμον, ἀλλὰ τιν' ἄταν
 ἡγάγετ' εὐναίαν εἰς θαλάμους Ἑλέαν.
 ἄς ἔνεκ', ὃ Τροία, δορὶ καὶ πυρὶ δηιάλωτον 105
 εἶλέ σ' ὁ χιλιόναυς Ἑλλάδος ὥκυς Ἄρης,
 καὶ τὸν ἐμὸν μελέας πόσιν Ἑκτορα, τὸν περὶ τείχη
 εἵλκυσε διφρεῶν παῖς ἀλίας Θέτιδος·
 αὐτὰ δ' ἐκ θαλάμων ἀγόμεναι ἐπὶ θίνα θαλάσσης,
 δουλοσύναν στυγεράν ἀμφιβαλοῦσα κάρη. 110
 πολλὰ δὲ δάκρυά μοι κατέβα χροὸς, ἀνὶκ' ἔλειπον
 ἄστν τε καὶ θαλάμους καὶ πόσιν ἐν κονίαις·
 ὦμοι ἐγὼ μελέα, τί μ' ἐχρῆν ἔτι φέγγος ὀρᾶσθαι,
 Ἑρμιόνας δούλαν; ἄς ὑπο τειρομένα
 πρὸς τοδ' ἄγαλμα θεῶς ἰκέτις περὶ χεῖρε βαλοῦσα 115
 τάκομαι, ὥς πετρίνα πιδακόεσσα λιβάς.

ΧΟΡΟΣ.

ὦ γύναι, ἂ Θέτιδος δάπεδον καὶ ἀνάκτορα θάσσεις
 δαρὸν, οὐδὲ λείπεις,
 Φθιάς ὅμως ἔμολον ποτὶ σὰν Ἀσιήτιδα γένναν,
 εἴ τί σοι δυναίμαν 120
 ἄκος τῶν δυσλύτων πόνων τεμεῖν,
 οἱ σὲ καὶ Ἑρμιόναν ἔριδι στυγερά συνεκλήσαν,
 τλᾶμον, ἀμφὶ λέκτρων
 διδύμων ἐπίκοινον
 ἐοῦσαν ἀμφὶ παῖδ' Ἀχιλλέως· 125
 γυνῶι τύχαν, λόγισαι τὸ παρὸν κακὸν, εἰς ὅπερ ἦκεις.

δεσπόταις ἀμιλλᾷ,
 Ἴλιᾶς οὔσα κόρα, Λακεδαίμονος ἐκγενέταισι·
 λεῖπε δεξίμηλον
 δόμον τᾶς ποντίας θεοῦ. τί σοι 130
 καιρὸς ἀτυζομένα δέμας αἰκέλιον καταλείβειν
 δεσποτῶν ἀνάγκαις·
 τὸ κρατοῦν δέ σε πείσει.
 τί μόχθον οὐδὲν οὔσα μοχθεῖς·
 ἀλλ' ἴθι λεῖπε θεᾶς Νηρηίδος ἀγλαὸν ἔδραν, 135
 γνῶθι δ' οὔσ' ἐπὶ ξένας
 δμῶις, ἐπ' ἀλλοτρίας πόλεος,
 ἐνθ' οὐ φίλων τιν' εἰσορᾷς
 σῶν, ᾧ δυστυχεστάτα,
 ᾧ παντάλαινα νύμφα. 140
 οἰκτροτάτα γὰρ ἔμοιγ' ἔμολες, γύναι Ἴλιᾶς, οἶκους·
 δεσποτῶν δ' ἐμῶν φόβῳ
 ἡσυχίαν ἄγομεν, τὸ δὲ σὸν
 οἶκτ' φέρουσα τυγχάνω,
 μὴ παῖς τᾶς Διὸς κόρας 145
 σοί μ' εὖ φρονοῦσαν εἰδῆ.

ΕΡΜΙΟΝΗ.

κόσμον μὲν ἀμφὶ κρατὶ χρυσέας χλιδῆς
 στολμὸν τε χρωτὸς τόνδε ποικίλων πέπλων,
 οὐ τῶν Ἀχιλλέως οὐδὲ Πηλέως ἄπο
 δόμων ἀπαρχὰς δεῦρ' ἔχουσ' ἀφικόμην, 150
 ἀλλ' ἐκ Λακαίνης Σπαρτιάτιδος χθονὸς
 Μενέλαος ἡμῖν ταῦτα δωρεῖται πατὴρ
 πολλοῖς σὺν ἔθνοις, ὥστ' ἐλευθεροστομεῖν.
 ὑμᾶς μὲν οὖν τοῖσδ' ἀνταμείβομαι λόγοις·
 σὺ δ' οὔσα δούλη καὶ δορίκτητος γυνή 155
 δόμους κατασχεῖν ἐκβαλοῦσ' ἡμᾶς θέλεις
 τούσδε, στυγοῦμαι δ' ἀνδρὶ φαρμάκοισι σοῖς,
 νηδὺς δ' ἀκύμων διὰ σέ μοι διόλλυται·
 δεινὴ γὰρ Ἡπειρῶτις ἐς τὰ τοιάδε

- ψυχὴν γυναικῶν ὣν ἐπισχίσω σ' ἐγὼ, 160
 κούδέν σ' ὀνήσει δῶμα Νηρηΐδος τόδε,
 οὐ βωμὸς οὐδὲ ναὸς, ἀλλὰ καταθανεῖ.
 ἦν δ' οὖν βροτῶν τίς σ' ἢ θεῶν σῶσαι θέλῃ,
 δεῖ σ' ἀντὶ τῶν πρὶν ὀλβίων φρονημάτων
 πτῆξαι ταπεινὴν, προσπεσεῖν τ' ἐμὸν γόνυ, 165
 σαίρειν τε δῶμα τοῦμὸν, ἐκ χρυσηλάτων
 τευχέων χερὶ σπεύρουσαν Ἀχελφῶν δρόσον,
 γνῶναί θ' ἴν' εἴ γῆς. οὐ γάρ ἐσθ' Ἐκτωρ τάδε,
 οὐ Πρίαμος, οὐδὲ χρυσὸς, ἀλλ' Ἑλλὰς πόλις.
 ἐς τοῦτο δ' ἡκεις ἀμαθίας, δύστηνε σὺ, 170
 ἢ παιδὶ πατρός, ὃς σὸν ὤλεσεν πόσιν,
 τολμᾶς ξυνεῦδειν καὶ τέκν' αὐθέντου πάρα
 τίκτειν. τοιοῦτον πᾶν τὸ βάρβαρον γένος·
 πατὴρ τε θυγατρὶ παῖς τε μητρὶ μίγνυται 175
 κόρη τ' ἀδελφῷ, διὰ φόνου δ' οἱ φίλτατοι
 χωροῦσι, καὶ τῶνδ' οὐδὲν ἐξείργει νόμος.
 ἅ μὴ παρ' ἡμᾶς ἔσφερ'· οὐδὲ γὰρ καλὸν
 δυοῖν γυναικοῖν ἄνδρ' ἐν ἡνίας ἔχειν,
 ἀλλ' ἐς μίαν βλέποντες εὐναίαν Κύπριν 180
 στέργουσιν, ὅστις μὴ κακῶς οἰκεῖν θέλει.
- ΧΟ. ἐπίφθονόν τι χρῆμα θηλειῶν ἔφυ,
 καὶ ξυγγάμοισι δυσμενὲς μάλιστ' αἰεί.
- ΑΝ. φεῦ φεῦ.
 κακόν γε θνητοῖς τὸ νέον, ἔν τε τῷ νέῳ 185
 τὸ μὴ δίκαιον ὅστις ἀνθρώπων ἔχει.
 ἐγὼ δὲ ταρβῶ μὴ τὸ δουλεύειν μέ σοι
 λόγων ἀπώσῃ, πόλλ' ἔχουσιν ἐνδίκᾳ,
 ἦν δ' αὖ κρατήσω, μὴ πὶ τῷδ' ὄφλω βλάβῃν·
 οἱ γὰρ πνέοντες μεγάλα τοὺς κρείσσους λόγους
 πικρῶς φέρουσι τῶν ἐλασσόνων ὕπο· 190
 ὅμως δ' ἐμαυτὴν οὐ προδοῦσ' ἀλώσομαι.
 εἴπ', ὦ νεᾶνι, τῷ σ' ἐχεγγύφ' λόγῳ
 πεισθεῖσ' ἀπωθῶ γνησίῳν νυμφευμάτων ;

ὥς ἡ Λάκαινα τῶν Φρυγῶν μείων πόλις,
 τύχη θ' ὑπερβεῖ, καί μ' ἐλευθέραν ὀρᾷς ; 195
 ἦ τῷ νέῳ τε καὶ σφριγῶντι σώματι
 πόλεώς τε μεγέθει καὶ φίλοις ἐπηρμένη
 οἶκον κατασχεῖν τὸν σὸν ἀντὶ σοῦ θέλω ;
 πότερον ἴν' αὐτὴ παῖδας ἀντὶ σοῦ τέκω
 δούλους, ἑμαυτῇ τ' ἀθλίαν ἐφορκίδα ; 200
 ἦ τοὺς ἐμούς τις παῖδας ἐξανέξεται
 Φθίας τυράννους ὄντας, ἣν σὺ μὴ τέκης ;
 φιλοῦσι γάρ μ' Ἕλληνες Ἑκτορός τ' ἄπο,
 αὐτὴ τ' ἀμαυρὰ κού τύραννος ἦν Φρυγῶν.
 οὐκ ἐξ ἐμῶν σε φαρμάκων στυγεῖ πόσις, 205
 ἀλλ' εἰ ξυνεῖναι μὴ ἴπιτηδεῖα κυρεῖς.
 φίλτρον δὲ καὶ τόδ' οὐ τὸ κάλλος, ὃ γύναι,
 ἀλλ' ἀρεταὶ τέρπουσι τοὺς ξυνενέτας.
 σὺ δ' ἦν τι κνισθῆς, ἡ Λάκαινα μὲν πόλις
 μέγ' ἐστὶ, τὴν δὲ Σκυῖρον οὐδαμοῦ τίθης, 210
 πλουτεῖς δ' ἐν οὐ πλουτοῦσι, Μενέλεως δέ σοι
 μείζων Ἀχιλλέως. ταῦτά τοί σ' ἔχθει πόσις.
 χρὴ γὰρ γυναῖκα, κἂν κακῷ δοθῇ πόσει,
 στέργειν, ἄμιλλάν τ' οὐκ ἔχειν φρονήματος.
 εἰ δ' ἀμφὶ Θρήκην χιόνι τὴν κατάρρυτον 215
 τύραννον ἔσχεας ἄνδρ', ἴν' ἐν μέρει λέχος
 δίδωσι πολλαῖς εἰς ἀνὴρ κοινούμενος,
 ἔκτεινας ἂν τάσδ' ; εἴτ' ἀπληστίαν λέχους
 πάσαις γυναιξὶ προστιθεῖσ' ἂν εὐρέθης.
 αἰσχρὸν γε. καίτοι χεῖρον ἄρσένων νόσον 220
 ταύτην νοσοῦμεν, ἀλλὰ προὔστημεν καλῶς.
 ὦ φίλταθ' Ἑκτορ, ἀλλ' ἐγὼ τὴν σὴν χάριν
 σοὶ καὶ ξυνήρων, εἴ τί σε σφάλλοι Κύνρις,
 καὶ μαστὸν ἤδη πολλάκις νόθοισι σοῖς
 ἐπέσχον, ἵνα σοι μηδὲν ἐνδοίην πικρόν. 225
 καὶ ταῦτα δρῶσα τᾶρετῇ προσηγόμην
 πόσιν· σὺ δ' οὐδὲ ρανίδ' ὑπαιθρίας δρόσου

- τῷ σὺ προσίξεις ἀνδρὶ δειμαίνουσ' ἑᾶς.
 μὴ τὴν τεκοῦσαν τῇ φιλανδρίᾳ, γύναι,
 ζήτηι παρελθεῖν· τῶν κακῶν γὰρ μητέρων
 φεύγειν τρόπους χρή τέκν', ὅσοις ἔνεστι νοῦς. 230
- ΧΟ. δέσποιν', ὅσον σοι ῥαδίως παρίσταται,
 τοσόνδε πείθου τῇδε συμβῆναι λόγοις.
- ΕΡ. τί σεμνομυθεῖς κεῖς ἁγῶν ἔρχει λόγων,
 ὥς δὴ σὺ σώφρων, τὰμὰ δ' οὐχὶ σώφρονα; 235
- ΑΝ. οὐκ οὐν ἐφ' οἷς γε νῦν καθέστηκας λόγοις.
- ΕΡ. ὁ νοῦς ὁ σός μοι μὴ ξυνοικίῃ, γύναι.
- ΑΝ. νέα πέφυκας καὶ λέγεις αἰσχρῶν πέρι.
- ΕΡ. σὺ δ' οὐ λέγεις γε, θρᾶς δέ μ' εἰς ὅσον δύνῃ.
- ΑΝ. οὐκ αὖ σιωπῇ Κύπριδος ἀλγήσεις πέρι; 240
- ΕΡ. τί δ'; οὐ γυναιξὶ ταῦτα πρῶτα πανταχοῦ;
 ΑΝ. ναί·
 καλῶς γε χρωμέναισιν· εἰ δὲ μὴ, οὐ καλὰ.
- ΕΡ. οὐ βαρβάρων νόμοισιν οἰκοῦμεν πόλιν.
- ΑΝ. κάκεῖ τά γ' αἰσχρὰ κἀνθάδ' αἰσχύνῃ ἔχει.
- ΕΡ. σοφὴ σοφὴ σὺ· κατθανεῖν δ' ὅμως σε δεῖ. 245
- ΑΝ. ὁρᾷς ἄγαλμα Θέτιδος ἔς σ' ἀποβλέπον;
- ΕΡ. μισοῦν γε πατρίδα σὴν Ἀχιλλέως φόνῳ.
- ΑΝ. Ἐλένη νιν ὤλεσ', οὐκ ἐγὼ, μήτηρ δὲ σή.
- ΕΡ. ἦ καὶ πρόσω γὰρ τῶν ἐμῶν ψεύσεις κακῶν;
- ΑΝ. ἰδοὺ σιωπῶ κἀπιλάζωμαι στόμα. 250
- ΕΡ. ἐκεῖνο λέξον, οὔπερ οὔνεκ' ἐστάλην.
- ΑΝ. λέγω σ' ἐγὼ νοῦν οὐκ ἔχειν ὅσον σε δεῖ.
- ΕΡ. λείψεις τόδ' ἀγνὸν τέμενος ἐναλίας θεοῦ;
- ΑΝ. εἰ μὴ θανοῦμαι γ'. εἰ δὲ μὴ, οὐ λείψω ποτέ.
- ΕΡ. ὥς τοῦτ' ἄραρε, κοῦ μενῶ πόσιν μολεῖν. 255
- ΑΝ. ἀλλ' οὐδ' ἐγὼ μὴν πρόσθεν ἐκδώσω μέ σοι.
- ΕΡ. πῦρ σοι προσοίσω, κοῦ τὸ σὸν προσκέψομαι,
- ΑΝ. σὺ δ' οὔν κάταίθε, θεοὶ γὰρ εἴσονται τάδε.
- ΕΡ. καὶ χρωτὶ δεινῶν τραυμάτων ἀλγηδόνας.
- ΑΝ. σφάζ', αἱμάτου θεᾶς βωμὸν, ἥ μέτεισί σε. 260

- ΕΡ. ὦ βάρβαρον σὺ θρέμμα καὶ σκληρὸν θράσος,
ἐγκαρτερεῖς δὴ θάνατον ; ἀλλ' ἐγὼ σ' ἔδρας
ἐκ τῆσδ' ἐκοῦσαν ἐξαναστήσω τάχα·
τοιόνδ' ἔχω σου δέλεαρ. ἀλλὰ γὰρ λόγους
κρίψω, τὸ δ' ἔργον αὐτὸ σημανεῖ τάχα. 265
κάθησ' ἔδραϊά· καὶ γὰρ εἰ πέριξ σ' ἔχει
τηκτὸς μόλυβδος, ἐξαναστήσω σ' ἐγὼ,
πρὶν ᾧ πέποιθας παῖδ' Ἀχιλλέως μολεῖν.
- ΑΝ. πέποιθα· δεινὸν δ' ἐρπετῶν μὲν ἀγρίων
ἄκη βροτοῖσι θεῶν καταστῆσαί τινα, 270
ἃ δ' ἔστ' ἐχίδνης καὶ πυρὸς περαιτέρω,
οὐδεὶς γυναικὸς φάρμακ' ἐξεύρηκέ πω
κακῆς· τοσοῦτόν ἐσμεν ἀνθρώποις κακόν.
- ΧΟ. ἦ μεγάλων ἀχέων ἄρ' ὑπῆρξεν, ὅτ'
Ἰδαίαν ἐς νάπαν 275
ἦλθ' ὁ Μαίας τε καὶ Διὸς τόκος,
τρίπυλον ἄρμα δαιμόνων
ἄγων τὸ καλλιζυγές,
ἔριδι στυγερά κεκορυθμένον εὐμορφίας
σταθμοὺς ἐπὶ βούτα 280
βοτῆρά τ' ἀμφὶ μονότροπον νεανίαν
ἔρημόν θ' ἐστιοῦχον αὐλάν.
ταὶ δ' ἐπεὶ ὑλόκομον νάπος ἤλυθον
οὐρεῖαν πιδάκων 285
νύψαν αἰγλᾶντα σώματα ῥοαῖς·
ἔβαν δὲ Πριαμίδαν ὑπερ-
βολαῖς λόγων δυσφρόνων
παραβαλλόμεναι. Κύπρις εἴλε λόγοις δολίοις, 290
τερπνοῖς μὲν ἀκοῦσαι,
πικρὰν δὲ σύγχυσιν βίου Φρυγῶν πόλει
ταλαίνα περγάμοις τε Τροίας.
εἶθε δ' ὑπὲρ κεφαλάν ἔβαλεν κακὸν
ἅτις τέκεν ποτὲ Πάριν, 295
πρὶν Ἰδαῖον κατοικίσαι λέπας,

ὅτε νιν παρὰ θεσπεσίῳ δάφνῳ
 βόασε Κάσανδρα κτανεῖν,
 μεγάλην Πριάμου πόλεως λάβαν.
 τίν' οὐκ ἐπῆλθε, ποῖον οὐκ ἐλίσσεται
 300
 δαμογερόντων βρέφος φονεύειν ;
 οὔτ' ἂν ἐπ' Ἰλιάσι ζυγὸν ἤλυθε
 δούλειον οὔτε σὺ, γύναι,
 τυράννων ἔσχες ἂν δόμων ἔδρας·
 παρέλυσε δ' ἂν Ἑλλάδος ἀλγεινούς
 305
 πόνους, οὓς ἀμφὶ Τροίαν
 δεκέτεις ἀλάληντο νέοι λόγχαις·
 λέχη τ' ἔρημ' ἂν οὔποτ' ἐξελείπετο,
 καὶ τεκέων ὀρφανοὶ γέροντες.

ΜΕΝΕΛΑΟΣ.

ἦκω λαβὼν σὸν παιῖδ', ὃν εἰς ἄλλους δόμους
 λάθρα θυγατρὸς τῆς ἐμῆς ὑπεξέθου.
 310
 σὲ μὲν γὰρ ἠΰχεις θεᾶς βρέτας σῶσαι τόδε,
 τοῦτον δὲ τοὺς κρύψαντας· ἀλλ' ἐφευρέθης
 ἥσσον φρονοῦσα τοῦδε Μενέλεω, γύναι.
 κεῖ μὴ τόδ' ἐκλιποῦσ' ἐρημώσεις πέδον,
 ὅδ' ἀντὶ τοῦ σοῦ σώματος σφαγήσεται.
 315
 ταῦτ' οὔν λογίζου, πότερα κατθανεῖν θέλεις,
 ἢ τόνδ' ὀλέσθαι σῆς ἀμαρτίας ὕπερ,
 ἣν εἰς ἔμ' ἔς τε παιῖδ' ἐμὴν ἀμαρτάνεις.

ΑΝ. ὦ δόξα δόξα, μυρίοισι δὴ βροτῶν
 οὐδὲν γεγῶσι βίοντον ᾧγκωσας μέγαν.
 320
 εὐκλεία δ' οἷς μέν ἐστ' ἀληθείας ὕπο,
 εὐδαιμονίζω· τοὺς δ' ὑπὸ ψευδῶν ἔχειν
 οὐκ ἀξιόσω πλὴν τύχῃ φρονεῖν δοκεῖν.
 σὺ δὲ στρατηγῶν λογάσιν Ἑλλήνων ποτὲ
 Τροίαν ἀφείλου Πριάμον, ὧδε φαῦλος ὢν ;
 325
 ὅστις θυγατρὸς ἀντίπαιδος ἐκ λόγων
 τασόνδ' ἔπνευσας, καὶ γυναικὶ δυστυχεῖ
 δούλῃ κατέστης εἰς ἀγῶν'· οὐκ ἀξιῶ

οὐτ' οὖν σὲ Τροίας οὔτε σοῦ Τροίαν ἔτι.
 ἔξωθέν εἰσιν οἱ δοκοῦντες εὖ φρονεῖν 330
 λαμπροί, τὰ δ' ἔνδον πᾶσιν ἀνθρώποις ἴσοι,
 πλὴν εἴ τι πλούτῳ τοῦτο δ' ἰσχύει μέγα.
 Μενέλαε, φέρε δὴ διαπεράνωμεν λόγους·
 τέθηκα τῇ σῇ θυγατρὶ καὶ μ' ἀπώλεσε·
 μισαιφόνον μὲν οὐκέτ' ἂν φύγοι μύσος. 335
 ἐν τοῖς δὲ πολλοῖς καὶ σὺ τόνδ' ἀγωνιεῖ
 φόνον· τὸ συνορῶν γάρ σ' ἀναγκάσει χρέος.
 ἦν δ' οὖν ἐγὼ μὲν μὴ θανεῖν ὑπεκδράμω,
 τὸν παῖδά μου κτενεῖτε ; κᾶτα πῶς πατήρ
 τέκνου θανόντος ῥαδίως ἀνέξεται ; 340
 οὐχ ὧδ' ἀνάνδρον αὐτὸν ἢ Τροία καλεῖ·
 ἀλλ' εἴσιν οἱ χρὴ· Πηλέως γὰρ ἄξια
 πατρός τ' Ἀχιλλέως ἔργα δρῶν φανήσεται.
 ὥσει δὲ σὴν παῖδ' ἐκ δόμων· σὺ δ' ἐκδιδοὺς
 ἄλλω τί λέξεις ; πότερον ὡς κακὸν πόσιν 345
 φεύγει τὸ ταύτης σῶφρον ; ἀλλὰ ψεύσεται.
 γαμεῖ δὲ τίς νιν ; ἢ σφ' ἀνάνδρον ἐν δόμοις
 χήραν καθέξεις πολίον ; ὧ τλήμων ἄνερ,
 κακῶν τοσούτων οὐχ ὄρᾳς ἐπιρροάς ;
 πόσας δ' ἂν εὐνάς θυγατέρ' ἠδίκημένην 350
 βούλοι' ἂν εὐρεῖν ἢ παθεῖν ἀγὼ λέγω ;
 οὐ χρὴ πὶ μικροῖς μεγάλα πορσύνειν κακὰ,
 οὐδ', εἰ γυναικὲς ἐσμεν ἀτηρὸν κακὸν,
 ἄνδρας γυναιξὶν ἐξομοιοῦσθαι φύσιν.
 ἡμεῖς γὰρ εἰ σὴν παῖδα φαρμακεύομεν 355
 καὶ νηδὺν ἐξαμβλοῦμεν, ὥς αὐτὴ λέγει,
 ἐκόντες οὐκ ἄκοντες, οὐδὲ βῶμιοι
 πίτνουντες, αὐτοὶ τὴν δίκην ὑφέξομεν
 ἐν σοῖσι γαμβροῖς, οἷσιν οὐκ ἐλάσσονα
 βλάβην ὀφείλω, προστιθεῖς ἀπαιδίαν. 360
 ἡμεῖς μὲν οὖν τοιοῖδε· τῆς δὲ σῆς φρενὸς
 ἐν σου δέδοικα· διὰ γυναικεῖαν ἔριν

καὶ τὴν τάλαιναν ὤλεσας Φρυγῶν πόλιν.

ΧΟ. ἄγαν ἔλεξας, ὡς γυνὴ πρὸς ἄρσενας,
καὶ σου τὸ σῶφρον ἐξετάξεν σεν φρενός. 365

ΜΕ. γύναι, τὰδ' ἐστὶ σμικρὰ καὶ μοναρχίας
οὐκ ἄξι', ὡς φῆς, τῆς ἐμῆς, οὐδ' Ἑλλάδος.
εὖ δ' ἴσθ', ὅτου τις τυγχάνει χρεῖαν ἔχων,
τοῦτ' ἔσθ' ἐκάστω μείζον ἢ Τροίαν ἐλεῖν.
κἀγὼ θυγατρὶ, μεγάλη γὰρ κρίνω τὰδε, 370
λέχους στέρεσθαι, σύμμιαχος καθίσταμαι·
τὰ μὲν γὰρ ἄλλα δεύτερ' ἂν πάσχοι γυνή·
ἀνδρὸς δ' ἀμαρτάνουσ' ἀμαρτάνει βίον.
δούλων δ' ἐκείνων τῶν ἐμῶν ἄρχειν χρεῶν,
καὶ τῶν ἐκείνου τοὺς ἐμοὺς ἡμᾶς τε πρὸς· 375
φίλων γὰρ οὐδὲν ἴδιον, οἷτινες φίλοι
ὀρθῶς πεφύκασ', ἀλλὰ κοινὰ χρήματα.
μένων δὲ τοὺς ἀπόντας, εἰ μὴ θήσομαι
τὰμ' ὡς ἄριστα, φαῦλός εἰμι καὶ σοφός.
ἀλλ' ἐξάνιστω τῶνδ' ἀνακτόρων θεᾶς· 380
ὡς, ἣν θάνης σὺ, παῖς ὅδ' ἐκφεύγει μόρον,
σοῦ δ' οὐ θελούσης καταθανεῖν, τόνδε κτενῶ.
δυοῖν δ' ἀνάγκη θατέρω λιπεῖν βίον.

ΑΝ. οἴμοι, πικρὰν κλήρωσιν αἵρεσίν τέ μοι
βίου καθίστης, καὶ λαχοῦσά τ' ἀθλία 385
καὶ μὴ λαχοῦσα δυστυχῆς καθίσταμαι.
ὦ μεγάλα πρᾶσσω αἰτίας μικρᾶς πέρι,
πιθοῦ· τί καίνεις μ' ; ἀντὶ τοῦ ; ποίαν πόλιν
προὔδωκα ; τίνα σὼν ἔκτανον παίδων ἐγώ ;
ποῖον δ' ἔπρησα δῶμ' ; ἐκοιμήθην βία 390
ξὺν δεσπόταισι· κᾶτ' ἔμ', οὐ κείνον, κτενεῖς,
τὸν αἴτιον τῶνδ', ἀλλὰ τὴν ἀρχὴν ἀφείς
πρὸς τὴν τελευταίην ὑστέραν οὔσαν φέρει ;
οἴμοι κακῶν τῶνδ'· ὦ τάλαιν' ἐμὴ πατρίς,
ὡς δεινὰ πάσχω· τί δέ με καὶ τεκεῖν ἐχρῆν, 395
ἄχθος τ' ἐπ' ἄχθει τῷδε προσθέσθαι διπλοῦν ;

- ἀτὰρ τί ταῦτ' ὀδύρομαι, τὰ δ' ἐν ποσὶν
 οὐκ ἐξικμάζω καὶ λογίζομαι κακά ;
 ἥτις σφαγὰς μὲν Ἑκτορος τροχηλάτους
 κατεῖδον οἰκτρῶς τ' Ἴλιον πυρούμενον, 400
 αὐτὴ δὲ δοῦλη ναῦς ἐπ' Ἀργείων ἔβην,
 κόμης ἐπισπασθεῖς· ἐπεὶ δ' ἀφικόμην
 Φθίαν, φονεῦσιν Ἑκτορος νυμφεύομαι.
 τί δῆτ' ἐμοὶ ζῆν ἡδύ ; πρὸς τί χρὴ βλέπειν ;
 πρὸς τὰς παρούσας ἢ παρελθούσας τύχας ; 405
 εἷς παῖς ὅδ' ἦν μοι λοιπὸς ὀφθαλμὸς βίου·
 τοῦτον κτενεῖν μέλλουσιν οἷς δοκεῖ τάδε.
 οὐ δῆτα τοῦμοῦ γ' οὐνεκ' ἀθλίου βίου·
 ἐν τῷδε μὲν γὰρ ἐλπίς, εἰ σωθήσεται·
 ἐμοὶ δ' ὄνειδος μὴ θανεῖν ὑπὲρ τέκνου. 410
 ἰδοὺ προλείπω βωμὸν ἦδε χειρίᾳ
 σφάζειν, φονεύειν, δεῖν, ἀπαρτῆσαι δέρην.
 ὦ τέκνον, ἡ τεκοῦσά σ', ὥς σὺ μὴ θάνῃς,
 στεῖχω πρὸς Ἀἶδην· ἦν δ' ὑπεκδράμῃς μόρον,
 μέμνησο μητρὸς, οἷα τλᾶσ' ἀπωλόμην, 415
 καὶ πατρὶ τῷ σῷ, διὰ φιλημάτων ἰὼν
 δάκρυά τε λείβων καὶ περιπτύσσων χέρας,
 λέγ' οἷ' ἔπραξα. πᾶσι δ' ἀνθρώποις ἄρ' ἦν
 ψυχὴ τέκν'· ὅστις δ' αὐτ' ἄπειρος ὦν ψέγει,
 ἥσσον μὲν ἀλγεῖ, δυστυχῶν δ' εὐδαιμονεῖ. 420
- ΧΟ. ᾗ κτειρ' ἀκούσας· οἰκτρὰ γὰρ τὰ δυστυχῇ
 βροτοῖς ἅπασι, καὶ θυραῖος ὦν κυρῇ.
 ἐς ξύμβασιν δὲ χρῆν σε σὴν τε παῖδ' ἄγειν,
 Μενέλαε, καὶ τήνδ', ὥς ἀπαλλαχθῇ πόνων.
- ΜΕ. λάβεσθέ μοι τῆσδ', ἀμφελίζαντες χέρας,
 δμῶες· λόγους γὰρ οὐ φίλους ἀκούσεται.
 ἔγωγ', ἢ ἄγνον βωμὸν ἐκλίποις θεᾶς,
 προὔτεινα παιδὸς θάνατον, ᾗ σ' ὑπήγαγον
 ἐς χεῖρας ἐλθεῖν τὰς ἐμὰς ἐπὶ σφαγῇ.
 καὶ τὰμφι σοῦ μὲν ὧδ' ἔχοντ' ἐπίστασο· 430

τὰ δ' ἀμφὶ παιδὸς τοῦδε παῖς ἐμὴ κρινεῖ,
 ἦν τε κτανεῖν νιν ἦν τε μὴ κτανεῖν θέλη.
 ἀλλ' ἔρπ' ἐς οἴκους τούσδ', ἵν' εἰς ἐλευθέρους
 δούλη γεγῶσα μήποθ' ὑβρίξειν μάθης.

AN. οἴμοι· δόλω μ' ὑπῆλθες, ἡπατήμεθα. 435

ME. κήρυσσ' ἅπασιν· οὐ γὰρ ἐξαρνούμεθα.

AN. ἦ ταῦτ' ἐν ὑμῖν τοῖς παρ' Εὐρώτᾳ σοφά;

ME. καὶ τοῖς γε Τροίᾳ, τοὺς παθόντας ἀντιδρᾶν.

AN. τὰ θεῖα δ' οὐ θεῖ', οὐδ' ἔχειν ἡγεῖ δίκην;

ME. ὅταν τὰδ' ᾗ, τότε οἴσομεν. σὲ δὲ κτενῶ. 440

AN. ἦ καὶ νευσσὸν τόνδ', ὑπὸ πτερῶν σπάσας;

ME. οὐ δῆτα· θυγατρὶ δ', ἦν θέλη, δώσω κτανεῖν.

AN. οἴμοι· τί δῆτα σοῦ καταστένω, τέκνον;

ME. οὐκουν θρασείᾳ γ' αὐτὸν ἐλπίς ἀναμένει.

AN. ὦ πᾶσιν ἀνθρώποισιν ἔχθιστοι βροτῶν, 445

Σπάρτης ἔνοικοι, δόλια βουλευτήρια,

ψευδῶν ἀνακτες, μηχανορράφοι κακῶν,

ἐλικτὰ κούδεν ὑγιές, ἀλλὰ πᾶν περίξ

φρονούντες, ἀδίκως εὐτυχεῖτ' ἀν' Ἑλλάδα.

τί δ' οὐκ ἐν ὑμῖν ἐστιν; οὐ πλεῖστοι φόνοι; 450

οὐκ αἰσχροκερδεῖς; οὐ λέγοντες ἄλλα μὲν

γλώσση, φρονούντες δ' ἄλλ' ἐφευρίσκεσθ' αἰεῖ;

ὄλοισθ'· ἐμοὶ δὲ θάνατος οὐχ οὕτω βαρὺς

ὥς σοὶ δέδοκται. κεῖνα γάρ μ' ἀπώλεσεν,

ὅθ' ἡ τάλαινα πόλις ἀναλώθη Φρυγῶν 455

πόσις θ' ὁ κλεινός, ὅς σε πολλάκις δορὶ

ναύτην ἔθηκεν ἀντὶ χερσαίου κακόν.

νῦν δ' ἐς γυναῖκα γοργὸς ὀπλίτης φανείς

κτείνεις μ'. ἀπόκτειν'· ὥς ἀθώπευτόν γέ σε

γλώσσης ἀφήσω τῆς ἐμῆς καὶ παῖδα σὴν. 460

ἐπεὶ σὺ μὲν πέφυκας ἐν Σπάρτῃ μέγας,

ἡμεῖς δὲ Τροίᾳ γ'. εἰ δ' ἐγὼ πράσσω κακῶς,

μηδὲν τόδ' αὔχει· καὶ σὺ γὰρ πράξειςαι ἄν.

XO. οὐδέποτε δίδυμα λέκτρ' ἐπαινέσω βροτῶν

οὐδ' ἀμφιμάτορας κόρους, 465
 ἔριν μὲν οἴκων, δυσμενεῖς τε λύπας.
 τὴν μίαν μοι στεργέτω πόσις
 γάμοις ἀκοινώνητον ἀνδρὸς εὐνάν. 470
 οὐδ' ἐνὶ πόλεσι γὰρ δίπτυχοι τυραννίδες
 μιᾶς ἀμείνονες φέρειν,
 ἄχθος τ' ἐπ' ἄχθει καὶ στάσις πολίταις. 475
 τεκτόνοιν θ' ὕμνου συνεργάταιν
 δυοῖν ἔριν Μοῦσαι φιλοῦσι κραίνειν
 πνοαὶ δ' ὅταν φέρωσι ναυτίλους θοαί,
 κατὰ πηδαλίων διδύμα πραπίδων γνῶμα 480
 σοφῶν τε πλῆθος ἀθρόον ἀσθενέστερον
 φαυλοτέρας φρενὸς αὐτοκρατοῦς
 ἐνὸς, ἃ δύνασις ἀνά τε μέλαθρα κατὰ τε πόλιας
 ὀπότεν εὐρεῖν θέλωσι καιρόν. 485
 ἔδειξεν ἡ Λάκαινα τοῦ στρατηλάτα
 Μενέλα' διὰ γὰρ πυρὸς ἦλθ' ἐτέρω λέχει,
 κτείνει δὲ τὴν τάλαιναν Ἰλιάδα κόραν
 παῖδά τε δύσφρονος ἔριδος ὕπερ. 490
 ἄθεος, ἄνομος, ἄχαρις ὁ φόνος. ἔτι σε, πότνια,
 μετατροπὰ τῶνδ' ἔπεισιν ἔργων.
 καὶ μὴν ἐσορῶ τόδε σύγκρατον
 ζεῦγος πρὸ δόμων, 495
 ψήφῳ θανάτου κατακεκριμένον.
 δύστανε γύναι, τλήμων δὲ σὺ, παῖ,
 μητρὸς λεχέων δὲ ὑπερβήσκεις,
 οὐδὲν μετέχων, 500
 οὐδ' αἴτιος ὦν βασιλεῦσιν.
 ΑΝ. ἄδ' ἐγὼ χέρας αἵματη-
 ρὰς βρόχοισι κεκλημμένα
 πέμπομαι κατὰ γαίας.

ΜΟΛΟΓΤΟΣ.

μᾶτερ μᾶτερ, ἐγὼ δὲ σᾶ
 πτέρυγι συγκαταβαίνω. 505

- AN. θυμα δαΐον, ὦ χθονὸς
Φθίας κράτορες. ΜΟΛ. ὦ πάτερ,
μόλε φίλοις ἐπίκουρος.
- AN. κείσει δῆ, τέκνον, ὦ φίλος, 510
μαστοῖς ματέρος ἀμφὶ σᾶς
νεκρὸς ὑπὸ χθονὶ σὺν νεκρῷ τ'.
- ΜΟΛ. ὦμοι μοι, τί πάθω τάλας
δῆτ' ἐγὼ σύ τε, μᾶτερ;
- MEN. ἴθ' ὑποχθόνιοι· καὶ γὰρ ἀπ' ἐχθρῶν 515
ἦκετε πύργων· δύο δ' ἐκ δισσαιῶν
θῆσκετ' ἀνάγκαι· σέ μεν ἡμετέρα
ψῆφος ἀναιρεῖ, παῖδα δ' ἐμὴ παῖς
τόνδ' Ἑρμιόνη· καὶ γὰρ ἀνοία 520
μεγάλη λείπειν ἐχθροὺς ἐχθρῶν,
ἐξὸν κτείνειν
καὶ φόβον οἴκων ἀφελέσθαι.
- AN. ὦ πόσις πόσις, εἴθε σὰν
χεῖρα καὶ δόρυ σύμμικχον
κτησαίμαν, Πριάμου παῖ. 525
- ΜΟΛ. δύστανος, τί δ' ἐγὼ μόρου
παράτροπον μέλος εὖρω;
- AN. λίσσου, γούνασι δεσπότου
χρίμπτων, ὦ τέκνον. ΜΟΛ. ὦ φίλος, 530
φίλος, ἄνες θάνατόν μοι.
- AN. λείβομαι δακρύοις κόρας,
στάζω, λισσάδος ὡς πέτρας
λιβᾶς ἀνήλιος ἅ τάλαιν'.
- ΜΟΛ. ὦμοι μοι. τί δ' ἐγὼ κακῶν 535
μῆχος ἐξανύσωμαι;
- MEN. τί με προσπίτνεις ἁλίαν πέτραν
ἢ κῦμα λιταῖς ὡς ἰκετεύων;
τοῖς γὰρ ἐμοῖσιν γέγον' ὠφελία,
σοὶ δ' οὐδὲν ἔχω φίλτρον, ἐπεὶ τοι 540
μέγ' ἀναλώσας ψυχῆς μόριον

Τροίαν εἶλον καὶ μητέρα σὴν·

ἧς ἀπολαύων

Ἄϊδην χθόνιον καταβήσει.

ΧΟ. καὶ μὴν δέδορκα τόνδε Πηλέα πέλας,
σπουδῇ τιθέντα δεῦρο γηραιὸν πόδα.

545

ΠΗΛΕΥΣ.

ὕμᾱς ἐρωτῶ τόν τ' ἐφεστῶτα σφαγῇ,
τί ταῦτα ; πῶς τε καὶ τίνος λόγου νοσεῖ
δόμος ; τί πράσσειτ' ἄκριτα μηχανώμενοι ;
Μενέλα', ἐπίσχεσ' μὴ τάχυν' ἄνευ δίκης.

550

ἡγοῦ σὺ θᾶσσον· οὐ γὰρ, ὥς ἔοικέ μοι,
σχολῆς τόδ' ἔργον, ἀλλ' ἀνηβητηρίαν
ῥώμην μ' ἐπαιῶ λαμβάνειν, εἴπερ ποτέ.
πρῶτον μὲν οὖν κατ' οὔρον, ὥσπερ ἰστίοις,
ἐμπνεύσομαι τῇδ'· εἶπε, τίνι δίκῃ χέρας
βρόχοισιν ἐκδήσαντες οἷδ' ἄγουσί σε
καὶ παῖδ'· ὕπαρνος γάρ τις ὥς ἀπόλλυσσαι,
ἡμῶν ἀπόντων τοῦ τε κυρίου σέθεν.

555

ΑΝ. οἷδ', ὦ γεραῖε, σὺν τέκνῳ θανουμένην
ἄγουσί μ' οὕτως ὥς ὄρᾱς. τί σοι λέγω ;
οὐ γὰρ μιᾶς σε κληδόνας προθυμία
μετηῆλθον, ἀλλὰ μυρίων ὑπ' ἀγγέλων.
ἔριν δὲ τὴν κατ' οἶκον οἷσθά που κλύων
τῆς τοῦδε θυγατρὸς, ὣν τ' ἀπόλλυμαι χάριν.
καὶ νῦν με βωμοῦ Θέτιδος, ἣ τὸν εὐγενῆ
ἔτικτέ σοι παῖδ', ἣν σὺ θαυμαστὴν σέβεις,
ἄγουσ' ἀποσπάσαντες, οὔτε τῷ δίκῃ
κρίναντες οὔτε τοὺς ἀπόντας ἐκ δόμων
μείναντες, ἀλλὰ τὴν ἐμὴν ἐρημίαν
γνόντες τέκνου τε τοῦδ', ὃν οὐδὲν αἷτιον
μέλλουσι σὺν ἐμοὶ τῇ ταλαιπώρῳ κτενεῖν.
ἀλλ' ἀντιάξω σ', ὦ γέρον, τῶν σῶν πάρος
πίτνουσα γονάτων, χειρὶ δ' οὐκ ἔξεστί μοι
τῆς σῆς λαβέσθαι φιλτάτης γενειάδος,

560

565

570

- ῥῦσαί με πρὸς θεῶν· εἰ δὲ μὴ, θανούμεθα,
 αἰσχυρῶς μὲν ὑμῖν, δυστυχῶς δ' ἐμοὶ, γέρον. 575
- ΠΗ. χαλᾶν κελεύω δεσμὰ πρὶν κλαίειν τινὰ,
 καὶ τῆσδε χειῖρας διπτύχους ἀνιέναι.
- ΜΕΝ. ἐγὼ δ' ἀπανδῶ γ' ἄλλος οὐχ ἦτσων σέθεν,
 καὶ τῆσδε πολλῷ κυριώτερος γεγώς. 580
- ΠΗ. πῶς; ἢ τὸν ἀμὸν οἶκον οἰκήσεις μολῶν
 δεῦρ'; οὐχ ἄλις σοι τῶν κατὰ Σπάρτην κρατεῖν;
- ΜΕΝ. εἰλὸν νιν αἰχμάλωτον ἐκ Τροίας ἐγώ.
- ΠΗ. οὐμὸς δέ γ' αὐτὴν ἔλαβε παῖς παιδὸς γέρας.
- ΜΕΝ. οὐκ οὖν ἐκείνου τὰμὰ τὰκείνου τ' ἐμά; 585
- ΠΗ. ναί·
 δρᾶν εὔ, κακῶς δ' οὐ, μὴδ' ἀποκτείνειν βία.
- ΜΕΝ. ὥς τήνδ' ἀπάξεις οὐποτ' ἐξ ἐμῆς χειρός.
- ΠΗ. σκήπτρῳ δὲ τῷδε σὸν καθαιμάξω κάρα.
- ΜΕΝ. ψαῦσόν γ', ἵν' εἰδῆς, καὶ πέλας πρόσελθέ μου.
- ΠΗ. σὺ γὰρ μετ' ἀνδρῶν, ὦ κάκιστε καὶ κακῶν; 590
 σοί που μέτεστιν ὥς ἐν ἀνδράσιν λόγου;
 ὅστις πρὸς ἀνδρὸς Φρυγὸς ἀπηλλάγης λέχους,
 ἄκληστ', ἄδουλα δώμαθ' ἐστίας λιπῶν,
 ὥς δὴ γυναῖκα σώφρον' ἐν δόμοις ἔχων,
 πασῶν κακίστην. οὐδ' ἂν εἰ βούλοιτό τις 595
 σώφρων γένοιτο Σπαρτιατίδων κόρη,
 αἰ ξὺν νέοισιν ἐξηρημοῦσαι δόμους
 γυμνοῖσι μηροῖς καὶ πέπλοις ἀνειμένοις
 δρόμους παλαίστρας τ' οὐκ ἀνασχετοὺς ἐμοὶ
 κοινὰς ἔχουσι. κᾶτα θαυμάζειν χρεὼν 600
 εἰ μὴ γυναῖκας σώφρονας παιδεύετε;
 Ἑλένην ἐρέσθαι χρῆν τάδ', ἣτις ἐκ δόμων
 τὸν σὸν λιποῦσα φίλιον ἐξεκώμασε
 νεανίου μετ' ἀνδρὸς εἰς ἄλλην χθόνα.
 κᾶπειτ' ἐκείνης οὐνεχ' Ἑλλήνων ὄχλον 605
 τοσόνδ' ἀθροίσας ἤγαγες πρὸς Ἴλιον·
 ἣν χρῆν σ' ἀποπτύσαντα μὴ κινεῖν δόρυ,

κακὴν' ἐφευρόντ', ἀλλ' ἔαν αὐτοῦ μένειν,
 μισθόν τε δόντα μήποτ' εἰς οἴκους λαβεῖν.
 ἀλλ' οὐ τι ταύτῃ σὸν φρόνημ' ἐπούρισας· 610
 ψυχὰς δὲ πολλὰς κἀγαθὰς ἀπώλεσας,
 παίδων τ' ἄπαιδας γραῦς ἔθηκας ἐν δόμοις,
 πολιοῦς τ' ἀφείλου πατέρας εὐγενῇ τέκνα.
 ὦν εἷς ἐγὼ δύστηνος, αὐθέντην δὲ σέ,
 μιάστορ' ὥς τιν', ἐσδέδορκ' Ἀχιλλέως. 615
 ὃς οὐδὲ τρωθεὶς ἦλθες ἐκ Τροίας μόνος,
 κάλλιστα τεύχη δ' ἐν καλοῖσι σάγμασιν
 ὅμοι' ἐκεῖσε δεῦρό τ' ἤγαγες πάλιν·
 κἀγὼ μὲν ἠῦδων τῷ γαμοῦντι μήτε σοι
 κῆδος ξυνάψαι μήτε δώμασιν λαβεῖν 620
 κακῆς γυναικὸς πῶλον· ἐκφέρουσι γὰρ
 μητρῷ' ὀνειδῆ. τοῦτο καὶ σκοπεῖτέ μοι,
 μνηστῆρες, ἐσθλῆς θυγατέρ' ἐκ μητρὸς λαβεῖν.
 πρὸς τοῖσδε δ' εἰς ἀδελφὸν οἷ' ἐφύβρισας,
 σφάξαι κελεύσας θυγατέρ' εὐηθέστατα. 625
 οὕτως ἔδειςας μὴ οὐ κακὴν δάμαρτ' ἔχῃς.
 ἔλων δὲ Τροίαν, εἶμι γὰρ κἀνταῦθά σοι,
 οὐκ ἔκτανες γυναῖκα χειρίαν λαβών·
 ἀλλ' ὥς ἐσεῖδες μαστὸν, ἐκβαλὼν ξίφος
 φίλημ' ἐδέξω, προδότιν αἰκάλλων κύνα, 630
 ἥσσων πεφυκὸς Κύπριδος, ᾧ κάκιστε σύ.
 κᾶπειτ' ἐς οἴκους τῶν ἐμῶν ἐλθὼν τέκνων
 πορθεῖς ἀπόντων, καὶ γυναῖκα δυστυχῇ
 κτείνεις ἀτίμως παῖδά θ', ὃς κλαίοντά σε
 καὶ τὴν ἐν οἴκοις σὴν καταστήσει κόρην, 635
 κεὶ τρὶς νόθος πέφυκε. πολλάκις δέ τοι
 ξηρὰ βαθεῖαν γῆν ἐνίκησε σπορά,
 νόθοι τε πολλοὶ γνησίων ἀμείνονες.
 ἀλλ' ἐκκομίζου παῖδα. κῦδιον βροτοῖς
 πένητα χρηστὸν ἢ κακὸν καὶ πλούσιον 640
 γαμβρὸν πεπᾶσθαι καὶ φίλον· σὺ δ' οὐδὲν εἶ.

ΧΟ. σμικρὰς ἀπ' ἀρχῆς νεῖκος ἀνθρώποις μέγα
γλῶσσ' ἐκπορίζει· τοῦτο δ' οἱ σοφοὶ βροτῶν
ἐξευλαβοῦνται, μὴ φίλοις τεύχειν ἔριν.

MEN. τί δῆτ' ἂν εἶποις τοὺς γέροντας ὥς σοφοί, 645
καὶ τοὺς φρονεῖν δοκοῦντας Ἑλλησὶν ποτε ;
ὅτ' ὦν σὺ Πηλεὺς, καὶ πατὴρ κλεινοῦ γεγῶς,

* * * *

κῆδος ξυνάψας, αἰσχυρὰ μὲν σαρπηλέγεις,
ἡμῖν δ' ὀνειδὴ διὰ γυναῖκα βάρβαρον,
ἣν χρῆν σ' ἐλαύνειν τήνδ' ὑπὲρ Νείλου ῥοᾶς 650
ὑπὲρ τε Φᾶσιν, κάμῃ παρακαλεῖν αἰεὶ,
οὔσαν μὲν Ἑπειρῶτιν, οὐ πεσήματα

πλεῖσθ' Ἑλλάδος πέπτωκε δοριπετῇ νεκρῶν,
τοῦ σοῦ δὲ παιδὸς αἵματος κοινουμένην·
Πάρις γάρ, ὃς σὸν παῖδ' ἔπεφν' Ἀχιλλέα, 655
Ἑκτορος ἀδελφὸς ἦν, δάμαρ δ' ἦδ' Ἑκτορος.

καὶ τῇδ' ὃ γ' εἰσέρχει σὺ ταυτὸν ἐς στέγος,
καὶ ξυντράπεζον ἀξιοῖς ἔχειν βίον,
τίκτειν δ' ἐν οἴκοις παῖδας ἐχθίστους ἑᾶς ;

ἀγὼ προνοία τῇ τε σῇ κάμῃ, γέρον, 660
κτανεῖν θέλων τήνδ', ἐκ χερῶν ἀρπάζομαι.

καίτοι φέρ', ἄψασθαι γὰρ οὐκ αἰσχυρὸν λόγου,
ἣν παῖς μὲν ἡμῇ μὴ τέκῃ, ταύτης δ' ἄπο
βλάστωσι παῖδες, τῆσδε γῆς Φθιώτιδος

στήσεις τυράννους, βάρβαροι δ' ὄντες γένος 665
Ἑλλησιν ἄρξουσ' ; εἴτ' ἐγὼ μὲν οὐ φρονῶ,
μισῶν τὰ μὴ δίκαια, σοὶ δ' ἔνεστι νοῦς ;

κάκεινός νυν ἄθρησον· εἰ σὺ παῖδα σὴν
δούς τῃ πολιτῶν, εἴτ' ἔπασχε τοιάδε,
σιγῇ κάθησ' ἄν ; οὐ δοκῶ· ξένης δ' ὑπερ 670
τοιαῦτα λάσκεις τοὺς ἀναγκαίους φίλους ;

καὶ μὴν ἴσον γ' ἀνὴρ τε καὶ γυνὴ σθένει
ἀδικουμένη πρὸς ἀνδρός· ὥς δ' αὐτῶς ἀνὴρ
γυναῖκα μωραίνουσιν ἐν δόμοις ἔχων.

καὶ τῷ μὲν ἐστὶν ἐν χεροῖν μέγα σθένος,
 τῇ δ' ἐν γονεῦσι καὶ φίλοις τὰ πράγματα.
 οὐκ οὐν δίκαιον τοῖς γ' ἐμοῖς μ' ἐπωφελεῖν;
 γέρων γέρων εἴ· τὴν δ' ἐμὴν στρατηγίαν
 λέγων ἔμ' ὠφελοῖς ἂν ἢ σιγῶν πλέον.
 Ἑλένη δ' ἐμόχθησ' οὐχ' ἐκοῦσ', ἀλλ' ἐκ θεῶν,
 καὶ τοῦτο πλείστον ὠφέλησεν Ἑλλάδα·
 ὅπλων γὰρ ὄντες καὶ μάχης αἵστορες,
 ἔβησαν ἐς τὰνδρεῖον· ἡ δ' ὁμιλία
 πάντων βροτοῖσι γίγνεται διδάσκαλος.
 εἰ δ' ἐς πρόσσοψιν τῆς ἐμῆς ἔλθων ἐγὼ
 γυναικὸς ἔσχον μὴ κτανεῖν, ἐσωφρόνουν.
 οὐδ' ἂν σε Φῶκον ἤθελον κατακτανεῖν.
 ταῦτ' εὖ φρονῶν σ' ἐπῆλθον, οὐκ ὀργῆς χάριν·
 ἦν δ' ὀξυθυμῆς, σοὶ μὲν ἡ γλωσσοαλγία
 μεῖζων, ἐμοὶ δὲ κέρδος ἡ προμηθία.

ΧΟ. παύσασθον ἤδη, λῶστα γὰρ μακρῷ τάδε,
 λόγων ματαίων, μὴ δύο σφαλῆθ' ἅμα.

ΠΗ. οἴμοι, καθ' Ἑλλάδ' ὥς κακῶς νομίζεται.
 ὅταν τροπαῖα πολεμίων στήσῃ στρατὸς,
 οὐ τῶν ποινούντων τοῦργον ἡγούνται τῷδε,
 ἀλλ' ὁ στρατηγὸς τὴν δόκησιν ἄρνυται,
 ὃς εἷς μετ' ἄλλων μυρίων πάλλων δόρυ
 οὐδὲν πλέον δρῶν ἐνὸς ἔχει πλείω λόγον.
 σεμνοὶ δ' ἐν ἀρχαῖς ἦμενοι κατὰ πτόλιν
 φρονοῦσι δῆμον μεῖζον, ὄντες οὐδένες·
 οἱ δ' εἰσὶν αὐτῶν μυρίῳ σοφώτεροι,
 εἰ τόλμα προσγένειτο βούλησίς θ' ἅμα.
 ὥς καὶ σὺ σὸς τ' ἀδελφὸς ἐξωγκωμένοι
 Τροίᾳ κάθησθε τῇ τ' ἐκεῖ στρατηγία,
 μόχθοισιν ἄλλων καὶ πόνοις ἐπηρμένους.
 δείξω δ' ἐγὼ σοὶ μὴ τὸν Ἰδαῖον Πάριν
 ἦσσω νομίζειν Πηλέως ἐχθρόν ποτε,
 εἰ μὴ φθερεῖ τῇσδ' ὥς τάχιστ' ἀπὸ στέγης

καὶ παῖς ἄτεκνος, ἦν ὃδ' ἐξ ἡμῶν γεγώς
 ἐλᾷ δι' οἴκων τῶνδ' ἐπισπάσας κόμης, 710
 ἢ στεῖρος οὔσα μόςχος οὐκ ἀνέξεται
 τίκτοντας ἄλλους, οὐκ ἔχουσ' αὐτὴ τέκνα.
 ἀλλ' εἰ τὸ κείνης δυστυχεῖ παίδων πέρι,
 ἄπαιδας ἡμᾶς δεῖ καταστῆναι τέκνων ;
 φθείρεσθε τῆσδε, δμῶες, ὥς ἂν ἐκμάθω 715
 εἴ τίς με λύειν τῆσδε κωλύσει χέρας.
 ἔπαιρε σαιυτὴν· ὥς ἐγὼ, καίπερ τρέμων,
 πλεκτὰς ἱμάντων στροφίδας ἐξανήσομαι.
 ὦδ', ὦ κάκιστε, τῆσδ' ἐλυμήνω χέρας ;
 βοῦν ἢ λέοντ' ἥλπιζες ἐντεινείν βρόχοις ; 720
 ἢ μὴ ξίφος λαβοῦσ' ἀμυνάθοιτό σε
 ἔδεισας ; ἔρπε δεῦρ' ὑπ' ἀγκάλας, βρέφος,
 ξύλλυε δεσμὰ μητρὸς· ἐν Φθίᾳ σ' ἐγὼ
 θρέψω μέγαν τοῖσδ' ἐχθρόν. εἰ δ' ἀπῆν δορὸς
 τοῖς Σπαρτιάταις δοῖξα καὶ μάχης ἀγών, 725
 τᾶλλ' ὄντες ἴστε μηδενὸς βελτίονες.

ΧΟ. ἀνειμένον τι χρῆμα πρεσβυτῶν ἔφν
 καὶ δυσφύλακτον ὀξυθυμίας ὕπο.

MEN. ἄγαν προνωπῆς ἐς τὸ λοιδορεῖν φέρει·
 ἐγὼ δὲ πρὸς βίαν μὲν, ἐς Φθίαν μολών, 730
 οὔτ' οὔν τι δράσω φλαῦρον οὔτε πείσομαι.
 καὶ νῦν μὲν, οὐ γὰρ ἄφθονον σχολὴν ἔχω,
 ἄπειμ' ἐς οἴκους· ἔστι γάρ τις οὐ πρόσω
 Σπάρτης πόλις τις, ἢ πρὸ τοῦ μὲν ἦν φίλη,
 νῦν δ' ἐχθρὰ ποιεῖ· τήνδ' ἐπελθεῖν οὔν θέλω 735
 στρατηλατήσας, ὥστε χειρίαν λαβεῖν.
 ὅταν δὲ τάκεϊ θῶ κατὰ γνώμην ἐμήν,
 ἦξω. παρὼν δὲ πρὸς παρόντας ἐμφανῶς
 γαμβροὺς διδάξω καὶ διδάξομαι λόγους.
 κἂν μὲν κολάξῃ τήνδε, καὶ τὸ λοιπὸν ἢ 740
 σῶφρων καθ' ἡμᾶς, σῶφρον' ἀντιλήψεται.
 θυμούμενος δὲ τεύζεται θυμουμένον,

- ἔργοισι δ' ἔργα διάδοχ' ἀντιλήφεται.
 τοὺς σοὺς δὲ μύθους ῥαδίως ἐγὼ φέρω·
 σκιά γὰρ ἀντίστοιχος ὥς φωνὴν ἔχεις, 745
 ἀδύνατος οὐδὲν ἄλλο πλὴν λέγειν μόνον.
- ΠΗ. ἡγοῦ, τέκνον, μοι δεῦρ' ὑπ' ἀγκάλαις σταθεῖς,
 σύ τ', ὦ τάλαινα· χεῖματος γὰρ ἀγρίου
 τυχοῦσα λιμένας ἤλθες εἰς εὐνήμεους.
- ΑΝ. ὦ πρέσβυ, θεοί σοι δοῖεν εὖ καὶ τοῖσι σοῖς, 750
 σώσασσι παῖδα καὶ τὴν δυσδαίμονα.
 ὅρα δὲ μὴ νῦν εἰς ἐρημίαν ὁδοῦ
 πτήξαντες οἶδε πρὸς βίαν ἄγωσί με,
 γέροντα μὲν σ' ὀρῶντες, ἀσθενῇ δ' ἐμέ,
 καὶ παῖδα τόνδε νήπιον· σκόπει τάδε, 755
 μὴ νῦν φυγόντες εἴθ' ἀλῶμεν ὕστερον.
- ΠΗ. οὐ μὴ γυναικῶν δειλὸν εἰσοίσσεις λόγον;
 χώρει, τίς ὑμῶν ἄψεται ; κλαίων ἄρα
 ψαύσει. θεῶν γὰρ οὐνεχ' ἱππικοῦ τ' ὄχλου
 πολλῶν θ' ὀπλιτῶν ἄρχομεν Φθίαν κατά· 760
 ἡμεῖς δ' ἔτ' ὀρθοί, κοῦ γέροντες, ὡς δοκεῖς,
 ἀλλ' ἔς γε τοιόνδ' ἄνδρ' ἀποβλέψας μόνον,
 τροπαῖον αὐτοῦ στήσομαι, πρέσβυς περ ὦν.
 πολλῶν νέων γὰρ καὶ γέρον εὐψυχος ἦ
 κρείσσων· τί γὰρ δεῖ δειλὸν ὄντ' εὐσωματεῖν; 765
- ΧΟ. ἦ μὴ γενοίμαν, ἦ πατέρων ἀγαθῶν εἶην πολυκτῆτων τε δόμων
 μέτοχος·
 εἴ τι γὰρ πάσχοι τις ἀμήχανον, ἀλκᾶς 770
 οὐ σπάνις εὐγενέταις·
 κηρυττομένοισι δ' ἀπ' ἐσθλῶν δωμάτων
 τιμὰν καὶ κλέος οὔτοι
 λείψανα τῶν ἀγαθῶν
 ἀνδρῶν ἀφαιρεῖται χρόνος· ἅ δ' ἀρετὰ 775
 καὶ θανοῦσι λάμπει.
 κρείσσον δὲ νίκαν μὴ κακὸδοξον ἔχειν ἢ ξὺν φθόνῳ σφάλλειν δυ-
 νάμει τε δίκαν 778

ἥδ' οὐ μὲν γὰρ αὐτίκα τοῦτο βροτοῖσιν,
 ἐν δὲ χρόνῳ τελέθει
 ξηρὸν καὶ ὀνειδέσιν ἔγκειται δόμων.
 ταῦταν ἦνεσα, ταῦταν 785
 καὶ φέρομαι βιοτὰν,
 μηδὲν δίκας ἔξω κράτος ἐν θαλάμοις
 καὶ πόλει δύνασθαι.
 ὦ γέρον Αἰακίδα, 790
 πείθομαι καὶ σὺν Λαπίθαισί σε Κενταύρων ὁμιλῆσαι δορὶ κλει-
 νοτάτῳ,
 καὶ ἐπ' Ἀργύφου δορὸς Ἄξενον ὑγρὰν
 ἐκπερᾶσαι ποντίαν Ξυμπληγάδα κλεινὰν ἐπὶ ναυστολίαν, 795
 Ἰλιάδα τε πόλιν ὅτε πάρος
 εὐδόκιμος Διὸς ἴνις
 ἀμφέβαλεν φόνῳ,
 κοινὰν τὰν εὐκλειαν ἔχοντ' 800
 Εὐρώπαν ἀφικέσθαι.

ΤΡΟΦΟΣ.

ὦ φίλταται γυναῖκες, ὡς κακὸν κακῷ
 διαδοχὸν ἐν τῇδ' ἡμέρᾳ πορσύνεται.
 δέσποινα γὰρ κατ' οἶκον, Ἑρμιόνην λέγω,
 πατρός τ' ἐρημωθεῖσα συννοίᾳ θ' ἅμα 805
 οἶον δέδρακεν ἔργον, Ἀνδρομάχην κτανεῖν
 καὶ παῖδα βουλεύσασα, κατθανεῖν θέλει,
 πόσιν τρέμουσα, μὴ ᾗ τῶν δεδραμένων
 ἐκ τῶνδ' ἀτίμως δωμάτων ἀποσταλῇ,
 ἢ κατθάγη, κτείνας τοὺς οὐ χρῆν κτανεῖν. 810
 μόλις δέ νιν θέλουσαν ἀρτῆσαι δέρην
 εἵργουσι φύλακες δμῶες, ἔκ τε δεξιᾶς
 ξίφη καθαράζουσιν ἐξαιρούμενοι.
 οὕτω μέγ' ἀλγεῖ, καὶ τὰ πρὶν δεδραμένα 815
 ἔγνωκε πράξας οὐ καλῶς. ἐγὼ μὲν οὖν
 δέσποιναν εἵργουσ' ἀγχόνης κάμνω, φίλαι·
 ὑμεῖς δὲ βᾶσαι τῶνδε δωμάτων ἔσω

θανάτου νιν ἐκλύσασθε· τῶν γὰρ ἡθάρων
φίλων νέοι μολόντες εὐπειθέστεροι.

ΧΟ. καὶ μὴν ἐν οἴκοις προσπόλων ἀκούομεν 820

βοὴν ἐφ' οἷσιν ἤλθες ἀγγέλλουσα σύ.
δείξειν δ' ἔοικεν ἢ τάλαιν' ὕσον στένει
πράξασα δεινά· δωμάτων γὰρ ἐκπερᾶ
φεύγουσα χεῖρας προσπόλων, πόθῳ θανεῖν.

ΕΡ. ἰὼ μοί μοι. 825

σπάραγμα κόμας ὀνύχων τε δαί' ἀ-
μύγματα θήσομαι.

ΤΡ. ὦ παῖ, τί δράσεις; σῶμα σὸν καταικιεῖ;

ΕΡ. αἰαῖ αἰαῖ.

ἔρρ' αἰθέριον πλοκάμων ἐμῶν ἄπο, 830
λεπτόμιτον φάρος.

ΤΡ. τέκνον, κάλυπτε στέρνα, σύνδησαι πέπλοις.

ΕΡ. τί δέ με δεῖ καλύπτειν πέπλοις στέρνα; δῆλα καὶ 835
ἀμφιφανῇ καὶ ἄκρυπτα δεδράκαμεν πόσιν.

ΤΡ. ἀλγεῖς, φόνον ῥάψασα συγγάμφ' σέθεν;

ΕΡ. κατὰ μὲν οὖν στένω δαίαν τόλμαν ἂν ἔρεξ'
ἀ κατάρατος ἐγὼ κατάρατος ἀνδράσιν.

ΤΡ. συγγνώσεται σοι τήνδ' ἁμαρτίαν πόσις. 840

ΕΡ. τί μοι ξίφος ἐκ χερὸς ἡγρεύσω;
ἀποδος, ὦ φίλος, ἀπόδος, ἵν' ἀνταΐαν
ἐρείσω πλαγάν· τί με βρόχων εἵργεις; 845

ΤΡ. ἀλλ' εἴ σ' ἀφείην μὴ φρονοῦσαν, ὥς θάνοις.

ΕΡ. οἴμοι πότμου. ποῦ μοι πυρὸς φίλα φλόξ;
ποῦ δ' εἰς πέτρας ἀερθῶ
ἢ κατὰ πόντον ἢ καθ' ὕλαν ὀρέων,
ἵνα θανοῦσα νερτέροισιν μέλω; 850

ΤΡ. τί ταῦτα μοχθεῖς; συμφοραὶ θεήλατοι
πᾶσιν βροτοῖσιν ἢ τότε ἤλθον ἢ τότε.

ΕΡ. ἔλιπες ἔλιπες, ὦ πάτερ, μ' ἐπακτίαν
ὥσει μαινάδ' ἔρημον οὔσαν
ἐναλίου κώπας. 855

ὀλεῖ μ' ὀλεῖ με [δηλαδὴ πόσις.]

οὐκέτι τᾷδ' ἐνοικήσω

νυμφιδίῳ στέγῃ.

τίνος ἀγαλμάτων ἱκέτις ὄρμαθῷ,

ἢ δούλα δούλας γούνασι προσπέσω ;

860

Φθιάδος ἐκ γᾶς

κυανόπτερος ὄρνις εἴθ' εἶην,

ἢ πευκᾶεν σκάφος, ἃ

διὰ Κυανέας ἐπέρασεν ἄκτας

πρωτόπλους πλάτα.

865

ΤΡ. ὦ παῖ, τὸ λίαν οὐτ' ἐκεῖν' ἐπῆνεσα,

ὅτ' ἐς γυναῖκα Τρωᾶδ' ἐξημάρτανες,

οὐτ' αὖ τὸ νῦν σου δεῖμ' ὃ δειμαίνεις ἄγαν.

οὐχ ὧδε κῆδος σὸν διώσεται πόσις,

φαύλοις γυναικὸς βαρβάρου πεισθεὶς λόγοις.

870

οὐ γάρ τί σ' αἰχμάλωτον ἐκ Τροίας ἔχει,

ἀλλ' ἀνδρὸς ἐσθλοῦ παῖδα, σὺν πολλοῖς λαβῶν

ἔδνοισι, πόλεώς τ' οὐ μέσως εὐδαίμονος.

πατὴρ δέ σ' οὐχ ᾧδ', ὥς σὺ δειμαίνεις, τέκνον,

προδοὺς ἑάσει δωμαίων τῶνδ' ἐκπεσεῖν.

875

ἀλλ' εἰσιθ' εἴσω, μηδὲ φαντάζου δόμων

πάροιθε τῶνδε, μή τιν' αἰσχύνην λάβῃς

πρόσθεν μελάνθρων τῶνδ' ὀρωμένη, τέκνον.

ΧΟ. καὶ μὴν ὅδ' ἀλλόχρως τις ἔκδημος ξένος

σπουδῇ πρὸς ἡμᾶς βημάτων πορεύεται.

880

ΟΡΕΣΤΗΣ.

ξένας γυναῖκες, ἣ τὰδ' ἔστ' Ἀχιλλέως

παιδὸς μέλαθρα καὶ τυραννικαὶ στέγαι ;

ΧΟ. ἔγνωσ' ἀτὰρ δὴ πυνθάνει τίς ὦν τὰδε ;

ΟΡ. Ἀγαμέμνονός γε καὶ Κλυταιμνήστρας τόκος·

ὄνομα δ' Ὀρέστης· ἔρχομαι δὲ πρὸς Διὸς

885

μαντεῖα Δωδωναῖ'. ἐπεὶ δ' ἀφικόμεν

Φθίαν, δοκεῖ μοι ξυγγενοῦς μαθεῖν πέρι

γυναικὸς, εἰ ζῇ κέντυχοῦσα τυγχάνει

- ἢ Σπαρτιάτις Ἑρμιόνη τηλουρὰ γὰρ
ναίουσ' ἀφ' ἡμῶν πεδί' ὅμως ἐστὶν φίλη. 890
- ΕΡ. ὦ ναυτίλοισι χείματος λιμὴν φανείς,
Ἀγαμέμνωνος παῖ, πρὸς σε τῶνδε γουνάτων,
οἴκτειρον ἡμᾶς, ὣν ἐπισκοπεῖς τύχας,
πράσσοντας οὐκ εὔ. στεμμάτων δ' οὐχ ἥσσονας
σοῖς προστίθιμι γόνασιν ὠλένας ἐμάς. 895
- ΟΡ. ἔα·
τί χρῆμα; μῶν ἐσφάλμεθ' ἢ σαφῶς ὁρῶ
δόμων ἀνασσαν τήνδε Μενέλεω κόρην;
- ΕΡ. ἥπερ μόνην γε Τυνδαρίς τίκτει κόρη
Ἑλένη κατ' οἴκου πατρί· μηδὲν ἀγνόει.
- ΟΡ. ὦ Φοῖβ' ἀκέστορ, πημάτων δοίης λύσιν. 900
τί χρῆμα; πρὸς θεῶν ἢ βροτῶν πάσχεις κακά;
- ΕΡ. τὰ μὲν πρὸς ἡμῶν, τὰ δὲ πρὸς ἀνδρὸς, ὅς μ' ἔχει,
τὰ δ' ἐκ θεῶν του. πανταχῇ δ' ὀλώλαμεν.
- ΟΡ. τίς οὖν ἂν εἴη μὴ πεφυκότων γέ πω
παιδῶν γυναικὶ συμφορὰ πλὴν ἐς λέχος; 905
- ΕΡ. τοῦτ' αὐτὸ καὶ νοσοῦμεν· εὔ μ' ὑπηγάγου.
- ΟΡ. ἄλλην τί' εὐνὴν ἀντὶ σοῦ στέργει πόσις;
- ΕΡ. τὴν αἰχμάλωτον Ἑκτορος ξυνευνέτιν.
- ΟΡ. κακὸν γ' ἔλεξας, ἄνδρα δίσσ' ἔχειν λέχη.
- ΕΡ. τοιαῦτα ταῦτα. κᾶτ' ἔγωγ' ἡμυνάμην. 910
- ΟΡ. μῶν ἐς γυναικ' ἔρραψας οἶα δὴ γυνή;
- ΕΡ. φόνον γ' ἐκείνη καὶ τέκνῳ νοθαγενεῖ.
- ΟΡ. κᾶκτεινας, ἢ τις συμφορὰ σ' ἀφείλετο;
- ΕΡ. γέρων γε Πηλεὺς, τοὺς κακίονας σέβων.
- ΟΡ. σοὶ δ' ἦν τις ὅστις τοῦδ' ἐκοινώνει φόνου; 915
- ΕΡ. πατήρ γ' ἐπ' αὐτὸ τοῦτ' ἀπὸ Σπάρτης μολών.
- ΟΡ. κᾶπειτα τοῦ γέροντος ἥσσήθη χερί;
- ΕΡ. αἰδοῖ γε· καί μ' ἔρημον οἴχεται λιπών.
- ΟΡ. ξυνῆκα· ταρβεῖς τοῖς δεδραμένοις πόσιν.
- ΕΡ. ἔγνωσ' ὀλεῖ γάρ μ' ἐνδίκως. τί δεῖ λέγειν;
ἀλλ' ἄντομαί σε Δία καλοῦσ' ὁμόγνιον 920

- πέμψον με χώρας τῆσδ' ὅποι προσωτάτω,
 ἢ πρὸς πατρῶον μέλαθρον' ὥς δοκοῦσί γε
 δόμοι τ' ἐλαύνειν φθέγμ' ἔχοντες οἶδε με,
 μισεῖ τε γαῖα Φθιάς· εἰ δ' ἤξει πάρος 925
 Φοίβου λιπῶν μαντεῖον ἐς δόμους πόσις,
 κτενεῖ μ' ἐπ' αἰσχίστοισιν, ἣ δουλεύσομεν
 νόθοισι λέκτροις, ὣν ἐδέσποζον πρὸ τοῦ.
- ΟΡ. πῶς οὖν τὰδ' ὥς εἴποι τις, ἐξημάρτανες ;
- ΕΡ. κακῶν γυναικῶν εἰσοδοί μ' ἀπώλεσαν, 930
 αἷ μοι λέγουσαι τούσδ' ἐχάυνωσαν λόγους·
 σὺ τὴν κακίστην αἰχμάλωτον ἐν δόμοις
 δούλην ἀνέξει σοὶ λέχους κοινουμένην ;
 μὰ τὴν ἄνασσαν, οὐκ ἂν ἔν γ' ἐμοῖς δόμοις
 βλέπουσ' ἂν αὐγὰς τᾶμ' ἐκαρποῦτ' ἂν λέχῃ. 935
 καὶ γὰρ κλύουσα τούσδε Σειρήνων λόγους,
 σοφῶν, πανούργων, ποικίλων λαλημάτων,
 ἐξηνεμάθην μωρία. τί γάρ μ' ἐχρῆν
 πόσιν φυλάσσειν, ἣ παρῆν ὅσων ἔδει,
 πολὺς μὲν ὄλβος, δωμάτων δ' ἡνάσσομεν, 940
 παῖδας δ' ἐγὼ μὲν γνησίους ἔτικτον ἂν,
 ἣ δ' ἡμιδούλους τοῖς ἐμοῖς νοθαγενεῖς.
 ἀλλ' οὐποτ' οὐποτ', οὐ γὰρ εἰσάπαξ ἐρῶ,
 χρὴ τούς γε νοῦν ἔχοντας, οἷς ἔστιν γυνή,
 πρὸς τὴν ἐν οἴκοις ἄλοχον ἐσφοιτᾶν ἔαν 945
 γυναῖκας· αὐταὶ γὰρ διδάσκαλοι κακῶν
 ἣ μὲν τι κερδαίνουσα συμφθεῖρει λέχος,
 ἣ δ' ἀμπλακοῦσα συννοσεῖν αὐτῇ θέλει,
 πολλὰ δὲ μαργόγητι. κἀντεῦθεν δόμοι
 νοσοῦσιν ἀνδρῶν. πρὸς τὰδ' εὖ φυλάσσετε 950
 κλήθροισι καὶ μοχλοῖσι δωμάτων πύλας·
 ὑγιὲς γὰρ οὐδὲν αἰ θύραθεν εἰσοδοί
 δρῶσιν γυναικῶν, ἀλλὰ πολλὰ καὶ κακά.
- ΧΟ. ἄγαν ἐφῆκας γλῶσσαν ἐς τὸ σύμφυτον.
 ξυγγνωστὰ μὲν νῦν σοὶ τὰδ', ἀλλ' ὅμως χρεῶν 955

- κοσμεῖν γυναῖκας τὰς γυναικείους φύσεις.
- ΟΡ. σοφόν τι χρῆμα τοῦ διδάξαντος βροτοῦς
 λόγους ἀκούειν τῶν ἐναντίων πάρα·
 ἐγὼ γὰρ εἰδὼς τῶνδε σύγχυσιν δόμων
 ἔριν τε τὴν σὴν καὶ γυναικὸς Ἑκτορος, 960
 φυλακὰς ἔχων ἔμιμνον, εἴτ' αὐτοῦ μενεῖς
 εἴτ' ἐκφοβηθεῖς αἰχμαλωτίδος φόβῳ
 γυναικὸς οἴκων τῶνδ' ἀπηλλάχθαι θέλεις.
 ἦλθον δὲ σὰς μὲν οὐ σέβων ἐπιστολὰς,
 εἰ δ' ἐνδιδοίης, ὥσπερ ἐνδίδως, λόγον, 965
 πέμψων σ' ἀπ' οἴκων τῶνδ'. ἐμὴ γὰρ οὔσα πρὶν
 σὺν τῷδε ναίεις ἀνδρὶ σοῦ πατὴρ κακῆ,
 ὃς πρὶν τὰ Τροίας ἐσβαλεῖν ὀρίσματα,
 γυναικ' ἐμοί σε δοῦς ὑπέσχεθ' ὕστερον
 τῷ νῦν σ' ἔχοντι, Τρωάδ' εἰ πέρσοι πόλιν. 970
 ἐπεὶ δ' Ἀχιλλέως δεῦρ' ἐνόστησεν γόνος,
 σὺ μὲν συνέγων πατρί, τὸν δ' ἐλισσόμην
 γάμους ἀφεῖναι σοὺς, ἐμὰς λέγων τύχας
 καὶ τὸν παρόντα δαίμον', ὥς φίλων μὲν ἂν
 γήμαιμι ἀπ' ἀνδρῶν, ἔκτοθεν δ' οὐ ῥαδίως,
 φεύγων ἀπ' οἴκων ἃς ἐγὼ φεύγω φυγὰς. 975
 ὁ δ' ἦν ὑβριστὴς ἔς τ' ἐμῆς μητρὸς φόνον
 τάς θ' αἵματωπούς θεὰς ὀνειδίζων ἐμοί.
 καὶ γὰρ ταπεινὸς ἂν τύχαις ταῖς οἴκοθεν
 ἦλθον μὲν ἦλθον, ξυμφορὰς δ' ἠνειχόμεν,
 σῶν δὲ στερηθεὶς ὠχόμεν ἄκων γάμων.
 νῦν οὖν, ἐπειδὴ περιπετεῖς ἔχεις τύχας,
 καὶ ξυμφορὰν τήνδ' ἐσπεσοῦς ἀμνηχανεῖς,
 ἄξω σ' ἀπ' οἴκων καὶ πατὴρ δώσω χερί.
 τὸ συγγενὲς γὰρ δεινόν, ἐν τε τοῖς κακοῖς 985
 οὐκ ἔστιν οὐδὲν κρεῖσσον οἰκείου φίλου.
- ΕΡ. νυμφευμάτων μὲν τῶν ἐμῶν πατὴρ ἐμὸς
 μέριμναν ἔξει, κοῦκ ἐμὸν κρίνειν τάδε.
 ἀλλ' ὥς τάχιστα τῶνδ' ἐμ' ἐκπεμψον δόμων,

- μὴ φθῇ με προσβάς δῶμα καὶ μολὼν πόσις, 990
 ἢ παιδὸς οἴκου μ' ἔξερημοῦσαν μαθὼν
 Πηλεὺς μετέλθῃ πωλικοῖς διώγμασιν.
- OP. θάρσει γέροντος χεῖρα· τὸν δ' Ἀχιλλέως 995
 μηδὲν φοβηθῆς παιδ', ὅς' εἰς ἔμ' ὕβρισε.
 τοία γὰρ αὐτῷ μηχανὴ πεπλεγμένη
 βρόχοις ἀκινήτοισιν ἔστηκεν φόνου
 πρὸς τῇσδε χειρὸς, ἣν πάρος μὲν οὐκ ἔρῳ,
 τελουμένων δὲ Δελφὶς εἴσεται πέτρα.
 ὁ μητροφόντης δ', ἣν δορυξένων ἐμῶν
 μείνωσιν ὄρκοι Πυθικὴν ἀνὰ χθόνα, 1000
 δείξει γαμῆν σφε μηδὲν ὦν ἐχρῆν ἐμέ.
 πικρῶς δὲ πατὴρ φόνιον αἰτήσῃ δίκην
 ἄνακτα Φοῖβον· οὐδέ νιν μετὰστασις
 γνώμης ὀνήσει, θεῶ διδόντα νῦν δίκας.
 ἀλλ' ἔκ τ' ἐκείνου διαβολαῖς τε ταῖς ἐμαῖς 1005
 κακῶς ὀλεῖται· γινώσεται δ' ἐχθρὰν ἐμήν.
 ἐχθρῶν γὰρ ἀνδρῶν μοῖραν εἰς ἀναστροφὴν
 δαίμων δίδωσι, κοῦκ ἔῃ φρονεῖν μέγα.
- XO. ὦ Φοῖβ' ὁ πυργώσας τὸν ἐν Ἰλίῳ εὐτευχῇ πάγον, καὶ Πόντιε, 1010
 κυανέαις
 ἵπποις διφρεῶν ἄλιον πέλαγος,
 τίνας οὐνεκ' ἄτιμον ὄργανον χέρα τεκτοσύας 1015
 Ἐνναλίῳ δοριμήστορι προσθέντες τάλαιναν
 τάλαιναν μεθεῖτε Τροίαν;
 πλείστους δ' ἐπ' ἀκταῖσιν Σιμοεντίσιν εὐίππους ὄχους ἐξεύ-
 ξατε καὶ φονίους
 ἀνδρῶν ἀμίλλας ἔθετ' ἀστεφάνους· 1020
 ἀπὸ δὲ φθίμενοι βεβᾶσιν Ἰλιάδαι βασιλῆς,
 οὐδ' ἔτι πῦρ ἐπιβώμιον ἐν Τροίᾳ θεοῖσιν
 λέλαμπεν κακῇ θυώδει. 1025
 βέβακε δ' Ἀτρεΐδας ἀλόχου παλάμαις·
 αὐτὰ τ' ἐναλλάξασα φόνον θανάτῳ
 πρὸς τέκνων ἀπηύρα·

- θεοῦ θεοῦ νιν κέλευσµ' ἐπεστράφη
 1030
 µαντόσουνον ὅτε νιν
 Ἄργόθεν πορευθεῖς
 Ἀγαµεµνόσιος κέλωρ
 ἀδύτων ἐπιβάς κτάνεν, µατρός φονεὺς,
 1035
 ὦ δαῖµον, ὦ Φοῖβε, πῶς πείθομαι;
 πολλαὶ δ' ἂν Ἑλλάνων ἀγόρους στοναχὰς
 μέλποντο δυστάνων τεκέων ἄλοχοι·
 ἐκ δ' ἔλειπον οἴκους
 1040
 πρὸς ἄλλον εὐνάτορ· οὐχὶ σοὶ μόνα
 δύσφρονες ἐπέπεσον,
 οὐ φίλοισι, λύπαι·
 νόσον Ἑλλάς ἔτλα νόσον·
 1045
 διέβα δὲ Φρυγῶν πρὸς εὐκάρπους γύας
 σκηπτὸς σταλάσσων τὸν Ἄϊδα φόνον.
- ΠΗ. Φθιώτιδες γυναῖκες, ἱστοροῦντί μοι
 σηµήνατ'· ἤσθόµην γὰρ οὐ σαφῆ λόγον
 ὥς δώματ' ἐκλιποῦσα Μενέλεω κόρη
 1050
 φροῦδῃ τάδ'· ἦκω δ' ἐκµαθεῖν σπουδῇν ἔχων
 εἰ ταῦτ' ἀληθῆ· τῶν γὰρ ἐκδήµων φίλων
 δεῖ τοὺς κατ' οἶκον ὄντας ἐκπονεῖν τύχας.
- ΧΟ. Πηλεῦ, σαφῶς ἤκουσας· οὐδ' ἐμοὶ καλὸν
 κρύπτειν ἐν οἷσπερ οὔσα τυγχάνω κακοῖς·
 1055
 βασιλεία γὰρ τῶνδ' οἴχεται φυγὰς δόµων.
- ΠΗ. τίνας φόβου τυχοῦσα, διαπέραίνέ μοι.
 ΧΟ. πόσιν τρέµουσα, µὴ δόµων νιν ἐκβάλλῃ.
 ΠΗ. µῶν ἀντὶ παιδὸς θανασίµων βουλευμάτων;
 ΧΟ. ναί, καὶ γυναικὸς αἰχµαλωτίδος φόβῳ.
 ΠΗ. ξὺν πατρὶ δ' οἴκους, ἢ τίνας λείπει µέτα;
 1060
 ΧΟ. Ἀγαµέµνονός νιν παῖς βέβηκ' ἄγων χθονός;
 ΠΗ. ποῖαν περαίνων ἐλπιδ'· ἢ γῆμαι θέλων;
 ΧΟ. καὶ σοῦ γε παιδὸς παιδὶ πορσύνων μόρον.
 ΠΗ. κρυπτὸς καταστάς, ἢ κατ' ὄµµ' ἐλθὼν μάχῃ;
 1065
 ΧΟ. ἀγνοῖς ἐν ἱροῖς Λοξίου Δελφῶν µέτα.

ΠΗ. οἴμοι· τὸδ' ἤδη δεινόν. οὐχ ὅσον τάχος
χωρήσεται τις Πυθικὴν πρὸς ἐστίαν,
καὶ τὰνθάδ' ὄντα τοῖς ἐκεῖ λέξει φίλοις,
πρὶν παῖδ' Ἀχιλλέως καταθανεῖν ἐχθρῶν ὕπο·

ΑΓΓΕΛΟΣ.

ᾧμοι μοι.

οἶας ὁ τλήμων ἀγγελῶν ἦκω τύχας
σοί τ', ᾧ γεραιέ, καὶ φίλοισι δεσπότην.

1070

ΠΗ. αἰατ' πρόμαντις θυμὸς ὥς τι προσδοκᾷ.

ΑΓ. οὐκ ἔστι σοι παῖς παιδὸς, ὥς μάθης, γέρον
Πηλεῦ· τοιάσδε φασγάνων πληγὰς ἔχει
Δελφῶν ὑπ' ἀνδρῶν καὶ Μυκηναίου ξένου.

1075

ΧΟ. ᾗ ᾗ, τί δράσεις, ᾧ γεραιέ; μὴ πέσης·
ἔπαιρε σαντόν. ΠΗ. οὐδέν εἰμ' ἀπωλόμην.
φρουδὴ μὲν αὐδὴ, φρουδὰ δ' ἄρβρα μου κάτω.

ΑΓ. ἄκουσον, εἰ καὶ σοῖς φίλοις ἀμυναθεῖν
χρήσεις, τὸ πραχθὲν, σὸν κατορθώσας δέμας.

1080

ΠΗ. ᾧ μοῖρα, γήρως ἐσχάτοις πρὸς τέρμασιν
οἶα με τὸν δύστηνον ἀμφιβᾶσ' ἔχεις.
πῶς δ' οἴχεται μοι παῖς μόνου παιδὸς μόνος,
σήμαιν' ἀκούσαι δ' οὐκ ἀκούσθ' ὅμως θέλω.

ΑΓ. ἐπεὶ τὸ κλεινὸν ἤλθομεν Φοίβου πέδον,
τρεῖς μὲν φαεννὰς ἡλίου διεξόδους
θέα διδόντες ὅμματ' ἐξεπίμπλαμεν.
καὶ τοῦθ' ὑποπτον ἦν ἄρ' ἐς δὲ συστάσεις
κύκλους τ' ἐχώρει λαὸς οἰκήτωρ θεοῦ.

1085

Ἀγαμέμνωνος δὲ παῖς διαστείχων πόλιν
ἐς οὗς ἐκάστω δυσμενεῖς ἦνθα λόγους,
ὁρᾷτε τοῦτον, ὃς διαστείχει θεοῦ
χρυσοῦ γέμοντα γύαλα, θησαυροὺς βροτῶν,
τὸ δεύτερον παρόντ' ἐφ' οἷσι καὶ πάρος
δεῦρ' ἦλθε, Φοίβου ναὸν ἐκπέρσαι θέλων;
καὶ τοῦθ' ἐχώρει ρόθιον ἐν πόλει κακόν,
ἀρχαί τ' ἐπληροῦντ' ἐς τε βουλευτήρια

1090

1095

ἰδία θ', ὅσοι θεοῦ χρημάτων ἐφέστασαν,
 φρουρὰν ἐτάξαντ' ἐν περιστύλοις δόμοις.
 ἡμεῖς δὲ μῆλα, φυλλάδος Παρηγησίας 1100
 παιδευμάτων, οὐδὲν τῶνδ' ἐπεπυσμένοι,
 λαβόντες ἤμεν, ἐσχάrais τ' ἐφέσταμεν,
 ξὺν προξένοισι μάντεσιν τε Πυθικοῖς.
 καί τις τόδ' εἶπεν· ὦ νεανία, τί σοι
 θεῶ κατευξόμεσθα; τίνας ἤκεις χάριν;
 ὁ δ' εἶπε, Φοῖβ' ἢ τῆς πάροιθ' ἀμαρτίας 1105
 δίκας παρασχεῖν βουλόμεσθ'. ἤτησα γὰρ
 πατρός ποτ' αὐτὸν αἵματος δοῦναι δίκην.
 κἀνταῦθ' Ὀρέστου μῦθος ἰσχύων μέγα
 ἐφαίνεθ' ὡς ψεύδοιτο δεσπότης ἐμὸς,
 ἦκων ἐπ' αἰσχροῖς. ἔρχεται δ' ἀνακτόρων 1110
 κρηπῖδος ἐντός, ὡς πάρος χρηστηρίων
 εὐξαιτο Φοῖβ' ὦ, τυγχάνει δ' ἐν ἐμπύροις·
 τῷ δὲ ξιφήρης ἄρ' ὑφειστήκει λόχος
 δάφνη πυκασθείς· ὦν Κλυταιμνήστρας τόκος 1115
 εἷς ἦν ἀπάντων τῶνδε μηχανορράφος.
 χῶ μὲν κατ' ὄμμα στὰς προσεύχεται θεῶ·
 οἱ δ' ὀξυθήκοις φασγάνοις ὠπλισμένοι
 κεντοῦσ' ἀτευχῇ παιῖδ' Ἀχιλλέως λάθρα.
 χωρεῖ δὲ πρύμναν· οὐ γὰρ ἐς καιρὸν τυπεῖς 1120
 ἐτύγχαν', ἐξέλκει δὲ, καὶ παραστάδος
 κρεμαστὰ τεύχη πασσάλων καθαρχάσας,
 ἔστη πρὸ βωμοῦ, γοργὸς ὀπλίτης ἰδεῖν,
 βοᾷ δὲ Δελφῶν παιῖδας, ἱστορῶν τὰδε·
 τίνας μ' ἔκατι κτείνειτ', εὖσεβεῖς ὁδοὺς 1125
 ἤκοντα; ποίας ὄλλυμαι πρὸς αἰτίας;
 τῶν δ' οὐδὲν οὐδεὶς μυρίων ὄντων πέλας
 ἐφθέγγατ', ἀλλ' ἔβαλλον ἐκ χειρῶν πέτροις.
 πυκνῇ δὲ νιφάδι πάντοθεν σποδούμενος,
 προὔτεινε τεύχη κάφυλάσσειτ' ἐμβολὰς, 1130
 ἐκεῖσε κάκεισ' ἀσπίδ' ἐκτείνων χερί.

ἀλλ' οὐδὲν ἦεν· ἀλλὰ πόλλ' ὁμοῦ βέλη,
 οἷστοι, μεσάγκυλ' ἔκλυτοί τ' ἀμφώβολοι,
 σφαγῆς ἐχώρου βουπόροι ποδῶν πάρος·
 δεινὰς δ' ἂν εἶδες πυρρίχας φρουρουμένου 1135
 βέλεμνα παιδός. ὥς δέ νιν περισταδὸν
 κύκλῳ κατεῖχον, οὐ διδόντες ἀμπνοάς,
 βωμοῦ κενώσας δεξιμήλον ἐσχάραν,
 τὸ Τρωικὸν πῆδημα πηδήσας ποδοῖν
 χωρεῖ πρὸς αὐτούς· οἱ δ' ὅπως πελειάδες 1140
 ἰέρακ' ἰδοῦσαι πρὸς φυγὴν ἐνώτισαν.
 πολλοὶ δ' ἔπιπτον μιγάδες ἔκ τε τραυμάτων
 αὐτοὶ θ' ὑπ' αὐτῶν στενοπόρους κατ' ἐξόδους,
 κραυγὴ δ' ἐν εὐφήμοισι δύσφημος δόμοις
 πέτραισιν ἀντέκλαγξεν· εὐδία δ' ὅπως 1145
 ἔστη φαενοῖς δεσπότης στίλβων ὄπλοις,
 πρὶν δὴ τις ἀδύτων ἐκ μέσων ἐφθέγξατο
 δεινὸν τε καὶ φρικῶδες, ὥρσε δὲ στρατὸν
 στρέψας πρὸς ἀλκὴν. ἐνθ' Ἀχιλλέως πίτνει
 παῖς ὀξυθήκῳ πλευρὰ φασγάνῳ τυπεῖς 1150
 Δελφοῦ πρὸς ἀνδρὸς, ὅσπερ αὐτὸν ὄλεσε
 πολλῶν μετ' ἄλλων· ὥς δὲ πρὸς γαῖαν πίτνει,
 τίς οὐ σιδήρον προσφέρει; τίς οὐ πέτρων,
 βάλλων, ἀράσσω; πᾶν δ' ἀνάλωται δέμας
 τὸ καλλίμορφον τραυμάτων ὑπ' ἀγρίων. 1155
 νεκρὸν δὲ δὴ νιν, κείμενον βωμοῦ πέλας,
 ἐξέβαλον ἐκτὸς θυοδόκων ἀνακτόρων.
 ἡμεῖς δ' ἀναρπάσαντες ὥς τάχος χεροῖν
 κομίζομέν νῖν σοι κατοιμῶξαι γόοις
 κλαῦσαι τε, πρέσβυ, γῆς τε κοσμήσαι τάφῳ. 1160
 τοιαῦθ' ὁ τοῖς ἄλλοισι θεσπίζων ἄναξ,
 ὁ τῶν δικαίων πᾶσιν ἀνθρώποις κριτῆς,
 δίκας διδόντα παῖδ' ἔδρασ' Ἀχιλλέως,
 ἐμνημόνευσε δ', ὅσπερ ἄνθρωπος κακὸς,
 παλαιὰ νείκη. πῶς ἂν οὖν εἴη σοφός; 1165

- ΧΟ. καὶ μὴν ὄδ' ἀναξ ἤδη φοραῖδην
 Δελφίδος ἐκ γῆς δῶμα πελάζει.
 τλήμων ὁ παθὼν, τλήμων δὲ, γέρον,
 καὶ σύ· δέχει γὰρ τὸν Ἀχίλλειον
 σκύμνον ἐς οἴκους, οὐχ ὥς σὺ θέλεις·
 αὐτός τε κακοῖς πῆμασι κύρσας
 εἰς ἐν μοίρας συνέκυσας. 1170
- ΠΗ. ὦμοι ἐγὼ, κακὸν οἶον ὄρῳ τόδε,
 καὶ δέχομαι χερὶ δώμασιν ἄμοις.
 ἰὼ μοί μοι, αἰαῖ, ὦ πόλι
 Θεσσαλία, διολώλαμεν, οἰχόμεθ'·
 οὐκέτι μοι γένος, οὐκέτι μοι τέκνα
 λείπεται ἐν οἴκοις.
 ὦ σχέτλιος παθέων ἐγώ. εἰς τίνα
 δὴ φίλον αὐγὰς βάλλον τέρψομαι ;
 ὦ φίλιον στόμα καὶ γένυ καὶ χέρες.
 εἴθε σ' ὑπ' Ἰλίου ἦναρε δαίμων
 Σιμοεντίδα παρ' Ἀκτάν. 1180
- ΧΟ. οὗτός τ' ἂν ὥς ἐκ τῶνδ' ἐτιμᾷτ' ἂν, γέρον,
 θανὼν, τὸ σόν τ' ἦν ὥδ' ἂν εὐτυχέστερον. 1185
- ΠΗ. * * * ὦ γάμος ὦ γάμος,
 ὃς τάδε δώματα καὶ πόλιν ἅμην
 ὤλεσας, αἰαῖ αἰαῖ. ὦ παῖ,
 μήποτε τῶν λεχέων τὸ δυσώνυμον
 ὥφελ' ἐμὸν γένος εἰς τέκνα καὶ δόμον
 ἀμφιβαλέσθαι
 Ἑρμιόνας Ἀἰδαν ἐπὶ σοὶ, τέκνον,
 ἀλλὰ κεραυνῷ πρόσθεν ὀλέσθαι,
 μηδ' ἐπὶ τοξοσύνᾳ φονίῳ πατρὸς
 αἷμα τὸ διογενές ποτε Φοῖβον
 βροτὸς εἰς θεὸν ἀνάψαι 1190
- ΧΟ. ὅτοτοῖ ὅτοτοῖ.
 θανόντα δεσπότην γούις
 νόμφ τῷ νερτέρων κατάρξω. 1195

- ΠΗ. ὅτοτοῖ ὅτοτοῖ. 1200
 διάδοχα δ' ὦ τάλας ἐγὼ
 γέρων καὶ δυστυχῆς δακρύω.
- ΧΟ. θεοῦ γὰρ αἶσα, θεὸς ἔκρανε συμφοράν. 1203
- ΠΗ. ὦ φίλος, δόμον ἔλιπες ἔρημον, 1205
 γέροντ' ἄπαιδα νοσφίσας.
- ΧΟ. θανεῖν θανεῖν σε, πρέσβυ, χρῆν πάρος τέκνων.
- ΠΗ. οὐ σπαράξομαι κόμαν,
 οὐκ ἐπιθήσομαι δ' ἐμῷ 1210
 κάρη κτύπημα χειρὸς ὀλοόν; ὦ πόλι,
 διπλῶν τέκνων μ' ἐστέρησε Φοῖβος.
- ΧΟ. ὦ κακὰ παθὼν ἰδὼν τε δυστυχῆς γέρον,
 τίν' αἰῶν' εἰς τὸ λοιπὸν ἔξεις; 1215
- ΠΗ. ἄτεκνος, ἔρημος, οὐκ ἔχων πέρας κακῶν
 διαντλήσω πόνους ἐς Ἄϊδαν.
- ΧΟ. μάτην δέ σ' ἐν γάμοισιν ὤλβισαν θεοί.
- ΠΗ. ἀμπτάμενα φροῦδα πάντα κεῖται
 κόμπων μεταρσίων πρόσω. 1220
- ΧΟ. μόνος μόνοισιν ἐν δόμοις ἀναστρέφει.
- ΠΗ. οὔτε μοι πόλις πόλις,
 σκῆπτρα τὰδ' ἐρρέτω πὶ γᾶν,
 σύ τ', ὦ κατ' ἄντρα νύχια Νηρέως κόρη,
 πανώλεθρόν μ' ὄψεαι πίτνοντα. 1225
- ΧΟ. ἰὼ ἰώ.
 τί κεκίνηται; τίνος αἰσθάνομαι
 θείου; κοῦραι, λεύσσετ', ἀθρήσατε
 δαίμων ὅδε τις, λευκὴν αἰθέρα
 πορθμευόμενος, τῶν ἵπποβότων
 Φθίας πεδίον ἐπιβαίνει. 1230

ΘΕΤΙΣ.

Πηλεῦ, χάριν σῶν τῶν πάρος νυμφευμάτων
 ἦκω Θέτις λιποῦσα Νηρέως δόμους.
 καὶ πρῶτα μὲν σοι τοῖς παρεστῶσιν κακοῖς
 μηδὲν τι λίσαν δυσφορεῖν παρήνεσα·

- κἀγὼ γάρ, ἣν ἄκλαυστ' ἐχρῆν τίκτειν τέκνα,
 ἀπώλεσ' ἐκ σοῦ παῖδα τὸν ταχὺν πόδας
 Ἀχιλλέα τεκοῦσα, πρῶτον Ἑλλάδος.
 ὦν δ' οὔνεκ' ἦλθον, σιμανῶ, σὺ δ' ἐνδέχου.
 τὸν μὲν θανόντα τόνδ' Ἀχιλλέως γόνον
 θάψον, πορεύσας Πυθικὴν πρὸς ἐσχάραν,
 Δελφοῖς ὄνειδος, ὡς ἀπαγγέλλῃ τάφος
 φόνον βίαιον τῆς Ὀρεστείας χερὸς·
 γυναῖκα δ' αἰχμάλωτον, Ἀνδρομάχην λέγω,
 Μολοσσίαν γῆν χρὴ κατοικῆσαι, γέρον,
 Ἑλένω ξυναλλαχθεῖσαν εὐναίοις γάμοις,
 καὶ παῖδα τόνδε, τῶν ἀπ' Αἰακοῦ μόνον
 λειψιμμένον δὴ βασιλέα δ' ἐκ τοῦδε χρὴ
 ἄλλον δι' ἄλλου διαπερᾶν Μολοσσίαν,
 εὐδαιμονοῦντας· οὐ γὰρ ὦδ' ἀνάστατον
 γένος γενέσθαι δεῖ τὸ σὸν καμὸν, γέρον,
 Τροίας τε· καὶ γὰρ θεοῖσι κακείνης μέλει,
 καίπερ πεσοῦσης Παλλάδος προθυμία.
 σὲ δ', ὡς ἂν εἰδῆς τῆς ἐμῆς εὐνῆς χάριν,
 θεὰ γεγῶσα καὶ θεοῦ πατρὸς τέκος,
 κακῶν ἀπαλλάξασα τῶν βροτησίων,
 ἀθάνατον ἄφθιτόν τε ποιήσω θεόν.
 κάπειτα Νηρέως ἐν δόμοις ἐμοῦ μέτα
 τὸ λοιπὸν ἤδη θεὸς συνοικήσεις θεᾷ·
 ἔνθεν κομίζων ξηρὸν ἐκ πόντου πόδα
 τὸν φίλτατον σοὶ παῖδ' ἐμοί τ' Ἀχιλλέα
 ὄψει δόμους ναίοντα νησιωτικούς
 Λευκὴν κατ' ἀκτὴν ἐντὸς Εὐξείνου πόρου.
 ἀλλ' ἔρπε Δελφῶν ἐς θεοδμητον πόλιν,
 νεκρὸν κομίζων τόνδε, καὶ κρύψας χθονί,
 ἐλθὼν παλαιᾶς χοιράδος κυλὸν μυχόν
 Σηπιάδος ἵζου· μίμνε δ', ἕς τ' ἂν ἐξ ἀλός
 λαβοῦσα πεντήκοντα Νηρηίδων χορὸν
 ἔλθω κομιστήν σου· τὸ γὰρ πεπρωμένον

δεῖ σ' ἐκκομίζειν· Ζηνὶ γὰρ δοκεῖ τάδε.

παῦσαι δὲ λύπης τῶν τεθηκότων ὑπερ· 1270

πᾶσιν γὰρ ἀνθρώποισιν ἤδε πρὸς θεῶν

ψῆφος κέκρανται, κατθανεῖν ὀφείλεται.

ΠΗ. ὦ πότνι, ὦ γενναῖα συγκοιμήματα,

Νηρέως γένεθλον, χαῖρε· ταῦτα δ' ἀξίως

σαυτῆς τε ποιεῖς καὶ τέκνων τῶν ἐκ σέθεν. 1275

παύσω δὲ λύπην, σοῦ κελευούσης, θεὰ,

καὶ τ' ἔνδε θάψας εἶμι Πηλίου πτύχας,

οὔπερ σὸν εἶλον χερσὶ κάλλιστον δέμας.

κᾶτ' οὐ γαμεῖν δῆτ' ἔκ τε γενναίων χρεὼν,

δοῦναί τ' ἐς ἐσθλοὺς, ὅστις εὖ βουλεύεται; 1280

κακῶν δὲ λέκτρων μὴ πῖθυμίαν ἔχειν,

μῆδ' εἰ ζαπλοῦτους οἴσεται φερνὰς δόμοις.

οὐ γάρ ποτ' ἂν πράξειαν ἐκ θεῶν κακῶς.

ΧΘ. πολλαὶ μορφαὶ τῶν δαιμονίων,

πολλὰ δ' ἀέλπτως κραινοῦσι θεοὶ, 1285

καὶ τὰ δοκηθέντ' οὐκ ἐτελέσθη,

τῶν δ' ἀδοκῆτων πόρον εὔρε θεός.

τοιόνδ' ἀπέβη τόδε πρᾶγμα.

ΙΚΕΤΙΔΕΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΛΙΘΡΑ.

ΧΟΡΟΣ.

ΘΗΣΕΥΣ.

ΑΔΡΑΣΤΟΣ.

ΚΗΡΤΞ.

ΑΓΓΕΛΟΣ.

ΕΤΑΔΝΗ.

ΙΦΙΣ.

ΠΑΙΔΕΣ.

ΛΘΗΝΑ.



ΥΠΟΘΕΣΙΣ.

* * * * *

ἡ μὲν σκηνὴ ἐν Ἐλευσίνι· ὁ δὲ χορὸς ἐξ Ἀργείων γυναικῶν, αἱ μητέρες ἦσαν τῶν ἐν
Θήβαις πεπτωκότων ἀριστέων. τὸ δὲ δράμα ἐγκώμιον Ἀθηνῶν.

ΙΚΕΤΙΔΕΣ.

ΑΙΘΡΑ.

ΔΗΜΗΤΕΡ ἔστιοῦχ' Ἑλευσῖνος χθονὸς
τῆσδ', οἷ τε ναοὺς ἔχετε πρόσπολοι θεᾶς,
εὐδαιμονεῖν με Θησέα τε παῖδ' ἐμὸν
πόλιν τ' Ἀθηνῶν τήν τε Πιτθέως χθόνα,
ἐν ᾗ με θρέψας ὀλβίοις ἐν δώμασιν
Αἴθραν πατὴρ δίδωσι τῷ Πανδίωνος
Αἰγεί δάμαρτα Λοξίου μαντεύμασιν.
ἐς τάσδε γὰρ βλέψας' ἐπηυξάμην τάδε
γραῦς, αἱ λιποῦσαι δώματ' Ἀργείας χθονὸς
ἰκτῆρι θαλλῶ προσκίτνουσ' ἐμὸν γόνυ,
πάθος παθοῦσαι δεινόν· ἀμφὶ γὰρ πύλας
Κάδμου θανόντων ἑπτὰ γενναίων τέκνων
ἄπαιδές εἰσιν, οὓς ποτ' Ἀργείων ἀναξ
Ἄδραστος ἤγαγ', Οἰδίπῳ παγκληρίας
μέρος κατασχεῖν φυγάδι Πολυνείκει θέλων
γαμβρῷ· νεκροὺς δὲ τοὺς ὀλωλότας δορὶ
θάψαι θέλουσι τῶνδε μητέρες χθονί·
εἵργουσι δ' οἱ κρατοῦντες, οὐδ' ἀναίρεσιν
δοῦναι θέλουσι, νόμιμ' ἀτίζοντες θεῶν.
κοινὸν δὲ φόρτον ταῖσδ' ἔχων χρείας ἐμῆς
Ἄδραστος, ὅμμα δάκρυσιν τέγγων, ὅδε
κεῖται, τό τ' ἔγχος τήν τε δυστυχαστάτην
στένων στρατείαν ἣν ἔπεμψεν ἐκ δόμων·
ὅς μ' ἐξοτρύνει παῖδ' ἐμὸν πείσαι λιταῖς
νεκρῶν κομιστήν ἢ λόγοισιν ἢ δορὸς
ρώμῃ γενέσθαι καὶ τάφου μεταίτιον,
μόνον τὸδ' ἔργον προστιθεὶς ἐμῷ τέκνῳ

5

10

15

20

25

πόλει τ' Ἀθηνῶν. τυγχάνω δ' ὑπὲρ χθονὸς
 ἄρότου προθύουσ' ἐκ δόμων ἐλθοῦσ' ἐμῶν
 πρὸς τόνδε σηκόν, ἔνθα πρῶτα φαίνεται 30
 φρίξας ὑπὲρ γῆς τῇσδε κάρπιμος στάχυσ.
 δεσμὸν δ' ἄδεσμον τόνδ' ἔχουσα φυλλάδος
 μένω πρὸς ἀγναῖς ἐσχάrais δυοῖν θεαῖν,
 Κόρης τε καὶ Δήμητρος, οἰκτείρουσα μὲν
 πολιάς ἄπαιδας τάσδε μητέρας τέκνων, 35
 σέβουσα δ' ἱρὰ στέμματ'. οὔχεται δέ μοι
 κήρυξ πρὸς ἄστν δεῦρο Θησέα καλῶν,
 ὥς ἡ τὸ τούτων λυπρὸν ἐξέλη χθονὸς,
 ἡ τάσδ' ἀνάγκας ἱκεσίους λύσῃ, θεοὺς
 ὅσιόν τι δράσας· πάντα γὰρ δι' ἄρσένων 40
 γυναιξὶ πράσσειν εἰκὸς, αἵτινες σοφαί.

ΧΟΡΟΣ.

ἱκετεύω σε, γεραιά, γεραρῶν ἐκ
 στομάτων πρὸς γόνυ πίπτουσα τὸ σὸν,
 ἄνα μοι τέκνα λῦσαι φθιμένων
 νεκύν, οἱ καταλείπουσι μέλη 45
 θανάτῳ λυσιμελεῖ θηρσὶν ὀρείοισι βορᾶν,
 ἐσιδοῦσ' οἰκτρὰ μὲν ὅσων δάκρυ' ἀμφὶ
 βλεφάροις, ῥυσὰ δὲ σαρκῶν πολιῶν 50
 καταδρῦμματα χειρῶν· τί γάρ; ἅ
 φθιμένους παῖδας ἐμοὺς οὔτε δόμοις
 προθέμαν, οὔτε τάφων χώματα γαίης ἐσορῶ.
 ἔτεκες καὶ σύ ποτ', ὦ πότνια, κοῦρον 55
 φίλα ποιησαμένα λέκτρα πόσει σῶ·
 μέτα νυν δὸς ἐμοὶ σᾶς διανοίας,
 μετὰδος δ', ὅσσον ἐπαλγῶ μελέα τῶν φθιμένων οὓς ἔτεκον·
 παράπεισον δὲ σὸν, ὃν λισσόμεθ', ἐλθεῖν 60
 τέκνον Ἰσμηνόν, ἐμάν τ' εἰς χέρα θεῖναι
 νεκύν θαλερῶν σῶμα ταλαίνας ἄταφον·
 ὀσίως οὔχ, ὑπ' ἀνάγκας δὲ προπίπτου- 63
 σα προσαιτοῦσ' ἔμολον δεξιπύρους θεῶν

θυμέλας· ἔχομεν δ' ἔνδικα· καὶ σοί 65
 τι πάρεστι σθένος ὥστ' εὐτεκνία δυστυχίαν τὰν παρ' ἐμοὶ
 καθελεῖν· οἰκτρὰ δὲ πάσχουσ' ἰκετεύω
 τὸν ἐμὸν παῖδα τάλαιν' ἐν χειρὶ θεῖναι
 νέκυν ἀμφιβαλεῖν λυγρὰ μέλη παιδὸς ἐμοῦ. 70
 ἀγὼν ὃδ' ἄλλος ἔρχεται γόων γόοις
 διάδοχος· ἀχοῦσιν προπόλων χέρες.
 ἴτ' ὧ ξυνφδοὶ κακοῖς,
 ἴτ' ὧ ξυναλγθόνες,
 χορὸν, τὸν Ἀϊδας σέβει, 75
 διὰ παρῆδος ὄνυχα λευκὸν
 αἵματοῦτε χρῶτά τε φόνιον·
 τὰ γὰρ φθιτῶν τοῖς ὀρώσι κόσμος.
 ἄπληστος ἄδε μ' ἐξάγει χάρις γόων
 πολύπινος, ὡς ἐξ ἀλιβάτου πέτρας 80
 ὕγρὰ ρέουσα σταγῶν,
 ἅπανστος αἰεὶ γόων·
 τὸ γὰρ θανόντων τέκνων
 ἐπίπονόν τι κατὰ γυναῖκας
 εἰς γόους πέφυκε πάθος. ἔ· ἔ· 85
 θανοῦσα τῶνδ' ἀλγέων λαθοίμαν.

ΘΗΣΕΥΣ.

τίνων γόων ἤκουσα καὶ στέρνων κτύπον
 νεκρῶν τε θρήνους, τῶνδ' ἀνακτόρων ἅπο
 ἡχοῦς ἰούσης; ὡς φόβος μ' ἀναπτεροι 90
 μή μοί τι μήτηρ, ἣν μεταστείχω ποδὶ
 χρονίαν ἀποῦσαν ἐκ δόμων, ἔχῃ νέον.
 ἔα.
 τί χρήμα; καινὰς ἐσβολὰς ὀρῶ λόγων,
 μητέρα γεραῖαν βωμίαν ἐφημένην,
 ξένους θ' ὁμοῦ γυναῖκας, οὐχ ἓνα ρυθμὸν
 κακῶν ἐχούσας· ἔκ τε γὰρ γερασμίων 95
 ὄσσω ἐλαύνουσ' οἰκτρὸν ἐς γαῖαν δάκρυ,
 κουραὶ δὲ καὶ πεπλώματ' οὐ θεωρικά.

- τί ταῦτα, μήτηρ ; σὺν τὸ μὴνύειν ἐμοὶ,
 ἡμῶν δ' ἀκούειν προσδοκῶ τι γὰρ νέον.
- ΑΙ. ὦ παῖ, γυναῖκες αἶδε μητέρες τέκνων, 100
 τῶν κατθανόντων ἀμφὶ Καδμείας πύλας
 ἐπτα στρατηγῶν. ἱκεσίοις δὲ σὺν κλάδοις
 φρουροῦσί μ', ὡς δέδορκα, ἐν κύκλῳ, τέκνον.
- ΘΗ. τίς δ' ὁ στενάζων οἰκτρὸν ἐν πύλαις ὄδε ;
- ΑΙ. Ἄδραστος, ὡς λέγουσιν, Ἀργείων ἄναξ. 105
- ΘΗ. οἱ δ' ἀμφὶ τόνδε παῖδες ἦ τούτου τέκνα ;
- ΑΙ. οὐκ, ἀλλὰ νεκρῶν τῶν ὀλωλότων κόροι.
- ΘΗ. τί γὰρ πρὸς ἡμᾶς ἦλθον ἱκεσίᾳ χερί ;
- ΑΙ. οἶδ'· ἀλλὰ τῶνδε μῦθος οὐντεῦθεν, τέκνον.
- ΘΗ. σὲ τὸν κατήρη χλανιδίοις ἀνιστορῶ. 110
 λέγ' ἐκκαλύψας κρᾶτα καὶ πάρες γόον·
 πέρας γὰρ οὐδὲν μὴ διὰ γλώσσης ἰόν.
- ΑΔΡΑΣΤΟΣ.
- ὦ καλλίνικε γῆς Ἀθηναίων ἄναξ,
 Θησεῦ, σὸς ἱκέτης καὶ πόλεως ἦκω σέθεν.
- ΘΗ. τί χρῆμα θηρῶν, καὶ τίνος χρεῖαν ἔχων ; 115
- ΑΔ. οἶσθ' ἦν στρατεῖαν ἐστράτευσ' ὀλεθρίαν ;
- ΘΗ. οὐ γάρ τι σιγῇ διεπέρασας Ἑλλάδα.
- ΑΔ. ἐνταῦθ' ἀπώλεσ' ἄνδρας Ἀργείων ἄκρους.
- ΘΗ. τοιαῦθ' ὁ τλήμων πόλεμος ἐξεργάζεται.
- ΑΔ. τούτους θανόντας ἦλθον ἔξαιτῶν πόλιν. 120
- ΘΗ. κήρυξιν Ἑρμοῦ πῖσυνος, ὡς θάψης νεκρούς ;
- ΑΔ. κάπειτά γ' οἱ κτανόντες οὐκ ἐῷσί με.
- ΘΗ. τί γὰρ λέγουσιν, ὅσια χρήζοντος σέθεν ;
- ΑΔ. τί δ' ; εὐτυχοῦντες οὐκ ἐπίστανται φέρειν.
- ΘΗ. ξύμβουλον οὖν μ' ἐπῆλθες ; ἦ τίνος χάριν ; 125
- ΑΔ. κομίσαι σε, Θησεῦ, παῖδας Ἀργείων θέλων.
- ΘΗ. τὸ δ' Ἄργος ὑμῖν ποῦ 'στιν ; ἦ κόμποι μάτην ;
- ΑΔ. σφαλέντες οἰχόμεσθα. πρὸς σὲ δ' ἥκομεν.
- ΘΗ. ἰδίᾳ δοκῆσάν σοι τοδ' ἦ πάσῃ πόλει ;
- ΑΔ. πάντες σ' ἰκνοῦνται Δαναῖδαι θάψαι νεκρούς. 130

- ΘΗ. ἐκ τοῦ δ' ἐλαύνεις ἑπτὰ πρὸς Θήβας ὄχους ;
 ΑΔ. δισσοῖσι γαμβροῖς τήνδε πορσύνων χάριν.
 ΘΗ. τῷ δ' ἐξέδωκας παῖδας Ἀργείων σέθεν ;
 ΑΔ. οὐκ ἐγγενῇ ξυνῆψα κηδεῖαν δόμοις.
 ΘΗ. ἀλλὰ ξένοις ἔδωκας Ἀργείας κόρας ; 135
 ΑΔ. Τυδῆι Πολυνείκει τε τῷ Θηβαγενεῖ.
 ΘΗ. τί ν' εἰς ἔρωτα τῆσδε κηδεῖας μολών ;
 ΑΔ. Φοίβου μ' ὑπῆλθε δυστόπαστ' αἰνίγματα.
 ΘΗ. τί δ' εἶπ' Ἀπόλλων, παρθένοις κραίνων γάμιν ;
 ΑΔ. κάπρῳ με δοῦναι καὶ λέοντι παῖδ' ἐμῷ. 140
 ΘΗ. σὺ δ' ἐξελίσσεις πῶς θεοῦ θεσπίσματα ;
 ΑΔ. ἐλθόντε φυγάδε νυκτὸς εἰς ἐμὰς πύλας,
 ΘΗ. τίς καὶ τίς εἶπέ· δύο γὰρ ἐξαυδᾶς ἅμα.
 ΑΔ. Τυδεὺς μάχην ξυνῆψε Πολυνείκης θ' ἅμα.
 ΘΗ. ἥ τοῖσδ' ἔδωκας θηρσὶν ὧς κόρας σέθεν ; 145
 ΑΔ. μάχην γε δισσοῖν κνωδάλοιν ἀπεικάσας.
 ΘΗ. ἦλθον δὲ δὴ πῶς πατρίδος ἐκλιπόνθ' ὄρους ;
 ΑΔ. Τυδεὺς μὲν αἶμα συγγενὲς φεύγων χθονός.
 ΘΗ. ὁ δ' Οἰδίου παῖς τίνι τρόπῳ Θήβας λιπών ;
 ΑΔ. ἀραῖς πατρώαις, μὴ κασίγνητον κτάνῃ. 150
 ΘΗ. σοφὴν γ' ἔλεξας τήν γ' ἐκούσιον φυγὴν.
 ΑΔ. ἀλλ' οἱ μένοντες τοὺς ἀπόντας ἡδίκουν.
 ΘΗ. ἥ πού σφ' ἀδελφὸς χρημάτων νοσφίζεται ;
 ΑΔ. ταῦτ' ἐκδικάζων ἦλθον, εἴτ' ἀπωλόμην.
 ΘΗ. μάντις δ' ἐπῆλθες ἐμπύρων τ' εἶδες φλόγα ; 155
 ΑΔ. οἴμοι· διώκεις μ' ἢ μάλιστ' ἐγὼ σφάλῃ.
 ΘΗ. οὐκ ἦλθες, ὥς ἔοικεν, εὐνοίᾳ θεῶν.
 ΑΔ. τί δὲ πλέον ; ἦλθον Ἀμφιάρεώ γε πρὸς βίαν.
 ΘΗ. οὕτω τὸ θεῖον ῥαδίως ἀπεστράφης ;
 ΑΔ. νέων γὰρ ἀνδρῶν θόρυβος ἐξέπλησέ με. 160
 ΘΗ. εὐψυχίαν ἔσπενσας ἀντ' εὐβουλίας,
 ὃ δὴ γε πολλοὺς ὤλεσε στρατηλάτας.
 ΑΔ. ἀλλ' ὧ καθ' Ἑλλάδ' ἀλκιμώτατον κᾶρα,
 ἄναξ Ἀθηῶν, ἐν μὲν αἰσχύναις ἔχω

- πίτνων πρὸς οὔδας γόνυ σὸν ἀμπίσχειν χερὶ, 165
 πολὺς ἀνὴρ τύραννος εὐδαίμων πάρος·
 ὅμως δ' ἀνάγκη συμφοραῖς εἴκειν ἐμαῖς.
 σῶσον νεκροὺς μοι, τὰμὰ τ' οἰκτεῖρας κακὰ
 καὶ τῶν θανόντων τάσδε μητέρας τέκνων,
 αἷς γῆρας ἦκει πολὺν εἰς ἀπαιδίαν, 170
 ἔλθειν δ' ἔτλησαν δεῦρο καὶ ξένον πῶδα
 θεῖναι, μόλις γεραῖα κινῶνσαι μέλη,
 πρεσβεύματ' οὐ Δήμητρος ἐς μυστήρια,
 ἀλλ' ὥς νεκροὺς θάψωσιν, ὧν αὐτὰς ἔχρῃν
 κείνων ταφείσας χερσὶν ὠραίων τυχεῖν. 175
 σοφὸν δὲ πενίαν τ' εἰσορᾶν τὸν ὄλβιον,
 πένητά τ' ἐς τοὺς πλουσίους ἀποβλέπειν
 ζηλοῦνθ', ἵν' αὐτὸν χρημάτων ἔρως ἔχῃ,
 τὰ τ' οἰκτρὰ τοὺς μὴ δυστυχεῖς δεδορκέναι·
 τὸν θ' ὕμνοποιὸν αὐτὸς ἂν τίκτῃ μέλῃ 180
 χαίροντα τίκτειν· ἦν δὲ μὴ πάσῃ τῷδε,
 οὔτοι δύναιτ' ἂν οἰκοθέν γ' ἀτάμενος
 τέρπειν ἂν ἄλλους· οὐδὲ γὰρ δίκην ἔχει.
 τάχ' οὔν ἂν εἴποις, Πελοπίαν παρὲς χθόνα
 πῶς ταῖς Ἀθήναις τόνδε προστάσσεις πόνον ; 185
 ἐγὼ δίκαιός εἰμ' ἀφηγεῖσθαι τάδε.
 Σπάρτη μὲν ὦμῃ καὶ πεποίκιλται τρόπους·
 τὰ δ' ἄλλα μικρὰ κάσθηνῃ. πόλις δὲ σὴ
 μόνη δύναιτ' ἂν τόνδ' ὑποστῆναι πόνον·
 τὰ τ' οἰκτρὰ γὰρ δέδορκε καὶ νεανίαν 190
 ἔχει σὲ ποιμέν' ἐσθλόν· οὐ χρεῖα πόλεις
 πολλαὶ διώλONT' ἐνδεεῖς στρατηλάτου.
- ΧΟ. καγὼ τὸν αὐτὸν τῷδέ σοι λόγον λέγω,
 Θησεῦ, δι' οἴκτου τὰς ἐμας λαβεῖν τύχας.
- ΘΗ. ἄλλοισι δὴ ᾽πὸνῃς ἀμιλληθεῖς λόγῳ 195
 τοιῷδ'. ἔλεξε γάρ τις ὡς τὰ χείρονα
 πλείω βροτοῖσιν ἐστι τῶν ἀμεινόνων.
 ἐγὼ δὲ τούτοις ἀντίαν γνώμην ἔχω,

πλείω τὰ χρηστὰ τῶν κακῶν εἶναι βροτοῖς.
 εἰ μὴ γὰρ ἦν τὸδ', οὐκ ἂν ἦμεν ἐν φάει. 200
 αἰνῶ δ' ὃς ἡμῖν βίοντον ἐκ πεφυρμένου
 καὶ θηριώδους θεῶν διεσταθμήσατο,
 πρῶτον μὲν ἐνθεῖς σύνεσιν, εἴτα δ' ἄγγελον
 γλῶσσαν λόγων δούς, ὥστε γιγνώσκειν ὅπα,
 τροφήν τε καρποῦ, τῇ τροφῇ τ' ἀπ' οὐρανοῦ 205
 σταγόνας ὑδρηλὰς, ὡς τὰ τ' ἐκ γαίας τρέφῃ
 ἄρρη τε νηδύν· πρὸς δὲ τοῖσι χείματος
 προβλήματ', αἰθὼν τ' ἐξαμύνασθαι θεοῦ,
 πόντον τε ναυστολήμαθ', ὡς διαλλαγὰς
 ἔχοιμεν ἀλλήλοισιν ὣν πένοιτο γῇ. 210
 ἃ δ' ἔστ' ἄσημα κοῦ σαφῶς γιγνώσκομεν,
 ἐς πῦρ βλέποντες καὶ κατὰ σπλάγχχων πτύχας
 μάταις προσημαίνουσιν οἰωνῶν τ' ἄπο.
 ἄρ' οὐ τρυφῶμεν, θεοῦ κατασκευὴν βίῳ
 δόντος τοιαύτην, οἷσιν οὐκ ἄρκεῖ τάδε; 215
 ἀλλ' ἢ φρόνησις τοῦ θεοῦ μεῖζον σθένειν
 ζητεῖ, τὸ γαῦρον δ' ἐν φρεσὶν κεκτημένοι,
 δοκοῦμεν εἶναι δαιμόνων σοφώτεροι.
 ἥς καὶ σὺ φαίνει δεκάδος, οὐ σοφὸς γεγὼς,
 ὅστις κόρας μὲν θεσφάτοις Φοίβου ζυγεῖς 220
 ξένοισιν ὧδ' ἔδωκας, ὡς ζώντων θεῶν,
 λαμπρὸν δὲ θολερῷ δῶμα συμμίξας τὸ σὸν
 ἡλκωσας οἶκους· χρῆν γὰρ οὔτε σώματα
 ἄδिका δικαίοις τὸν σοφὸν συμμιγνύναι,
 εὐδαιμονοῦντας δ' ἐς δόμους κτᾶσθαι φίλους. 225
 κοινὰς γὰρ ὁ θεὸς τὰς τύχας ἡγούμενος,
 τοῖς τοῦ νοσοῦντος πῆμασιν διώλεσε
 τὸν οὐ νοσοῦντα κοῦδὲν ἡδίκηκότα.
 ἐς δὲ στρατείαν πάντας Ἀργεῖους ἄγων,
 μάντεων λεγόντων θέσφατ', εἴτ' ἀτιμάσας 230
 βίᾳ παρελθὼν θεοὺς ἀπώλεσας πόλιν,
 νέοις παραχθεῖς, οἵτινες τιμώμενοι

χαίρουσι, πολέμους τ' αὐξάνουσ' ἄνευ δίκης,
 φθείροντες ἀστούς, ὁ μὲν ὅπως στρατηλατῇ,
 ὁ δ' ὡς ὑβρίζῃ δύνάμιν ἐς χεῖρας λαβὼν, 235
 ἄλλος δὲ κέρδους οὔνεκ', οὐκ ἀποσκοπῶν
 τὸ πλῆθος εἴ τι βλάπτεται πάσχον τάδε.
 τρεῖς γὰρ πολιτῶν μερίδες· οἱ μὲν ὀλβιοὶ
 ἀνωφελεῖς τε πλείονων τ' ἐρῶσ' αἰεί
 οἱ δ' οὐκ ἔχοντες καὶ σπανίζοντες βίου, 240
 δεινοὶ, νέμοντες τῷ φθόνῳ πλεῖον μέρος,
 ἐς τοὺς ἔχοντας κέντρ' ἀφιαῖσιν κακὰ,
 γλώσσαις πονηρῶν προστατῶν φηλούμενοι·
 τριῶν δὲ μοιρῶν ἡ ἓν μέσῳ σώζει πόλεις,
 κόσμον φυλάσσουσ' ὄντιν' ἂν τάξῃ πόλιν. 245
 κᾶπειτ' ἐγὼ σοὶ ξύμμαχος γενήσομαι ;
 τί πρὸς πολίτας τοὺς ἐμούς λέγων καλόν ;
 χαίρων ἴθι. εἰ γὰρ μὴ βεβούλευσαι καλῶς
 * * * *

αὐτὸς, πιέζειν τὴν τύχην ἡμᾶς λίαν.

ΧΟ. ἤμαρτεν. ἐν νέοισι δ' ἀνθρώπων τὸδε 250
 ἔνεστι· συγγνώμην δὲ τῷδ' ἔχειν χρεών.
 ἀλλ' ὡς ἱατρὸν τῶνδ', ἀναξ, ἀφίγμεθα.

ΑΔ. οὔτοι δικαστὴν σ' εἰλόμην ἐμῶν κακῶν,
 οὐδ', εἴ τι πράξας μὴ καλῶς εὐρίσκομαι,
 τούτων κολαστὴν καπιτιμητὴν, ἀναξ, 255
 ἀλλ' ὡς ὀναίμην. εἰ δὲ μὴ βούλει τάδε,
 στέργειν ἀνάγκη τοῖσι σοῖς· τί γὰρ πάθω ;
 ἄγ', ὦ γεραιαί, στείχετε, γλαυκὴν χλόην
 αὐτοῦ λιποῦσαι φυλλάδος καταστεφεῇ,
 θεούς τε καὶ γῆν τήν τε πυρφόρον θεῶν 260
 Δῆμητρα θέμεναι μάρτυρ' ἡλίου τε φῶς,
 ὡς οὐδὲν ἡμῖν ἤρκεσαν λιταὶ θεῶν.

ΧΟ. * * * *
 ὃς Πέλοπος ἦν παῖς, Πελοπίας δ' ἡμεῖς χθονὸς
 ταυτὸν πατρῶον αἷμα σοὶ κεκτῆμεθα.

τί δρᾶς; προδώσεις ταῦτα, κάκβαλεῖς χθονὸς
 γραῦς, οὐ τυχούσας οὐδὲν ὧν αὐτὰς ἐχρῆν;
 μὴ δῆτ' ἔχει γὰρ καταφυγὴν θῆρ μὲν πέτραν,
 δοῦλος δὲ βωμούς θεῶν, πόλις δὲ πρὸς πόλιν
 ἔπηξε χειμασθεῖσα· τῶν γὰρ ἐν βροτοῖς
 οὐκ ἔστιν οὐδὲν διὰ τέλους εὐδαιμονοῦν.

265

βᾶθι, τάλαιν', ἱερῶν δαπέδων ἅπο Περσεφονείας,
 βᾶθι καὶ ἀντίασον γονάτων, ἔπι χεῖρα βαλοῦσα,
 τέκνων τεθνεώτων κομίσαι δέμας, ὃ μελέα ᾿γὼ,
 οὐς ὑπὸ τείχεσι Καδμείοισιν ἀπώλεσα κούρους.
 ἰὼ μοι· λάβετε, φέρετε, πέμπετ', αἰέρετε
 ταλαίνας χερὸς γεραιᾶς.

270

πρὸς σε γενειᾶδος, ὃ φίλος, ὃ δοκιμώτατος Ἑλλάδι,
 ἄντομαι, ἀμφιπύπνουσα τὸ σὸν γόνυ καὶ χέρα δειλαία·
 οἴκτισαι ἀμφὶ τέκνων μ' ἰκέταν,

280

ἥ τιν' ἀλάταν, οἰκτρὸν ἰήλεμον οἰκτρὸν ἰεῖσαν,
 μῆδ' ἀτάφους, τέκνον, ἐν χθονὶ Κᾶδμον χάρματα θηρῶν
 παῖδας ἐν ἡλικίᾳ τᾶ σᾶ κατὶδῆς, ἰκετεύω.

βλέπον ἑμῶν βλεφάρων ἔπι δάκρυον, ᾧ περὶ σοῖσι
 γούνασιν ὧδε πίτνω, τέκνοις τάφον ἐξανύσασθαι.

285

ΘΗ. μήτερ, τί κλαίεις, λέπτ' ἐπ' ὀμμάτων φάρη
 βαλοῦσα τῶν σῶν; ἄρα δυστήνους γόους
 κλύουσα τῶνδε; καμὲ γὰρ διῆλθέ τι.
 ἔπαιρε λευκὸν κράτα, μὴ δακρυρροίει,
 σεμναῖσι Δηοῦς ἐσχάrais παρημένη.

290

ΑΙ. αἰαῖ. ΘΗ. τὰ τούτων οὐχὶ σοὶ στενακτέον.

ΑΙ. ὦ τλήμονες γυναῖκες. ΘΗ. οὐ σὺ τῶνδ' ἔφυς.

ΑΙ. εἴπω τι, τέκνον, σοί τε καὶ πρῆλει καλόν;

ΘΗ. ὥς πολλά γ' ἐστὶ καπὸ θηλειῶν σοφά.

ΑΙ. ἀλλ' εἰς ὅκνον μοι μῦθος ὃν κεῖθω φέρει.

295

ΘΗ. αἰσχρόν γ' ἔλεξας, χρήστ' ἐπικρύπτειν φίλους.

ΑΙ. οὔτοι σιωπῶσ' εἴτα μέμφομαί ποτε
 τὴν νῦν σιωπὴν ὥς ἐσιγήθη κακῶς,
 οὐδ' ὥς ἀχρεῖον τὰς γυναῖκας εὖ λέγειν

- δείσας' ἀφήσω τῷ φόβῳ τοῦμὸν καλόν. 300
 ἔγωγέ σ', ὦ παῖ, πρῶτα μὲν τὰ τῶν θεῶν
 σκοπεῖν κελεύω μὴ σφαλῆς ἀτιμάσας·
 σφάλλει γὰρ ἐν τούτῳ μόνῳ, τᾶλλ' εὖ φρονῶν.
 πρὸς τοῖσδε δ', εἰ μὲν μὴ ἔδικουμένοις ἔχρην
 τολμηρὸν εἶναι, κάρτ' ἂν εἶχον ἡσύνχως· 305
 νυνὶ δὲ σοί τε τοῦτο τὴν τιμὴν φέρει,
 κάμοι παραινεῖν οὐ φόβον φέρει, τέκνον,
 ἄνδρας βιαίους καὶ κατείργοντας νεκροὺς
 τάφου τε μοίρας καὶ κτερισμάτων λαχεῖν,
 ἐς τήνδ' ἀνάγκην σῇ καταστῆσαι χερὶ, 310
 νόμιμά τε πάσης συγγέοντας Ἑλλάδος
 παῦσαι· τὸ γάρ τοι συνέχον ἀνθρώπων πόλεις
 τοῦτ' ἔσθ', ὅταν τις τοὺς νόμους σώξῃ καλῶς.
 ἐρεῖ δὲ δὴ τις ὡς ἀναυδρία χερῶν,
 πόλει παρόν σοι στέφανον εὐκλείας λαβεῖν, 315
 δείσας ἀπέστης, καὶ συὸς μὲν ἀγρίου
 ἀγῶνος ἦψω, φαῦλον ἀθλήσας πόνον,
 οὗ δ' ἐς κράνος βλέψαντα καὶ λόγχης ἀκμὴν
 χρὴν ἐκπονήσαι, δειλὸς ὢν ἐφευρέθης.
 μὴ δῆτ' ἐμός γ' ὢν, ὦ τέκνον, δράσης ταδε. 320
 ὀρᾷς, ἄβουλος ὥς κεκερτομημένη
 τοῖς κερτομοῦσι γοργὸν ὡς ἀναβλέπει
 σὴ πατρίς; ἐν γὰρ τοῖς πόνοισιν αὔξεται.
 αἱ δ' ἡσυχοὶ σκοτεινὰ πράσσουσιν πόλεις
 σκοτεινὰ καὶ βλέπουσιν εὐλαβούμεναι. 325
 οὐκ εἴ νεκροῖσι καὶ γυναιξὶν ἀθλίας
 προσωφελήσων, ὦ τέκνον, κεχρημέναις;
 ὥς οὔτε ταρβῶ σὺν δίκῃ σ' ὀρμώμενον,
 Κάδμου θ' ὀρώσα λαὸν εὖ πεπραγότα,
 ἔτ' αὐτὸν ἄλλα βλήματ' ἐν κύβοις βαλεῖν 330
 πέποιθ'. ὁ γὰρ θεὸς πάντ' ἀναστρέφει πάλιν.
- ΧΟ. ὦ φιλτάτῃ μοι, τῷδὲ τ' εἰρηκας καλῶς
 κάμοί· διπλοῦν δὲ χάρμα γίγνεται τόδε.

- ΘΗ. ἔμοι λόγοι μὲν, μήτηρ, οἱ λελεγμένοι
 ὀρθῶς ἔχουσ' ἐς τόνδε, κάπεφηνάμην
 γνώμην ὑφ' οἷων ἐσφάλη βουλευμάτων·
 πρῶ δὲ καὶ τὰυτ' ἄπερ με νουθετεῖς,
 ὥς τοῖς ἐμοῖσιν οὐχὶ πρόσφορον τρόποις
 φεύγειν τὰ δεινά. πολλὰ γὰρ δράσας καλὰ,
 ἔθος τὸδ' εἰς Ἑλληνας ἐξελεξάμην,
 αἰὲν κολαστὴς τῶν κακῶν καθεστάναι.
 οὐκουν ἀπαυδᾶν δυνατόν ἐστὶ μοι πόνους.
 τί γάρ μ' ἐροῦσιν οἳ γε δυσμενεῖς βροτῶν,
 ὅθ' ἡ τεκοῦσα χυπερορρωδοῦσ' ἐμοῦ
 πρώτη κελεύεις τόνδ' ὑποστῆναι πόνον;
 δράσων τὰδ' εἴμι, καὶ νεκροὺς ἐκλύσομαι,
 λόγοισι πείσας· εἰ δὲ μὴ, βία δορὸς
 ἦδη τὸδ' ἔσται, κούχῃ σὺν φθόνῳ θεῶν.
 δοῦναι δὲ χρήζω καὶ πόλει πάσῃ τάδε.
 δοῦναι δ' ἐμοῦ θέλοντος· ἀλλὰ τοῦ λόγου
 προσδοὺς ἔχοιμ' ἂν δῆμον εὐμενέστερον.
 καὶ γὰρ κατέστησ' αὐτὸν ἐς μοναρχίαν,
 ἐλευθέρωσας τήνδ' ἰσότηλον πόλιν.
 λαβὼν δ' Ἀδραστον δεῖγμα τῶν ἐμῶν λόγων,
 ἐς πλῆθος αὐτῶν εἴμι· καὶ πείσας τάδε,
 λεκτοὺς ἀθροίσας δεῦρ' Ἀθηναίων κόρους
 ἦξω παρ' ὅπλοις θ' ἡμενος πέμψω λόγους
 Κρέοντι, νεκρῶν σώματ' ἐξαιτούμενος.
 ἀλλ', ὦ γεραιαὶ, σέμν' ἀφαιρεῖτε στέφη
 μητρὸς, πρὸς οἴκους ὥς νιν Αἰγέως ἄγω,
 φίλῃν προσάψας χεῖρα· τοῖς τεκοῦσι γὰρ
 δύστηνος, ὅστις μὴ ἔντιδουλέναι τέκνων·
 κάλλιστον ἔρανον δοὺς γὰρ ἀντιλάζνται
 παίδων παρ' αὐτοῦ τοιάδ', ἂν τοκεῦσι δῶ.
 ΧΟ. ὑπόβοτον Ἄργος, ὃ πάτριον ἐμὸν πέδον,
 ἐκλύετε τάδε γ' ἐκλύετ' ἄνακτος
 ὅσια περὶ θεοὺς καὶ μεγάλα Πελασγία καὶ κατ' Ἄργος.

- νικᾷ δ' ὁ μείων τὸν μέγαν δίκαι' ἔχων.
 τοῦλευθερον δ' ἐκεῖνο· τίς θέλει πόλει
 χρηστόν τι βούλευμ' ἐς μέσον φέρειν ἔχων ;
 καὶ ταῦθ' ὁ χρήζων λαμπρὸς ἐσθ', ὁ μὴ θέλων 440
 σιγᾷ. τί τούτων ἔστ' ἰσαίτερον πόλει ;
 καὶ μὴν ὅπου γε δῆμος αὐθέντης χθονὸς,
 ἱποῦσιν ἀστοῖς ἥδεται νεανίαις.
 ἀνὴρ δὲ βασιλεὺς ἐχθρὸν ἡγεῖται τόδε,
 καὶ τοὺς ἀρίστους, οὓς ἂν ἡγήται φρονεῖν, 445
 κτείνει, δεδοικῶς τῆς τυραννίδος πέρι.
 πῶς οὖν ἔτ' ἂν γένοιτ' ἂν ἰσχυρὰ πόλις,
 ὅταν τις ὥς λειμῶνος ἡρινοῦ στάχυν
 τόλμας ἀφαιρῇ καπολωτίῃ νέους ;
 κτᾶσθαι δὲ πλούτον καὶ βίον τί δεῖ τέκνοις, 450
 ὥς τῷ τυράνῳ πλείον' ἐκμοχθῇ βίον ;
 ἢ παρθενεύειν παῖδας ἐν δόμοις καλῶς,
 τερπνὰς τυράννοις ἡδονὰς, ὅταν θέλῃ,
 δάκρυα δ' ἐτοιμάζουσι, μὴ ζῶν ἔτι,
 εἰ τὰμὰ τέκνα πρὸς βίαν νυμφεύεται. 455
 καὶ ταῦτα μὲν δὴ πρὸς τὰδ' ἐξηκόντισα.
 ἦκεις δὲ δὴ τί τῆσδε γῆς κεχρημένος ;
 κλαίων γ' ἂν ἦλθες, εἴ σε μὴ 'πεμψεν πόλις,
 περισσὰ φωνῶν· τὸν γὰρ ἄγγελον χρεῶν
 λέξανθ' ὅς' ἂν τάξῃ τις ὥς τάχος πάλιν 460
 χωρεῖν. τὸ λοιπὸν δ' εἰς ἐμὴν πόλιν Κρέων
 ἥσσον λάλον σου πεμπέτω τιν' ἄγγελον.
- ΧΟ. φεῦ φεῦ· κακοῖσιν ὥς ὅταν δαίμων διδῷ
 καλῶς, ὑβρίζουσ', ὥς αἰεὶ πράζοντες εὖ.
- ΚΗ. λέγοιμ' ἂν ἦδη. τῶν μὲν ἡγωνισμένων 465
 σοὶ μὲν δοκεῖτω ταῦτ', ἐμοὶ δὲ τὰντία.
 ἐγὼ δ' ἀπανδῶ πᾶς τε Καδμεῖος λεῶς
 Ἄδραστον ἐς γῆν τήνδε μὴ παριέναι·
 εἰ δ' ἐστὶν ἐν γῇ, πρὶν θεοῦ δῦναι σέλας,
 λύσαντα σεμνὰ στεμμάτων μυστήρια 470

τῇσδ' ἐξελαύνειν, μὴδ' ἀναιρεῖσθαι νεκροὺς
 βία, προσήκοντ' οὐδὲν Ἀργείων πόλει.
 κἂν μὲν πῖθῃ μοι, κυμάτων ἄτερ πόλιν
 σὴν ναυστολήσεις· εἰ δὲ μὴ, πολὺς κλυδων
 ἡμῖν τε καὶ σοὶ ξυμμάχους τ' ἔσται δορός. 475
 σκέψαι δέ, καὶ μὴ τοῖς ἐμοῖς θυμούμενος
 λόγοισιν, ὥς δὴ πόλιν ἐλευθέραν ἔχων,
 σφριγῶντ' ἀμείψῃ μῦθον ἐκ βραχιόνων.
 ἐλπίς βροτοῖς κάκιστον, ἥ πολλὰς πόλεις
 ξυνῆψ', ἄγουσα θυμὸν εἰς ὑπερβολάς. 480
 ὅταν γὰρ ἔλθῃ πόλεμος ἐς ψῆφον πόλεως,
 οὐδεὶς ἔθ' αὐτοῦ θάνατον ἐκλογίζεται,
 τὸ δυστυχὲς δὲ τοῦτ' ἐς ἄλλον ἐκτρέπει·
 εἰ δ' ἦν παρ' ὄμμα θάνατος ἐν ψήφου φορᾷ,
 οὐκ ἂν ποθ' Ἑλλάς δοριμανὴς ἀπώλλυτο. 485
 καίτοι δυοῖν γε πάντες ἄνθρωποι λόγοιν
 τὸν κρεῖσσον ἴσμεν καὶ τὰ χρηστὰ καὶ κακὰ,
 ὅσῳ τε πολέμου κρεῖσσον εἰρήνῃ βροτοῖς·
 ἥ πρῶτα μὲν μούσαισι προσφιλεστάτῃ,
 γόοισι δ' ἐχθρὰ, τέρπεται δ' εὐπαιδία, 490
 χαίρει δὲ πλούτῳ. ταῦτ' ἀφέντες οἱ κακοὶ
 πολέμους ἀναιρούμεσθα, καὶ τὸν ἥσσανα
 δουλούμεθ' ἄνδρες ἄνδρα καὶ πόλιν πόλιν.
 σὺ δ' ἄνδρας ἐχθροὺς καὶ θανόντας ὠφελεῖς,
 θάπτων κομίζων θ' οὐς ὕβρεις ἀπώλεσαν. 495
 οὐ τάρ' ἔτ' ὀρθῶς Καπανέως κεραύνιον
 δέμας καπνοῦται κλιμάκων ὀρθοστάτων,
 ἃς προσβαλὼν πύλαισιν ὤμοσεν πόλιν
 πέρσειν, θεοῦ θέλοντος ἦν τε μὴ θέλῃ,
 οὐδ' ἥρπασεν χάρυβδις οἰωνοσκόπον, 500
 τέθριππον ἄρμα περιβαλοῦσα χάσματι,
 ἄλλοι τε κεῖνται πρὸς πύλαις λοχαγέται,
 πέτροις καταξανθέντες ὁστέων ραφάς.
 ἥ νυν φρονεῖν ἄμεινον ἐξαύχει Διὸς,

- ἢ θεοὺς δικαίως τοὺς κακοὺς ἀπολλύναι. 505
 φιλεῖν μὲν οὖν χρὴ τοὺς σοφοὺς πρῶτον τέκνα,
 ἔπειτα τοκέας πατρίδα θ', ἣν αὖτε χρεὼν
 καὶ μὴ κατὰξαι. σφαλερὸν ἡγεμὼν θρασὺς
 νεὼς τε ναύτης· ἥσυχος καιρῷ σοφός.
 καὶ τοῦτό τοι τάνδρεϊον, ἡ προμηθία. 510
- ΧΟ. ἔξαρκέσας ἦν Ζεὺς ὁ τιμωρούμενος,
 ἡμᾶς δ' ὑβρίζειν οὐκ ἐχρῆν τοιάνδ' ὕβριν.
- ΑΔ. ὦ παγκάκιστε ΘΗ. σῖγ', Ἄδραστ', ἔχε στόμα,
 καὶ μὴ πίπροσθε τῶν ἐμῶν τοὺς σοὺς λόγους
 θῆς· οὐ γὰρ ἦκει πρὸς σέ κηρύσσων ὅδε, 515
 ἀλλ' ὥς ἐμ'· ἡμᾶς ἀποκρίνασθαι χρεῶν.
 καὶ πρῶτα μὲν σε πρὸς τὰ πρῶτ' ἀμείψομαι·
 οὐκ οἶδ' ἐγὼ Κρέοντα δεσπόζοντ' ἐμοῦ,
 οὐδὲ σθένοντα μεῖζον, ὥστ' ἀναγκάσαι
 δρᾶν τὰς Ἀθήνας ταῦτ'· ἄνω γὰρ ἂν ῥέοι 520
 τὰ πράγμαθ' οὕτως, εἰ ἵπιταξόμεσθα δῆ.
 πόλεμον δὲ τοῦτον οὐκ ἐγὼ καθίσταμαι,
 ὃς οὐδὲ σὺν τοῖσδ' ἦλθον ἐς Κάδμου χθόνα.
 νεκροὺς δὲ τοὺς θανόντας, οὐ βλάπτων πόλιν,
 οὐδ' ἀνδροκμήτας προσφέρων ἀγωνίας, 525
 θάψαι δικαίῳ, τὸν Πανελλήνων νόμον
 σώζων. τί τούτων ἐστὶν οὐ καλῶς ἔχον;
 εἰ γάρ τι καὶ πεπόνθατ' Ἀργείων ὕπο,
 τεθνῆσιν, ἡμύνασθε πολεμίους καλῶς,
 αἰσχρῶς δ' ἐκείνοις, χ' ἡ δίκη διοίχεται. 530
 ἐάσατ' ἤδη γῇ καλυφθῆναι νεκρούς.
 ὅθεν δ' ἕκαστον ἐς τὸ σῶμ' ἀφίκετο,
 ἐνταῦθ' ἀπῆλθε, πνεῦμα μὲν πρὸς αἰθέρα,
 τὸ σῶμα δ' ἐς γῆν· οὔτι γὰρ κεκτῆμεθα
 ἡμέτερον αὐτὸ, πλὴν ἐνοικῆσαι βίον, 535
 κάπειτα τὴν θρέψασαν αὐτὸ δεῖ λαβεῖν.
 δοκεῖς κακουργεῖν Ἄργος οὐ θάπτων νεκρούς;
 ἥκιστα· πάσης Ἑλλάδος κοινὸν τὸδε,

- εἰ τοὺς θανόντας νοσφίσας ὦν χρῆν λαχεῖν
 ἀτάφους τις ἔξει· δειλίαν γὰρ ἔσφέρει 540
 τοῖς ἀλκίμοισιν, οὗτος ἦν τετῆ νόμος.
 κάμοι μὲν ἦλθες δεῖν' ἀπειλήσων ἔπη,
 νεκροὺς δὲ ταρβεῖτ' εἰ κρυβήσονται χθονί;
 τί μὴ γένηται; μὴ κατασκάψωσι γῆν
 ταφέντες ὑμῶν; ἡ τέκν' ἐν μυχρῷ χθονὸς 545
 φύσωσιν, ἐξ ὧν εἰσί τις τιμωρία;
 σκαῖόν γε τὰνάλωμα τῆς γλώσσης τόδε,
 φόβους πονηροὺς καὶ κενοὺς δεδοικέναι.
 ἀλλ', ὦ μάταιοι, γνῶτε τὰνθρώπων κακά·
 παλαίσμαθ' ἡμῶν ὁ βίος, εὐτυχοῦσι δὲ 550
 οἱ μὲν τάχ', οἱ δ' ἐσαῦθις, οἱ δ' ἤδη βροτῶν.
 τρυφᾷ δ' ὁ δαίμων· πρὸς τε γὰρ τοῦ δυστυχοῦς,
 ὡς εὐτυχήσῃ, τίμιος γεραίρεται,
 ὅ τ' ὀλβιὸς νιν πνεῦμα δειμαίνων λιπεῖν
 ὑψηλὸν αἶρει. γνόντας οὖν χρῶν τάδε 555
 ἀδικουμένους τε μέτρια μὴ θυμῷ φέρειν,
 ἀδικεῖν τε τοιαῦθ' οἷα μὴ βλάψαι πόλιν.
 πῶς οὖν ἂν εἴη; τοὺς ὀλωλότας νεκροὺς
 θάψαι δὸς ἡμῖν τοῖς θέλεισιν εὐσεβεῖν.
 ἡ δὴλα τὰνθένδ'· εἴμι καὶ θάψω βίᾳ. 560
 οὐ γάρ ποτ' εἰς Ἑλλήνας ἐξοισθήσεται,
 ὡς εἰς ἔμ' ἔλθων καὶ πόλιν Πανδίωνος
 νόμος παλαιὸς δαιμόνων διεφθάρη.
- ΧΟ. θάρσει· τὸ γάρτοι τῆς δίκης σώζων φάος,
 πολλοὺς ὑπεκφύγοις ἂν ἀνθρώπων λόγους. 565
- ΚΗ. βούλει συνάψω μῦθον ἐν βραχεῖ σέθεν;
 ΘΗ. λέγ', εἴ τι βούλει· καὶ γὰρ οὐ σιγηλὸς εἶ.
 ΚΗ. οὐκ ἂν ποτ' ἐκ γῆς παιῖδας Ἀργείων λάβοις.
 ΘΗ. κάμοῦ νυν ἀντάκουσον, εἰ βούλει, πάλιν.
 ΚΗ. κλύοιμ' ἂν· οὐ γὰρ ἀλλὰ δεῖ δοῦναι μέρος. 570
 ΘΗ. θάψω νεκροὺς γῆς ἐξελὼν Ἀσσωπίας.
 ΚΗ. ἐν ἀσπίσιν σοι πρῶτα κινδυνευτέον.

ἠγωνίσαντο, ῥεῦμα Διρκαῖον πάρα,
νίκην τε Θησέως ἀγγελῶν. λόγου δέ σε
μακροῦ ποπαύσω· Καπανέως γὰρ ἦν λάτρης,
ὃν Ζεὺς κεραυνῷ πυρπόλῳ καταιθαλοῖ. 640

ΧΟ. ὦ φίλτατ', εὖ μὲν νόστον ἀγγέλλεις σέθεν
τὴν τ' ἀμφὶ Θησέως βάζειν· εἰ δὲ καὶ στρατὸς
σῶς ἐστ' Ἀθηνῶν, πάντ' ἂν ἀγγέλλοις φίλα.

ΑΓ. σῶς, καὶ πεπραγμέν' ὥς Ἄδραστος ὤφελε
πρᾶξαι ξὺν Ἀργείοισιν, οὓς ἀπ' Ἰνάχου
στείλας ἐπεστράτευσεν Καδμείων πόλιν. 645

ΧΟ. πῶς γὰρ τροπαῖα Ζητὸς Αἰγέως τόκος
ἔστησεν οἳ τε συμμετασχόντες δορός;
λέξον· παρὼν γὰρ τοὺς ἀπόντας εὐφρανεῖς.

ΑΓ. λαμπρὰ μὲν ἀκτὶς ἡλίου, κανὼν σαφῆς,
ἔβαλλε γαῖαν· ἀμφὶ δ' Ἥλέκτρας πύλας
ἔστην θεατῆς, πύργον εὐαγῇ λαβών. 650

ὁρῶ δὲ φῦλα τρία τριῶν στρατευμάτων,
τευχεςφόρον μὲν λαὸν ἐκτείνοντ' ἄνω
Ἴσμήνιον πρὸς ὄχθον, ὡς μὲν ἦν λόγος,
αὐτόν τ' ἄνακτα, παῖδα κλεινὸν Αἰγέως, 655

καὶ τοὺς ξὺν αὐτῷ δεξιὸν τεταγμένους
κέρας παλαιᾶς Κεκροπίας οἰκήτορας·
λαιὸν δὲ Πάραλον, ἐστολισμένον δορί,
κρήνην παρ' αὐτὴν Ἄρεος, ἱππότην τ' ὄχλον 660

πρὸς κρασπέδοισι στρατοπέδου τεταγμένον
ἴσους ἀριθμόν· ἀρμάτων δ' ὀχήματα
ἔνερθε σεμνῶν μνημάτων Ἀμφίονος.

Καδμῶν δὲ λαὸς ἦστο πρόσθε τειχεῶν,
νεκροὺς ὀπισθε θέμενος, ὣν ἕκειτ' ἀγών. 665

ἱππεῦσι δ' ἱππῆς ἦσαν ἀνθωπλισμένοι,
τετραόροισί τ' ἀντί' ἄρμαθ' ἄρμασιν.

κῆρυξ δὲ Θησέως εἶπεν ἐς πάντας τὰδε·
σιγαῖτε, λαοὶ, σῖγα, Καδμείων στίγες,
ἀκούσαθ'· ἡμεῖς ἤκομεν νεκροὺς μέτα, 670

θάψαι θέλοντες, τὸν Πανελλήνων νόμον
 σάζοντες, οὐδὲν δεόμενοι τεῖναι φόνον.
 κούδεν Κρέων τοῖσδ' ἀντεκήρυξεν λόγοις,
 ἀλλ' ἦστ' ἐφ' ὅπλοις σῖγα. ποιμένες δ' ὄχων
 τετραόρων κατῆρχον ἐντεῦθεν μάχης· 675
 πέραν δὲ διελάσαντες ἀλλήλων ὄχους,
 παραιβάτας ἔστησαν ἐς τάξιν δορός.
 χοῖ μὲν σιδήρῳ διεμάχονθ', οἱ δ' ἔστρεφον
 πώλους ἐς ἀλκὴν αὖθις ἐς παραιβάτας.
 ἰδὼν δὲ Φόρβας, ὃς μοναμπύκων ἀναξ 680
 ἦν τοῖς Ἑρεχθεΐδαισιν, ἀρμάτων ὄχλον,
 οἳ τ' αὖ τὸ Κᾶδμου διεφύλασσον ἵππικόν,
 συνῆψαν ἀλκὴν, κἀκράτουν ἥσσωτό τε.
 λεύσσων δὲ ταῦτα κού κλύων, ἐκεῖ γὰρ ἦν
 ἔνθ' ἄρματ' ἡγωνίζεθ' οἳ τ' ἐπεμβάται, 685
 τᾶκεῖ παρόντα πολλὰ πῆματ', οὐκ ἔχω
 τί πρῶτον εἶπω, πότερα τὴν ἐς οὐρανὸν
 κόνιν προσαντέλλουσαν, ὥς πολλὴ παρῆν,
 ἥ τοὺς ἄνω τε καὶ κάτω φορουμένους
 ἰμάσιν, αἵματός τε φοινίου ρόας, 690
 τῶν μὲν πιτνόντων, τῶν δὲ θραυσθέντων δίφρων
 ἐς κρᾶτα πρὸς γῆν ἐκκυβιστώντων βίᾳ,
 πρὸς ἀρμάτων τ' ἀγαῖσι λειπόντων βίον.
 νικῶντα δ' ἵπποις ὥς ὑπείδετο στρατὸν
 Κρέων τὸν ἐνθένδ', ἰτέαν λαβὼν χερὶ 695
 χωρεῖ, πρὶν ἐλθεῖν ξυμμάχοις δυσθυμίαν.
 καὶ μὴν τὰ Θεσέως γ' οὐκ ὄκνη διεφθάρη,
 ἀλλ' ἱετ' εὐθύς λάμπρ' ἀναρπάσας ὅπλα·
 καὶ συμπατάξαντες μέσον πάντα στρατὸν
 ἔκτεινον, ἐκτείνοντο, καὶ παρηγγύων 700
 κελυσμὸν ἀλλήλοισι σὺν πολλῇ βοῇ,
 θεῖν', ἀντέρειδε τοῖς Ἑρεχθεΐδαις δόρυ.
 λόχος δ' ὀδόντων ὄφεος ἐξηνδρωμένος
 δεινὸς παλαιστῆς ἦν· ἐκλινε γὰρ κέρας

- τὸ λαιὸν ἡμῶν δεξιῷ δ' ἡσώμενον 705
 φεύγει τὸ κείνων, ἦν δ' ἀγὼν ἰσόρροπος.
 καὶ τῷδε τὸν στρατηγὸν αἰνέσαι παρῆν
 οὐ γὰρ τὸ νικῶν τοῦτ' ἐκέρδαιεν μόνον,
 ἀλλ' ὥχετ' ἐς τὸ κάμνον οἰκείου στρατοῦ.
 ἔρρηξε δ' αὐδὴν, ὥσθ' ὑπηχῆσαι χθόνα, 710
 ὧ παῖδες, εἰ μὴ στήσετε στερρόν δόρυ
 σπαρτῶν τῶδ' ἀνδρῶν, οἷχεται τὰ Παλλὰδος.
 θάρσος δ' ἐνῶρσε παντὶ Δαναϊδῶν στρατῷ.
 αὐτός θ' ὄπλισμα τοῦπιδαύριον λαβὼν
 δεινῆς κορύνης διαφέρων ἐσφενδόνα, 715
 ὁμοῦ τραχήλας κάπικείμενον κάρα
 κυέας θερίζων ἀποκαυλίζων ξύλω.
 μόλις δέ πως ἔτρεψαν ἐς φυγὴν πόδα.
 ἐγὼ δ' ἀνηλάλαξα κἀνωρχησάμην
 κᾶκρουσα χεῖρας. οἱ δ' ἔτεινον ἕς πύλας. 720
 βοή δὲ καὶ κωκυτὸς ἦν ἀνὰ πόλιν
 νέων, γερόντων, ἰρά τ' ἐξεπίμπλασαν
 φόβῳ. παρὸν δὲ τειχέων εἶσω μολεῖν,
 Θησεὺς ἐπέσχε· οὐ γὰρ ὥς πέρσων πόλιν
 μολεῖν ἔφασκεν, ἀλλ' ἀπαιτήσων νεκρούς. 725
 τοιόνδε τὸν στρατηγὸν αἰρεῖσθαι χρεὼν,
 ὃς ἐν τε τοῖς δεινοῖσιν ἐστὶν ἄλκιμος,
 μισεῖ θ' ὑβριστὴν λαὸν, ὃς πράσσων καλῶς
 ἐς ἄκρα βῆναι κλιμάκων ἐνήλατα
 ζητῶν ἀπώλεσ' ὄλβον, ὃ χρῆσθαι παρῆν. 730
- ΧΟ. νῦν τήνδ' ἄελπτον ἡμέραν ἰδοῦσ' ἐγὼ
 θεοὺς νομίζω, καὶ δοκῶ τῆς συμφορᾶς
 ἔχειν ἔλασσον, τῶνδε τισάντων δίκην.
- ΑΔ. ὦ Ζεῦ, τί δῆτα τοὺς τάλαιπῶρους βροτοὺς
 φρονεῖν λέγουσι ; σοῦ γὰρ ἐξηρτήμεθα, 735
 δρῶμέν τε τοιαῦθ' ἂν σὺ τυγχάνης θέλων.
 ἡμῖν γὰρ ἦν τό τ' Ἄργος οὐχ ὑποστατὸν,
 αὐτοὶ τε πολλοὶ καὶ νέοι βραχύσιςιν,

- Ἐτεοκλέους τε σύμβασιν ποιουμένου,
 μέτρια θέλοντος οὐκ ἐχρήζομεν λαβεῖν,
 740
 κάπειτ' ἀπωλόμεσθ'. ὁ δ' αὖ τότε εὐτυχῆς
 λαβὼν πένης ὥς ἀρτίπλουτα χρήματα,
 ὕβριζ', ὕβρίζων τ' αὖθις ἀνταπώλετο
 Κᾶδμου κακόφρων λαός. ὦ κενοὶ βροτῶν,
 οἳ τόξον ἐντεινοντες ὡς καιροῦ πέρα,
 745
 καὶ πρὸς δίκης γε πολλὰ πάσχοντες κακὰ,
 φίλοις μὲν οὐ πείθεσθε, τοῖς δὲ πράγμασι,
 πόλεις τ', ἔχουσai διὰ λόγου κάμψαι κακὰ,
 φόνῳ καθαιρεῖσθ', οὐ λόγῳ, τὰ πράγματα.
 ἀτὰρ τί ταῦτα; κεῖνο βούλομαι μαθεῖν,
 750
 πῶς ἐξεσώθης· εἴτα τᾶλλ' ἐρήσομαι.
- ΑΓ. ἐπεὶ ταραγμὸς πόλιν ἐκίνησεν δορί,
 πύλας διήλθον, ἥπερ εἰσῆει στρατός.
- ΑΔ. ὦν δ' οὐνεχ' ἄγων ἦν, νεκροὺς κομίζετε;
- ΑΓ. ὅσοι γε κλεινοῖς ἔπτ' ἐφέστασαν λόχοις.
 755
- ΑΔ. πῶς φήεις; ὁ δ' ἄλλος ποῦ κεκληκότες ὄχλος;
- ΑΓ. τάφῳ δέδονται πρὸς Κιθαιρῶνος πτυχαῖς.
- ΑΔ. τοῦκεῖθεν ἢ τούνθενδε; τίς δ' ἔθαψέ νιν;
- ΑΓ. Θησεύς, σκιώδης ἐνθ' Ἐλευθερίσ πέτρα.
- ΑΔ. οὐς δ' οὐκ ἔθαψε πῇ νεκροὺς ἦκεις λιπών;
- ΑΓ. ἐγγύς· πέλας γὰρ πᾶν ὅ τι σπουδάζεταιται.
 760
- ΑΔ. ἢ που πικρῶς νιν θέραπες ἦγον ἐκ φόνου.
- ΑΓ. οὐδεὶς ἐπέστη τῷδε δοῦλος ὦν πόνῳ.
- ΑΔ. * * * *
- ΑΓ. φαίης ἂν, εἰ παρήσθ' ὅτ' ἡγάπα νεκρούς.
- ΑΔ. ἐνιπεν αὐτὸς τῶν τάλαιπάρων σφαγὰς;
 765
- ΑΓ. κάστρωσέ γ' εὐνὰς κακάλυψε σώματα.
- ΑΔ. δεινὸν μὲν οὖν βάσταγμα κάσχύνην ἔχον.
- ΑΓ. τί δ' αἰσχρὸν ἀνθρώποισι τᾶλλήλων κακά;
- ΑΔ. οἴμοι· πόσῳ σφιν συνθανεῖν ἂν ἤθελον.
- ΑΓ. ἄκραντ' ὀδύρει ταῖσδ' ἑξάγεις δάκρυ.
 770
- ΑΔ. δοκῶ μὲν, αὐταῖ γ' εἰσὶν αἱ διδάσκαλοι.

- ἀλλ' εἶεν, ἄρῳ χεῖρ' ἀπαντήσας νεκροῖς,
 ἝΑιδου τε μολπὰς ἐκχέω δακρυρρόους,
 φίλους προσανδῶν, ὧν λελειμμένος τάλας
 ἔρημα κλαίω· τοῦτο γὰρ μόνον βροτοῖς 775
 οὐκ ἔστι τὰνάλωμ' ἀναλωθὲν λαβεῖν,
 ψυχὴν βροτεῖαν· χρημάτων δ' εἰσὶν πόροι.
- ΧΟ. τὰ μὲν εὔ, τὰ δὲ δυστυχῇ
 πόλει μὲν εὐδοξία
 καὶ στρατηλάταις δορὸς 780
 διπλάζεται τιμὰ.
 ἐμοὶ δ' ἐμῶν παιδῶν μὲν εἰσιδεῖν μέλη
 πικρὸν, καλὸν θέαμα δ', εἴπερ ὄψομαι
 τὰν ἄελπτον ἀμέραν, 785
 ἰδοῦσα πάντων μέγιστον ἄλγος.
 ἄγαμόν μ' ἔτι δεῦρ' αἰεὶ
 χρόνος παλαιὸς πατὴρ
 ὤφελ' ἀμερᾶν κτίσαι.
 τί γάρ μ' ἔδει παίδων;
 τὸ μὲν γὰρ οὐκ ἤλπιζον ἂν πεπονθέναι 790
 πάθος περισσόν, εἰ γάμων ἀπεζύγην.
 νῦν δ' ὁρῶ σαφέστατον
 κακὸν, τέκνων φιλτάτων στερεῖσα.
 ἀλλὰ τάδ' ἤδη σώματα λεύσσω
 τῶν οἰχομένων παιδῶν μελέα 795
 πῶς ἂν ὀλοίμαν σὺν τοῖσδε τέκνοις
 κοινὸν ἐς ἝΑιδην καταβᾶσα.
- ΑΔ. στεναγμὸν, ὦ ματέρες,
 τῶν κατὰ χθονὸς νεκρῶν
 αὔσατ', ἀπύσατ' ἀντίφω·ν ἐμῶν 800
 στεναγμάτων κλύουσai.
- ΧΟ. ὦ παῖδες, ὦ πικρὸν φίλων
 προσηγόρημα ματέρων
 προσανδῶ σε τὸν θανόντα.
- ΑΔ. ἰὼ ἰὼ ΧΟ. τῶν γ' ἐμῶν κακῶν ἐγώ. 805

- ΑΔ. αἰαῖ. ΧΟ. * * *
- ΑΔ. ἐπάθομεν ὦ ΧΟ. τὰ κύντατ' ἄλγη κακῶν.
- ΑΔ. ὦ πόλις Ἀργεΐα, τὸν ἐμὸν πότμον οὐκ ἐσοράτε;
- ΧΟ. ὀρώσι δῆτα καμὲ τὴν
τάλαιναν, τέκνων ἄπαιδα. 810
- ΑΔ. προσάγετε τῶν δυσπότμων
σώμαθ' αἵματοσταγῇ,
σφαγέντα τ' οὐκ ἄξι', οὐδ' ὑπ' ἀξίων,
ἐν οἷς ἀγὼν ἐκράνθη.
- ΧΟ. δόθ', ὡς περιπτυχαῖσι δὴ
χέρας προσαρμόσας ἑμοῖς
ἐν ἀγκῶσι τέκνα θῶμαι. 815
- ΑΔ. ἔχεις ἔχεις ΧΟ. πημάτων γ' ἄλις βάρος.
- ΑΔ. αἰαῖ. ΧΟ. τοῖς τεκοῦσι δ' οὐ λέγεις.
- ΑΔ. αἰτέτέ μου. ΧΟ. στένεις ἐπ' ἀμφοῖν ἄχρη. 820
- ΑΔ. εἶθε με Καδμείων ἕναρον στίχες ἐν κοιναῖσιν.
- ΧΟ. ἐμὸν δὲ μήποτ' ἐξύγη
δέμας γ' εἰς τιν' ἀνδρὸς εὐνάν.
- ΑΔ. ἴδετε κακῶν πέλαγος, ὦ
ματέρες τάλαιnai τέκνων. 825
- ΧΟ. κατὰ μὲν ὄνυξιν ἡλοκίσμεθ', ἀμφὶ δὲ
σποδὸν κἀρα κεχύμεθα.
- ΑΔ. ἰὼ ἰὼ μοί μοι.
κατὰ με πέδον γᾶς ἔλοι,
διὰ δὲ θύελλα σπάσαι,
πυρός τε φλογμὸς ὁ Διὸς ἐν κἀρᾳ πέσοι. 830
- ΧΟ. πικροὺς ἐσεῖδες γάμους,
πικρὰν δὲ Φοίβου φάτιν
ἔρημά σ' ἅ πολύστονος Οἰδιποδα
δῶματα λιποῦσ' ἦλθ' Ἐρινύς. 835
- ΘΗ. μέλλων σ' ἐρωτᾶν, ἥνίκ' ἐξήντλεις στρατῷ
γόους, ἀφήσω, τοὺς ἐκεῖ μὲν ἐκλιπὼν
ἐς τὰ σά γε μύθους· νῦν δ' Ἀδραστιν ἱστορῶ
πόθεν ποθ' οἶδε διαπρεπεῖς εὐψυχία 840

οὐκ εἰσεδέξατ' οἶκον, ὥστε τοὺς τρόπους
 δούλους παρασχεῖν χρημάτων ξευχθεῖς ὕπο.
 τοὺς τ' ἐξαμαρτάνοντας, οὐχὶ τὴν πόλιν,
 ἤχθαιρ'· ἐπεὶ τοι κούδεν αἰτία πόλις,
 κακῶς κλύουσα διὰ κυβερνήτην κακόν. 880
 ὁ δ' αὖ τρίτος τῶνδ' Ἰππομέδων τοιόσδ' ἔφν'
 παῖς ὦν ἐτόλμησ' εὐθύς οὐ πρὸς ἡδονὰς
 μουσῶν τραπέσθαι, πρὸς τὸ μαλθακὸν βίου,
 ἀγροὺς δὲ ναίων, σκληρὰ τῇ φύσει διδούς
 ἔχαιρε πρὸς τάνδρειον, ἔς τ' ἄγρας ἰὼν 885
 ἵπποις τε χαίρων τῶξα τ' ἐντείνων χερσίν,
 πόλει παρασχεῖν σῶμα χρήσιμον θέλων.
 ὁ τῆς κυναγοῦ δ' ἄλλος Ἀταλάντης γόνος,
 Παρθενοπαῖος, εἶδος ἐξοχώτατος,
 Ἀρκὰς μὲν ἦν, ἐλθὼν δ' ἐπ' Ἰνάχου ῥοὰς 890
 παιδεύεται κατ' Ἄργος. ἐκτραφεὶς δ' ἐκεῖ,
 πρῶτον μὲν, ὡς χρὴ τοὺς μετοικοῦντας ξένους,
 λυπηρὸς οὐκ ἦν, οὐδ' ἐπίφθονος πόλει,
 οὐδ' ἐξεριστῆς τῶν λόγων, ὅθεν βαρὺς
 μάλιστ' ἂν εἴη δημότης τε καὶ ξένος· 895
 λόχοις δ' ἐνεστῶς ὥσπερ Ἀργεῖος γεγὼς
 ἤμυνε χώρα, χάπότη' εὖ πράσσοι πόλις,
 ἔχαιρε, λυπρῶς δ' ἔφερεν, εἴ τι δυστυχοῖ.
 πολλοὺς δ' ἐραστὰς καπὸ θηλειῶν ὅσας
 ἔχων, ἐφρούρει μηδὲν ἐξαμαρτάνειν. 900
 Τυδέως δ' ἔπαινον ἐν βραχεῖ θήσω μέγαν·
 οὐκ ἐν λόγοις ἦν λαμπρὸς, ἀλλ' ἐν ἀσπίδι
 δεινὸς σοφιστῆς πολλὰ τ' ἐξευρεῖν σοφά.
 γνώμη δ' ἀδελφοῦ Μελεάγρου λελειμμένος,
 ἶσον παρέσχεν ὄνομα διὰ τέχνης δορὸς, 905
 εὐρὼν ἀκριβῇ μουσικῇ ἐν ἀσπίδι·
 φιλότιμον ἦθος, πλούσιον φρόνημα δὲ
 ἐν τοῖσιν ἔργοις, οὐχὶ τοῖς λόγοις ἴσον.
 ἐκ τῶνδε μὴ θαύμαζε τῶν εἰρημένων,

- Θησεῦ, πρὸ πύργων τούσδε τολμῆσαι θανεῖν· 910
 τὸ γὰρ τραφῆναι μὴ κακῶς αἰδῶ φέρει·
 αἰσχύνεται δὲ τὰγάβ' ἀσκήσας ἀνὴρ
 κακὸς γενέσθαι πᾶς τις. ἡ δ' εὐανδρία
 διδακτὸν, εἴπερ καὶ βρέφος διδάσκεται
 λέγειν ἀκούειν θ' ὧν μάθησιν οὐκ ἔχει. 915
 ἂ δ' ἂν μάθῃ τις, ταῦτα σώζεσθαι φιλεῖ
 πρὸς γῆρας. οὕτω παῖδας εὖ παιδεύετε.
- ΧΘ. ἰὼ τέκνον, δυστυχῇ σ'
 ἔτρεφον, ἔφερον ὑφ' ἥπατος
 πόνους ἐνεγκούσ' ἐν ὠδίσι· καὶ νῦν 920
 "Αἰδας τὸν ἐμὸν ἔχει
 μόχθον ἀθλίας, ἐγὼ δὲ
 γηροβοσκὸν οὐκ ἔχω
 τεκοῦσ' ἅ τάλαινα παῖδα.
- ΘΗ. καὶ μὴν τὸν Οἰκλέους γε γενναῖον τόκον 925
 θεοὶ ζῶντ' ἀναρπάσαντες ἐς μυχοὺς χθονὸς
 αὐτοῖς τεθρίπποις εὐλογοῦσιν ἐμφανῶς·
 τὸν Οἰδίπῳ δὲ παῖδα, Πολυνείκην λέγω,
 ἡμεῖς ἐπαινέσαντες οὐ ψευδοίμεθ' ἄν.
 ξένος γὰρ ἦν μοι, πρὶν λιπὼν Κάδμου πόλιν 930
 φυγῇ πρὸς Ἄργος διαβαλεῖν αὐθαίρετος.
 ἀλλ' οἷσθ' ὃ δρᾶν σε βούλομαι τούτων πέρι·
- ΑΔ. οὐκ οἶδα πλὴν ἓν, σοῖσι πείθεσθαι λόγοις.
- ΘΗ. τὸν μὲν Διὸς πληγέντα Καπανέα πυρὶ
- ΑΔ. ἢ χωρὶς ἱρὸν ὡς νεκρὸν θάψαι θέλεις; 935
- ΘΗ. ναί· τοὺς δέ γ' ἄλλους πάντας ἐν μιᾷ πυρᾷ.
- ΑΔ. ποῦ δῆτα θήσεις μνήμα τῷδε χωρίσας;
- ΘΗ. αὐτοῦ παρ' οἴκους τούσδε συμπήξας τάφον.
- ΑΔ. οὗτος μὲν ἤδη δμῶσιν ἂν μέλοι πόνος.
- ΘΗ. ἡμῖν δέ γ' οἶδε· στειχέτω δ' ἄχθῃ νεκρῶν. 940
- ΑΔ. ἴτ', ὦ τάλαινα μητέρες, τέκνων πέλας.
- ΘΗ. ἦκιστ', Ἀδρασσε, τοῦτο πρόσφορον λέγεις.
- ΑΔ. πῶς τὰς τεκούσας οὐ χρεὼν ψαῦσαι τέκνων;

- ΘΗ. ὅλουντ' ἰδοῦσαι τούσδ' ἂν ἡλλοιωμένους·
 πικραὶ γὰρ ὄψεις χάμα τῷ τέλει νεκρῶν. 945
 τί δῆτα λύπην ταῖσδε προσθεῖναι θέλεις;
- ΑΔ. νικᾷς. μένειν χρή τλημόνως· λέγει γὰρ εὔ
 Θησεύς. ὅταν δὲ τούσδε προσθῶμεν πυρί,
 ὅστ' ἀπροάξεσθ'. ὧ ταλαίπωροι βροτῶν,
 τί κτᾶσθε λόγχας καὶ κατ' ἀλλήλων φόνους 950
 τίθεσθε; παύσασθ'. ἀλλὰ λήξαντες πόνων
 ἄστη φυλάσσεθ' ἥσυχoi μεθ' ἡσύχων.
 σμικρὸν τὸ χρήμα τοῦ βίου· τοῦτον δὲ χρή
 ὡς ῥᾶστα καὶ μὴ σὺν πόνοις διεκπερᾶν.
- ΧΘ. οὐκέτ' εὐτεκνος, οὐκέτ' εὐπαις, 955
 οὐδ' εὐτυχίας μέτεστί μοι
 κουροτόκοις ἐν Ἀργείαις·
 οὐδ' Ἀρτεμις λοχία
 προσφθέγγαιτ' ἂν τὰς ἀτέκνους.
 δυσαίων δ' ὁ βίος, 960
 πλαγκτὰ δ' ὥσεί τις νεφέλα,
 πνευμάτων ὑπὸ δυσχίμων αἴσσω.
 ἑπτὰ ματέρες ἑπτὰ κούρους
 ἐγεινάμεθ' αἱ ταλαίπωροι
 κλεινοτάτους ἐν Ἀργείοις· 965
 καὶ νῦν ἄπαις, ἄτεκνος
 γηράσκω δυστηνοτάτως,
 οὐτ' ἐν τοῖς φθιμένοις
 οὐτ' ἐν ζῶσιν κρινομένη,
 χωρὶς δὴ τιν' αὐτῶν ἔχουσα μοῖραν. 970
 ὑπολελειμμένα μοι δάκρυα
 μέλεα παιδὸς ἐν οἴκοις
 κεῖται μνήματα, πένθιμοι
 κουραὶ καὶ στέφανοι κόμας,
 λοιβαί τε νεκρῶν φθιμένων, 975
 αἰοδαί, τὰς χρυσοκόμας
 Ἀπόλλων οὐκ ἐνδέχεται

γόοισιν δ' ὀρθρενομένα
 δάκρυσι νοτερόν ἀεὶ πέπλων
 πρὸς στέρνῳ πτύχα τέγξω.
 καὶ μὴν θαλάμας τάσδ' ἔσορῶ δὴ
 Καπανέως ἤδη τύμβον θ' ἱερὸν,
 μελάρων τ' ἐκτὸς
 Θησέως ἀναθήματα νεκροῖς,
 κλεινὴν τ' ἄλοχον τοῦ καπφθιμένου
 τοῦδε κεραυνῷ πέλας Εὐάδην,
 ἣν Ἰφίς ἀναξ παῖδα φυτεύει.
 τί ποτ' αἰθερίαν ἔστηκε πέτραν,
 ἣ τῶνδε δόμων ὑπερακρίζει,
 τήνδ' ἐμβαίνουσα κέλευθον ;

ΕΤΑΔΝΗ.

τί φέγγος, τί ν' αἴγλαν
 ἐδίφρυνε τόθ' ἄλιος
 σελάνα τε κατ' αἰθέρα,
 λαμπὰδ' ἵν' ὠκυθῶαι νύμφαι
 ἱππεύουσι δι' ὄρφνας,
 * * ἀνίκα γάμων
 τῶν ἐμῶν πόλις Ἄργους
 αἰοιδὰς εὐδαιμονίας
 ἐπύργωσε καὶ γαμέτα
 χαλκεοτευχοῦς Καπανέως.
 προσέβαν δρομὰς ἐξ ἐμῶν
 οἴκων ἐκβακχευσταμένα,
 πυρὸς φῶς τάφον τε
 ματεύουσα τὸν αὐτὸν,
 ἐς Ἄιδαν καταλύσουσ'
 ἔμμοχθον
 βίοτον αἰῶνός τε πόνους·
 ἥδιστος γάρ τοι θάνατος
 συνθνήσκειν θνήσκουσι φίλοις,
 εἰ δαίμων τάδε δὴ κραίνοι.

ΧΟ. καὶ μὴν ὄρᾱς τήνδ', ἧς ἐφέστηκας πέλας
 πυρὰν, Διὸς θησαυρὸν, ἔνθ' ἔνεστι σὸς
 πόσις, δαμασθεῖς λαμπάσιν κεραυνίοις. 1010

ΕΤ. ὄρῳ δὴ τελευτὰν,
 ἣν ἔστακα· τύχα δέ μοι
 ξυνάπτει ποδός· ἀλλὰ τῆς
 εὐκλείας χάριν ἔνθεν ὀρ- 1015
 μάσω τᾶσδ' ἀπὸ πέτρας,

πηδῆσασα πυρὸς ἔσω,
 σῶμά τ' αἴθοπι φλογμῷ
 πόσει συμμίσχασα φίλον, 1020

χρῶτα χρωτὶ πέλας θεμένα
 Περσεφονείας [ἧξω] θαλάμους,
 σὲ τὸν θανόντ' οὔ ποτ' ἐμᾶ
 προδοῦσα ψυχᾶ κατὰ γᾶς. 1025

ἴτω φῶς γάμοι τε.
 εἴθε τινὲς εὐναὶ
 δικαίων ὑμεναίων
 ἐν Ἄργει

φανῶσιν τέκνοισιν, ὅσιος δ'
 * εὐναῖος γαμέτας
 συντηχθεῖς αὔραις ἀδόλοις
 γενναίας ἀλόχῳ ψυχᾶς. 1030

ΧΟ. καὶ μὴν ὅδ' αὐτὸς σὸς πατὴρ βαίνει πέλας
 γεραίος Ἴφιος ἐς νεωτέρους λόγους,
 οὓς οὐ κατειδῶς πρόσθεν ἀλγήσει κλύων.

ΙΦΙΣ.

ᾧ δυστάλαινα, δυστάλας δ' ἐγὼ γέρων,
 ἦκω, διπλοῦν πένθημα δωμάτων ἔχων, 1035
 τὸν μὲν θανόντα παῖδα Καδμείων δορὶ

Ἐτέοκλον ἐς γῆν πατρίδα ναυσθλώσων νεκρὸν,
 ζητῶν τ' ἐμὴν παῖδ', ἣ δόμων ἐξώπιος
 βέβηκε πηδῆσασα, Καπανέως δάμαρ,
 θανεῖν ἐρῶσα σὺν πόσει. χρόνον μὲν οὔν 1040

- τὸν πρόσθ' ἐφρουρεῖτ' ἐν δόμοις· ἐπεὶ δ' ἐγὼ
φυλακὰς ἀνῆκα τοῖς παρεστῶσιν κακοῖς,
βέβηκεν. ἀλλὰ τῇδ' ἐνιν δοξάζομεν
μάλιστ' ἂν εἶναι· φράζετ' εἰ κατείδετε.
- ΕΥ. τί τάσδ' ἐρωτᾷς, ἥδ' ἐγὼ πέτρας ἔπι,
ὄρνις τις ὥσει, Καπανέως ὑπὲρ πυρᾶς
δύστηνον αἰώρημα κουφίζω, πάτερ. 1045
- ΙΦ. τέκνον, τίς αὔρα; τίς στόλος; τίνος χάριν
δόμων ὑπερβᾶς ἤλθες ἐς τήνδε χθόνα;
- ΕΥ. ὄργην λάβοις ἂν τῶν ἐμῶν βουλευμάτων
κλύων. ἀκοῦσαι δ' οὐ σε βούλομαι, πάτερ. 1050
- ΙΦ. τί δ'; οὐ δίκαιον πατέρα τὸν σὸν εἰδέναι;
ΕΥ. κριτῆς ἂν εἴης οὐ σοφὸς γνώμης ἐμῆς.
ΙΦ. σκευῇ δὲ τῇδε τοῦ χάριν κοσμεῖς δέμας;
ΕΥ. θέλει τι καινὸν οὗτος ὁ στολμός, πάτερ. 1055
- ΙΦ. ὥς οὐκ ἐπ' ἀνδρὶ πένθιμος πρέπεις ὄρᾶν.
ΕΥ. ἐς γάρ τι πρᾶγμα νεοχμὸν ἐσκευάσμεθα.
ΙΦ. κάπειτα τύμβῳ καὶ πυρᾷ φαίνει πέλας;
ΕΥ. ἐνταῦθα γὰρ δὴ καλλίνικος ἔρχομαι.
ΙΦ. νικῶσα νίκην τίνα; μαθεῖν χρήζω σέθεν. 1060
- ΕΥ. πάσας γυναῖκας αἷς δέδορκεν ἥλιος.
ΙΦ. ἔργοις Ἀθάνας ἢ φρενῶν εὐβουλία;
ΕΥ. ἀρετῇ· πόσει γὰρ συνθανοῦσα κείσομαι.
ΙΦ. τί φῆς; τί τοῦτ' αἶνιγμα σημαίνεις σαθρόν;
ΕΥ. ἄσσω θανόντος Καπανέως τήνδ' ἐς πυράν. 1065
- ΙΦ. ὦ θύγατερ, οὐ μὴ μῦθον ἐπὶ πολλοὺς ἐρεῖς;
ΕΥ. τοῦτ' αὐτὸ χρήζω, πάντας Ἀργείους μαθεῖν.
ΙΦ. ἀλλ' οὐδέ τοί σοι πείσομαι δρώσῃ τάδε.
ΕΥ. ὅμοιον οὐ γὰρ μὴ κίχης μ' ἐλὼν χερσί.
καὶ δὴ παρῆται σῶμα, σοὶ μὲν οὐ φίλον,
ἡμῖν δὲ καὶ τῷ συμπυρουμένῳ πόσει. 1070
- ΧΟ. ἰὼ γύναι, δεινὸν ἔργον ἐξεργάσω.
ΙΦ. ἀπωλόμην δύστηνος, Ἀργείων κόραι.
ΧΟ. ἔἔ, σχέτλια τάδε παθὼν,

- τὸ πάντολμον ἔργον ὄψει τάλας. 1075
- ΙΦ. οὐκ ἂν τιν' εὖροιτ' ἄλλον ἀθλιώτερον.
- ΧΟ. ἰὼ τάλας·
- μετέλαχες τύχας Οἰδιπόδα, γέρον,
μέρος καὶ σὺ καὶ πόλις ἐμὰ τλάμων.
- ΙΦ. οἴμοι· τί δὴ βροτοῖσιν οὐκ ἔστιν τόδε, 1080
νέους δις εἶναι καὶ γέροντας αὖ πάλιν ;
ἀλλ' ἐν δόμοις μὲν ἦν τι μὴ καλῶς ἔχῃ,
γνώμαισιν ὑστέραισιν ἐξορθούμεθα,
αἰῶνα δ' οὐκ ἔξεστιν. εἰ δ' ἤμεν νέοι
δις καὶ γέροντες, εἴ τις ἐξημάρτανε, 1085
διπλοῦ βίου λαχόντες ἐξορθούμεθ' ἂν.
ἐγὼ γὰρ ἄλλους εἰσορῶν τεκνουμένους,
παίδων τ' ἐραστὴς ἦν πόθῳ τ' ἀπαλλύμην.
εἰ δ' ἐς τοῦτ' ἦλθον κάξεπειράθην τεκῶν
οἷον στέρεσθαι πατέρα γίγνεται τέκνων, 1090
οὐκ ἂν ποτ' ἐς τοῦτ' ἦλθον εἰς δ' νῦν κακόν·
ὅστις φυτεύσας καὶ νεανίαν τεκῶν
ἄριστον, εἴτα τοῦδε νῦν στερίσκομαι.
εἶεν. τί δὴ χρὴ τὸν ταλαίπωρόν με δρᾶν ;
στείχειν πρὸς οἴκους ; κῆπ' ἐρημίαν ἴδω 1095
πολλὴν μελάβρων ἀπορίαν τ' ἐμῷ βίῳ ;
ἢ πρὸς μέλαθρα τοῦδε Καπανέως μόλω ;
ἥδιστα πρὶν γε δῆθ', ὅτ' ἦν παῖς ἦδε μοι.
ἀλλ' οὐκέτ' ἔστιν ἢ γ' ἐμὴν γενεῖαδα
προσῆγετ' αἰὲ στόματι, καὶ κἀρα τόδε 1100
κατεῖχε χειρὶ· πατρὶ δ' οὐδὲν ἥδιον
γέροντι θυγατρός· ἀρσένων δὲ μείζονες
ψυχαὶ, γλυκεῖαι δ' ἦσσαν ἐς θωπεύματα.
οὐχ ὥς τάχιστα δῆτά μ' ἄξειτ' ἐς δόμους,
σκότῳ δὲ δώσεται, ἐνθ' ἀσιτίαις ἐμὸν 1105
δέμας γεραίον συντακεῖς ἀπικθερῶ ;
τί μ' ὠφελήσει παιδὸς ὁστέων θιγεῖν ;
ᾧ δυσπάλαιστον γῆρας, ὥς μισῶ σ' ἔχων.

μισῶ δ' ὅσοι χρήζουσιν ἐκτείνειν βίον,
 βρωτοῖσι καὶ ποτοῖσι καὶ μαγεύμασι
 παρεκτρέποντες ὅχετον ὥστε μὴ θανεῖν·
 οὐς χρῆν, ἐπειδὰν μηδὲν ὠφελῶσι γῆν,
 θανόντας ἔρρειν κάκποδὼν εἶναι νέοις.

1110

ΧΟ. ἰὼ ἰώ.

τάδε δὴ παίδων καὶ δὴ φθιμένων
 ὅστ' ἀφέρεται· λάβετ', ἀμφίπολοι
 γραίας ἀμενοῦς, οὐ γὰρ ἔνεστιν
 ῥώμη παίδων ὑπὸ πένθους,
 πολλοῦ δὲ χρόνου ζώσας μέτα δὴ,
 καταλειβομένας τ' ἄλγεσι πολλοῖς.
 τί γὰρ ἂν μείζον τοῦδ' ἔτι θνατοῖς
 πάθος ἐξεύροις,
 ἢ τέκνα θανόντ' ἐσιδέσθαι ;

1115

1120

ΠΑΙΣ.

φέρω φέρω,
 τάλαινα μάτερ, ἐκ πυρὸς πατρὸς μέλη
 βάρος μὲν οὐκ ἀβριθὲς ἀλγέων ὕπερ,
 ἐν δ' ὀλίγῃ τὰμὰ πάντα συνθείς.

1125

ΧΟ. ἰὼ ἰώ.

πᾶ δάκρυα φέρεις φίλα
 ματρὶ τῶν ὀλωλότων,
 σποδοῦ τε πλῆθος ὀλίγον ἀντὶ σωμάτων
 εὐδοκίμων δῆποτ' ἐν Μυκῆναις ;

1130

ΠΑ. παπαῖ παπαῖ.

ἐγὼ δ' ἔρημος ἀθλίου πατρὸς τάλας
 ἔρημον οἶκον ὀρφανεύσομαι λαβὼν
 οὐ πατρὸς ἐν χερσὶ τοῦ τεκόντος.

ΧΟ. ἰὼ ἰώ.

ποῦ δὲ πόνος ἐμῶν τέκνων,
 ποῦ νυχευμάτων χάρις,
 τροφαί τε ματρὸς, ἄϋπνά τ' ὁμμάτων τέλη
 καὶ φίλαι προσβολαὶ προσώπων ;

1135

- ΠΑ. βεβᾶσιν, οὐκέτ' εἰσί σοι, μάτερ, τέκνα,
 βεβᾶσιν· αἰθὴρ ἔχει νιν ἦδη 1140
 πυρὸς τετακότας σποδῶ·
 ποτανοὶ δ' ἤνυσαν τὸν Ἄϊδαν.
 πάτερ, [σὺ μὲν] τῶν σῶν κλύεις τέκνων γόους·
 ἄρ' ἀσπιδοῦχος ἔτι ποτ' ἀντιτάσσομαι
 σὸν φόνον; ΧΟ. εἰ γὰρ γένοιτο, τέκνον. 1145
- ΠΑ. ἔτ' ἂν θεοῦ θέλοντος ἔλθοι μοι δίκαια
 πατρῶος· οὐπω κακὸν τόδ' εὖδει.
- ΧΟ. αἰαῖ. γόνων ἅλεις τύχας,
 ἅλεις δ' ἀλγέων ἐμοὶ πάρεστιν. 1150
- ΠΑ. ἔτ' Ἀσωποῦ με δέξεται γάνος
 χαλκίοις ὅπλοισι Δαναϊδῶν στρατηλάταν,
 τοῦ φθιμένου πατρὸς ἐκδικαστάν;
- ΠΑ. ἔτ' εἰσορᾷ σε, πάτερ, ἐπ' ὀμμάτων δοκῶ
- ΧΟ. φίλον φίλημα παρὰ γένυν τιθέντα σόν. 1155
- ΠΑ. λόγων δὲ παρακέλευσμα σῶν
- ΧΟ. ἄερί φερόμενον οἴχεται.
- ΠΑ. δυοῖν δ' ἄχῃ, ματέρι τ' ἔλιπε,
- ΧΟ. σέ τ' οὔ ποτ' ἄλγῃ πατρῶα λείψει.
 ἔχω τοσόνδε βάρος ὅσον μ' ἀπώλεσεν.
 φέρ', ἀμφὶ μαστὸν ὑποβάλω σποδὸν * 1160
- ΠΑ. ἔκλαυσα, τὸδε κλύων ἔπος
 στυγνότατον· ἔθιγέ μου φρενῶν.
- ΧΟ. ὦ τέκνον, ἔβας· οὐκέτι φίλον
 φίλας ἄγαλμ' ὄψομαί σε ματρός.
- ΘΗ. Ἄδραστε, καὶ γυναῖκες Ἀργεῖαι γένος, 1165
 ὁρᾶτε παῖδας τούσδ' ἔχοντας ἐν χεροῖν
 πατέρων ἀρίστων σώμαθ' ὧν ἀνειλόμην·
 τούτοις ἐγὼ σε καὶ πόλις δωρούμεθα.
 ὑμᾶς δὲ τῶνδε χρὴ χάριν μεμνημένους
 σῶζειν, ὁρῶντας ὧν ἐκύρσατ' ἐξ ἐμοῦ. 1170
 παισὶν θ' ὑπεῖπον τοῖσδε τοὺς αὐτοὺς λόγους,
 τιμᾶν πόλιν τήνδ', ἐκ τέκνων αἰεὶ τέκνοισι

μνήμην παραγγέλλοντας ὧν ἐκύρσατε.
 Ζεὺς δὲ ξυνίστωρ οἷ τ' ἐν οὐρανῷ θεοὶ
 οἷων ὑφ' ἡμῶν στείχεται ἤξιωμένοι.

1175

ΑΔ. Θησεῦ, ξύνισμεν πάνθ' ὅσ' Ἀργείων χθόνα
 δέδρακας ἐσθλὰ δεομένην εὐεργετῶν,
 χάριν τ' ἀγῆρων ἔξομεν· γενναῖα γὰρ
 παθόντες ὑμᾶς ἀντιδρᾶν ὀφείλομεν.

ΘΗ. τί δὴ ποθ' ὑμῖν ἄλλ' ὑπουργῆσαί με χρή;

1180

ΑΔ. χαῖρ'. ἄξιος γὰρ καὶ σὺ καὶ πόλις σέθεν.

ΘΗ. ἔσται τάδ'. ἀλλὰ καὶ σὺ τῶν αὐτῶν τύχοις.

ΑΘΗΝΑ.

ἄκουε, Θησεῦ, τοῦσδ' Ἀθηναίαις λόγους,
 ἃ χρή σε δρᾶσαι, δρῶντα δ' ὠφελεῖν τάδε.
 μὴ δῶς τάδ' ὅσθ' αὖ τοῖσδ' ἐς Ἀργεῖαν χθόνα
 παισὶν κομίζεῖν, ῥαδίως οὕτω μεθεῖς,
 ἀλλ' ἀντὶ τῶν σῶν καὶ πόλεως μοχθημάτων
 πρῶτον λάβ' ὄρκον. τόνδε δ' ὀμνύναι χρεῶν
 Ἄδραστον· οὗτος κύριος, τύραννος ὦν,
 πάσης ὑπὲρ γῆς Δαναϊδῶν ὀρκωμοτῶν.
 ὁ δ' ὄρκος ἔσται, μήποτ' Ἀργεῖους χθόνα
 ἐς τήνδ' ἐποίσειν πολέμιον παντευχίαν,
 ἄλλων τ' ἰόντων ἐμποδὼν θήσειν δόρυ.
 ἦν δ' ὄρκον ἐκλιπόντες ἔλθωσιν πόλιν,
 κακῶς ὀλέσθαι πρόστρεπ' Ἀργείων χθόνα.
 ἐν ᾧ δὲ τέμνειν χρή σφάγια σ' ἀκούέ μου·
 ἔστιν τρίπους σοι χαλκοπύς· εἴσω δόμων,
 ὃν Ἰλίου ποτ' ἐξαναστήσας βάθρα
 σπουδὴν ἐπ' ἄλλην Ἡρακλῆς ὀρμώμενος
 στῆσαί σ' ἐφέϊτο Πυθικὴν πρὸς ἐσχάραν.
 ἐν τῷδε λαιμοὺς τρεῖς τριῶν μῆλων τεμῶν
 ἔγγραψον ὄρκους τρίποδος ἐν κοίλῃ κύτει,
 καῖπειτα σώζειν θεῷ δὸς ᾧ Δελφῶν μέλει,
 μνημεῖά θ' ὄρκων μαρτύρημά θ' Ἑλλάδι.
 ἥ δ' ἂν διοίξῃς σφάγια καὶ τρώσης φόνον,

1185

1190

1195

1200

1205

ὀξύστομον μάχαιραν ἐς γαίης μυχοὺς
κρύψον παρ' αὐτὰς ἐπὶ πυρκαϊᾶς νεκρῶν
φόβον γὰρ αὐτοῖς, ἣν ποτ' ἔλθωσιν πόλιν,
δειχθεῖσα θήσει καὶ κακὸν νόστον πάλιν.
δράσας δὲ ταῦτα πέμπε γῆς ἔξω νεκρούς.
τεμένη δ', ἢ αὐτῶν σώμαθ' ἡγνίσθη πυρὶ,
μέθες παρ' αὐτὴν τρίοδον Ἰσθμίαν θεῶ.

1210

σοὶ μὲν τὰδ' εἶπον· παισὶ δ' Ἀργείων λέγω·
πορθήσεθ' ἢ βήσαντες Ἰσμηνοῦ πόλιν,
πατέρων θανόντων ἐκδικάζοντες φόνον,
σύ τ' ἀντὶ πατρὸς, Αἰγιαλεῦ, στρατηλάτης
νέος καταστάς, παῖς τ' ἀπ' Αἰτωλῶν μολὼν
Τυδέως, ὃν ὠνόμαζε Διομήδην πατὴρ.

1215

ἀλλ' οὐ φθάνειν χρὴ συσκιάζοντας γένυν,
καὶ χαλκοπληθῇ Δαναϊδῶν ὀρμαῖν στρατὸν
ἐπτάστομον πύργωμα Καδμείων ἐπι.

1220

πικροὶ γὰρ αὐτοῖς ἦξετ', ἐκτεθραμμένοι
σκύμνοι λεόντων, πόλεος ἐκπορθήτορες.
κοῦκ ἔστιν ἄλλως· Ἐπίγονοι δ' ἀν' Ἑλλάδα
κληθέντες ῥῖδας ὑστέροισι θήσετε·
τοῖον στράτευμα σὺν θεῶ πορεύσεται.

1225

ΘΗ. δέσποιν' Ἀθάνα, πείσομαι λόγοισι σοῖς·
σὺ γάρ μ' ἀνορθοῖς, ὥστε μὴ ἔα μαρτάνειν.
καὶ τόνδ' ἐν ὄρκοις ζεύξομαι· μόνον σύ με
ἐς ὄρθον ἴστη. σοῦ γὰρ εὐμενοῦς πόλει
οὔσης τὸ λοιπὸν ἀσφαλῶς οἰκήσομεν.

1230

ΧΘ. στείχωμεν, Ἄδρασθ', ὄρκια δῶμεν
τῷδ' ἀνδρὶ πόλει τ'. ἄξια δ' ἡμῖν
προμεμοχθήκασι σέβεσθαι.

ΙΦΙΓΕΝΕΙΑ Η ΕΝ ΑΥΛΙΔΙ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΑΓΑΜΕΜΝΩΝ.

ΠΡΕΣΒΥΤΗΣ.

ΧΟΡΟΣ.

ΜΕΝΕΛΑΟΣ.

ΚΑΤΤΑΙΜΝΗΣΤΡΑ.

ΙΦΙΓΕΝΕΙΑ.

ΑΧΙΛΛΕΥΣ.

[ΘΕΡΑΠΩΝ.]

ΑΓΓΕΛΟΣ.

ΙΦΙΓΕΝΕΙΑ Η ΕΝ ΑΥΛΙΔΙ.

ΑΓΑΜΕΜΝΩΝ.

Ω πρέσβυ, δόμων τῶνδε πάροιθεν
στεῖχε.

ΠΡΕΣΒΥΤΗΣ.

στεῖχω. τί δὲ καινουργεῖς,

Ἀγάμεμνον ἄναξ; ΑΓ. πεύσει. ΠΡ. σπεύδω.

μάλα τοι γῆρας τοῦμὸν αὔπνον

καὶ ἐπ' ὀφθαλμοῖς ὀξὺ πάρεστιν.

5

ΑΓ. τίς ποτ' ἄρ' ἀστήρ ὅδε πορθμεύει;

ΠΡ. Σείριος, ἐγγὺς τῆς ἑπταπόρου
Πλειάδος ἥσσω ἔτι μεσσήρης.

ΑΓ. οὐκουν φθόγγος γ' οὐτ' ὀρνίθων
οὔτε θαλάσσης· σιγαὶ δ' ἀνέμων
τόνδε κατ' Εὐριπον ἔχουσιν.

10

ΠΡ. τί δὲ σὺ σκηνῆς ἐκτὸς αἴσσεις,

Ἀγάμεμνον ἄναξ;

ἔτι δ' ἡσυχία τῇδε κατ' Αὔλιν,

καὶ ἀκίνητοι φυλακαὶ τειχέων.

15

στείχωμεν ἔσω. ΑΓ. ζηλῶ σέ, γέρον,

ζηλῶ δ' ἀνδρῶν ὃς ἀκίνδυνον

βίον ἐξεπέρας' ἀγνῶς, ἀκλεής·

τοὺς δ' ἐν τιμαῖς ἥσσω ζηλῶ.

20

ΠΡ. καὶ μὴν τὸ καλόν γ' ἐνταῦθα βίου.

ΑΓ. τοῦτο δέ γ' ἐστὶν τὸ καλὸν σφαλερόν·

τό τε φιλότιμον

γλυκὺ μὲν, λυπεῖ δὲ προσιστάμενον.

τοτὲ μὲν τὰ θεῶν οὐκ ὀρθωθέντ'

ἀνέτρεψε βίον, τοτὲ δ' ἀνθρώπων

25

γινῶμαι πολλὰ
καὶ δυσάρεστοι διέκναισαν.

ΠΡ. οὐκ ἄγαμαι ταῦτ' ἀνδρὸς ἀριστέως'
οὐκ ἐπὶ πᾶσιν σ' ἐφύτευσ' ἀγαθεῖς,
'Αγάμεμνον, Ἀτρεΰς. 30

δεῖ δέ σε χαίρειν καὶ λυπεῖσθαι
θητὸς γὰρ ἔφυς. κἂν μὴ σὺ θέλῃς,
τὰ θεῶν οὕτω βουλόμεν' ἔσται.

σὺ δὲ λαμπτήρος φάος ἀμπετάσας
δέλτον τε γράφεις 35

τήνδ', ἣν πρὸ χερῶν ἔτι βαστάζεις,
καὶ ταῦτὰ πάλιν γράμματα συγχεῖς,
καὶ σφραγίζεις λυεῖς τ' ὀπίσω,
ρίπτεις τε πέδῳ πεύκην, θαλερὸν
κατὰ δάκρυ χέων, 40

καὶ τῶν ἀπώρων οὐδενὸς ἐνδεῖς
μὴ οὐ μαίνεσθαι. τί πονεῖς τί πονεῖς ;
τί νέον τί νέον περί σοι, βασιλεῦ ;
φέρε κοίνωσον μῦθον ἐς ἡμᾶς.
πρὸς δ' ἄνδρ' ἀγαθὸν πιστόν τε φράσεις· 45
σῇ γάρ μ' ἀλόχῳ τότε Τυνδάρεως
πέμπεν φερνὴν

συννυμφοκόμον τε δίκαιον.

ΑΓ. ἐγένοντο Λήδα Θεστιάδι τρεῖς παρθένοι,
Φοῖβη Κλυταιμνήστρα τ', ἐμὴ ξυνάορος,
'Ελένη τε· ταύτης οἱ τὰ πρῶτ' ὠλβισμένοι 50
μνηστῆρες ἦλθον Ἑλλάδος νεανίαι.

δεῖναι δ' ἀπειλαὶ καὶ κατ' ἀλλήλων φόνος
ξυνίσταθ', ὅστις μὴ λάβοι τὴν παρθένον.
τὸ πρᾶγμα δ' ἀπώρως εἶχε Τυνδάρεφ πατρί,
δοῦναί τε μὴ δοῦναί τε, τῆς τύχης θ' ὅπως 55
ἄψαιτ' ἄριστα, καὶ νιν εἰσῆλθεν τάδε,
ὄρκους συνάψαι δεξιὰς τε συμβαλεῖν
μνηστῆρας ἀλλήλοισι, καὶ δι' ἐμπύρων

σπονδὰς καθεῖναι ἀπαράσασθαι τάδε, 60
 ὅτου γυνὴ γένοιτο Τυνδαρὶς κόρη,
 τούτῳ συναμυνεῖν, εἴ τις ἐκ δόμων λαβὼν
 οἷχοιτο τόν τ' ἔχοντ' ἀπωθοίη λέχους,
 κάπιστρατεύσειν καὶ κατασκάψει πόλιν
 Ἑλλήν' ὁμοίως βάρβαρόν θ' ὅπλων μέτα. 65
 ἐπεὶ δ' ἐπιστώθησαν, εὖ δέ πως γέρων
 ὑπῆλθεν αὐτοὺς Τυνδάρεως πυκνῇ φρενὶ,
 δίδωσ' ἐλέσθαι θυγατρὶ μνηστήρων ἓνα,
 ὅτον πνοαὶ φέροιεν Ἀφροδίτης φίλαι.
 ἢ δ' εἴλεθ', ὥς γε μήποτ' ὠφελεν λαβεῖν, 70
 Μενέλαον. ἐλθὼν δ' ἐκ Φρυγῶν ὁ τὰς θεὰς
 κρίνας ὃδ', ὡς ὁ μῦθος ἀνθρώπων ἔχει,
 Λακεδαιμόν', ἀνθηρὸς μὲν εἰμάτων στολῇ,
 χρυσῷ τε λαμπρὸς, βαρβάρῳ χλιδήματι,
 ἔρων ἐρῶσαν ὥχετ' ἐξαναρπάσας 75
 Ἑλένην πρὸς Ἰδῆς βούσταθμ', ἐκδημιον λαβὼν
 Μενέλαον· ὁ δὲ καθ' Ἑλλάδ' οἰστρήσας μόνος
 ὄρκους παλαιοὺς Τυνδάρεω μαρτύρεται,
 ὡς χρὴ βοηθεῖν τοῖσιν ἡδίκημένοις.
 τούντεϋθεν οὖν Ἕλληνες ἄξαντες δορί, 80
 τεύχη λαβόντες, στενόπορ' Αὐλίδος βάθρα
 ἤκουσι τῆσδε, ναυσὶν ἀσπίσιν θ' ὁμοῦ
 ἵπποις τε πολλοῖς ἄρμασίν τ' ἡσκημένοι.
 καμὲ στρατοῦ γ' ἄνακτα Μενέλεω χάριν
 εἵλοντο, σύγγγονόν γε. τᾶξίωμα δὲ 85
 ἄλλος τις ὠφελ' ἀντ' ἐμοῦ λαβεῖν τόδε.
 ἠθροισμένου δὲ καὶ ξυνεστῶτος στρατοῦ
 ἡμεσθ' ἀπλοία χρώμενοι κατ' Αὐλίδα.
 Κάλχας δ' ὁ μάντις ἀπορία κεχρημένοις
 ἀνεῖλεν Ἰφιγένειαν ἣν ἔσπειρ' ἐγὼ 90
 Ἀρτέμιδι θῆσαι τῇ τὸδ' οἰκούσῃ πέδον,
 καὶ πλοῦν τ' ἔσεσθαι καὶ κατασκαφὰς Φρυγῶν
 θύσασι, μὴ θύσασι δ' οὐκ εἶναι τάδε.

- κλύων δ' ἐγὼ ταῦτ' ὀρθίφ κηρύγματι
 Ταλθύβιον εἶπον πάντ' ἀφιέναι στρατὸν, 95
 ὡς οὔ ποτ' ἂν τλᾶς θυγατέρα κτανεῖν ἐμήν.
 οὐδ' ἄν μ' ἀδελφὸς πάντα προσφέρων λόγον
 ἔπεισε τλῆναι δεινά. καὶ δέλτου πτυχαῖς
 γράψας ἔπεμψα πρὸς δάμαρτα τὴν ἐμήν
 πέμπειν Ἀχιλλεῖ θυγατέρ' ὡς γαμουμένην, 100
 τό τ' ἀξίωμα τάνδρὸς ἐκγαυρούμενος,
 συμπλεῖν τ' Ἀχαιοῖς οὐνέκ' οὐ θέλοι λέγων,
 εἰ μὴ παρ' ἡμῶν εἴσιν ἐς Φθίαν λέχος·
 πειθὼ γὰρ εἶχον τήνδε πρὸς δάμαρτ' ἐμήν,
 ψευδῇ συνάψας ἀμφὶ παρθένου γάμον. 105
 μόνοι δ' Ἀχαιῶν ἴσμεν ὡς ἔχει τάδε
 Κάλχας, Ὀδυσσεὺς, Μενελεύς θ'. ἃ δ' οὐ καλῶς
 ἔγνω τὸτ', αὖθις μεταγράφω καλῶς πάλιν
 ἐς τήνδε δέλτον, ἣν κατ' εὐφρόνης σκιὰν
 λύνοντα καὶ συνδουντά μ' εἰσεῖδες, γέρον. 110
 ἀλλ' εἷα χώρει τάσδ' ἐπιστολὰς λαβὼν
 πρὸς Ἄργος. ἃ δὲ κέκευθε δέλτος ἐν πτυχαῖς,
 λογφὶ φράσω σοι πάντα τὰ γεγεγραμμένα·
 πιστὸς γὰρ ἀλόχῳ τοῖς τ' ἐμοῖς δόμοισιν εἶ.
- ΠΡ. λέγε καὶ σήμαιν', ἵνα καὶ γλώσση 115
 σύντονα τοῖς σοῖς γράμμασιν αὐδῶ.
- ΑΓ. πέμπω σοι πρὸς ταῖς πρόσθεν
 δέλτοις, ᾧ Λήδας ἔρνος,
 μὴ στέλλειν τὰν σὰν ἴνιν πρὸς
 τὰν κολπῶδ' ἑπέρυγ' Εὐβοίας, 120
 Αὔλιν ἀκλύσταν.
 εἰς τὰς ἄλλας ὥρας γὰρ δὴ
 παιδὸς δαίσομεν ὑμεναίους.
- ΠΡ. καὶ πῶς Ἀχιλεὺς λέκτρων ἀπλακῶν 125
 οὐ μέγα φυσῶν θυμὸν ἔπαρεῖ
 σοὶ σῇ τ' ἀλόχῳ;
 τόδε καὶ δεινόν. σήμαιν' ὅ τι φῆς.

- ΑΓ. ὄνομ', οὐκ ἔργον, παρέχων Ἀχιλεὺς
οὐκ οἶδε γάμους, οὐδ' ὅ τι πράσσομεν,
οὐδ' ὅτι κείνῳ παῖδ' ἐπεφήμισα
νυμφείους εἰς ἀγκώνων
εὐνὰς ἐκδώσειν λέκτροις. 130
- ΠΡ. δεινά γε τολμᾶς, Ἀγάμεμνον ἄναξ,
ὃς τῷ τῆς θεᾶς σὴν παῖδ' ἄλοχον
φατίσας ἦγες σφάγιον Δαναοῖς. 135
- ΑΓ. οἴμοι, γνῶμας ἐξέστην,
αἰαῖ, πίπτω δ' εἰς ἄταν.
ἀλλ' ἴθ' ἐρέσσω σὸν ποῖα, γήρᾳ
μηδὲν ὑπέικων. ΠΡ. σπεῦδω, βασιλεῦ. 140
- ΑΓ. μὴ νυν μὴτ' ἀλσώδεις ἴζου
κρήνας μὴθ' ὕπνω θελχθῆς.
- ΠΡ. εὖφημα θροεῖ.
- ΑΓ. πάντα δὲ πόρον σχιστὸν ἀμείβων
λεῦσσε, φυλάσσω μὴ τίς σε λάθῃ
τροχάλοισιν ὄχοις παραμειψαμένη
παῖδα κομίζουσ' ἐνθάδ' ἀπήνῃ
Δαναῶν πρὸς ναῦς. 145
- ΠΡ. ἔσται τάδε. ΑΓ. κλήθρων δ' ἐξόρμους,
ἦν γάρ νιν πομπαῖς ἀντήσης,
πάλιν ἐξόρμα, σεῖε χαλινούς,
ἐπὶ Κυκλώπων ἰεῖς θυμέλας. 150
- ΠΡ. πιστὸς δὲ φράσας τάδε πῶς ἔσομαι,
λέγε, παιδὶ σέθεν τῇ σῇ τ' ἀλόχῳ.
- ΑΓ. σφραγίδα φύλασσ' ἦν ἐπὶ δέλτῳ
τήνδε κομίζεις. ἴθι. λευκαίνει
τοῖς φῶς ἦδη λάμπουσ' ἡὼς
πῦρ τε τεθρίππων τῶν Ἀελίου·
σύλλαβε μόχθων. 155
- θητῶν δ' ὄλβιος εἰς τέλος οὐδεὶς
οὐδ' εὐδαίμων·
οὐπω γὰρ ἔφυ τις ἄλυπος. 160

ΧΟΡΟΣ.

ἔμολον ἀμφὶ παρακτίαν ψάμαθον Αὐλίδος ἐναλίας,	165
Εὐρίπου διὰ χευμάτων κέλσασα, στενόπορθμον Χαλκίδα, πόλιν ἑμᾶν, προλιποῦς', ἀγχιάλων ὑδάτων τροφὸν τᾶς κλεινᾶς Ἀρεθούσας,	170
Ἀχαιῶν στρατιὰν ὡς κατιδοίμαν Ἀχαιῶν τε πλάτας ναυσιπόρους ἡμιθέων, οὓς ἐπὶ Τροί- αν ἐλάταις χιλιόναυσιν τὸν ξανθὸν Μενέλαον	175
ἄμετεροι πόσεις ἐνέπονσ' Ἀγαμέμνονά τ' εὐπατρίδαν στέλλειν ἐπὶ τὰν Ἑλέναν, ἀπ' Εὐρώτα δονακοτρόφου Πάρις ὁ βουκόλος ἂν ἔλαβεν,	180
δῶρον τᾶς Ἀφροδίτας, ὅτ' ἐπὶ κρηναίαισι δρόσοις Ἦρα Παλλάδι τ' ἔριν ἔριν μορφᾶς ἅ Κύπρις ἔσχεν. πολύθυτον δὲ δι' ἄλσος Ἀρ- τέμιδος ἤλυθον ὀρομένα, φοινίσσουσα παρῆδ' ἑμᾶν αἰσχύνᾳ νεοθαλεῖ, ἀσπίδος ἔρυμα καὶ κλισίας ὄπλοφόρους Δαναῶν θέλουσ'	185
ἵππων τ' ὄχλον ἰδέσθαι. κατείδον δὲ δὺ Αἴαντε συνέδρω τὸν Οἰλέως Τελαμῶνός τε γόνον, τᾶς Σαλαμῖνος στέφανον. Πρωτεσίλαόν τ' ἐπὶ θάκοις πεσσῶν ἡδομένους μορ-	190
	195

φαῖσι πολυπλόκοις,
 Παλαμῆδεά θ', ὃν τέκε παῖς ὁ Ποσει-
 δᾶνος, Διομῆδεά θ' ἥ-
 δοναῖς δίσκου κεχαρημένον, 200
 παρὰ δὲ Μηριόνην, Ἄρεως
 ὄζον, θαῦμα βροτοῖσι,
 τὸν ἀπὸ νησαίων τ' ὀρέων
 Λαέρτα τόκον, ἅμα δὲ Νι-
 ρέα, κάλλιστον Ἀχαιῶν· 205
 τὸν ἰσάνεμόν τε ποδοῖν
 λαίψηροδρόμον Ἀχιλλῆα,
 τὸν ἅ Θετίς τέκε καὶ
 Χείρων ἐξεπόνασεν,
 εἶδον αἰγιαλοῖσι 210
 παρὰ τε κροκάλαις δρόμον ἔχοντα σὺν ὅπλοις·
 ἄμιλλαν δ' ἐπόνει ποδοῖν
 πρὸς ἄρμα τέτρωρον
 ἐλίσσων περὶ νίκας. 215
 ὁ δὲ διφρηλάτας ἐβοᾷτ'
 Εὐμηλος Φερητιάδας,
 ᾧ καλλίστους ἰδόμεν
 χρυσοδαυδάλτους στομίοισι πῶλους
 κέντρῳ θεινομένους, 220
 τοὺς μὲν μέσους ζυγίους,
 λευκοστίκτῳ τριχὶ βαλιούς,
 τοὺς δ' ἔξω σειροφόρους,
 ἀντήρεις καμπαῖσι δρόμων,
 πυρρότριχας, μονόχαλα δ' ὑπὸ σφυρὰ 225
 ποικιλοδέρμονας· οἷς παρεπάλλετο
 Πηλεΐδας σὺν ὅπλοισι παρ' ἄντυγα
 καὶ σύριγγας ἄρματείους. 230
 ναῶν δ' εἰς ἀριθμὸν ἤλυθεν
 καὶ θέαν ἀθέσφατον,
 τὰν γυναικεῖον ὄψιν ὀμμάτων

- ὡς πλήσαιμι, μείλινον ἄδονάν.
 καὶ κέρας μὲν ἦν δεξιὸν πλάτας ἔχων 235
 Φθιώτας ὁ Μυρμιδόνων ἄρης
 πεντήκοντα ναυσὶ θουρίαις.
 χρυσέαις δ' εἰκόσιν
 κατ' ἄκρα Νηρηΐδες ἕστασαν θεαί, 240
 πρύμναις σῆμ' Ἀχιλλείου στρατοῦ.
 Ἀργείων δὲ ταῖσδ' ἰσήμεροι
 νᾶες ἕστασαν πέλας·
 ὣν ὁ Μηκιστέως στρατηλάτας
 παῖς ἦν, Ταλαὸς δὲν τρέφει πατήρ· 245
 Καπανέως τε παῖς Σθένελος· Ἀθίδος δ' ἄγων
 ἐξήκοντα ναῦς ὁ Θησέως
 παῖς ἐξῆς ἐναυλόχει θεῶν
 Παλλάδ' ἐν μωνύχοις 250
 ἔχων περωτοῖσιν ἄρμασιν θετὸν
 εὐσημόν τε φάσμα ναυβάταις.
 τῶν Βοιωτῶν δ' ὄπλισμα, ποντίας
 πεντήκοντα νῆας εἰδόμαν
 σημείοισιν ἐστολισμένας· 255
 τοῖς δὲ Κάδμος ἦν χρύσειον δράκοντ' ἔχων
 ἄμφι ναῶν κόρυμβα·
 Λήιτος δ' ὁ γηγενής
 ἄρχε ναίου στρατοῦ· 260
 Φωκίδος τ' ἀπὸ χθονός·
 Λοκρῶν δὲ τοῖσδ' ἴσας ἄγων
 ναῦς ἦλθ' Οἰλέως τόκος κλυτὰν
 Θρονιάδ' ἐκλιπὼν πόλιν.
 ἐκ Μυκήνας δὲ τᾶς Κυκλωπίας 265
 παῖς Ἀτρέως ἔπεμπε ναυβάτας
 ναῶν ἑκατὸν ἡθροῖσμένους.
 σὺν δ' Ἄδραστος ἦν ταγὸς, ὡς φίλος φίλῳ,
 τᾶς φυγούσας μέλαθρα 270
 βαρβάρων χάριν γάμων

πράξιν Ἑλλὰς ὡς λάβοι.
 ἐκ Πύλου δὲ Νέστορος
 Γερηνίου κατειδόμεν
 πρύμνας σῆμα ταυρόπουν ὄραν, 275
 τὸν πάροιικον Ἀλφεόν.
 Αἰνιάνων δὲ δώδεκα στόλοι
 ναῶν ἦσαν, ὧν ἄναξ Γουνεὺς
 ἄρχε· τῶνδε δ' αὖ πέλας
 Ἥλιδος δυνάστορες, 280
 οὓς Ἐπειοὺς ὠνόμαζε πᾶς λεώς·
 Εὐρυτος δ' ἄνασσε τῶνδε·
 λευκῆρετμον δ' Ἄρη
 Τάφιον ἦγεν, ὧν Μέγης
 ἄνασσε, Φυλέως λόχευμα, 285
 τὰς Ἐχινάδας λιπὼν
 νήσους ναυβάταις ἀπροσφόρους.
 Αἴας δ' ὁ Σαλαμῖνος ἔντροφος
 λαίῳ ξύναγε δεξιὸν κέρας 290
 τῶν ἄσπον ὥρμει πλάταις
 ἐσχάταισι συμπλέκων
 δώδεκ' εὐστροφωτάταισι ναυσίν· ὡς
 αἶον καὶ ναυβάταν
 εἰδόμεν λεών· 295
 ᾧ τις εἰ προσαρμόσει
 βαρβάρους βάριδας,
 νόστον οὐκ ἀποίσεται.
 ἔνθα δάϊον εἰδόμεν
 ναῖον πόρευμα, 300
 τὰ δὲ κατ' οἴκους κλύουσα συγκλήτου
 μνήμην σῶζομαι στρατεύματος.

ΠΡ. Μενέλαε, τολμᾷς δεῖν, ἃ σ' οὐ τολμᾷν χρεών.

ΜΕΝΕΛΑΟΣ.

ἄπελθε· λίαν δεσπόταισι πιστὸς εἶ.

ΠΡ. καλὸν γέ μοι τοῦνεῖδος ἐξωνείδισας. 305

- ΜΕ. κλαίοις ἂν, εἰ πράσσοις ἅ μὴ πράσσειν σε δεῖ.
 ΠΡ. οὐ χρῆν σε λῦσαι δέλτον, ἣν ἐγὼ ῥ' φερων.
 ΜΕ. οὐδὲ σὲ φέρειν δεῖ πᾶσιν Ἑλλήσιν κακά.
 ΠΡ. ἄλλοις ἀμιλλῶ ταῦτ'· ἄφες δὲ τήνδ' ἐμοί.
 ΜΕ. οὐκ ἂν μεθείμην. ΠΡ. οὐδ' ἔγωγ' ἀφήσομαι. 310
 ΜΕ. σκήπτρῳ τάχ' ἄρα σὸν καθαιμάξω κάρα.
 ΠΡ. ἀλλ' εὐκλεές τοι δεσποτῶν θνήσκειν ἵππερ.
 ΜΕ. μέθες· μακροὺς δὲ δοῦλος ὦν λέγεις λόγους.
 ΠΡ. ὦ δέσποτ', ἀδικούμεσθα. σὰς δ' ἐπιστολάς
 ἔξαρχάσας ὅδ' ἐκ χειρῶν ἐμῶν βία,
 Ἀγάμεμνον, οὐδὲν τῇ δίκη χρῆσθαι θέλει. 315
 ΑΓ. ἔα
 τίς ποτ' ἐν πύλαισι θόρυβος καὶ λόγων ἀκοσμία ;
 ΠΡ. οὐμὸς, οὐχ ὁ τοῦδε μῦθος κυριώτερος λέγειν.
 ΑΓ. σὺ δὲ τί τῷδ' ἐς ἔριν ἀφίξαι, Μενέλεως, βία τ' ἄγεις ;
 ΜΕ. βλέπον εἰς ἡμᾶς, ἵν' ἀρχὰς τῶν λόγων ταύτας λάβω. 320
 ΑΓ. μῶν τρέσας οὐκ ἀνακαλύψω βλέφαρον, Ἀτρέως γεγώς ;
 ΜΕ. τήνδ' ὄρῃς δέλτον, κακίστων γραμμάτων ἱππρέτιν ;
 ΑΓ. εἰσορῶ, καὶ πρῶτα ταύτην σῶν ἀπάλλαξον χειρῶν.
 ΜΕ. οὐ, πρὶν ἂν δείξω γε Δαναοῖς πᾶσι τὰγγεγραμμένα.
 ΑΓ. ἦ γὰρ οἶσθ' ἅ μὴ σε καιρὸς εἰδέναι, σήμαντρ' ἀνείς ; 325
 ΜΕ. ὥστε σ' ἀλγῦναί γ', ἀνοίξας, ἅ σὺ κάκ' εἰργάσω λάθρα.
 ΑΓ. ποῦ δὲ κάλαβές νιν ; ὦ θεοί, σῆς ἀναισχύντου φρενός.
 ΜΕ. προσδοκῶν σὴν παιδ' ἀπ' Ἀργους, εἰ στρατεύμ' ἀφίξεται.
 ΑΓ. τί δέ σε τὰμὰ δεῖ φυλάσσειν ; οὐκ ἀναισχύντου τόδε ;
 ΜΕ. ὅτι τὸ βούλεσθαί μ' ἔκνιζε, σὸς δὲ δοῦλος οὐκ ἔφην. 330
 ΑΓ. οὐχὶ δεινά ; τὸν ἐμὸν οἰκεῖν οἶκον οὐκ ἔασομαι ;
 ΜΕ. πλάγια γὰρ φρονεῖς, τὰ μὲν νῦν, τὰ δὲ πάλαι, τὰ δ' αὐτίκα.
 ΑΓ. ἐκκεκόμεψυσαι πονηρόν· γλῶσσ' ἐπίφθονον σοφή.
 ΜΕ. νοῦς δέ γ' οὐ βέβαιος ἄδικον κτῆμα, κοῦ σαφές φίλοις.
 βούλομαι δέ σ' ἐξελέγξαι, καὶ σὺ μὴτ' ὀργῆς ὑπο
 ἀποτρέπου τάληθές, οὔτε κατατενῶ λίαν ἐγώ. 335
 οἶσθ' ὅτ' ἐσπούδαζες ἄρχειν Δαναΐδαις πρὸς Ἴλιον,
 τῷ δοκεῖν μὲν οὐχὶ χρῆζων, τῷ δὲ βούλεσθαι θέλων,

ὡς ταπεινὸς ἦσθ', ἀπάσης δεξιᾶς προσθιγάνων,
 καὶ θύρας ἔχων ἀκλήστους τῷ θέλοντι δημοτῶν, 340
 καὶ διδούς πρόσρησιν ἐξῆς πᾶσι, κεῖ μὴ τις θέλοι,
 τοῖς τρόποις ζητῶν πρίασθαι τὸ φιλότιμον ἐκ μέσου ;
 καὶ τ' ἐπεὶ κατέσχεες ἀρχάς, μεταβαλὼν ἄλλους τρόπους
 τοῖς φίλοισιν οὐκέτ' ἦσθα τοῖς πρὶν ὡς πρόσθεν φίλος,
 δυσπρόσιτος, ἔσω τε κλήθρων σπάνιος. ἄνδρα δ' οὐ χρεὼν 345
 τὸν ἀγαθὸν πράσσοντα μεγάλα τοὺς τρόπους μεθιστάναι,
 ἀλλὰ καὶ βέβαιον εἶναι τότε μάλιστα τοῖς φίλοις
 ἡνίκ' ὠφελεῖν μάλιστα δυνατός ἐστιν εὐτυχῶν.
 ταῦτα μέν σε πρῶτ' ἐπῆλθον, ἵνα σε πρῶθ' εὖρον κακόν.
 ὡς δ' ἐς Αὔλιον ἦλθες αὖθις, ᾧ Πανελλήνων στρατὸς, 350
 οὐδὲν ἦσθ', ἀλλ' ἐξεπλήσσου τῇ τύχῃ τῇ τῶν θεῶν,
 οὐρίας πομπῆς σπανίζων. Δαναΐδαι δ' ἀφίεναι
 ναῦς διηγγέλλον, μάτην δὲ μὴ πονεῖν ἐν Αὐλίδι.
 ὡς δ' ἄνολβον εἵχες ὄμμα σύγχυσίν τε, μὴ νεῶν
 χιλίων ἄρχων Πριάμου τε πεδίον ἐμπλήσας δορός. 355
 καὶ μὲ παρεκάλεις, τί δράσω ; τίνα δὲ πόρον εὖρω πόθεν ;
 ὥστε μὴ στερέντα σ' ἀρχῆς ἀπολέσαι κακὸν κλέος.
 καὶ τ' ἐπεὶ Κάλχας ἐν ἱροῖς εἶπε σὴν θῆσαι κόρην
 Ἀρτέμιδι, καὶ πλοῦν ἔσεσθαι Δαναΐδαις, ἥσθεις φρένας
 ἄσμενος θύσειν ὑπέστης παῖδα· καὶ πέμπεις ἐκὼν, 360
 οὐ βίᾳ, μὴ τοῦτο λέξης, σῇ δάμαρτι,· παῖδα σὴν
 δεῦρ' ἀποστέλλειν, Ἀχιλλεῖ πρόφασιν ὡς γαμουμένην.
 καὶ θ' ὑποστρέψας λέλῃσαι μεταβαλὼν ἄλλας γραφάς,
 [ὡς φονεὺς οὐκέτι θυγατρὸς σῆς ἔσει. μάλιστα γε.]
 οὗτος αὐτός ἐστιν αἰθὴρ ὃς τὰδ' ἤκουσεν σέθεν. 365
 μυρίοι δέ τοι πεπόνθασ' αὐτὸ πρὸς τὰ πράγματα·
 ἐκπονοῦσ' ἐκόντες, εἴτα δ' ἐξεχώρησαν κακῶς,
 τὰ μὲν ὑπὸ γνώμης πολιτῶν ἀσυνέτου, τὰ δ' ἐνδίκως,
 ἀδύνατοι γεγῶτες αὐτοὶ διαφυλάξασθαι πόλιν.
 Ἑλλάδος μάλιστ' ἔγωγε τῆς ταλαιπώρου στένω, 370
 ἢ θέλουσα δρᾶν τι κεδνὸν βαρβάρους τοὺς οὐδένως
 καταγελῶντας ἐξανήσει διὰ σέ καὶ τὴν σὴν κόρην.

μηδέν' ἂν χρέους ἑκατι προστάτην θείμην χθονός,
μηδ' ὅπλων ἄρχοντα· νοῦν χρὴ τὸν στρατηλάτην ἔχειν
πόλεως. ὡς ἄρχων ἀνὴρ πᾶς, ξύνεσιν ἦν ἔχων τύχη. 375

ΧΟ. δεινὸν κασιγνήτοισι γίγνεσθαι λόγους
μάχας θ', ὅταν ποτ' ἐμπέσωσιν εἰς ἔριν.

ΑΓ. βούλομαι σ' εἰπεῖν κακῶς εὖ, βραχέα, μὴ λίσσῃ ὅσῳ
βλέφαρα πρὸς τάναιδές ἀγαγὼν, ἀλλὰ σωφρονεστέρως,
ὡς ἀδελφὸν ὄντ'. ἀνὴρ γὰρ χρηστὸς αἰδεῖσθαι φιλεῖ. 380

εἰπέ μοι, τί δεινὰ φυσᾶς, αἵματηρὸν ὄμμ' ἔχων ;
τίς ἀδικεῖ σε ; τοῦ κέχρησαι ; λέκτρα χρῆστ' ἐρᾶς λαβεῖν ;
οὐκ ἔχοιμ' ἂν σοι παρασχεῖν ὣν γὰρ ἐκτῆσω, κακῶς
ἦρχες. εἴτ' ἐγὼ δίκην δῶ σὼν κακῶν, ὃ μὴ σφαλεῖς ;
ἢ δάκνει σε τὸ φιλότιμον τούμῳ ; ἀλλ' ἐν ἀγκάλαις 385

εὐπρεπῇ γυναῖκα χρήσεις, τὸ λελογισμένον παρεῖς
καὶ τὸ καλόν, ἔχειν ; πονηροῦ φωτὸς ἥδοναί κακαί.
εἰ δ' ἐγὼ γνοὺς πρόσθεν οὐκ εὔ μετετέθην εὐβουλίᾳ,
μαίνομαι ; σὺ μᾶλλον, ὅστις, ἀπολέσας κακὸν λέχος,
ἀναλαβεῖν θέλεις, θεοῦ σοι τὴν τύχην διδόντος εὔ. 390

ᾧμοσαν τὸν Τυνδάρειον ὄρκον οἱ κακόφρονες
φιλόγαμοι μνηστῆρες. ἢ δέ γ' ἐλπίς, οἶμαι μὲν, θεὸς
κάξέπραξεν αὐτὸ μᾶλλον ἢ σὺ καὶ τὸ σὸν σθένης.
οὐς λαβὼν στράτενέ γ', οἶμαι δ', εἴσῃ μωρία φρενῶν·
οὐ γὰρ ἀσύνετον τὸ θεῖον, ἀλλ' ἔχει συνιέναι

τοὺς κακῶς παγέντας ὄρκους καὶ συνηναγκασμένους. 395
τάμα δ' οὐκ ἀποκτενῶ ἡ γὰρ τέκνα· καὶ τὸ σὸν μὲν εὖ
παρὰ δίκης ἔσται, κακίστης εὐνίδος τιμωρία,
ἐμὲ δὲ συντήξουσιν νύκτες ἡμέραι τε δακρύοις,
ἄνομα δρῶντα κοῦ δίκαια παῖδας οὐς ἐγεινάμην.
ταῦτά σοι βραχέα λέλεκται καὶ σαφῆ καὶ ῥάδια· 400
εἰ δὲ μὴ βούλει φρονεῖν εὔ, τὰμ' ἐγὼ θήσω καλῶς.

ΧΟ. οἷδ' αὖ διάφοροι τῶν πάρος λελεγμένων
μύθων, καλῶς δ' ἔχουσι, φείδεσθαι τέκνων.

ΜΕ. αἰαῖ, φίλους ἄρ' οὐχὶ κεκτῆμην τάλας

ΑΓ. εἰ τοὺς φίλους γε μὴ θέλεις ἀπολλύναι. 405

ΜΕ. δείξεις δὲ ποῦ μοι πατὴρ ἐκ ταύτου γηγώς;

ΑΓ. συσσωφρονεῖν γάρ, οὐχὶ συννοσεῖν ἔφυν.

ΜΕ. ἐς κοινὸν ἀλγεῖν τοῖς φίλοισι χρὴ φίλους.

ΑΓ. εὖ δρῶν παρακάλει μ', ἀλλὰ μὴ λυπῶν ἐμέ.

ΜΕ. οὐκ ἄρα δοκεῖ σοι τάδε πονεῖν σὺν Ἑλλάδι;

410

ΑΓ. Ἑλλὰς δὲ σὺν σοι κατὰ θεὸν νοσεῖ τινα.

ΜΕ. σκῆπτρῳ νυν αὔχει, σὺν κασίγνητον προδούς·

ἐγὼ δ' ἐπ' ἄλλας εἶμι μηχανάς τινας,

φίλους τ' ἐπ' ἄλλους.

[ΑΓΓΕΛΟΣ.

ὦ Πανελλήνων ἄναξ,

Ἀγάμεμνον, ἦκω παῖδά σοι τὴν σὴν ἄγων,

415

ἣν Ἰφιγένειαν ὀνόμαζας ἐν δόμοις.

μήτηρ δ' ὁμαρτεῖ, σῆς Κλυταιμνήστρας δέμας,

καὶ παῖς Ὀρέστης, ὥστε τερφθείης ἰδὼν,

χρόνον παλαιὸν δωμάτων ἔκδημος ὢν.

ἀλλ' ὥς μακρὰν ἔτεινον, εὐρυτον παρὰ

420

κρήνην ἀναψύχουσι θηλύπουν βάσιν,

αὐταί τε πῶλοί τ'· ἐς δὲ λειμώνων χλόην

καθεῖμεν αὐτάς, ὥς βορᾶς γευσαίαιτο.

ἐγὼ δὲ προδρομος σῆς παρασκευῆς χάριν

ἦκω· πέπυσται γὰρ στρατὸς, ταχεῖα δὲ

425

διῆξε φήμη, παῖδα σὴν ἀφιγμένην.

πᾶς δ' ἐς θεῶν ὅμιλος ἔρχεται δρόμῳ,

σὴν παῖδ' ὅπως ἴδωσιν· οἱ δ' εὐδαίμονες

ἐν πᾶσι κλεινοὶ καὶ περίβλεπτοι βροτοῖς.

λέγουσι δ', ὑμῖναίός τις, ἣ τί πράσσεται;

430

ἣ πόθον ἔχων θυγατὸς Ἀγαμέμνων ἄναξ

ἐκόμισε παῖδα; τῶν δ' ἂν ἤκουσας τάδε·

Ἀρτέμιδι προτελίζουσι τὴν νεάνίδα,

Αὐλίδος ἀνάσσει. τίς νιν ἄξεταί ποτε;

ἀλλ' εἶα, τὰπὶ τοισίδ' ἐξάρχου κανᾶ,

435

στεφανοῦσθε κρᾶτα. καὶ σὺ, Μενέλεως ἄναξ,

ὑμέναιον εὐτρέπιζε, καὶ κατὰ στέγας

- λωτὸς βοάσθω καὶ ποδῶν ἔστω κτύπος·
 φῶς γὰρ τοῦδ' ἦκει μακάριον τῇ παρθένω.]
 ΑΓ. [ἐπήνεσ'. ἀλλὰ στεῖχε δωμάτων ἔσω· 44^ο
 τὰ δ' ἄλλ' ἰούσης τῆς τύχης ἔσται καλῶς.]
 οἶμοι, τί φῶ δύστηνος; ἄρξομαι πόθεν;
 ἐς οἷ' ἀνάγκης ζεύγματ' ἐμπεπτώκαμεν.
 ὑπῆλθε δαίμων, ὥστε τῶν σοφισμάτων
 πολλῶ γενέσθαι τῶν ἐμῶν σοφώτερος. 445
 ἢ δυσγένεια δ' ὥς ἔχει τι χρήσιμον.
 καὶ γὰρ δακρῦσαι ῥαδίως αὐτοῖς ἔχει,
 ἀνολβά τ' εἰπεῖν, τῷ δὲ γενναίῳ φύσιν
 ἅπαντα ταῦτα. προστάτην γε τοῦ βίου
 τὸν ὄγκον ἔχομεν, τῷ τ' ὄχλῳ δουλεύομεν. 45^ο
 ἐγὼ γὰρ ἐκβαλεῖν μὲν αἰδοῦμαι δάκρυ,
 τὸ μὴ δακρῦσαι δ' αὖθις αἰδοῦμαι τάλας,
 ἐς τὰς μεγίστας συμφορὰς ἀφιγμένος.
 εἶεν, τί φήσω πρὸς δάμαρτα τὴν ἐμήν;
 πῶς δέξομαί νιν; ποῖον ὄμμα συμβαλῶ; 455
 καὶ γάρ μ' ἀπώλεσ' ἐπὶ κακοῖς ἅ μοι πάρος
 ἐλθοῦσ' ἄκλητος. εἰκότως δ' ἅμ' ἔσπετο
 θυγατρὶ νυμφεύσουσα, καὶ τὰ φίλτατα
 δώσουσ', ἵν' ἡμᾶς ὄντας εὐρήσει κακούς.
 τὴν δ' αὖ τάλαιναν παρθένον, τί παρθένον; 46^ο
 "Αἰδῆς νιν, ὥς ἔοικε, νυμφεύσει τάχα,
 ὥς ῥ' ἔκτισ'· οἶμαι γάρ νιν ἱκετεύσαι τάδε·
 ὦ πάτερ, ἀποκτενεῖς με; τοιούτους γάμους
 γήμειας αὐτὸς χῶστίς ἐστί σοι φίλος.
 παρὼν δ' Ὀρέστης ἐγγὺς ἀναβοήσεται 465
 οὐ συνετά συνετῶς· ἔτι γάρ ἐστι νήπιος.
 αἰαῖ, τὸν Ἑλένης ὥς μ' ἀπώλεσεν γάμον
 γήμας ὁ Πριάμου Πάρις, ὃς εἵργασται τάδε.
 ΧΟ. καὶ γὰρ κατ' ὀφθαλμοῖς, ὥς γυναῖκα δεῖ ξένην
 ὑπὲρ τυράννων συμφορὰς καταστένειν. 47^ο
 ΜΕ. ἀδελφε, δός μοι δεξιᾶς τῆς σῆς θυγεῖν.

ΑΓ. δίδωμι· σὸν γὰρ τὸ κράτος, ἄθλιος δ' ἐγώ.

ΜΕ. Πέλοπα κατόμνυμ', ὃς πατὴρ τοῦμοῦ πατρός

τοῦ σοῦ τ' ἐκλήθη, τὸν τεκόντα τ' Ἀτρεά,

ἥ μὴν ἐρεῖν σοι τὰπὸ καρδίας σαφῶς,

475

καὶ μὴ 'πίτηδες μηδὲν, ἀλλ' ὅσον φρονῶ.

ἐγὼ σ' ἀπ' ὅσων ἐκβαλόντ' ἰδὼν δάκρυ

ῥκτειρα, καὐτὸς ἀνταφῆκά σοι πάλιν,

καὶ τῶν παλαιῶν ἐξαφίσταμαι λόγων,

οὐκ ἐς σέ δεινός· εἴμι δ' οὔπερ εἴ σὺ νῦν

480

καί σοι παραινῶ μῆτ' ἀποκτείνειν τέκνον

μῆτ' ἀνθελέσθαι τοῦμόν. οὐ γὰρ ἔνδικον

σέ μὲν στενάζειν, τὰμα δ' ἡδέως ἔχειν,

θνήσκειν τε τοὺς σοὺς, τοὺς δ' ἐμοὺς ὄρᾱν φάος.

τί βούλομαι γάρ; οὐ γάμους ἐξαιρέτους

485

ἄλλους λάβοιμ' ἂν, εἰ γάμων ἰμείρομαι;

ἀλλ' ἀπολέσας ἀδελφόν, ὃν μ' ἦκιστ' ἐχρῆν,

Ἑλένην ἔλωμαι, τὸ κακὸν ἀντὶ τάγαθοῦ;

ἄφρων νέος τ' ἦν, πρὶν τὰ πράγματ' ἐγγύθεν

σκοπῶν ἐσεῖδον οἷον ἦν κτείνειν τέκνα.

490

ἄλλως τέ μ' ἔλεος τῆς ταιαυώρου κόρης

ἐσῆλθε, συγγένειαν ἐννοουμένῳ,

ἢ τῶν ἐμῶν ἕκατι θύεσθαι γάμων

μέλλει. τί δ' Ἑλένης παρθένῳ τῇ σῇ μέτα;

ἴτω στρατεία διαλυθεῖσ' ἐξ Αὐλίδος.

495

σὺ δ' ὄμμα παῦσαι δακρύοις τέγγων τὸ σὸν,

ἀδελφε, καὶ με παρακαλῶν ἔς δάκρυα.

εἰ δέ τι κόρης σῆς θεσφάτων μέτεστί μοι,

μή μοι μετέστω· σοὶ νέμω τοῦμόν μέρος.

ἀλλ' ἐς μεταβολὰς ἦλθον ἀπὸ δεινῶν λόγων.

500

εἰκὸς πέπονθα· τὸν ὁμόθεν πεφυκότα

στέργων μετέπεσον. ἀνδρὸς οὐ κακοῦ τρόποι

τοιοῖδε, χρῆσθαι τοῖσι βελτίστοις αἰεί.

ΧΟ. γενναῖ' ἔλεξας Ταντάλῳ τε τῷ Διὸς

πρέποντα· προγόνους οὐ καταισχύνεις σέθεν.

505

- ΑΓ. αἰνῶ σε, Μενέλα', ὅτι παρὰ γνώμην ἐμὴν
ὑπέθηκας ὀρθῶς τοὺς λόγους σοῦ τ' ἀξίως.
- [ΜΕ. ταραχή γ' ἀδελφῶν τις δι' ἔρωτα γίγνεται
πλεονεξίαν τε δωμάτων ἀπέπτυσσά
τοιάνδε συγγένειαν ἀλλήλων πικράν. 510
- ΑΓ.] ἀλλ' ἤκομεν γὰρ εἰς ἀναγκαίης τύχας,
θυγατρὸς αἵματηρὸν ἐκπᾶξαι φόνον.
- ΜΕ. πῶς; τίς δ' ἀναγκάσει σε τήν γε σὴν κτανεῖν;
- ΑΓ. ἅπας Ἀχαιῶν σύλλογος στρατεύματος.
- ΜΕ. αὖκ, εἴ νιν εἰς Ἄργος γ' ἀποστελεῖς πάλιν. 515
- ΑΓ. λάθοιμι τοῦτ' ἂν ἀλλ' ἐκεῖν' οὐ λήσομεν.
- ΜΕ. τὸ ποῖον; οὔτοι χρὴ λίαν ταρβεῖν ὄχλον.
- ΑΓ. Κάλχας ἐρεῖ μαντεύματ' Ἀργείων στρατῶ.
- ΜΕ. οὐκ, ἦν θάνη γε πρόσθε τοῦτο δ' εὐμαρές.
- ΑΓ. τὸ μαντικὸν πᾶν σπέρμα φιλότιμον κακόν. 520
- ΜΕ. κοῦδέν γε χρηστὸν οὐδὲ χρήσιμον παρόν.
- ΑΓ. ἐκεῖνο δ' οὐ δέδοικας ὅ τι μ' εἰσέρχεται;
- ΜΕ. ὃν μὴ σὺ φράζεις, πῶς ὑπολάβοιμ' ἂν λόγον;
- ΑΓ. τὸ Σισύφειον σπέρμα πάντ' οἶδεν τάδε.
- ΜΕ. οὐκ ἔστ' Ὀδυσσεὺς ὅ τι σὲ καμὲ πημανεῖ. 525
- ΑΓ. ποικίλος αἰεὶ πέφυκε τοῦ ἱ' ὄχλου μέτα.
- ΜΕ. φιλοτιμία μὲν ἐνέχεται, δεινῶ κακῶ.
- ΑΓ. οὐκοῦν δόκει νιν στάντ' ἐν Ἀργείοις μέσοις
λέξειν ἃ Κάλχας θέσφατ' ἐξηγήσατο,
καμ' ὥς ὑπέστην θῦμα, κατὰ ψευδομαι, 530
'Αρτέμιδι θύσειν οἷς ξυναρπάσας στρατὸν,
σὲ καμ' ἀποκτείναντας Ἀργείους κόρην
σφάξαι κελεύσει. καὶ πρὸς Ἄργος ἐκφύγω,
ἐλθόντες αὐτοῖς τείχεσιν Κυκλωπίοις
ἀναρπάσουσι καὶ κατασκάψουσι γῆν. 535
τοιαῦτα τὰμὰ πῆματ'. ὦ τάλας ἐγὼ,
ὥς ἠπόρημαι πρὸς θεῶν τὰ νῦν τάδε.
ἐν μοι φύλαξον, Μενέλεως, ἀνὰ στρατὸν
ἐλθὼν, ὅπως ἂν μὴ Κλυταιμνήστρα τάδε

μάθη, πρὶν Ἀϊδῇ παῖδ' ἐμὴν προσθῶ λαβὼν,
ὥς ἐπ' ἐλαχίστοις δακρύοις πράσσω κακῶς.
ὑμεῖς τε σιγῇν, ὧ ξένοι, φυλάσσετε.

- ΧΟ. μάκαρες οἱ μετρίας θεοῦ
μετά τε σωφροσύνας μετέ- 545
σχον λέκτρων Ἀφροδίτας,
γαλανεῖα χρησάμενοι
μαινομένων οἴστρων, ὅθι δὴ
δίδυμ' Ἔρως ὁ χρυσοκόμας
τόξ' ἐντείνεται χαρίτων, 550
τὸ μὲν ἐπ' εὐαίῳνι πόντῳ,
τὸ δ' ἐπὶ συγχύσει βιοτᾶς.
ἀπενέπω νιν ἀμετέρων,
Κύπρι καλλίστα, θαλάμῳν,
εἷη δέ μοι μετρία μὲν 555
χάρις, πόθοι δ' ὅσιοι,
καὶ μετέχοιμι τᾶς Ἀφροδί-
τας, πολλὰν δ' ἀποθείμαν.
διάφοροι δὲ φύσεις βροτῶν,
διάτροποι δὲ τρόποις· ὁ δ' ὀρ- 560
θὸς ἐσθλὸν σαφὲς αἶει.
τροφαί δ' αἱ παιδευόμεναι
μέγα φέρουσιν εἰς ἀρετὰν,
τό τε γὰρ αἰδεῖσθαι σοφία,
τὰν τ' ἐξαλλάσσουσιν ἔχει 565
χάριν ὑπὸ γνώμας ἐσορᾶν
τὸ δέον, ἔνθα δόξα φέρει
κλέος ἀγήρατον βιοτᾶ.
μέγα τι θηρεύειν ἀρετὰν,
γυναιξὶν μὲν κατὰ Κύπριν 570
κρυπτὰν, ἐν ἀνδράσι δ' αὖ
κόσμος ἐνὼν ὁ μυριοπλη-
θῆς μείζω πόλιν αὔξει.

- ἔμολες, ὦ Πάρις, ἦτε σύ γε
 βουκόλος ἀργεοναῖς ἐτράφης
 Ἰδαίαις παρὰ μόσχοις,
 βάρβαρα συρίζων, Φρυγίων
 αὐλῶν Οὐλύμπου καλάμοις
 μιμήματα πνείων.
 εὐθλοὶ δὲ τρέφοντο βόες,
 ὅτε σε κρίσις ἔμαινε θεῶν,
 ἃ σ' εἰς Ἑλλάδα πέμπει
 ἐλεφαντοδέτων πάροι-
 θεν δόμων, ὃς τᾶς Ἑλένας
 ἐν ἀντωποῖς βλεφάροισιν
 ἔρωτα δέδωκας,
 ἔρωτι δ' αὐτὸς ἐπτοάθης.
 ὅθεν ἔρις ἔρις Ἑλλάδα σὺν δορὶ ναυσὶ τ' ἄγει
 ἐς πέργαμα Τροίας.
 ἰὼ ἰὼ.
 μεγάλαι μεγάλων εὐδαιμονίαι.
 τὴν τοῦ βασιλέως
 ἴδεν Ἰφιδέειαν, ἀνασσαν ἐμὴν,
 τὴν Τυνδάρεώ τε Κλυταιμνήστραν,
 ὡς ἐκ μεγάλων ἐβλαστήκασ'
 ἐπὶ τ' εὐμήκεις ἤκουσι τύχας.
 θεοὶ γ' οἱ κρείσσους οἳ τ' ὀλβοφόροι
 τοῖς οὐκ εὐδαίμοσι θνατῶν.
 [στῶμεν, Χαλκίδος ἔκγονα θρέμματα,
 τὴν βασιλείαν δεξώμεθ' ὄχων
 ἄπο, μὴ σφαλερῶς ἐπὶ τὴν γαῖαν,
 ἀγανῶς δὲ χεροῖν μαλακῇ γνώμῃ,
 μὴ ταρβήσῃ νεωστί μοι μολὼν
 τὸ κλεινὸν τέκνον Ἀγαμέμνωνος,
 μηδὲ θόρυβον μηδ' ἔκκληξιν
 ταῖς Ἀργείαις

575

580

585

590

595

600

605

Ξεῖναι ξείναις παρέχωμεν.]

ΚΛΥΤΑΙΜΝΗΣΤΡΑ.

ὄρνιθα μὲν τόνδ' αἴσιον ποιούμεθα,
 τὸ σόν τε χρηστὸν καὶ λόγων εὐφημίαν
 ἐλπίδα δ' ἔχω τιν' ὥς ἐπ' ἐσθλοῖσιν γάμοις
 610
 πάρειμι νυμφαγωγός. ἀλλ' ὀχημάτων
 ἔξω πορεύεθ' ἅς φέρω φερνάς κόρη,
 καὶ πέμπετ' ἐς μέλαθρον εὐλαβούμενοι.
 σὺ δ', ὦ τέκνον μοι, λείπε πωλικούς ὄχους,
 ἄβρὸν τιθεῖσα κῶλον ἀσθενές θ' ἅμα.
 615
 ὑμεῖς δὲ, νεάνιδες, νιν ἀγκάλαις ἐπι
 δέξασθε καὶ πορεύσατ' ἐξ ὀχημάτων.
 καί μοι χερὸς τις ἐνδότης στηρίγματα,
 θάκουσ ἀπήνης ὥς ἂν ἐκλίπω καλῶς.
 αἱ δ' ἐς τὸ πρόσθεν στῆτε πωλικῶν ζυγῶν,
 620
 φοβερὸν γὰρ ἀπαράμυθον ὄμμα πωλικόν
 καὶ παῖδα τόνδε, τὸν Ἀγαμέμνονος γόνον,
 λάζυσθ', Ὀρέστην· ἔτι γάρ ἐστι νήπιος.
 τέκνον, καθευδεῖς πωλικῷ δαμείς ὄχῳ;
 ἔγειρ' ἀδελφῆς ἐφ' ὑμέναιον εὐτυχῶς
 625
 ἀνδρὸς γὰρ ἀγαθοῦ κῆδος αὐτὸς ἐσθλὸς ὢν
 λήψει, τὸ τῆς Νηρηΐδος ἰσόθεον γένος,
 [ἐξῆς κάθησο δευρό μου ποδὸς, τέκνον,
 πρὸς μητέρ', Ἰφιγένεια, μακαρίαν δέ με
 ξέναισι ταῖσδε πλησία σταθεῖσα δὸς,
 καὶ δεῦρο δὴ πατέρα πρόσειπε σὸν φίλον.]
 630
 ὦ σέβας ἔμοι μέγιστον, Ἀγαμέμνων ἄναξ,
 633
 ἦκομεν, ἐφετμαῖς οὐκ ἀπιστοῦσαι σέθεν.
 634

ΙΦΙΓΕΝΕΙΑ.

ὦ μητερ, ὑποδραμοῦσά γ', ὀργισθῆς δὲ μὴ,
 631
 πρὸς στέρνα πατρὸς στέρνα τὰμὰ προσβαλῶ.
 632
 [ἐγὼ δὲ βούλομαι τὰ σὰ στέρν', ὦ πάτερ,
 635
 ὑποδραμοῦσα προσβαλεῖν διὰ χρόνου.
 ποθῶ γὰρ ὄμμα δὴ σόν. ὀργισθῆς δὲ ξιμή.]

- ΚΛ. ἀλλ', ὦ τέκνον, χρῶ· φιλοπάτωρ δ' αἰεί ποτ' εἴ
 μάλιστα παίδων τῶνδ' ὅσους ἐγὼ τέκον.
- ΙΦ. ὦ πάτερ, ἐσείδόν σ' ἀσμένῃ πολλῷ χρόνῳ. 640
- ΑΓ. καὶ γὰρ πατὴρ σέ· τὸδ' ἴσον ὑπὲρ ἀμφοῖν λέγεις.
- ΙΦ. χαῖρ'· εὖ δέ μ' ἀγαγὼν πρὸς σ' ἐποίησας, πάτερ.
- ΑΓ. οὐκ οἶδ' ὅπως φῶ τοῦτο καὶ μὴ φῶ, τέκνον.
- ΙΦ. ἔα·
 ὥς οὐ βλέπεις εὐκῆλον, ἄσμενός μ' ἰδών.
- ΑΓ. πόλλ' ἀνδρὶ βασιλεῖ καὶ στρατηλάτῃ μέλει. 645
- ΙΦ. παρ' ἐμοὶ γενοῦ νῦν, μὴ 'πὶ φροντίδας τρέπου.
- ΑΓ. ἀλλ' εἰμὶ παρὰ σοὶ νῦν ἅπας, κοῦκ ἄλλοθι.
- ΙΦ. μέθες νυν ὀφρὺν, ὅμμα τ' ἔκτεινον φίλον.
- ΑΓ. ἰδοὺ γέγηθά σ' ὥς γέγηθ' ὀρών, τέκνον.
- ΙΦ. κάπειτα λείβεις δάκρυ' ἀπ' ὀμμάτων σέθεν; 650
- ΑΓ. μακρὰ γὰρ ἡμῖν ἡ 'πιούσ' ἀπουσία.
- ΙΦ. οὐκ οἶδ' ὃ φῆς, οὐκ οἶδα, φίλτατ' ἐμοὶ πάτερ.
- ΑΓ. συνετὰ λέγουσα μᾶλλον εἰς οἶκτόν μ' ἄγεις.
- ΙΦ. ἀσύνετὰ νυν ἐροῦμεν, εἰ σέ γ' εὐφρανῶ.
- ΑΓ. παπαῖ, τὸ σιγαῖν οὐ σθένω· σέ δ' ἤνεσα. 655
- ΙΦ. μέν, ὦ πάτερ, κατ' οἶκον ἐπὶ τέκνοις σέθεν.
- ΑΓ. θέλω γε· τὸ θέλειν δ' οὐκ ἔχων ἀλγύνομαι.
- ΙΦ. ὄλοιτο λόγχοι καὶ τὰ Μενέλεω κακά.
- ΑΓ. ἄλλους ὀλεῖ πρόσθ' ἀμὲ διολέσαντ' ἔχει.
- ΙΦ. ὥς πολὺν ἀπῆσθα χρόνον ἐν Αὐλίδος μυχοῖς. 660
- ΑΓ. καὶ νῦν γέ μ' ἴσχει δὴ τι μὴ στέλλειν στρατόν.
- ΙΦ. ποῦ τοὺς Φρύγας λέγουσιν ῥέεσθαι, πάτερ;
- ΑΓ. οὗ μήποτ' οἰκεῖν ὥφελ' ὁ Πριάμου Πάρις.
- ΙΦ. μακράν γ' ἀπαίρεις, ὦ πάτερ, λιπὼν ἐμέ;
- ΑΓ. ἐς ταυτὸν, ὦ θύγατερ, * ἦκεις σῶ πατρί. 665
- ΙΦ. φεῦ.
 εἴθ' ἦν καλὸν μοι σοί τ' ἄγειν σύμπλουν ἐμέ.
- ΑΓ. ἔτ' ἔστι καὶ σοὶ πλοῦς, ἵνα μνήσει πατρός.
- ΙΦ. σὺν μητρὶ πλεύσας ἢ μόνῃ πορεύσομαι;
- ΑΓ. μόνῃ, μονωθεῖς ἀπὸ πατρός καὶ μητέρος.

- ΙΦ. ἦ ποῦ μ' ἐς ἄλλα δώματ' οἰκίζεις, πάτερ ; 670
 ΑΓ. ἔα γέ τ' *. οὐ χρή τοι τὰδ' εἰδέναι κόρας.
 ΙΦ. σπεῦδ' ἐκ Φρυγῶν μοι, θέμενος εὖ τὰ κεῖ, πάτερ.
 ΑΓ. θῦσαί με θυσίαν πρῶτα δεῖ τιν' ἐνθάδε.
 ΙΦ. ἀλλὰ ξὺν ἱροῖς χρή τό γ' εὖσεβὲς σκοπεῖν.
 ΑΓ. εἴσει σύ· χερνίβων γὰρ ἐστήξει πέλας. 675
 ΙΦ. στήσομεν ἄρ' ἀμφὶ βωμὸν, ὃ πάτερ, χορούς ;
 ΑΓ. ζηλῶ σέ μᾶλλον ἢ μὲ τοῦ μηδὲν φρονεῖν.
 χώρει δὲ μελάθρων ἐντὸς, ὀφθῆναι κόραις,
 πικρὸν φίλημα δοῦσα δεξιάν τ' ἐμοῖ,
 μέλλουσα δαρὸν πατρὸς ἀποικήσειν χρόνον. 680
 ὃ στέρνα καὶ παρῆδες, ὃ ξανθαὶ κόμαι,
 ὡς ἄχθος ἡμῖν ἐγένεθ' ἡ Φρυγῶν πόλις
 Ἑλένη τε· παύω τοὺς λόγους· ταχεῖα γὰρ
 νοτὶς διώκει μ' ὀμμάτων ψαύσαντά σου.
 Ἴθ' ἐς μέλαθρα. σέ δὲ παραιτοῦμαι τάδε, 685
 Λήδας γένεθλον, εἰ κατφκτίσθην ἄγαν,
 μέλλων Ἀχιλλεῖ θυγατέρ' ἐκδώσειν ἐμήν.
 ἀποστολαὶ γὰρ μακάριαι μὲν, ἀλλ' ὅμως
 δάκνουσι τοὺς τεκόντας, ὅταν ἄλλοις δόμοις
 παῖδας παραδιδῷ πολλὰ μοχθήσας πατὴρ. 690
 ΚΛ. οὐχ ᾧδ' ἀσύνετός εἰμι, πείσεσθαι δέ με
 καὐτὴν δόκει τὰδ', ὥστε μὴ σε νουθετεῖν,
 ὅταν ξὺν ὑμεναίοισιν ἐξάγω κόρην·
 ἀλλ' ὁ νόμος αὐτὰ τῷ χρόνῳ συνισχναεῖ.
 τοῦνομα μὲν οὖν παῖδ' οἶδ' ὅτφ κατήνεσας, 695
 γένους δὲ ποίου χῶπόθεν μαθεῖν θέλω.
 ΑΓ. Αἴγινα θυγάτηρ ἐγένετ' Ἀσωποῦ πατρός.
 ΚΛ. ταύτην δὲ θνητῶν ἢ θεῶν ἔξευξε τίς ;
 ΑΓ. Ζεὺς· Αἰακὸν δ' ἔφυσεν, Οἰνῶννης πρόμον.
 ΚΛ. τὰ δ' Αἰακοῦ παῖς τίς κατέσχε δώματα ; 700
 ΑΓ. Πηλεὺς· ὁ Πηλεὺς δ' ἔσχε Νηρέως κόρην.
 ΚΛ. θεοῦ διδόντος, ἢ βίᾳ θεῶν λαβών ;
 ΑΓ. Ζεὺς ἡγγύησε καὶ δίδωσ' ὁ κύριος.

- ΚΛ. γαμεῖ δὲ ποῦ νιν ; ἡ κατ' οἶδμα πόντιον ;
 ΑΓ. Χείρων ἴν' οἰκεῖ σεμνὰ Πηλίου βάθρα. 705
 ΚΛ. οὗ φασι Κενταύρειον ὠκίσθαι γένος ;
 ΑΓ. ἐνταῦθ' ἔδαισαν Πηλέως γάμους θεοί.
 ΚΛ. Θέτις δ' ἔθρεψεν ἡ πατὴρ Ἀχιλλέα ;
 ΑΓ. Χείρων, ἴν' ἦθη μὴ μάθοι κακῶν βροτῶν.
 ΚΛ. φεῦ·
 σοφός γ' ὁ θρέψας χῶ διδούς σοφώτερος. 710
 ΑΓ. τοιόσδε παιδὸς σῆς ἀνὴρ ἔσται πόσις.
 ΚΛ. οὐ μεμπτός. οἰκεῖ δ' ἄστν ποῖον Ἑλλάδος ;
 ΑΓ. Ἀπιδανὸν ἀμφὶ ποταμὸν ἐν Φθίας ὄροις.
 ΚΛ. ἐκεῖσ' ἀπάξει σὴν ἐμὴν τε παρθένον ;
 ΑΓ. κείνῳ μελήσει ταῦτα, τῷ κεκτημένῳ. 715
 ΚΛ. ἀλλ' εὐτυχοίτην, τίνι δ' ἐν ἡμέρᾳ γαμεῖ ;
 ΑΓ. ὅταν σελήνης εὐτυχῆς ἔλθῃ κύκλος.
 ΚΛ. προτέλεια δ' ἤδη παιδὸς ἔσφαζας θεᾶ ;
 ΑΓ. μέλλω· πὶ ταύτῃ καὶ καθέσταμεν τύχῃ.
 ΚΛ. καίπειτα δαΐσεις τοὺς γάμους ἐς ὕστερον ;
 ΑΓ. θύσας γε θύμαθ' ἀμέ χρὴ θῆσαι θεοῖς. 720
 ΚΛ. ἡμεῖς δὲ θοῖνῃ ποῦ γυναιξὶ θήσομεν ;
 ΑΓ. ἐνθάδε παρ' εὐπρύμνοισιν Ἀργείων πλάταις.
 ΚΛ. καλῶς, ἀναγκαίως τε· συνενέγκαι δ' ὅμως.
 ΑΓ. οἶσθ' οὖν δ' δρᾶσον, ᾧ γύναι ; πιθοῦ δέ μοι. 725
 ΚΛ. τί χρῆμα ; πείθεσθαι γὰρ εἵθισμαι σέθεν.
 ΑΓ. ἡμεῖς μὲν ἐνθάδ', οὐπὲρ ἔσθ' ὁ νυμφίος
 ΚΛ. μητρὸς τί χωρὶς δράσεθ', ἀμέ δρᾶν χρεῶν ;
 ΑΓ. ἐκδώσομεν σὴν παῖδα Δαναϊδῶν μέτα.
 ΚΛ. ἡμᾶς δὲ ποῦ χρὴ τηνικαῦτα τυγχάνειν ; 730
 ΑΓ. χώρει πρὸς Ἄργος, παρθένους τε τημέλει.
 ΚΛ. λιποῦσα παῖδα ; τίς δ' ἀνασχέσει φλόγα ;
 ΑΓ. ἐγὼ παρέξω φῶς δ' νυμφίοις πρέπει.
 ΚΛ. οὐχ ὁ νόμος οὔτος, σὺ δὲ * φαῦλ' ἡγεῖ τάδε.
 ΑΓ. [οὐ καλὸν ἐν ὄχλῳ σ' ἐξομιλεῖσθαι στρατοῦ. 735
 ΚΛ. καλὸν τεκοῦσαν τάμά γ' ἐκδοῦναι τέκνα.

- ΑΓ. καὶ τὰς γ' ἐν οἴκῳ μὴ μόνας εἶναι κόρας.
 ΚΛ. ὀχυροῖσι παρθενῶσι φρουροῦνται καλῶς.
 ΑΓ. πιθοῦ. ΚΛ. μὰ τὴν ἄνασσαν Ἀργεῖαν θεάν.
 ἐλθὼν δὲ τάξω πρᾶσσε, τὰν δόμοις δ' ἐγὼ, 740
 ἅ χρὴ παρῆναι νυμφίοισι παρθένοις.
 ΑΓ. οἴμοι· μάτην ἦξ', ἐλπίδος δ' ἀπεσφάλην,
 ἐξ ὀμμάτων δάμαρτ' ἀποστεῖλαι θέλων.
 σοφίζομαι δὲ κάπῃ τοῖσι φιλτάτοις
 τέχνας πορίζω, πανταχῇ νικώμενος. 745
 ὅμως δὲ σὺν Κάλχαντι τῷ θυηπόλῳ
 τὸ τῆς θεοῦ φίλον γ', ἐμοὶ δ' οὐκ εὐτυχές,
 ἐξιστορήσων εἶμι, μόχθον Ἑλλάδος.
 χρὴ δ' ἐν δόμοισιν ἄνδρα τὸν σοφὸν τρέφειν
 γυναῖκα χρηστὴν ἀγαθὴν, ἣ μὴ τρέφειν. 750
 ΧΟ. ἦξει δὴ Σιμόεντα καὶ
 δίνας ἀργυροειδεῖς
 ἄγυρις Ἑλλάνων στρατιᾶς
 ἀνά τε ναυσὶ καὶ σὺν ὅπλοις
 Ἰλιον ἐς τὸ Τροίας 755
 Φοιβήϊον δάπεδον,
 Κασάνδραν ἣν ἀκούω
 ῥίπτειν ξανθοὺς πλοκάμους
 χλωροκόμφῳ στεφάνῳ δάφνας
 κοσμηθεῖσαν, ὅταν θεοῦ 760
 μαντόσυνοι πνεύσωσ' ἀνάγκαι.
 στάσσονται δ' ἐπὶ περγάμων
 Τροίας ἀμφὶ τε τείχῃ
 Τρῶες, ὅταν χάλκαςπις Ἄρης
 πόντιος εὐπράροισι πλάταις 765
 εἰρεσίᾳ πελάζῃ
 Σιμουνηίοις ὀχετοῖς,
 τὰν τῶν αἰθέρι δισσωῶν
 Διοσκούρων Ἑλέναν
 ἐκ Πριάμου κομίσαι θέλων 770

εἰς γὰν Ἑλλάδα δοριπόνοις
 ἀσπίσι καὶ λόγχαις Ἀχαιῶν.
 Πέργαμον δὲ Φρυγῶν πόλιν
 λαῖνους περὶ πύργους
 κυκλώσας Ἄρει φονίφ, 775
 λαιμοτόμους κεφαλὰς
 σπάσας, πόλισμα Τροίας
 πέρσας κατάκρας [πόλιν],
 θήσει κόρας πολυκλαύτους
 δάμαρτά τε Πριάμου. 780
 ἃ δὲ Διὸς Ἑλένα κόρα
 πολύκλαυτος ἔσειται
 πόσιν προλιποῦσα. μήτ' ἐμοὶ
 μήτ' ἐμοῖσι τέκνων τέκνοις 785
 ἐλπὶς ἄδε ποτ' ἔλθοι,
 οἷαν αἱ πολύχρυσοι
 Λυδαὶ καὶ Φρυγῶν ἄλοχοι
 στήσουσι παρ' ἱστοῖς
 μυθεῦσαι τὰδ' ἐς ἀλλήλας· 790
 τίς ἄρα μ' εὐπλοκάμους κόμας
 ἔρυμα δακρυόεν ἀνύσας
 πατρίδος ὀλλυμένας ἀπολωτιεῖ;
 διὰ σέ, τὰν κύκνου δολιχαύχενος γόνον,
 εἰ δὴ φάτις ἔτυμος, 795
 ὡς ἔτυχεν Λήδα
 ὄρνιθι παταμένῳ
 Διὸς ὅτ' ἀλλάχθη δέμας, εἴτ'
 ἐν δέλτοις Πιερίσιν
 μῦθοι τὰδ' ἐς ἀνθρώπους
 ἤνεγκαν παρὰ καιρὸν ἄλλως. 800

ΑΧΙΛΛΕΥΣ.

ποῦ τῶν Ἀχαιῶν ἐνθάδ' ὁ στρατηλάτης;
 τίς ἂν φράσειε προσπόλων τὸν Πηλέως
 ζητοῦντά νιν παῖδ' ἐν πύλαις Ἀχιλλέα;

- οὐκ ἐξ ἴσου γὰρ μένομεν Εὐρίπου πέλας.
οἱ μὲν γὰρ ἡμῶν ὄντες ἄζυγες γάμων
οἴκους ἐρήμους ἐκλιπόντες ἐνθάδε
θάσσουσ' ἐπ' ἀκτὰς, οἱ δ' ἔχοντες εὐνίδας
ἄπαιδες· οὕτω δεινὸς ἐμπέπτωκ' ἔρως
τῇσδε στρατείας Ἑλλάδ' οὐκ ἄνευ θεῶν.
τοῦμόν μὲν οὖν δίκαιον ἐμὲ λέγειν χρεῶν
ἄλλος δ' ὁ χρῆζων αὐτὸς ὑπὲρ αὐτοῦ φράσει·
γῆν γὰρ λιπὼν Φάρσαλον ἤδὲ Πηλέα
μένω π'ι λεπταῖς ταῖσδ' ἔγ' Εὐρίπου πνοαῖς,
Μυρμιδόνας ἴσχων, οἳ μ' αἰεὶ προσκείμενοι
λέγουσ', Ἀχιλλεῦ, τί μένομεν; ποῖον χρόνον
ἔτ' ἐκμετρησάι χρεὶ πρὸς Ἴλιον στόλον;
δρᾷ γ', εἴ τι δράσεις, ἢ ἅπαρ' οἴκαδε στρατὸν,
τὰ τῶν Ἀτρεϊδῶν μὴ μένων μελλήματα.
- ΚΛ. ὦ παῖ θεᾶς Νηρηΐδος, ἔνδοθεν λόγων
τῶν σῶν ἀκούσας· ἐξέβην πρὸ δωμαίων.
- ΑΧ. ὦ πότνι· αἰδῶς, τήνδε τίνα λεύσσω ποτὲ
γυναῖκα, μορφὴν εὐπρεπῇ κεκτημένην;
- ΚΛ. οὐ θαῦμά σ' ἡμᾶς ἀγνοεῖν, οὐς μὴ πάρος
κατείδες· αἰνῶ δ' ὅτι σέβεις τὸ σωφρονεῖν.
- ΑΧ. τίς δ' εἶ; τί δ' ἦλθες Δαναϊδῶν ἐς σύλλογον,
γυνὴ πρὸς ἄνδρας ἀσπίσιν πεφραγμένους;
- ΚΛ. Λήδας μὲν εἰμι παῖς, Κλυταιμνήστρα δέ μοι
ὄνομα, πόσις δέ μουστὴν Ἀγαμέμνων ἄναξ.
- ΑΧ. καλῶς ἔλεξας ἐν βραχεῖ τὰ καίρια.
αἰσχρὸν δέ μοι γυναιξὶ συμβάλλειν λόγους.
- ΚΛ. μείνον· τί φεύγεις; δεξιάν γ' ἐμῇ χειρὶ
σύναψον, ἀρχὴν μακαρίαν νυμφευμάτων.
- ΑΧ. τί φῆς; ἐγὼ σοι δεξιάν; αἰδοίμεθ' ἂν
Ἀγαμέμνον', εἰ ψαύοιμεν ὧν μὴ μοι θέμις.
- ΚΛ. θέμις μάλιστα, τὴν ἐμὴν ἐπεὶ γαμεῖς
παῖδ', ὦ θεᾶς παῖ ποντίας Νηρηΐδος.
- ΑΧ. ποίους γάμους φῆς; ἀφασία μ' ἔχει, γύναι.

- εἰ μή τι παρανοοῦσα καινουργεῖς λόγον.
- ΚΛ. πᾶσιν τῶδ' ἐμπέφυκεν, αἰδεῖσθαι φίλους
καινοὺς ὀρᾶσι καὶ γάμου μεμνημένοις. 840
- ΑΧ. οὐπώποτ' ἐμνήστευσα παῖδα σὴν, γύναι,
οὐδ' ἐξ Ἀτρειδῶν ἤλθέ μοι λόγος γάμων.
- ΚΛ. τί δῆτ' ἂν εἴη; σὺ πάλιν αὖ λόγους ἐμοὺς
θαύμαζ'· ἐμοὶ γὰρ θαύματ' ἐστὶ τὰ παρὰ σοῦ.
- ΑΧ. εἴκαζε· κοινόν ἐστιν εἰκάζειν τάδε·
ἄμφω γὰρ οὖν ψευδόμεθα τοῖς λόγοις ἴσως. 845
- ΚΛ. ἀλλ' ἢ πέπονθα δεινά; μνηστεύω γάμους
οὐκ ὄντας, ὥς εἴξασιν· αἰδοῦμαι τάδε.
- ΑΧ. ἴσως ἐκερτόμησε καμὲ καὶ σέ τις.
ἀλλ' ἀμελία δὸς αὐτὰ καὶ φαύλως φέρε. 850
- ΚΛ. χαῖρ'. οὐ γὰρ ὀρθοῖς ὄμμασιν σ' ἐτ' εἰσορᾷ,
ψευδῆς γενομένη καὶ παθοῦς ἀνάξια.
- ΑΧ. καὶ σοὶ τῶδ' ἐστὶν ἐξ ἐμοῦ· πόσιν δὲ σὸν
στείχω ματεύσων τῶνδε δωμάτων ἔσω.
- ΠΡ. ὦ ξέν', Αἰακοῦ γένεθλον, μεῖνον, ὦ σέ τοι λέγω,
τὸν θεᾶς γεγῶτα παῖδα, καὶ σέ, τὴν Λήδας κόρην. 855
- ΑΧ. τίς ὁ καλῶν πύλας παροῖζας; ὥς τεταρβηκῶς καλεῖ.
- ΠΡ. δοῦλος, οὐχ ἀβρύνομαι τῶδ'· ἡ τύχη γὰρ οὐκ ἔα.
- ΑΧ. τίνος; ἐμὸς μὲν οὐχί· χωρὶς τὰμὰ καγαμήμενος.
- ΠΡ. τῆσδε τῆς πάροιθεν οἴκων, Τυνδάρει δόντος πατρός. 860
- ΑΧ. ἔσταμεν φράζ', εἴ τι χρήζεις, ὦν μ' ἐπέσχεες οὔνεκα.
- ΠΡ. ἢ μόνω πάροιθε δῆτα ταῖσδ' ἐφέστατον πύλαις;
- ΚΛ. ὥς μόνοις λέγοις ἂν, ἔξω δ' ἐλθὲ βασιλικῶν δόμων.
- ΠΡ. ὦ τύχη πρόνοιά θ' ἡμῇ, σῶσον οὐς ἐγὼ θέλω.
- ΑΧ. ὁ λόγος ἐς μέλλοντ' ἀνοίσει χρόνον· ἔχει δ' ὄγκον τινά. 865
- ΚΛ. δεξιᾶς ἕκατι μὴ μέλλ', εἴ τί μοι χρήζεις λέγειν.
- ΠΡ. οἶσθα δῆτά γ' ὅστις ὦν σοὶ καὶ τέκνοις εὖνους ἔφυν.
- ΚΛ. οἶδά σ' ὄντ' ἐγὼ παλαιὸν δωμάτων ἐμῶν λάτριν.
- ΠΡ. χῶτι μ' ἐν ταῖς σαῖσι φερναῖς ἔλαβεν Ἀγαμέμνων ἄναξ.
- ΚΛ. ἦλθες εἰς Ἄργος μεθ' ἡμῶν, καμὸς ἦσθ' ἀεὶ ποτε. 870
- ΠΡ. ὦδ' ἔχει· καὶ σοὶ μὲν εὖνους εἰμὶ, σῶ δ' ἦσσον πόσει.

- ΚΛ. ἐκκάλυπτέ νύν ποθ' ἡμῖν οὔστινας λέγεις λόγους.
 ΠΡ. παῖδα σὴν πατὴρ ὁ φύσας αὐτόχειρ μέλλει κτενεῖν.
 ΚΛ. πῶς; ἀπέπτυσ', ὦ γεραῖε, μῦθον· οὐ γὰρ εὖ φρονεῖς.
 ΠΡ. φασγάνῳ λευκὴν φονεύων τῆς τалаιπῶρου δέρην. 875
 ΚΛ. ὦ τάλαιν' ἐγώ. μεμνηὼς ἄρα τυγχάνει πόσις;
 ΠΡ. ἀρτίφρων, πλὴν ἐς σέ καὶ σὴν παῖδα· τοῦτο δ' οὐ φρονεῖ.
 ΚΛ. ἐκ τίνος λόγου; τίς αὐτὸν οὐπάγων ἀλαστόρων;
 ΠΡ. θέσφαθ', ὥς γέ φησι Κάλχας, ἵνα πορεύηται στρατὸς
 ΚΛ. ποῖ; τάλαιν' ἐγώ, τάλαινα δ' ἦν πατὴρ μέλλει κτενεῖν. 880
 ΠΡ. Δαρδάνου πρὸς δώμαθ', Ἑλένην Μενέλεως ὅπως λάβῃ.
 ΚΛ. εἰς ἅρ' Ἰφιγένειαν Ἑλένης νόστος ἦν πεπρωμένος;
 ΠΡ. πάντ' ἔχεις· Ἀρτέμιδι θύσειν παῖδα σὴν μέλλει πατήρ.
 ΚΛ. ὁ δὲ γάμος τίν' εἶχε πρόφασιν, ἣ μ' ἐκόμισεν ἐκ δόμων;
 ΠΡ. ἴν' ἀγάγοις χαίρουσ' Ἀχιλλεῖ παῖδα νυμφεύσουσα σὴν. 885
 ΚΛ. ὦ θύγατερ, ἥκεις ἐπ' ὀλέθρῳ καὶ σὺ καὶ μήτηρ σέθεν.
 ΠΡ. οἰκτρὰ πάσχετον δὴ οὔσαι· δεινὰ δ' Ἀγαμέμνων ἔτλη.
 ΚΛ. οἴχομαι τάλαινα, δάκρυόν τ' ὄμματ' οὐκέτι στέγει.
 ΠΡ. εἴπερ ἀλγεινὸν τὸ τέκνων στερομένην δακρυρροεῖν;
 ΚΛ. σὺ δὲ τάδ', ὦ γέρον, πόθεν φῆς εἶδέναι πεπυσμένους; 890
 ΠΡ. δέλτον ὠχρόμην φέρων σοι πρὸς τὰ πρὶν γεγραμμένα;
 ΚΛ. οὐκ ἔων ἢ ξυγκελεύων παῖδ' ἄγειν θανουμένην;
 ΠΡ. μὴ μὲν οὖν ἄγειν· φρονῶν γὰρ ἔτυχε σὸς πόσις τότε εὔ.
 ΚΛ. κᾶτα πῶς φέρων γε δέλτον οὐκ ἐμοὶ δίδως λαβεῖν;
 ΠΡ. Μενέλεως ἀφείλεθ' ἡμᾶς, δὲ κακῶν τῶνδ' αἴτιος. 895
 ΚΛ. ὦ τέκνον Νηρηΐδος, ὦ παῖ Πηλέως, κλύεις τάδε;
 ΑΧ. ἔκλυον οὔσαν ἀθλίαν σε, τὸ δ' ἐμὸν οὐ φαύλως φέρω.
 ΚΛ. παῖδά μου κατακτενοῦσι σοῖς δολώσαντες γάμοις.
 ΑΧ. μέμφομαι ἀγῶ πόσει σῶ; κοῦχ' ἀπλῶς οὕτω φέρω.
 ΚΛ. οὐκ ἐπαιδεσθήτομαί γε προσπεσεῖν τὸ σὸν γόνυ,
 900
 θνητὸς ἐκ θεᾶς γεγῶτα· τί γὰρ ἐγὼ σεμνύνομαι;
 ἢ τίνος σπουδαστέον μοι μᾶλλον ἢ τέκνου πέρι;
 ἀλλ' ἄμυνον, ὦ θεᾶς παῖ, τῇ τ' ἐμῇ δυσπραξίᾳ
 τῇ τε λεχθείσῃ δάμαρτι σῇ· μάτην μὲν, ἀλλ' ὅμως
 σοὶ καταστέψας· ἐγὼ νιν ἦγον ὡς γαμουμένην, 905

νῦν δ' ἐπὶ σφαγᾶς κομίζω· σοὶ δ' ὄνειδος ἵζεται,
 ὅστις οὐκ ἤμυνας· εἰ γὰρ μὴ γάμοισιν ἐξύγης,
 ἀλλ' ἐκλήθης γοῦν ταλαίνης παρθένου φίλος πόσις.
 πρὸς γενειᾶδος σε, πρὸς σῆς δεξιᾶς, πρὸς μητέρος·
 ὄνομα γὰρ τὸ σὸν μ' ἀπώλεσ', ᾧ σ' ἀμυναθεῖν χρεών. 910
 οὐκ ἔχω βωμὸν καταφυγεῖν ἄλλον ἢ τὸ σὸν γόνυ.
 οὐδὲ φίλος οὐδεὶς γελᾷ μοι· τὰ δ' Ἀγαμέμνονος κλύεις
 ὦμα καὶ πάντολμ'· ἀφίγμαι δ', ὥσπερ εἰσορᾷς, γυνή
 ναυτικὸν στράτευμ' ἀναρχὸν καπὶ τοῖς κακοῖς θρασὺν,
 χρήσιμον δ', ὅταν θέλωσιν. ἦν δὲ τολμῆσης σύ μου 915
 χεῖρ' ὑπερτεῖναι, σεσώσμεθ'· εἰ δὲ μὴ, οὐ σεσώσμεθα.

ΧΟ. δεινὸν τὸ τίκτειν, καὶ φέρει φίλτρον μέγα
 πᾶσιν τε κοινόν, ὥσθ' ὑπερκάμνειν τέκνων.

ΑΧ. ὑψηλόφρων μοι θυμὸς αἵρεται πρόσω,
 ἐπίσταται δὲ τοῖς κακοῖσι τ' ἀσχαλᾶν 920
 μετρίως τε χαίρειν τοῖσιν ἐξωγκωμένοις.
 λελογισμένοι γὰρ οἱ τοιοῖδ' εἰσὶν βροτῶν,
 ὀρθῶς διαΐην τὸν βίον γνώμης μέτα.
 ἔστιν μὲν οὖν ἵν' ἡδὺ μὴ λίαν φρονεῖν,
 ἔστιν δὲ χῶπον χρήσιμον γνώμην ἔχειν. 925
 ἐγὼ δ' ἐν ἀνδρὸς εὐσεβεστάτου τραφεῖς
 Χείρωνος, ἔμαθον τοὺς τρόπους ἀπλοῦς ἔχειν.
 καὶ τοῖς Ἀτρεΐδαις, ἦν μὲν ἡγῶνται καλῶς,
 πεισόμεθ'· ὅταν δὲ μὴ καλῶς, οὐ πείσομαι.
 ἀλλ' ἐνθάδ' ἐν Τροίᾳ τ' ἐλευθέραν φύσιν 930
 παρέχων, Ἄρη τὸ κατ' ἐμὲ κοσμήσω δορί.
 σὲ δ', ὃ σχέτλια παθοῦσα πρὸς τῶν φιλτάτων,
 αἶ δὴ κατ' ἄνδρα γίγνεται νεανίαν,
 τοσούτον οἶκτον περιβαλὼν καταστελῶ,
 κοῦποτε κόρη σὴ πρὸς πατρὸς σφαγήσεται, 935
 ἐμὴ φατισθεῖς· οὐ γὰρ ἐμπλέκειν πλοκάς
 ἐγὼ παρέξω σῶ πόσει τοῦμόν δέμας.
 τοῦνομα γὰρ, εἰ καὶ μὴ σῖδῃρον ἦρατο,
 τοῦμόν φονεύσει παῖδα σὴν. τὸ δ' αἴτιον

πόσις σός· ἄγνον δ' οὐκέτ' ἐστὶ σῶμ' ἐμὸν, 940
 εἰ δι' ἔμ' ὀλεῖται διὰ τε τοὺς ἐμοὺς γάμους
 ἢ δεινὰ τλᾶσα κοῦκ ἀνεκτὰ παρθένος,
 θαυμαστὰ δ' ὥς ἀνάξι' ἡτιμασμένη.
 ἐγὼ κάκιστος ἦν ἄρ' Ἀργείων ἀνὴρ,
 ἐγὼ τὸ μῆδεν, Μενέλεως δ' ἐν ἀνδράσιν, 945
 ὥς οὐχὶ Πηλέως, ἀλλ' ἀλάστορος γεγώς,
 εἵπερ φονεύσει τοῦμὸν ὄνομα σῶ πόσει.
 μὰ τὸν δι' ὑγρῶν κυμάτων τετραμμένον
 Νηρέα, φυτουργὸν Θέτιδος, ἣ μ' ἐγείνατο,
 οὐχ' ἄφεται σῆς θυγατρὸς Ἀγαμέμνων ἄναξ, 950
 οὐδ' εἰς ἄκραν χεῖρ', ὥστε προσβαλεῖν πέπλοις·
 ἣ Σίπυλος ἔσται πόλις, ὄρισμα βαρβάρων,
 ὅθεν πεφύκασ' οἱ στρατηλάται γένος,
 Φθίας δὲ τοῦνομ' οὐδαμοῦ κεκλήσεται.
 πικροὺς δὲ προχύτας χέρνιβάς τ' ἐνάρξεται 955
 Κάλχας ὁ μάντις. τίς δὲ μάντις ἔστ' ἀνὴρ,
 ὃς ὀλίγ' ἀληθῆ, πολλὰ δὲ ψευδῆ λέγει
 τυχῶν, ὅταν δὲ μὴ τύχη, διοίχεται;
 οὐ τῶν γάμων ἕκατι, μυρίαί κόραι
 θηρῶσι λέκτρον τοῦμὸν, εἴρηται τόδε· 960
 ἀλλ' ὕβριν ἐς ἡμᾶς ὕβρις' Ἀγαμέμνων ἄναξ·
 χρῆν δ' αὐτὸν αἰτεῖν τοῦμὸν ὄνομ' ἐμοῦ πάρα,
 θήραμα παιδός· ἢ Κλυταιμνήστρα δέ μοι
 μάλιστ' ἐπέισθη θυγατέρ' ἐκδοῦναι πόσει.
 ἔδωκά τ' ἂν Ἑλλησιν, εἰ πρὸς Ἴλιον 965
 ἐν τῷδ' ἔκαμνε νόστος· οὐκ ἡρνούμεθ' ἂν
 τὸ κοινὸν αὖξεν ὧν μέτ' ἐστρατευόμενην.
 νῦν δ' οὐδὲν εἰμι παρά γε τοῖς στρατηλάταις,
 ἐν εὐμαρεῖ τε δρᾶν τε καὶ μὴ δρᾶν καλῶς.
 τάχ' εἴσεται σίδηρος, ὃν πρὶν ἐς Φρύγας 970
 ἐλθεῖν φόνον, κηλίσιν αἵματος χρανώ,
 εἴ τίς με τὴν σὴν θυγατέρ' ἐξαιρήσεται.
 ἀλλ' ἡσύχαζε· θεὸς ἐγὼ πέφηνά σοι

μέγιστος, οὐκ ὦν· ἀλλ' ὅμως γενήσομαι.

ΧΟ. ἔλεξας, ὦ παῖ Πηλέως, σοῦ τ' ἀξία
καὶ τῆς ἐναλίας δαίμονος, σεμνῆς θεοῦ. 975

ΚΛ. φεῦ·
πῶς ἂν σ' ἐπαινέσαιμι μὴ λίαν λόγοις,
μήτ' ἐνδεῆς τοῦδ' ἀπολέσαιμι τὴν χάριν;
αἰνούμενοι γὰρ ἀγαθοὶ τρόπον τινὰ
μισοῦσι τοὺς αἰνούντας, ἣν αἰνῶσ' ἄγαν. 980

αἰσχύνομαι δὲ παραφέρουσ' οἰκτροὺς λόγους,
ἰδίᾳ νοσοῦσα· σὺ δ' ἄνοσος κακῶν ἐμῶν.

ἀλλ' οὖν ἔχει τι σχῆμα, καὶν ἄπωθεν ἦ,
ἀνὴρ ὁ χρηστός δυστυχοῦντας ὠφελῶν.

οἴκτειρε δ' ἡμᾶς· οἰκτρὰ γὰρ πεπόνθαμεν, 985

ἢ πρῶτα μέν σε γαμβρὸν οἰηθεῖς ἔχειν,

κενὴν κατέσχον ἐλπίδ'· εἰτά σοι τάχα

ὄρνις γένοιτ' ἂν τοῖσι μέλλουσιν γάμοις

θανοῦσ' ἐμῇ παῖς, ὃ σε φυλάξασθαι χρεῶν.

ἀλλ' εὖ μὲν ἀρχὰς εἵπας, εὖ δὲ καὶ τέλη· 990

σοῦ γὰρ θέλοντος παῖς ἐμῇ σωθήσεται.

βούλει νιν ἰκέτιν σὸν περιπτύξαι γόνυ;

ἀπαρθένευτα μὲν τὰδ'· εἰ δέ σοι δοκεῖ,

ἦξει, δι' αἰδοῦς ὅμμ' ἔχουσ' ἐλεύθερον·

ἢ μὴ παρούσης ταῦτα τεύξομαι σέθεν; 995

ΑΧ. μενέτω κατ' οἴκους· σεμνὰ γὰρ σεμνύνεται.

ΚΛ. ὅμως δ' ὅσον γε δυνατόν αἰδεῖσθαι χρεῶν.

ΑΧ. σὺ μήτε σὴν παῖδ' ἔξαγ' ὅψιν εἰς ἐμὴν,
μήτ' εἰς ὄνειδος ἀμαθὲς ἔλθωμεν, γύναι·
στρατὸς γὰρ ἀθρόος ἀργὸς ὦν τῶν οἴκοθεν 1000

λέσχας πονηρὰς καὶ κακοστόμους φιλεῖ.

πάντως δέ μ' ἰκετεύοντες ἦξετ' εἰς ἴσον

ἣν τ' ἀνικέτευτος ἦς· ἐμοὶ γάρ ἐστ' ἀγὼν

μέγιστος ὑμᾶς ἐξαπαλλάξαι κακῶν.

ὥς ἔν γ' ἀκούσας ἴσθι μὴ ψευδῶς μ' ἐρεῖν· 1005

ψευδῇ λέγων δὲ καὶ μάτην σ' ἐγκερτομῶν

- θάνοιμι, μὴ θάνοιμι δ', ἣν σώσω κόρην.
- ΚΛ. ὄναιο συνεχῶς δυστυχοῦντας ὠφελῶν.
- ΑΧ. ἄκουε δὴ νυν, ἵνα τὸ πρᾶγμ' ἔχῃ καλῶς.
- ΚΛ. τί τοῦτ' ἐλεξας; ὥς ἀκουστέον γέ σου. 1010
- ΑΧ. πείθωμεν αὖθις πατέρα βέλτιον φρονεῖν.
- ΚΛ. κακός τίς ἐστι καὶ λίαν ταρβεῖ στρατόν.
- ΑΧ. ἀλλ' οἱ λόγοι γε καταπαλαίουσιν λόγους.
- ΚΛ. ψυχρὰ μὲν ἐλπίς· ὅ τι δὲ χρή με δρᾶν φράσων.
- ΑΧ. ἰκέτευ' ἐκεῖνον πρῶτα μὴ κτείνειν τέκνα· 1015
 ἦν δ' ἀντιβαίνοι, πρὸς ἐμέ σοι πορευτέον.
 εἰ γὰρ τὸ χρῆζον ἐπίθετ', οὐ τοῦμόν χρεὼν
 χωρεῖν· ἔχει γὰρ τοῦτο τὴν σωτηρίαν.
 καγὼ τ' ἀμείνων πρὸς φίλον γενήσομαι,
 στρατός τ' ἂν οὐ μέμψαιτό μ', εἰ τὰ πράγματα 1020
 λελογισμένως πράσσοιμι μᾶλλον ἢ σθένει.
 καλῶς δὲ κρανθέντων πρὸς ἡδονὴν φίλοις
 σοί τ' ἂν γένοιτο κἂν ἐμοῦ χωρὶς τάδε.
- ΚΛ. ὥς σῶφρον' εἶπας. δραστέον δ' ἅ σοι δοκεῖ.
 ἦν δ' αὐτὰ μὴ πράσσωμεν ἂν ἐγὼ θέλω, 1025
 ποῦ σ' αὖθις ὀψόμεσθα; ποῦ χρή μ' ἀθλίαν
 ἐλθοῦσαν εὐρεῖν σὴν χέρ' ἐπικούρου κακῶν;
- ΑΧ. ἡμεῖς σε φύλακες οὗ χρεὼν φυλάσσομεν,
 μὴ τίς σ' ἴδῃ στείχουσιν ἐπτοημένην
 Δαναῶν δι' ὅχλου· μηδὲ πατρῶον δόμον 1030
 αἴσχυν'. ὁ γάρτοι Τυνδάρεως οὐκ ἄξιος
 κακῶς ἀκούειν· ἐν γὰρ Ἑλλήσιν μέγας.
- ΚΛ. ἔσται τάδ'. ἄρχε· σοί με δουλεύειν χρεῶν.
 εἰ δ' εἰσὶ θεοί, δίκαιος ὦν ἀνὴρ σύ γε
 ἐσθλῶν κυρήσεις· εἰ δὲ μὴ, τί δεῖ πονεῖν; 1035
- ΧΟ. τίς ἄρ' ὑμέναιος διὰ λωτοῦ Λίβυος
 μετὰ τε φιλοχόρου κιθάρας
 συρίγγων θ' ὑπὸ καλαμοεσ-
 σάν ἔστασαν ἰαχάν,
 ὅτ' ἀνὰ Πήλιον αἰὶ καλλιπλόκαμοι 1040

Πιερίδες ἐν δαιτὶ θεῶν
 χρυσεοσάνδαλον ἔχνος
 ἐν γὰ κρούουσαι
 Πηλέως εἰς γάμον ἦλθον,
 μελφοῖς Θέτιν ἀχήμασι τόν τ' Αἰακίδα· 1045
 Κενταύρων ἀν' ὄρεσι κλέουσai
 Πηλιάδα καθ' ὕλαν.
 ὁ δὲ Δαρδανίδας, Διὸς
 λέκτρων τρύφημα φίλον, 1050
 χρυσέοισιν ἄφυσσε λοιβὰν
 ἐν κρατήρων γυάλοις,
 ὁ Φρύγιος Γανυμήδης.
 παρὰ δὲ λευκοφαῖ
 ψάμαθον εἰλισσόμεναι 1055
 κύκλια πεντήκοντα κόραι
 Νηρῆος γάμους ἐχόρευσαν.
 ἀνὰ δ' ἐλάταισι στεφανώδει τε χλόα
 θίασος ἔμολεν ἵπποβότας
 Κενταύρων ἐπὶ δαῖτα τὰν 1060
 θεῶν κρατῆρά τε Βάκχου.
 μέγα δ' ἀνέκλαγον, ὧ Νηρηὶ κόρα,
 παῖδες Θεσσαλαί, μέγα φῶς,
 μάντις ὁ Φοῖβος, ὁ Μουσᾶν τ'
 εἰδῶς, γεννάσεις, 1065
 Χείρων ἐξωνόμασεν,
 ὃς ἤξει χθόνα λογχήρεσι σὺν Μυρμιδόνων
 ἀσπισταῖσι Πριάμοιο κλεινὰν
 γαῖαν ἐκπυρώσων, 1070
 περὶ σώματι χρυσέων
 ὅπλων Ἑφαιστοπόνων
 κεκορυθμένος ἔνδυτ' ἐκ θεᾶς
 ματρὸς δωρήματ' ἔχων
 Θέτιδος, ἃ νιν ἔτικτε 1075
 μακάριον. τότε δαί-

μινες τᾶς εὐπατρίδος
γάμον Νηρηίδος ἔθεσαν
πρώτας Πηλέως θ' ὑμεναίους.
σέ δ' ἐπὶ κᾶρα στέψουσι καλλικόμαν 1080

πλόκαμον Ἀργεῖοι, βαλιὰν
ὥστε πετραίων ἀπ' ἄντρων
ἐλθοῦσαν ὀρέων μόσχον ἀκήρατον,
βρότειον αἰμάσσοντες λαιμόν·
οὐ σύριγγι τραφεῖσαν, οὐδ' 1085
ἐν ροιβδῇσει βουκόλων,
παρὰ δὲ μητέρι νυμφοκόμον
Ἰναχίδαις γάμον.

ποῦ τὸ τᾶς αἰδοῦς ἢ τὸ τᾶς
ἀρετᾶς δύνασιν ἔχει 1090
σθένειν τι πρόσωπον ;
ὅποτε τὸ μὲν ἄσεπτον ἔχει
δύναμιν, ἃ δ' ἀρεστὰ κατόπι-
σθεν θνατοῖς ἀμελεῖται,
ἀνομία δὲ νόμων κρατεῖ, 1095
καὶ κοινὸς ἀγὼν βροτοῖς,
μή τις θεῶν φθόνος ἔλθῃ.

ΚΛ. ἐξῆλθον οἴκων προσκοπούμενη πόσιν,
χρόνιον ἀπόντα κᾶκλελοιπότα στέγας.
ἐν δακρύοισι δ' ἡ τάλαινα παῖς ἐμῇ, 1100
πολλὰς ἰεῖσα μεταβολὰς ὄδυρμάτων,
θάνατον ἀκούσας, ὃν πατὴρ βουλεύεται.
μνήμην δ' ἄρ' εἶχον πλησίον βεβηκότος
Ἀγαμέμνονος τοῦδ', ὃς ἐπὶ τοῖς αὐτοῦ τέκνοις
ἀνόσια πράσων ἀντίχ' εὐρεθήσεται. 1105

ΑΓ. Λήδας γένεθλον, ἐν καλῷ σ' ἔξω δόμων
εὕρηχ', ἵν' εἶπω παρθένου χωρὶς λόγους
οὓς οὐκ ἀκούειν τὰς γαμουμένας πρέπει.

ΚΛ. τί δ' ἔστιν, οὗ σοι καιρὸς ἀντιλᾶζεται ;

ΑΓ. ἔκπεμπε παῖδα δωμάτων πατρὸς μέτα· 1110

ὥς χέρνιβες πάρεισιν εὐτρεπισμέναι,
προχύται τε βάλλειν πῦρ καθάρσιον χεροῖν,
μόσχοι τε, πρὸ γάμων ἅς θεᾷ πεσεῖν χρεὼν
Ἀρτέμιδι, μέλανος αἵματος φυσήματα.

ΚΛ. τοῖς ὀνόμασιν μὲν εὖ λέγεις, τὰ δ' ἔργα σου 1115
οὐκ οἶδ' ὅπως χρή μ' ὀνομάσασαν εὖ λέγειν.

χώρει δέ, θύγατερ, ἐκτός, οἶσθα γὰρ πατὴρ
πάντως ἂ μέλλει, χυτὸ σοῖς πέπλοις ἄγε
λαβοῦσ' Ὀρέστην, σὸν κασίγνητον, τέκνον.
ἰδοὺ πάρεστιν ἦδε πειθαρχοῦσά σοι.

1120

τὰ δ' ἄλλ' ἐγὼ πρὸ τῆσδε κάμαντῆς φράσω.

ΑΓ. τέκνον, τί κλαίεις, οὐδ' ἔθ' ἠδέως μ' ὄρᾳς,
ἐς γῆν δ' ἐρείσας ὄμμα πρόσθ' ἔχεις πέπλους;

ΚΛ. φεῦ·

τίν' ἂν λάβοιμι τῶν ἐμῶν ἀρχὴν κακῶν;
ἅπασι γὰρ πρώτοισι χρήσασθαι πάρα,
κὰν ὑστάτοισι, κὰν μέσοισι πανταχοῦ.

1125

ΑΓ. τί δ' ἔστιν; ὥς μοι πάντες εἰς ἐν ἦκετε,
σύγχυσιν ἔχοντες καὶ ταραγμὸν ὀμμάτων.

ΚΛ. εἴφ' ἂν ἐρωτήσω σε γενναίως, πόσι.

ΑΓ. οὐδὲν κελευσμοῦ δεῖ γ', ἐρωτᾶσθαι θέλω.

1130

ΚΛ. τὴν παιδα τὴν σὴν τὴν τ' ἐμὴν μέλλεις κτενεῖν;

ΑΓ. ἔα·

τλήμονά γ' ἔλεξας, ὑπονοεῖς θ' ἂ μή σε χρή.

ΚΛ. ἔχ' ἥσυχος,

κακείνῳ μοι τὸ πρῶτον ἀπόκριναι πάλιν.

ΑΓ. σὺ δ' ἦν γ' ἐρωτᾷς εἰκότ', εἰκότ' ἂν κλύοις.

ΚΛ. οὐκ ἄλλ' ἐρωτῶ, καὶ σὺ μὴ λέγ' ἄλλα μοι.

1135

ΑΓ. ὦ πότνια μοῖρα καὶ τύχη δαίμων τ' ἐμός.

ΚΛ. κάμός γε καὶ τῆσδ', εἰς τριῶν δυσδαιμόνων.

ΑΓ. τί δ' ἠδίκησαι; ΚΛ. τοῦτ' ἐμοῦ πύθει πάρα;
ὁ νοῦς ὃδ' αὐτὸς νοῦν ἔχων οὐ τυγχάνει.

ΑΓ. ἀπωλόμεσθα. προδεδόται τὰ κρυπτά μου.

1140

ΚΛ. πάντ' οἶδα καὶ πεπύσμεθ' ἂ σὺ μέλλεις με δρᾶν.

αὐτὸ δὲ τὸ σιγαῖν ὁμολογοῦντός ἐστί σου
καὶ τὸ στενάζειν πολλά. μὴ κάμῃς λέγων.

ΑΓ. ἰδοὺ σιωπῶ· τὸ γὰρ ἀναίσχυντον τί δεῖ
ψευδῇ λέγοντα προσλαβεῖν τῇ συμφορᾷ; 1145

ΚΛ. ἄκουε δὴ νυν· ἀνακαλύψω γὰρ λόγους,
κὺκέτι παρφοδοῖς χρησόμεσθ' αἰνίγμασιν.
πρῶτον μὲν, ἵνα σοι πρῶτα τοῦτ' ὀνειδίσω,
ἔγῃμας ἄκουσάν με κάλαβες βία,
τὸν πρόσθεν ἄνδρα Τάνταλον κατακτανὼν,
βρέφος τε τοῦμὸν ζῶν προσοὔδισας πέδῳ,
μαστῶν βιαίως τῶν ἐμῶν ἀποσπάσας. 1150

καὶ τὼ Διός σε παῖδ', ἐμὼ δὲ συγγόνῳ,
ἵπποισι μαρμαίροντ' ἐπεστρατευσάτην·
πατὴρ δὲ πρέσβυς Τυνδάρεώς σ' ἑρρύσατο
ικέτην γενόμενον, τὰμὰ δ' ἔσχες αὖ λέχη. 1155

οὔ σοι καταλλαχθεῖσα περὶ σέ καὶ δόμους
συμμαρτυρήσεις ὥς ἄμεμπτος ἦν γυνή,
ἔς τ' Ἀφροδίτην σωφρονοῦσα καὶ τὸ σὸν
μέλαθρον αὖξουσ', ὥστε σ' εἰσιόντα τε
χαίρειν θύραζε τ' ἐξιόντ' εὐδαιμονεῖν. 1160

σπάνιον δὲ θήρευμ' ἀνδρὶ τοιαύτην λαβεῖν
δάμαρτα· φλαύραν δ' οὐ σπάνις γυναῖκ' ἔχειν.
τίκτω δ' ἐπὶ τρισὶ παρθένοισι παιδὰ σοι
τόνδ', ὧν μιᾶς σὺ τλημόνως μ' ἀποστερεῖς. 1165

κἄν τίς σ' ἔρηται τίνος ἑκατί νιν κτενεῖς,
λέξον τί φήσεις, ἥ μ' ἐχρὴ λέγειν τὰ σά;
Ἑλένην Μενέλαος ἵνα λάβῃ. καλὸν γ' ἔθος
κακῆς γυναικὸς μισθὸν ἀποτιῆσαι τέκνα.
τᾶρχιστα τοῖσι φιλτάτοις ὠνούμεθα. 1170

ἄγ', εἰ στρατεύσει καταλιπὼν μ' ἐν δώμασι,
κάκεϊ γενήσῃ διὰ μακρᾶς ἀπουσίας,
τὶν' ἐν δόμοις με καρδίαν ἔξειν δοκεῖς,
ὅταν θρόνους τῆσδ' εἰσίδῳ πάντας κενούς,
κενοὺς δὲ παρθενῶνας, ἐπὶ δὲ δακρύοις 1175

μόνη κάθωμαι, τήνδε θρηνωδοῦσ' αἰεῖ,
 ἀπώλεσέν σ', ὦ τέκνον, ὁ φιτύσας πατήρ,
 αὐτὸς κτανὼν, οὐκ ἄλλος, οὐδ' ἄλλη χερὶ,
 τοιόνδε μισθὸν καταλιπὼν πρὸς τοὺς δόμους.

ἐπεὶ βραχείας προφάσεως ἐνδεῖ μόνον,

1180

ἐφ' ἧ σ' ἐγὼ καὶ παῖδες αἱ λελειμμένα
 δεξόμεθα δέξιν ἦν σε δέξασθαι χρεῶν.

μὴ δῆτα πρὸς θεῶν μὴτ' ἀναγκάσης ἐμὲ
 κακὴν γενέσθαι περὶ σὲ μὴτ' αὐτὸς γένη.
 εἶεν.

θύσεις δὲ τὴν παιδ'· ἔνθα τίνας εὐχὰς ἐρεῖς;

1185

τί σοι κατεύξει τὰγαθὸν, σφάζων τέκνον,
 νόστον πονηρὸν οἴκοθέν γ' αἰσχυρῶς ἰὼν;

ἀλλ' ἐμὲ δίκαιον ἀγαθὸν εὐχεσθαί τί σοι;

ἧ τάρ' ἀσυνέτους τοὺς θεοὺς ἡγοίμεθ' ἂν,

εἰ τοῖσιν αὐθένταισιν εὖ φρονήσομεν.

1190

ἦκων δ' ἐς Ἄργος προσπεσεῖ τέκνοισι σοῖς;

ἀλλ' οὐ θέμις σοι. τίς δὲ καὶ προσβλέψεται

παίδων σ', ἔαν αὐτῶν προβέμενος κτάνης τινά;

ταῦτ' ἤλθον ἥδη διὰ λόγων, ἧ σκῆπτρά σοι

μόνον διαφέρειν καὶ στρατηλατεῖν σε δεῖ,

1195

ὃν χρῆν δίκαιον λόγον ἐν Ἀργείοις λέγειν,

βούλεσθ', Ἀχαιοὶ, πλεῖν Φρυγῶν ἐπὶ χθόνα;

κληῖρον τίθεσθε, παιδ' ὅτου θανεῖν χρεῶν,

ἐν ἴσφ γὰρ ἦν τόδ', ἀλλὰ μὴ σ' ἐξαίρετον

σφάγιον παρασχεῖν Δαναΐδαισι παῖδα σὴν,

1200

ἧ Μενέλεω προδὸς μητρὸς Ἑρμιόνην κτανεῖν,

οὔπερ τὸ πρᾶγμ' ἦν. νῦν δ' ἐγὼ μὲν ἢ τὸ σὸν

σώζουσα λέκτρον παιδὸς ὑστερήσομαι,

ἢ δ' ἐξαμαρτοῦσ', ὑπότροφον νεάνιδα

Σπάρτῃ κομίζουσ', εὐτυχὴς γενήσεται.

1205

τούτων ἀμειψαί μ' εἴ τι μὴ καλῶς λέγω·

εἰ δ' εὖ λέλεκται νῶϊ, μὴ δὴ γε κτάνης

τὴν σὴν τε καμὴν παῖδα, καὶ σῶφρων ἔσει.

- ΧΟ. πιθοῦ. τὸ γάρτοι τέκνα συσσώζειν καλόν,
 Ἀγάμεμνον· οὐδείς πρὸς τὰδ' ἀντίπῃ βροτῶν. 1210
- ΙΦ. εἰ μὲν τὸν Ὀρφέως εἶχον, ὦ πάτερ, λόγον,
 πείθειν ἐπάδουσ', ὥσθ' ὁμαρτεῖν μοι πέτρας,
 κηλεῖν τε τοῖς λόγοισιν οὓς ἐβουλόμην,
 ἐνταῦθ' ἂν ἦλθον. νῦν δὲ τὰπ' ἐμοῦ σοφά,
 δάκρυα παρέξω· ταῦτα γὰρ δυναίμεθ' ἄν. 1215
 ἱκετηρίαν δὲ γόνασιν ἐξάπτω σέθεν
 τὸ σῶμα τοῦμὸν, ὅπερ ἔτικτεν ἦδε σοι,
 μή μ' ἀπολέσης ἄωρον· ἡδὺ γὰρ τὸ φῶς
 βλέπειν· τὰ δ' ὑπὸ γῆν μή μ' ἰδεῖν ἀναγκάσης.
 πρώτη σ' ἐκάλεσα πατέρα, καὶ σὺ παιδ' ἐμέ· 1220
 πρώτη δὲ γόνασι σοῖσι σῶμα δοῦσ' ἐμὸν
 φίλας χάριτας ἔδωκα κἀντεδεξάμην.
 λόγος δ' ὁ μὲν σὸς ἦν ὅδ'· ἄρά σ', ὦ τέκνον,
 εὐδαίμων ἄνδρὸς ἐν δόμοισιν ὄψομαι,
 ζῶσάν τε καὶ θάλλουσιν ἀξίως ἐμοῦ; 1225
 οὐμὸς δ' ὅδ' ἦν αὖ, περὶ σὸν ἐξαρτωμένης
 γένειον, οὗ νῦν ἀντιτάζομαι χερί·
 τί δ' ἄρ' ἐγὼ σέ, πρέσβυν ἄρ' ἐσδέξομαι
 ἐμῶν φίλαισιν ὑποδοχαῖς δόμων, πάτερ,
 πόνων τιθνηοὺς ἀποδιδούσά σοι τροφάς; 1230
 τούτων ἐγὼ μὲν τῶν λόγων μνήμην ἔχω,
 σὺ δ' ἐπιλέλῃσαι, καί μ' ἀποκτεῖναι θέλεις.
 μή πρὸς σε Πέλοπος καὶ πρὸς Ἀτρέως πατρός
 καὶ τῆσδε μητρὸς, ἢ πρὶν ὠδίνουσ' ἐμέ
 νῦν δευτέραν ὠδῖνα τήνδε λαμβάνει. 1235
 τί μοι μέτεστι τῶν Ἀλεξάνδρου γάμων
 Ἑλένης τε, πόθεν ἦλθ' ἐπ' ὀλέθρῳ τῶμῳ, πάτερ;
 βλέψον πρὸς ἡμᾶς, ὅμμα δὸς φίλημά τε,
 ἵν' ἀλλὰ τοῦτο κατανοῶσ' ἔχω σέθεν
 μνημεῖον, ἦν μὴ τοῖς ἐμοῖς πεισθῆς λόγοις. 1240
 ἀδελφε, μικρὸς μὲν σύ γ' ἐπικούρος φίλοις,
 ὅμως δὲ συνδάκρυσον, ἰκέτευσον πατρός

- τὴν σὴν ἀδελφὴν μὴ θανεῖν· αἰσθημά τι
 καὶ νηπίοις γε τῶν κακῶν ἐγγίγνεται.
 ἰδοὺ σιωπῶν λίσσεται ὁ ὄδ', ὃ πάτερ. 1245
 ἀλλ' αἰδεσαί με καὶ κατοίκευρον βίον.
 ναί, πρὸς γενείου ὁ ἀντόμεσθα δύο φίλῳ
 ὁ μὲν νεοσσός ἐστιν, ἡ δ' ἠϋξημένη.
 ἐν συντεμοῦσα πάντα νικήσω λόγον·
 τὸ φῶς τοῦ ἀνθρώποισιν ἡδιστον βλέπειν, 1250
 τὰ νέρθε δ' οὐδέν· μαίνεται δ' ὃς εὐχεται
 θανεῖν. κακῶς ζῆν κρεῖσσον ἢ θανεῖν καλῶς.
- ΧΟ. ὦ τλήμων Ἑλένη, διὰ σέ καὶ τοὺς σοὺς γάμους,
 ἄγων Ἀτρεΐδαις καὶ τέκνοις ἦκει μέγας.
- ΑΓ. ἐγὼ τὰ τ' οἰκτρὰ συνετός εἰμι καὶ τὰ μὴ, 1255
 φιλῶ τ' ἐμαυτοῦ τέκνα· μαινοίμην γὰρ ἄν.
 δεινῶς δ' ἔχει με ταῦτα τολμῆσαι, γύναι,
 δεινῶς δὲ καὶ μὴ· τοῦτο γὰρ πρᾶξαί με δεῖ.
 ὀρᾷ ὅσον στράτευμα ναύφρακτον τόδε,
 χαλκῶν θ' ὅπλων ἄνακτες Ἑλλήνων ὅσοι, 1260
 οἷς νόστος οὐκ ἔστ' Ἰλίου πύργους ἔπι,
 εἰ μὴ σε θύσω, μάντις ὡς Κάλχας λέγει,
 οὐδ' ἔστι Τροίας ἐξελεῖν κλεινὸν βάθρον.
 μέμνηε δ' Ἀφροδίτη τις Ἑλλήνων στρατῷ
 πλεῖν ὡς τάχιστα βαρβάρων ἐπὶ χθόνα, 1265
 παῦσαί τε λέκτρων ἀρπαγὰς Ἑλληνικῶν
 οἱ τὰς ἐν Ἀργεὶ παρθένοισι κτενοῦσί μου
 ὑμᾶς τε καὶ με, θέσφατ' εἰ λύσω θεᾶς.
 οὐ Μενελεῶς με καταδεδούλωται, τέκνον,
 οὐδ' ἐπὶ τὸ κείνου βουλόμενον ἐλήλυθα, 1270
 ἀλλ' Ἑλλάς, ἣ δεῖ, καὶ θέλω καὶ μὴ θέλω,
 θῦσαί σε· τοῦτον δ' ἥσσονες καθέσταμεν.
 ἐλευθέραν γὰρ δεῖ νιν, ὅσον ἐν σοί, τέκνον,
 καμοὶ, γενέσθαι, μηδὲ βαρβάροις ὑπο
 Ἑλληνας ὄντας λέκτρα συλᾶσθαι βίᾳ. 1275
- ΚΛ. ὦ τέκνον, ὦ ξέναι,

- οἱ ἄνθρωποι τοῦ σοῦ μελέα.
 φεύγει σε πατὴρ Ἄϊδη παραδούς.
- ΙΦ. οἱ ἄνθρωποι, μήτηρ μήτηρ. ταυτὸν
 μέλος εἰς ἅμφω πέπτωκε τύχης, 1280
 κούκετι μοι φῶς,
 οὐδ' αἰλίου τόδε φέγγος.
 ἰὼ ἰώ.
- νιφόβολον Φρυγῶν νάπος
 Ἰδας τ' ὄρεα, Πρίαμος ὅθι ποτὲ βρέφος 1285
 ἀπαλὸν ἔβαλε μητρὸς ἀποπρὸ νοσφίσας,
 ἐπὶ μόρφῳ θανατόεντι,
 Πάριν, ὃς Ἰδαῖος Ἰδαῖος ἐλέγετ'
 ἐλέγετ' ἐν Φρυγῶν πόλει. 1290
 μή ποτ' ὤφειλεν τὸν ἅμφι
 βουσι βουκόλον τραφέντ'
 Ἀλέξανδρον οἰκίσαι
 ἅμφι τὸ λευκὸν ὕδωρ, ὅθι κῆραι 1295
 Νυμφᾶν κείνται
 λειμών τ' ἄνθεσι θάλλων χλωραῖς,
 καὶ ῥοδόεντ' ἄνθεά θ' ὑακίνθινά τε θεαῖσι δρέπειν·
 ἔνθα ποτὲ Παλλὰς ἔμολε 1300
 καὶ δολιόφρων Κύπρις Ἥρα θ'
 Ἑρμᾶς θ', ὁ Διὸς ἄγγελος,
 ἃ μὲν ἐπὶ πόθῳ τρυφῶσα Κύπρις,
 ἃ δὲ δορὶ Παλλὰς, Ἥρα τε Διὸς ἄ- 1305
 ναικτος εὐναῖσιν βασιλίσι,
 κρίσιν ἐπὶ στυγρὰν ἔριν τε καλλονᾶς,
 ἐμὸν ἐμὸν δὲ θάνατον, ὄνομα
 μὲν φέροντα Δαναΐδαισιν, 1310
 ὧ κόραι, προθύματ' ἔλαβεν
 Ἄρτεμις πρὸς Ἴλιον.
 ὁ δὲ τεκὼν με τὰν τάλαιναν,
 ὧ μάτερ, ὧ μάτερ,
 οἴχεται προδοὺς ἔρημον.

- ὦ δυστάλαιν' ἐγὼ, πικρὰν 1315
 πικρὰν ἰδοῦσα δυσελέναν,
 φονεύομαι, διόλλυμαι
 σφαγαῖσιν ἀνισίοισιν ἀνοσίου πατρός.
 μή μοι ναῶν χαλκεμβολᾶδων
 πρύμνας ἄδ' Αὐλὶς δέξασθαι 1320
 τούσδ' εἰς ὄρμους εἰς Τροίαν
 ὦφελεν ἐλάταν πομπαίαν
 μήτ' ἀνταίαν
 Εὐρίπῳ πνεῦσαι πομπὰν
 Ζεὺς μειλίσσων αὔραν ἄλλοις 1325
 ἄλλαν θνατῶν λαΐφεσι χαίρειν,
 τοῖσι δὲ λύπαν, τοῖσι δ' ἀνάγκαν,
 τοῖς δ' ἔξορμᾶν, τοῖς δὲ στέλλειν,
 τοῖσι δὲ μέλλειν.
 ἦ πολύμοχθον ἄρ' ἦν γένος 1330
 ἦ πολύμοχθον ἀμερίων,
 χρεὼν δέ τι δύσποτμον ἀνδράσιν ἀνευρεῖν.
 ἰὼ ἰὼ,
 μεγάλα πάθεα, μεγάλα δ' ἄχρεα
 Δαναΐδαις τιθεῖσα Τυνδαρίς κόρη. 1335
- ΧΟ. ἐγὼ μὲν οἰκτεῖρω σε συμφορᾶς κακῆς
 τυχοῦσαν, οἷας μήποτ' ὦφελος τυχεῖν.
 ΙΦ. ὦ τεκοῦσα μήτερ, ἀνδρῶν ὄχλον εἰσορῶ πέλας.
 ΚΛ. τόν γε τῆς θεᾶς παῖδα, τέκνον, ᾧ γε δεῦρ' ἐλήλυθας.
 ΙΦ. διαχαλᾷτέ μοι μέλαθρα, δμῶες, ὡς κρύψω δέμας. 1340
 ΚΛ. τί δέ, τέκνον, φεύγεις; ΙΦ. Ἀχιλλέα τόνδ' ἰδεῖν αἰσχύνομαι.
 ΚΛ. ὡς τί δή; ΙΦ. τὸ δυστυχές μοι τῶν γάμων αἰδῶ φέρει.
 ΚΛ. οὐκ ἐν ἀβρότῃ κεῖσαι πρὸς τὰ νῦν πεπτωκότα.
 ἀλλὰ μίμν' οὐ σεμνότητος ἔργον, ἣν δυνώμεθα.
 ΑΧ. ὦ γύναι τάλαίνα, Λήδας θύγατερ. ΚΛ. οὐ ψευδῇ θροεῖς. 1345
 ΑΧ. δεῖν' ἐν Ἀργείοις βοᾶται. ΚΛ. τίνα βυῆν, σήμαινέ μοι.
 ΑΧ. ἀμφὶ σῆς παιδός. ΚΛ. πονηρὸν εἵπας οἰωνὸν λόγον.
 ΑΧ. ὡς χρεὼν σφάζει νιν. ΚΛ. οὐδεὶς τοῖσδ' ἐναντίον λέγει;

- ΑΧ. ἐς θόρυβον ἔγωγε καὶ τὸς ἦλθον. ΚΛ. ἐς τίν', ὦ ξένη;
- ΑΧ. σῶμα λευσθῆναι πέτροισι. ΚΛ. μῶν κόρην σῶζων ἐμήν; 1350
- ΑΧ. αὐτὸ τοῦτο. ΚΛ. τίς δ' ἂν ἔτλη σώματος ταύτῃ σου θυγεῖν;
- ΑΧ. πάντες Ἕλληνες. ΚΛ. στρατὸς δὲ Μυρμιδόνων οὐ σοι παρῆν;
- ΑΧ. πρῶτος ἦν ἐκεῖνος ἐχθρός. ΚΛ. δι' ἃρ' ὀλώλαμεν, τέκνον.
- ΑΧ. οἷ με τὸν γάμων ἀπεκάλουν ἦσσαν. ΚΛ. ἀπεκρίνω δὲ τί;
- ΑΧ. τὴν ἐμήν μέλλουσαν εὐνὴν μὴ κτανεῖν, ΚΛ. δίκαια γάρ. 1355
- ΑΧ. ἦν ἐφήμισεν πατήρ μοι. ΚΛ. κἀργόθεν γ' ἐπέμψατο.
- ΑΧ. ἀλλ' ἐνικώμην κεκραγμοῦ. ΚΛ. τὸ πολὺ γὰρ δεινὸν κακόν.
- ΑΧ. ἀλλ' ὅμως ἀρήξομέν σοι. ΚΛ. καὶ μαχεῖ πολλοῖσιν εἷς;
- ΑΧ. εἰσορᾷς τεύχη φέροντας τούσδ'; ΚΛ. ὄναιο τῶν φρενῶν.
- ΑΧ. ἀλλ' ὀνησόμεσθα. ΚΛ. παῖς ἄρ' οὐκέτι σφαγήσεται; 1360
- ΑΧ. οὐκ ἐμοῦ γ' ἐκόντος. ΚΛ. ἤξει δ' ὅστις ἄψεται κόρης;
- ΑΧ. μυρίοι γ' ἄξει δ' Ὀδυσσεύς. ΚΛ. ἄρ' ὁ Σισύφου γόνος;
- ΑΧ. αὐτὸς οὗτος. ΚΛ. ἴδια πράσων, ἣ στρατοῦ ταχθεὶς ὕπο;
- ΑΧ. αἰρεθεὶς ἐκὼν. ΚΛ. πονηράν γ' αἶρεσιν μαιφονεῖν.
- ΑΧ. ἀλλ' ἐγὼ σχήσω νιν. ΚΛ. ἄξει δ' οὐχ ἐκούσαν ἀρπάσας; 1365
- ΑΧ. δηλαδὴ ξανθῆς ἐθείρης. ΚΛ. ἐμὲ δὲ τί χρὴ δρᾶν τότε;
- ΑΧ. ἀντέχου θυγατρός. ΚΛ. ὡς τοῦδ' οὔνεκ' οὐ σφαγήσεται.
- ΑΧ. ἀλλὰ μὴν ἐς ταῦτό γ' ἤξει. ΙΦ. μήτηρ, εἰσακούσατε
 τῶν ἐμῶν λόγων· μάτην γὰρ σ' εἰσορῶ θυμουμένην
 σφ' πόσει· τὰ δ' ἀδύναθ' ἡμῖν καρτερεῖν οὐ ῥᾶδιον. 1370
 τὸν μὲν οὖν ξένον δίκαιον αἰνέσαι προθυμίας·
 ἀλλὰ καὶ σὲ τοῦθ' ὁρᾶν χρὴ, μὴ διαβληθῆς στρατῷ,
 καὶ πλεον πράξωμεν οὐδὲν, ὅδε δὲ συμφορᾷς τύχη.
 οἶα δ' εἰσῆλθὲν μ', ἄκουσον, μήτηρ, ἐννοουμένην·
 κατθανεῖν μὲν μοι δέδοκται· τοῦτο δ' αὐτὸ βούλομαι 1375
 εὐκλεῶς πράξαι, παρεῖσά γ' ἐκποδὼν τὸ δυσγενές.
 δεῦρο δὴ σκέψαι μεθ' ἡμῶν, μήτηρ, ὡς καλῶς λέγω·
 εἰς ἔμ' Ἑλλάς ἡ μεγίστη πᾶσα νῦν ἀποβλέπει,
 κὰν ἐμοὶ πορθμός τε ναῶν καὶ Φρυγῶν κατασκαφαί,
 τὰς τε μελλούσας γυναῖκας ἦν τι δρῶσι βάρβαροι, 1380
 μηκέθ' ἀρπάξειν ἑᾶν τάσδ' ὀλβίας ἐξ Ἑλλάδος,
 τὸν Ἑλένης τίσαντας ὀλεθρον, ἦντιν' ἥρπασεν Πάρις.

- ταῦτα πάντα κατθανοῦσα ῥύσομαι, καί μιν κλέος,
 Ἑλλάδ' ὡς ἡλευθέρωσα, μακάριον γενήσεται.
 καὶ γὰρ οὐδέ τοι * λίαν ἐμὲ φιλοψυχεῖν χρεών 1385
 πᾶσι γάρ μ' Ἑλλησι κοινὸν ἔτεκες, οὐχὶ σοὶ μόνῃ.
 ἀλλὰ μυριοὶ μὲν ἄνδρες ἀσπίσιν πεφραγμένοι,
 μυριοὶ δ' ἐρέτμ' ἔχοντες, πατρίδος ἡδικημένης,
 δρᾶν τι τολμήσουσιν ἐχθροὺς χυπὲρ Ἑλλάδος θανεῖν
 ἢ δ' ἐμὴ ψυχὴ μί' οὔσα πάντα κωλύσει τάδε ; 1390
 τί τὸ δίκαιον τοῦτό γ' ; ἄρά γ' ἔχομεν ἀντειπεῖν ἔπος ;
 καὶ π' ἐκεῖν' ἔλθωμεν. οὐ δεῖ τόνδε διὰ μάχης μολεῖν
 πᾶσιν Ἀργείοις γυναικὸς οὐνεκ' οὐδὲ κατθανεῖν.
 εἷς γ' ἀνὴρ κρείσσω γυναικῶν μυρίων δρᾶν φάος.
 εἰ δ' ἐβουλήθη τὸ σῶμα τοῦμόν' Ἀρτεμις λαβεῖν, 1395
 ἐμποδὼν γενήσομ' ἀγῶνι θνητὸς οὔσα τῇ θεῷ ;
 ἀλλ' ἀμήχανον δίδωμι σῶμα τοῦμόν' Ἑλλάδι.
 θύετ', ἐκπορθεῖτε Τροίαν. ταῦτα γὰρ μνημεῖά μου
 διὰ μακροῦ, καὶ παῖδες οὔτοι καὶ γάμοι καὶ δόξ' ἐμῇ.
 βαρβάρων δ' Ἑλληνας ἄρχειν εἰκὸς, ἀλλ' οὐ βαρβάρους, 1400
 μῆτερ, Ἑλλήνων· τὸ μὲν γὰρ δοῦλον, οἱ δ' ἐλεύθεροι.
- ΧΟ. τὸ μὲν σὸν, ὦ νεᾶνι, γενναίως ἔχει
 τὸ τῆς τύχης δὲ καὶ τὸ τῆς θεοῦ νοσεῖ.
- ΑΧ. Ἀγαμέμνωνος παῖ, μακάριόν μέ τις θεῶν 1405
 ἔμελλε θήσειν, εἰ τύχοιμι σῶν γάμων.
 ζηλῶ δὲ σοῦ μὲν Ἑλλάδ', Ἑλλάδος δὲ σέ.
 εὖ γὰρ τόδ' εἴπας ἀξίως τε πατρίδος·
 τὸ θεομαχεῖν γὰρ ἀπολιποῦς, ὃ σου κρατεῖ,
 ἐξελογίσω τὰ χρηστὰ τὰναγκαῖά τε. 1410
 μᾶλλον δὲ λέκτρων σῶν πόθος μ' εἰσέρχεται
 ἐς τὴν φύσιν βλέψαντα· γενναία γὰρ εἶ.
 ὅρα δ'· ἐγὼ γὰρ βούλομαι σ' εὐεργετεῖν
 λαβεῖν τ' ἐς οἴκους· ἄχθομαί τ', ἴστω θέτις,
 εἰ μὴ σε σώσω Δαναΐδαισι διὰ μάχης 1415
 ἐλθὼν· ἄθρησον, ὃ θάνατος δεινὸν κακόν.
- ΙΦ. λέγω τάδ', οὐδὲν οὐδέν' εὐλαβουμένη.

- ἡ Τυνδαρίς παῖς διὰ τὸ σῶμ' ἀρκεῖ μάχας
 ἀνδρῶν τιθεῖσα καὶ φόνους· σὺ δ', ὦ ξέने,
 μὴ θνήσκε δι' ἐμὲ, μηδ' ἀποκτείνης τινά.
 1420
 ἔα δὲ σῶσαί μ' Ἑλλάδ', ἣν δυνώμεθα.
- ΑΧ. ὦ λῆμ' ἄριστον, οὐκ ἔχω πρὸς τοῦτ' ἔτι
 λέγειν, ἐπεὶ σοι τὰδε δοκεῖ· γενναῖα γὰρ
 φρονεῖς· τί γὰρ τάληθες οὐκ εἴποι τις ἄν;
 ὅμως δ' ἴσως γε καὶ μεταγνοίης τὰδε.
 1425
 ὡς οὖν ἂν εἰδῆς τὰπ' ἐμοῦ λελεγμένα,
 ἐλθὼν τὰδ' ὅπλα θήσομαι βωμοῦ πέλας,
 ὡς οὐκ ἐάσω σ', ἀλλὰ κωλύσω θανεῖν.
 χρήσει δὲ καὶ σὺ τοῖς ἐμοῖς λόγοις τάχα,
 ὅταν πέλας σῆς φάσγανον δέρης Ἰδης.
 1430
 οὐκ οὐν ἐάσω σ' ἀφροσύνη τῇ σῇ θανεῖν·
 ἐλθὼν δὲ σὺν ὅπλοις τοῖσδε πρὸς ναὸν θεᾶς
 καραδοκήσω σὴν ἐκεῖ παρουσίαν.
- ΙΦ. μῆτερ, τί σιγῇ δακρύοις τέγγεις κόρας;
 ΚΛ. ἔχω τάλαινα πρόφασιν ὥστ' ἀλγεῖν φρένα.
 1435
 ΙΦ. παῦσαί με μὴ κάκιζε· τὰδε δ' ἐμοὶ πιθοῦ.
 ΚΛ. λέγ', ὡς παρ' ἡμῶν οὐδὲν ἀδικήσει, τέκνον.
 ΙΦ. [μῆτ' οὖν γε τὸν σὸν πλόκαμον ἐκτέμης τριχὺς]
 μῆτ' ἀμφὶ σῶμα μέλανας ἀμπίσχῃ πέπλους.
 ΚΛ. τί δὴ τοῦτ' εἴπας, τέκνον; ἀπολέσασά σε
 1440
 ΙΦ. οὐ σύ γε· σέσωσμαι, κατ' ἐμὲ δ' εὐκλεὲς ἔσει.
 ΚΛ. πῶς εἴπας; οὐ πενθεῖν με σὴν ψυχὴν χρεῶν;
 ΙΦ. ἥκιστ', ἐπεὶ μοι τύμβος οὐ χωσθήσεται.
 ΚΛ. τί δαί, τὸ θνήσκειν οὐ τάφος νομίζεται;
 ΙΦ. βωμὸς θεᾶς μοι μνήμα τῆς Διὸς κόρης.
 1445
 ΚΛ. ἀλλ', ὦ τέκνον, σοι πείσομαι· λέγεις γὰρ εἴ.
 ΙΦ. ὡς εὐτυχοῦσά γ' Ἑλλάδος τ' εὐεργέτις.
 ΚΛ. τί δαί κασιγνήταισιν ἀγγελῶ σέθεν;
 ΙΦ. μηδ' ἀμφὶ κείναις μέλανας ἐξάψῃς πέπλους.
 ΚΛ. εἴπω δὲ παρὰ σοῦ φίλον ἔπος τι παρθένοις;
 1450
 ΙΦ. χαίρειν γ'. Ὁρέστην τ' ἔκτρεφ' ἄνδρα τόνδε μοι.

- ΚΛ. προσέλκυσάινιν ὕστατον θεωμένην.
 ΙΦ. ὦ φίλτατ', ἐπεκούρησας ὅσον εἶχες φίλοις.
 ΚΛ. ἔσθ' ὅ τι κατ' Ἄργος δρῶσά σοι χάριν φέρω;
 ΙΦ. πατέρα τὸν ἄμὸν μὴ στύγει, πόσιν γε σόν. 1455
 ΚΛ. δεινούς ἀγῶνας διὰ σέ κείνον δεῖ δραμεῖν.
 ΙΦ. ἄκων μ' ὑπὲρ γῆς Ἑλλάδος διώλεσεν.
 ΚΛ. δόλφ δ' ἀγεννῶς Ἀτρέως τ' οὐκ ἀξίως.
 ΙΦ. τίς μ' εἶσιν ἄξων, πρὶν σπαράζεσθαι κόμας;
 ΚΛ. ἔγωγε μετὰ σοῦ. ΙΦ. μὴ σύ γ' οὐ καλῶς λέγεις. 1460
 ΚΛ. πέπλων ἐχομένη σῶν. ΙΦ. ἐμοί, μῆτερ, πιθοῦ,
 μέγ' ὥς ἐμοί τε σοί τε κάλλιον τόδε.
 πατρὸς δ' ὀπαδῶν τῶνδ' εἰς με πεμπέτω
 Ἀρτέμιδος ἐς λειμῶν, ὅπῃ σφαγήσομαι.
 ΚΛ. ὦ τέκνον, οἴχει; ΙΦ. καὶ πάλιν γ' οὐ μὴ μόλω. 1465
 ΚΛ. λιποῦσα μητέρ'; ΙΦ. ὥς ὀρᾷς γ', οὐκ ἀξίως.
 ΚΛ. σχές, μή με προλίπης. ΙΦ. οὐκ ἔῶ στάζειν δάκρυ.
 ἡμεῖς δ' ἐπευφημήσατ', ὧς νεάνιδες,
 παιᾶνα τῇμῃ συμφορᾷ, Διὸς κόρην
 Ἀρτεμιν ἴτω δὲ Δαναΐδαις εὐφημία. 1470
 κανᾶ δ' ἐναρχέσθω τις, αἰθέσθω δὲ πῦρ
 προχύταις καθαρσίοισι καὶ πατὴρ ἐμὸς
 ἐνδεξιούσθω βωμόν ὥς σωτηρίαν
 Ἑλλήσι δώσουσ' ἔρχομαι νικηφόρον.
 ἄγετέ με τὰν Ἰλίου 1475
 καὶ Φρυγῶν ἐλέπταλιν.
 στέφεια περίβολα δίδοτε, φέρε-
 τε πλόκαμος ὅδε καταστέφειν
 χερνίβων τε παγαῖς
 ἐλίσσεται ἄμφι ναὸν 1480
 ἄμφι βωμόν Ἀρτεμιν,
 τὰν ἄνασσαν Ἀρτεμιν,
 τὰν μάκαιραν, ὥς ἐμοῖσιν, εἰ χρεὼν,
 αἵμασι θύμασί τε 1485
 θέσφατ' ἐξαλείψω.

- ὦ πότνια πότνια μήτηρ, ὡς
δάκρυά γέ σοι δώσομεν ἀμέτερα·
παρ' ἱεροῖς γὰρ οὐ πρόπει.
1490
ὦ νεάνιδες,
συνεπαεῖδ' Ἄρτεμιν
Χαλκίδος ἀντίπορον,
ἵνα τε δόρατα μέμονε δαΐα
1495
δι' ἐμὸν ὄνομα τᾶσδ' Αὐλίδος
στενοπόροισιν ὄρμοις.
ἰὼ γὰρ μάτηρ ὦ Πελασγία,
Μυκηναῖαί τ' ἐμαὶ θεράπναι.
- ΧΟ. καλεῖς πόλισμα Περσέως,
1500
Κυκλαπίων πόνον χερῶν ;
- ΙΦ. ἔθρεψας Ἑλλάδι με φάος·
θανοῦσα δ' οὐκ ἀναίνομαι.
- ΧΟ. κλέος γὰρ οὗ σε μὴ λήπη.
- ΙΦ. ἰὼ ἰώ.
1505
λαμπαδοῦχος ἀμέρα
Διός τε φέγγος, ἕτερον ἕτερον αἰ-
ῶνα καὶ μοῖραν οἰκήσομεν.
χαῖρέ μοι, φίλον φάος.
- ΧΟ. ἰὼ ἰώ.
1510
Ἴδεσθε τὰν Ἰλίου
καὶ Φρυγῶν ἐλέπτολιν
στείχουσαν, ἐπὶ κᾶρα στέφη βαλομέναν
χερνίβων τε παγαῖς,
βωμὸν αἵμονος θεᾶς,
1515
ῥανίσιν αἱματορρύτοις ῥανοῦσαν
εὐφυνῇ γε σώματος δέρην σφαγεῖσαν.
εὐδροσοὶ παγαὶ πατρῶαι
μένουσί σε χέρνιβές τε
στρατός τ' Ἀχαιῶν θέλων
1520
Ἰλίου πόλιν μολεῖν.
ἀλλὰ τὰν Διὸς κόραν

κλήσωμεν Ἄρτεμιν, θεῶν ἄνασσαν,

ὥς ἐπ' εὐτυχεῖ πότμῳ.

ὦ πότνια, θύμασι

βροτησίοις χαρεῖσα, πέμψον εἰς Φρυγῶν

1525

γαῖαν Ἑλλάνων στρατὸν

καὶ δολόεντα Τροίας ἔδη,

Ἀγαμέμνονά τε λόγχαις

Ἑλλάσι κλεινότατον στέφανον

δὸς ἀμφὶ κρᾶθ' ἐόν

1530

κλέος ἀείμνηστον ἀμφιθεῖναι.

ΑΓΓ. ὦ Τυνδαρεῖα παῖ, Κλυταιμνήστρα, δόμων

ἔξω πέρασον, ὥς κλύης ἐμῶν λόγων.

ΚΛ. φθογγῆς κλύουσα δεῦρο σῆς ἀφικόμην,

ταρβοῦσα τλήμων κάκπεπληγμένη φόβῳ

1535

μή μοί τιν' ἄλλην ξυμφορὰν ἤκοις φέρων

πρὸς τῇ παρουσίῃ. ΑΓΓ. σῆς μὲν οὖν παιδὸς πέρι

θαυμαστά σοι καὶ δεινὰ σημῆναι θέλω.

ΚΛ. μὴ μέλλε τοίνυν, ἀλλὰ φράξ' ὅσον τάχος.

ΑΓΓ. ἀλλ', ὦ φίλη δέσποινα, πᾶν πεύσει σαφῶς.

1540

λέξω δ' ἀπ' ἀρχῆς, ἣν τι μὴ σφαλεῖσά που

γνώμη ταραξῇ γλῶσσαν ἐν λόγοις ἐμήν.

ἐπεὶ γὰρ ἰκόμεσθα τῆς Διὸς κόρης

Ἀρτέμιδος ἄλσος λείμακάς τ' ἀνθεσφόρους,

ἴν' ἦν Ἀχαιῶν σύλλογος στρατεύματος,

1545

σὴν παῖδ' ἄγοντες, εὐθὺς Ἀργείων ὄχλος

ἠθροίζεθ'. ὥς δ' ἐσεῖδεν Ἀγαμέμνων ἄναξ

ἐπὶ σφαγὰς στείχουσαν εἰς ἄλσος κόρην,

ἀνεστέναξε, κάμπαλιν στρέψας κᾶρα

δάκρυα προήγεν, ὀμμάτων πέπλον προθείς.

1550

ἡ δὲ σταθεῖσα τῷ τεκόντι πλησίον,

ἔλεξε τοιάδ' ὦ πάτερ, πάρειμί σοι,

τοῦμὸν δὲ σῶμα τῆς ἐμῆς ὑπὲρ πάτρας

καὶ τῆς ἀπάσης Ἑλλάδος γαίης ὕπερ

θῦσαι δίδωμ' ἑκοῦσα πρὸς βωμὸν θεᾶς 1555
 ἄγοντας, εἴπερ ἐστὶ θέσφατον τόδε.
 καὶ τοῦπ' ἔμ' εὐτυχοῖτε, καὶ νικηφόρου
 δώρου τύχοιτε, πατρίδα δ' ἐξίκοισθε γῆν.
 πρὸς ταῦτα μὴ ψαύσῃ τις Ἀργείων ἑμοῦ.
 σιγῇ παρέξω γὰρ δέρην εὐκαρδίως. 1560
 τοσαῦτ' ἔλεξε· πᾶς δ' ἐθάμβησεν κλύων
 εὐψυχίαν τε κἀρετὴν τῆς παρθένου.
 στὰς δ' ἐν μέσῳ Ταλθύβιος, ᾧ τόδ' ἦν μέλον,
 εὐφημίαν ἀνεῖπε καὶ σιγὴν στρατῷ·
 Κάλχας δ' ὁ μάντις ἐς κανοῦν χρυσήλατον 1565
 ἔθηκεν ὀξὺ χεירὶ φάσγανον σπάσας
 κολεῶν ἔσθωθεν, κρᾶτά τ' ἔστεψεν κόρης.
 ὁ παῖς δ' ὁ Πηλέως ἐν κύκλῳ βωμὸν θεᾶς
 λαβὼν κανοῦν ἔθρεξε χέρνιβας θ' ὁμοῦ.
 ἔλεξε δ', ᾧ Διὸς Ἄρτεμις θηροκτόνε, 1570
 τὸ λαμπρὸν εἰλίσσουσ' ἐν εὐφρόνῃ φάος,
 δέξαι τὸ θῦμα τόδ' ὃ γέ σοι δωρούμεθα
 στρατός τ' Ἀχαιῶν Ἀγαμέμνων ἄναξ θ' ὁμοῦ,
 ἄχραντον αἶμα καλλιπαρθένου δέρης,
 καὶ δὸς γενέσθαι πλοῦν νεῶν ἀπήμονα, 1575
 Τροίας τε Πέργαμ' ἐξελεῖν ἡμᾶς δορί.
 ἐς γῆν δ' Ἀτρεΐδαι πᾶς στρατός τ' ἔστη βλέπων.
 ἱερεὺς δὲ φάσγανον λαβὼν ἐπηύξατο,
 λαίμον' τ' ἐπεσκοπεῖθ', ἵνα πλήξειεν ἄν·
 ἑμοὶ δέ τ' ἄλγος οὐ μικρὸν εἰσῆει φρενί, 1580
 κᾶστην νενευκῶς· θαῦμα δ' ἦν αἴφνης ὄρᾶν·
 πληγῆς κτύπον γὰρ πᾶς τις ᾗσθετ' ἂν σαφῶς,
 τὴν παρθένον δ' οὐκ εἶδεν οὔ γῆς εἰσέδου.
 βοᾷ δ' ἱερεὺς, ἅπας δ' ἐπήχησε στρατὸς,
 ἅελπτον εἰσιδόντες ἐκ θεῶν τινος 1585
 φάσμ', οὗ γε μὴδ' ὀρωμένοι πίστις παρῆν·
 ἔλαφος γὰρ ἀσπαίρουσ' ἔκειτ' ἐπὶ χθονὶ
 ἰδεῖν μεγίστη διαπρεπής τε τὴν θέαν,

- ἥς αἷματι βωμὸς ἐραίνεται' ἄρδην τῆς θεοῦ.
 καὶ τῷδε Κάλχας πῶς δοκεῖς χαίρων ἔφη, 1590
 ὧ τοῦδ' Ἀχαιῶν κοίρανοι κοινοῦ στρατοῦ,
 ὁρᾶτε τήνδε θυσίαν, ἣν ἡ θεὸς
 προῦθκε βωμίαν, ἔλαφον ὀρειδρόμον ;
 ταύτην μάλιστα τῆς κόρης ἀσπάζεται,
 ὥς μὴ μιάνη βωμὸν εὐγενεῖ φόνῳ. 1595
 ἠδέως τε τοῦτ' ἐδέξατο, καὶ πλοῦν οὖριον
 δίδωσιν ἡμῖν Ἰλίου τ' ἐπιδρομάς.
 πρὸς ταῦτα πᾶς τις θάρσος αἶρε ναυβάτης,
 χώρει τε πρὸς ναῦν· ὥς ἡμέρᾳ τῇδε δεῖ
 λιπόντας ἡμᾶς Αὐλίδος κοίλους μυχοὺς 1600
 Αἴγαιον οἶδμα διαπερᾶν. ἐπεὶ δ' ἅπαν
 κατηνθρακώθη θυμ' ἐν Ἡφαίστου φλογί,
 τὰ πρόσφορ' ἠΰξασθ', ὥς τύχοι νόστου στρατός.
 πέμπει δ' Ἀγαμέμνων μ' ὥστε σοι φράσαι τάδε,
 λέγειν θ' ὑπείας ἐκ θεῶν μοίρας κυρεῖ 1605
 καὶ δόξαν ἔσχεν ἄφθιτον καθ' Ἑλλάδα.
 ἐγὼ παρὼν δὲ καὶ τὸ πρᾶγμ' ὁρῶν λέγω·
 ἡ παῖς σαφῶς σοι πρὸς θεοὺς ἀφίπτατο.
 λύπης δ' ἀφαίρει καὶ πόσει πάρες χόλον·
 ἀπροσδόκητα δὲ βροτοῖς τὰ τῶν θεῶν, 1610
 σώζουσί θ' οὐς φιλοῦσιν. ἤμαρ γὰρ τόδε
 θανούσαν εἶδε καὶ βλέπουσαν παῖδα σήν.
 ΧΟ. ὥς ἦδομαί τοι ταῦτ' ἀκούσας· ἀγγέλου·
 ζῶν δ' ἐν θεῷσι σὸν μένειν φράζει τέκος.
 ΚΛ. ὦ παῖ, θεῶν τοῦ κλέμμα γέγονας ; 1615
 πῶς σε προσείπω ; πῶς δὲ φῶ ;
 παραμυθεῖσθαι τούσδε μάτην μύθους,
 ὥς σου πένθους λυγροῦ παυσαίμαν ;
 ΧΟ. καὶ μὴν Ἀγαμέμνων ἄναξ στείχει,
 τούσδ' αὐτοὺς ἔχων σοι φράζειν μύθους. 1620
 ΑΓΓ. γύναι, θυγατρὸς ἔνεκ' ὀλβιοι γενοίμεθ' ἂν
 ἔχει γὰρ ὄντως ἐν θεοῖς ὁμιλίαν.

χρὴ δέ σε λαβοῦσαν τόνδε μόνον νεαγενῇ
 στείχειν πρὸς οἶκους· ὥς στρατὸς πρὸς πλοῦν ὄρᾳ.
 καὶ χαῖρε· χρόνιά γε τὰμά σοι προσφθέγματα
 Τροίηθεν ἔσται. καὶ γένοιτό σοι καλῶς.

1625

ΧΟ. χαίρων, Ἀτρεΐδῃ, γῆν ἰκοῦ Φρυγίαν,
 χαίρων δ' ἐπάνηκε,
 κάλλιστά μοι σκῦλ' ἀπὸ Τροίας ἐλών.]

ΙΦΙΓΕΝΕΙΑ Η ΕΝ ΤΑΤΡΟΙΣ.

ΤΑ ΤΟΥΤ ΔΡΑΜΑΤΟΣ ΠΡΟΣΩΠΑ

ΙΦΙΓΕΝΕΙΑ.

ΒΟΤΚΟΛΟΣ.

ΟΡΕΣΤΗΣ.

ΘΟΑΣ.

ΠΤΛΑΔΗΣ.

ΑΓΓΕΛΟΣ.

ΧΟΡΟΣ ΕΛΛΗΝΙΔΩΝ ΓΥΝΑΙΚΩΝ.

ΑΘΗΝΑ.

ΤΠΟΘΕΣΙΣ.

Ὁρέστης κατὰ χρησμὸν ἐλθὼν εἰς Ταύρους τῆς Σκυθίας μετὰ Πυλάδου παρακινηθεὶς τὸ παρ' αὐτοῖς τιμώμενον τῆς Ἀρτέμιδος ξόανον ὑφελίσθαι προηρεῖτο. προσελθὼν δ' ἀπὸ τῆς νεῶς καὶ φανείς, ὑπὸ τῶν ἐντοπίων ἅμα τῷ φίλῳ συλληφθεὶς ἀνήχθη κατὰ τὸν παρ' αὐτοῖς ἐθισμόν, ὅπως τοῦ τῆς Ἀρτέμιδος ἱεροῦ σφάγιον γένωνται. τοὺς γὰρ καταπλεύσαντας ξένους ἀπέσφαττον.

Ἡ μὲν σκηνὴ τοῦ δράματος ὑπὸκειται ἐν Ταύροις τῆς Σκυθίας· ὁ δὲ χορὸς συνέστηκεν ἐξ Ἑλληνίδων γυναικῶν θερααινίδων τῆς Ἰφιγενείας.

ΙΦΙΓΕΝΕΙΑ Η ΕΝ ΤΑΤΡΟΙΣ.

ΙΦΙΓΕΝΕΙΑ.

ΠΕΛΟΨ ὁ Ταντάλειος ἐς Πῖσαν μολὼν
θοαῖσιν ἵπποις Οἶνομάου γαμεῖ κόρην,
ἐξ ἧς Ἀτρεὺς ἐβλασθεν Ἀτρέως δὲ παῖς
Μενέλαος Ἀγαμέμνων τε· τοῦ δ' ἔφυν ἐγὼ
τῆς Τυνδαρείας θυγατρὸς Ἰφιγένεια παῖς, 5
ἣν ἀμφὶ δίναις, ἧς θάμ' Εὐριπος πυκναῖς
αὔραις ἐλίσσων κυανέαν ἄλα στρέφει,
ἔσφαξεν Ἑλένης οὐνεχ', ὥς δοκεῖ, πατὴρ
Ἀρτέμιδι κλειναῖς ἐν πτυχαῖσιν Αὐλίδος.
ἐνταῦθα γὰρ δὴ χιλίων ναῶν στόλον 10
Ἑλληνικὸν συνήγαγ' Ἀγαμέμνων ἀναξ,
τὸν καλλίνικον στέφανον Ἰλίου θέλων
λαβεῖν Ἀχαιοὺς, τοὺς θ' ὑβρισθέντας γάμους
Ἑλένης μετελθεῖν, Μενέλεω χάριν φέρων.
δεινῆς δ' ἀπλοίας πνευμάτων τ' οὐ τυγχάνων 15
ἐς ἔμπυρ' ἦλθε, καὶ λέγει Κάλχας τάδε·
ὦ τῇσδ' ἀνάσσων Ἑλλάδος στρατηγίας,
Ἀγάμεμνον, οὐ μὴ ναῦς ἀφορμίσῃ χθονὸς,
πρὶν ἂν κόρην σὴν Ἰφιγένειαν Ἀρτεμις
λάβῃ σφαγεῖσαν· ὅ τι γὰρ ἐναιυτὸς τέκοι 20
κάλλιστον, ἠῦξω φωσφόρῳ θύσειν θεᾷ.
παῖδ' οὖν ἐν οἴκοις σὴ Κλυταιμνήστρα δάμαρ
τίκτει, τὸ καλλιστεῖον εἰς ἔμ' ἀναφέρων,
ἣν χρή σε θῆσαι. καὶ μ' Ὀδυσσεὺς τέχνηαι
μητρὸς παρείλοντ' ἐπὶ γάμοις Ἀχιλλέως. 25

ἐλθοῦσα δ' Αὐλὶδ' ἢ τάλαιν' ὑπὲρ πυρᾶς
 μεταρσία ληφθεῖσ' ἐκαινόμην ξίφει·
 ἀλλ' ἐξέκλειψεν ἔλαφον ἀντιδοῦσά μου
 Ἄρτεμις Ἀχαιοῖς, διὰ δὲ λαμπρὸν αἰθέρα
 πέμψασά μ' ἐς τήνδ' ᾤκισεν Ταύρων χθόνα, 30
 οὗ γῆς ἀνάσσει βαρβάροισι βάρβαρος
 Θόας, ὃς ὠκὺν πόδα τιθεὶς ἴσων πτεροῖς
 ἐς τοῦνομ' ἦλθε τόδε ποδωκείας χάριν.
 ναῖσι δ' ἐν τοῖσδ' ἱερίαν τίθησί με,
 ὅθεν νόμοισι τοισὶδ' ἦδεται θεὰ 35
 Ἄρτεμις ἑορτῆς, τοῦνομ' ἥς καλὸν μόνον·
 τὰ δ' ἄλλα σιγῶ, τὴν θεὸν φοβουμένη.
 θύω γὰρ ὄντος τοῦ νόμου καὶ πρὶν πόλει,
 ὃς ἂν κατέλθῃ τήνδε γῆν Ἑλλήν ἀνὴρ.
 κατάρχομαι μὲν, σφάγια δ' ἄλλοισιν μέλει 40
 ἄρρητ' ἔσθθεν τῶνδ' ἀνακτόρων θεᾶς.
 ἂ καινὰ δ' ἤκει νῦξ φέρουσα φάσματα,
 λέξω πρὸς αἰθέρ', εἴ τι δὴ τόδ' ἔστ' ἄκος.
 ἔδοξ' ἐν ὕπνῳ τῆσδ' ἀπαλλαχθεῖσα γῆς
 οἰκεῖν ἐν Ἄργει, παρθένοισι δ' ἐν μέσαις 45
 εὐδεῖν, χθονὸς δὲ νῶτα σεισθῆναι σάλῳ,
 φεύγειν δὲ κᾶξω στᾶσα θριγκὸν εἰσιδεῖν
 δόμων πίτνοντα, πᾶν δ' ἐρείψιμον στέγος
 βεβλημένον πρὸς οὐδας ἐξ ἄκρων σταθμῶν.
 μόνος δ' ἐλείφθη στῦλος, ὥς ἔδοξέ μοι, 50
 δόμων πατρῶων, ἐκ δ' ἐπικράνων κόμας
 ξανθὰς καθεῖναι, φθέγμα δ' ἀνθρώπου λαβεῖν,
 καγὼ τέχνην τήνδ' ἣν ἔχω ξενοκτόνου
 τιμῶσ' ὑδραίνειν αὐτόν, ὥς θανούμενον,
 κλαίουσα. τοῦναρ δ' ὥδε συμβάλλω τόδε· 55
 τέθηκ' Ὀρέστῃς, οὗ κατηρξάμην ἐγώ.
 στῦλοι γὰρ οἴκων εἰσὶ παῖδες ἄρσενες·
 θνήσκουσι δ' οὓς ἂν χέρνιβες βάλῳσ' ἐμαί.
 οὐδ' αὖ συνάψαι τοῦναρ ἐς φίλους ἔχω·

Στροφίῳ γὰρ οὐκ ἦν παῖς, ὅτ' ὠλλύμην ἐγώ.
 νῦν οὖν ἀδελφῷ βούλομαι δοῦναι χροᾶς
 παροῦσ' ἀπόντι, ταῦτα γὰρ δυναίμεθ' ἄν,
 σὺν προσπόλοισιν, ἃς ἔδωχ' ἡμῖν ἄναξ
 Ἑλληνίδας γυναῖκας. ἀλλ' ἐξ αἰτίας
 οὐπω τινὸς πάρεσιν ἔς μ' εἴσω δόμων,
 ἐν οἷσι ναίω, τῶνδ' ἀνακτόρων θεᾶς.

ΟΡΕΣΤΗΣ.

ὄρα, φυλάσσου μή τις ἐν στίβῳ βροτῶν.

ΠΥΛΑΔΗΣ.

ὀρῶ, σκοποῦμαι δ' ὄμμα πανταχοῦ στρέφων.

ΟΡ. Πυλάδῃ, δοκεῖ σοι μέλαθρα ταῦτ' εἶναι θεᾶς,
 ἐνθ' Ἀργόθεν ναῦν ποντίαν ἐστείλαμεν;

ΠΥ. ἔμοιγ', Ὀρέστα· σοὶ δὲ συνδοκεῖν χρεών.

ΟΡ. καὶ βωμὸς, Ἑλλήν οὗ καταστάζει φόνος;

ΠΥ. ἐξ αἱμάτων γοῦν ξάνθ' ἔχει θριγκώματα.

ΟΡ. θριγκοῖς δ' ὑπ' αὐτοῖς σκῦλ' ὄρεῖς ἡρτημένα;

ΠΥ. τῶν κατθανόντων τὰ κροθίνια ξένων.

ΟΡ. ἀλλ' ἐγκυκλοῦντ' ὀφθαλμὸν εὖ σκοπεῖν χρεών.
 ὦ Φοῖβε, ποῖ μ' αὖ τήνδ' ἐς ἄρκυν ἤγαγες
 χρήσας, ἐπειδὴ πατὴρ αἰμ' ἐτισάμην,
 μητέρα κατακτάς; διαδοχαῖς δ' Ἑρινύων
 ἡλαυνόμεσθα φυγάδες, ἔξεδροι χθονὸς,
 δρόμους τε πολλοὺς ἐξέπλησα καμπίμους.

ἐλθὼν δὲ σ' ἠρώτησα πῶς τροχηλάτου
 μανίας ἂν ἔλθοιμ' ἐς τέλος πόνων τ' ἐμῶν,
 [οὓς ἐξεμόχθουν περιπολῶν καθ' Ἑλλάδα.]

σὺ δ' εἶπας ἐλθεῖν Ταυρικῆς μ' ὄρους χθονὸς,
 ἐνθ' Ἀρτεμις σὴ σύγγονος βωμοὺς ἔχει,
 λαβεῖν τ' ἄγαλμα θεᾶς, ὃ φασιν ἐνθάδε
 ἐς τούσδε ναοὺς οὐρανοῦ πεσεῖν ἄπο·
 λαβόντα δ' ἡ τέχνασιν ἡ τύχῃ τινὶ,
 κίνδυνον ἐκπλήσαντ', Ἀθηναίων χθονὶ
 δοῦναι· τὸ δ' ἐνθένδ' οὐδὲν ἐρρήθη πέρα·

- καὶ ταῦτα δράσαντ' ἀμπνοὰς ἔξειν πόνων.
 ἦκω δὲ πεισθεῖς σοῖς λόγοισιν ἐνθάδε
 ἄγνωστον ἐς γῆν, ἄξενον. σὲ δ' ἱστορῶ,
 Πυλάδῃ, σὺ γάρ μοι τοῦδε συλλήπτωρ πόνου, 95
 τί δρῶμεν; ἀμφίβληστρα γὰρ τοίχων ὄρᾳς
 ἰψηλά. πότερα δωμάτων προσαμβάσεις
 ἐκβησόμεσθα; πῶς ἂν οὖν λάθοιμεν ἄν;
 ἢ χαλκότευκτα κλῆθρα λύσαντες μοχλοῖς;
 ὦν οὐδὲν ἴσμεν. ἦν δ' ἀνοίγοντες πύλας 100
 ληφθῶμεν ἐσβάσεις τε μηχανώμενοι,
 θανούμεθ'. ἀλλὰ πρὶν θανεῖν, νεὼς ἐπι
 φεύγωμεν, ἥπερ δεῦρ' ἐναυστολήσαμεν.
- ΠΤ. φεύγειν μὲν οὐκ ἀνεκτὸν, οὐδ' εἰώθαμεν
 τὸν τοῦ θεοῦ δὲ χρησμὸν οὐ κακιστέον. 105
 ναοῦ δ' ἀπαλλαχθέντε κρύψωμεν δέμας
 κατ' ἄντρ', ἃ πόντος νοτίδι διακλύζει μέλας,
 νεὼς ἄπωθεν, μή τις εἰσιδὼν σκάφος
 βασιλεῦσιν εἴπῃ, κατὰ ληφθῶμεν βία.
 ὅταν δὲ νυκτὸς ὄμμα λυγαίας μόλῃ, 110
 τολμητέον τοι ξεστὸν ἐκ ναοῦ λαβεῖν
 ἄγαλμα πάσας προσφέροντε μηχανάς.
 ὥρα δέ γ' εἴσω τριγλύφων ὅποι κενὸν
 δέμας καθεῖναι· τοὺς πόνους γὰρ ἀγαθοὶ
 τολμῶσι, δειλοὶ δ' εἰσὶν οὐδὲν οὐδαμοῦ. 115
 οὗτοι μακρὸν μὲν ἤλθομεν κώπῃ πόρον,
 ἐκ τερμάτων δὲ νόστον ἀροῦμεν πάλιν;
- ΟΡ. ἀλλ' εὖ γὰρ εἶπας, πειστέον· χωρεῖν χρεὼν
 ὅποι χθονὸς κρύψαντε λήσομεν δέμας.
 οὐ γὰρ τὸ τοῦ θεοῦ γ' αἷτιον γενήσεται 120
 πεσεῖν ἄχρηστον θέσφατον· τολμητέον·
 μόχθος γὰρ οὐδεὶς τοῖς νέοις σκῆψιν φέρει.

ΧΟΡΟΣ.

εὐφαιμεῖτ', ὦ πόντου
 δισσὰς συγχωρούσας πέτρας

Εὐξείνου ναίοντες.

125

ὦ παῖ τᾶς Λατοῦς,

Δίκτυν' οὐρεία,

πρὸς σὰν αὐλὰν, εὐστύλων

ναῶν χρυσήρεις θριγκοὺς,

πόδα παρθένιον ὅσιον ὀσίας

130

κληροῦχου δούλα πέμπω,

Ἑλλάδος εὐίππου πύργους

καὶ τείχη χόρτων τ' εὐδένδρων

ἐξαλλάξας Ἑυρώπαν,

135

πατρώων οἴκων ἔδρας.

ἔμολον· τί νέον; τίνα φροντίδ' ἔχεις;

τί με πρὸς ναοὺς ἄγαγες ἄγαγες;

ὦ παῖ τοῦ τᾶς Τροίας πύργους

ἐλθόντος κλεινᾶ σὺν κόπῃ

140

χιλιοναῦτα μυριοτευχῇ

ἡ μὲν — τῶν Ἀτρεϊδᾶν τῶν κλεινῶν.

ΙΦ. ὦ δμῳαί, δυσθρηνητοῖς

ὡς θρήνοις ἔγκειμαι,

τᾶς οὐκ εὐμούσου μολπᾶς [βοᾶν]

145

ἀλύροις ἐλέγοις, ἐ ἐ,

ἐν κηδείοις οἴκτοις,

αἷ μοι συμβαίνουσ' ἄται,

σύγγονον ἄμὸν κατακλαιομένα

[ζῶας], οἶαν ἰδόμεν ὄψιν ὀνείρων

150

νυκτὸς, τᾶς ἐξῆλθ' ὄρφνα.

ὀλόμαν ὀλόμαν

οὐκ εἶσ' οἴκοι πατρώοι·

οἴμοι φροῦδος γέννα.

φεῦ φεῦ τῶν Ἀργεῖ μόχθων.

155

ἰὼ δαίμων, ὃς τὸν

μοῦνόν με κασίγνητον συλᾶς

Ἄϊδα πέμψας, ᾧ τάσδε χοῶς

μέλλω κρατῆρά τε τὸν φθιμένων

160

ὑδραίνειν γαίης ἐν νώτοις
 πηγὰς τ' οὐρείων ἐκ μόσχων
 Βάκχου τ' οἴνηρὰς λοιβάς,
 ξουθᾶν τε πόνημα μελισσᾶν, 165
 ἃ νεκροῖς θελκτήρια κεῖται.
 ἀλλ' ἔνδος μοι πάγχρυσον
 τεῦχος καὶ λοιβὰν Ἰδα.
 ὧ κατὰ γαίης Ἀγαμεμνόνιον 170
 θάλος, ὥς φθιμένῳ τάδε σοι πέμπω·
 δέξαι δ' οὐ γὰρ πρὸς τύμβον σοι
 ξανθὰν χαίταν, οὐ δάκρυ' οἶσω.
 τηλόσε γὰρ δὴ σᾶς ἀπενάσθη 175
 πατρίδος καὶ ἐμαῖς, ἔνθα δοκήμασι
 κεῖμαι σφαχθεῖσα τλάμων.

ΧΟ. ἀντιφάλμους ᾠδὰς ὕμνον τ'
 Ἀσιήταν σοι βάρβαρον ἰαχὰν 180
 δεσποίνῃ Ἰαυδάσῳ,
 τὰν ἐν θρήνοις μοῦσαν
 νέκυσι μελομένην, ἐν μολπαῖς
 Ἰιδας ὕμνεϊ δίχα παιάνων. 185
 οἴμοι, τῶν Ἀτρειδᾶν οἴκων,
 ἔρρει φῶς σκήπτρων, οἴμοι.
 οἴμοι πατρώων οἴκων.
 τίς δ' ἐκ τῶν εὐόλβων
 Ἄργει βασιλέων ἀρχά ; 190
 μόχθους δ' ἐκ μόχθων ἄσσει
 δινενοῦσαις ἵπποις
 πταναῖς ἀλλάξας ἐξ ἔδρας
 ἱερὸν * * ὅμμ' ἀνγᾶς
 α/ ἄλιος. ἄλλῃς δ' ἄλλα προσέβα 195
 χρυσέας ἀρνὸς μελᾶθροισι ὀδύνα,
 φόνος ἐπὶ φόνῳ, ἄχεά τ' ἄχεσιν·
 ἔνθεν τῶν πρόσθεν δμαθέντων
 Τανταλιδᾶν ἐκβαίνει

- ποιῶν ἐς οἴκους· σπεύδει δ'
 ἀσπούδαστ' ἐπὶ σοὶ δαίμων. 200
 ἸΦ. ἐξ ἀρχᾶς μοι δυσδαίμων
 δαίμων τᾶς ματρὸς ζώνας·
 καὶ νυκτὸς κείνας ἐξ ᾧς 205
 λοχίαν στερρὰν παιδείαν
 Μοῖραι συντείνουσιν θεαί,
 ἃ μαστευθεῖς ἐξ Ἑλλάνων,
 * * *
 ἂν πρωτόγονον θάλος ἐν θαλάμοις
 Λήδας ἁ τλάμων κούρα 210
 σφάγιον πατρός· λῶβη
 καὶ θυμ' οὐκ εὐγάθητον
 ἔτεκεν, ἔτρεφεν, εὐκταίαν
 ἱππείοις ἐν δίφροις
 ψαμάθων Αὐλίδος ἐπέβασαν 215
 νύμφαν, οἴμοι, δύσσυμφον
 τῇ τᾶς Νηρέως κούρας, αἰαῖ.
 νῦν δ' ἄξεινου πόντου ξείνα
 δυσχόρτους οἴκους ναίω
 ἄγαμος, ἄτεκνος, ἄπολις, ἄφιλος, 220
 οὐ τὰν Ἄργει μέλπουσ' Ἦραν,
 οὐδ' ἰστοῖς ἐν καλλιφθόγγοις
 κερκίδι Παλλᾶδος Ἀτθίδος εἰκὼ
 καὶ Τιτάνων ποικίλλουσ', ἀλλ'
 αἰμορράντων δυσφόρμιγγα 225
 ξείνων αἰμοῦς ἄταν βωμοὺς,
 οἰκτρὰν τ' αἰαζόντων αὐδάν,
 οἰκτρόν τ' ἐκβαλλόντων δάκρυον.
 καὶ νῦν κείνων μὲν μοι λάθα,
 τὸν δ' Ἄργει δμαθέντα κλαίω 230
 σύγγονον, ὃν ἔλιπον ἐπιμαστίδιον
 ἔτι βρέφος, ἔτι νέον, ἔτι θάλος
 ἐν χερσὶν ματρὸς πρὸς στέρνοις τ'

*Αργεὶ σκηπτούχον Ὀρέσταν.

235

ΧΟ. καὶ μὴν ὄδ' ἀκτὰς ἐκλιπὼν θαλασσίους
βουφορβὸς ἦκει, σημανῶν τί σοι νέον.

ΒΟΤΚΟΛΟΣ.

*Αγαμέμνωνος παῖ καὶ Κλυταιμνήστρας τέκνον,
ἄκουε καινῶν ἐξ ἐμοῦ κηρυγμάτων.

ΙΦ. τί δ' ἔστι τοῦ παρόντος ἐκπλήσσον λόγου;

240

ΒΟ. ἦκουσιν ἐς γῆν κυανέαν Συμπληγάδα
πλάτη φυγόντες δίπτυχοι νεανίαι,
θεᾷ φίλον πρόσφαγμα καὶ θυτήριον
Ἀρτέμιδι. χέρνιβας δὲ καὶ κατάργματα
οὐκ ἂν φθάνοις ἂν εὐτρεπῇ ποιουμένη.

245

ΙΦ. ποδαποί; τίνος γῆς ὄνομ' ἔχουσιν οἱ ξένοι;

ΒΟ. Ἑλληνες, ἐν τοῦτ' οἶδα κοῦ περαιτέρω.

ΙΦ. οὐδ' ὄνομ' ἀκούσας οἶσθα τῶν ξένων φράσαι;

ΒΟ. Πυλάδης ἐκλήζεθ' ἄτερος πρὸς θατέρου.

ΙΦ. τῷ ξυζύγῳ δὲ τοῦ ξένου τί τοῦνομ' ἦν;

250

ΒΟ. οὐδεὶς τόδ' οἶδεν· οὐ γὰρ εἰσηκούσαμεν.

ΙΦ. πῶς δ' εἶδετ' αὐτοὺς καὶ τυχόντες εἴλετε;

ΒΟ. ἄκραις ἐπὶ ῥηγμῖσιν ἀξένου πόρου.

ΙΦ. καὶ τίς θαλάσσης βουκόλοις κοινωνία;

ΒΟ. βούς ἤλθομεν νίψοντες ἐναλία δρόσῳ.

255

ΙΦ. ἐκεῖσε δὴ πάνελθε, πῶς νιν εἴλετε
τρόπῳ θ' ὁποίῳ· τοῦτο γὰρ μαθεῖν θέλω.
χρόνιοι γὰρ ἦκουσ', αὐδὲ πω βωμὸς θεᾶς
Ἑλληνικαῖσιν ἐξεφοινίχθη ροαῖς.

ΒΟ. ἐπεὶ τὸν ἐσρέοντα διὰ Συμπληγάδων
βούς ὑλοφορβοὶ πόντον εἰσεβάλλομεν,
ἦν τις διαρρῶξ κυμάτων πολλῶ σάλῳ
κοιλωπὸς ἀγμὸς, πορφυρευτικάι στέγαι.
ἐνταῦθα δισσοὺς εἶδε τις νεανίας

260

βουφορβὸς ἡμῶν, κάπεχώρησεν πάλιν
ἄκρισι δακτύλοισι πορθμείων ἵχνος.
ἔλεξε δ', οὐχ ὁρᾶτε; δαίμονές τινες

265

θάσσουσιν οἷδε. θεοσεβῆς δ' ἡμῶν τις ὦν
 ἀνέσχε χεῖρα καὶ προσηύξατ' εἰσιδὼν,
 ὦ ποντίας παῖ Λευκοθέας, νεῶν φύλαξ,
 270 δέσποτα Παλαῖμον, ἴλεως ἡμῖν γενοῦ,
 εἴτ' οὖν ἐπ' ἅκταις θάσσετον Διοσκόρω,
 ἧ Νηρέως ἀγάλμαθ', ὃς τὸν εὐγενῆ
 ἔτικτε πεντήκοντα Νηρηΐδων χορόν.
 ἄλλος δέ τις μάταιος, ἀνομία θρασὺς,
 275 ἐγέλασεν εὐχαῖς, ναυτίλους δ' ἐφθαρμένους
 θάσσειν φάραγγ' ἔφασκε τοῦ νόμου φόβῳ,
 κλύοντας ὡς θύοιμεν ἐνθάδε ξένους.
 ἔδοξε δ' ἡμῶν εὖ λέγειν τοῖς πλείοσι,
 280 θηρᾶν τε τῇ θεῷ σφάγια τάπιχώρια.
 κὰν τῷδε πέτραι ἄτερος λιπὼν ξένοι
 ἔστη, κᾶρα τε διετίναξ' ἄνω κάτω
 κάπεστέναξεν ὠλένας τρέμων ἄκρας,
 μανίαις ἀλαίνων, καὶ βοᾷ κυναγὸς ὡς,
 285 Πυλαΐδη, δέδορκας τήνδε; τήνδε δ' οὐχ ὀρᾷς
 "Αἶδου δράκαιναν, ὥς με βούλεται κτανεῖν
 δειναῖς ἐχίδναις εἰς ἔμ' ἐστομωμένη;
 ἦ δ' ἐκ χιτῶνων πῦρ πνέουσα καὶ φόνον
 πτεροῖς ἐρέσσει, μητέρ' ἀγκάλαις ἐμὴν
 290 ἔχουσα, πέτρινον ὄχθον ὡς ἐπεμβάλη.
 οἴμοι· κτενεῖ με. ποῖ φύγω; παρῆν δ' ὄρᾶν
 οὐ ταῦτ' ἀμορφῆς σχήματ', ἀλλ' ἡλλάσσετο
 φθογγὰς τε μόσχων καὶ κυνῶν ὑλάγματα,
 ἃ φασ' Ἐρινὺς ἰέναι μιμήματα.
 295 ἡμεῖς δὲ συσταλέντες, ὡς θανούμενοι,
 σιγῇ καθήμεθ'. ὁ δὲ χερὶ σπάσας ξίφος,
 μόσχους ὀρούσας ἐς μέσας λέων ὅπως,
 παίει σιδήρῳ λαγόνας ἐς πλευρὰς ἰεῖς,
 δοκῶν Ἐρινὺς θεὰς ἀμύνεσθαι τάδε,
 300 ὡς αἵματηρὸν πέλανον ἐξανθεῖν ἁλός.
 κὰν τῷδε πᾶς τις, ὡς ὀρᾷ βουφόρβια

πίπτοντα καὶ πορθούμεν', ἐξωπλίζετο,
 κόχλους τε φυσῶν συλλέγων τ' ἐγχωρίους·
 πρὸς εὐτραφεῖς γὰρ καὶ νεανίας ξένους
 φαύλους μάχεσθαι βουκόλους ἡγούμεθα. 305
 πολλοὶ δ' ἐπληρώθημεν ἐν μικρῷ χρόνῳ.
 πίπτει δὲ μανίας πίτυλον ὁ ξένος μεθεῖς,
 στάζων ἀφρῶ γένειον· ὥς δ' ἐσεῖδομεν
 προὔργου πεσόντα, πᾶς ἀνὴρ ἔσχεν πόνον
 βάλλων, ἀράσσω· ἄτερος δὲ τοῖν ξένοιν 310
 ἀφρόν τ' ἀπέψη σώματός τ' ἐτημέλει
 πέπλων τε προὔκάλυπτεν εὐπήνους ὑφάς,
 καραδοκῶν μὲν τὰπίοντα τραύματα,
 φίλον δὲ θεραπεΐαισιν ἀνδρ' εὐεργετῶν.
 ἔμφρων δ' ἀνάξας ὁ ξένος πεσήματος 315
 ἔγνω κλύδωνα πολεμίων προσκείμενον
 καὶ τὴν παροῦσαν συμφορὰν αὐτοῖν πέλας,
 ᾤμωξέ θ'· ἡμεῖς δ' οὐκ ἀνίεμεν πέτρους
 βάλλοντες, ἄλλος ἄλλοθεν προσκείμενοι.
 οὐδ' ἂν τὸ δεῖνὸν παρακέλευσμι' ἠκούσαμεν, 320
 Πυλάδῃ, θανούμεθ'· ἀλλ' ὅπως θανούμεθα
 κάλλισθ', ἔπου μοι, φάσγανον σπάσας χερί.
 ὥς δ' εἶδομεν δίπαλτα πολεμίων ξίφῃ,
 φυγῇ λεπαίας ἐξεπίπλαμεν νάπας.
 ἀλλ' εἰ φύγοι τις, ἄτεροι προσκείμενοι 325
 ἔβαλλον αὐτούς· εἰ δὲ τούσδ' ὠσαίατο,
 αὐθις τὸ νῦν ὑπεῖκον ἤρασσον πέτροις.
 ἀλλ' ἦν ἄπιστον· μυρίων γὰρ ἐκ χειρῶν
 οὐδεὶς τὰ τῆς θεοῦ θύματ' εὐτύχει βαλὼν.
 μόλις δὲ νιν τόλμῃ μὲν οὐ χειρούμεθα, 330
 κύκλῳ δὲ περιβάλλοντες ἐξεκλέψαμεν
 πέτροισι χειρῶν φάσγαν', ἐς δὲ γῆν γόνυ
 καμάτῳ καθεῖσαν. πρὸς δ' ἀνακτα τῆσδε γῆς
 κομίζομένιν· ὁ δ' ἐσιδὼν ὅσον τάχος
 ἐς χέρνιβας τε καὶ σφαγεῖ' ἔπεμπέ σοι. 335

εὖχου δὲ τοιαῦδ', ὧ νεᾶνι, σοὶ ξένων
σφάγια παρεῖναι· κἂν ἀναλίσκης ξένους
τοιούσδε, τὸν σὸν Ἑλλάς ἀποτίσει φόνον,
δίκας τίνουσα τῆς ἐν Αὐλίδι σφαγῆς.

ΧΟ. θαυμάστ' ἔλεξας τὸν φανένθ', ὅστις ποτὲ 340
Ἕλληνος ἐκ γῆς πόντον ἦλθεν ἄξενον.

ΙΦ. εἶεν. σὺ μὲν κόμιζε τοὺς ξένους μολῶν·
τὰ δ' ἐνθάδ' ἡμεῖς οἶα φροντιούμεθα.
ὧ καρδία τάλαινα, πρὶν μὲν ἐς ξένους
γαληνὸς ἦσθα καὶ φιλοικτίρμων αἰεὶ, 345

ἐς θυμόφυλον ἀναμετρομένη δάκρυ,
Ἕλληνας ἄνδρας ἡνίκ' ἐς χέρας λάβοις.
νῦν δ' ἐξ ὀνείρων οἷσιν ἡγριώμεθα,
δοκοῦσ' Ὀρέστην μηκέθ' ἥλιον βλέπειν,
δύσσουν με λήψεσθ', οἷτινές ποθ' ἦκετε. 350

καὶ τοῦτ' ἄρ' ἦν ἀληθές, ἡσθόμην, φίλαι,
οἱ δυστυχεῖς γὰρ τοῖσιν εὐτυχεστέροις
αὐτοὶ κακῶς πράξαντες οὐ φρονοῦσιν εὖ.
ἀλλ' οὔτε πνεῦμα Διόθεν ἦλθε ὥποτε,
οὐ πορθμῖς, ἥτις διὰ πέτρας Συμπληγάδας 355

Ἑλένην ἂν ἡγαγ' ἐνθάδ', ἥ μ' ἀπώλεσε,
Μενέλεών θ', ἵν' αὐτοὺς ἀντετιμωρησάμην,
τὴν ἐνθάδ' Αὔλιν ἀντιθεῖσα τῆς ἐκεῖ,
οὔ μ' ὥστε μόσχον Δαναΐδαι χειρούμενοι
ἔσφαζον, ἱρεὺς δ' ἦν ὁ γεννήσας πατήρ. 360

οἴμοι· κακῶν γὰρ τῶν τότε οὐκ ἀμνημονῶ,
ὅσας γενείου χεῖρας ἐξηκόντισα,
γονάτων τε τοῦ τεκόντος ἐξαρτωμένη,
λέγουσα τοιαῦδ'· ὧ πάτερ, νυμφεύομαι
νυμφεύματ' αἰσχυρὰ πρὸς σέθεν· μήτηρ δ' ἐμῇ, 365

σέθεν κατακτείνοντος, Ἀργεῖαί τέ νιν
ὑμνοῦσιν ὑμεναίοισιν, αὐλεῖται δὲ πᾶν
μέλαθρον· ἡμεῖς δ' ὀλλύμεσθα πρὸς σέθεν.
Ἄιδης Ἀχιλλεὺς ἦν ἄρ', οὐχ ὁ Πηλέως,

- ὄν μοι προσεΐπας πόσιν· ἐν ἀρμάτων δ' ὄχοις 370
 ἐς αἵματηρὸν γάμον ἐπόρθμευσας δόλφ.
 ἐγὼ δὲ λεπτῶν ὄμμα διὰ καλυμμάτων
 ἔχουσ', ἀδελφὸν οὐτ' ἀνείλομην χεροῖν,
 ὃς νῦν ὄλωλεν, οὐ κασιγνήτη στόμα
 συνῆψ' ὑπ' αἰδοῦς, ὥς ἰοῦς' ἐς Πηλέως 375
 μέλαθρα· πολλὰ δ' ἀπεθέμην ἀσπάσματα
 ἐσαῦθις, ὥς ἦξουσ' ἐς Ἄργος αὖ πάλιν.
 ὦ τλῆμον, εἰ τέθηκας, ἐξ οἶων καλῶν
 ἔρρεις, Ὀρέστα, καὶ πατὴρ ζηλωμάτων.
 τὰ τῆς θεοῦ δὲ μέμφομαι σοφίσματα, 380
 ἥτις, βροτῶν μὲν ἦν τις ἄψηται φόνου,
 ἥ καὶ λοχείας, ἥ νεκροῦ θίγη χεροῖν,
 βωμῶν ἀπείργει, μυσαρὸν ὥς ἡγουμένη,
 αὐτὴ δὲ θυσίαις ἥδεται βροτοκτόνοις.
 οὐκ ἔσθ' ὅπως ἔτεκεν ἂν ἡ Διὸς δάμαρ 385
 Λητῶ τοσαύτην ἀμαβίαν. ἐγὼ μὲν οὖν
 τὰ Ταντάλου θεοῖσιν ἐστιάματα
 ἄπιστα κρίνω, παιδὸς ἡσθῆναι βορᾶ,
 τοὺς δ' ἐνθάδ', αὐτοὺς ὄντας ἀνθρωποκτόνους,
 ἐς τὸν θεὸν τὸ φαῦλον ἀναφέρειν δοκῶ 390
 οὐδένα γὰρ οἶμαι δαιμόνων εἶναι κακόν.
- ΧΟ. κυάνεαι κυάνεαι σύνοδοι θαλάσσας,
 ἂν οἷστρος ὁ ποτώμενος Ἀργόθεν
 Εὐξενον ἐπ' οἷδμα διεπέρασεν Ἰοῦς, 395
 Ἀσιγίτιδα γαῖαν
 Εὐρώπας διαμείψας.
 τίνες ποτ' ἄρα τὸν εὐδρον
 δονακόχλοα λιπόντες Εὐρώταν 400
 ἢ ρεύματα σεμνὰ Δίρκας
 ἔβασαν ἔβασαν ἄμικτον αἶαν, ἐνθα κούρα
 δία τέγγει
 βωμοὺς καὶ περικίονας 405
 ναῶν αἷμα βρότειον;

ἥ ῥοβίοις εἰλατίαις δικρότοισι κώπαις
 ἔπλευσαν ἐπὶ πόντια κύματα
 νάϊον ὄχημα λινοπόροισιν αὔραις, 410
 φιλόπλουτον ἄμιλλαν
 αὔζοντες μελάβροισιν ;
 φίλα γὰρ ἐλπίς ἐγένετ' ἐπὶ
 πῆμασι βροτῶν ἅπληστος ἀνθρώποις, 415
 ὄλβου βάρος οἱ φέρονται
 πλάνητες ἐπ' οἶδμα πόλεις τε βαρβάρους περῶντες
 κεινᾷ δόξῃ.
 γνώμα δ' οἷς μὲν ἄκαιρος ὄλ-
 βου, τοῖς δ' εἰς μέσον ἦκει. 420
 πῶς τὰς συνδρομάδας πέτρας,
 πῶς Φινειῖδας
 αὐπνους ἀκτὰς ἐπέρα-
 σαν, παράλιον αἰγιαλὸν 425
 ἐπ' Ἀμφιτρίτας ῥοβίφ' δραμόντες ;
 ὅπου πεντήκοντα κορὰν
 τῶν Νηρηίδων χοροὶ
 μέλπουσιν ἐγκύκλιοι
 καὶ πλησιστίοισι πνοαῖς, 430
 συριζόντων κατὰ πρύ-
 μναν εὐναίων πηδαλίων,
 αὔραις ἐν νοτίαις
 ἥ πνοιαῖσι Ζεφύρου,
 τὰν πολυόρνηθον ἐπ' αἶαν, 435
 λευκὰν ἀκτὰν, Ἀχιλῆ-
 ος δρόμους καλλισταδίους,
 Εὐξείνιον κατὰ πόντον.
 εἴθ' εὐχαῖσι δεσποσύνοις
 Λήδας Ἑλένα 440
 φίλα παῖς ἐλθοῦσα τύχοι
 τὰν Τρῳάδα λιποῦσα πόλιν,
 ἵν' ἀμφὶ χαίταν δρόσον αἵματηρὰν

ἐλγχεῖσα λαιμοτόμῳ
 δεσποῖνας χερὶ θάνῃ 445
 ποινὰς δοῦσ' ἀντιπάλους.
 ἦδιστ' ἂν τήνδ' ἀγγελίαν
 δεξαίμεσθ', Ἑλλάδος ἐκ
 γᾶς πλωτήρων εἴ τις ἔβα,
 δουλείας ἐμέθεν 450
 δειλαίας παυσίπονος·
 καὶ γὰρ ὀνείρασι συμβαίην
 οἴκοις πόλει τε πατρῶ-
 α τερπνῶν ὕμνων ἀπολαύ-
 ειν, κοινὰν χάριν ὀλβῳ. 455
 ἀλλ' οἶδε χέρας δεσμοῖς διδύμοις
 συνερεισθέντες χωροῦσι, νέον
 πρόσφαγμα θεᾶς· σιγᾶτε, φίλαι.
 τὰ γὰρ Ἑλλήνων ἀκροθίνια δὴ
 ναοῖσι πέλας τάδε βαίνει· 460
 οὐδ' ἀγγελίας ψευδεῖς ἔλακεν
 βουφορβὸς ἀνὴρ.
 ὦ πότνι, εἴ σοι τὰδ' ἀρεσκόντως
 πόλιν ἦδε τελεῖ, δέξαι θυσίας,
 ἅς ὁ παρ' ἡμῖν νόμος οὐχ ὁσίας 465
 Ἑλλησι διδοὺς ἀναφαίνει.

ΙΦ. εἶεν·

τὰ τῆς θεοῦ μὲν πρῶτον ὥς καλῶς ἔχη
 φροντιστέον μοι. μέθετε τῶν ξένων χέρας,
 ὥς ὄντες ἱροὶ μηκέτ' ὥσι δέσμιοι.
 ναοῦ δ' ἔσω στείχοντες εὐτρεπίζετε 470
 ἅ χρῆ' πὶ τοῖς παροῦσι καὶ νομίζεται.
 φεῦ·
 τίς ἄρα μήτηρ ἢ τεκοῦσ' ὑμᾶς ποτε
 πατήρ τ' ἀδελφή τ', εἰ γεγῶσα τυγχάνει;
 οἷων στερεῖσα διπτύχων νεανιῶν
 ἀνάδελφος ἔσται. τὰς τύχας τίς οἶδ' ὅτῳ 475

- τοιαῖδ' ἔσονται ; πάντα γὰρ τὰ τῶν θεῶν
 ἐς ἀφανὲς ἔρπει, κοῦδεν οἶδ' οὐδεὶς κακόν·
 ἢ γὰρ τύχη παρήγαγ' ἐς τὸ δυσμαθές.
 πόθεν ποθ' ἦκετ', ὃ ταλαίπωροι ξένοι ;
 ὥς διὰ μακροῦ μὲν τήνδ' ἐπλεύσατε χθόνα,
 μακρὸν δ' ἀπ' οἴκων χρόνον ἔσεσθ' αἰεὶ κάτω. 480
- ΟΡ. τί ταῦτ' ὀδύρει, καπὶ τοῖς μέλλουσι νῦν
 κακοῖσι λυπεῖς, ἥτις εἴ ποτ', ὃ γύναι ;
 οὔτοι νομίζω σοφόν, ὃς ἂν μέλλων θανεῖν
 οἴκτῳ τὸ δεῖμα τοῦλέθρου νικᾶν θέλῃ· 485
 οὐχ' ὅστις Ἄϊδην ἐγγὺς ὄντ' οἰκτίζεται,
 σωτηρίας ἀνελπισ· ὥς δὴ ἔξ ἐνὸς
 κακῷ συνάπτει, μωρίαν τ' ὀφλίσκάνει
 θνήσκει θ' ὁμοίως· τὴν τύχην δ' ἔαν χρεῶν.
 ἡμᾶς δὲ μὴ θρήνει σὺ· τὰς γὰρ ἐνθάδε 490
 θυσίας ἐπιστάμεσθα καὶ γιγνώσκομεν.
- ΙΦ. πότερος ἄρ' ὑμῶν ἐνθάδ' ὀνομασμένος
 Πυλάδης κέκληται ; τότε μαθεῖν πρῶτον θέλω.
- ΟΡ. ὅδ', εἴ τι δὴ σοι τοῦτ' ἐν ἡδονῇ μαθεῖν.
- ΙΦ. ποίας πολίτης πατρίδος Ἑλληνος γεγώς ; 495
- ΟΡ. τί δ' ἂν μαθοῦσα τόδε πλεον λάβοις, γύναι ;
- ΙΦ. πότερον ἀδελφῶν μητρός ἔστον ἐκ μιᾶς ;
- ΟΡ. φιλότῃ γ', ἔσμεν δ' οὐ κασιγνήτω, γύναι.
- ΙΦ. σοὶ δ' ὄνομα ποῖον ἔθεθ' ὁ γεννήσας πατήρ ;
- ΟΡ. τὸ μὲν δίκαιον δυστυχεῖς καλοῖμεθ' ἂν. 500
- ΙΦ. οὐ τοῦτ' ἐρωτῶ· τοῦτο μὲν δὸς τῇ τύχῃ.
- ΟΡ. ἀνώνυμοι θανόντες οὐ γελοῖμεθ' ἂν.
- ΙΦ. τί δὲ φθονεῖς τοῦτ', ἢ φρονεῖς οὕτω μέγα ;
- ΟΡ. τὸ σῶμα θύσεις τοῦμόν, οὐχὶ τοῦνομα.
- ΙΦ. οὐδ' ἂν πόλιν φράσειας ἥτις ἐστί σοι ; 505
- ΟΡ. ζητεῖς γὰρ οὐδὲν κέρδος, ὥς θανουμένω.
- ΙΦ. χάριν δὲ δοῦναι τήνδε κωλύει τί σε ;
- ΟΡ. τὸ κλεινὸν Ἄργος πατρίδ' ἐμὴν ἐπεύχομαι.
- ΙΦ. πρὸς θεῶν ἀληθῶς, ὃ ξέν', εἴ κείθεν γεγώς ;

- ΟΡ. ἐκ τῶν Μυκηνῶν, αἱ ποτ' ἦσαν ὀλβιαί. 510
 ΙΦ. φυγὰς δ' ἀπῆρας πατρίδος, ἣ ποῖα τύχη;
 ΟΡ. φεύγω τρόπον γε δὴ τιν' οὐχ ἐκὼν ἐκὼν.
 ΙΦ. ἄρ' ἂν τί μοι φράσεις ὦν ἐγὼ θέλω;
 ΟΡ. ὡς ἐν παρέργῳ τῆς ἐμῆς δυσπραξίας.
 ΙΦ. καὶ μὴν ποθεινός γ' ἦλθες ἐξ Ἄργους μολών. 515
 ΟΡ. οὐκ οὖν ἐμαυτῷ γ', εἰ δὲ σοί, σὺ τοῦδ' ἔρα.
 ΙΦ. Τροίαν ἴσως οἶσθ', ἥς ἀπανταχοῦ λόγος.
 ΟΡ. ὡς μή ποτ' ὤφελόν γε, μὴδ' ἰδὼν ὄναρ.
 ΙΦ. φασὶν νιν οὐκέτ' οὔσαν οἶχεσθαι δορί.
 ΟΡ. ἔστιν γὰρ οὕτως, οὐδ' ἄκραντ' ἠκούσατε. 520
 ΙΦ. Ἑλένη δ' ἀφίκεται δῶμα Μενέλεω πάλιν;
 ΟΡ. ἦκει, κακῶς γ' ἐλθοῦσα τῶν ἐμῶν τινι.
 ΙΦ. καὶ ποῦ 'στι; κἄμοι γάρ τι προῦφείλει κακόν.
 ΟΡ. Σπάρτῃ ξυνοικεῖ τῷ πάρος ξυνευέτη.
 ΙΦ. ὦ μῖσος εἰς Ἑλληνας, οὐκ ἐμοὶ μόνῃ. 525
 ΟΡ. ἀπέλαυσα κἀγὼ δὴ τι τῶν κείνης γάμων.
 ΙΦ. νόστος δ' Ἀχαιῶν ἐγένεθ', ὡς κηρύσσεται;
 ΟΡ. ὡς πάνθ' ἄπαξ με συλλαβοῦσ' ἀνιστορεῖς.
 ΙΦ. πρὶν γὰρ θανεῖν σε τοῦδ' ἐπαυρέσθαι θέλω.
 ΟΡ. ἔλεγχ', ἐπεὶ δὴ τοῦδ' ἐρᾷς· λέξω δ' ἐγώ. 530
 ΙΦ. Κάλχας τις ἦλθε μάντις ἐκ Τροίας πάλιν;
 ΟΡ. ὄλωλεν, ὡς ἦν ἐν Μυκηναίοις λόγος.
 ΙΦ. ὦ πότνι, ὡς εὔ. τί γὰρ ὁ Λαέρτου γόνος;
 ΟΡ. οὐπω νενόστηκ' οἶκον, ἔστι δ', ὡς λόγος.
 ΙΦ. ὄλοιτο, νόστου μή ποτ' ἐς πάτραν τυχών. 535
 ΟΡ. μὴδὲν κατεύχου· πάντα τά κείνου νοσεῖ.
 ΙΦ. Θέτιδος δ' ὁ τῆς Νηρηίδος ἔστι παῖς ἔτι;
 ΟΡ. οὐκ ἔστιν· ἄλλως λέκτρ' ἔγῃμεν Αὐλίδι.
 ΙΦ. δόλια γὰρ, ὡς γέ φασιν οἱ πεπονθότες.
 ΟΡ. τίς εἶ ποθ'; ὡς εὔ πυνθάνει τάφ' Ἑλλάδος. 540
 ΙΦ. ἐκεῖθεν εἰμι· παῖς ἔτ' οὔσ' ἀπωλόμην.
 ΟΡ. ὀρθῶς ποθεῖς ἄρ' εἰδέναι τά κεῖ, γύναι.
 ΙΦ. τί δ' ὁ στρατηγός, ὃν λέγουσ' εὐδαιμονεῖν;

- ΟΡ. τίς; οὐ γὰρ ὄν γ' ἐγῴδα τῶν εὐδαιμόνων.
 ΙΦ. Ἀτρέως ἐλέγετο δὴ τις Ἀγαμέμνων ἀναξ. 545
 ΟΡ. οὐκ οἶδ'. ἄπελθε τοῦ λόγου τούτου, γύναι.
 ΙΦ. μὴ πρὸς θεῶν, ἀλλ' εἰφ', ἵν' εὐφρανθῶ, ξένε.
 ΟΡ. τέθνηχ' ὁ τλήμων, πρὸς δ' ἀπώλεσέν τινα.
 ΙΦ. τέθνηκε; ποία συμφορᾷ; τάλαιν' ἐγώ.
 ΟΡ. τί δ' ἐστέναξας τοῦτο; μῶν προσῆκέ σοι; 550
 ΙΦ. τὸν ὄλβον αὐτοῦ τὸν πάροιθ' ἀναστένω.
 ΟΡ. δεινῶς γὰρ ἐκ γυναικὸς οἴχεται σφαγεῖς.
 ΙΦ. ὦ πανδάκρυτος ἢ κτανοῦσα χῶ θανών.
 ΟΡ. παῦσαί νυν ἦδη, μηδ' ἐρωτήσης πέρα.
 ΙΦ. τοσόνδε γ', εἰ ζῇ τοῦ τάλαιπύρου δάμαρ. 555
 ΟΡ. οὐκ ἔστι· παῖς νιν, ὃν ἔτεχ', οὗτος ὤλεσεν.
 ΙΦ. ὦ συνταραχθεὶς οἶκος. ὥς τί δὴ θέλων;
 ΟΡ. πατὴρ θανόντος τήνδε τιμωρούμενος.
 ΙΦ. φεῦ·
 ὥς εὔ κακὸν δίκαιον εἰσεπράξατο.
 ΟΡ. ἀλλ' οὐ τὰ πρὸς θεῶν εὐτυχεῖ, δίκαιος ὢν. 560
 ΙΦ. λείπει δ' ἐν οἴκοις ἄλλον Ἀγαμέμνων γόνον;
 ΟΡ. λέλοιπεν Ἠλέκτραν γε παρθένον μίαν.
 ΙΦ. τί δέ, σφαγεῖσθαι θυγατρὸς ἔστι τις λόγος;
 ΟΡ. οὐδεὶς γε, πλὴν θανοῦσαν οὐχ ὁρᾷ φάος.
 ΙΦ. τάλαιν' ἐκείνη χῶ κτανὼν αὐτὴν πατὴρ. 565
 ΟΡ. κακῆς γυναικὸς χάριν ἄχαριν ἀπώλετο.
 ΙΦ. ὁ τοῦ θανόντος δ' ἔστι παῖς Ἀργεὶ πατρός;
 ΟΡ. ἔστ', ἄθλιός γε, κοῦδαμοῦ καὶ πανταχοῦ.
 ΙΦ. ψευδεῖς ὄνειροι, χαίρετ'· οὐδὲν ἦτ' ἄρα.
 ΟΡ. οὐδ' οἱ σοφοὶ γε δαίμονες κεκλημένοι 570
 πτηνῶν ὀνείρων εἰσὶν ἀψευδέστεροι.
 πολὺς ταραγμὸς ἐν τε τοῖς θεοῖς ἐνι
 καὶ τοῖς βροτείοις· ἐν δὲ λείπεται μόνον,
 ὅτ' οὐκ ἄφρων ὢν μάντεων πεισθεὶς λόγοις
 ὄλωλεν ὥς ὄλωλε τοῖσιν εἰδόσιν. 575
- ΧΟ. φεῦ φεῦ· τί δ' ἡμεῖς οἱ τ' ἐμοὶ γεννήτορες;

- ἄρ' εἰσίν; ἄρ' οὐκ εἰσί; τίς φράσειεν ᾧ;
 ΙΦ. ἀκούσατ'· ἐς γὰρ δὴ τιν' ἤκομεν λόγον,
 ὑμῖν τ' ὀνησιν, ᾧ ξένοι, σπενδουσ' ἅμα
 καμοί. τὸ δ' εὖ μάλιστά γ' οὕτω γίγνεται, 580
 εἰ πᾶσι ταυτὸν πράγμ' ἀρεσκόντως ἔχει.
 θέλοις ἂν, εἰ σώσαιμί σ', ἀγγεῖλαι τί μοι
 πρὸς Ἄργος ἔλθων τοῖς ἐμοῖς ἐκεῖ φίλοις,
 δέλτον τ' ἐνεγκεῖν, ἣν τις οἰκτεῖρας ἐμέ
 ἔγραψεν αἰχμάλωτος, οὐχὶ τὴν ἐμήν 585
 φονέα νομίζων χεῖρα, τοῦ νόμου δ' ὕπο
 θήσκειν γε, τῆς θεοῦ τὰδε δίκαι' ἡγουμένης;
 οὐδένα γὰρ εἶχον ὅστις ἀγγεῖλαι μολῶν
 ἐς Ἄργος αὖτις, τάς τ' ἐμὰς ἐπιστολάς
 πέμπειε σωθεὶς τῶν ἐμῶν φίλων τινί. 590
 σὺ δ', εἴ γάρ, ὡς ἔοικας, οὔτε δυσγενὴς
 καὶ τὰς Μυκήνας οἶσθα χοῦς καὶ γὰρ θέλω,
 σώθητι καὶ σὺ, μισθὸν οὐκ αἰσχρὸν λαβὼν
 κούφων ἑκατὶ γραμμμάτων σωτηρίαν.
 οὗτος δ', ἐπεὶ περ πόλις ἀναγκάζει τὰδε, 595
 θεῶ γενέσθω θυμα, χωρισθεὶς σέθεν.
- ΟΡ. καλῶς ἔλεξας τᾶλλα, πλὴν ἐν, ᾧ ξένη
 τὸ γὰρ σφαγῆναι τόνδ' ἐμοὶ βάρος μέγα.
 ὁ ναυστολῶν γάρ εἰμ' ἐγὼ τὰς ξυμφοράς·
 οὗτος δὲ συμπλεῖ τῶν ἐμῶν μόχθων χάριν. 600
 οὐκ οὐκ δίκαιον ἐπ' ὀλέθρῳ τῷ τοῦδ' ἐμέ
 χάριν τίθεσθαι, καὐτὸν ἐκδύναι κακῶν·
 ἀλλ' ὥς γενέσθω, τῷδε μὲν δέλτον δίδου·
 πέμπει γὰρ Ἄργος, ὥστε σοι καλῶς ἔχειν·
 ἡμᾶς δ' ὁ χρήζων κτεινέτω. τὰ τῶν φίλων 605
 αἰσχιστον ὅστις καταβαλὼν ἐς ξυμφορὰς
 αὐτὸς σέσωσται· τυγχάνει δ' ὅδ' ὦν φίλος,
 ὃν οὐδὲν ἥσσουν ἢ μὲ φῶς ὁρᾶν θέλω.
- ΙΦ. ᾧ λῆμ' ἄριστον, ὡς ἀπ' εὐγενοῦς τινος
 ρίζης πέφυκας, τοῖς φίλοις τ' ὀρθῶς φίλος. 610

τοιούτος εἶη τῶν ἐμῶν ὁμοσπόρων
ὅσπερ λέλειπται. καὶ γὰρ οὐδ' ἐγὼ, ξένοι,
ἀνδελφός εἰμι, πλὴν ὅς' οὐχ ὀρώσά νιν.
ἐπεὶ δὲ βούλει ταῦτα, τόνδε πέμψομεν
δέλτον φέροντα, σὺ δὲ θανεῖ· πολλὴ δέ τις
προθυμία σε τοῦδ' ἔχουσα τυγχάνει.

615

ΟΡ. θύσει δὲ τίς με καὶ τὰ δεινὰ τλήσεται ;

ΙΦ. ἐγώ· θεᾶς γὰρ τῆσδε προστροπὴν ἔχω.

ΟΡ. ἄζηλά γ', ὦ νεᾶνι, κοῦκ εὐδαίμονα.

ΙΦ. ἀλλ' εἰς ἀνάγκην κείμεθ', ἣν φυλακτέον.

620

ΟΡ. αὐτὴ ξίφει θύουσα θῆλυς ἄρσενας ;

ΙΦ. οὐκ, ἀλλὰ χαίτην ἀμφὶ σὴν χερνίβομαι.

ΟΡ. ὁ δὲ σφαγεὺς τίς ; εἰ τὰδ' ἱστορεῖν με χρή.

ΙΦ. εἴσω δόμων τῶνδ' εἰσὶν οἷς μέλει τᾶδε.

ΟΡ. τάφος δὲ ποῖος δέξεταί μ', ὅταν θάνω ;

625

ΙΦ. πῦρ ἱρὸν ἔνδον χάσμα τ' εὐρωπὸν πέτρας.

ΟΡ. φεῦ·

πῶς ἂν μ' ἀδελφῆς χεὶρ περιστείλειεν ἄν.

ΙΦ. μάταιον εὐχὴν, ὦ τάλας, ὅστις ποτ' εἴ,
ἢ ἔω· μακρὰν γὰρ βαρβάρου ναίει χθονός.

οὐ μὴν, ἐπειδὴ τυγχάνεις Ἀργεῖος ὦν,
ἀλλ' ὦν γε δυνατόν οὐδ' ἐγὼ λείψω χάριν.

630

πολὺν τε γάρ σοι κόσμον ἐνθήσω τάφῳ,

ξανθῷ τ' ἐλαίῳ σῶμα σὸν κατασβέσω,

καὶ τῆς ὀρείας ἀνθεμόρρυτον γάνος

ξουθῆς μελίσσης ἐς πυρὰν βαλῶ σέθεν.

635

ἀλλ' εἰμι, δέλτον τ' ἐκ θεᾶς ἀνακτόρων

οἶσω· τὸ μέντοι δυσμενὲς μὴ μου λάβῃς.

φυλάσσετ' αὐτοὺς, πρόσπολοι, δεσμῶν ἄτερ.

ἴσως ἅελπτα τῶν ἐμῶν φίλων τινὶ

πέμψω πρὸς Ἀργος, ὃν μάλιστ' ἐγὼ φιλῶ,

καὶ δέλτος αὐτῷ ζῶντας, οὓς δοκεῖ θανεῖν,

640

λέγουσα πιστὰς ἡδονὰς ἀπαγγελεῖ.

ΧΟ. κατολοφύρομαι σὲ τὸν χερνίβων

- ράνισι * μελόμενον αίμακταῖς.
 ΟΡ. οἶκτος γὰρ οὐ ταῦτ', ἀλλὰ χαίρετ', ὃ ξέναι. 645
 ΧΟ. σὲ δὲ τύχας μάκαρος, ἰὼ νεανία,
 σεβόμεθ' εἰς πάτραν ὅτι ποτ' ἐπεμβάσει.
 ΠΤ. ἄζηλα τοῖς φίλοισι, θνησκόντων φίλων. 650
 ΧΟ. ὃ σχέτλιοι πομπαί.
 φεῦ φεῦ, διόλλυσαι.
 αἰαῖ αἰαῖ.
 πότερος ὁ μέλλον;
 ἔτι γὰρ ἀμφίλογα δίδυμα μέμονε φρῆν,
 σὲ πάρος ἢ σ' ἀναστενάξω γόοις. 655
 ΟΡ. Πυλάδῃ, πέπονθας ταῦτ' οὐδ' ἐμὸν θεῶν ἐμοί;
 ΠΤ. οὐκ οἶδ' ἐρωτᾷς οὐ λέγειν ἔχοντά με.
 ΟΡ. τίς ἐστὶν ἡ νεᾶνις; ὥς Ἑλληνικῶς 660
 ἀνῆρεθ' ἡμᾶς τούς τ' ἐν Ἰλῷ πόνους
 νόστον τ' Ἀχαιῶν τόν τ' ἐν οἴωνοις σοφὸν
 Κάλχαντ' Ἀχιλλέως τ' ὄνομα, καὶ τὸν ἄβλιον
 Ἀγαμέμνον' ὥς ᾤκτειρ', ἀνηρώτα τέ με
 γυναῖκα παιδᾶς τ'. ἔστιν ἡ ξένη γένος 665
 ἐκεῖθεν Ἀργεῖα τις; οὐ γὰρ ἂν ποτε
 δέλτον τ' ἐπεμπε καὶ τάδ' ἐξεμάνθανεν,
 ὥς κοινὰ πράσσουσ', Ἄργος εἰ πράσσει καλῶς.
 ΠΤ. ἔφθης με μικρόν ταῦτα δὲ φθάσας λέγεις,
 πλὴν ἔν τ' αὖ γὰρ τῶν βασιλέων παθήματα 670
 ἴσασι πάντες, ὧν ἐπιστροφή τις ἦν.
 ἀτὰρ διήλθε χᾶτερον λόγον τινά.
 ΟΡ. τίν; ἐς τὸ κοινὸν δούς ἄμεινον ἂν μάθοις.
 ΠΤ. αἰσχροὺς θανόντος σοῦ βλέπειν ἡμᾶς φάος
 κοινῇ δὲ πλεύσας, δεῖ με καὶ κοινῇ θανεῖν. 675
 καὶ δειλίαν γὰρ καὶ κάκην κεκτήσομαι
 Ἄργει τε Φωκέων τ' ἐν πολυπτύχῳ χθονί,
 δοῖξ δὲ τοῖς πολλοῖσι, πολλοὶ γὰρ κακοὶ,
 πριδούς σὲ σώξουσ' αὐτὸς εἰς οἶκους μόνος,
 ἢ καὶ φονεύσας ἐπὶ νοσοῦσι δάμασι 680

ῥάψαι μόρον σοι σῆς τυραννίδος χάριν,
 ἔγκληρον ὡς δὴ σὴν κασιγνήτην γαμῶν.
 ταῦτ' οὖν φοβοῦμαι καὶ δι' αἰσχύνης ἔχω,
 κοῦκ ἔσθ' ὅπως οὐ χρὴ συνεκπνεῦσαί μέ σοι
 καὶ συσφαγῆναι καὶ πυρωθῆναι δέμας, 685
 φίλον γεγῶτα καὶ φοβούμενον ψόγον.

- ΟΡ. εὐφημα φώνει· τὰμὰ δεῖ φέρειν κακά·
 ἀπλᾶς δὲ λύπας ἐξόν, οὐκ οἶσω διπλᾶς.
 δ' γὰρ σὺ λυπρὸν κάπονειδιστον λέγεις,
 ταῦτ' ἐστὶν ἡμῖν, εἰ σε συμμοχοθούντ' ἐμοὶ 690
 κτενῶ· τὸ μὲν γὰρ εἰς ἐμ' οὐ κακῶς ἔχει
 πρᾶσσονθ' ἅ πρᾶσσω πρὸς θεῶν λύειν βίον.
 σὺ δ' ὀλβιός τ' εἶ, καθαρὰ τ' οὐ νοσοῦντ' ἔχεις
 μέλαθρ', ἐγὼ δὲ δυσσεβῆ καὶ δυστυχῇ.
 σωθεὶς δὲ παιῖδας ἐξ ἐμῆς ὁμοσπόρου 695
 κτησάμενος, ἦν ἔδωκά σοι δάμαρτ' ἔχειν,
 ὄνομά τ' ἐμοῦ γένοιτ' ἂν, οὐδ' ἅπαις δόμος
 πατρῶος οὐμὸς ἐξαλειφθείη ποτ' ἂν.
 ἀλλ' ἔρπε καὶ ζῇ καὶ δόμους οἶκει πατρός.
 ὅταν δ' ἐς Ἑλλάδ' ἵππιόν τ' Ἄργος μόλῃς, 700
 πρὸς δεξιᾶς σε τῆσδ' ἐπισκῆπτω τάδε·
 τύμβον τε χῶσον ἀπίθες μνημεῖά μοι,
 καὶ δάκρυ ἀδελφῇ καὶ κόμας δότῳ τάφῳ.
 ἄγγελλε δ' ὡς ὅλωλ' ὑπ' Ἀργείας τινὸς
 γυναικὸς, ἀμφὶ βωμὸν ἀγνισθεὶς φόνῳ. 705
 καὶ μὴ προδῶς μου τὴν κασιγνήτην ποτὲ,
 ἔρημα κήδη καὶ δόμους ὀρῶν πατρός.
 καὶ χαῖρ'· ἐμῶν γὰρ φίλτατον σ' εὔρον φίλων.
 ὦ συγκυναγὲ καὶ συνεκτραφεὶς ἐμοὶ,
 ὦ πόλλ' ἐνεγκὼν τῶν ἐμῶν ἄχθη κακῶν. 710
 ἡμᾶς δ' ὁ Φοῖβος, μάντις ὢν, ἐψεύσατο·
 τέχνην δὲ θέμενος ὡς προσάταθ' Ἑλλάδος
 ἀπήλασ' αἰδοῖ τῶν πάρος μαντευμάτων.
 ὦ πάντ' ἐγὼ δοὺς τὰμὰ καὶ πεισθεὶς λόγοις,

- μητέρα κατακτὰς, αὐτὸς ἀνταπόλλυμαι. 715
- ΠΤ. ἔσται τάφος σοι, καὶ κασιγνήτης λέχος
οὐκ ἂν προδοίην, ὃ τάλας, ἐπεὶ σ' ἐγὼ
θανόντα μᾶλλον ἢ βλέπονθ' ἔξω φίλον.
ἀτὰρ τὸ τοῦ θεοῦ γ' οὐ διέφθορέν σέ πω
μάντευμα, καίτοι γ' ἐγγὺς ἔστηκας φόνου. 720
- ΟΡ. ἀλλ' ἔστιν ἔστιν ἢ λίαν δυσπραξία
λίαν διδοῦσα μεταβολὰς, ὅταν τύχῃ.
- ΟΡ. σίγα· τὰ Φοίβου δ' οὐδὲν ὠφελεῖ μ' ἔπη
γυνὴ γὰρ ἦδε δωμάτων ἔξω περᾶ.
- ΙΦ. ἀπέλθεθ' ὑμεῖς καὶ παρεντρεπίζετε 725
τᾶνδον μολόντες τοῖς ἐφεστῶσι σφαγῇ.
δέλτον μὲν αἶδε πολύθυροι διαπτυχαί,
ξένοι, πάρεισιν· ἃ δ' ἐπὶ τοῖσδε βούλομαι,
ἀκούσατ'· οὐδεὶς αὐτὸς ἐν πόνοις ἀνὴρ
ὅταν τε πρὸς τὸ θάρσος ἐκ φόβου πέσῃ. 730
- ἐγὼ δὲ ταρβῶ μὴ ᾔονοστήσας χθονὸς
θῆται παρ' οὐδὲν τὰς ἐμὰς ἐπιστολάς
ὁ τήνδε μέλλων δέλτον εἰς Ἄργος φέρειν.
- ΟΡ. τί δῆτα βούλει; τίνος ἀμηχανεῖς πέρι;
- ΙΦ. ὅρκον δότω μοι τάσδε πορθμεύσειν γραφὰς 735
πρὸς Ἄργος, οἷσι βούλομαι πέμψαι φίλων.
- ΟΡ. ἢ κἀντιδώσεις τῷδε τοὺς αὐτοὺς λόγους;
- ΙΦ. τί χρῆμα δράσειν ἢ τί μὴ δράσειν, λέγε.
- ΟΡ. ἐκ γῆς ἀφήσειν μὴ θανόντα βαρβάρου.
- ΙΦ. δίκαιον εἴπας· πῶς γὰρ ἀγγείλειεν ἄν;
- ΟΡ. ἢ καὶ τύραννος ταῦτα συγχωρήσεται;
- ΙΦ. ναί·
πείσω σφε, καὶ τὴν ναὺς εἰσβήσω σκάφος.
- ΟΡ. ὅμνυ· σὺ δ' ἔξαρχ' ὅρκον ὅστις εὖσεβής.
- ΙΦ. δώσω, λέγειν χρῆ, τήνδε τοῖς ἐμοῖς φίλοις.
- ΠΤ. τοῖς σοῖς φίλοισι γράμματ' ἀποδώσω τάδε. 745
- ΙΦ. καὶ γὰρ σέ σώσω Κυανέας ἔξω πέτρας.
- ΠΤ. τί ν' οὖν ἐπόμνυς τοισιδ' ὅρκιον θεῶν;

- ΙΦ. Ἄρτεμιν, ἐν ἧσπερ δώμασιν τιμὰς ἔχω.
 ΠΤ. ἐγὼ δ' ἀνακτά γ' οὐρανοῦ, σεμνὸν Δία.
 ΙΦ. εἰ δ' ἐκλιπὼν τὸν ὄρκον ἀδικοῖς ἐμέ ; 750
 ΠΤ. ἄνοστος εἶην· τί δὲ σὺ, μὴ σώσασί με ;
 ΙΦ. μήποτε κατ' Ἄργος ζῶσ' ἵχνος θεῖην ποδός.
 ΠΤ. ἄκουε δὴ νυν ὃν παρήλθομεν λόγον.
 ΙΦ. ἀλλ' αὖθις ἔσται καιρὸς, ἣν καλῶς ἔχῃ.
 ΠΤ. ἐξαίρετόν μοι δὸς τοῦδ', ἣν τι ναῦς πάθῃ, 755
 χῆ δέλτος ἐν κλύδωνι χρημάτων μέτα
 ἀφανῆς γένηται, σῶμα δ' ἐκσώσω μόνον,
 τὸν ὄρκον εἶναι τόνδε μηκέτ' ἔμπεδον.
 ΙΦ. ἀλλ' οἷσθ' ὃ δράσω ; πολλὰ γὰρ πολλῶν κυρεῖ
 τάνοντα κάγγεγραμμέν' ἐν δέλτου πτυχαῖς· 760
 λόγῳ φράσω σοι πάντ' ἀναγγεῖλαι φίλοις·
 ἐν ἀσφαλεῖ γάρ· ἦν μὲν ἐκσώσης γραφὴν,
 αὐτὴ φράσει σιγῶσα τάγγεγραμμένα,
 ἦν δ' ἐν θαλάσῃ γραμμάτ' ἀφανισθῇ τάδε,
 τὸ σῶμα σώσας τοὺς λόγους σώσεις ἐμοί. 765
 ΠΤ. καλῶς ἔλεξας τῶν θεῶν ἐμοῦ θ' ὕπερ.
 σήμαινε δ' ὅτ' ἤ χρὴ τάσδ' ἐπιστολὰς φέρειν
 πρὸς Ἄργος, ὃ τι τε χρὴ κλύοντά σου λέγειν.
 ΙΦ. ἄγγελ' Ὀρέστη, παιδὶ τὰγαμέμνονος·
 ἣ 'ν Αὐλίδι σφαγεῖσ' ἐπιστέλλει τάδε 770
 ζῶσ' Ἴφιγένεια, τοῖς ἐκεῖ δ' οὐ ζῶσ' ἔτι.
 ΟΡ. ποῦ δ' ἔστ' ἐκείνη ; κατθανοῦσ' ἦκει πάλιν ;
 ΙΦ. ἦδ' ἦν ὁρᾶς σύ· μὴ λόγοις ἐκπλησσέ με.
 κόμισαί μ' ἐς Ἄργος, ὃ σὺναιμε, πρὶν θανεῖν,
 ἐκ βαρβάρου γῆς καὶ μετάστησον θεᾶς 775
 σφαγίων, ἐφ' οἷσι ξενοφόνους τιμὰς ἔχω.
 ΟΡ. Πυλάδῃ, τί λέξω ; ποῦ ποτ' ὄνθ' εὐρήμεθα ;
 ΙΦ. ἦ σοῖς ἀραῖα δώμασιν γενήσομαι,
 Ὀρέσθ', ἵν' αὖθις ὄνομα δις κλύων μάθῃς.
 [ΠΤ. ὦ θεοί. ΙΦ. τί τοὺς θεοὺς ἀνακαλεῖς ἐν τοῖς ἐμοῖς ; 780
 ΠΤ. οὐδέν· πέραине δ' ἐξέβην γὰρ ἄλλοσε.

- τάχ' οὖν ἐρωτῶν σ' εἰς ἄπιστ' ἀφίξομαι.
- ΙΦ. λέγ' οὐνεκ' ἔλαφον ἀντιδοῦσά μου θεὰ
 Ἄρτεμις ἔσωσέ μ', ἣν ἔθυσ' ἐμὸς πατήρ,
 δοκῶν ἐς ἡμᾶς δὲν φάσσανον βαλεῖν, 785
 ἐς τήνδε δ' ἔκισ' αἶαν. αἰδ' ἐπιστολαί,
 τὰδ' ἐστὶ τὰν δέλτοισιν ἐγγεγραμμένα.
- ΠΤ. ὦ ραδίῳις ὄρκοισι περιβαλοῦσά με,
 κάλλιστα δ' ὁμόσας, οὐ πολὺν σχήσω χρόνον,
 τὸν δ' ὄρκον δν κατώμοσ' ἐμπεδώσομεν. 790
 ἰδοῦ, φέρω σοι δέλτον ἀποδιδωμί τε,
 Ὅρεστα, τῆσδε σῆς κασιγνήτης πάρα.
- ΟΡ. δέχομαι· παρεῖς δὲ γραμμάτων διαπτυχάς,
 τὴν ἡδονὴν πρῶτ' οὐ λόγοις αἰρήσομαι.
 ὦ φίλτάτῃ μοι σύγγον', ἐκπεπληγμένος 795
 ὅμως σ' ἀπίστω περιβαλὼν βραχίονι
 ἐς τέρψιν εἶμι, πνθόμενος θαυμάστ' ἐμοί.
- ΧΟ. ξεῖν', οὐ δικαίως τῆς θεοῦ τὴν πρόσπολον
 χραίνεις ἀθίκτοις περιβαλὼν πέπλοις χέρα.
- ΟΡ. ὦ συγκασιγνήτῃ τε καὶ ταυτοῦ πατρὸς 800
 Ἀγαμέμνονος γεγῶσα, μὴ μ' ἀποστρέφου,
 ἔχουσ' ἀδελφόν, οὐ δοκοῦσ' ἔξιν ποτέ.
- ΙΦ. ἐγὼ σ' ἀδελφὸν τὸν ἐμόν; οὐ παύσει λέγων;
 τὸ δ' Ἄργος αὐτοῦ μεστὸν ἦ τε Ναυπλία.
- ΟΡ. οὐκ ἔστ' ἐκεῖ σὸς, ὦ τάλαινα, σύγγονος. 805
- ΙΦ. ἀλλ' ἡ Λάκαινα Τυνδαρίς σ' ἐγείνατο
- ΟΡ. Πέλοπός γε παιδὶ παιδὸς, οὗ κπέφυκ' ἐγώ.
- ΙΦ. τί φῆς; ἔχεις τι τῶνδ' ἐμοὶ τεκμήριον;
- ΟΡ. ἔχω· πατρῶων ἐκ δόμων τι πυνθάνου.
- ΙΦ. οὐκοῦν λέγειν μὲν χρὴ σέ, μανθάνειν δ' ἐμέ. 810
- ΟΡ. λέγοιμ' ἂν ἀκοῇ πρῶτον Ἠλέκτρας τὰδε·
 Ἀτρεῶς Θυέστου τ' οἶσθα γενομένην ἔριν;
- ΙΦ. ἤκουσα, χρυσῆς ἀρνὸς ἡνίκ' ἦν περί·
- ΟΡ. ταῦτ' οὖν ὑφήνασ' οἶσθ' ἐν εὐπῆγοις ὑφαῖς;
- ΙΦ. ὦ φίλτατ', ἐγγὺς τῶν ἐμῶν κάμπτει φρενῶν. 815

- ΟΡ. εἰκό τ' ἐν ἱστοῖς, ἡλίον μετάσταςιν ;
 ΙΦ. ὕφηναι καὶ τὸδ' εἶδος εὐμίτοις πλοκαῖς.
 ΟΡ. καὶ λούτρ' ἐς Αἴλιν μητρὸς ἀνεδέξω πάρα ;
 ΙΦ. οἶδ'· οὐ γὰρ ὁ γάμος ἐσθλὸς ὢν μ' ἀφείλετο.
 ΟΡ. τί γάρ ; κόμας σὰς μητρὶ δοῦσα σῇ φέρειν ; 820
 ΙΦ. μνημεῖά γ' ἀντὶ σώματος τοῦμοῦ τάφῳ.
 ΟΡ. ἂ δ' εἶδον αὐτὸς, τὰδε φράσω τεκμήρια·
 Πέλοπος παλαιὰν ἐν δόμοις λόγχην πατρὸς,
 ἣν χερσὶ πάλλων παρθένον Πισάτιδα
 ἐκτήσαθ' Ἰπποδάμειαν, Οἰνόμαον κτανὼν, 825
 ἐν παρθενῶσι τοῖσι σοῖς κεκρυμμένην.
 ΙΦ. ὧ φίλτατ', οὐδὲν ἄλλο, φίλτατος γὰρ εἶ,
 ἔχω σ', Ὀρέστα, τηλύγετον χθονὸς ἀπὸ πατρίδος,
 Ἀργόθεν, ὧ φίλος. 830
 ΟΡ. καὶ γὼ σε τὴν θανοῦσαν, ὡς δοξάζεται.
 κατὰ δὲ δάκρυ' ἀδάκρυα, κατὰ δὲ γόος ἅμα χαρᾶ
 τὸ σὺν νοτίζει βλέφαρον, ὡσαύτως δ' ἐμὸν.
 ΙΦ. τὸδ' ἔτι τὸδ' ἔτι βρέφος
 ἔλιπον ἀγκάλαισι νεαρὸν τροφοῦ 835
 νεαρὸν ἐν δόμοις.
 ὧ κρεῖσσον ἢ λόγοισιν εὐτυχῶν [ἐμοῦ] τύχαι·
 τί φῶ ; θαυμάτων πέρα καὶ λόγου
 πρόσω τὰδ' ἀπέβα. 840
 ΟΡ. τὸ λοιπὸν εὐτυχοῖμεν ἀλλήλων μέτα.
 ΙΦ. ἄτοπον ἡδονὰν ἔλαβον, ὧ φίλαι·
 δέδοικα δ' ἐκ χερῶν με μὴ πρὸς αἰθέρα
 ἀμπτάμενος φύγῃ·
 ὧ Κυκλωπίδες ἐστίαι, ὧ πατρίς, 845
 Μυκὴνα φίλα,
 χάριν ἔχω ζῶας, χάριν ἔχω τροφᾶς,
 ὅτι μοι συνομαίμονα τόνδε δόμοις
 ἐξεθρέψω φάος.
 ΟΡ. γένει μὲν εὐτυχοῦμεν, ἐς δὲ συμφορὰς, 850
 ὧ σύγγον', ἡμῶν δυστυχῆς ἔφυ βίος.

- ΙΦ. ἐγὼ δ' ἄ μέλεος οἶδ', ὅτε φάσγανον
 δέρα θηκέ μοι μελεόφρων πατήρ.
 ΟΡ. οἶμοι. δοκῶ γὰρ οὐ παρών σ' ὄρᾶν ἐκεῖ. 855
 ΙΦ. ἀνυμέναιος, ὃ σύγγον', Ἀχιλλέως
 εἰς κλισίαν λέκτρων
 δολίαν ὅτ' ἀγόμεαν
 παρὰ δὲ βωμόν ἦν δάκρυα καὶ γόοι. 860
 φεῦ φεῦ χερνίβων τῶν ἐκεῖ.
 ΟΡ. ὦμωξα καὶ γὰρ τόλμαν ἦν ἔτλη πατήρ.
 ΙΦ. ἀπάτορ' ἀπάτορα πότμον ἔλαχον.
 ἄλλα δ' ἐξ ἄλλων κυρεῖ. 865
 ΟΡ. εἰ σὸν γ' ἀδελφόν, ὃ τάλαιν', ἀπώλεσας
 δαίμονος τύχα τινός.
 ΙΦ. ὃ μελέα δεινᾶς τόλμας. δεῖν' ἔτλαν
 δεῖν' ἔτλαν, ὦμοι σύγγονε. 870
 παρὰ δ' ὀλίγον ἀπέφυγες ὄλεθρον ἀνόσιον
 ἐξ ἐμᾶν δαΐχθεις χερῶν.
 ἃ δ' ἐπ' αὐτοῖς τίς τελευτά;
 τίς τύχα μοι συγκυρήσει;
 τίνα σοι πόρον εὐρομένα 875
 πάλιν ἀπὸ πόλεως, ἀπὸ φόνου πέμψω
 πατρίδ' ἐς Ἀργεῖαν,
 πρὶν ἐπὶ ξίφος αἵματι σῶ 880
 παλαῖσαι; τόδε σὸν, ὃ μελέα ψυχὰ,
 χρέος ἀνευρίσκειν,
 πότερον κατὰ χέρσον, οὐχὶ ναῖ,
 ἀλλὰ ποδῶν ῥιπᾶ 885
 θανάτῳ πελάσεις ἄρα βάρβαρα φύλα
 καὶ δι' ὁδοὺς ἀνόδους στείχων; διὰ κυανέας μῆν
 στενοπόρου πέτρας 890
 μακρὰ κέλευθα ναῖοισιν δρασμοῖς.
 τάλαινα τάλαινα.
 τίς ἂν οὖν τὰδ' ἂν ἦ θεὸς ἢ βροτὸς ἢ 895
 τι τῶν ἀδοκῆτων

πάλιν

ἀντ'

(σερπεντα)

πόρον ἄπορον ἔξανύσας
δυοῖν τοῖν μόνοιν Ἀτρεΐδαιν φανεῖ
κακῶν ἔκλυσιν ;

ΧΟ. ἐν τοῖσι θαυμαστοῖσι καὶ μύθων πέρα 900
τάδ' εἶδον αὐτὴ καὶ κλύουσ' ἀπαγγελῶ.

ΠΤ. τὸ μὲν φίλους ἐλθόντας εἰς ὧσιν φίλων,
Ὅρέστα, χειρῶν περιβολὰς εἰκὸς λαβεῖν
λήξαντα δ' οἰκτῶν κατ' ἐκεῖν' ἐλθεῖν χρεῶν,
ὅπως τὸ κλεινὸν ὄνομα τῆς σωτηρίας 905
λαβόντες ἐκ γῆς βησόμεσθα βαρβάρου.
σοφῶν γὰρ ἀνδρῶν ταῦτα, μὴ κβάντας τύχης,
καιρὸν λαβόντας, ἡδονὰς ἄλλας λαβεῖν.

ΟΡ. καλῶς ἔλεξας· τῇ τύχῃ δ' οἶμαι μέλειν 910
τοῦδε ξὺν ἡμῖν· ἦν δέ τις πρόθυμος ἦ,
σθένειν τὸ θεῖον μᾶλλον εἰκότως ἔχει.

ΙΦ. οὐδέν μ' ἐπίσχει γ' οὐδ' ἀποστήσει λόγου
πρῶτον πυθέσθαι τίνα ποτ' Ἡλέκτρα πότμον
εἶληχε βιότον· φίλα γὰρ ἔσται πάντ' ἐμοί.

ΟΡ. τῷδε ξυνοικεῖ βίον ἔχουσ' εὐδαίμονα. 915

ΙΦ. οὗτος δὲ ποδαπὸς, καὶ τίνος πέφυκε παῖς ;

ΟΡ. Στρόφιος ὁ Φωκεὺς τοῦδε κληΐζεται πατήρ.

ΙΦ. ὁ δ' ἐστὶ γ' Ἀτρέως θυγατρὸς, ὁμογενὴς ἐμός ; *Θ. κ. α. κ. ε. α.*

ΟΡ. ἀνεψιός γε, μόνος ἐμοὶ σαφῆς φίλος.

ΙΦ. οὐκ ἦν τόθ' οὗτος ὅτε πατήρ ἔκτεινέ με. 920

ΟΡ. οὐκ ἦν· χρόνον γὰρ Στρόφιος ἦν ἅπαις τινα.

ΙΦ. χαῖρ' ὦ πόσις μοι τῆς ἐμῆς ὁμοσπόρου.

ΟΡ. καμός γε σωτήρ, οὐχὶ συγγενὴς μόνον.

ΙΦ. τὰ δεινὰ δ' ἔργα πῶς ἔτλης μητρὸς πέρι ;

ΟΡ. σιγῶμεν αὐτά· πατρὶ τιμῶρῶν ἐμῶ. 925

ΙΦ. ἡ δ' αἰτία τίς ἀνθ' οὗτου κτείνει πόσιν ;

ΟΡ. ἕα τὰ μητρὸς· οὐδὲ σοὶ κλύειν καλόν.

ΙΦ. σιγῶ· τὸ δ' Ἄργος πρὸς σέ νῦν ἀποβλέπει ;

ΟΡ. Μενέλαος ἄρχει· φυγάδες ἐσμέν ἐκ πάτρας.

ΙΦ. ἦ που νοσοῦντας θεῖος ὕβρισεν δόμους ; 930

ΟΡ. οὐκ, ἀλλ' Ἐρινύων δεῖμά μ' ἐκβάλλει χθονός.

ΙΦ. ταῦτ' ἄρ' ἐπ' ἀκταῖς κἀνθαδ' ἠγγέλθης μακροῖς

ΟΡ. ὤφθημεν οὐ νῦν πρῶτον ὄντες ἄβλαιοι.

ΙΦ. ἔγνωκα, μητρός σ' οὔνεκ' ἡλάστρουν θεαί.

ΟΡ. ὥσθ' αἱματηρὰ στόμι' ἐπεμβαλεῖν ἐμοί.

935

ΙΦ. τί γάρ ποτ' ἐς γῆν τήνδ' ἐπόρθμευσας πόδα;

ΟΡ. Φοίβου κελευσθεῖς θεσφάτοις ἀφικόμην.

ΙΦ. τί χρῆμα δρᾶσαι; ῥῆτὸν ἢ σιγώμενον;

ΟΡ. λέγοιμ' ἂν ἀρχαὶ δ' αἶδε μοι πολλῶν πόνων.

ἐπεὶ τὰ μητρὸς ταῦθ' ἃ σιγῶμεν κακὰ

940

ἐς χεῖρας ἦλθε, μεταδρομαῖς Ἐρινύων

ἡλαινόμεσθα φυγάδες, ἔνθεν μοι πόδα

ἐς τὰς Ἀθήνας * ἔπεμπε Λοξίας,

δίκην παρασχεῖν ταῖς ἀωνύμοις θεαῖς.

ἐστὶν γὰρ ὅσια ψῆφος, ἣν Ἄρει ποτὲ

945

Ζεὺς εἶσαι' ἐκ του δὴ χερῶν μιάσματος.

ἐλθὼν δ' ἐκεῖσε, πρῶτα μὲν μ' οὐδεὶς ξένων

ἐκὼν ἐδέξαθ', ὥς θεοῖς στυγούμενον

οἱ δ' ἔσχον αἰδῶ, ξένια μονοτράπεζά μοι

παρέσχον, οἴκων ὄντες ἐν ταῦτ' ὀστέγει,

950

σιγῇ δ' ἐτεκτίναντ' ἀπόφθεγκτόν μ', ὅπως

δαιτὸς γενοίμην πώματός τ' αὐτῶν δίχα,

ἐς δ' ἄγγος ἴδιον ἴσον ἅπασι βακχίου

μέτρον πληρώσαντες εἶχον ἡδονήν.

καθὼν ἔελέγξαι μὲν ξένους οὐκ ἤξιον,

955

ἡλγουν δὲ σιγῇ κἀδόκουν οὐκ εἰδέναι,

μέγα στενάζων, οὔνεκ' ἦν μητρὸς φονεύς.

κλύω δ' Ἀθηναίοισι τὰμὰ δυστυχῇ

τελετὴν γενέσθαι, κατὰ τὸν νόμον μένειν,

χοῆρες ἄγγος Παλλάδος τιμᾶν λεών.

960

ὥς δ' εἰς Ἄρειον ὄχθον ἦκον ἐς δίκην τ'

ἔστην, ἐγὼ μὲν θάτερον λαβὼν βάθρον,

τὸ δ' ἄλλο πρέσβειρ' ἤπερ ἦν Ἐρινύων,

εἰπὼν ἀκούσας θ' αἵματος μητρὸς πέρι,

- Φοῖβός μ' ἔσωσε μαρτυρῶν· ἴσας δέ μοι
 ψήφους διηρίβησε Παλλὰς ὤληνι,
 νικῶν δ' ἀπῆρα φόνια πειρατήρια.
 ὅσαι μὲν οὖν ἔζοντο πεισθεῖσαι δίκη,
 ψῆφον παρ' αὐτὴν ἱρὸν ὠρίσαντ' ἔχειν
 ὅσαι δ' Ἑρινύων οὐκ ἐπείσθησαν νόμῳ,
 δρόμοις ἀνδρῦτοισιν ἡλάστρου μ' αἰεῖ,
 ἕως ἐς ἀγνὸν ἦλθον αὖ Φοίβου πέδον,
 καὶ πρόσθεν ἀδύτων ἐκταθεῖς, νῆστις βυρᾶς,
 ἐπώμοσ' αὐτοῦ βίον ἀπορρήξειν θανῶν,
 εἰ μὴ με σώσει Φοῖβος, ὅς μ' ἀπώλεσεν.
 ἐντεῦθεν αὐδὴν τρίποδος ἐκ χρυσοῦ λακῶν
 Φοῖβός μ' ἔπεμψε δεῦρο, διοπετὲς λαβεῖν
 ἄγαλμ' Ἀθηνῶν τ' ἐγκαθιδρῦσαι χθονί.
 ἀλλ' ἦν περ ἡμῖν ὥρισεν σωτηρίαν,
 σύμπραξον· ἦν γὰρ θεᾶς κατάσχωμεν βρέτας,
 μανιῶν τε λήξω καὶ σὲ πολυκόπῳ σκάφει
 στείλας Μυκῆναις ἐγκαταστήσω πάλιν.
 ἀλλ', ὦ φιληθεῖς, ὦ κασίγνητον κᾶρα,
 σῶσον πατρῶον οἶκον, ἔκσωσον δ' ἐμέ·
 ὡς τᾶμ' ὄλωλε πάντα καὶ τὰ Πελοπιδῶν,
 οὐράνιον εἰ μὴ ληψόμεσθα θεᾶς βρέτας.
- ΧΟ. δεινὴ τις ὄργῃ δαιμόνων ἐπέξεσε
 τὸ Ταντάλειον σπέρμα διὰ πόνων τ' ἄγει.
- ΙΦ. τὸ μὲν πρύθυμον πρὶν σε δεῦρ' ἔλθειν ἔχω
 Ἄργει γενέσθαι καὶ σέ, σύγγον', εἰσιδεῖν.
 θέλω δ' ἅπερ σὺ, σέ τε μεταστήσαι πόνων
 νοσοῦντά τ' οἶκον, οὐχὶ τῷ κτανόντι με
 θυμουμένη, πατρῶον ὀρθῶσαι θέλω·
 σφαγῆς τε γὰρ σῆς χειρ' ἀπαλλάξαιμεν ἂν
 σώσαιμί τ' οἴκους· τὴν θεὸν δ' ὅπως λάθω
 δέδοικα καὶ τύραννον, ἥνίκ' ἂν κενὰς
 κρηπῖδας εὖρη λαΐνας ἀγάλατος.
 πῶς δ' οὐ θανοῦμαι; τίς δ' ἔνεστί μοι λόγος;

- ἄλλ' εἰ μὲν ἔν τι τοῦθ' ὁμοῦ γενήσεται,
 ἄγαλμά τ' οἴσεις καὶ ἐπ' εὐπρύμνου νεῶς 1000
 ἄξεις, τὸ κινδύνευμα γίγνεται καλόν·
 τούτου δὲ χωρισθεῖς· ἐγὼ μὲν ὄλλυμαι,
 σὺ δ' ἂν τὸ σαυτοῦ θέμενος εὔ νόστου τύχοις.
 οὐ μὴν τι φεύγω γ' οὐδέ μ' εἰ θανεῖν χρεὼν,
 σώσασα σ'· οὐ γὰρ ἄλλ' ἀνὴρ μὲν ἐκ δόμων 1005
 θανὼν ποθεινός, τὰ δὲ γυναῖκός ἀσθενῇ.
- ΟΡ. οὐκ ἂν γενοίμην σοῦ τε καὶ μητρὸς φορεὺς,
 ἄλλης τὸ κείνης αἷμα, κοινόφρων δὲ σοὶ
 καὶ ζῆν θέλοιμ' ἂν καὶ θανὼν λαχεῖν ἴσον.
 [ἤξω δὲ γ', ἥνπερ καὶ τὸς ἐνταυθοὶ πέσω,
 πρὸς οἶκον, ἢ σοῦ κατθανὼν μεῶν μέτα.] 1010
 γνώμης δ' ἄκουσον· εἰ πρόσαντες ἦν τὸδε
 Ἀρτέμιδι, πῶς ἂν Λοξίας ἐθέσπισε
 κομίσαι μ' ἄγαλμα θεᾶς πόλισμ' ἐς Παλλάδος
 καὶ σὸν πρόσωπον εἰσιδεῖν; ἅπαντα γὰρ 1015
 συνθεῖς τάδ' εἰς ἓν νόστον ἐλπίζω λαβεῖν.
- ΙΦ. πῶς οὖν γένοιτ' ἂν ὥστε μὴδ' ἡμᾶς θανεῖν,
 λαβεῖν θ' ἂ βουλόμεσθα; τῇδε γὰρ νοσεῖ
 νόστος πρὸς οἶκους· ἡ δὲ βούλησις πάρα.
- ΟΡ. ἄρ' ἂν τύραννον διολέσαι δυναίμεθ' ἂν; 1020
- ΙΦ. δεινὸν τόδ' εἶπας, ξενοφονεῖν ἐπήλυδας.
- ΟΡ. ἀλλ' εἰ σὲ σώσει καμὲ, κινδυνευτέον.
- ΙΦ. οὐκ ἂν δυναίμην, τὸ δὲ πρόθυμον ἦνεσα.
- ΟΡ. τί δ', εἴ με ναῶ τῷδε κρίψειας λάθρα;
- ΙΦ. ὥς δὴ σκότος λαβόντες ἐκσωθεῖμεν ἂν; 1025
- ΟΡ. κλεπτῶν γὰρ ἡ νύξ, τῆς δ' ἀληθείας τὸ φῶς.
- ΙΦ. εἰς ἔνδον ἱροὶ φύλακες, οὓς οὐ λήσομεν.
- ΟΡ. οἴμοι· διεφθάρμεσθα· πῶς σωθεῖμεν ἂν;
- ΙΦ. ἔχειν δοκῶ μοι καινὸν ἐξεύρημά τι.
- ΟΡ. ποῖόν τι; δόξης μετὰδος, ὥς καὶ γὰρ μάθω. 1030
- ΙΦ. ταῖς σαῖς ἀνίαις χρήσομαι σοφίσμασιν.
- ΟΡ. δειναὶ γὰρ αἱ γυναῖκες εὐρίσκειν τέχνας.

- ΙΦ. φονέα σε φήσω μητρὸς ἐξ Ἄργους μολεῖν.
 ΟΡ. χρῆσαι κακοῖσι τοῖς ἐμοῖς, εἰ κερδανεῖς.
 ΙΦ. ὥς οὐ θέμις σε λέξομεν θύειν θεᾷ. 1035
 ΟΡ. τίν' αἰτίαν ἔχουσ'; ὑποπτεύω τι γάρ.
 ΙΦ. οὐ καθαρὸν ὄντα, τὸ δ' ὅσιον δώσω φόνῳ. ✓
 ΟΡ. τί δῆτα μᾶλλον θεᾶς ἄγαλμ' ἀλίσκεται;
 ΙΦ. πόντου σε πηγαῖς ἀγνίσαι βουλήσομαι.
 ΟΡ. ἔτ' ἐν δόμοισι βρέτας, ἐφ' ᾧ πεπλευκαμεν. 1040
 ΙΦ. κάκεῖνο νύφαι, σοῦ θιγόντος ὧς, ἐρῶ.
 ΟΡ. ποῖ δῆτα πόντου νοτερὸν εἴπας ἐκβόλον; ~~ε-α-μ~~
 ΙΦ. οὗ ναῦς χαλινοῖς λινοδέτοις ὀρμεῖ σέθεν.
 ΟΡ. σὺ δ' ἢ τις ἄλλος ἐν χεροῖν οἴσει βρέτας;
 ΙΦ. ἐγὼ θιγεῖν γὰρ ὅσιόν ἐστ' ἐμοὶ μόνῃ. 1045
 ΟΡ. Πυλάδης δ' ὅδ' ἡμῖν ποῦ τετάσσεται πόνου;
 ΙΦ. ταυτὸν χεροῖν σοὶ λέξεται μίασμ' ἔχων.
 ΟΡ. λάβρα δ' ἄνακτος ἢ εἰδότος δράσεις τάδε;
 ΙΦ. πείσασα μύθοις· οὐ γὰρ ἂν λάθοιμί γε.
 ΟΡ. καὶ μὴν νεῶς γε πίτυλος εὐήρης πάρα. 1050
 ΙΦ. σοὶ δὴ μέλειν χρὴ τᾶλλ' ὅπως ἔξει καλῶς.
 ΟΡ. ἐνὸς μόνου δεῖ, τάσδε συγκρύνψαι τάδε.
 ἀλλ' ἀντίαζε καὶ λόγους πειστηρίους
 εὕρισκ'· ἔχει τοι δύναμιν εἰς οἶκτον γυνή.
 τὰ δ' ἄλλ' ἴσως ἂν πάντα συμβαίῃ καλῶς. 1055
 ΙΦ. ᾧ φίλταται γυναῖκες, ὥς ὑμᾶς βλέπω,
 καὶ τᾶμ' ἐν ὑμῖν ἐστὶν ἢ καλῶς ἔχειν
 ἢ μηδὲν εἶναι καὶ στερηθῆναι πάτρας
 φίλου τ' ἀδελφοῦ φιλτάτης τε συγγόνου.
 καὶ πρῶτα μὲν μοι τοῦ λόγου τὰδ' ἀρχέτω· 1060
 γυναῖκές ἐσμεν, φιλόφρον ἀλλήλων γένος,
 σώζειν τε κοινὰ πράγματ' ἀσφαλέσταται.
 σιγήσαθ' ἡμῖν καὶ συνεκπονήσατε
 φυγᾶς. καλὸν τοι γλῶσσ' ὅτφ πίστις παρῇ.
 ὁρᾶτε δ' ὥς τρεῖς μία τύχῃ τοὺς φιλτάτους
 ἢ γῆς πατρῴας νόστος ἢ θανεῖν ἔχει. 1065

σωθεῖσα δ', ὡς ἂν καὶ σὺ κοινωνῆς τύχης,
 σώσω σ' ἐς Ἑλλάδ'. ἀλλὰ πρὸς σε δεξιᾶς,
 σὲ καὶ σ' ἰκνοῦμαι, σὲ δὲ φίλης παρηίδος,
 γονάτων τε καὶ τῶν ἐν δόμοισι φιλτάτων,
 μητρὸς πατρός τε καὶ τέκνων, ὅτφ κυρεῖ.
 τί φατέ; τίς ὑμῶν φησιν, ἢ τίς οὐ θέλει,
 φθέγξασθε, ταῦτα. μὴ γὰρ αἰνουςῶν λόγους
 ὄλωλα κἀγὼ καὶ κασίγνητος τάλας.

1070

ΧΟ. θάρσει, φίλη δέσποινα, καὶ σώζου μόνον
 ὡς ἔκ γ' ἐμοῦ σοι πάντα σιγηθήσεται,
 ἴστω μέγας Ζεὺς, ὃν ἐπισκῆπτεις πέρι.

1075

ΙΦ. ὄναισθε μύθων καὶ γένοισθ' εὐδαίμονες.
 σὺν ἔργον ἤδη καὶ σὺν ἐσβαίνειν δόμους·
 ὡς αὐτὶχ' ἤξει τῆσδε κοίρανος χθονὸς,
 θυσίαν ἐλέγχων, εἰ κατείργασται, ξένων.
 ὦ πότνι, ἥπερ μ' Αὐλίδος κατὰ πτύχας
 δεινῆς ἔσωσας ἐκ πατροκτόνου χερὸς,
 σῶσόν με καὶ νῦν τούσδε τ'. ἢ τὸ Λοξίου
 οὐκέτι βροτοῖσι διὰ σ' ἐτήτυμον στόμα.
 ἀλλ' εὐμενὴς ἔκβηθι βαρβάρου χθονὸς
 ἐς τὰς Ἀθήνας· καὶ γὰρ ἐνθάδ' οὐ πρέπει
 ναίειν, παρόν σοι πόλιν ἔχειν εὐδαίμονα.

1080

1085

ΧΟ. ὄρνις, ἃ παρὰ τὰς πετρίνας
 πόντου δειράδας, ἀλκυῶν,
 ἔλεγον οἶτον αἰείδεις,
 εὐξύνετον ξυνετοῖσι βοᾶν,
 ὅτι πόσιν κελαδεῖς αἰεὶ μολπαῖς,
 ἐγὼ σοι παραβάλλομαι
 θρήνους, ἅπτερος ὄρνις,
 ποθοῦσ' Ἑλλάνων ἀγόρους,
 ποθοῦσ' Ἀρτεμιν λοχίαν,
 ἃ παρὰ Κύνθιον ὄχθον οἰκεῖ
 φοίνικά θ' ἀβροκόμαν
 δάφναν τ' εὐερνέα καὶ

1090

1095

1100

γλαυκᾶς θαλλὸν ἱρὸν ἐλαί-
 ας, Λατοῦς ὠδῖνα φίλαν,
 λίμναν θ' εἰλίσσουσαν ὕδωρ
 κύκλον, ἔνθα κύκνος μελφ- *κύκλιον*
 δὸς Μούσας θεραπεύει. 1105
 ὧ πολλαὶ δακρύων λιβάδες,
 αἱ παρηΐδας εἰς ἐμὰς
 ἔπεσον, ἀνίκα πύργων
 ὀλλυμένων ἐνὶ ναυσὶν ἔβαν
 πολεμίων ἐρετμοῖσι καὶ λόγχαις. 1110
 ζαχρύσου δὲ δι' ἐμπολᾶς
 νόστον βάρβαρον ἤλθον,
 ἔνθα τᾶς ἐλαφοκτόνου
 θεᾶς ἀμφίπολον κούραν
 παῖδ' Ἀγαμεμνονίαν λατρεύω 1115
 βομούς τε μηλοθύτας,
 ζηλοῦσ' ἄταν διὰ παν-
 τὸς δυσδαίμον'· ἐν γὰρ ἀνάγ-
 καις οὐ κάμνει σύντροφος ὦν.
 μεταβάλλει δυσδαιμονία· 1120
 τὸ δὲ μετ' εὐτυχίας κακοῦ-
 σθαι θνατοῖς βαρὺς αἰών.
 καὶ σὲ μὲν, πότνι', Ἀργεΐα
 πεντηκόντορος οἶκον ἄξει·
 συρίζων δ' ὁ κηροδέτας 1125
 κάλαμος οὐρείου Πανὸς
 κώπαις ἐπιθωΐξει,
 ὁ Φοῖβός θ' ὁ μάντις ἔχων
 κέλαδον ἐπατόνου λύρας
 αἰείδων ἄξει λιπαρὰν 1130
 εὔσ' Ἀθηναίων ἐπὶ γᾶν.
 ἐμὲ δ' αὐτοῦ * λιποῦ-
 σα βῆσει ῥοθίοις πλάταις·
 ἀέρι δὲ πρότονοι κατὰ πρῶραν ὑπὲρ στύλον ἐκπετάσουσι πῶδα

ναὸς ὠκυπόμπου.
 λαμπρὸν ἵπποδρομον βαίην,
 ἔνθ' εὐάλιον ἔρχεται πῦρ·
 οἰκείων δ' ὑπὲρ θαλάμῳ
 πτέρυγας ἐν νώτοις ἀμοῖς 1140
 λήξαιμι θαάζουσα.
 χοροῖς δὲ σταίην, ὅθι καὶ
 παρθένος εὐδοκίμων γάμων,
 παρὰ ποδ' εἰλίσσουσα φίλας 1145
 ματρὸς ἡλίκων θιάσους.
 ἐς ἀμίλλας χαρίτων,
 χαίτας ἀβρόπλουτον ἐς ἔριν
 ὀρνυμένα, πολυποίκιλα φάρεα καὶ πλοκάμους περιβαλλομένα 1150
 γένυσιν ἐσκιάζον.

ΘΟΑΣ.

ποῦ 'σθ' ἡ πυλωρὸς τῶνδε δωμάτων γυνή
 Ἑλληνίς; ἤδη τῶν ξένων κατήρξατο, 1155
 ἀδύτοις τ' ἐν ἀγνοῖς σῶμα λάμπονται πυρί;
 ΧΟ. ἦδ' ἐστίν, ἥ σοι πάντ', ἀναξ, ἐρεῖ σαφῶς.
 ΘΟ. ἔα·
 τί τόδε μεταίρεις ἐξ ἀκινήτων βάθρων,
 Ἀγαμέμνωνος παῖ, θεᾶς ἄγαλμ' ἐν ὠλέναις;
 ΙΦ. ἀναξ, ἔχ' αὐτοῦ πόδα σὸν ἐν παραστάσιν.
 ΘΟ. τί δ' ἔστιν, Ἰφιγένεια, καινὸν ἐν δόμοις; 1160
 ΙΦ. ἀπέπτυσ'· ὅσῃ γὰρ δίδωμ' ἔπος τόδε.
 ΘΟ. τί φροιμιάζει νεοχμὸν, ἐξαῦδα σαφῶς.
 ΙΦ. οὐ καθαρὰ μοι τὰ θύματ' ἡγρεύσασθ', ἀναξ.
 ΘΟ. τί τοῦκδιδάξαν τοῦτό σ'; ἡ δοῖξαν λέγεις;
 ΙΦ. βρέτας τὸ τῆς θεοῦ πάλιν ἔδρας ἀπεστράφη.
 ΘΟ. αὐτόματον, ἥ νιν σεισμὸς ἔστρεψε χθονός; 1165
 ΙΦ. αὐτόματον· ὅψιν δ' ὁμμάτων ξυνήρμωσεν.
 ΘΟ. ἡ δ' αἰτία τίς; ἡ τὸ τῶν ξένων μύσος;
 ΙΦ. ἦδ', οὐδὲν ἄλλο· δεινὰ γὰρ δεδράκατον.
 ΘΟ. ἀλλ' ἡ τιν' ἔκανον βαρβάρων ἀκτῆς ἐπὶ; 1170

- ΙΦ. οἰκεῖον ἦλθον τὸν φόνον κεκτημένοι.
 ΘΟ. τίν' ; εἰς ἔρον γὰρ τοῦ μαθεῖν πεπτώκαμεν.
 ΙΦ. μητέρα κατειργάσαντο κοινῶν ξίφει.
 ΘΟ. Ἄπολλον, οὐδ' ἐν βαρβάροις [τόδ'] ἔτλη τις ἄν.
 ΙΦ. πάσης διωγμοῖς ἤλαθσαν Ἑλλάδος. 1175
 ΘΟ. ἦ τῶνδ' ἕκατι δῆτ' ἄγαλμ' ἔξω φέρεις ;
 ΙΦ. σεμνόν γ' ἰπ' αἰθέρ', ὡς μεταστήσω φόνου.
 ΘΟ. μίασμα δ' ἔγνωσ τοῖν ξένοιν ποίῳ τρόπῳ ;
 ΙΦ. ἡλεγχον, ὡς θεᾶς βρέτας ἀπεστράφη πάλιν.
 ΘΟ. σοφὴν σ' ἔθρεψεν Ἑλλάς, ὡς ἦσθου καλῶς. 1180
 ΙΦ. καὶ νῦν καθεῖσαν δέλεαρ ἡδύ μοι φρενῶν.
 ΘΟ. τῶν Ἀργόθεν τι φίλτρον ἀγγέλλοντέ σοι ;
 ΙΦ. τὸν μόνον Ὀρέστην ἐμὸν ἀδελφὸν εὐτυχεῖν.
 ΘΟ. ὡς δὴ σφε σώσais ἡδόναῖς ἀγγελμάτων ;
 ΙΦ. καὶ πατέρα γε ζῆν καὶ καλῶς πράσσειν ἐμόν. 1185
 ΘΟ. σὺ δ' ἐς τὸ τῆς θεοῦ γ' ἐξένευσας εἰκότως.
 ΙΦ. πᾶσάν γε μισοῦσ' Ἑλλάδ', ἣ μ' ἀπώλεσεν.
 ΘΟ. τί δῆτα δρῶμεν, φράζε, τοῖν ξένοιν πέρι.
 ΙΦ. τὸν νόμον ἀνάγκη τὸν προκείμενον σέβειν.
 ΘΟ. οὐκοῦν ἐν ἔργῳ χέρνιβες ξίφος τε σόν ; 1190
 ΙΦ. ἀγνοῖς καθαρμοῖς πρῶτά νιν νίψαι θέλω.
 ΘΟ. πηγαῖσιν ὑδάτων ἢ θαλασσίᾳ δρόσῳ ;
 ΙΦ. θάλασσα κλύζει πάντα τὰνθρώπων κακά.
 ΘΟ. ὀσιώτερον γοῦν τῇ θεῷ πέσοιεν ἄν.
 ΙΦ. καὶ τὰμά γ' οὕτω μᾶλλον ἂν καλῶς ἔχοι. 1195
 ΘΟ. οὐκοῦν πρὸς αὐτὸν ναὸν ἐκπίπτει κλύδων.
 ΙΦ. ἐρημίας δεῖ· καὶ γὰρ ἄλλα δράσομεν.
 ΘΟ. ἄγ' ἐνθα χρήξεις· οὐ φιλῶ τάρρηθ' ὄραν.
 ΙΦ. ἀγνιστέον μοι καὶ τὸ τῆς θεοῦ βρέτας.
 ΘΟ. εἴπερ γε κηλὶς ἔβαλέ νιν μητροκτόνος. 1200
 ΙΦ. οὐ γάρ ποτ' ἄν νιν ἡράμην βάθρων ἄπο.
 ΘΟ. δίκαιος ἡσύεβεια καὶ προμηθία,
 ὡς εἰκότως σε πᾶσα θαυμάζει πόλις.
 ΙΦ. οἶσθά νυν ἅ μοι γενέσθω ; ΘΟ. σὸν τὸ σημαίνειν τόδε.

- ΙΦ. δεσμὰ τοῖς ξένοισι πρόσθε. ΘΟ. ποῖ δέ σ' ἐκφύγοιεν ἄν;
 ΙΦ. πιστὸν Ἑλλὰς οἶδεν οὐδέν. ΘΟ. ἵτ' ἐπὶ δεσμὰ, πρόσπολοι.
 ΙΦ. κάκκομιζόντων γε δεῦρο τοὺς ξένους ΘΟ. ἔσται τὰδε.
 ΙΦ. κρᾶτα κρίψαντες πέπλοισιν. ΘΟ. ἡλίον πρόσθεν φλογός;
 ΙΦ. σῶν τέ μοι σύμπεμπ' ὀπαδῶν. ΘΟ. οἷδ' ὁμαρτήσουσί σοι.
 ΙΦ. καὶ πόλει πέμψον τιν' ὅστις σημανεῖ ΘΟ. ποίας τύχας;
 ΙΦ. ἐν δόμοις μέμνειν ἅπαντας. ΘΟ. μὴ συναντῶεν φόνος;
 ΙΦ. μυσαρὰ γὰρ τὰ τοιαῖά ἐστί. ΘΟ. στεῖχε καὶ σήμαινε σὺ 1210
 ΙΦ. μηδέν εἰς ὧσιν πελάζειν. ΘΟ. εὔ γε κηδεύεις πόλιν.
 ΙΦ. καὶ φίλων γ' οὐ δεῖ μάλιστα. ΘΟ. τοῦτ' ἔλεξας εἰς ἐμέ.
 ΙΦ. σὺ δὲ μένων αὐτοῦ πρὸ ναῶν τῇ θεῷ ΘΟ. τί χρῆμα δρῶ; 1215
 ΙΦ. ἄγνισον πυρσὺ μέλαβρον. ΘΟ. καθαρὸν ὡς μόλης πάλιν;
 ΙΦ. ἡνίκ' ἂν δ' ἔξω περῶσιν οἱ ξένοι, ΘΟ. τί χρή με δρᾶν;
 ΙΦ. πέπλον ὀμμάτων προθέσθαι. ΘΟ. μὴ παλαμναῖον λάβω;
 ΙΦ. ἦν δ' ἄγαν δοκῶ χρονίζειν, ΘΟ. τοῦδ' ὅρος τίς ἐστί μοι;
 ΙΦ. θαυμάσης μηδέν. ΘΟ. τὰ τῆς θεοῦ πρᾶσσ' ἐπὶ σχολῆς καλῶς.
 ΙΦ. εἰ γὰρ ὡς θέλω καθαρμὸς ὅδε πέσοι. ΘΟ. συνεύχομαι.
 ΙΦ. τούσδ' ἄρ' ἐκβαίνοντας ἤδη δωμάτων ὀρῶ ξένους
 καὶ θεᾶς κόσμους νεογνούς τ' ἄρνας, ὡς φόνος φόνον
 μυσαρὸν ἐκνήψω, σέλας τε λαμπάδων τὰ τ' ἄλλ' ὅσα
 προὔθεμην ἐγὼ ξένοισι καὶ θεᾷ καθάρσια. 1225
 ἐκποδῶν δ' αὐτῶ πολίταις τοῦδ' ἔχειν μιάσματος,
 εἴ τις ἢ ναῶν πυλωρὸς χεῖρας ἀγνεύει θεοῖς,
 ἢ γάμον στείχει συνάψων, ἢ τόκοις βαρύνεται,
 φεύγετ', ἐξίστασθε, μὴ τῷ προσπέσῃ μύσος τόδε.
 ὦ Διὸς Λητοῦς τ' Ἄνασσα παρθέν', ἦν νύψω φόνον 1230
 τῶνδε καὶ θύσωμεν οὗ χρεῖ, καθαρὸν οἰκήσεις δόμον,
 εὐτυχεῖς δ' ἡμεῖς ἐσόμεθα. τᾶλλα δ' οὐ λέγουσ' ὅμως
 τοῖς τὰ πλείον' εἰδόσιν θεοῖς σοί τε σημαίνω, θεά.
- ΧΟ. εὐπαις ὁ Λατοῦς γόνος,
 ὃν ποτε Δηλιάς ἐν
 καρποφόροις γυνάλοις
 Φοῖβον τὸν χρυσοκόμαν
 ἐν κιθάρᾳ σοφὸν, ἃ τ' ἐπὶ τόξων

1225

1230

1235

εὐστοχία γάνυται,
 φέρεν ἴνιν ἀπὸ δειράδος εἰναλίας, 1240
 λοχεῖα κλεινὰ λιποῦσα
 ἀστάκτων μάτρη ὑδάτων,
 τὰν βακχεύουσαν Διονύ-
 σφ Παρνασίον κορυφᾶν,
 ὅθι ποικιλόνωτος οἶνωπὸς δράκων 1245
 σκιερᾷ κατάχαλκος εὐφύλλω δάφνῃ,
 γᾶς πελώριον τέρας, ἄμφεπε *
 * μαντεῖον χθόνιον.
 ἔτι μιν ἔτι βρέφος, ἔτι φίλας 1250
 ἐπὶ ματέρος ἀγκάλαισι θρώσκων
 ἔκανες, ὦ Φοῖβε, μαντείων δ' ἐπέβας ζαθέων,
 τρίποδὶ τ' ἐν χρυσέῳ θάσσεις, ἐν ἀψευδεῖ θρόνῳ,
 μαντείας βροτοῖς 1255
 θεσφάτων νέμων
 ἀδύτων ὑπο Κασταλίας ρέεθρων
 γείτων, μέσον γᾶς ἔχων μέλαθρον.
 Θέμιν δ' ἐπεὶ γᾶς ἰὼν
 παῖδ' ἀπενάστατο * 1260
 * * ἀπὸ ζαθέων
 χρηστηρίων, νύχια
 χθὼν ἐτεκνώσατο φάσματ' ὀνειρών,
 οἱ πολέσιν μερόπων
 τά τε πρῶτα τά τ' ἔπειθ' ἅ τ' ἔμελλε τυχεῖν
 ὕπνου κατὰ δνοφερὰς γᾶς 1265
 εὐνὰς φράζον· Γαῖα δὲ τὰν
 μαντείων ἀφείλετο τι-
 μὴν Φοῖβον φθόνῳ θυγατρός·
 ταχύπους δ' ἐς Ὀλυμπον ὀρμαθεὶς ἀναξ
 χέρα παιδὸν ἔλιξεν ἐκ Διὸς θρόνων 1270
 Πυθίων δόμων χθονίαν ἀφελεῖν
 θεᾶς μῆνιν νυχίους τ' ἐνοπίας.
 γέλασε δ', ὅτι τέκος ἄφαρ ἔβα

πολύχρυσά θέλων λατρεύματα σχεῖν·
 ἐπὶ δ' ἔσεισεν κόμαν, παῦσε νυχίους ὀνείρους,
 ἀπὸ δὲ μαντοσύναυ νυκταπὸν ἐξεῖλεν βροτῶν,
 καὶ τιμὰς πάλιν
 θῆκε Λοξία,
 πολυάνορι δ' ἐν ξενόεντι θρόνῳ
 θάρσῃ βροτοῖς θεσφάτων αἰοδαῖς.

ΑΓΓΕΛΟΣ.

- ὦ ναοφύλακες βώμιοι τ' ἐπιστάται,
 Θόας ἄναξ γῆς τῆσδε ποῦ κυρεῖ βεβώς ;
 καλεῖτ' ἀναπτύξαντες εὐγόμφους πύλας
 ἔξω μελάθρων τῶνδε κοίρανον χθονός.
 ΧΟ. τί δ' ἔστιν, εἰ χρὴ μὴ κελευσθεῖσαν λέγειν ;
 ΑΓ. βεβᾶσι φρουδοὶ δίπτυχοι νεανίαι
 Ἀγαμεμνονείας παιδὸς ἐκ βουλευμάτων
 φεύγοντες ἐκ γῆς τῆσδε καὶ σεμνὸν βρέτας
 λαβόντες ἐν κόλποισιν Ἑλλάδος νεώς.
 ΧΟ. ἄπιστον εἶπας μῦθον· ὃν δ' ἰδεῖν θέλεις
 ἄνακτα χώρας, φρουδὸς ἐκ ναοῦ συθείς.
 ΑΓ. ποῖ ; δεῖ γὰρ αὐτὸν εἶδέναι τὰ δρώμενα.
 ΧΟ. οὐκ ἴσμεν· ἀλλὰ στεῖχε καὶ διώκέ νιν
 ὅπου κυρήσας τούσδ' ἀπαγγελεῖς λόγους.
 ΑΓ. ὁρᾷτ', ἄπιστον ὥς γυναικεῖον γένος,
 μέτεστί θ' ὑμῖν τῶν πεπραγμένων μέρος.
 ΧΟ. μαίνει ; τί δ' ἡμῖν τῶν ξένων δρασμοῦ μέτα ;
 οὐκ εἴ κρατούντων πρὸς πύλας ὅσον τάχος ;
 ΑΓ. οὐ πρὶν γ' ἂν εἴπῃ τοῦπος ἐρμηνεὺς τόδε,
 εἴτ' ἔνδον εἴτ' οὐκ ἔνδον ἀρχηγὸς χθονός.
 ὦῃ, χαλᾷτε κληῖθρα, τοῖς ἔνδον λέγω,
 καὶ δεσπότην σημῖναθ' οὔνεκ' ἐν πύλαις
 πάριμι, καινῶν φόρτον ἀγγέλλων κακῶν.
 ΘΟ. τίς ἀμφὶ δῶμα θεᾶς τόδ' ἴστησιν βοήν,
 πύλας ἀράξας καὶ φόβον πέμψας ἔσω ;
 ΑΓ. ψευδῶς ἔλεγον αἶδε καί μ' ἀπήλαινον δόμων,

- ὡς ἐκτὸς εἴης· σὺ δὲ κατ' οἶκον ἦσθ' ἄρα. 1310
- ΘΟ. τί προσδοκῶσαι κέρδος ἢ θηρώμεναι ;
- ΑΓ. αὖθις τὰ τῶνδε σημανῶ· τὰ δ' ἐν ποσὶ
παρόντ' ἄκουσον. ἢ νεᾶνις, ἢ νῦθ' αἰ
βωμοῖς παρίστατ', Ἰφιγένει' ἔξω χθονὸς
σὺν τοῖς ξένοισιν οἴχεται, σεμνὸν θεᾶς 1315
ἄγαλμ' ἔχουσα· δόλια δ' ἦν καθάρματα.
- ΘΟ. πῶς φῆς ; τί πνεῦμα συμφορᾶς κεκτημένη ;
- ΑΓ. σώζουσ' Ὀρέστην· τοῦτο γὰρ σὺ θαυμάσει.
- ΘΟ. τὸν ποῖον ; ἄρ' ὃν Τυνδαρίς τίκτει κόρη ;
- ΑΓ. ὃν τοῖσδε βωμοῖς θεᾷ καθωσιώσατο. 1320
- ΘΟ. ὦ θαῦμα. πῶς σε μεῖζον ὀνομάσας τύχῃ ;
- ΑΓ. μὴ νταῦθα τρέψῃς σὴν φρέν', ἀλλ' ἄκουέ μου·
σαφῶς δ' ἀθρήσας καὶ κλύων ἐκφρόντισον
διωγμὸς ὅστις τοὺς ξένους θηράσεται.
- ΘΟ. λέγ'· εὖ γὰρ εἶπας· οὐ γὰρ ἀγχίπλου πόρον
φεύγουσιν, ὥστε διαφυγεῖν τοῦμὸν δόρυ. 1325
- ΑΓ. ἐπεὶ πρὸς ἀκτὰς ἤλθομεν θαλασσίας,
οὗ ναῦς Ὀρέστου κρίφιος ἦν ὥρμισμένη,
ἡμᾶς μὲν, οὓς σὺ δεσμὰ συμπέμπεις ξένων
ἔχοντας, ἐξένευσ' ἀποστῆναι πρόσσω 1330
Ἀγαμέμνονος παῖς, ὡς ἀπόρρητον φλόγα
θύσουσα καὶ καθαυτὴν, ὃν μετώχετο.
αὐτὴ δ' ὅπισθε δέσμ' ἔχουσα τοῖν ξένοιν
ἔστειχε χερσί. καὶ τὰδ' ἦν ὑποπτα μὲν,
ἤρεσκε μέντοι σοῖσι προσπόλοις, ἄναξ. 1335
χρόνῳ δ', ἵν' ἡμῖν δρᾶν τι δὴ δοκοῖ πλέον,
ἀνωλόλυξε καὶ κατῆδε βάρβαρα
μέλη μαγεύουσ', ὡς φόνον νίζουσα δῆ.
ἐπεὶ δὲ δαρὸν ἦμεν ἡμενοὶ χρόνον,
ἐσῆλθεν ἡμᾶς μὴ λυθέντες οἱ ξένοι 1340
κτάνοιεν αὐτὴν δραπεταὶ τ' οἰχοίατο.
φόβῳ δ' ἂ μὴ χρῆν εἰσορᾶν καθήμεθα
σιγῇ, τέλος δὲ πᾶσιν ἦν αὐτὸς λόγος,

- 1345 στείχειν ἴν' ἦσαν, καίπερ οὐκ ἐωμένοι.
 κἀνταῦθ' ὀρώμεν Ἑλλάδος νεὸς σκάφος
 1345 [ταρσῶ κατήρει τίτυλον ἐπτερωμένον]
 ναύτας τε πεντήκοντ' ἐπὶ σκαλμῶν πλάτας
 ἔχοντας, ἐκ δεσμῶν δὲ τοὺς νεανίας
 ἐλευθέρους πρύμνηθεν ἐστῶτας νεώς.
 κοντοῖς δὲ πρῶραν εἶχον, οἱ δ' ἐπωτίδων
 1350 ἄγκυραν ἐξανήπτον, οἱ δὲ κλίμακας
 σπεύδοντες ἦγον διὰ χερῶν πρυμνήσια,
 πόντῳ δὲ δόντες τοῖν ξένοιν καθίεσαν.
 ἡμεῖς δ' ἀφειδήσαντες, ὡς ἐσείδομεν
 δόλια τεχνήμαθ', εἰχόμεσθα τῆς ξένης
 1355 πρυμνησίῳν τε, καὶ δι' εὐθυντηρίας
 οἴακας ἐξηροῦμεν εὐπρύμνου νεώς.
 λόγοι δ' ἐχώρουν, τίνι λόγῳ πορθμεύετε
 κλέπτοντες ἐκ γῆς ξόανα καὶ θυπόλους;
 1360 τίνος, τίς ὦν, σὺ τήνδ' ἀπεμπολᾷς χθονός;
 ὁ δ' εἶπ', Ὀρέστης, τῆσδ' ὅμαιμος, ὡς μάθης,
 Ἀγαμέμνονος παῖς, τήνδ' ἐμὴν κομίζομαι
 λαβὼν ἀδελφὴν, ἣν ἀπώλεσ' ἐκ δόμων.
 ἀλλ' οὐδὲν ἦσσον εἰχόμεσθα τῆς ξένης,
 1365 καὶ πρὸς σ' ἔπεσθαι διεβιαζόμεσθά νιν
 ὅθεν τὰ δεινὰ πλήγματ' ἦν γενειᾶδων.
 κεῖνοί τε γὰρ σίδηρον οὐκ εἶχον χεροῖν
 ἡμεῖς τε· πυγμαῖ δ' ἦσαν ἐγκροτούμεναι,
 καὶ κῶλ' ἀπ' ἀμφοῖν τοῖν νεανίαιν ἅμα
 1370 ἐς πλευρὰ καὶ πρὸς ἥπαρ ἠκοντίζετο,
 ὡς ξύν τ' ἀπειπεῖν καὶ ξυναποκαμεῖν μέλη.
 δεινοῖς δὲ σημάντροισιν ἐσφραγισμένοι
 ἐφεύγομεν πρὸς κρημνόν, οἱ μὲν ἐν κάρᾳ
 κάθαιμ' ἔχοντες τραύμαθ', οἱ δ' ἐν ὄμμασιν
 1375 ὄχθοις δ' ἐπισταθέντες εὐλαβεστέρως
 ἐμαρνάμεσθα καὶ πέτρους ἐβάλλομεν.
 ἀλλ' εἶργον ἡμᾶς τοξόται πρύμνης ἐπι

σταθέντες ἰοῖς, ὥστ' ἀναστεῖλαι πρόσω.

κὰν τῷδε, δεινὸς γὰρ κλύδων ὤκειλε ναῦν
πρὸς γῆν, φόβος δ' ἦν ὥστε μὴ τέγξαι πόδα,

1380

λαβὼν Ὀρέστης ὤμον εἰς ἀριστερόν,
βὰς ἐς θάλασσαν καπὶ κλίμακος θορῶν,
ἔθηκ' ἀδελφὴν ἐντὸς εὐσέλμου νεῶς,

τό τ' οὐρανοῦ πέσημα, τῆς Διὸς κόρης

ἄγαλμα. νηὸς δ' ἐκ μέσης ἐφθέγγετο

1385

βοή τις, ὃ τῆς Ἑλλάδος ναῦται νεῶς,

λάβεσθε κώπης ῥοθίᾳ τε λευκαίνετε·

ἔχομεν γὰρ ὥνπερ οὔνεκ' Εὐξενον πόρον

Συμπληγάδων ἔσωθεν εἰσεπλεύσαμεν.

οἱ δὲ στεναγμὸν ἦδὺν ἐκβρυχώμενοι

1390

ἔπαισαν ἄλμην. ναῦς δ', ἕως μὲν ἐντὸς ἦν

λιμένος, ἐχώρει, στόμια διαπερῶσα δὲ

λάβρῳ κλύδωνι συμπεσοῦσ' ἠπείγετο·

δεινὸς γὰρ ἔλθων ἄνεμος ἐξαίφνης νεῶς

ᾧθι πάλιν πρυμνήσι· οἱ δ' ἐκάρτερον

1395

πρὸς κύμα λακτίζοντες· ἐς δὲ γῆν πάλιν

κλύδων παλίρρους ἦγε ναῦν. σταθεῖσα δὲ

Ἀγαμέμνονος παῖς ἠΐξατ', ὃ Λητοῦς κόρη,

σῶσόν με, τὴν σὴν ἱερίαν, πρὸς Ἑλλάδα

ἐκ βαρβάρου γῆς, καὶ κλοπαῖς σύγγνωθ' ἐμαῖς.

1400

φιλεῖς δὲ καὶ σὺ σὸν κασίγνητον, θεά·

φιλεῖν δὲ καὶ τοὺς ὁμαίμονας δόκει.

ναῦται δ' ἐπευφήμησαν εὐχαῖσιν κόρης

παιᾶνα, γυμνάς ἐξ ἐπωμίδων χέρας

κώπῃ προσαρμόσαντες ἐκ κελεύσματος.

1405

μᾶλλον δὲ μᾶλλον πρὸς πέτρας ἦει σκάφος·

χὼ μὲν τις ἐς θάλασσαν ὠρμήθη ποσὶν,

ἄλλος δὲ πλεκτὰς ἐξανήπτεν ἀγκύλας.

καὶ γὰρ μὲν εὐθὺς πρὸς σὲ δεῦρ' ἀπεστάλην,

σοὶ τὰς ἐκέϋθεν σημανῶν, ἀναξ, τύχας.

1410

ἀλλ' ἔρπε, δεσμὰ καὶ βρόχους λαβὼν χεροῖν·

εἰ μὴ γὰρ οἶδμα νήεμον γενήσεται,
οὐκ ἔστιν ἐλπίς τοῖς ξένοις σωτηρίας.
πόντου δ' ἀνάκτωρ Ἴλιόν τ' ἐπισκοπεῖ
σεμνὸς Ποσειδῶν, Πελοπίδαις δ' ἐναντίος.
καὶ νῦν παρέξει τὸν Ἀγαμέμνωνος γόνον
σοὶ καὶ πολίταις, ὥς ἔοικεν, ἐν χεροῖν
λαβεῖν ἀδελφὴν θ', ἣ φόνον τὸν Αὐλίδι
ἀμνημόνευτον θεῶ προδοῦσ' ἀλίσκεται.

1415

ΧΟ. ὦ τλήμον Ἰφιγένεια, συγγόνου μέτα
θανεῖ πάλιν μολουῖσα δεσποτῶν χέρας.

1420

ΘΟ. ὦ πάντες ἄστοι τῆσδε βαρβάρου χθονός,
οὐκ εἶα πώλοισ ἐμβαλόντες ἡνίας
παράκτιοι δραμεῖσθε, κάκβολας νεὼς
Ἑλληνίδος δέξεσθε, σὺν δὲ τῇ θεῷ
σπεύδοντες ἄνδρας δυσσεβεῖς θηράσετε,
οἱ δ' ὠκυνόμπους ἔλξετ' ἐς πόντον πλάτας ;
ὥς ἐκ θαλάσσης ἔκ τε γῆς ἱππεύμασι
λαβόντες αὐτοὺς ἢ κατὰ στύφλου πέτρας
ρίψωμεν, ἢ σκόλοψι πῆξωμεν δέμας.
ἡμᾶς δὲ τὰς τῶνδ' ἱστορας βουλευμάτων
γυναῖκας, αὔθις, ἡνίκ' ἂν σχολὴν λάβω,
ποινασόμεσθα· νῦν δὲ τὴν προκειμένην
σπουδὴν ἔχοντες οὐ μενοῦμεν ἡσυχιοί.

1425

1430

ΑΘΗΝΑ.

ποῖ ποῖ διωγμὸν τόνδε πορθημεῖς, ἀναξ
Θόας ; ἄκουστον τῆσδ' Ἀθηναίας λόγους.
παῦσαι διώκων ρεῦμά τ' ἐξορμῶν στρατοῦ·
πεπρωμένοις γὰρ θεσφάτοισι Λοξίου
δεῦρ' ἦλθ' Ὀρέστης, τὸν τ' Ἐρινύων χόλον
φεύγων ἀδελφῆς τ' Ἄργος ἐσπέψων δέμας
ἀγαλμά θ' ἱρὸν εἰς ἐμὴν ἄζων χθόνα,
τῶν νῦν παρόντων πημάτων ἀναψυχάς.
πρὸς μὲν σ' ὃδ' ἡμῖν μῦθος· ὃν δ' ἀποκτενεῖν
δοκεῖς Ὀρέστην, ποντίῳ λαβὼν σάλφ,

1435

1440

- ἤδη Ποσειδῶν χάριν ἐμὴν ἀκύμονα
 πόντου τίθησι νῶτα πορθμεύων πλάτῃ. 1445
 μαθὼν δ' Ὀρέστα, τὰς ἐμὰς ἐπιστολάς,
 κλύεις γὰρ αὐδὴν, καίπερ οὐ παρὼν, θεᾶς,
 χώρει λαβὼν ἄγαλμα σύγγονόν τε σὴν.
 ὅταν δ' Ἀθήνας τὰς θεοδμήτους μόλῃς,
 χῶρός τίς ἐστιν Ἀτθίδος πρὸς ἐσχάτοις 1450
 ὄροισι, γείτων δειράδος Καρυστίας,
 ἱερὸς, Ἀλάς νιν οὐμὸς ὀνομάζει λεῶς·
 ἐνταῦθα τεύξας ναὸν ἱδρυσαι βρέτας,
 ἐπώνυμον γῆς Ταυρικῆς πόνων τε σῶν,
 οὓς ἐξεμόχθεις περιπολῶν καθ' Ἑλλάδα 1455
 οἴστοις Ἑρινύων. Ἄρτεμιν δέ νιν βροτοὶ
 τὸ λοιπὸν ὑμνήσουσι Ταυροπόλον θεάν.
 νόμον τε θες τόνδ'· ὅταν ἐορτάξῃ λεὼς
 τῆς σῆς σφαγῆς ἄποιν', ἐπισχέτω ξίφος
 δέρῃ πρὸς ἀνδρὸς αἵμά τ' ἐξανιέτω 1460
 ὀσίας ἕκατι θεᾶς, ὅπως τιμὰς ἔχῃ.
 σὲ δ' ἀμφὶ σεμνάς, Ἰφιγένεια, κλίμακας
 Βραυρωνίας δεῖ τῇσδε κληδονχεῖν θεᾶς·
 οὐ καὶ τεθάψει κατθανοῦσα, καὶ πέπλων
 ἄγαλμά σοι θήσουσιν εὐπῆνους ὑφᾶς, 1465
 αἷς ἂν γυναῖκες ἐν τόκοις ψυχorroαγεῖς
 λείπωσ' ἐν οἴκοις. τάσδε δ' ἐκπέμπειν χθονὸς
 Ἑλληνίδας γυναῖκας ἐξεφίεμαι
 γνώμης δικαίας οὔνεκ', ἐκσώσασά σε
 καὶ πρίν γ' Ἀρείοις ἐν πάγαις ψήφους ἴσας 1470
 κρίνας', Ὀρέστα, καὶ νόμισμ' ἐς ταυτό γε,
 νικᾶν, ἰσῆρεις ὅστις ἂν ψήφους λάβῃ.
 ἀλλ' ἐκκομίζου σὴν κασιγνήτην χθονὸς,
 Ῥαγαμέμονος παῖ, καὶ σὺ μὴ θυμοῦ, Θόας.
 ΘΟ. ἄνασσ' Ἀθάνα, τοῖσι τῶν θεῶν λόγοις 1475
 ὅστις κλύων ἄπιστος, οὐκ ὀρθῶς φρονεῖ.
 ἐγὼ δ' Ὀρέστη τ', εἰ φέρων βρέτας θεᾶς

- βέβηκ', ἀδελφῇ τ' οὐχὶ θυμοῦμαι· τί γὰρ
 πρὸς τοὺς σθένοντας θεοὺς ἀμιλλᾶσθαι καλόν;
 ἴτωσαν ἐς σὴν σὺν θεᾷ ἀγάλατι 1480
 γαῖαν, καθιδρύσαιντό τ' εὐτυχῶς βρέτας.
 πέμψω δὲ καὶ τάσδ' Ἑλλάδ' εἰς εὐδαίμονα
 γυναῖκας, ὥσπερ σὸν κέλευσμά ἐφίεται.
 παύσω δὲ λόγχην, ἣν ἐπαίρομαι ξένοις,
 νηῶν τ' ἔρετμά, σοὶ τὰδ' ὡς δοκεῖ, θεά. 1485
- ΑΘ. αἰνῶ τὸ γὰρ χρεὼν σοῦ τε καὶ θεῶν κρατεῖ·
 ἴτ', ὧ πρῶαί, ναυσθλοῦσθε τὸν Ἀγαμέμνωνος
 παῖδ' εἰς Ἀθήνας· συμπορεύσομαι δ' ἐγὼ,
 σώζουσ' ἀδελφῆς τῆς ἐμῆς σεμνὸν βρέτας.
- ΧΟ. ἴτ' ἐπ' εὐτυχίᾳ τῆς σωζομένης 1490
 μοίρας εὐδαίμονες ὄντες.
 ἀλλ', ὧ σεμνὴ παρά τ' ἀθανάτοις
 καὶ παρὰ θνητοῖς Παλλὰς Ἀθήνα,
 δράσομεν οὕτως ὡς σὺ κελεύεις.
 μάλα γὰρ τερπνὴν κἀνέλπιστον 1495
 φήμην ἀκαῖσι δέδεγμαι.
 [ὧ μέγα σεμνὰ Νίκα, τὸν ἐμὸν
 βίοντον κατέχοις
 καὶ μὴ λήγοις στεφανοῦσα.]



